

بِسْمِ اللّٰهِ الرَّحْمٰنِ الرَّحِیْمِ

حَسْبِيَ اللّٰهُ عَلٰی حَبِیْبِهِ بِحَمْدِ وَاللّٰهِ سَلَامٌ

اَقْبَلْ كَانْ لِكُمْ فِي سُبُوْحِ اللّٰهِ اَسْوَةٌ حَسَنَةٌ

بِسْمِ اللّٰهِ الرَّحْمٰنِ الرَّحِیْمِ
اِنَّ عَلَیْكُمْ فِیْ ذٰلِكَ اٰیٰتٍ لِّمَنْ کَرِهَ اللّٰهُ
وَرَسُوْلًا لِّیُذَکِّرَ الَّذِیْنَ لَا یُحْسِنُوْنَ

اَسْوَةٌ حَسَنَةٌ

اَبْنُوْا لِلّٰهِ طِیْبًا

پنی ایچ ڈی اسکالر کراچی یونیورسٹی پاکستان

کرمانوالہ پبلشرز

بِسْمِ اللّٰهِ الرَّحْمٰنِ الرَّحِیْمِ

صَلَّى اللهُ عَلَىٰ حَبِيبِهِ مُحَمَّدٍ وَآلِهِ وَسَلَّمَ

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

لِيَتَّبِعُوا اللَّهَ الرَّحْمٰنَ الرَّحِیْمَ كِی ذَاتِ كِرَامٍ مِّنْ تَمَارٍ لِّیَ بَہِیْرَتٍ لِّمَنْ یُّؤْمِنُ

اُسْوَةٌ حَسَنَةٌ

اِنْوَالِ اللّٰهِ طِیْبِی

پی ایچ ڈی اسکالر کراچی یونیورسٹی پاکستان

خادم شعبہ تبلیغ و تربیت

آستانہ عالیہ حضرت کرمانوالہ شریف

دوکان نمبر ۲
دریادینارکیٹ
لاہور

کرمانوالہ ہیکل شاہ



Voice: 042-7249515

marfat.com

Marfat.com

کلمہ الحق محفوظہ

نام کتاب ----- اسوۂ حسنہ
مصنف ----- انوار اللہ طیبی
تصحیح و پروف ریڈنگ ----- مفتی غلام حسین طیبی
پروف ریڈنگ قرآنی آیات ----- سید کامران حسین طیبی
کمپوزنگ ----- زوجہ انوار اللہ طیبی
ٹائٹل ڈیزائننگ ----- سمیع اللہ برکت
ناشر ----- کرماں والا بک شاپ
سن اشاعت ----- 2007ء

قیمت 300 روپے

ذریعہ

حاجی انعام اللہ طیبی نقشبندی برکاتی

..... ملنے کا پتہ

(1) دربار عالیہ آستانہ عالیہ حضرت کرماں والا شریف ضلع اوکاڑہ

فون نمبرز: 0321-2073864, 9112513317

(2) کرماں والا بک شاپ وکان نمبر ۷ دربار مارکیٹ لاہور

فون نمبر: 042-7249515

www.marfat.com

Marfat.com

فہرست

صفحہ نمبر	نام باب	نمبر شمار
☆	مرض ناشر	1
☆	تاثرات	2
☆	انتساب	3
☆	مرض مصنف	4
☆	اسوۂ حسنہ سے درس دینے کا طریقہ	5
17	آسان دین پر عمل کریں	6
43	اخلاق اچھے کر لیں	7
57	اخلاص پیدا کریں	8
71	احمدال سے کام لیں	9
83	انفاق فی سبیل اللہ کریں	10
117	تبلیغ دین ضرور کریں	11
145	تلاوت قرآن کریں	12
167	توبہ واستغفار کریں	13
177	جہاد فرمائیں	14
205	حج ادا کریں	15
225	حسد بالکل نہ کریں	16
233	خوف خدا دل میں ہو	17
251	درگزر کریں	18
277	دعا کریں	19
307	دنیاوی مال کی شدید محبت اور موت سے غفلت مناسب نہیں!	20

337	ذکر الہی کریں	21
359	رسول اللہ ﷺ سے محبت کریں	22
489	روزمرہ زندگی اسوۂ حسنہ کے مطابق گزاریں	23
527	سچ بولیں	24
541	سوال نہ کریں	25
549	صبر اور شکر کریں	26
569	شرم و حیا اختیار فرمائیں	27
579	صلہ رحمی کریں	28
599	عدل و انصاف سے کام لیں	29
605	عجز و انکساری اختیار کریں	30
613	عقائد قرآن و سنت کے مطابق کر لیں	31
693	علم نافع حاصل کریں	32
711	غیبت اور دوسری بیماریوں سے زبان کو بچائیں	33
721	کسب حلال کریں	34
737	مسکراتا ترک نہ کریں	35
743	مہمان نوازی کریں	36
753	نماز قائم کریں	37
781	وعدہ پورا کریں	38
☆	خطبات عیدین، جمعہ، نکاح	39
☆	دعا	40

عرض ناشر

بلاشک و شبہ یہ بات کہی جاسکتی ہے کہ ہمارے اسلاف نے دین کی تبلیغ و ترویج محض زبانی کلامی نہیں کی بلکہ اس کے لئے باقاعدہ مدارس، مکاتب اور خانقاہیں قائم کیں جیسے چین، غرناطہ، سلی، تیونس، الجزائر اور ترکستان وغیرہ میں اگرچہ ان علاقوں کی آبادی کھل طور پر مسلمان نہ تھی اور اسلامی دنیا میں بھی انہوں نے تبلیغ کو صرف خطاب تک محدود نہیں کیا بلکہ دینی علوم کو کتابی شکل میں مدون کر کے آنے والی نسلوں کی راہنمائی کا عظیم الشان فریضہ سرانجام دیا۔

ہمارے پیر و مرشد حضور قبلہ پیر سید میر طیب علی شاہ صاحب بخاری مدظلہ العالی ایک روشن ضمیر اور اسلام کا درور کئے والی شخصیت ہیں۔ آپ نے جب یہ مشاہدہ فرمایا کہ اہل اسلام کی زیوں حالی کی وجہ کیا ہے تو اپنے عقیدہ تمندوں اور عام مسلمانوں کو ان کی دینی اور دنیاوی اصلاح کے لئے حضور نبی کریم رؤف و رحیم ﷺ کے مبارک طریقہ کے مطابق زندگی گزارنے کا حکم فرمایا اور اس کام کیلئے ایک تبلیغی نصاب کی تدوین کا حکم ارشاد فرمایا۔

اس عظیم الشان نصاب کی تالیف کرنے کے لئے مرشد خانہ سے جس علمی و ادبی شخصیت کی ڈیوٹی لگائی گئی وہ پی۔ ایچ۔ ڈی اسکالر انوار اللہ طبعی خلیفہ مجاز آستانہ عالیہ حضرت کرماں والا شریف کی شخصیت ہے۔ مرشد کریم کے حکم سے آپ نے انتہائی جانفشانی سے "اسوۂ حسنہ" کے نام سے مطلوبہ تبلیغی نصاب تحریر فرمایا جس کی کمی ایک عرصہ

سے محسوس کی جا رہی تھی۔ ہمیں امید ہے کہ یہ اہل اسلام کے لئے بہت مفید ثابت ہوگا۔ زندگی کو درست انداز میں گزارنے کے لئے نظام زندگی کا شاید ہی کوئی ایسا شعبہ ہوگا کہ اس کتاب میں فاضل مصنف نے اس کا ذکر نہ کیا ہو۔ شروع میں اس بات کی بھی وضاحت کر دی ہے کہ کس طرح ایک مبلغ یا معلم اس کتاب سے سامعین کو درس دے سکتا ہے۔

ادارہ کرماں والا بک شاپ اس کتاب کی اشاعت پر بجا طور پر فخر کا اظہار کرتا ہے کہ اسے یہ سعادت حاصل ہو رہی ہے۔ بلاشبہ یہ ہمارے مرشد کامل حضور قبلہ پیر سید میر طیب علی شاہ بخاری دامت برکاتہم القدیہ کا فیضانِ نظر ہے اور ہمارے جدِ اعلیٰ حضرت صوفی برکت علی نقشبندی مرحوم و مغفور نیز ہمارے والد گرامی پیر انعام اللہ طیبی خلیفہ مجاز آستانہ عالیہ حضرت کرماں والا شریف کی دعاؤں کا نتیجہ ہے۔ اللہ تعالیٰ سے دعا ہے کہ صدقہ خیر الانام ﷺ ہمارے گناہوں کو معاف فرما کر ہم پر اپنی عنایات جاری رکھے اور ہمارے اس کام کو اپنی بارگاہ میں قبول و منظور فرمائے۔ (آمین)

محمد سمیع اللہ برکت طیبی

مہتمم ادارہ کرماں والا بک شاپ

تاثرات

از

حضرت استاذ العلماء مفتی غلام یسین طیبی نقشبندی
انچارج دارالافتاء، دارالعلوم اشرف المدارس، اوکاڑہ

بِسْمِ اللّٰهِ الرَّحْمٰنِ الرَّحِیْمِ . الْحَمْدُ لِلّٰهِ الْعَالَمِیْنَ وَالْعَاقِبَةُ لِلْمُتَّقِیْنَ وَالصَّلٰوةُ
وَالسَّلَامُ عَلٰی سَیْدِ الْاَنْبِیَاءِ وَالْمُرْسَلِیْنَ عَلٰی اٰلِهِ وَاصْحَابِهِ اَجْمَعِیْنَ .

تحمید و تہلیل کے بعد یہ فقیر عرض گزار ہے کہ آستانہ عالیہ نقشبندیہ حضرت کرماں والا شریف
کے موجودہ سجادہ نشین مرشد العصر، قطب وقت، ہادی راہ خدا، حضور صاحبزادہ پیر سید میر طیب علی
شاہ بخاری دامت برکاتہم العالیہ نے الحمد للہ سلسلہ عالیہ نقشبندیہ اور مذہب مہذب المسند و
جماعت کے لیے تقریباً تیرہ (13) سال سے جس قدر جانفسانی، محنت اور دل جمعی کے ساتھ کام
کیا ہے وہ اپنی مثال آپ ہے اور یہ بات اللہ نظر سے بھی پوشیدہ نہیں۔ آپ نے اپنی زندگی کا
مقصد وحید صرف اور صرف فروغ عشق مصطفیٰ ﷺ کو قرار دیا ہے جو کہ بارہا آپ کی زبان مبارک
سے ہم نے سنا ہے اور یہی صحابہ کرام اور اہل بیت اور جمیع اولیاء اللہ کا مطمح نظر رہا ہے۔ آپ اس پر
متفق علیہ حدیث پاک بھی سناتے ہیں کہ:

ترجمہ: تم میں (کامل) کوئی مومن نہیں ہو سکتا حتیٰ کہ وہ سید دو عالم ﷺ کو اپنے باپ اور اولاد اور تمام
لوگوں سے زیادہ محبوب نہ سمجھے۔

اسی بناء پر آپ سنن رسول اللہ ﷺ پر عمل کا سبق دیتے ہیں۔ الحمد للہ یہاں صرف زبانی نہیں بلکہ عملی
طور پر بھی تربیت ہوتی ہے۔ بندہ ناچیز ایک مرتبہ لاہور کے سہ روز تربیتی پروگرام میں شریک ہو چکا
ہے جہاں درس قرآن، درس حدیث، قرآن خوانی اور درس تصوف (جو کہ سراسر آپ ﷺ کا خلق عظیم
ہے) نماز پنجگانہ باجماع، بلکہ درود پاک کی تسبیحات، معین وقت میں شب بیداری، تنظیم سازی،
اطاعت شیخ، بڑوں کی تسلیم، ارچھونوں پر شفقت، مخالفین کی طعن و تشنیع پر تسلیم و رضائے الہی اور حضور

marfat.com

Marfat.com

درگزر اہم موضوع تھے۔ آپ نے رات کو جب محفل ایک بجے کے بعد اختتام پذیر ہوئی تو فرمایا نوافل تہجد بھی ادا کرنے ہیں اور صبح نماز باجماعت بھی۔ اگر میں خود نماز فجر کی جماعت میں شامل نہ ہوا تو آپ مجھ سے پوچھ سکتے ہیں۔ سبحان اللہ پھر ان گناہگار آنکھوں نے دیکھا کہ آپ تکبیر اولیٰ سے ہی نماز فجر میں شریک ہیں۔

آستانہ عالیہ سے وابستہ افراد کی تعداد لاکھوں میں ہے، آپ کے قلب میں مدت سے یہ آرزو تھی کہ وابستگان سلسلہ کے لیے (جنہیں بیلیوں کے نام سے یاد کیا جاتا ہے) ایک تبلیغی نصاب کی جامع کتاب ہو جس میں قرآن احادیث کی روشنی میں اوامر و نواہی اخلاق و عادات نبوی ﷺ اور اقوال و حکایات بزرگان دین بالخصوص سلسلہ نقشبندیہ کے دانشین پیرایہ میں بیان کئے جائیں نیز وہ آداب شیخ و دیگر ضروریات سے مملو ہو۔ اس معاملہ میں متعدد حضرات نے کاوشیں کیں لیکن عزیز مکرم فاضل محتشم مفتی انوار اللہ طیبی کا تحریر کردہ نصابی مواد مجھ ناقص کے خیال میں قابل قدر ہے۔ جب میرے شیخ باباجی سرکار دام ظلکم علینا نے بھی اس کو شرف قبولیت کی سند سے نوازا ہے اور آپ کا پسندیدہ بھی ہے تو میں کون اور کسی لائق ہوں۔ ہم سب جناب کے حلقہ بگوش ہیں، اپنا تو عقیدہ یہ ہے بلکہ ہر مرید کا یہی فیصلہ ہے۔

شنیدم کہ در روز امیدو بیم بدارا بہ نیکان بخند کریم
 خدایا بحق بنی فاطمہ کہ بر قول ایمان کنی خاتمہ
 گر دعوتم رد کنی در قبول من و دست و دامان آل رسول
 علموا اولادکم محبة الرسول و محبة اهل بیتہ و اصحابہ و ازواجہ و صلی اللہ
 علی حبیبہ محمد و آلہ و اصحابہ اجمعین برحمتک یا ارحم الرحمین
 کتبہ

یکے از خدام آستانہ عالیہ حضرت کرمانوالا شریف

لاشی غلام یاسین طیبی، اوکاڑہ

۷ رمضان المبارک ۱۴۲۷ھ بمطابق یکم اکتوبر ۲۰۰۶ء

انتساب

فخر السادات، زینت السادات، نور السادات، مُرشد العصر، شیخ المشائخ
واقف اسرار حقیقت غوامس بحر معرفت، عارف رموز شریعت

ہادیی راہ طریقت بابائی

پیرتیمیر طیب علی شاہ بخاری دائم برکاتہم
آمین

کے نام

جن کی نگاہ مژدہ دلوں کو چلا بخشی تھی

کی محمد ﷺ سے وفا تو نے تو ہم تیرے ہیں
یہ جہاں چیز ہے کیا لوح و قلم تیرے ہیں

.....عرض مصنف.....

یوں تو گزشتہ کئی سالوں سے آستانہ عالیہ حضرت کرماں والا شریف کے مبلغین کے لئے ایک تبلیغی نصاب کی ضرورت محسوس کی جا رہی تھی لیکن تبلیغی سلسلے کے تیزی سے پھیلنے ہوئے ظاہری اور باطنی مربوط نظام نے گزشتہ چند مہینوں سے اس کمی کا شدت سے احساس دلایا۔ چنانچہ راقم کو مرشد گرامی نے تبلیغی نصاب کی تیاری کا حکم فرمایا۔ اگرچہ آستانہ عالیہ حضرت کرماں والا شریف کے خدام میں ایسے لوگوں کی کمی نہیں ہے جو اعلیٰ تعلیم یافتہ ہونے کے ساتھ ساتھ عقل و دانش میں راقم سے کہیں بڑھ کر ہیں لیکن تبلیغی نصاب لکھنے کی سعادت جو راقم کے حصے میں آئی تو یہ محض ان کا کرم ہے۔

اس تبلیغی نصاب کا نام بابا جی سید میر طیب علی شاہ بخاری (سجادہ نشین آستانہ عالیہ حضرت کرماں والا شریف) نے بیلویوں (یعنی برادران طریقت) کی مشاورت اور اتفاق رائے سے ”اسوۂ حسنہ“ تجویز فرمایا ہے۔ اسوۂ حسنہ کی ترکیب نبی کریم ﷺ کی ظاہری اتباع کے حوالے سے انتہائی جامع ہے۔

راقم نے اس کتاب میں عقائد، عبادات، معاملات اور اخلاقیات کے حوالے سے قرآن مجید اور نبی کریم ﷺ کی احادیث مبارکہ کے آسان فہم اردو ترجمہ کو پیش کرنے کی

کوشش کی ہے، کہیں کہیں وضاحت کے لئے اسلاف اور بزرگان دین کے فرمودات اور واقعات کو بھی نقل کیا ہے۔

راقم نے اپنے تئیں پوری کوشش کی ہے کہ اردو عبارت میں مشکل الفاظ کم سے کم ہوں اسی لئے بعض جگہوں پر جہاں کہیں مشکل لفظ کا احساس ہو وہاں بریکٹوں میں اس کی وضاحت کر دی ہے۔ پھر بھی قارئین اور سامعین سے درخواست ہے کہ جہاں کہیں بشری کمزوری کی وجہ سے اس طرح کی کوئی گنجائش باقی رہ گئی ہو، اس کی نشاندہی کر کے راقم کو خبردار کر دیں تاکہ آئندہ ایڈیشن میں اس کو درست کیا جاسکے۔

راقم نے احادیث نقل کرتے ہوئے حتی الامکان امہات کتب سے دیکھ کر لکھنے کا اہتمام کیا ہے اور جو کتابیں میسر نہ تھیں ان کو دیکھنے کے لئے انٹرنیٹ کی سہولت سے استفادہ کیا ہے۔ بعض محدثین نے امت مسلمہ پر احسان فرماتے ہوئے اپنی کتب میں ایک عنوان کے تحت مختلف محدثین سے مروی بہت سی احادیث کو جمع کیا ہے، راقم نے ان محدثین کی ثقاہت کا اعتبار کرتے ہوئے ان کی کتب سے بھی استفادہ کیا ہے لیکن جہاں ضرورت محسوس کی وہاں اصل کتابوں سے بھی ان احادیث کو دیکھ لیا ہے۔

عربی عبارات کا ترجمہ کرتے ہوئے با محاورہ ترجمہ کیا ہے اور دوسرے مترجمین کے تراجم کو بھی پیش نظر رکھا ہے۔ بایں ہمہ راقم ایک عام انسان ہے جس سے خطا کا سرزد ہو جانا عین ممکن ہے۔ امام مزنی بیان کرتے ہیں کہ میں نے امام شافعی رحمۃ اللہ علیہ کی کتاب ”الرسالۃ“ ان کے سامنے اسی (80) مرتبہ پڑھی اور ہر مرتبہ امام شافعی اس میں کسی خطا پر مطلع ہوئے۔ آخر کار امام شافعی نے فرمایا:

”اب تصحیح کو چھوڑ دو کیونکہ اللہ تعالیٰ اس بات سے انکار فرماتا ہے کہ اس کی کتاب کے سوا کوئی کتاب صحیح ہو“ (یعنی خطا سے پاک ہو)۔

اگرچہ حضرت استاذ الاساتذہ علامہ مفتی حافظ غلام یسین طیبی نے ”اسوۃ حسنہ“

کی صحیح کام بحسن و خوبی انجام دیا اور جامع مسجد حضرت کرماں والا شریف کے موجودہ امام حافظ قاری سید کامران حسین طہتی نے آیات قرآنی کی پروف ریڈنگ بہت ذمہ داری اور نہایت اچھے طریقے سے نبھائی بایں ہمہ اگر اس کتاب میں کہیں کوئی غلطی باقی رہ گئی ہو تو اسے راقم کی نادانستہ کوتاہی سمجھا جائے، اللہ رسول (ﷺ) اس سے یقیناً بری ہیں اور ایسی کوئی چیز آستانہ عالیہ حضرت کرماں والا شریف کی تعلیمات کا حصہ نہیں جو شریعت مطہرہ کے خلاف ہو۔

”اسوۂ حسنہ“ کے ابواب کو حروف تہجی کے لحاظ سے ترتیب دیا گیا ہے تاکہ قارئین کو مطلوبہ عنوان کی تلاش میں آسانی رہے۔

”اسوۂ حسنہ“ نبی کریم ﷺ کی صرف ظاہری اتباع کے لئے ہے اور آپ کی باطنی اتباع کے لئے تو ایسے مرشد کامل کی ضرورت ہوتی ہے جو باطنی نعمت سے سرفراز ہو اور نبی کریم ﷺ کی باطنی اتباع میں مشغول ہو۔ ایسے مرشد کامل کی تلاش ہمہ وقت تہجی طلب کے ساتھ جاری رکھنا چاہئے اور جب کوئی ایسا صاحب حال مل جائے تو فوراً اس کی غلامی اختیار کر کے اسے اپنی توجہ کا قبلہ بنا کر اپنا ظاہر و باطن اس کے سپرد کر دینا چاہئے۔ تزکیہ باطن کے لئے کسی مرد کامل کی نگاہ میسر آ جانا بہت بڑی سعادت ہے کیونکہ حضور نبی کریم ﷺ کی کامل باطنی اتباع کامل تزکیہ کے بغیر ممکن نہیں ہے۔

آخر میں راقم نبی کریم ﷺ کے وسیلے سے اللہ رب العالمین کے حضور دعا گو ہے کہ اے اللہ! اس کتاب ”اسوۂ حسنہ“ کو قبول فرما کر اسے اپنے بندوں کے لئے نافع بنا دے۔ اس کے بے اثر الفاظ میں روح پیدا فرما دے، اس کو پڑھنے اور سننے والوں کی اصلاح فرما دے، اس کے ذریعے اپنا ظاہر درست کرنے والوں کا باطن بھی درست فرما دے، اس کے وسیلے سے میری، میرے والدین کی اور تمام مسلمان مردوں، عورتوں کی مغفرت فرما دے، مجھے باطنی دولت سے سرفراز فرما اور اپنے شیخ طریقت کی ظاہری اور

باطنی اطاعت و اتباع کی توفیق بخش دے، مجھے ان کا روحانی قرب عطا فرما، ان کو مجھ سے اور مجھے ان سے مکمل طور پر راضی کر دے، میرے مرشد کامل کو اپنا وہ قرب خاص عطا فرما جو تو اپنے ان خاص الخواص بندوں میں سے بعض کو عطا فرماتا ہے، انہیں مخالفوں، حاسدوں اور دشمنوں کے شر سے محفوظ فرما، جس طرح وہ عالم اسلام کے لئے باطناً ہدایت کا مبداء ہیں اسی طرح انہیں ظاہراً بھی تمام مسلمانوں کے لئے مبداء ہدایت بنا دے، ان کی روحانی، جسمانی اولاد کا حال اور استقبال روشن کر دے، حضرت کرماں والا اسلامک یونیورسٹی کی جلد تکمیل فرما، آستانہ عالیہ حضرت کرماں والا شریف کے تمام فلاحی اور اصلاحی منصوبوں کو کامیابی سے ہمکنار فرما دے، حضرت کرماں والا شریف سے محبت کرنے والوں کے ایمان، جان، عزت و آبرو اور مال و اولاد کو اپنے حفظ و امان میں رکھ اور آمین کہنے والوں کے حق میں بھی یہ دعا مقدر فرما دے۔ آمین بجاہ النبی الامین علیہ افضل الصلوٰۃ و اطیب التسلیم۔

سراسر غفلت

انوار اللہ طیبی

اسوۂ حسنہ سے درس دینے کا طریقہ

اسوۂ حسنہ سے درس دینے کے لئے درج ذیل باتوں کا خیال رکھیں:

☆ درس دینے کے لئے ایسی جگہ کا انتخاب کریں جہاں کچھ لوگ سنے کے لئے آمادہ ہوں۔ ایسی جگہ مسجد، مرکز محفل میلاد، گھر، چوک یا کوئی گراؤنڈ بھی ہو سکتا ہے۔

☆ عام طور پر سی خاص وجہ کے بغیر دس منٹ سے زیادہ درس نہ دیں کہ لوگ اکتانے لگیں۔

☆ درس کا آغاز اس طرح کریں:

الْحَمْدُ لِلَّهِ رَبِّ الْعَالَمِينَ. وَالْعَاقِبَةُ لِلْمُتَّقِينَ. وَالصَّلَاةُ وَالسَّلَامُ عَلَى سَيِّدِ
الْأَنْبِيَاءِ وَالْمُرْسَلِينَ. وَعَلَى آلِهِ وَأَصْحَابِهِ وَأَهْلِ بَيْتِهِ أَجْمَعِينَ.

بِسْمِ اللّٰهِ الرَّحْمٰنِ الرَّحِیْمِ

اس کے بعد اس طرح مخاطب ہوں:

محترم سامعین کرام! یا یوں کہیں: حاضرین محترم! یا کہیں: میرے پیارے بھائیو! یا کہیں:
میرے پیارے بیٹو! (جیسا ماحول ہو ویسے ہی مخاطب ہوں۔) اس کے بعد کہیں:

”اللہ تعالیٰ نے حضور نبی کریم ﷺ کو ہماری رہنمائی کے کامل نمونہ بنا کر بھیجا

ہے۔ یقیناً ہماری دنیا کی کامیابی اور آخرت کی نجات صرف اس صورت ممکن ہے کہ ہم نبی

کریم ﷺ کے اسوۂ حسنہ کے مطابق اپنی زندگیوں کو ڈھالیں۔ آج ہم اسوۂ حسنہ کے ایک

انتہائی اہم پہلو پر چند منٹ گفتگو کریں گے۔ پہلے حضور نبی کریم ﷺ کی مقدس بارگاہ میں کم

از کم ایک بار درود شریف کا نذرانہ پیش کر لیں۔“

☆ سب سے پہلے ”رسول اللہ ﷺ سے محبت کریں“ کے باب سے چند منٹ پڑھ کر

سنائیں۔ اس کے بعد کہیں سے بھی چند منٹ پڑھ کر سنائیں۔

☆ جہاں ایک بار درس دیں وہاں مستقل مزاجی سے روزانہ درس دیتے رہیں۔

marfat.com

Marfat.com

☆ ٹھہر ٹھہر کر پڑھیں اور اگر عربی عبارت بھی پڑھنا چاہیں تو درس سے پہلے اچھی طرح اس کو دہرائیں یا صرف اردو ترجمہ ہی سنا دیں۔

☆ درس کے اختتام پر سامعین کو آستانہ عالیہ حضرت کرماں والا شریف کے تبلیغی سلسلے سے آگاہ کرتے ہوئے قرعی مرکز تبلیغ پر ہونے والی ہفتہ وار یا ماہانہ تربیتی نشست کی ان الفاظ میں دعوت دیں:

”الحمد للہ آستانہ عالیہ حضرت کرماں والا شریف خانقاہی نظام کا ایک عظیم الشان تسلسل ہے جہاں سے شریعت و طریقت کا فیضان جاری ہے۔ شریعت و طریقت کی عملی تربیت کے لئے (1)..... میں

آستانہ عالیہ حضرت کرماں والا شریف کی طرف سے ”مرکز تبلیغ“ قائم کر دیا گیا ہے۔ اس ”مرکز تبلیغ“ پر ہر (2)..... کو بعد نماز

(3)..... علم دین سیکھنے اور سکھانے کے لئے تربیتی نشست کا اہتمام

کیا جاتا ہے۔ آپ سے بھی درخواست ہے کہ اپنی اہم مصروفیات سے کچھ وقت نکال کر شرکت فرمائیں ہو سکتا ہے اللہ رب العزت کو ہمارا یہی عمل پسند آجائے اور کل بروز قیامت ہماری نجات کا ذریعہ بن جائے۔“

☆ درس کے بعد خشوع و خضوع کے ساتھ مختصر دعائیں لکھیں۔

☆ دعا کے بعد تمام درس سننے والوں سے مصافحہ اور سلام کریں۔ ان کی خیریت دریافت کریں اور جہاں تک ہو سکے انہیں تربیتی نشست کی انفرادی دعوت بھی پیش کریں اور کوشش کریں کہ وعدہ کرنے والوں کو تربیتی نشست میں ساتھ لے کر جائیں۔

نوٹ: اوپر چھوڑی گئی خالی جگہوں کو درج ذیل نکات کے مطابق پُر کریں۔^۱

1۔ علاقے اور مرکز تبلیغ کی جگہ کا نام لکھیں۔ 2۔ ہفتہ یا اتوار یا جو دن بھی تربیتی نشست کے لئے

مقرر کیا گیا ہو وہ لکھ لیں۔ 3۔ فجر یا ظہر یا عصر یا مغرب یا عشاء یا جو وقت مقرر ہو وہ لکھیں۔



فہرست

صفحہ نمبر	نام عنوان	نمبر شمار
21	اللہ تعالیٰ کتنا مہربان ہے!	1
22	اللہ اور اس کے رسول آسانی چاہتے ہیں	2
24	سواک کو ہر نماز کے لئے واجب نہ فرمایا	3
26	نماز تراویح کو تین دن سے زیادہ باجماعت ادا نہ فرمایا	4
29	بچے کے رونے کی آواز سن کر نماز مختصر فرمادی	5
30	نماز مختصر پڑھانے کا حکم فرمایا	6
32	یسی نمازیں پڑھانے والوں پر سختی فرمائی	7
33	حضور ﷺ خانہ کعبہ میں داخل ہو کر ٹمکن ہو گئے	8
35	وصال کے روزے رکھنے سے منع فرمادیا	9
36	نفس کا بھی تم پر حق ہے	10
37	صوفیاء عظام کا اسوۂ حسنہ پر عمل	11
39	ماضی قریب کے عظیم صوفی بزرگ	12
40	حضرت مجدد الف ثانی رحمۃ اللہ علیہ کا ارشاد	13
40	احکام نماز میں آسانی	14

40	احکام زکوٰۃ میں آسانی	15
41	احکام حج میں آسانی	16
41	احکام نکاح میں آسانی	17
41	کھانے پینے کے احکام میں آسانی	18
41	پہننے کے احکام میں آسانی	19

الْحَمْدُ لِلَّهِ رَبِّ الْعَالَمِينَ. وَالْعَاقِبَةُ لِلْمُتَّقِينَ. وَالصَّلَاةُ وَالسَّلَامُ عَلَى سَيِّدِ
الْأَنْبِيَاءِ وَالْمُرْسَلِينَ. وَعَلَى آلِهِ وَأَصْحَابِهِ وَأَهْلِ بَيْتِهِ أَجْمَعِينَ .

أَمَّا بَعْدُ

فَاعُوذُ بِاللَّهِ مِنَ الشَّيْطَانِ الرَّجِيمِ ۝ بِسْمِ اللّٰهِ الرَّحْمٰنِ الرَّحِیْمِ ۝
لَقَدْ كَانَ لَكُمْ فِي رَسُولِ اللّٰهِ أُسْوَةٌ حَسَنَةٌ لِّمَن كَانَ يَرْجُوا اللّٰهَ وَاليَوْمَ
الْآخِرَ وَذَكَرَ اللّٰهَ كَثِیْرًا ۝

ترجمہ: بے شک رسول اللہ ﷺ (کی زندگی) میں تمہارے لئے بہترین نمونہ ہے۔ (یہ
نمونہ) اس کے لئے ہے جو اللہ (سے ملنے) اور قیامت کے دن کی امید رکھتا ہو اور اللہ کو
بہت یاد کرتا ہو۔

..... اللہ تعالیٰ نے حضرت انسان کو اپنی ساری مخلوق سے افضل بنایا ہے۔ اسے اچھائی اور
برائی کا فرق سمجھنے کے لئے عقل عطا فرمائی ہے۔ نفع اور نقصان، کامل اور ناقص، کمر اور
کھوٹا پرکھنے کی صلاحیت دی ہے۔ اسی لئے ہر کوئی اپنا فائدہ سوچتا ہے اور کسی بھی طرح کے
نقصان سے بچنے کی پوری کوشش کرتا ہے۔ لیکن بعض اوقات برائی ایسے خوبصورت اور
خوشنما لباس میں سامنے آتی ہے کہ انسانی عقل دھوکہ کھا جاتی ہے اور نقصان کو نفع اور کھوٹے
کو کمر سمجھنے لگتی ہے۔ اس کی مثال ایسے ہے جیسے ایک چھوٹا بچہ جب سردی لگنے سے بیمار ہو
جاتا ہے اور بیماری کی حالت میں ٹھنڈی بوتل یا آئس کریم مانگتا ہے تو اس کے والدین جو
اس سے سچی محبت کرتے ہیں اسے ایسی چیزوں سے روکتے ہیں کیونکہ بیماری کی حالت
میں اس کے لئے یہ چیزیں نقصان دہ ہیں حالانکہ اُسے وہ چیزیں اچھی لگ رہی ہوتی
ہیں۔ اسی طرح ہمیں اس دنیا میں کچھ چیزیں اچھی لگتی ہیں اور ہم سمجھتے ہیں کہ ان میں ہمارا
فائدہ ہے جب کہ حقیقت میں وہ ہمارے لئے بہت نقصان دہ ہوتی ہیں۔ ہمارا خالق
وما لک جو تمام جہانوں کو پالنے والا ہے ہمیں ان نقصان دہ چیزوں سے بچانا چاہتا ہے

کیونکہ اس رطمن ورحیم کو ہم سے جو محبت ہے وہ والدین کی محبت سے کہیں بڑھ کر ہے۔
قرآن مجید میں ہے:

وَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ وَعَسَىٰ أَنْ تُحِبُّوا شَيْئًا وَهُوَ شَرٌّ لَّكُمْ
وَاللَّهُ يَعْلَمُ وَأَنْتُمْ لَا تَعْلَمُونَ (البقرہ: ۲۱۶)

ترجمہ: ہو سکتا ہے کہ کسی چیز کو تم برا سمجھو اور وہ تمہارے حق میں بہتر ہو اور ہو سکتا ہے کہ تم کسی چیز کو پسند کرو اور وہ تمہارے حق میں بری ہو اور اللہ جانتا ہے اور تم نہیں جانتے۔

اللہ تعالیٰ کتنا مہربان ہے!

صحیح بخاری میں حضرت عمر فاروق رضی اللہ عنہ کی روایت موجود ہے۔ آپ

فرماتے ہیں:

”حضور نبی اکرم ﷺ کی خدمت میں کچھ قیدی آئے ہوئے تھے ان قیدیوں میں ایک عورت گھبرائی گھبرائی پریشان سی پھر رہی تھی (شاید اس کا بچہ گم ہو گیا تھا) جب قیدیوں میں اسے کوئی بچہ دکھائی دیا تو وہ اسے لپک کر اٹھا لیتی اور چھاتی سے لگا کر اسے دودھ پلانا شروع کر دیتی (اس کی یہ کیفیت دیکھتے ہوئے) حضور نے ارشاد فرمایا کیا تمہارے خیال میں یہ عورت اپنے بچے کو آگ میں ڈال سکتی ہے؟ ہم نے عرض کیا اللہ کی قسم وہ ہرگز ایسا نہیں کر سکتی تب آپ نے فرمایا جتنی یہ عورت اپنے بچے پر مہربان ہے اللہ تعالیٰ اپنے بندوں پر اس سے کہیں زیادہ مہربان ہے۔“

اللہ تعالیٰ اپنے بندوں پر کتنا مہربان ہے! صحیح بخاری اور صحیح مسلم کی ایک اور روایت ملاحظہ فرمائیے:

حضور نبی اکرم ﷺ نے ارشاد فرمایا ”اللہ کی سورتیں ہیں اس میں سے ایک حصہ اس نے جنوں، انسانوں، جانوروں اور کیڑوں مکوڑوں کے لئے اتارا۔ یہ اس رحمت کے ایک حصے کا ہی اثر ہے کہ سب ایک دوسرے کے ساتھ نرمی سے پیش آتے ہیں اور ایک دوسروں

پر مہربان ہوتے ہیں اور اسی کا اثر ہے کہ وحشی جانور بھی اپنے بچے پر نرمی کرتے ہیں۔ ننانوے رحمتیں اللہ تعالیٰ نے اپنے پاس رکھ چھوڑی ہیں۔ قیامت کے دن اللہ تعالیٰ انہی رحمتوں کے ذریعے سے اپنے بندوں پر رحم فرمائے گا۔“

..... خوب غور فرمائیے۔ وہ رحمن و رحیم جو تمام مہربانوں سے بڑھ کر مہربانی فرمانے والا ہے کب ہمارا نقصان چاہے گا وہ تو یہی چاہتا ہے کہ ہماری اس دنیا کی زندگی بھی بہتر ہو جائے اور اس دنیا سے چلے جانے کے بعد اس دنیا کی زندگی بھی سنور جائے۔ اور ہم ہر طرح کے نقصان اور خسارے سے بچ جائیں۔ اس مقصد کے لئے اس نے ہمیں ایک ایسی کسوٹی عطا کی ہے جو حق و باطل، کامل و ناقص اور نفع و نقصان کو الگ الگ کرنے کی پوری صلاحیت رکھتی ہے۔ وہ کسوٹی ایک ایسا پیمانہ ہے جس کی پیمائش اور جانچ، پرکھ کے نتائج سو فیصد صحیح ہوتے ہیں۔ وہ کسوٹی ایک ایسا قاعدہ ہے جو انسانی زندگی کے ہر شعبے پر لاگو ہوتا ہے۔ حالات کیسے ہی ناساز کیوں نہ ہوں اور دور کیسا ہی بد فتن کیوں نہ ہو، ہماری مدد و مدد حاصل تو دنیا کی رنگینیوں میں کھو کر کوئی غلط فیصلہ کر سکتی ہے لیکن ایسا ممکن نہیں ہے کہ اس پیمانے کی عمدگی اور خوبی میں کوئی کمی آجائے یا اس قاعدے کے لاگو ہونے میں کوئی کجی پائی جائے۔

..... وہ پیمانہ اور کسوٹی رسول اللہ ﷺ کا اسوۂ حسنہ ہے۔ اگر ہم اس دنیا میں بھرپور اور کامیاب زندگی گزارنا چاہتے ہیں تو اللہ رب العالمین نے اپنے کلام مجید میں آپ کے اسوۂ حسنہ کو ہی ایک معیار اور نمونہ قرار دیا ہے۔ ارشاد ہوتا ہے:

بے شک رسول اللہ ﷺ (کی پاکیزہ اور مبارک زندگی) میں تمہارے لئے (زندگی گزارنے کا) بہترین نمونہ (موجود) ہے۔

(سورۃ احزاب آیت نمبر 21)

اللہ اور اس کے رسول ﷺ آسانی چاہتے ہیں:

اللہ رب العالمین جو رحمن و رحیم ہے اور سب کرمیوں سے بڑھ کر کرم فرمانے

والا ہے چاہتا ہے کہ میرے بندے تکلیفوں، تنگیوں اور مصیبتوں سے نکل کر راحتوں، آسائشوں اور کامیابیوں کی طرف آجائیں۔ آفتوں سے بچ جائیں اور راتوں کو پالیں، شقاوتوں کو چھوڑ کر سعادتوں کو حاصل کر لیں۔ اس کا تذکرہ اپنے پاک کلام میں اس طرح فرماتا ہے:

”بے شک اللہ تعالیٰ تمہارے لئے آسانی چاہتا ہے اور تنگی نہیں چاہتا“

(سورۃ البقرہ آیت نمبر 185)

اس لئے جو بھی اس کی مخلوق کے ساتھ اچھا سلوک کرتا ہے اسے وہ پسند فرماتا ہے۔ جو اس کی مخلوق پر مہربانی کرتا ہے وہ رب کائنات اس پر مہربانی فرماتا ہے۔ حضور نبی کریم ﷺ کا ارشاد ہے:

”تم زمین والوں پر رحم کرو آسمان والا تم پر رحم فرمائے گا“

ایک اور جگہ ارشاد ہے:

”پوری مخلوق اللہ کا کنبہ ہے۔ اللہ تعالیٰ کو اپنی مخلوق میں سے وہ شخص زیادہ پسند ہے جو اس کے کنبے کے ساتھ اچھا ہے۔“

اللہ رب العالمین کی اس شانِ کریمی اور صفتِ رحیمی کا اظہار حضور نبی اکرم ﷺ کی ذات کے واسطے اور ذریعے سے ہی ہوتا ہے۔ اسی لئے خالق کائنات خود رب العالمین (تمام جہانوں کا پروردگار) ہے اور اپنے حبیب ﷺ کو رحمۃ للعالمین (تمام جہانوں کے لئے رحمت) بنایا ہے۔ انسانی خیر خواہی اور مخلوقِ خدا کی بھلائی اور آسانی چاہنے کا جو جذبہ آپ ﷺ کے قلبِ نور میں اللہ تعالیٰ نے پیدا فرمایا وہ بے مثال ہے۔ ذرا غور فرمائیے کہ آپ کو اللہ رب العالمین نے نبوت و رسالت کی عظیم روحانی قوت کے علاوہ بشری اور جسمانی طور پر جو بے پناہ طاقت عطا فرمائی تھی وہ چالیس جنتی مردوں کے برابر تھی۔ اور ایک جنتی مرد کو دنیا کے سو مردوں جتنی طاقت حاصل ہوگی۔ اس قدر قوت کے باوجود آپ ہمیشہ آسانی

کو ترجیح دیتے۔ امام بخاری اور دوسرے محدثین نے لکھا ہے کہ:

”رسول اللہ ﷺ کو جب بھی دو کاموں کا اختیار دیا گیا آپ نے اس میں سے آسان کام کو پسند فرمایا جب تک کہ وہ گناہ نہ ہو اور اگر وہ آسان کام گناہ ہوتا تو آپ تمام لوگوں سے زیادہ اس سے دور رہنے والے ہوتے۔“

(صحیح البخاری، کتاب الادب، باب قول النبی ﷺ يَسْرُوا وَلَا تُعَسِّرُوا)

مشکل کاموں کو چھوڑ کر سہولت اور آسانی اختیار کرنے کی وجہ دراصل یہ ہے کہ آپ کو ہم جیسے کمزوروں کا بہت زیادہ خیال ہے۔ بعض اوقات وہ کام جو آپ کو پسند ہوتے صرف اس وجہ سے چھوڑ دیتے کہ کہیں ان کاموں کو امت پر فرض نہ کر دیا جائے۔ حضرت عائشہ صدیقہ رضی اللہ تعالیٰ عنہا فرماتی ہیں:

”حضور نبی اکرم ﷺ ایک کام کو چھوڑ دیا کرتے تھے جب کہ آپ اس کام کے کرنے کو پسند بھی فرماتے تھے۔ صرف اس اندیشہ کی وجہ سے کہ لوگ اس پر سختی سے عمل کرنا شروع کر دیں گے اور اس طرح وہ ان پر فرض کر دیا جائے گا۔“

(صحیح البخاری، کتاب التہجد، باب التحريض النبی علی قیام اللیل)

مسواک کو ہر نماز کے لئے واجب قرار نہ دیا:

آپ ﷺ کا دہن مبارک اتنا پاکیزہ تھا کہ لب ہائے مبارک کھولتے تو سانس کی خوشبو فضاؤں کو معطر کر دیتی۔ خود سوچئے! جن کا لعاب دہن کھاری کنویں بیٹھے کر دیتا ہو، دکھتی آنکھیں تندرست کر دیتا ہو، ہاڈی میں ڈالنے سے شور بے اور بوٹیوں کے چشمے بہا دیتا ہو، سانپ سے ڈسی ہوئی ایڑی پر لگ جائے تو تریاق کا کام دیتا ہو، نکل ہوئی آنکھ کے ڈیلے پر لگ جائے تو نہ صرف تندرست کرتا ہو بلکہ بینائی میں بھی اضافہ کر دیتا ہو ان کے منہ کی طہارت و پاکیزگی اور صفائی کا کیا عالم ہوگا! اس قدر صفائی اور پاکیزگی کے باوجود آپ مسواک کا بہت زیادہ اہتمام فرماتے۔ سو کراٹھتے تو مسواک کرتے، ہر وضو

سے پہلے مسواک فرماتے یہاں تک کہ حضرت سیدہ عائشہ صدیقہ رضی اللہ عنہا سے پوچھا گیا:

بِأَيِّ شَيْءٍ كَانَ يَبْدَأُ رَسُولُ اللَّهِ ﷺ إِذَا دَخَلَ بَيْتَهُ قَالَتْ بِالسُّوَاكِ

(صحیح مسلم، کتاب الطہارۃ، باب السواک)

ترجمہ: رسول اللہ ﷺ جب گھر تشریف لاتے تو پہلے کیا کام کرتے تھے؟ آپ نے فرمایا مسواک۔

حضرت ابو امامہ رضی اللہ عنہ سے روایت ہے کہ رسول اللہ ﷺ نے ارشاد فرمایا:

میرے پاس جب بھی حضرت جبریل علیہ السلام آئے تو مجھے مسواک کرنے کو کہا مجھے اندیشہ ہوا کہ کہیں (زیادہ مسواک کرنے سے) اپنے منہ کے اگلے حصہ کو چھیل نہ ڈالوں۔ (مسند احمد)

آپ نے مسواک کی فضیلت بیان کرتے ہوئے ارشاد فرمایا:

جس نماز کے لئے مسواک کی جائے وہ اس نماز پر ستر گنا زیادہ ہے جس پر مسواک نہ کی جائے۔

(بیہقی شعب الایمان)

آپ کو مسواک سے کتنی محبت تھی اس کا اندازہ لگانے کے لئے حضرت عائشہ صدیقہ رضی اللہ عنہا کی وہ روایت کافی ہے جسے امام بخاری نے کتاب الجمعہ اور کتاب المغازی میں نقل کیا ہے۔ ام المومنین رضی اللہ عنہا ارشاد فرماتی ہیں:

(حضور ﷺ کے وصال کے وقت) عبدالرحمن بن ابی بکر میرے پاس آئے۔ ان کے ہاتھ میں مسواک تھی اور رسول اللہ ﷺ مجھ پر ٹیک لگائے ہوئے تھے۔ میں نے دیکھا کہ حضور ﷺ عبدالرحمن کی طرف دیکھ رہے ہیں۔ میں نے سمجھ لیا کہ حضور مسواک کو پسند فرما رہے ہیں۔ میں نے عرض کیا۔ کیا آپ کے لئے مسواک لے لوں؟ آپ نے سر کے اشارے سے ہاں فرمایا تو میں نے (ان) سے مسواک لے لی (اور آپ کو دے دی) لیکن وہ

آپ سے نرم نہ ہوئی۔ میں نے عرض کیا۔ میں آپ کے لئے اسے نرم کر دوں؟ آپ نے سر کے اشارے سے ہاں فرمایا تو میں نے اس کو نرم کر دیا پھر حضور نے اسے اپنے مبارک منہ میں پھیرا۔ آپ کے سامنے ایک بڑا پیالہ تھا جس میں پانی تھا آپ اپنے ہاتھوں کو پانی میں ڈالتے پھر چہرہ اقدس پر ملتے ہوئے فرماتے لا الہ الا اللہ بے شک موت کے لئے سختیاں ہیں پھر حضور ﷺ نے اپنے ہاتھوں کو اٹھایا اور فرمانے لگے:

”رفیقِ اعلیٰ (کی بارگاہ) میں“

یہاں تک کہ آپ کی روح جسم انور سے نکال لی گئی اور آپ کا ہاتھ ڈھلک گیا۔ بخاری شریف کی یہ روایت مسواک کی اہمیت کو روز روشن کی طرح واضح کر رہی ہے۔ اندازہ لگائیے کہ مسواک حضور نبی کریم ﷺ کو کتنی محبوب ہوگی! بیماری کی شدت ہے، وصال کا وقت قریب ہے اور مسواک طلب فرما رہے ہیں۔ ایسی محبوب چیز کو تو واقعی پوری امت کے لئے لازم قرار دینا چاہئے لیکن نگاہِ نبوت دیکھ رہی ہے کہ اگر اسے لازم کر دیا گیا تو امت کے بہت سارے لوگ اس پر پرانا نہ اتر سکیں گے اور گناہ گار ٹھہریں گے اسی لئے اس روؤف و رحیم کی شان والے آقائے اپنے غلاموں کی سہولت دیکھتے ہوئے اسے لازم قرار نہ دیا۔ خود ارشاد فرماتے ہیں:

”لَوْلَا أَنْ أَشَقُّ عَلَىٰ أُمَّتِي. أَوْلَوْلَا أَنْ أَشَقُّ عَلَىٰ النَّاسِ. لَأَمَرْتُهُمْ بِالسُّوَاكِ مَعَ كُلِّ صَلَاةٍ“

(صحیح بخاری، کتاب الجمعة، باب السواک یوم الجمعة)

ترجمہ: اگر مجھے اپنی امت کے مشقت میں پڑنے کا اندیشہ نہ ہوتا (یا آپ نے فرمایا اگر مجھے لوگوں کے مشقت میں پڑنے کا خدشہ نہ ہوتا) تو میں ضرور انہیں ہر نماز (یعنی وضو جیسا کہ دوسری احادیث میں اس کی وضاحت ہے) کے ساتھ مسواک کرنے کا حکم دے دیتا۔

نماز تراویح کو تین دن سے زیادہ باجماعت ادا نہ فرمایا

رمضان المبارک میں نماز تراویح باجماعت ادا کرنا حضور نبی کریم ﷺ کی نورانی سنت ہے۔ احادیث میں ہے کہ آپ ﷺ نے تین راتوں تک مسلسل مسجد میں تشریف لا کر باجماعت نماز تراویح ادا فرمائی اور چوتھے روز تشریف نہ لائے تاکہ امت پر کہیں نماز تراویح فرض نہ کر دی جائے۔ سیدہ عائشہ صدیقہ رضی اللہ عنہا بیان فرماتی ہیں:

رسول اللہ ﷺ آدمی رات کو تشریف لے گئے اور مسجد میں نماز ادا فرمائی۔ لوگوں نے بھی آپ کے پیچھے نماز پڑھنی شروع کر دی۔ صبح لوگوں نے آپس میں اس واقعہ کا تذکرہ کیا اور (حضور ﷺ کے پیچھے نماز پڑھنے کے شوق میں) پہلی بار سے زیادہ لوگ جمع ہو گئے دوسری رات رسول اللہ ﷺ تشریف لے گئے اور لوگوں نے آپ کی اقتداء میں نماز ادا کی، پھر لوگوں نے صبح اس واقعہ کا ایک دوسرے سے تذکرہ کیا تیسری رات مسجد میں بہت زیادہ لوگ جمع ہو گئے، رسول اللہ ﷺ تشریف لائے اور لوگوں نے آپ کی اقتداء میں نماز پڑھی اور چوتھی رات کو (حضور ﷺ کے پیچھے نماز پڑھنے کے شوق میں) اس قدر کثرت سے صحابہ جمع ہوئے کہ مسجد تنگ پڑ گئی اور رسول اللہ ﷺ ان کے پاس تشریف نہ لائے۔ لوگوں نے ”نماز! نماز!“ پکارنا شروع کر دیا (لیکن) آپ تشریف نہ لائے۔ حتیٰ کہ صبح کی نماز کے وقت تشریف لائے۔ جب صبح کی نماز ہو گئی تو آپ لوگوں کی طرف متوجہ ہوئے، کلمہ شہادت پڑھا اور اس کے بعد فرمایا:

فَاِنَّهُ لَمْ يَخْفَ عَلَيَّ شَاؤُكُمْ اللَّيْلَةَ وَلَكِنِّي خَشِيتُ اَنْ تُفْرَضَ عَلَيْكُمْ صَلَاةُ اللَّيْلِ فَتَعْجِزُ عَنْهَا.

ترجمہ: بچھلی رات تمہارا حال مجھ پر پوشیدہ نہ تھا لیکن مجھے یہ ڈر تھا کہ تم پر رات کی نماز (تراویح) فرض کر دی جائے گی اور تم اس کی ادائیگی سے عاجز آ جاؤ گے۔

(صحیح مسلم، کتاب صلوٰۃ المسافرین)

..... غور کیجئے! صحابہ کرام رضی اللہ عنہم کو تو عبادت کا بے حد شوق تھا اسی لئے

تو چوتھی رات مسجد نبوی علیٰ صاحبہا الصلوٰۃ والسلام میں تل دھرنے کو جگہ نہ تھی۔ وہ تو چاہتے تھے کہ اپنے محبوب آقا ﷺ کے پیچھے زیادہ سے زیادہ نمازیں ادا کریں اور اسے وہ اپنے لئے بہت بڑی سعادت سمجھتے تھے۔ اگر نماز تراویح فرض ہو جاتی تو وہ اسے بھد شوق قبول کرتے لیکن اس رحمتوں والے آقا کی نظرِ کرم تو ہم جیسوں کی طرف تھی۔ آپ جانتے تھے کہ بعد میں آنے والے میرے کچھ امتی غفلت اور کمزوری کا شکار ہوں گے اور وہ اس فرض کو ادا نہ کر سکیں گے اس لئے آپ نے صرف ہماری خاطر صحابہ رضی اللہ عنہم کے شوقِ عبادت کو نظر انداز کر دیا اور بعض اوقات تو ایسے مواقع پر سختی اور ناراضگی کا اظہار بھی فرمایا۔ امام مسلم رحمۃ اللہ علیہ نے اپنی صحیح میں حضرت زید بن ثابت رضی اللہ عنہ کی روایت نقل کی ہے۔ آپ لکھتے ہیں:

”حضرت زید بن ثابت رضی اللہ عنہ بیان کرتے ہیں کہ رسول اللہ ﷺ نے کعبہ کے چوں یا چٹائی کا حجرہ بنایا پھر آپ اس میں نماز پڑھنے کے لئے تشریف لائے۔ صحابہ رضی اللہ عنہم نے بھی آکر آپ کے پیچھے نماز پڑھنا شروع کر دی۔ حضرت زید کہتے ہیں کہ ایک دن بہت سے صحابہ آگئے اور رسول اللہ ﷺ نے تشریف لانے میں دیر کر دی۔ حضرت زید بن ثابت کہتے ہیں کہ رسول اللہ ﷺ تشریف نہیں لائے، صحابہ باواز بلند باتیں کرنے لگے اور (حضور ﷺ کے پیچھے نماز پڑھنے کی لذت حاصل کرنے اور شوقِ عبادت سے بے خود ہو کر) دروازے پر کنگریاں پھینکنا شروع کر دیں۔ (تب) رسول اللہ ﷺ ناراضگی اور جلال کی حالت میں تشریف لائے اور فرمایا:

مَا زَالَ بِكُمْ صَنِيعُكُمْ حَتَّى ظَنَنْتُ أَنَّ سَيُكْتَبُ عَلَيْكُمْ فَعَلَيْكُمْ بِالصَّلَاةِ
فِي بُيُوتِكُمْ فَإِنْ خَيْرَ صَلَاةِ الْمَرْءِ فِي بَيْتِهِ إِلَّا الصَّلَاةُ الْمَكْتُوبَةُ.

ترجمہ: (اگر) تم ایسا ہی کرتے رہے تو میرا گمان ہے کہ یہ نماز تم پر فرض کر دی جائے گی۔ تم اپنے گھروں میں نماز پڑھا کرو کیونکہ فرائض کے بعد کسی شخص کی بہترین نماز وہ ہے جس

کو وہ گھر میں ادا کرے۔

(صحیح مسلم، کتاب صلوٰۃ المسافرین، باب استصحاب صلوٰۃ النافلة فی بیتہ)

بچے کے رونے کی آواز سنتے اور نماز مختصر کر دیتے:

نماز کو اسلامی عبادات میں بنیادی اہمیت حاصل ہے۔ اللہ رب العالمین نے قرآن مجید میں سینکڑوں بار نماز قائم کرنے کا حکم فرمایا ہے۔ حضور نبی کریم ﷺ نے نماز کو دین کا ستون، مؤمن کی معراج، ایمان کی علامت، جان کی راحت اور اپنی آنکھوں کی ٹھنڈک قرار دیا ہے۔ آپ فرائض کے علاوہ اتنی کثرت سے نماز ادا فرماتے کہ زیادہ دیر کھڑے رہنے سے آپ کے پاؤں مبارک سوج جاتے۔ جب آپ سے عرض کیا جاتا کہ آپ تو بخشنے ہوئے ہیں پھر اتنی مشقت کیوں اٹھاتے ہیں تو آپ فرماتے:

”کیا میں اپنے رب کا شکر گزار بندہ نہ بنوں؟“

(صحیح بخاری، کتاب الرقاق، باب الصبر عن معارم اللہ)

محدثین نے لکھا ہے کہ آپ سفر سے واپس تشریف لاتے تو سب سے پہلے مسجد میں جاتے اور نماز ادا فرماتے۔

(صحیح البخاری، کتاب الجہاد والسير، باب الصلوٰۃ اذا قدم من سفر)

کفار کے طعنوں اور مسلسل ظلم و ستم سے جب آپ کی طبیعت غمزہ اور پٹہ ملال ہوتی تو نماز ادا فرماتے۔

..... حضور نبی کریم ﷺ کے نزدیک نماز کی جو اہمیت تھی اور آپ کو نماز سے جو محبت اور قلبی وابستگی تھی وہ آپ نے ملاحظہ فرمائی۔ اب اندازہ لگائیے کہ آپ کو انسانوں اور اپنے غلاموں سے کتنی محبت ہے اور آپ ان کی سہولت کا کتنا خیال رکھتے ہیں۔

..... آنکھیں بند کر کے ذرا تصور کیجئے سرکار کائنات جب بنفس نفیس امامت کے مصلے پر کھڑے ہو کر جماعت کو رواتے ہوں گے اور صحابہ رضی اللہ عنہم اخلاص کا پیکر بن

marfat.com

Marfat.com

کر پیچھے کھڑے ہوتے ہوں گے اس وقت کیا منظر ہوتا ہوگا۔ جب رسالت کی زبان سے تلاوت ہوتی ہوگی تو کائنات کی گردش ختم جاتی ہوگی۔ ہوائیں اور فضا میں بھی ساکت ہو جاتی ہوں گی۔ سننے والے سب کچھ بھول کر تلاوت میں گم ہو جاتے ہوں گے۔ گھربار کا ہوش کسے رہتا ہوگا؟۔ اس وقت بچوں کا خیال کسے آتا ہوگا؟ یہ سب باتیں اپنی جگہ درست ہیں لیکن حضرت رحمۃ للعالمین ﷺ کی شفقتوں اور مہربانیوں کو کون ہے جو شمار کر سکے۔ عین نماز کی حالت میں مخلوق خدا کی آسانی اور سہولت کی آپ کو اتنی فکر ہوتی کہ نماز کے دوران اگر کسی بچے کے رونے کی آواز سن لیتے تو نماز کو جلدی ختم کر دیتے اس وجہ سے کہ بچے کا رونا کہیں اس کی ماں کو بے چین نہ کر دے۔ آپ خود ارشاد فرماتے ہیں:

إِنِّي لَأَدْخُلُ فِي الصَّلَاةِ أُرِيدُ إِطَالَتَهَا لَأَسْمَعَ بُكَاءَ الصَّبِيِّ فَأُخَفِّفُ مِنْ شِدَّةِ وَجْدِ أُمِّهِ بِهِ

ترجمہ: ”میں نماز پڑھانی شروع کرتا ہوں اور ارادہ کرتا ہوں کہ اسے لمبا کروں، پھر کسی بچے کے رونے کی آواز آتی ہے تو اس خیال سے نماز کو مختصر کر دیتا ہوں کہ اس کی ماں کو اس کے رونے کی وجہ سے سخت تکلیف ہو رہی ہوگی۔“

(صحیح مسلم کتاب الصلوة، باب امر الائمة بتخفيف الصلوة في تمام)

مختصر نماز پڑھانے کا حکم دیا گیا:

نماز باجماعت کی فضیلت بیان کرتے ہوئے رسول اکرم ﷺ نے ارشاد فرمایا:

”باجماعت نماز ادا کرنا اکیلے نماز پڑھنے سے ستائیس گنا زیادہ افضل ہے۔“

(صحیح البخاری، کتاب الاذان، باب فضل صلاة الجماعة)

وہ حدیث شریف جسے امام ابو داؤد اور امام نسائی نے حضرت عبداللہ ابن ام مکتوم سے روایت کیا ہے نماز باجماعت کی اہمیت کو خوب ظاہر کرتی ہے۔

حضرت عبداللہ ابن ام مکتوم رضی اللہ عنہ نے رسول اکرم ﷺ سے عرض کیا:

یا رسول اللہ ﷺ! مینہ میں سانپ، کچھ بکثرت ہیں اور میں ٹاپینا ہوں۔ کیا میرے لئے جماعت چھوڑنے کی رخصت ہے؟
آپ نے ارشاد فرمایا:

کیا تم حی علی الصلوٰۃ، حی علی الفلاح کی آواز سنتے ہو؟

ابوں نے عرض کیا جی ہاں۔ آپ نے فرمایا:

”تو پھر تمہیں مسجد میں آکر جماعت میں ہی شامل ہونا چاہئے۔“

بلا عذر جماعت چھوڑنے والوں سے رسول اللہ ﷺ نے شدید ناراضگی کا اظہار

فرمایا۔ امام بخاری رحمہ اللہ روایت کرتے ہیں:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا

کہ قسم ہے اس ذات کی جس کے قبضے میں میری جان ہے میں نے ارادہ کیا کہ کچھ لوگوں کو لکڑیاں جمع کرنے کا حکم دوں، پھر نماز کے لئے اذان کہنے کا حکم دوں، پھر کسی کو حکم دوں کہ وہ امامت کرے اس کے بعد انہیں چھوڑ کر ان لوگوں کی طرف جاؤں جو جماعت میں حاضر نہیں اور ان کے گھروں کو جلا ڈالوں۔ قسم ہے اس ذات کی جس کے قبضے میں میری جان ہے اگر ان لوگوں کو معلوم ہو جاتا کہ (مسجد میں باجماعت نماز پڑھنے سے) گوشت ملے گا تو ضرور عشاء میں شامل ہوتے۔

(کتاب الاذان، باب وجوب صلاة الجماعة)

..... آپ نے دیکھا کہ حضور نبی اکرم ﷺ رحمۃ للعالمین ہو کر جماعت میں شامل نہ ہونے والوں کے گھروں کو جلا لانے کا ارادہ فرما رہے ہیں۔ یہ حدیث اس بات کو واضح کرتی ہے کہ جماعت میں شامل نہ ہونے والے بہت بڑے نقصان میں ہیں۔ نماز باجماعت کے روحانی و جسمانی، ظاہری و باطنی اور دینی و دنیوی بے شمار فوائد ہیں۔ سرکارِ دو عالم ﷺ رکوع و رحیم ہو کر کب چاہیں گے کہ ان کے غلام ان فوائد سے محروم رہ جائیں۔ اسی لئے تو آپ

نے باجماعت نماز کی اتنی سختی سے تاکید فرمائی ہے۔ بہر حال اس قدر تاکید کے باوجود آپ نے ہم جیسوں کی سہولت کا پورا خیال رکھا ہے اور نماز پڑھانے والے آئمہ کرام کو خاص تاکید فرمائی ہے کہ بہت زیادہ لمبی لمبی نمازیں نہ پڑھائیں کیونکہ ہو سکتا ہے پیچھے نماز پڑھنے والوں میں کوئی بیمار، کمزور یا کوئی ضروری کام والا ہو اور اسے لمبی نماز پڑھنے میں مشکل ہو جائے۔ امام مسلم رحمۃ اللہ علیہ نے روایت کیا ہے:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا ”جب تم میں سے کوئی نماز پڑھائے تو مختصر نماز پڑھائے کیونکہ پیچھے نماز پڑھنے والوں میں بچے، بوڑھے، کمزور اور بیمار (ہر طرح کے) لوگ ہوتے ہیں (لیکن) جب تنہا نماز پڑھے تو جتنی (لمبی) نماز پڑھنا چاہے پڑھے۔“

(صحیح مسلم، کتاب الصلوٰۃ، باب أمر الائمة بتخفيف الصلوة)

لمبی نمازیں پڑھانے والوں پر سختی:

محنت کشوں اور حاجت مندوں پر خصوصی شفقت فرماتے ہوئے اور ان کی آسانی چاہتے ہوئے بعض اوقات آپ نے لمبی نمازیں پڑھانے والے اماموں پر سختی بھی فرمائی۔ اس حوالے سے یہاں حضرت معاذ رضی اللہ عنہ کا وہ واقعہ ایمان کی تازگی کا باعث ہو گا جسے محدثین نے حضرت جابر رضی اللہ عنہ سے روایت کیا ہے۔ حضرت جابر رضی اللہ عنہ فرماتے ہیں:

حضرت معاذ رضی اللہ عنہ حضور نبی اکرم ﷺ کے پیچھے نماز پڑھتے اور پھر ہمارے پاس آتے اور ہمیں نماز پڑھاتے۔ ایک بار حضور نے عشاء کی نماز میں تاخیر فرمائی۔ حضرت معاذ نے آپ کے ساتھ نماز ادا کی اور پھر اپنے قبیلے میں آئے اور انہیں نماز پڑھانے لگے۔ آپ نے جب سورۃ البقرہ شروع کی تو ایک شخص نے (سارا دن کی تھکان، اتنی رات گئے اور اتنی لمبی سورت شروع کرنے پر بہت زیادہ بوجھ محسوس کرتے

ہوئے) نماز کی نیت توڑی اور الگ ہو کر اکیلے نماز پڑھ لی۔ لوگوں نے (ناراضگی کا اظہار کرتے ہوئے) کہا کیا تم منافق ہو گئے ہو؟۔ اس نے کہا میں منافق نہیں ہوا ہوں۔ میں اس معاملے کو رسول اللہ ﷺ کی خدمت میں پیش کروں گا۔ پھر وہ رسول اللہ ﷺ کی خدمت میں حاضر ہوا اور کہا یا رسول اللہ ﷺ! معاذ آپ کے ساتھ نماز پڑھتے ہیں پھر واپس آ کر ہمیں نماز پڑھاتے ہیں۔ یا رسول اللہ ﷺ! ہم اونٹوں سے کھتی باڑی کرنے والے اور سخت مشقت کرنے والے لوگ ہیں۔ یہ معاذ آتے ہیں اور نماز میں سورۃ بقرہ جیسی لمبی لمبی سورتیں پڑھنا شروع کر دیتے ہیں۔ آپ نے (نخنی سے سمجھاتے ہوئے اور ناراضگی کا اظہار کرتے ہوئے) تین مرتبہ فرمایا اے معاذ! کیا تم دین میں فتنہ کھڑا کرنا چاہتے ہو؟ جب لوگوں کو نماز پڑھایا کرو تو سَبِّحِ اسْمَ رَبِّكَ الْأَعْلَىٰ وَالشَّمْسِ وَضُحَاهَا اور وَالَّذِي إِذَا يَفْشَىٰ جِئْسِي چھوٹی سورتیں پڑھا کرو کیونکہ تمہارے پیچھے نماز پڑھنے والوں میں بوڑھے کمزور اور ضروری کام والے لوگ بھی ہوتے ہیں۔

(صحیح البخاری، باب من حکا امامہ اذا طول، سنن ابی داؤد، باب تخفیف الصلوۃ، سنن

نسائی، باب اختلاف لہ الامام والماموم)

حضور ﷺ خانہ کعبہ میں داخل ہو کر غم زدہ ہو گئے

دنیا میں آج تک ایسا کوئی قانون بنانے والا نہیں گزرا جسے لوگوں کے آرام کا اتنا خیال ہو جتنا اللہ کے اس آخری اور محبوب رسول ﷺ کو ہے۔ ان کا بنایا ہوا قانون دو چار سال کے لئے نہیں بلکہ قیامت تک کے لئے ہے، جو ہر زمانے کے تقاضوں پر پورا اتر رہا ہے اور جس کی اہمیت اور افادیت صدیاں گزرنے کے بعد بھی کم نہیں ہوئی۔ حق تو یہ ہے کہ ایسا سو فیصد درست قانون وہی ہستی بنا سکتی ہے جس کا تعلق براہ راست اس کائنات کے پیدا کرنے والے سے ہو اور جو معمولی سے معمولی حکم کو ہر زاویے سے اس طرح کھل کر دے کہ اگر زمانے اور علاقے کے بدلنے سے لوگوں کے مزاج اور ماحول تبدیل ہو جائیں تو پھر بھی اس کے حکم میں تبدیلی کی بالکل ضرورت نہ پڑے۔

رسول اللہ ﷺ کی ذات گرامی ہے۔ اس لئے کہ آپ سینکڑوں سال بعد آنے والی مشکل کو دیکھتے ہیں اور اس مشکل کو حل فرمانے کے لئے پہلے سے ہی وضاحت کر دیتے ہیں۔ ذرا توجہ فرمائیے!

رسول اللہ ﷺ نے سات ہجری میں عمرہ ادا فرمایا تھا۔ اس وقت کفر کا غلبہ تھا اور خانہ کعبہ بتوں سے بھرا ہوا تھا شاید اسی لئے آپ خانہ کعبہ میں داخل نہ ہوئے۔ اس کا ذکر صحیح بخاری، کتاب الحج میں موجود ہے۔ دس ہجری میں آپ نے حجۃ الوداع فرمایا تو خانہ کعبہ بتوں کی نجاست سے مکمل طور پر پاک ہو چکا تھا۔ آپ چاہتے تھے کہ خانہ کعبہ جو عبادت الہی کا سب سے پہلا مرکز ہے اس کے اندر داخل ہوں۔ آپ اس کے اندر تشریف لے گئے۔ حضرت عائشہ صدیقہ رضی اللہ تعالیٰ عنہا بیان فرماتی ہیں:

نبی کریم ﷺ میرے پاس سے تشریف لے گئے تو بہت خدش اور مسرور تھے۔ پھر جب واپس آئے تو پریشان تھے۔ میں نے (پریشانی کا سبب) پوچھا تو فرمایا میں خانہ کعبہ میں داخل ہوا اور میں نے دل میں سوچا کہ نہ داخل ہوتا تو اچھا تھا (کیونکہ) مجھے ڈر ہے کہ میرے بعد میری امت مشقت میں نہ پڑ جائے۔ امام ترمذی فرماتے ہیں یہ حدیث حسن صحیح ہے۔

(جامع ترمذی، ابواب الحج، باب ما جاء فی دخول الکعبۃ)

..... کروڑوں بار قربان اس رکوف و رحیم ذات پر جو امت کی سہولت کی خاطر بعض نیک اور پسندیدہ کاموں کو بھی چھوڑ دیتے ہیں۔ خانہ کعبہ اللہ کا گھر ہے اور ظاہر ہے کہ اللہ کے گھر میں داخل ہونا ایک مستحب اور نیک کام ہے۔ آپ خانہ کعبہ میں داخل ہوئے تو خانہ کعبہ میں داخل ہونا پوری امت کے لئے نیکی اور ثواب کا کام بن گیا۔

پھر آپ کو امت کی کثرت کا خیال آیا ہوگا۔۔۔۔۔ اتنے زیادہ لوگ کیسے خانہ کعبہ میں داخل ہو سکیں گے!۔۔۔۔۔ جب کہ امت کو آپ کی بیروی کا حکم بھی دیا گیا

ہے!۔۔۔ کہیں ایسا نہ ہو کہ خانہ کعبہ میں داخل ہونا ارکان حج یا واجبات حج میں شامل کر دیا جائے۔۔۔۔ کہیں ایسا نہ ہو کہ میری امت مشقت میں پڑ جائے!

یہ باتیں سوچ کر آپ پریشان ہو گئے ہوں گے اسی لئے ام المؤمنین حضرت عائشہ صدیقہ رضی اللہ تعالیٰ عنہا سے فرمایا کہ میں نے سوچا اگر خانہ کعبہ میں داخل نہ ہوتا تو اچھا تھا۔ ایسے کریم اور مہربان نبی پر بے شمار مرتبہ درود و سلام ہوں۔ جنہیں اپنی امت کی سہولت کا اتنا خیال ہے۔

وصال کے روزے رکھنے سے منع فرما دیا:

صحابہ کرام رضی اللہ عنہم وہ قدسی صفات لوگ ہیں جن کے باطن آپ ﷺ کی صحبت کے اثر سے نفسانی خواہشات سے بالکل پاک ہو چکے تھے اور جن کے ظاہر آپ کی اتباع اور پیروی کے نور سے روشن ہو چکے تھے۔ انہیں آپ کی ہر ہر سنت پر عمل کرنے کا بے حد تک شوق تھا۔ آپ کی اتباع میں انہیں جو کیف و سرور حاصل ہوتا اور جو ناقابل بیاں لذت ملتی اسے حاصل کرنے کے لئے وہ دنیاوی آرام و سکون قربان کرنے کو ہر وقت تیار رہتے تھے۔ حضور نبی کریم ﷺ وصال کے روزے رکھا کرتے تھے (یعنی وہ روزے جن میں افطار نہیں ہوتا تھا اور بغیر کھائے پئے، پے در پے روزے رکھنا ہوتے تھے)۔ صحابہ کرام رضی اللہ عنہم نے جب آپ کی اس ادا کو دیکھا تو انہوں نے بھی اپنے محبوب آقا کی اداؤں کو اپنانے کے شوق میں وصال کے روزے رکھنا شروع کر دیئے۔ حضرت عائشہ صدیقہ رضی اللہ عنہ فرماتی ہیں رسول اللہ ﷺ نے (صحابہ کی طبیعتوں میں کمزوری دیکھی تو) مہربانی فرماتے ہوئے انہیں وصال کے روزے رکھنے سے منع کر دیا انہوں نے (ادب سے) عرض کیا:

إِنَّكَ تَوَاصِلُ قَالَ إِنِّي لَسْتُ كَهَيْئَتِكُمْ إِنِّي يُطْعِمُنِي رَبِّي وَ يَسْقِيَنِي

(صحيح البخارى، كتاب الصوم، باب الوصال ومن قال ليس لى الليل صيام)

marfat.com

Marfat.com

ترجمہ: یا رسول اللہ ﷺ آپ بھی تو وصال کے روزے رکھا کرتے ہیں۔ آپ نے ارشاد فرمایا میں تمہاری طرح نہیں ہوں (یعنی مجھے اپنے اوپر قیاس نہ کرو۔ کچھ کام ایسے ہیں جو صرف میرے لئے خاص ہیں) میرا حال تو یہ ہے کہ میرا رب مجھے کھلاتا اور پلاتا ہے۔ (بعض روایات میں ہے کہ میں رات کو اپنے رب کے پاس ہوتا ہوں اور وہ مجھے کھلاتا اور پلاتا ہے)۔

نفس کا بھی تم پر حق ہے:

حضرت ابوالدرداء رضی اللہ عنہ بہت عابد و زاہد صحابی تھے۔ رسول اللہ ﷺ نے مدینہ طیبہ کے مسلمانوں میں بھائی چارہ قائم فرمایا تو حضرت سلمان رضی اللہ عنہ کو آپ کا بھائی بنا دیا۔ ایک مرتبہ حضرت سلمان رضی اللہ عنہ ملاقات کے لئے حضرت ابوالدرداء رضی اللہ عنہ کے پاس گئے۔ جب ان کے گھر پہنچے تو دیکھا کہ ان کی اہلیہ کام کر رہی ہیں۔ انہوں نے حضرت ابوالدرداء رضی اللہ عنہ کی اہلیہ سے کہا کہ آپ کو کیا ہو گیا ہے آپ خود کام کر رہی ہیں۔ آپ کی اہلیہ نے جواب دیا ”تمہارے بھائی ابوالدرداء کو تو دنیا سے کوئی سروکار نہیں ہے۔ پھر حضرت ابوالدرداء رضی اللہ عنہ آئے تو ان کی اہلیہ نے حضرت سلمان کے لئے کھانا بنایا۔ حضرت ابوالدرداء رضی اللہ عنہ نے حضرت سلمان رضی اللہ عنہ سے کہا:

”آپ کھائے میں تو روزے سے ہوں۔“

حضرت سلمان رضی اللہ عنہ نے کہا:

”اگر آپ نہیں کھائیں گے تو میں بھی نہیں کھاؤں گا۔“

(اس پر حضرت ابوالدرداء رضی اللہ عنہ کو اپنا نقلی روزہ توڑنا پڑا) اور انہوں نے (حضرت سلمان رضی اللہ عنہ کے ساتھ) کھانا کھایا۔ پھر رات ہوئی تو حضرت ابوالدرداء رضی اللہ عنہ بستر سے اٹھنے لگے۔ حضرت سلمان رضی اللہ عنہ نے فرمایا ابھی سو جائیے۔ وہ

سو گئے۔ تھوڑی دیر بعد وہ پھر اٹھنے لگے تو پھر حضرت سلمان رضی اللہ عنہ نے فرمایا ابھی سو جائیے۔ (وہ دوبارہ لیٹ گئے)۔ جب رات کا آخری پہر آیا تو حضرت سلمان رضی اللہ عنہ نے فرمایا اب اٹھیے۔ وہ اٹھے اور دونوں نے نماز (تہجد) ادا کی پھر حضرت سلمان رضی اللہ عنہ نے انہیں سمجھاتے ہوئے فرمایا:

إِنَّ لِرَبِّكَ عَلَيْكَ حَقًّا وَلِنَفْسِكَ عَلَيْكَ حَقًّا وَلَا هَلِكَ عَلَيْكَ حَقًّا، فَأَعْطِ كُلَّ ذِي حَقِّ حَقَّهُ، فَأَنَّ النَّبِيَّ ﷺ فَذَكَرَ لَهُ، فَقَالَ النَّبِيُّ ﷺ
 “صَدَقَ سَلْمَانُ”

ترجمہ: ”بے شک تمہارے رب کا تم پر حق ہے اور تمہارے نفس کا (بھی) تم پر حق ہے اور تمہارے گھر والوں کا (بھی) تم پر حق ہے۔ تو آپ ہر حق دار کو اس کا حق ادا کریں۔ (پھر) وہ نبی کریم ﷺ کی خدمت میں حاضر ہوئے اور آپ سے یہ سارا واقعہ بیان کیا۔ آپ نے (سن کر) فرمایا سلمان رضی اللہ عنہ نے سچ کہا۔“

(صحیح البخاری، کتاب الادب، باب صنع الطعام والتكلف للضيف)

صوفیاءِ عظام کا اسوۂ حسنہ پر عمل:

عام طور پر یہ سمجھا جاتا ہے کہ صوفیاءِ عظام نے ترک دنیا کا درس دیا ہے اور کچھ لوگ تو اولیاء اللہ کے مجاہدات کو رہبانیت کا نام دے کر اللہ والوں کے سیرت و کردار کو غلط رنگ میں پیش کرنے کی کوشش کرتے ہیں۔ حالانکہ یہی وہ پاک ہستیاں ہیں جنہوں نے کفر کی تاریکیوں کو دور کر کے بے شمار سینوں کو اسلام کے نور سے منور کیا ہے۔ ظاہر ہے اسلام کا مبلغ ایک مبلغ ہونے کی حیثیت سے رسول اللہ ﷺ کے اسوۂ حسنہ سے بال برابر بھی ادھر ادھر نہیں ہو سکتا پھر یہ اتنے عظیم لوگ جنہوں نے لاکھوں کو مسلمان کیا ہے کس طرح ہو سکتا ہے کہ رہبانیت کی تعلیم دیں جو اسلام کی نہیں عیسائیت اور ہندومت کی تعلیم ہے۔ ہم یہاں حوالے کے طور پر صوفیاء کے سلاسل طریقت میں سے سلسلہ عالیہ نقشبندیہ کا ذکر کر رہے

ہیں۔ نقشبندیہ ایک ایسا سلسلہ طریقت ہے جس کے بزرگ باطن کی صفائی کے لئے سخت ریاضتوں، مجاہدوں، چلوں اور شدید بھوک برداشت کرنے کی بجائے ہر کام میں میانہ روی اور سفت کی پیروی پر زور دیتے ہیں۔ امام ربانی حضرت مجدد الف ثانی فاروقی سرہندی رحمۃ اللہ علیہ جو نقشبندی مشائخ کے پیشوا ہیں، مکتوبات شریف میں لکھتے ہیں:

”حضرت والد بزرگوار فرمایا کرتے تھے کہ میں نے علم سلوک میں ایک رسالہ دیکھا ہے جس میں لکھا ہوا تھا کہ کھانے پینے کی اشیاء میں میانہ روی کو اختیار کرنا مطلوب (یعنی ذات باری تعالیٰ) تک پہنچنے کے لئے کافی ہے۔ (حضرت مجدد رحمۃ اللہ علیہ فرماتے ہیں) بلاشبہ کھانے پینے اور کپڑوں بلکہ تمام کاموں میں اعتدال اور میانہ روی پر قائم رہنا بہت ہی اچھا ہے۔

نہ چنداں بخور کزدھانت برآید

نہ چنداں کہ از ضعف جانت برآید

ترجمہ: نہ اتنا زیادہ کھا کہ منہ سے باہر آنے لگے اور نہ اتنا کم کہ کمزوری سے جان ہی نکل جائے۔

حضرت حق سبحانہ و تعالیٰ نے ہمارے پیغمبر علیہ الصلوٰۃ والسلام کو چالیس مردوں کی قوت عطا فرمائی تھی اور آپ اس قوت کی وجہ سے سخت بھوک کو برداشت کر لیتے تھے۔ صحابہ کرام بھی آپ کی صحبت کی برکت سے اس بوجھ کو اٹھا لیتے تھے اور ان کے اعمال و افعال میں کسی قسم کی سستی اور غفل واقع نہیں ہوتا تھا۔ اس طرح کی شدید بھوک کے باوجود دشمنوں کے خلاف جنگ کرنے کی ایسی قدرت رکھتے تھے کہ آج پیٹ بھر کر کھانے والے اس کے دسویں حصے کو نہیں پہنچ سکتے۔ اسی لئے یہ بات تھی کہ صبر کرنے والے ہیں صحابہ دوسو پر غالب آئے تھے۔

صحابہ کے علاوہ بھوک کی مشقت اٹھانے والے ہو سکتا ہے کہ سختیں اور مستحبات ادا

کرنے سے بھی عاجز رہیں۔ بلکہ بعض اوقات یہ بھی ہو سکتا ہے کہ مشکل سے فرض ہی ادا کر پائیں۔ اس لئے طاق کے بغیر اس معاملے میں صحابہ کرام کی تقلید کرنا گویا سنتوں اور فرضوں کی ادائیگی سے اپنے آپ کو عاجز کرنا ہے۔

منقول ہے کہ حضرت سیدنا صدیق اکبر رضی اللہ عنہ نے نبی کریم ﷺ کی پیروی میں صوم وصال اختیار فرمایا اور کمزوری کی وجہ سے بے اختیار زمین پر گر پڑے۔ حضور علیہ الصلوٰۃ والسلام نے ارشاد فرمایا تم میں سے میری مثل کون ہو سکتا ہے۔ میں رات کو اپنے رب کے پاس ہوتا ہوں۔ وہاں کھاتا اور پیتا ہوں۔ تو آپ علیہ الصلوٰۃ والسلام نے طاق کے بغیر پیروی کرنا اچھا قرار نہ دیا۔

(مکتوب شریف نمبر 313 دفتر اول حصہ پنجم)

ماضی قریب کے عظیم صوفی بزرگ:

ماضی قریب کے عظیم صوفی بزرگ اور سلسلہ نقشبندیہ مجددیہ کے پیشوا حضرت سید محمد اسماعیل شاہ بخاری المعروف حضرت کرمان والے رحمۃ اللہ علیہ ہیں جو شرق پور شریف جیسے بے مثال نقشبندی مجددی آستانے سے فیضیاب ہوئے اور آپ نے پہلے فیروز پور (انڈیا) میں اور پھر پاکستان بننے کے بعد حضرت کرمان والا شریف (اوکاڑہ) میں مخلوق خدا کی راہنمائی کے لئے روحانی خانقاہ کی بنیاد رکھی۔ بے شمار لوگ آپ کی خدمت میں دعا کروانے، دین سیکھنے اور روحانی تربیت حاصل کرنے کے لئے آتے۔ جو بھی آتا اسے نگر (یعنی کھانا) کھائے بغیر واپس جانے کی اجازت نہیں ہوتی تھی۔ جو درویش (یعنی زیر تربیت لوگ) آپ کے پاس مستقل رہائش پذیر ہو کر تربیت حاصل کرتے، ان کی جسمانی صحت عام لوگوں سے بہتر ہوتی تھی اور علاقے کے لوگ ان کی اچھی صحت اور شکل و صورت سنت کے مطابق ہونے کی وجہ سے انہیں دیکھتے ہی پہچان لیتے کہ یہ حضرت کرمان والا شریف کے درویش ہیں۔ اس کی وجہ یہ تھی کہ آپ ان درویشوں کو فاقہ کشی کی

بجائے کھانے پینے کی ہدایت فرماتے اور اس کے بعد خوب کام کرنے کا حکم فرماتے۔
 آپ کا جاری کیا ہوا نقشبندی طریقہ آج بھی اسی طرح قائم ہے بلکہ روز بروز
 ترقی کر رہا ہے۔ آپ کی درگاہ کے موجودہ سجادہ نشین بابا جی سید میر طیب علی شاہ بخاری
 انتہائی اخلاص اور جانفشانی کے ساتھ شریعت کی بالادستی اور اس روحانی سلسلے کی ترقی کے
 لئے کوشش فرما رہے ہیں۔

حضرت مجدد الف ثانی رحمۃ اللہ علیہ کا ارشاد:

دینی احکام کی آسانی کے بارے حضرت امام ربانی مجدد الف ثانی رحمۃ اللہ علیہ کا وہ مکتوب
 شریف قابل توجہ ہے جو آپ نے خان خانان کی طرف لکھا ہے۔ آپ لکھتے ہیں:
 انبیاء علیہم الصلوٰۃ والسلام کی پیروی کی ترغیب اور اس بیان میں کہ احکام شریعہ میں آسانی
 اور سہولت کی پوری رعایت کی گئی ہے۔

احکام نماز میں آسانی:

یہ اللہ جل شانہ کی کمال مہربانی ہے کہ تمام شرعی احکام اور دینی امور میں نہایت
 ہی آسانی اور سہولت کو مد نظر رکھا گیا ہے۔ مثلاً رات دن کے آٹھ پہر میں صرف سترہ رکعت
 (فرض) نماز ادا کرنے کا حکم دیا گیا ہے۔ اور ان کے ادا کرنے میں سارا ایک گنٹہ بھی
 صرف نہیں ہوتا۔ علاوہ ازیں نماز میں قرأت جس قدر میرا آسکے اسی پر کفایت کی اجازت
 دی گئی ہے۔ اور اگر قیام مشکل ہو تو بیٹھ کر ادا کرنے کی اجازت ہے۔ اور اگر بیٹھ کر ادا کرنا
 مشکل ہو تو لیٹ کر ادا کرنے کی اجازت ہے۔ اور جب رکوع و سجود مشکل ہو اشارے سے
 ادا کرنے کا حکم ہے۔ اور وضو میں اگر پانی استعمال کرنے پر قدرت نہ ہو تو تیمم کو اس کی جگہ
 مقرر کیا ہے۔

احکام زکوٰۃ میں آسانی:

زکوٰۃ میں چالیس حصوں میں سے صرف ایک حصہ فقراء و مساکین کے لئے مقرر

فرمایا گیا ہے۔ اور اسے بھی بڑھنے والے مالوں اور چرنے والے مویشیوں پر منحصر کیا ہے۔
احکام حج میں آسانی:

تمام عمر میں صرف ایک حج فرض کیا ہے۔ اور اس کے لئے بھی راستے کے
خرچ، سواری اور راستے میں خطرہ نہ ہونے کے ساتھ مشروط فرمایا ہے۔ اور دائرہ مباح کو
وسیع اور کشادہ کر دیا ہے۔

احکام نکاح میں آسانی:

ایک مرد کے لئے چار آزاد عورتیں نکاح میں رکھنا جائز قرار فرمائی ہیں۔ اور
طلاق کو نکاح کی تبدیلی کا ذریعہ بنایا گیا ہے۔

کھانے پینے کے احکام میں آسانی:

کھانے پینے اور پہننے کی چیزوں میں زیادہ مباح اور کم حرام کی ہیں وہ بھی
بندوں کی بہتری اور ان کے فائدے کی خاطر۔ مثلاً ایک بدمزہ اور نقصان سے لبریز شراب
کو حرام کیا۔ اور اس کے عوض بے شمار فائدے مند اور خوش ذائقہ اور خوشبودار شربتوں کو
جائز اور مباح فرمایا ہے۔ عرق لوہنگ اور عرق دارچینی میں ان کے خوش مزہ اور خوشبودار
ہونے کے باوجود اس قدر فائدے اور منافع ہیں جو بیان میں نہیں آسکتے۔ کڑوی، بدمزہ
بدبو، بدخو، اور ہوش و حواس کھونے والی اور پرخطر (شراب) کو خوشبودار اور خوشگوار چیز
سے کیا نسبت ہو سکتی ہے۔ ان دونوں میں بڑا فرق ہے۔ اس کے علاوہ ان دونوں
میں حلال و حرام کے اعتبار سے جو فرق ہے وہ الگ ہے اور وہ فرق و تمیز جو اللہ تعالیٰ کی
رضامندی کی وجہ سے ہے الگ ہے۔

پہننے کے احکام میں آسانی:

اگر بعض ریشمی کپڑوں کو حرام کیا ہے تو کیا ڈر ہے؟ جبکہ کئی طرح کے قیمتی اور دیدہ
زیب کپڑے ان کے بدلے حلال کر دیئے ہیں۔ پشمینہ اور صوف کا لباس جو عام طور پر

مباح ہے، ریشمی لباس سے کئی درجے بہتر ہے۔ پھر ریشمی لباس بھی صرف مردوں کے لئے حرام ہے عورتوں کے لیے حلال اور جائز ہے۔ اور اس کے منافع بھی مردوں کو ہی پہنچے ہیں۔ یہی سونے چاندی کا حال ہے کہ ان سے عورتوں کے زیورات درحقیقت مردوں ہی کے لئے تیار ہوتے ہیں۔

اگر کوئی بے انصاف اس آسانی اور سہولت کے باوجود (اسلام پر چلنا) مشکل اور دشوار جانے تو مرض قلبی میں مبتلا اور باطنی بیماری میں گرفتار ہے۔

بہت سے کام ایسے ہیں جن کا کرنا تندرست لوگوں کے لئے آسان ہوتا ہے۔ لیکن کمزور لوگوں کے لئے وہ نہایت ہی مشکل ہوتے ہیں۔ اور مرض قلبی سے مراد اللہ تعالیٰ کے احکام پر دلی یقین کا نہ ہونا ہے۔ ایسے لوگوں کو اس وقت جو تصدیق (یعنی ایمان) حاصل ہے وہ صرف صورت تصدیق ہے نہ کہ حقیقت تصدیق۔ حقیقت تصدیق کے حصول کی علامت یہ ہے کہ اللہ تعالیٰ کے احکام پر چلنا آسان معلوم ہو۔ ورنہ بے فائدہ رنج اٹھانے کی بات ہے۔

(مکتوب شریف نمبر 191، مکتوبات امام ربانی حضرت مجدد الف ثانی رحمۃ اللہ علیہ)



فہرست

صفحہ نمبر	نام عنوان	نمبر شمار
45	اجھے غلق کے ساتھ پیش آؤ	1
46	میرے اس بندے سے درگزر کرو	2
46	اجھے اخلاق کی فضیلت	3
47	جنت اور دوزخ میں داخلے کی وجہ	4
48	میزان میں سب سے وزنی چیز	5
48	کبھی نہ کہا کہ یہ کام کیوں کیا یہ کیوں نہ کیا	6
49	غلاموں اور لوٹہ یوں کے ساتھ حسن اخلاق	7
49	مجھ سے تمہیں کون بچائے گا؟	8
50	نہ کہنا عادت نہیں رسول اللہ ﷺ کی	9
51	رحمت علی رحمت!	10
53	آپ خود گھر کے کام کاج فرماتے	11
53	آپ دوسروں کے لئے تکلیف اٹھاتے	12
54	آپ بلا امتیاز دعوت قبول فرماتے	13
55	آپ خوش طبعی فرماتے	14
55	میں خود پسندی پسند نہیں کرتا	15

قرآن مجید میں اچھے اخلاق کا بیان:

اللہ تعالیٰ نے قرآن مجید میں حضور نبی کریم ﷺ کے اخلاق اور حسن سلوک کو اس

طرح بیان فرمایا:

فَبِمَا رَحْمَةٍ مِّنَ اللَّهِ لِنْتَ لَهُمْ إِنْ كُنْتَ لَفْظًا غَلِيظًا لَّانْفَضُوا مِنْ

حَوْلِكَ فَاعْفُ عَنْهُمْ وَاسْتَغْفِرْ لَهُمْ وَهَارِزْهُمْ فِي الْأَمْرِ... الخ

ترجمہ: پس اللہ کی رحمت سے آپ ان کے لئے نرم ہو گئے۔ اگر آپ تند خواہ اور سخت دل ہوتے تو وہ آپ کے پاس سے بھاگ جاتے۔ آپ ان کو معاف فرمادیں اور ان کے لئے مغفرت طلب کریں اور ان سے (اہم) کام میں مشورہ لے لیا کریں۔

(آل عمران آیت نمبر: 159)

یہاں اللہ رب العزت نے بہت وضاحت کے ساتھ بیان فرمایا کہ صحابہ کرام رضی اللہ عنہم جو پر دانوں کی طرح حضور نبی کریم ﷺ کے ارد گرد موجود رہتے ہیں اس کی ایک وجہ یہ ہے کہ آپ ان کے لئے بہت مہربان اور رحم دل ہیں۔ اگر آپ ان پر سختی فرماتے تو وہ آپ کے پاس سے بھاگ جاتے۔ ہم میں سے جو لوگ دوسروں سے درجے میں بڑے ہیں ان کو اس آیت مبارکہ سے سبق حاصل کرنا چاہیے۔ ذرا غور فرمائیں اگر سید الانبیاء ﷺ کے سختی فرمانے سے ان کے چاہنے والے ان سے دور ہو جاتے ہوں تو میں اور آپ کس شمار میں ہیں؟

اچھے خلق کے ساتھ پیش آؤ:

حضرت ابو ذر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم جہاں کہیں بھی ہو اللہ سے ڈرتے رہو، اور جب تم کسی گناہ کے بعد کوئی نیک کام کر لو گے تو وہ اس گناہ کو مٹا دے گا، اور لوگوں کے ساتھ حسن خلق کے۔ تمہیں پیش آؤ۔

(سنن الترمذی رقم الحدیث: ۱۹۸۷، مستدرج ص ۵ ص ۱۵۳)

marfat.com

Marfat.com

میرے اس بندے سے درگزر کرو:

حضرت حذیفہ بن یمان رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

اللہ کے سامنے اس کے بندوں میں سے ایک ایسے بندہ کو پیش کیا گیا جس کو اللہ تعالیٰ نے مال عطا فرمایا تھا، اللہ تعالیٰ نے اس سے پوچھا تم نے دنیا میں کیا عمل کیا؟ اس نے کہا اے میرے رب! تو نے مجھے اپنا مال عطا کیا تھا، اور میں لوگوں سے خرید و فروخت کرتا تھا، اور میرا خلق (طریقہ) یہ تھا کہ میں لوگوں سے درگزر کرتا تھا، میں امیر آدمی کے لیے آسانی کرتا تھا اور غریب آدمی کو مہلت دیتا تھا، اللہ تعالیٰ نے فرمایا تمہاری نسبت میرا زیادہ حق ہے کہ درگزر کروں، (پھر فرشتوں سے فرمایا) میرے اس بندے سے درگزر کرو۔

(صحیح البخاری رقم الحدیث: ۳۳۸۰، صحیح مسلم رقم الحدیث: ۱۵۶۰)

اچھے اخلاق کی فضیلت:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

مومنین میں سے سب سے کامل ایمان والا وہ شخص ہے جس کا خلق سب سے اچھا ہو۔

(سنن الترمذی رقم الحدیث: ۱۱۶۲، مسند احمد ج ۲ ص ۴۷۲)

حضرت ابو امامہ باہلی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

میں جنت کے اندر اس شخص کے گھر کا ضامن ہوں جو جھگڑے کو ختم کرنے کے لئے اپنا حق چھوڑ دے، اور اس شخص کے لیے جنت کے درمیان میں گھر کا ضامن ہوں کہ جو جھوٹ نہ بولے خواہ مذاق کر رہا ہو، اور اس شخص کے لیے جنت کے سب سے بلند درجہ میں گھر کا ضامن ہوں جس کا خلق سب سے اچھا ہو۔

(سنن ابوداؤد رقم الحدیث: ۴۸۰۰)

حضرت عائشہ رضی اللہ عنہا بیان کرتی ہیں کہ میں نے رسول اللہ کو یہ فرماتے ہوئے سنا ہے کہ مومن اپنے اخلاق کی وجہ سے دن کو روزہ رکھنے والے اور رات کو جاگ کر عبادت کرنے والے کا اجر و ثواب پالیتا ہے۔

(سنن ابوداؤد رقم الحدیث: ۴۷۹۸)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

مجھے اس لیے مبعوث کیا گیا ہے کہ میں صالح (یعنی نیک) اخلاق کو پورا کر دوں۔

(مسند احمد ج ۲ ص ۳۸۱)

حضرت جابر بن عبد اللہ رضی اللہ عنہما بیان کرتے ہیں کہ رسول اللہ صلی اللہ علیہ

وسلم نے فرمایا:

قیامت کے دن میرے نزدیک تم میں سے سب سے زیادہ محبوب اور سب سے زیادہ میری مجلس کے قریب وہ لوگ ہوں گے جس کے اخلاق سب سے اچھے ہوں گے، اور میرے نزدیک تم میں سب سے زیادہ ناپسندیدہ اور سب سے زیادہ میری مجلس سے دور وہ لوگ ہوں گے جو تکلف سے زیادہ باتیں کرتے ہوں گے اور فصاحت و بلاغت بگھارتے ہوں گے اور اپنے فضائل کا اظہار کر کے تکبر کرتے ہوں گے۔

(سنن الترمذی رقم الحدیث: ۲۰۱۸)

جنت اور دوزخ میں داخلے کی وجہ:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم سے

سوال کیا گیا کہ کس چیز کی وجہ سے زیادہ لوگ جنت میں داخل ہوں گے؟ آپ نے فرمایا:

اللہ کے ڈر اور اچھے اخلاق کی وجہ سے اور آپ سے پوچھا گیا کہ کس چیز کی وجہ سے زیادہ

لوگ دوزخ میں داخل ہوں گے؟ آپ نے فرمایا، منہ اور شرم گاہ کی وجہ سے۔

(سنن الترمذی رقم الحدیث: ۲۰۰۳، سنن ابن ماجہ رقم الحدیث: ۴۲۳۶)

marfat.com

Marfat.com

حضرت معاذ بن جبل رضی اللہ عنہ بیان کرتے ہیں کہ (مجھ کو یمن رخصت کرتے وقت) جب میرا پاؤں رکاب میں تھا تو سب سے آخر میں جو رسول اللہ صلی اللہ علیہ وسلم نے وصیت کی، اس میں فرمایا:

اے معاذ بن جبل لوگوں کے ساتھ اچھے اخلاق سے پیش آنا۔

(مؤطا امام مالک ج ۲ ص ۳۰۳، رقم الحدیث: ۱۷۱۶)

میزان میں سب سے وزنی چیز!

حضرت ابوالدرداء رضی اللہ عنہ بیان کرتے ہیں کہ میں نے نبی کریم صلی اللہ علیہ وسلم کو یہ فرماتے ہوئے سنا ہے:

قیامت کے دن مومن کے میزان میں حسن خلق سے زیادہ کوئی چیز وزنی نہیں ہوگی اور اللہ تعالیٰ بے حیائی اور بری باتیں کرنے والے کو ناپسند فرماتا ہے۔

(سنن الترمذی رقم الحدیث: ۳۰۰۲، سنن ابوداؤد رقم الحدیث: ۴۷۹۹)

کبھی نہ کہا کہ یہ کام کیوں کیا، کیوں نہ کیا:

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم کا خلق سب سے اچھا تھا، ایک دن آپ نے مجھے کسی کام سے بھیجا تھا، میں نے کہا اللہ کی قسم! میں نہیں جاؤں گا۔ حالانکہ میرے دل میں یہ تھا کہ جب نبی کریم صلی اللہ علیہ وسلم حکم دیں گے تو میں چلا جاؤں گا۔ حضرت انس رضی اللہ عنہ فرماتے ہیں میں چلا گیا اور بچوں کے پاس سے گذرا جو بازار میں کھیل رہے تھے کہ اچانک رسول اللہ صلی اللہ علیہ وسلم نے پیچھے سے آکر مجھے گدی سے پکڑا۔ میں نے آپ کی طرف دیکھا تو آپ ہنس رہے تھے۔ آپ ﷺ نے فرمایا:

اے انیس (حضرت انس کو پیار سے انیس فرمایا) وہاں جاؤ جہاں جانے کا میں نے تمہیں حکم دیا ہے۔ میں نے کہا:

جی ہاں! یا رسول اللہ ﷺ! میں جا رہا ہوں۔

حضرت انس نے فرمایا:

اللہ کی قسم! میں سات سال آپ کی خدمت میں رہا، مجھے علم نہیں کہ آپ نے کسی کام کے متعلق یہ فرمایا ہو کہ تم نے یہ کام کیوں کیا یا کسی کام کے متعلق یہ فرمایا ہو کہ تم نے یہ کام کیوں نہیں کیا۔

(سنن ابوداؤد رقم الحدیث: ۴۷۷۳)

غلاموں اور لونڈیوں کے ساتھ حسن اخلاق:

حضرت انس بن مالک رضی اللہ عنہ بیان کرتے ہیں کہ اہل مدینہ کی باندیوں میں سے کوئی باندی رسول اللہ صلی اللہ علیہ وسلم کا ہاتھ پکڑ کر جہاں چاہتی وہاں لے جاتی۔

(صحیح البخاری رقم الحدیث: ۶۰۷۲)

حضرت عائشہ رضی اللہ عنہا بیان کرتی ہیں کہ نبی کریم صلی اللہ علیہ وسلم نے کبھی کسی کو اپنے ہاتھ سے نہیں مارا۔ کسی بیوی کو نہ کسی خادم کو سوا اس کے کہ آپ اللہ کی راہ میں جہاد کرتے تھے، اور جب بھی کسی شخص نے آپ کو تکلیف پہنچائی تو آپ نے اس سے انتقام نہیں لیا۔ ہاں اگر اللہ کی حرام کی ہوئی حد کو کسی نے پامال کیا تو آپ اللہ تعالیٰ کے لیے انتقام لیتے تھے۔

(صحیح مسلم رقم الحدیث: ۲۳۲۸)

مجھ سے تمہیں کون بچائے گا؟

حضرت جابر بن عبد اللہ رضی اللہ عنہما بیان کرتے ہیں کہ وہ رسول اللہ صلی اللہ علیہ وسلم کے ساتھ نجد کی طرف ایک غزوہ میں گئے، جب رسول اللہ صلی اللہ علیہ وسلم واپس آئے تو وہ بھی آپ کے ساتھ واپس آ گئے، ایک وادی جس میں بہت زیادہ درخت تھے وہاں سب کو نیند آ گئی۔ رسول اللہ صلی اللہ علیہ وسلم وہاں ٹھہر گئے، اور لوگ حشر ہو کر درختوں کے سائے میں آرام کرنے لگے۔ رسول اللہ صلی اللہ علیہ وسلم ایک درخت کے نیچے اترے، اور

marfat.com

Marfat.com

اپنی تلوار درخت پر لٹکا دی، اور ہم لوگ سو گئے۔ اچانک رسول اللہ صلی اللہ علیہ وسلم نے ہمیں بلایا، اور اس وقت وہ اعرابی آپ کے پاس کھڑا ہوا تھا آپ نے فرمایا:
جس وقت میں سویا ہوا تھا تو اس عرابی نے تلوار مجھ پر سونت لی، میں بیدار ہوا تو وہ نگلی تلوار لیے ہوئے کھڑا تھا اس نے کہا:

تمہیں مجھ سے کون بچائے گا! میں نے تین بار کہا: اللہ!

پھر آپ نے اس کو سزا نہیں دی اور تشریف فرما ہو گئے۔

(صحیح البخاری رقم الحدیث: ۲۹۱۰، صحیح مسلم رقم الحدیث: ۸۴۳)

نہ کہنا عادت نہیں رسول اللہ ﷺ کی:

حضرت سہل بن سعد رضی اللہ عنہ بیان کرتے ہیں کہ ایک عورت نبی کریم صلی اللہ علیہ وسلم کے پاس ایک چادر لے کر آئی، اس چادر کے دونوں کناروں پر تیل بونے کڑھے ہوئے تھے، اس عورت نے کہا یا رسول اللہ ﷺ میں آپ کو یہ چادر پہناؤں گی۔ نبی کریم صلی اللہ علیہ وسلم نے وہ چادر لے لی اور آپ کو اس کی ضرورت بھی تھی۔ آپ نے اس چادر کو پہن لیا، صحابہ میں سے ایک شخص نے اس چادر کو دیکھا اس نے کہا یا رسول اللہ ﷺ یہ چادر کتنی خوبصورت ہے! آپ یہ چادر مجھے دے دیجئے۔ آپ نے فرمایا: اچھا! جب نبی کریم صلی اللہ علیہ وسلم اٹھ کر چلے گئے تو آپ کے اصحاب نے اس شخص کو ملامت کی اور کہا تم نے یہ اچھا نہیں کیا۔ جب تم کو معلوم تھا کہ نبی کریم صلی اللہ علیہ وسلم نے ضرورت کی وجہ سے یہ چادر لی ہے، پھر تم نے آپ سے اس چادر کا سوال کر لیا اور تم کو معلوم ہے کہ آپ سے کسی چیز کا سوال کیا جائے تو آپ منع نہیں فرماتے۔ اس شخص نے کہا جب نبی کریم صلی اللہ علیہ وسلم نے اس چادر کو پہن لیا تو میں اس چادر میں برکت کی توقع رکھتا تھا، تاکہ میں اس چادر میں کفن دیا جاؤں، پھر وہ چادر اس کا کفن ہو گئی۔

(صحیح البخاری رقم الحدیث ۶۰۳۶)

رحمت ہی رحمت!

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے حضرت حسن بن علی رضی اللہ عنہما کو بوسہ دیا۔ اس وقت آپ کے پاس الاقرع بن حابس تمیمی بھی بیٹھا ہوا تھا، اس نے کہا میرے دس بیٹے ہیں اور میں نے ان میں سے کسی کو بوسہ نہیں دیا۔ رسول اللہ صلی اللہ علیہ وسلم نے اس کی طرف دیکھ کر فرمایا:

جو شخص کسی پر رحم نہیں کرتا اس پر رحم نہیں کیا جاتا۔
(صحیح البخاری رقم الحدیث: ۵۹۹۷، صحیح مسلم رقم الحدیث: ۲۳۱۸)

حضرت ابو موسیٰ اشعری رضی اللہ عنہ بیان کرتے ہیں کہ رسول اللہ ﷺ کے پاس جب کوئی سائل آتا یا آپ سے کوئی حاجت طلب کی جاتی تو آپ فرماتے (اس کی) سفارش کرو (یعنی بیان کرو)، تم کو اجر دیا جائے گا اور اللہ اپنے نبی کی زبان سے جو چاہے گا فیصلہ فرمائے گا۔

(صحیح البخاری رقم الحدیث: ۱۳۳۲، صحیح مسلم رقم الحدیث: ۲۶۲۷)

حضرت ابن مسعود رضی اللہ عنہ بیان کرتے ہیں کہ گویا میں اس وقت رسول اللہ صلی اللہ علیہ وسلم کے چہرے کی طرف دیکھا رہا تھا، آپ نبیوں میں سے کسی نبی کا واقعہ بیان فرما رہے تھے کہ ان کی قوم ان کو زد و کوب کیا اور ان کا چہرہ خون آلود کر دیا، اور وہ اپنے چہرے سے خون پونچھتے ہوئے دعا کر رہے تھے کہ اے میرے رب! میری قوم کو معاف کر دے کیونکہ وہ مجھے نہیں جانتے۔

(صحیح البخاری رقم الحدیث: ۶۹۲۹، صحیح مسلم رقم الحدیث: ۱۷۹۲)

ام المؤمنین حضرت عائشہ صدیقہ رضی اللہ عنہا بیان کرتی ہیں کہ ایک دن انہوں نے نبی کریم صلی اللہ علیہ وسلم سے پوچھا آپ پر جنگ اُحد سے بھی کوئی سخت دن آیا تھا۔ آپ نے فرمایا:

میں نے تمہاری قوم کی طرف سے بہت زیادہ تکلیفیں اٹھائی ہیں۔ ایک دن میں نے اپنے

marfat.com

Marfat.com

آپ کو ابن عبد یلیل بن عبد کلال پر پیش کیا میں جو کچھ چاہتا تھا اس نے اس کا کوئی جواب نہیں دیا، پھر میں انتہائی افسردگی کے ساتھ چل پڑا، میں اس وقت قرن الثعالب میں تھا اور میرا غم ابھی دور نہیں ہوا تھا، میں نے سراو پر اٹھایا تو ایک بادل نے مجھ پر سایہ کیا ہوا تھا۔ میں نے دیکھا تو وہاں پر حضرت جبریل تھے انہوں نے مجھے آواز دی اور کہا بے شک اللہ نے سن لیا ہے کہ آپ نے اپنی قوم کو کیا پیغام سنایا اور انہوں نے آپ کو کیا جواب دیا، اور اللہ تعالیٰ نے آپ کے پاس پہاڑوں کے فرشتے کو بھیجا ہے، تاکہ آپ جو چاہیں اس کو حکم دیں، پھر پہاڑوں کے فرشتے نے مجھے آواز دی اور مجھے سلام کیا، پھر کہا اے محمد! (صلی اللہ علیک وسلم) آپ جو چاہیں! اگر آپ چاہیں تو میں ان لوگوں کو دو پہاڑوں کے درمیان پس ڈالوں۔ نبی کریم صلی اللہ علیہ وسلم نے فرمایا:

نہیں، میں یہ توقع رکھتا ہوں کہ اللہ تعالیٰ ان لوگوں کی اولاد سے ایسے لوگوں کو پیدا فرمائے گا جو اللہ وحدہ کی عبادت کریں گے، اور اس کے ساتھ کسی کو شریک نہیں بنائیں گے۔
(صحیح البخاری رقم الحدیث: ۳۲۳۱، صحیح مسلم رقم الحدیث: ۱۷۹۵)

حضرت ابو ہریرہ رضی اللہ عنہ بیان کرتے ہیں کہ آپ سے عرض کیا گیا یا رسول اللہ ﷺ! مشرکین کے خلاف دعا کیجئے۔ آپ نے فرمایا:

مجھے لعنت کرنے والا بنا کر نہیں بھیجا گیا۔ مجھے تو صرف رحمت بنا کر بھیجا گیا ہے۔
(صحیح مسلم رقم الحدیث: ۲۵۹۹، الادب المفرد رقم الحدیث: ۳۲۷، شرح السنن ج ۱ ص ۲۴۰)

حضرت انس رضی اللہ عنہ بیان کرتے ہیں کہ میں رسول اللہ صلی اللہ علیہ وسلم کے ساتھ جا رہا تھا، آپ کے اوپر ایک نجرانی چادر تھی جس کے کنارے سخت موٹے تھے ایک اعرابی نے اس چادر کو پکڑ کر سختی سے کھینچا میں نے دیکھا کہ اس چادر کو سختی کے ساتھ کھینچنے کی وجہ سے آپ کے کندھے پر نشان پڑ گئے تھے، پھر اس اعرابی نے کہا اے محمد! (صلی اللہ علیک وسلم) آپ کے پاس جو اللہ کا مال ہے اس میں سے مجھے دینے کا حکم دیجئے۔ نبی کریم صلی اللہ علیہ وسلم نے اس کی طرف چہرہ انور موڑ کر دیکھا پھر آپ نے اس کو

کچھ عطا کرنے کا حکم دیا۔

(صحیح البخاری رقم الحدیث: ۶۰۸۸، صحیح مسلم رقم الحدیث: ۱۰۵۷)

آپ ﷺ خود گھر کے کام کاج فرماتے:

حضرت اسود بیان کرتے ہیں کہ میں نے حضرت عائشہ رضی اللہ عنہا سے پوچھا کہ رسول اللہ صلی اللہ علیہ وسلم گھر میں کیا کام کرتے؟ انہوں نے کہا کہ آپ گھر کے کام کاج میں مشغول رہتے تھے اور جب نماز کا وقت آتا تو نماز کے لیے کھڑے ہو جاتے۔

(صحیح البخاری رقم الحدیث: ۶۰۳۹، سنن الترمذی رقم الحدیث: ۲۴۸۹)

حضرت عمرہ بیان کرتی ہیں کہ حضرت عائشہ رضی اللہ عنہا سے پوچھا گیا کہ رسول اللہ صلی اللہ علیہ وسلم گھر میں کیا کام کرتے تھے۔ انہوں نے کہا آپ (گھر میں) دوسرے افراد کی طرح ایک فرد ہوتے تھے۔ کپڑے صاف کر لیتے تھے۔ بکری کا دودھ دودھ لیتے تھے اور اپنے کام کرتے تھے۔

(شاکل ترمذی رقم الحدیث: ۳۳۳، حلیۃ الاولیاء ج ۸ ص ۳۳۱، دلائل النبوة للبیہقی ج ۱ ص ۳۲۸)

حضرت عائشہ رضی اللہ عنہا بیان کرتی ہیں کہ نبی صلی اللہ علیہ وسلم اپنی جوتی مرمت کر لیتے تھے، اور کپڑے سی لیتے تھے۔ اور گھر میں اس طرح کام کرتے تھے جس طرح تم میں سے کوئی شخص کام کرتا ہے۔

(مسند احمد ج ۶ ص ۱۰۶، سنن الترمذی رقم الحدیث: ۲۴۸۹)

آپ ﷺ دوسروں کے لئے تکلیف اٹھاتے:

حضرت انس رضی اللہ عنہ بیان کرتے ہیں کہ میں نے نہیں دیکھا کہ کبھی کسی شخص نے رسول اللہ صلی اللہ علیہ وسلم کے کان کے ساتھ اپنا منہ لگایا ہو اور آپ نے اس کے پاس سے اپنا سر ہٹا لیا ہو، حتیٰ کہ وہ خود اپنا سر ہٹاتا تھا اور میں نے نہیں دیکھا کہ کسی شخص نے آپ کا ہاتھ پکڑا ہو اور آپ نے اپنا ہاتھ اس سے چھڑا لیا ہو حتیٰ کہ وہ خود اپنا ہاتھ چھڑاتا تھا، اور امام ترمذی کی روایت میں ہے کہ جب کوئی شخص نبی کریم صلی اللہ علیہ وسلم کے سامنے آ کر

آپ سے مصافحہ کرنا تو آپ اس سے اپنا ہاتھ نہیں چھڑاتے تھے حتیٰ کہ وہ خود آپ سے اپنا ہاتھ چھڑا لیتا تھا، اور آپ کسی شخص سے اپنا چہرہ نہیں پھیرتے تھے حتیٰ کہ وہ شخص خود اپنا چہرہ پھیر لیتا تھا۔ (حضرت انس رضی اللہ عنہ بیان کرتے ہیں کہ ایک عورت نے مدینہ طیبہ کے راستوں میں سے کسی راستہ میں رسول اللہ صلی اللہ علیہ وسلم کے سامنے اپنی حاجت پیش کی۔ آپ نے فرمایا اے ام فلاں! تم مدینہ کی گلیوں میں سے کسی گلی میں بھی بیٹھ جاؤ میں تمہارے پاس بیٹھ جاؤں گا۔ اس عورت نے ایسا ہی کیا، رسول اللہ صلی اللہ علیہ وسلم اس کے پاس بیٹھ گئے اور اس کی مشکل کو حل فرما دیا۔

(صحیح مسلم رقم الحدیث: ۲۳۲۶، سنن ابوداؤد رقم الحدیث: ۴۸۱۹، مسند احمد ج ۳ ص ۹۸)

آپ ﷺ بلا امتیاز دعوت قبول فرماتے:

حضرت انس رضی اللہ عنہ بیان کرتے ہیں کہ نبی کریم صلی اللہ علیہ وسلم مریض کی عیادت کرتے تھے۔ جنازہ کے ساتھ جاتے تھے، خادم کی دعوت کو قبول کر لیتے تھے، اور دراز گوش پر سوار ہو جاتے تھے، میں نے خود جنگ خیبر کے دن دیکھا آپ دراز گوش پر سوار تھے اس کی لگام خشک گھاس کی تھی۔

(سنن ترمذی رقم الحدیث: ۱۰۱۷، سنن ابن ماجہ رقم الحدیث: ۴۱۷۸، شرح السنن رقم الحدیث: ۳۶۷۳)

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم دراز گوش کی تنگی پشت پر سوار ہوتے تھے، اور مملوک (خادم) کی دعوت کو قبول فرما لیتے تھے، اور زمین پر سوتے تھے اور زمین پر بیٹھ جاتے تھے، اور زمین پر (بیٹھ کر) کھاتے تھے، اور فرماتے تھے اگر مجھے بکری کے ایک پائے کو کھانے کی دعوت دی گئی تو میں چلا جاؤں گا، اور اگر مجھے بکری کی ایک دستی کی بھی دعوت دی گئی تو میں اس کو قبول کر لوں گا۔

(سنن الترمذی رقم الحدیث ۱۳۳۸، شمائل ترمذی رقم الحدیث ۳۳)

حضرت ابن عباس رضی اللہ عنہما بیان کرتے ہیں کہ اگر کوئی شخص رسول اللہ صلی اللہ علیہ وسلم کو آدمی رات کے وقت بھی جو کی روٹی کھانے کے لیے بلاتا تھا تو آپ چلے جاتے تھے۔

(الحکم الصغیر رقم الحدیث: ۱۰۴۱، الحکم الاوسط رقم الحدیث: ۲۵۷۱، مجمع الزوائد رقم الحدیث: ۱۴۲۲۱)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے کبھی کسی کھانے کی مذمت نہیں کی، اگر آپ کو کوئی چیز پسند ہوتی تو آپ اس کو کھا لیتے ورنہ اس کو چھوڑ دیتے۔

(صحیح البخاری رقم الحدیث: ۳۵۶۳، صحیح مسلم رقم الحدیث: ۲۰۶۳)

آپ خوش طبعی فرماتے:

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: میں مزاج بھی کرتا ہوں لیکن میں حق کے سوا کوئی بات نہیں کہتا۔

(مجمع الزوائد رقم الحدیث: ۱۴۲۰۱)

حضرت جابر رضی اللہ عنہ بیان کرتے ہیں کہ جب نبی کریم صلی اللہ علیہ وسلم پر وحی نازل ہوتی یا آپ وعظ فرماتے تو ہم دل میں کہتے کہ اب آپ لوگوں کو عذاب سے ڈرائیں گے اور جب آپ سے یہ کیفیت دور ہو جاتی تو میں دیکھتا کہ آپ سب لوگوں سے زیادہ کشادہ رو، سب سے زیادہ خوش طبع اور سب سے زیادہ حسین لگتے۔

(مسند البزار رقم الحدیث: ۲۳۷۷، مجمع الزوائد رقم الحدیث: ۱۴۲۰۲)

حضرت عمران بن الحصین رضی اللہ عنہ بیان کرتے ہیں کہ رسول اللہ صلی اللہ علیہ وسلم کے چہرے میں کنواری لڑکی کے چہرے سے زیادہ شرم و حیا ہوتی تھی اور جب آپ کو کوئی چیز ناگوار ہوتی تھی تو ہم آپ کے چہرے سے جان لیتے تھے۔

(الحکم الکبیر ج ۱۸ ص ۲۰۶، مجمع الزوائد رقم الحدیث: ۱۴۲۰۵)

میں خود پسندی کو پسند نہیں کرتا:

حضرت عامر بن ربیعہ رضی اللہ عنہ بیان کرتے ہیں کہ میں نبی کریم صلی اللہ علیہ وسلم کے ساتھ مسجد کی طرف گیا آپ کی (مبارک) جوتی کا تسمہ ٹوٹ گیا۔ میں آپ کی (نورانی) جوتی کو ٹھیک کرنے لگا۔ آپ نے میرے ہاتھ سے جوتی لے لی اور فرمایا:

marfat.com


Marfat.com

یہ خود پسندی اور خود کو دوسرے پر ترجیح دینا ہے اور میں خود پسندی کو پسند نہیں کرتا۔

(مسائل اور رقم الحدیث: ۲۳۶۸، مجمع الزوائد رقم الحدیث: ۱۴۲۳۲)

حضرت جریر رضی اللہ عنہ بیان کرتے ہیں کہ ایک شخص نبی کریم صلی اللہ علیہ وسلم کے سامنے کھڑا ہوا کپکپا رہا تھا۔ نبی کریم صلی اللہ علیہ وسلم نے اس سے کہا تم آرام اور اطمینان سے کھڑے رہو، کیونکہ میں بادشاہ نہیں ہوں میں قریش کی ایک ایسی عورت کا بیٹا ہوں جو گوشت سکھا کر کھاتی تھی۔

(الہجیم الاوسط رقم الحدیث: ۱۴۸۴، مجمع الزوائد رقم الحدیث: ۱۴۲۳۰)



فہرست

صفحہ نمبر	نام عنوان	نمبر شمار
59	اللہ تعالیٰ کے ساتھ اخلاص	1
59	کنز و رلوگوں کے اخلاص کی وجہ سے امت کی مدد	2
60	اللہ اس شخص کو تروتازہ رکھے	3
60	اعمال کی قبولیت کا معیار	4
62	قیامت کے دن تین گروہ	5
63	اخلاص کے بغیر نیک عمل کا بھی نقصان ہے	6
64	بے چارے شہید، عالم، قاری اور مخی	7
65	بنی اسرائیل کا عابد اور شیطان	8
67	رسول اللہ ﷺ کو اپنی امت کی ریاکاری کا خوف	9
68	نیک عمل کر کے اس میں اخلاص باقی رکھنا	10
68	ریا کاری سے عمل پاک نہیں رہتا	11
69	اخلاص کے ساتھ تھوڑا عمل بھی کافی ہے	12
69	اللہ تعالیٰ تمہاری صورتوں کو نہیں دیکھتا	13
69	تھوڑی سی ریا کاری بھی شرک ہے	14
70	جو جس کے لئے عمل کرے اسی سے اجر مانگے	15

اللہ تعالیٰ کے ساتھ اخلاص:

اللہ تعالیٰ کے ساتھ اخلاص کا مطلب ہے یہ ہے کہ بندہ صرف اللہ کو راضی کرنے کی نیت سے اس کی عبادت کرے۔ بندے کی عبادات میں نہ تو کسی کو اپنی عبادت گزاری اور پرہیزگاری دکھانے کی نیت ہو اور نہ ہی دنیا کا مال کمانے کی۔ اللہ تعالیٰ کے ساتھ ایسا اخلاص ہی اس کی رضا اور خوشنودی کا باعث ہے۔ یہاں یہ جاننا بھی ضروری ہے کہ عبادت صرف نماز روزے کا نام نہیں بلکہ وہ تمام جائز کام جو بندہ اپنی روزمرہ زندگی میں اپنے لئے کرتا ہے اور بظاہر ان کا تعلق عبادات سے نہیں ہوتا ان میں بھی اگر اللہ تعالیٰ کو راضی کرنے کی نیت کر لی جائے تو وہ کام عبادت بن جاتے ہیں۔

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جو شخص اس حال میں دنیا سے رخصت ہوا کہ وہ اللہ وحدہ کے ساتھ اخلاص پر تھا اور اس کی عبادت میں کسی کو شریک نہیں کرتا تھا اور نماز قائم کرتا تھا اور زکوٰۃ ادا کرتا تھا تو وہ اس حال میں مرا کہ اللہ اس پر راضی تھا۔

(سنن ابن ماجہ رقم الحدیث: ۷۰، المسند رک ج ۲ ص ۳۳۲)

گنہگاروں کے اخلاص کی وجہ سے امت کی مدد:

مصعب بن سعد اپنے والد رضی اللہ عنہ سے روایت کرتے ہیں کہ ان کا یہ گمان تھا کہ ان کو نبی کریم صلی اللہ علیہ وسلم کے ان اصحاب پر فضیلت حاصل ہے جن کے پاس ان سے کم مال ہے تو نبی کریم صلی اللہ علیہ وسلم نے فرمایا:

اللہ تعالیٰ اس امت کی مدد صرف ضعیف مسلمانوں کی دعاؤں، ان کی نمازوں اور ان کے اخلاص کی وجہ سے فرماتا ہے۔

(سنن الترمذی رقم الحدیث: ۳۱۷۸)

اللہ اس شخص کو تروتازہ رکھے:

حضرت عبداللہ بن مسعود رضی اللہ عنہ بیان فرماتے ہیں کہ رسول اللہ صلی اللہ علیہ وسلم نے فرمایا:

اللہ تعالیٰ اس شخص کو تروتازہ رکھے جس نے میری حدیث سنی، اس کی حفاظت کی اور اس کو یاد رکھا اور اس کی تبلیغ کی، بعض فقہ اس کو (اس کو) اپنے سے زیادہ فقہ تک پہنچا دیتے ہیں۔ تین اشخاص کے دلوں میں کینہ اور حسد نہیں ہوتا (1) جو اخلاص کے ساتھ اللہ کے لیے عمل کرتے ہوں (2) ائمہ مسلمین کی خیر خواہی کرتے ہوں (3) اور مسلمانوں کی جماعت کے ساتھ لازم ہوں، ان کی دعا و دوسروں کو بھی شامل ہوتی ہے۔

(سنن الترمذی رقم الحدیث: ۲۶۵۸، سنن ابوداؤد رقم الحدیث: ۳۶۶۰، سنن احمد ج ۵ ص ۱۸۳)

اعمال کی قبولیت کا معیار:

حضرت ضحاک بن قیس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ ارشاد فرماتا ہے میرا کوئی شریک نہیں ہے جس نے میرے ساتھ کسی کو (عمل میں) شریک کیا پس وہ (عمل) میرے شریک کے لیے ہے، اے لوگو! اللہ کے لیے اخلاص کے ساتھ اپنے اعمال بجلاؤ، کیونکہ اللہ ببارک و تعالیٰ ان ہی اعمال کو قبول فرماتا ہے جو خالص اس کے لیے ہوں اور یہ نہ کہو کہ یہ عمل اللہ کے لیے ہے اور رشتہ داروں کے لیے، کیونکہ پھر وہ عمل رشتہ داروں ہی کے لیے ہے اور اللہ کے لیے وہ عمل بالکل نہیں ہے اور یہ نہ کہو کہ یہ تمہاری خاطر ہے، کیونکہ پھر وہ تمہاری ہی خاطر ہے اور اللہ کے لیے بالکل نہیں ہے۔

(سنن ابوداؤد رقم الحدیث: ۳۵۶۷)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ عزوجل ارشاد فرماتا ہے میں سب سے بہتر شریک ہوں، جس شخص نے کوئی عمل کیا اور

اس میں میرے غیر کو شریک کیا تو میں اس سے بری ہوں وہ اسی کا عمل ہے جس کو اس نے شریک کیا ہے۔

(تفسیر امام ابن ابی حاتم رقم الحدیث: ۱۳۰۲۱)

حضرت ابو امامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم کے پاس ایک شخص آیا اور اس نے کہا یہ بتائے ایک شخص جہاد کرتا ہے اس میں اجرت بھی طلب کرتا ہے اور اپنی شہرت بھی، اس کو کیا ملے گا؟ رسول اللہ صلی اللہ علیہ وسلم نے تین بار فرمایا اس کو کچھ نہیں ملے گا۔ پھر فرمایا:

اللہ تعالیٰ اس عمل کو قبول فرماتا ہے جو خالص اس کے لیے کیا جائے اور اس عمل سے اس کی رضا کا ارادہ کیا جائے۔

(سنن اصابی رقم الحدیث: ۳۱۴۰)

حضرت ضحاک بن قیس رضی اللہ عنہ بیان کرتے ہیں کہ رسول اللہ ﷺ نے فرمایا:۔
اپنے تمام اعمال اخلاص کے ساتھ کرو۔ کیونکہ اللہ تعالیٰ اخلاص کے بغیر کسی عمل کو قبول نہیں کرتا۔

(سنن دارقطنی، ج ۱، رقم الحدیث: ۱۳۰، الجامع الصغیر، ج ۱، رقم الحدیث: ۲۹۹، الجامع الکبیر، ج ۱، رقم الحدیث: ۷۳۲)

حضرت ابو درداء رضی اللہ عنہ بیان کرتے ہیں کہ رسول اللہ ﷺ نے فرمایا:۔
اللہ کی عبادت اخلاص کے ساتھ کرو۔ پانچ (فرض) نمازیں پڑھو اور اپنے اموال کی زکوٰۃ خوشی سے ادا کرو۔ اپنے مہینہ (رمضان) کے روزے رکھو، اپنے بیت (کعبہ) کا حج کرو (اور) اپنے رب کی جنت میں داخل ہو جاؤ۔

(طبہ الاولیاء، ج ۵، ص ۱۶۶، مجمع الرواۃ، ج ۱، ص ۴۵، الجامع الصغیر، ج ۱، رقم الحدیث: ۳۰۰)

حضرت عمر فاروق رضی اللہ عنہ بیان کرتے ہیں کہ میں نے رسول اللہ ﷺ کو یہ فرماتے ہوئے سنا ہے:

اعمال کا مدار صرف نیتوں پر ہے۔ ہر شخص کے عمل کا وہی اجر ہے جس کی اس نے

نیت کی ہے، تو جس شخص کی ہجرت اللہ اور اس کے رسول کی طرف ہے تو اس کی ہجرت اللہ اور اس کے رسول کی طرف ہے اور جس شخص کی ہجرت دنیا کے لئے ہو کہ اس کو وہ پالے یا کسی عورت کی طرف ہو جس سے وہ نکاح کرے، تو اللہ کے نزدیک اس کی ہجرت اسی کی طرف ہے جس کی اس نے نیت کی ہے۔

(صحیح البخاری، ج ۱، رقم الحدیث: ۱۰۱۵۵، الامارۃ: ۱۵۵، سنن ابوداؤد، ج ۲، رقم الحدیث: ۲۲۰۱)

شمر بن حوشب بیان کرتے ہیں کہ ایک شخص حضرت عبادہ بن الصامت رضی اللہ عنہ کے پاس گیا اور آپ سے سوال کیا کہ یہ بتائیے کہ ایک شخص اللہ کے لیے نماز پڑھتا ہے اور یہ چاہتا ہے کہ نماز پر اس کی تعریف کی جائے، اور ایک شخص اللہ کے لیے روزے رکھتا ہے اور یہ چاہتا ہے کہ اس کی تعریف کی جائے، حضرت عبادہ نے کہا:

اسے کسی چیز کا اجر نہیں ملے گا۔ اللہ عزوجل فرماتا ہے میں سب سے اچھا شریک ہوں، جس نے میرے ساتھ کسی کو شریک بنایا تو وہ کام اس کے لیے ہے مجھے اس کی کوئی حاجت نہیں۔

(جامع البیان رقم الحدیث: ۱۷۶۵۶)

حضرت انس بن مالک رضی اللہ عنہ بیان کرتے ہیں کہ جب قیامت کے دن مہر زدہ نامہ اعمال لائیں گے، اللہ تبارک و تعالیٰ فرمائے گا، اس صحیفہ کو قبول کر لو اور اس صحیفہ کو چھوڑ دو۔ فرشتے کہیں گے تیری عزت کی قسم! ہم نے وہی لکھا ہے جو اس نے عمل کیا ہے۔ اللہ تعالیٰ فرمائے گا:

تم نے سچ کہا (لیکن) اس کا عمل میری ذات کے لیے نہیں تھا۔ آج میں صرف اسی عمل کو قبول کروں گا جو میری ذات کے لیے کیا گیا ہوگا۔

(المنجم الاوسط، ج ۷، رقم الحدیث: ۶۱۲۹، سنن دارقطنی، ج ۱، رقم الحدیث: ۱۲۹، مجمع الزوائد، ج ۱۰، ص ۳۵)

قیامت کے دن تمہیں گروہ:

حضرت انس رضی اللہ عنہ بیان کرتے ہیں کہ رسول اللہ ﷺ نے فرمایا:-

قیامت کے دن میری امت کے تین گروہ ہوں گے۔ ایک گروہ ان لوگوں کا ہوگا

جنہوں نے خالص اللہ عزوجل کے لیے عبادت کی ہوگی۔ ایک گروہ ان لوگوں کا ہوگا جنہوں نے دکھائے کے لیے اللہ تعالیٰ کی عبادت کی ہوگی۔ اور ایک گروہ ان لوگوں کا ہوگا جنہوں نے دنیا کے لیے اللہ تعالیٰ کی عبادت کی ہوگی۔ تو جس نے دنیا کے لیے اللہ تعالیٰ کی عبادت کی ہوگی، اس سے اللہ تعالیٰ فرمائے گا، تو نے میری عبادت سے کس چیز کا ارادہ کیا تھا؟ وہ کہے گا دنیا کا۔ اللہ تعالیٰ فرمائے گا:

یقیناً جس چیز کو تو نے جمع کیا تھا، اس نے تجھ کو نفع نہیں دیا اس کو دوزخ میں لے جاؤ اور جس نے ریاکاری کے لیے عبادت کی تھی، اس سے اللہ تعالیٰ فرمائے گا:

تیری عبادت صرف ریاکاری کے لیے تھی، اس میں سے میری طرف کوئی چیز نہیں پہنچی اور وہ ریا آج تجھے نفع نہیں دے گا، اس کو دوزخ میں لے جاؤ اور جس نے خالص اللہ عزوجل کے لیے عبادت کی تھی، اس سے فرمائے گا:

تو نے میری عبادت کرنے سے کس چیز کا ارادہ کیا تھا۔ وہ شخص کہے گا تیری عزت اور جلال کی قسم! تو ضرور مجھ سے زیادہ جاننے والا ہے۔ میں تیری رضا جوئی اور جنت کے لیے تیری عبادت کرتا تھا۔ اللہ تعالیٰ فرمائے گا:

میرے بندے نے سچ کہا اس کو جنت کی طرف لے جاؤ۔

(شعب الایمان، ج ۵، رقم الحدیث: ۶۸۰۸، لستعم الاوسط، ج ۶، رقم الحدیث: ۵۱۰۱، مجمع الزوائد، ج ۱۰، ص ۳۵۰)

اخلاص کے بغیر نیک عمل کا بھی نقصان ہے:

حضرت جناب رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

جس نے سنایا اللہ تعالیٰ اس کو سنائے گا اور جس نے دکھایا اللہ تعالیٰ اس کو دکھائے گا۔ یعنی جس نے لوگوں کو دکھانے کے لیے عمل کیا قیامت کے دن اللہ تعالیٰ اس کی رسوائی لوگوں کو دکھائے گا اور جس نے لوگوں کو سنانے کے لیے عمل کیا اللہ تعالیٰ اس کی فضیلت قیامت کے دن لوگوں کو سنائے گا۔

(صحیح البخاری رقم الحدیث: ۶۳۹۹، صحیح مسلم رقم الحدیث: ۲۹۸۷، سنن ابن ماجہ رقم الحدیث: ۳۲۰۷)

بے چارے شہید، عالم، قاری اور سخی:

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:۔

قیامت کے دن سب سے پہلے جس کے خلاف فیصلہ کیا جائے گا وہ ایک شہید ہوگا۔ اس کو لایا جائے گا۔ اللہ تعالیٰ اس کو دی ہوئی نعمتیں بتلائے گا۔ جن کا وہ اعتراف کرے گا۔ پھر اللہ تعالیٰ فرمائے گا تم نے ان نعمتوں کے مقابلہ میں کیا عمل کیا؟ وہ کہے گا میں نے تیری راہ میں قتال کیا حتیٰ کہ میں شہید ہو گیا۔ اللہ تعالیٰ فرمائے گا: تم جھوٹ کہتے ہو تم نے اس لیے قتال کیا تا کہ یہ کہا جائے کہ تم بہت بہادر ہو۔ سو وہ کہا گیا۔ پھر اللہ تعالیٰ کے حکم سے اس کو اوندھے منہ جہنم میں ڈال دیا جائے گا۔

پھر ایک شخص کو لایا جائے گا جس نے علم حاصل کیا اور پڑھایا اور قرآن پڑھا۔ اللہ تعالیٰ اس کو اپنی دی ہوئی نعمتیں بتلائے گا جس کا وہ اعتراف کرے گا۔ اللہ تعالیٰ فرمائے گا تم نے ان نعمتوں کے مقابلہ میں کیا عمل کیا؟ وہ کہے گا میں نے علم حاصل کیا اور پڑھایا اور میں نے تیرا قرآن پڑھا۔ اللہ تعالیٰ فرمائے گا تم نے جھوٹ بولا تم نے اس لیے علم حاصل کیا تھا تا کہ تم کو عالم کہا جائے اور تم نے قرآن پڑھا تا کہ یہ کہا جائے کہ ”وہ قاری ہے“ سو کہا گیا۔ پھر اللہ تعالیٰ کے حکم سے اس کو جہنم میں ڈال دیا جائے گا۔

پھر اس شخص کو پیش کیا جائے گا جس کو اللہ تعالیٰ نے وسعت دی تھی اور اس کو ہر قسم کا مال عطا فرمایا تھا۔ اللہ تعالیٰ اس کو اپنی دی ہوئی نعمتیں بتلائے گا اور وہ ان کا اعتراف کرے گا۔ اللہ تعالیٰ فرمائے گا تم نے ان نعمتوں کے مقابلہ میں کیا عمل کیا؟ وہ کہے گا میں نے اپنے مال کو نیکی کے ہر اس راستہ میں تیری خاطر خرچ کیا جو تجھ کو پسند ہے۔ اللہ تعالیٰ فرمائے گا تم نے جھوٹ بولا تم نے تو یہ اس لیے کیا تھا تا کہ یہ کہا جائے کہ یہ بہت سخی ہے۔ سو وہ کہا گیا۔ پھر اللہ تعالیٰ کے حکم سے اس کو جہنم میں ڈال دیا جائے گا۔

(صحیح مسلم، الامارۃ، ۱۵۲، (۱۹۰۵)، سنن الترمذی، ج ۴، رقم الحدیث: ۲۳۸۹)

بنی اسرائیل کا عابد اور شیطان:

امام محمد بن محمد غزالی رحمۃ اللہ علیہ لکھتے ہیں:

ایک عابد بہت بڑے عرصہ تک اللہ تعالیٰ کی عبادت کرتا رہا۔ اس کے پاس کچھ لوگ آئے اور انہوں نے کہا کہ فلاں جگہ لوگ اللہ تعالیٰ کو چھوڑ کر ایک درخت کی عبادت کرتے ہیں۔ وہ عابد غضبناک ہوا اور گلہاڑا کندھے پر رکھ کر اس درخت کو کاٹنے کے لیے چل پڑا۔ راستے میں ابلیس اس کو ایک بوڑھے آدمی کی شکل میں ملا اور پوچھا کہاں جا رہے ہو؟ اس نے کہا میں اس درخت کو کاٹنے جا رہا ہوں۔ ابلیس نے کہا تمہارا اس درخت سے کیا تعلق ہے؟ تم بلا وجہ اپنی عبادت کو چھوڑ کر ایک غیر اہم کام کے پیچھے پڑ رہے ہو۔ عابد نے کہا یہ کام بھی میری عبادت ہے۔ ابلیس نے کہا میں تم کو وہ درخت کاٹنے نہیں دوں گا۔ پھر ان دونوں میں کشتی ہوئی۔ عابد نے اس کو اٹھا کر زمین پر بیچ دیا اور اس کے سینہ پر چڑھ کر بیٹھ گیا۔ ابلیس نے کہا مجھے چھوڑ دو۔ میں تم کو ایک مشورہ دیتا ہوں۔ عابد نے اس کو چھوڑ دیا۔ ابلیس نے کہا اے شخص! اللہ تعالیٰ نے تم سے یہ کام ساقط کر دیا ہے۔ اور تم پر اس کو فرض نہیں کیا۔ اور تم اس درخت کی عبادت نہیں کرتے اور اگر کوئی عبادت کرتا ہے تو اس کی تم سے پوچھ گچھ نہیں ہوگی اور اس زمین میں اللہ تعالیٰ کے انبیاء بہت ہیں۔ اگر اللہ تعالیٰ چاہے گا تو اس درخت کی پوجا کرنے والوں کی طرف اپنا کوئی نبی بھیج دے گا۔ اور اس نبی کو اس درخت کے کاٹنے کا حکم دے گا۔ عابد نے کہا میں اس درخت کو ضرور کاٹوں گا اور ابلیس کو کشتی کے لیے لکارا اور عابد ابلیس کو پچھاڑ کر اس کے سینہ پر چڑھ کر بیٹھ گیا۔ آخر ابلیس عاجز آ گیا اور اس سے کہنے لگا تمہارا کیا مشورہ ہے؟ میں تم کو درمیانی راہ بتاتا ہوں۔ وہ تمہارے لیے زیادہ بہتر اور زیادہ فائدہ مند ہوگی۔ عابد نے پوچھا: وہ کیا ہے؟ ابلیس نے کہا مجھے چھوڑ دو تا کہ میں تم کو تفصیل سے بتاؤں! عابد نے اس کو چھوڑ دیا۔ ابلیس نے کہا تم فقیر آدمی ہو۔ تمہارے پاس مال نہیں ہے۔ لوگ تمہاری کفالت کرتے

ہیں اور تم ان پر بوجھ ہو۔ اور شاید کہ تمہارے دل میں خواہش ہو کہ تم اپنے بھائیوں کی مالی امداد کرو اور اپنے پڑوسیوں کے ساتھ غم خواری کرو اور تم سیر ہو کر کھاؤ اور لوگوں سے مستغنی رہو؟ عابد نے کہا ہاں! ابلیس نے کہا پھر درخت کاٹنے سے باز آ جاؤ اور تمہیں ہر رات اپنے سرہانے دو دینار مل جائیں گے۔ صبح کو تم وہ دو دینار لے لینا اور ان کو اپنے آپ پر اور اپنے عیال پر خرچ کرنا اور اپنے بھائیوں کے پر صدقہ کرنا تو یہ تمہارے اور دیگر مسلمانوں کے لیے اس درخت کے کاٹنے سے زیادہ سود مند ہوگا۔ اور اس درخت کے بعد وہاں اور درخت اگ سکتا ہے اور اس کے کاٹنے سے پوجا کرنے والوں کو کوئی نقصان نہیں پہنچے گا اور تمہارے مسلمان ضرورت مند بھائیوں کو اس درخت کے کاٹنے سے کوئی فائدہ نہیں پہنچے گا۔ عابد ابلیس کی اس پیشکش پر غور کرنے لگا اور بے ساختہ کہنے لگا بات تو اس بوڑھے کی سچی ہے۔ میں نبی تو ہوں نہیں جو مجھ پر اس درخت کا کاٹنا لازم ہو اور نہ اللہ تعالیٰ نے مجھے اس درخت کے کاٹنے کا حکم دیا ہے کہ میں اس درخت کے نہ کاٹنے کی وجہ سے گنہگار ہو جاؤں اور جو صورت اس نے بتائی ہے اس میں زیادہ نفع ہے۔ سو دونوں نے قسم کھا کر اس بات پر معاہدہ کر لیا۔ عابد لوٹ آیا۔ اس نے اپنے عبادت خانے میں رات گزاری۔ صبح کو اسے اپنے سرہانے دو دینار مل گئے۔ اس نے وہ دینار لے لیے۔ اسی طرح اگلے دن بھی ہوا۔

تیسری صبح عابد کو اپنے سرہانے کوئی چیز نہ ملی۔ وہ غضبناک ہوا اور کھاڑی کندھے پر ڈال کر چل پڑا۔ اس کے سامنے سے ابلیس ایک بوڑھے کی صورت میں آتا ہوا ملا۔ اس نے پوچھا کہاں جا رہے ہو؟ عابد نے کہا میں اس درخت کو کاٹوں گا۔ ابلیس نے کہا تم جھوٹ بولتے ہو۔ خدا کی قسم! تم اس درخت کو کاٹنے پر قادر نہیں ہو۔ اور تمہارے لیے یہ ممکن نہیں ہے۔ عابد پہلی بار کی طرح اس سے کشتی کے لیے آگے بڑھا۔ ابلیس نے کہا اب یہ نہیں ہو سکتا۔ اور ایک ہی ہلے میں اس کو پچھاڑ دیا اور عابد چڑیا کی طرح اس کے پیروں

میں گر پڑا اور ابلیس اس کے سینہ پر بیٹھ گیا۔ ابلیس نے کہا: باز آ جاؤ ورنہ میں تم کو ذبح کر دوں گا۔ عابد نے غور کیا تو اس کو ابلیس کے مقابلہ میں بالکل طاقت محسوس نہ ہوئی۔ عابد نے کہا تم مجھ پر غالب آ گئے۔ اب مجھ کو چھوڑ دو اور یہ بتاؤ کہ میں پہلی بار تم پر کس طرح غالب آیا تھا اور اس بار کیوں نہ غالب آ سکا؟ ابلیس نے کہا: اس لیے کہ پہلی بار تم اللہ تعالیٰ کے لیے غضبناک ہوئے تھے اور تمہاری نیت آخرت کی تھی۔ اس لیے اللہ تعالیٰ نے مجھ پر تمہیں غالب کر دیا اور اس بار تم اپنے نفس اور دنیا کے لیے غضبناک ہوئے تو میں نے تم کو پچھاڑ دیا۔

(احیاء العلوم، ج ۴، ص ۲۸۵-۲۸۴)

رسول اللہ ﷺ کو اپنی امت کی ریاکاری کا خوف:

حضرت شداد بن اوس رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ مجھے اپنی امت پر شرک اور شہوت خفیہ کا خطرہ ہے میں نے عرض کیا: کیا آپ کے بعد آپ کی امت شرک کرے گی؟ آپ نے فرمایا: سنو! وہ سورج، چاند، پتھروں اور بتوں کی عبادت نہیں کریں گے لیکن وہ لوگوں کو دکھانے کے لیے عمل کریں گے۔ میں نے عرض کیا یا رسول اللہ! اور شہوت خفیہ کیا ہے؟ آپ ﷺ نے فرمایا: ایک شخص روزے کی حالت میں صبح اٹھے گا پھر اس کو شہوت ہوگی اور وہ روزہ چھوڑ کر جنسی عمل کرے گا۔

(تفسیر امام ابن ابی حاتم رقم الحدیث:)

حضرت ابو سعید خدری رضی اللہ عنہ بیان کرتے ہیں کہ ایک دن رسول اللہ صلی اللہ علیہ وسلم ہمارے پاس تشریف لائے اس وقت ہم آپس میں مسیح الدجال کا ذکر کر رہے تھے آپ ﷺ نے فرمایا:

کیا میں تم کو یہ نہ بتاؤں کہ مسیح الدجال سے زیادہ مجھ کو تم پر کس چیز کا خطرہ ہے؟ ہم نے

عرض کیا کیوں نہیں یا رسول اللہ ﷺ! آپ نے فرمایا:

شُرک خفی (ریا کاری) کا، ایک شخص کھڑے ہو کر نماز پڑھتا ہے کہ کوئی شخص اس کی نماز کو دیکھ رہا ہے تو وہ نماز کو زیادہ مزین کر کے پڑھتا ہے۔ (یعنی اچھی طرح رکوع، سجدہ کرنے لگتا ہے)

(سنن ابن ماجہ رقم الحدیث: ۳۲۰۳، شعب الایمان رقم الحدیث: ۶۸۳۲، مسند الفردوس: ۸۱۶۳)

نیک عمل کر کے اس میں اخلاص باقی رکھنا:

حضرت ابو درداء رضی اللہ عنہ بیان کرتے ہیں کہ رسول اللہ ﷺ نے فرمایا:۔

کسی نیک عمل کو باقی رکھنا نیک عمل کرنے سے زیادہ دشوار ہے۔ ایک شخص تنہائی میں کوئی نیک عمل کرتا ہے تو اس کا اجر ستر گنا لکھ دیا جاتا ہے۔ پھر شیطان اس کو بہکا تا رہتا ہے حتیٰ کہ وہ اس عمل کا لوگوں سے ذکر کرتا ہے اور اس کا اعلان کر دیتا ہے۔ پھر اس کی وہ نیکی (پوشیدہ نیکیوں کی بجائے) ظاہر نیکیوں میں لکھ دی جاتی ہے اور تنہائی میں عمل کرنے کی وجہ سے جو اس کا زیادہ اجر تھا، وہ کم کر دیا جاتا ہے اور شیطان اس کو مسلسل ورغلا تا رہتا ہے حتیٰ کہ وہ چاہتا ہے کہ اس کی اس نیکی کا ذکر کیا جائے اور اس نیکی پر اس کی تعریف کی جائے۔ پھر اس کے عمل کو ظاہری نیکیوں سے بھی کاٹ دیا جاتا ہے اور یہ لکھ دیا جاتا ہے کہ اس نے یہ عمل ریا کاری کے طور پر کیا تھا۔ سو جو شخص اللہ تعالیٰ سے ڈرتا ہے، وہ اپنے دین کی حفاظت کرتا ہے اور بے شک ریا کاری شرک ہے۔

(شعب الایمان، ج ۵، رقم الحدیث: ۶۸۱۳)

ریا کاری سے عمل پاک نہیں رہتا:

حضرت ابن عباس رضی اللہ عنہما بیان کرتے ہیں کہ جناب بن زبیر عامری نے

کہا میں ایک عمل اللہ کے لیے کرتا ہوں پھر کوئی اس پر مطلع ہوتا ہے تو مجھے خوشی ہوتی ہے۔

تب رسول اللہ صلی اللہ علیہ وسلم نے فرمایا:

اللہ تعالیٰ طیب ہے، وہ طیب کے سوا کوئی عمل قبول نہیں کرتا اور جس عمل میں کسی کو شریک کیا

کیا ہو وہ اس عمل کو قبول نہیں فرماتا۔

(اسباب النزول للواحدی رقم الحدیث: ۶۰۳)

اخلاص کے ساتھ تھوڑا عمل بھی کافی ہے:

حضرت معاذ بن جبل رضی اللہ عنہ بیان کرتے ہیں کہ جب انہیں یمن کی طرف

بھیجا گیا تو انہوں نے عرض کیا یا رسول اللہ ﷺ! مجھے نصیحت کیجئے۔ آپ ﷺ نے فرمایا:

تم اخلاص کے ساتھ عبادت کرو، تمہیں تھوڑا عمل بھی کافی ہوگا۔

(امام حاکم نے کہا یہ حدیث صحیح الاسناد ہے۔ المستدرک: ۷۳۱۳)

اللہ تعالیٰ تمہاری صورتوں کو نہیں دیکھتا:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

بے شک اللہ تمہارے جسموں کی طرف نہیں دیکھتا اور نہ تمہاری صورتوں کی طرف دیکھتا ہے
لیکن وہ تمہارے دلوں کی طرف دیکھتا ہے۔

(صحیح مسلم رقم الحدیث: ۲۵۶۲، مسند احمد ج ۲ ص ۲۸۴، سنن ابن ماجہ رقم الحدیث: ۴۱۳۳)

حضرت ابی ابن کعب رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

اس امت کو دوسری امتوں پر اللہ کے نزدیک چند درجوں کی بشارت دے دو، پس جس
فخص نے آخرت کا عمل دنیا کے لیے کیا اس کے لیے آخرت میں کوئی حصہ نہیں ہوگا۔

(مسند احمد ج ۵ ص ۱۳۳، صحیح ابن حبان رقم الحدیث: ۲۵۰۱، مجمع الزوائد ج ۱۰ رقم الحدیث: ۲۲۰)

تھوڑی سی ریا کاری بھی شرک ہے:

زید بن اسلم اپنے والد سے روایت کرتے ہیں کہ حضرت عمر رضی اللہ عنہ مسجد کی

طرف گئے تو دیکھا کہ حضرت معاذ رضی اللہ عنہ رسول اللہ صلی اللہ علیہ وسلم کی قبر انور کے

پاس بیٹھے ہوئے رو رہے ہیں، انہوں نے ان سے پوچھا تمہیں کیا چیز زلارہی ہے؟

انہوں نے کہا میں نے رسول اللہ صلی اللہ علیہ وسلم سے یہ حدیث سنی ہے کہ:

تھوڑا سا ریا بھی شرک ہے، اور جس نے اولیاء اللہ سے عداوت رکھی اس نے اللہ سے اعلان جنگ کر دیا۔ اللہ تعالیٰ نیک اور متقی لوگوں سے محبت کرتا ہے جو چھپ کر رہتے ہیں اگر وہ غائب ہو جائیں تو ان کو تلاش نہیں کیا جاتا اور اگر وہ حاضر ہوں تو ان کو کوئی پہچانتا نہیں ہے، ان کے دل ہدایت کے چراغ ہیں وہ ہر گرد آلود اندھیرے سے نکل جاتے ہیں۔

(سنن ابن ماجہ رقم الحدیث: ۳۹۸۹، المسند رک ج ۱ ص ۳ ج ۳ ص ۲۷۰، یہ حدیث صحیح ہے)

جو جس کے لئے عمل کرے اسی سے اجر مانگے:

حضرت محمود بن لبید رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

مجھے تم پر شرک اصغر کا سب سے زیادہ خطرہ ہے۔ صحابہ رضی اللہ عنہم نے پوچھا یا رسول

اللہ ﷺ! شرک اصغر کیا ہے؟ آپ نے فرمایا:

”ریا“ جب لوگوں کو ان کے مال کی جزا دی جائے گی تو اللہ تعالیٰ ان سے فرمائے گا جاؤ

ان سے جا کر اپنے اعمال کی جزا لوجن کو دکھانے کے لیے تم عمل کرتے تھے۔ پس تمہارا

کیا خیال ہے؟ کیا تم کو ان سے جزا ملے گی؟

(مسند احمد ج ۵ ص ۴۲۸، شعب الایمان رقم الحدیث: ۴۸۴۱، مجمع الزوائد ج ۱ ص ۱۰۲)

حضرت ابوسعید بن ابی فضالہ رضی اللہ عنہ بیان کرتے ہیں کہ میں نے رسول اللہ

صلی اللہ علیہ وسلم کو یہ فرماتے ہوئے سنا ہے:

قیامت کے دن جب اللہ عزوجل اولین اور آخرین کو جمع کرے گا تو ایک منادی ندا کرے

گا جس نے اللہ کے لیے عمل میں کسی کو شریک کیا تو وہ اسی سے اپنے ثواب کو طلب کرے

کیونکہ اللہ شریکوں کے شرک سے مستغنی (یعنی بے نیاز) ہے۔

(سنن الترمذی رقم الحدیث: ۳۱۵۴، سنن ابن ماجہ رقم الحدیث: ۴۳۰۳)



فہرست

صفحہ نمبر	نام عنوان	نمبر شمار
73	اعتدال کا مطلب	1
73	قرآن پاک میں میانہ روی کا حکم	2
73	اللہ کی نعمت کا اثر تم پر ظاہر ہو	3
74	بلا عذر میلا کچیلانی کریم ﷺ کو پسند نہیں	4
74	تھک دستی کا علاج	5
75	نبوت کے چوبیس اجزا میں سے ایک	6
75	عبادات میں میانہ روی کا حکم	7
75	میں تم سے زیادہ اللہ سے ڈرنے والا ہوں	8
76	ہر حقدار کو اس کا حق ادا کرو	9
77	میری سنت سے منہ موڑنے والے	10
78	تمہاری بیوی کا تم پر حق ہے	11
78	پہلے لوگ سختی کی وجہ سے ہلاک ہوئے	12
79	اپنے نفس کو کیوں عذاب میں ڈالا؟	13
80	اللہ کے نزدیک پسندیدہ عمل	14
81	اللہ کو کسی کے پیدل چلنے کی حاجت نہیں	15
81	میں یہودیت اور نصرانیت کے ساتھ نہیں بھیجا گیا	16
82	دین اس پر غالب آجائے گا	17

اعتدال کا مطلب:

اعتدال کا مطلب یہ ہے کہ میانہ روی اختیار کی جائے۔ شدت پسندی کہیں بھی پسندیدہ نہیں ہوتی اور اسلام میں تو اس کی بالکل ہی گنجائش نہیں ہے۔ مال خرچ کرنے کا موقع ہو تو ایسا نہ ہو کہ اپنے مال کو پانی کی طرح بے جا بہا دیا جائے اور ایسا بھی نہ ہو کہ جہاں خرچ کرنے کی جگہ ہو وہاں ضرورتاً بھی خرچ نہ کیا جائے، اسی طرح دوسرے معاملات میں اور عبادات میں نہ تو اتنی غفلت ہو کہ فرائض سے لاپرواہی برتی جائے اور نہ ہی ایسا ہو کہ انسان نقلی عبادت کیلئے سب کچھ چھوڑ بیٹھے بلکہ درمیانہ راستہ اختیار کیا جائے۔

قرآن پاک میں میانہ روی کا حکم:

اللہ تعالیٰ کا ارشاد پاک ہے:

ترجمہ: ”اور وہ لوگ جب خرچ کرتے ہیں تو نہ فضول خرچی کرتے ہیں اور نہ تنگی سے کام لیتے ہیں اور ان کا خرچ کرنا میانہ روی سے ہوتا ہے“۔ (الفرقان: ۶۷)

ترجمہ: ”ارر (اے مخاطب) رشتہ داروں کو ان کا حق ادا کرو اور مسکینوں اور مسافروں کو اور بے جا خرچ نہ کرو“۔ (بنو اسرائیل: ۲۶)

ترجمہ: ”اور اپنا ہاتھ گردن سے بندھا ہوا نہ رکھ، اور نہ اس کو پوری طرح کھول دے کہ بیٹھا رہے ملامت زدہ، تھکا ہارا۔ (بنو اسرائیل: ۲۹)

ان آیات میں اللہ تعالیٰ نے بے جا خرچ کرنے سے منع فرمایا ہے اور ضرورت کی جگہ خرچ نہ کرنے سے روکا بھی ہے اور معاملات میں میانہ روی کا حکم فرمایا ہے۔ نبی کریم ﷺ کا اسوۂ حسنہ بھی یہی ہے۔ آپ ﷺ نے مال ہونے کے باوجود اپنی حالت غریبوں اور مسکینوں جیسی بنانے سے منع فرمایا ہے۔

اللہ کی نعمت کا اثر تم پر ظاہر ہو:

حضرت ابوالاحوص اپنے والد رضی اللہ عنہ سے روایت کرتے ہیں میں نبی کریم

صلی اللہ علیہ وسلم کی خدمت میں معمولی کپڑے پہنے ہوئے حاضر ہوا تو آپ نے پوچھا: کیا تمہارے پاس مال ہے؟ میں نے عرض کیا جی ہاں! آپ نے پوچھا کون کون سا مال ہے؟ میں نے عرض کیا مجھے اللہ تعالیٰ نے اونٹ، بکریاں، گھوڑے اور غلام سب کچھ دیا ہے، آپ نے فرمایا:

جب تمہیں اللہ تعالیٰ نے مال دیا ہے تو اللہ تعالیٰ کی دی ہوئی نعمت اور عزت کا اثر تم پر ظاہر ہونا چاہیے۔

(سنن ابوداؤد رقم الحدیث: ۴۰۶۳، سنن انصاری رقم الحدیث: ۵۱۰۰)

بلا عذر میلا کچیلانی کریم ﷺ کو پسند نہیں:

حضرت جابر بن عبد اللہ رضی اللہ عنہ بیان کرتے ہیں ہم رسول اللہ صلی اللہ علیہ وسلم کی خدمت میں گئے آپ نے ایک شخص کو دیکھا جس کے بال گردوغبار سے اٹے ہوئے اور بکھرے ہوئے تھے، آپ ﷺ نے فرمایا:

کیا اس شخص کو کوئی ایسی چیز نہیں ملتی جس سے یہ اپنے بالوں کو درست کر سکے، پھر ایک اور شخص کو دیکھا جو میلے کپڑے پہنے ہوئے تھا، آپ نے فرمایا کیا اس شخص کو کوئی ایسی چیز نہیں ملتی جس سے یہ اپنے کپڑے دھو سکے۔

(سنن ابوداؤد رقم الحدیث: ۴۰۶۲، سنن انصاری رقم الحدیث: ۵۲۵۱)

تنگ دستی کا علاج:

حضرت عبد اللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جس شخص نے اعتدال اور میانہ روی اختیار کی وہ تنگ دست نہیں ہوگا۔

(مسند احمد ج ۱ ص ۲۴۷، رقم الحدیث: ۴۲۶۹)

امام بیہقی حضرت ابن عمر رضی اللہ عنہ سے روایت کرتے ہیں کہ رسول اللہ صلی

اللہ علیہ وسلم نے فرمایا:

خرچ کرنے میں اعتدال اور میانہ روی نصف معیشت ہے۔

(الدر المنثور ج ۵ ص ۲۷۷)

نبوت کے چوبیس اجزا میں سے ایک:

حضرت ابو عبد اللہ بن سر جس رضی اللہ عنہ بیان کرتے ہیں کہ نبی کریم صلی اللہ علیہ

وسلم نے فرمایا:

نیک سیرت، اطمینان اور اعتدال نبوت کے چوبیس اجزا میں سے ایک جز ہے۔

(سنن الترمذی رقم الحدیث: ۲۰۱۰، المعجم الاوسط رقم الحدیث: تاریخ بغداد ج ۳ ص ۶۶)

عبادات میں میانہ روی کا حکم:

جس طرح نبی کریم ﷺ کا اسوۂ حسنہ ہے کہ آپ معاملات میں میانہ روی کا حکم

فرماتے ہیں اسی طرح آپ ﷺ اپنی امت کے لئے عبادات میں بھی اعتدال سے کام لینے کو پسند فرماتے ہیں۔

حضرت جابر بن عبد اللہ رضی اللہ عنہ بیان کرتے ہیں کہ رسول اللہ صلی اللہ علیہ

وسلم کا ایک شخص کے پاس سے گزر رہا جو ایک چٹان پر نماز پڑھ رہا تھا۔ آپ مکہ مکرمہ کی

طرف گئے وہاں کچھ دیر ٹھہرے پھر واپس آئے تو وہ شخص اسی طرح نماز پڑھ رہا تھا آپ

نے اپنے ہاتھ اکٹھے کیے اور کھڑے ہو کر تین بار فرمایا:

اے لوگو! اعتدال اور میانہ روی کو لازم رکھو کیونکہ اللہ تعالیٰ (اگر دینے سے) نہیں اکتاتا

یہاں تک کہ تم (عبادت کرنے سے) اکتا جاتے ہو۔

(سنن ابن ماجہ رقم الحدیث: ۴۲۴۱، مسند ابو یعلیٰ رقم الحدیث: ۷۹۷، صحیح ابن حبان رقم الحدیث: ۳۵۷)

میں تم سے زیادہ اللہ سے ڈرنے والا ہوں:

حضرت انس بن مالک رضی اللہ عنہ بیان کرتے ہیں کہ نبی کریم صلی اللہ علیہ وسلم

کی ازواج مطہرات کے حجروں میں تین شخص آئے۔ اور انہوں نے نبی کریم صلی اللہ علیہ

وسلم کی عبادت کے متعلق سوال کیا۔ جب انہیں آپ کی عبادت کا معمول بتایا گیا، تو انہوں نے اس عبادت کو کم سمجھا اور کہا:

کہاں ہم اور کہاں نبی کریم صلی اللہ علیہ وسلم! آپ تو بخشے ہوئے ہیں۔ (یعنی آپ کو زیادہ عبادت کرنے کی کیا ضرورت ہے۔) تو ان میں سے ایک نے کہا:

میں تو ہمیشہ ساری رات نماز پڑھوں گا۔

دوسرے نے کہا:

میں ہمیشہ روزہ رکھوں گا اور کبھی افطار نہیں کروں گا۔

تیسرے نے کہا:

میں عورتوں سے الگ رہوں گا اور کبھی شادی نہیں کروں گا۔

پھر رسول اللہ صلی اللہ علیہ وسلم تشریف لے آئے۔ آپ ﷺ نے فرمایا:

تم وہ لوگ ہو جنہوں نے اس اس طرح کہا ہے۔ سنو! بخدا میں تم سے زیادہ اللہ سے ڈرنے والا اور سب سے زیادہ متقی ہوں، لیکن میں روزہ بھی رکھتا ہوں اور کھاتا پیتا بھی ہوں اور نماز بھی پڑھتا ہوں اور سوتا بھی ہوں اور عورتوں سے شادی بھی کرتا ہوں، سو جس نے میری سنت سے منہ موڑا وہ میرے طریقہ پر نہیں ہے۔

(صحیح البخاری، ج ۶، رقم الحدیث: ۵۰۶۳)

ہر حق دار کو اس کا حق ادا کرو:

حضرت ابو جحیفہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے حضرت سلمان اور حضرت ابوالدرداء رضی اللہ عنہما کو آپس میں بھائی بنایا۔ ایک دن حضرت سلمان، حضرت ابوالدرداء سے ملنے گئے تو انہوں نے حضرت ام الدرداء رضی اللہ عنہا کو پھٹے پرانے کپڑے پہنے دیکھا، حضرت سلمان رضی اللہ عنہ نے کہا یہ آپ نے اپنا کیا حال بنا رکھا ہے؟ انہوں نے کہا آپ کے بھائی ابوالدرداء کو دنیا سے کوئی دلچسپی نہیں ہے۔ چپ

حضرت ابوالدرداء آئے تو ان کی اہلیہ نے ان کے لیے کھانا تیار کیا، حضرت سلمان رضی اللہ عنہ نے حضرت ابوالدرداء سے کہا آپ بھی کھائیے۔ انہوں نے کہا میں روزے سے ہوں۔ حضرت سلمان نے کہا جب تک آپ کھانا نہیں کھائیں گے، میں بھی نہیں کھاؤں گا۔ پھر حضرت ابوالدرداء نے کھانا کھالیا۔ جب رات ہوئی تو حضرت ابوالدرداء نماز کے لیے کھڑے ہو گئے۔ حضرت سلمان نے کہا سو جائیں، وہ سو گئے۔ پھر نماز کے لیے کھڑے ہوئے۔ انہوں نے پھر کھا سو جائیں۔ جب رات کا آخری حصہ رہ گیا تو حضرت سلمان نے کہا اب کھڑے ہوں۔ پھر دونوں نے نماز (تہجد) پڑھی، پھر حضرت سلمان نے کہا:

آپ کے رب کا آپ پر حق ہے اور آپ کے نفس کا آپ پر حق ہے اور آپ کے اہل (بیوی) کا آپ پر حق ہے، ہر حقدار کو اس کا حق ادا کریں۔ حضرت ابوالدرداء نبی کریم صلی اللہ علیہ وسلم کے پاس گئے اور آپ سے اس واقعہ کا ذکر کیا، آپ ﷺ نے فرمایا:

سلمان نے سچ کہا۔

(صحیح البخاری، ج ۲، رقم الحدیث: ۵۹۶۸، سنن ترمذی، ج ۴، رقم الحدیث: ۲۴۲۱)

میری سنت سے منہ موڑنے والے:

حضرت انس رضی اللہ عنہ بیان کرتے ہیں کہ نبی صلی اللہ علیہ وسلم کے اصحاب میں سے چند نفوس نے نبی صلی اللہ علیہ وسلم کی ازواج سے خلوت میں آپ کی عبادت کے متعلق سوال کیا ہے۔ پھر بعض اصحاب نے کہا میں کبھی نکاح نہیں کروں گا اور بعض نے کہا میں گوشت نہیں کھاؤں گا۔ بعض نے کہا میں بستر پر نہیں سوؤں گا۔ آپ نے اللہ کی حمد و ثناء کرنے کے بعد فرمایا:

فلاں فلاں لوگوں کا کیا حال ہے؟ جو اس اس طرح کہتے ہیں، لیکن میں نماز بھی پڑھتا ہوں اور سوتا بھی ہوں، روزہ بھی رکھتا ہوں اور کھاتا پیتا بھی ہوں، اور عورتوں سے نکاح بھی کرتا ہوں۔ سو جس نے میری سنت سے منہ موڑا وہ میرے طریقہ پر نہیں ہے۔

(صحیح مسلم، نکاح ۵، (۱۴۰۱) ۳۳۳۳، سنن النسائی، ج ۶، رقم الحدیث: ۳۲۱۷)

تمہاری بیوی کا تم پر حق ہے:

حضرت ام المؤمنین عائشہ صدیقہ رضی اللہ عنہا بیان کرتی ہیں کہ خویلد بنت حکیم جو حضرت عثمان بن مظعون کے نکاح میں تھیں، وہ میرے پاس آئیں۔ رسول اللہ صلی اللہ علیہ وسلم نے ان کو بہت خراب حال میں دیکھا، آپ نے مجھ سے فرمایا اے عائشہ! خویلد کس قدر اہتر حال میں ہے۔ حضرت عائشہ نے کہا یا رسول اللہ ﷺ! جس عورت کا خاوند دن کو روزہ رکھتا ہو اور ساری رات نماز پڑھتا ہو، وہ اس عورت کی طرح ہے جس کا کوئی خاوند نہ ہو۔ سو اس نے اپنے آپ کو ضائع کرنے کے لیے چھوڑ دیا۔ پھر رسول اللہ صلی اللہ علیہ وسلم نے حضرت عثمان بن مظعون کو بلوایا۔ جب حضرت عثمان بن مظعون آئے تو آپ ﷺ نے فرمایا:

اے عثمان! کیا تم میری سنت سے منہ موڑنے والے ہو؟

انہوں نے کہا: نہیں! بخدا یا رسول اللہ ﷺ! میں تو آپ کی سنت کو طلب کرتا ہوں۔ آپ نے فرمایا:

میں سوتا بھی ہوں اور نماز بھی پڑھتا ہوں، روزہ بھی رکھتا ہوں اور کھانا پیتا بھی ہوں، اور عورتوں سے نکاح بھی کرتا ہوں۔ اے عثمان! اللہ سے ڈرو، کیونکہ تمہارے اہل (بیوی) کا بھی تم پر حق ہے اور تمہارے مہمان کا بھی تم پر حق ہے، اور تمہارے نفس کا بھی تم پر حق ہے، سو تم روزہ رکھو اور کھاؤ پیو بھی، اور نماز بھی پڑھو اور سوؤ بھی۔

(اس حدیث کی سند صحیح ہے، مسند احمد، ج ۱۰، رقم الحدیث: ۲۶۳۶۸)

پہلے لوگ سختی کی وجہ سے ہلاک ہوئے:

حضرت ابو قلابہ بیان کرتے ہیں کہ نبی کریم صلی اللہ علیہ وسلم کے بعض صحابہ نے یہ ارادہ کیا کہ دنیا کو ترک کر دیں اور عورتوں کو چھوڑ دیں اور راہب ہو جائیں، رسول اللہ صلی

اللہ علیہ وسلم نے ان سے ناراض ہو کر فرمایا:

تم سے پہلے لوگ صرف (دین میں) سختی کرنے کی وجہ سے ہلاک ہوئے تھے۔ انہوں نے اپنے اوپر سختی کی، تو اللہ تعالیٰ نے ان کے اوپر سختی کی، ان کے بچے کھچے لوگ مندروں اور گرجوں میں ہیں۔ اللہ کی عبادت کرو اور اس کے ساتھ کسی کو شریک نہ کرو، حج کرو اور عمرہ کرو، تم سیدھے رہو تو تمہارے لیے استقامت ہوگی، اور ان ہی لوگوں کے متعلق یہ آیت نازل ہوئی:

”اے ایمان والو! تم ان پسندیدہ چیزوں کو حرام قرار نہ دو جن کو اللہ نے تمہارے لیے حلال کر دیا ہے۔“

قنادہ بیان کرتے ہیں کہ یہ آیت ان صحابہ کے متعلق نازل ہوئی ہے جنہوں نے ارادہ کیا تھا کہ اچھے کپڑے اتار دیں، عورتوں کو چھوڑ دیں اور زاہد بن جائیں۔

(امام ابو جعفر محمد بن جریر طبری حوالی ۳۱۰ھ، جامع البیان، ج ۷، ص ۱۳)

اپنے نفس کو کیوں عذاب میں ڈالا؟

امام ابوداؤد سلیمان بن اشعث رحمۃ اللہ علیہ روایت کرتے ہیں:

مجھ پر باہلیہ اپنے والد یا چچا سے روایت کرتی ہیں کہ ان کے باپ رسول اللہ صلی اللہ علیہ وسلم کے پاس گئے، پھر واپس چلے آئے۔ پھر ایک سال کے بعد دوبارہ آپ سے ملنے گئے، اس وقت ان کا جسم کمزوری کی وجہ سے بہت متغیر ہو چکا تھا۔ انہوں نے کہا: یا رسول اللہ ﷺ! کیا آپ نے مجھے نہیں پہچانا؟۔ آپ نے پوچھا کون ہو؟ انہوں نے کہا فلاں باہلی ہوں جو ایک سال پہلے آپ سے ملنے آیا تھا۔ آپ نے پوچھا تم کس وجہ سے اس قدر بدل گئے؟ تم تو بہت خوبصورت تھے؟ انہوں نے کہا میں جب سے آپ کے پاس سے گیا ہوں، میں نے کبھی دن کو کھانا نہیں کھایا، صرف رات کو کھانا کھایا ہے۔ رسول اللہ صلی اللہ علیہ وسلم نے فرمایا تم نے اپنے نفس کو کیوں عذاب میں ڈالا؟ پھر آپ نے فرمایا رمضان

کے روزے رکھا کرو اور ہر مہینہ میں ایک روزہ رکھ لیا کرو۔ انہوں نے کہا زیادہ کریں مجھ میں اس کی طاقت ہے۔ آپ نے فرمایا ہر ماہ دو روزے رکھ لو، انہوں نے پھر کہا زیادہ کریں، آپ نے فرمایا ہر ماہ تین روزے رکھ لو۔ انہوں نے پھر کہا، زیادہ کریں۔ فرمایا حرم کے مہینہ میں روزہ رکھو۔ پھر چھوڑ دو، حرم کے مہینہ میں روزہ رکھو پھر چھوڑ دو، حرم کے مہینہ میں روزہ رکھو پھر چھوڑ دو۔ آپ نے تین انگلیوں کو ملا کر اشارہ کیا، پھر چھوڑ دیا۔ (اس کا مطلب یہ ہے کہ حرم کے مہینہ میں تین مسلسل روزے رکھو، پھر تین دن چھوڑ دو، اور اس طرح تین بار کرو، یعنی صرف حرم کے مہینہ میں تو نقلی روزے رکھنے کی اجازت دی۔)

(حرم کے مہینہ سے مراد ایام حج کے مہینے میں۔)

(سنن ابوداؤد، ج ۲، رقم الحدیث: ۲۴۲۸)

اللہ کے نزدیک پسندیدہ عمل:

حضرت عائشہ رضی اللہ عنہا بیان کرتی ہیں کہ ان کے پاس نبی کریم صلی اللہ علیہ وسلم تشریف لائے، اس وقت ان کے پاس ایک عورت بیٹھی ہوئی تھی۔ آپ نے پوچھا یہ کون ہے؟ حضرت عائشہ نے کہا یہ فلاں عورت ہے، اس کی نمازوں کا بڑا چرچا ہے۔ آپ نے فرمایا:

چھوڑو، اتنا عمل کرو جو ہمیشہ کر سکو، بخدا! اللہ اس وقت تک نہیں اکتا تا جب تک تم نہ اکتاؤ، اور اللہ کے نزدیک پسندیدہ عمل وہ ہے جس پر بندہ بیٹھتی کرے۔

(صحیح البخاری، ج ۱، رقم الحدیث: ۴۳، صحیح مسلم، مسافرین، ۲۲۱، ۷۸۵)

حضرت انس بن مالک رضی اللہ عنہ بیان کرتے ہیں کہ نبی کریم صلی اللہ علیہ وسلم گھر میں داخل ہوئے تو دوستوں کے درمیان ایک رسی بندھی ہوئی تھی۔ آپ نے پوچھا یہ رسی کیسی ہے؟ تو کہا گیا یہ نعناب کی رسی ہے۔ جب وہ (نماز میں) تھک جاتی ہیں تو اس رسی کے سہارے کھڑی ہوتی ہیں۔ نبی کریم صلی اللہ علیہ وسلم نے فرمایا:

نہیں! اس کو کھول دو، تم میں سے کوئی شخص جب تک خوشی سے نماز پڑھ سکتا ہے، پڑھے اور

جب تھک جائے، تو بیٹھ جائے۔

(صحیح البخاری، ج ۲، رقم الحدیث: ۱۱۵۰، سنن النسائی، ج ۳، رقم الحدیث: ۱۶۳۲)

اللہ کو کسی کے پیدل چلنے کی حاجت نہیں:

حضرت عقبہ بن عامر رضی اللہ عنہ بیان کرتے ہیں کہ میری بہن نے نذرمانی تھی کہ وہ پیدل چل کر بیت اللہ جائے گی۔ انہوں نے کہا کہ میں نے سوچا کہ میں نبی کریم صلی اللہ علیہ وسلم سے اس کے متعلق مسئلہ معلوم کروں۔ میں نے آپ سے پوچھا تو آپ نے فرمایا وہ حج کو جائے اور سوار ہو۔ امام ترمذی نے اس حدیث کو حضرت انس سے روایت کیا ہے۔ اس حدیث میں ہے کہ نبی کریم صلی اللہ علیہ وسلم نے فرمایا:

اللہ اس کے پیدل چلنے سے بے نیاز ہے، اس سے کہو سوار ہو جائے۔

(صحیح البخاری، ج ۲، رقم الحدیث: ۲۸۶۶، صحیح مسلم، نذر، ۱۱، (۱۶۳۲) ۲۱۷۲)

حضرت انس رضی اللہ عنہ بیان کرتے ہیں کہ نبی کریم صلی اللہ علیہ وسلم نے دیکھا، ایک بوڑھا شخص جو پیدل نہیں چل سکتا، اسے اس کے دو بیٹے پکڑ کر چلا رہے تھے آپ نے پوچھا یہ ایسا کیوں کر رہا ہے؟ صحابہ نے کہا اس نے پیدل حج کرنے کی نذرمانی تھی۔ آپ نے فرمایا اللہ تعالیٰ اس سے بے نیاز ہے کہ یہ اپنے نفس کو عذاب دے اور اس کو سوار ہونے کا حکم دیا۔

(صحیح البخاری، ج ۲، رقم الحدیث: ۱۸۶۵، صحیح مسلم، نذر، ۹، (۱۶۳۲) ۳۱۶۹، سنن ابوداؤد ج ۲، رقم الحدیث: ۳۳۰۱)

میں یہودیت اور نصرانیت کے ساتھ نہیں بھیجا گیا:-

حضرت ابوامامہ رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے ساتھ ایک لشکر میں گئے، ایک شخص ایک غار میں گیا جس میں پینے کے لیے پانی بھی تھا، اس شخص کے دل میں یہ خیال آیا کہ اگر وہ اس غار میں رہے تو اس میں پانی بھی ہے اور اس کے ارد گرد سبزیاں بھی ہیں، وہ دنیا کے بکھیروں سے آزاد ہو کر اس غار میں رہ کر زندگی بسر کر سکتا ہے۔ پھر اس نے سوچا کہ میں نبی کریم صلی اللہ علیہ وسلم کے پاس جا کر اس کا ذکر

کروں۔ اگر آپ نے اجازت دے دی، تو میں اس غار میں رہوں گا، ورنہ نہیں رہوں گا۔
اس نے آپ سے عرض کیا:

یا نبی اللہ ﷺ! میں ایک غار کے پاس سے گزرا، اس میں زندگی بسر کرنے کے لیے پانی بھی ہے اور سبزیاں بھی ہیں، میرے دل میں آیا کہ میں اس غار میں رہوں اور دنیا کے بکھیروں سے آزاد ہو جاؤں۔

نبی کریم صلی اللہ علیہ وسلم نے فرمایا:

میں یہودیت اور نصرانیت کے ساتھ نہیں بھیجا گیا، میں ملت حنیفیہ کے ساتھ بھیجا گیا ہوں، جو بہت آسان ہے اور اس ذات کی قسم جس کے قبضہ و قدرت میں میری جان ہے! اللہ کی راہ میں ایک صبح کرنا یا ایک شام گزارنا، دنیا و مافیہا (یعنی جو کچھ اس میں ہے) سے بہتر ہے، اور تم میں سے کسی ایک شخص کا جہاد کے لیے صف میں کھڑے ہونا اس کی (تہا) ساٹھ سال کی نمازوں سے بہتر ہے۔

(مسند احمد ج ۵، ص ۲۶۶، المعجم الکبیر للطبرانی، ج ۸، رقم الحدیث: ۷۸۶۸، مجمع الزوائد ج ۵، ص ۲۷۹)

دین اس پر غالب آجائے گا:

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:
بلاشبہ دین آسان ہے جو شخص اس دین کو مشکل بنانے کی کوشش کرے گا، دین اس پر غالب آجائے گا۔

(صحیح البخاری، ج ۱، رقم الحدیث: ۳۹)

حضرت ابو ہریرہ رضی اللہ عنہ بیان کرتے ہیں کہ ایک اعرابی (دیہاتی) نے مسجد میں پیشاب کر دیا لوگ اس کو مارنے کے لیے جھپٹے تو رسول اللہ ﷺ نے ان سے فرمایا:
اس کو چھوڑ دو، اور اس کے پیشاب کے اوپر ایک یا دو ڈول پانی بہا دو، کیونکہ تم آسانی کرنے کے لیے بھیجے گئے ہو، مشکل میں ڈالنے کے لیے نہیں بھیجے گئے۔

(صحیح البخاری رقم الحدیث: ۶۱۲۸، صحیح مسلم رقم الحدیث: ۲۸۴)



فہرست

صفحہ نمبر	نام عنوان	نمبر شمار
87	انفاق فی سبیل اللہ کے متعلق قرآن مجید کی وضاحت	1
88	اخص الخواص کی زکوٰۃ	2
88	صدقہ دینے سے مال کم نہیں ہوتا	3
89	لنگر جاری کرنے والے بہترین لوگ ہیں	4
90	صدقہ کیا ہے؟	5
90	ہر نیک کام صدقہ ہے	6
91	انسان کے ہر جوڑ پر صدقہ واجب	7
91	خاتون کو صدقے کا اجر	8
91	بکل (کنجوسی) ہلاکت کا ذریعہ ہے	9
92	کنجوس جنت سے دور	10
92	کنجوس کے پاس مال ہونا اللہ کی ناراضگی کی وجہ سے ہے	11
92	صدقہ دینے کے آداب	12
92	پہلے گھر والوں کو دیں	13
93	صدقہ وہ جس کے بعد محتاجی نہ ہو	14
94	صدقہ دینے کی ترتیب	15
95	اہل و عیال کو نہ دینا گناہ ہے	16

95	اوپر والا ہاتھ نیچے والے ہاتھ سے بہتر ہے	17
96	صدقہ پاک کمائی سے ہو	18
96	صدقہ دے کر جتانے والوں کی محرومی	19
97	بیوہ اور مساکین کو صدقہ دینے والا مجاہد کی طرح	20
97	خفیہ صدقہ دینے کا اجر	21
98	صدقہ دے کر اللہ کے غضب کو ٹھنڈا کر لو	22
98	خفیہ صدقہ دینے والا اللہ کا محبوب	23
99	فرشتوں کی دعا	24
99	اے ابن آدم! تو خرچ کر	25
100	رسول اللہ ﷺ کی دعا	26
100	سخی کا ہاتھ اللہ پکڑ لیتا ہے	27
100	تھک دلی سے بچ	28
100	کنجوسی بدترین اخلاق ہے	29
101	ہاتھ نہ روکو	30
101	صدقہ کی مختلف برکتیں	31
102	جو دیا وہی بچا ہے	32
102	دینار فہم کرنے والے کی توبہ	33
103	کنجوسی کا عام ہونا بدترین دور کی علامت ہے	34
104	مسلمان میں دو خصلتیں نہیں ہو سکتیں	35

104	تین لوگ جنت میں داخل نہیں ہوں گے	36
104	آج کل زمین کا نیچے والا حصہ بہتر ہے	37
105	سات ہلاک کرنے والی چیزوں سے بچو	38
105	قرب قیامت میں کنجوسی زیادہ ہوگی	39
105	کنجوسی کرنا دوزخی عورتوں کی نشانی	40
106	کنجوس کے لئے خوفناک عذاب	41
108	زکوٰۃ نہ دینے والوں کو عذاب	42
112	مال داروں پر افسوس ہے	43
112	حضرت ابو بکر صدیق کا زکوٰۃ نہ دینے والوں سے جہاد	44
113	زکوٰۃ سے مال کی حفاظت	45
113	زکوٰۃ لینے والے صوفیا کا ہاتھ نیچا نہیں	46
114	اللہ سے جھگڑا مناسب نہیں	47
115	میں اس کی تکلیف کو ضائع نہیں کرنا چاہتا	48
116	سوال کرنے کی ذلت	49

انفاق فی سبیل اللہ کے متعلق قرآن مجید کی وضاحت:

اللہ تبارک و تعالیٰ کا ارشاد ہے:

لَيْسَ الْبِرُّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ وَآتَى الْمَالَ عَلَى حُبِّهِ ذَوَالْقُرْبَىٰ وَالْيَتَامَىٰ وَالْمَسَاكِينَ وَابْنَ السَّبِيلِ وَالسَّائِلِينَ فِي الرِّقَابِ وَأَقَامَ الصَّلَاةَ وَآتَى الزَّكَاةَ وَالْمُوفُونَ بِعَهْدِهِمْ إِذَا عَاهَدُوا وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ أُولَئِكَ الَّذِينَ صَدَقُوا وَأُولَئِكَ هُمُ الْمُتَّقُونَ (البقرہ: ۱۷۷)

ترجمہ: (اصل) نیکی یہ نہیں ہے کہ تم اپنے منہ مشرق یا مغرب کی طرف پھیر لو، (اصل) نیکی اس شخص کی ہے جو اللہ، قیامت کے دن، فرشتوں، (آسمانی) کتاب اور نبیوں پر ایمان لائے، اور مال سے محبت کے باوجود رشتہ داروں، یتیموں، مسکینوں، مسافروں، سوال کرنے والوں اور غلاموں کو آزاد کرانے کے لیے مال دے، نماز قائم کرے اور زکوٰۃ ادا کرے اور (اصل نیکی ان لوگوں کی ہے) جو وعدہ کریں تو پورا کریں اور سختی اور تکلیف میں اور میدان جہاد میں ثابت قدم رہنے والے ہوں۔ یہی لوگ ہیں جو سچے ہیں اور یہی اللہ سے ڈرنے والے ہیں۔

اس آیت مبارکہ میں اللہ تعالیٰ نے مال کو مختلف طریقوں سے اللہ کی راہ میں خرچ کرنے کا ذکر فرمایا ہے اور اس کے بعد زکوٰۃ کا علیحدہ سے ذکر فرمایا ہے، اس سے ظاہر ہوا کہ اگرچہ فرض تو صرف زکوٰۃ ہی ہے لیکن زکوٰۃ کے علاوہ بھی اللہ کی راہ میں مال خرچ کرنا اللہ رب العزت کو بہت زیادہ پسند ہے اور اس کی رضا اور خوشنودی کا ذریعہ ہے۔ جیسا کہ درج ذیل حدیث پاک میں ہے:

حضرت فاطمہ بن قیس رضی اللہ عنہا بیان کرتی ہیں کہ نبی کریم صلی اللہ علیہ وسلم

marfat.com

Marfat.com

سے زکوٰۃ کے متعلق سوال کیا گیا، آپ ﷺ نے فرمایا:

مال میں زکوٰۃ کے سوا بھی حق ہے، پھر آپ نے اس آیت کی تلاوت فرمائی:

(اصل) نیکی یہ نہیں ہے کہ تم اپنے منہ مشرق یا مغرب کی طرف پھیر لو، (اصل) نیکی اس شخص کی ہے جو اللہ، قیامت کے دن، فرشتوں، (آسمانی) کتاب اور نبیوں پر ایمان لائے، اور مال سے محبت کے باوجود رشتہ داروں، قییموں مسکینوں، مسافروں، سوال کرنے والوں اور غلاموں کو آزاد کرانے کے لیے مال دے۔ (البقرہ: ۱۷۷)

(سنن الترمذی رقم الحدیث: ۶۵۹، سنن ابن ماجہ رقم الحدیث: ۱۷۸۹، سنن الدارمی رقم الحدیث: ۱۶۳۷)

اخص الخواص بندوں کی زکوٰۃ:

عوام کی زکوٰۃ یہ ہے کہ جس مال (بقدر نصاب) پر ایک سال گزر چکا ہو اور وہ اس کی ضروریات اصلیہ سے زائد ہو، اس مال میں سے چالیسواں حصہ ادا کر دیں، اور خواص کی زکوٰۃ یہ ہے کہ اپنے دلوں سے دنیا کی محبت کا زنگ اتارنے کے لیے اور دلوں کو صاف کرنے کے لیے ضرورت سے زائد تمام مال راہ خدا میں دے دیں، اور اخص الخواص میں زکوٰۃ یہ ہے کہ اپنے معبود کے لیے اور اپنے مقصود کے حصول کے لیے اپنے دجو کو ہی خرچ کر دیں۔

(تبیان القرآن از علامہ نظام رسول سعیدی)

صدقہ دینے سے مال کم نہیں ہوتا:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

صدقہ دینے سے مال کم نہیں ہوتا، اور جب بندہ کسی کو معاف کر دے تو اس کی عزت میں اضافہ ہوتا ہے اور جو شخص اللہ کے لیے تواضع کرتا ہے اللہ اس کا مرتبہ بلند کرتا ہے۔

(صحیح مسلم رقم الحدیث: ۲۵۸۸)

لنگر جاری کرنے والے بہترین لوگ ہیں:

حضرت حمزہ بن صہیب بیان کرتے ہیں کہ حضرت صہیب کی کنیت ابو یحییٰ تھی اور وہ اپنے آپ کو عرب کہتے تھے وروہ لوگوں کو بہت زیادہ طعام کھلاتے تھے، ان سے ایک دن حضرت عمر رضی اللہ عنہ نے کہا اے صہیب! تم نے ابو یحییٰ کنیت کیوں رکھی ہے؟ حالانکہ تمہارا کوئی بیٹا نہیں ہے اور تم اپنے آپ کو عرب کہتے ہو اور تم بہت زیادہ طعام کھلاتے ہو اور یہ مال میں اسراف ہے۔ حضرت صہیب نے کہا رسول اللہ صلی اللہ علیہ وسلم نے میری کنیت ابو یحییٰ رکھی تھی، اور رہا نسب کے متعلق آپ کا اعتراض! تو میں اہل موصل کے نمر بن قاسط کے خاندان سے ہوں، جب میں کم عمر تھا تو مجھے قیدی بنا لیا گیا لیکن مجھے اپنے گھر والوں کا اور اپنی قوم کا شعور تھا، اور رہا آپ کا یہ اعتراض کہ تم کھانا زیادہ کھلاتے ہو تو رسول اللہ صلی اللہ علیہ وسلم نے فرمایا ہے:

ستم میں بہترین شخص وہ ہے جو کھانا کھلائے اور سلام کا جواب دے تو اس ارشاد نے مجھ کو اس پر ابھارا کہ میں زیادہ کھانا کھلاؤں۔

(مسند احمد رقم الحدیث: ۲۳۲۲۲، سنن ابن ماجہ رقم الحدیث: ۳۷۳۸)

الحمد للہ! صوفیاء کرام وہ عظیم شخصیات ہیں جنہوں نے اسلام کی تعلیمات کو دنیا کے گوشے گوشے میں پہنچایا۔ برصغیر پاک و ہند میں ان قدسی صفات لوگوں نے جگہ جگہ روحانی خانقاہیں قائم کیں جہاں ہر عام و خاص کے لئے لنگر جاری کئے۔ آج بھی ان اللہ والوں کے آستانے مرجع خلائق ہیں۔ لاہور میں داتا گنج بخش علی ہجویری، اجمیر میں خواجہ معین الدین چشتی غریب نواز، پاک پتن میں بابا فرید الدین گنج شکر، شرپور میں حضور میاں شیر محمد شرپوری اور حضرت کرماں والا میں سید محمد اسماعیل شاہ بخاری المعروف حضرت کرماں والے رحمہم اللہ علیہم اجمعین کے آستانوں اور ان کے علاوہ دوسرے بہت سے صوفیاء کی خانقاہوں پر جا کر آج بھی دیکھا جاسکتا ہے کہ وہاں کیسے فیض عام جاری ہے۔

marfat.com

Marfat.com

صدقہ کیا ہے؟

حضرت ابو مسعود انصاری رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

جب کوئی مسلمان ثواب کی نیت سے اپنی بیوی پر خرچ کرے تو وہ بھی اس کے لیے صدقہ ہے۔

(صحیح البخاری رقم الحدیث: ۵۳۵۱، صحیح مسلم رقم الحدیث: ۱۰۰۲، سنن الترمذی رقم الحدیث: ۱۹۳۰، سنن النسائی رقم الحدیث: ۲۵۲۵، سنن ابن ماجہ رقم الحدیث: ۴۲۲۷)

ہر نیک کام صدقہ ہے:

حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

ہر نیک کام صدقہ ہے، اور جس چیز کو انسان اپنے آپ پر اور اپنی اہلیہ پر خرچ کرتا ہے وہ بھی صدقہ ہے، اور جس چیز کو خرچ کر کے انسان اپنی عزت کو بچاتا ہے وہ بھی صدقہ ہے، اور انسان جس چیز کو اپنی ضرورت پر خرچ کرتا ہے تو اس کا بدل عطا کرنا اللہ کے ذمہ کرم پر ہے ماسوا اس کے جو انسان (بلا ضرورت) عمارت پر خرچ کرے یا گناہ پر خرچ کرے۔

(سنن دار قطنی ج ۳ ص ۲۸، رقم الحدیث: ۱۰۱، المسند رک ج ۲ ص ۵۰، رقم الحدیث: ۲۳۱۱)

اگر انسان کے پاس رہنے کے لئے محفوظ جگہ نہ ہو تو گھر بنانا انسان کی ضرورت ہے اس پر خرچ کرنے سے اجر بھی ملے گا اور اللہ تعالیٰ اس مال کا اس کو بدل بھی عطا کرے گا۔ مکان بنانے کی ضرورت کو اس حدیث شریف میں بیان کیا گیا ہے:

حضرت عثمان بن عفان رضی اللہ عنہ بیان کرتے ہیں کہ نبی کریم صلی اللہ علیہ وسلم

نے فرمایا:

ابن آدم کے لیے ان چیزوں کے سوا اور کسی چیز میں حق نہیں ہے، وہ مکان جس میں وہ رہائش رکھ سکے، اتنا کپڑا جس سے وہ شرم گاہ چھپا سکے، روٹی کا ٹکڑا اور پانی۔ (یعنی انسان کو ان چیزوں کے علاوہ صرف عیش پرستی کی خاطر مال جمع کرنے کی اجازت نہیں ہے)

(سنن الترمذی رقم الحدیث: ۲۳۳۱، مستدرج ص ۶۲، مستدرج رقم الحدیث: ۳۱۳، علیہ الاولیاء ج ۲ ص ۶۱، المعجم الکبیر رقم الحدیث: ۱۴۷)

انسان کے ہر جوڑ پر صدقہ واجب:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

ہر روز جب سورج طلوع ہوتا ہے تو انسان کے ہر جوڑ کے اوپر ایک صدقہ واجب ہوتا ہے، انسان کسی شخص کو سواری میں سوار ہونے پر مدد کرے یا اس کا سامان سواری پر لادے تو یہ صدقہ ہے، نیک بات کہنا صدقہ ہے، نماز کی طرف ہر قدم چلنا صدقہ ہے اور راستہ سے کوئی تکلیف دہ چیز ہٹانا صدقہ ہے۔

(صحیح البخاری رقم الحدیث: ۲۹۸۹، صحیح مسلم رقم الحدیث: ۱۰۰۹، مشکوٰۃ رقم الحدیث: ۱۸۹۷)

خاتون کو صدقے کا اجر:

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا: جب کوئی خاتون اپنے گھر کے طعام سے خرچ کرے (یعنی خود کھائے اور گھر والوں کو کھلائے) اس حال میں کہ وہ اس کو ضائع کرنے والی نہ ہو تو اس کو طعام خرچ کرنے کا اجر ملتا ہے، اور اس کے خاوند کو کمانے کا اجر ملتا ہے اور خازن کو بھی اتنا ہی اجر ملتا ہے اور ان میں سے کوئی کسی دوسرے کے اجر میں کمی نہیں کرتا۔

(صحیح البخاری رقم الحدیث: ۱۳۲۵، صحیح مسلم رقم الحدیث: ۱۰۲۳، سنن الترمذی رقم الحدیث: ۶۷۲، سنن ابوداؤد رقم الحدیث: ۱۶۸۵، سنن ابن ماجہ رقم الحدیث: ۲۲۹۳)

بجلی (سجوی) ہلاکت کا ذریعہ ہے:

حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ظلم کرنے سے بچو کیونکہ ظلم قیامت کے اندھیرے ہیں اور بجلی کرنے سے بچو کیونکہ بجلی امتوں کو بجلی نے ہلاک کر دیا تھا، اس بجلی نے ان کو خون ریزی کرنے اور حرام کو حلال

کرنے پر ابھارا تھا۔

(صحیح مسلم رقم الحدیث: ۲۵۷۸)

کنجوس جنت سے دور:

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے

فرمایا:

سخی اللہ کے قریب ہے، جنت کے قریب ہے، لوگوں کے قریب ہے، اور بخیل اللہ سے دور ہے جنت سے دور ہے، لوگوں سے دور ہے، دوزخ کے قریب ہے۔۔ الخ۔

(سنن الترمذی رقم الحدیث: ۱۹۶۱)

کنجوس کے پاس مال ہونا اللہ کی ناراضگی کی وجہ سے ہے:

حضرت حسن رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

جب اللہ کسی قوم سے خیر کا ارادہ کرتا ہے تو ان کے معاملات کا والی حکماء کو (یعنی عقلمند لوگوں کو) بنا دیتا ہے اور مال بخیلوں کے پاس رکھتا ہے، اور جب اللہ کسی قوم کے ساتھ بھلائی کا ارادہ نہیں کرتا ہے تو ان کے معاملات کا والی جاہلوں کو بنا دیتا ہے اور مال بخیلوں (یعنی کنجوسوں) کے پاس رکھ دیتا ہے۔

(فردوس بماثور الخطاب للذہبی رقم الحدیث: ۱۹۵۳ الترفیب والتریب رقم الحدیث: ۳۸۳۷)

صدقہ دینے کے آداب:

صدقہ دینے کی جہاں بہت زیادہ فضیلت ہے وہاں اس کے کچھ آداب اور

طریقے بھی ہیں۔ صدقہ دینے کے آداب کے بارے چند احادیث پیش خدمت ہیں:

پہلے گھر والوں کو دیں:

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے

فرمایا:

سب سے افضل صدقہ وہ ہے جس کے بعد خوشحالی ہو، اور اوپر والا ہاتھ نیچے والے ہاتھ سے بہتر ہے اور اپنے عیال سے دینے کی ابتداء کرو، عورت کہے گی مجھے کھلاؤ یا مجھے طلاق دے دو اور غلام کہے گا مجھے کھلاؤ اور مجھ سے کام لو اور (نابالغ) کہے گا مجھے کھلاؤ، تم مجھے کس پر چھوڑ رہے ہو!

(صحیح البخاری رقم الحدیث: ۵۳۵۵، مسند احمد رقم الحدیث: ۷۷۲۷)

حضرت جابر بن سمرہ رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جب اللہ تم میں سے کسی کو خیر (یعنی رزق) عطا فرمائے تو وہ اپنے نفس سے اور اپنے گھر والوں سے ابتداء کرے۔

(صحیح مسلم رقم الحدیث: ۱۸۲۲)

امام نسائی نے طارق محاربی کی سند سے روایت کیا ہے کہ ہم جب مدینہ منورہ میں آئے تو اس وقت رسول اللہ صلی اللہ علیہ وسلم منبر پر کھڑے ہوئے لوگوں کو خطبہ دے رہے تھے، آپ فرما رہے تھے:

دینے والے کا ہاتھ اوپر ہے، اپنے عیال سے (دینے کی) ابتداء کرو، تمہاری ماں، تمہارا باپ، تمہاری بہن اور تمہارا بھائی پھر جو تمہارے زیادہ قریب ہو، جو تمہارے زیادہ قریب ہو۔

(سنن النسائی رقم الحدیث: ۲۵۳۱)

صدقہ وہ جس کے بعد محتاجی نہ ہو:

حضرت جابر بن عبد اللہ انصاری رضی اللہ عنہما بیان کرتے ہیں کہ ہم رسول اللہ صلی اللہ علیہ وسلم کی مجلس میں تھے، اس وقت ایک شخص انڈے کے برابر سونالے کر آیا، اس نے کہا یا رسول اللہ ﷺ! مجھے یہ معدن (کان) سے ملا ہے، آپ اس کو لے لیں، یہ صدقہ ہے، میرے پاس اس کے سوا اور مال نہیں ہے۔ رسول اللہ صلی اللہ علیہ وسلم نے اس سے

marfat.com

Marfat.com

اعراض کیا (یعنی رخ انور دوسری طرف کر لیا)، وہ پھر دائیں جانب سے آیا، آپ نے اس سے اعراض (یعنی رخ انور دوسری طرف کر لیا) کیا وہ پھر بائیں جانب سے آیا، رسول اللہ صلی اللہ علیہ وسلم نے اس سے اعراض کیا (یعنی رخ انور دوسری طرف کر لیا) وہ پھر پیچھے سے آیا، رسول اللہ صلی اللہ علیہ وسلم نے اس کو (یعنی سونے کو) لے کر پھینک دیا۔ اگر وہ اس کو لگ جاتا تو وہ زخمی ہو جاتا۔ پھر رسول اللہ صلی اللہ علیہ وسلم نے فرمایا:

تم میں سے ایک شخص کوئی چیز لے کر آتا ہے جس کا وہ مالک ہے اور کہتا ہے کہ یہ صدقہ ہے، پھر بیٹھ کر لوگوں کے سامنے ہاتھ پھیلاتا ہے، بہترین صدقہ وہ ہے جس کے بعد کوئی محتاجی نہ ہو۔

(سنن ابوداؤد رقم الحدیث: ۱۶۷۳)

حضرت جابر بن عبد اللہ رضی اللہ عنہما بیان کرتے ہیں کہ ایک شخص نے اپنے غلام سے کہا کہ وہ اس کے مرنے کے بعد آزاد ہوگا، اس کے پاس اس کے علاوہ اور کوئی مال نہیں تھا، رسول اللہ صلی اللہ علیہ وسلم نے اس غلام کو فروخت کرنے کا حکم دیا اور فرمایا:

تم اس کی قیمت کے زیادہ حق دار ہو اور اللہ اس سے غنی (یعنی بے نیاز) ہے۔

(صحیح ابن حبان رقم الحدیث: ۴۲۳۳، اس کی سند امام بخاری کی شرط کے مطابق صحیح ہے)

صدقہ دینے کی ترتیب:

حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا:

صدقہ کرو، ایک شخص نے کہا یا رسول اللہ میرے پاس ایک دینار ہے، آپ نے فرمایا اس کو اپنے نفس پر خرچ کرو، اس نے کہا میرے پاس ایک اور دینار ہے، آپ نے فرمایا اس کو اپنی بیوی پر خرچ کرو، اس نے کہا میرے پاس ایک اور دینار ہے آپ نے فرمایا اس کو اپنی اولاد پر خرچ کرو، اس نے کہا میرے پاس ایک اور دینار ہے آپ نے فرمایا اس کو اپنے

خادم پر خرچ کرو اس نے کہا میرے پاس ایک اور دینار ہے آپ نے فرمایا تم اس کے مصرف کو خود بہتر جانتے ہو۔

(اس حدیث کی سند حسن ہے، سنن الترمذی رقم الحدیث: ۲۵۳۳، صحیح ابن حبان رقم الحدیث: ۴۲۳۵، سنن ابوداؤد رقم الحدیث: ۱۶۹۱، المسند رک رقم الحدیث: ۱۵۱۳)

اہل و عیال کو نہ دینا گناہ ہے:

حضرت عبداللہ بن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

کسی شخص کے گناہ گار ہونے کے لیے یہ کافی ہے کہ وہ اپنے اہل و عیال کو ضائع کر دے۔

(امام ابوبکر محمد بن جعفر الخرازی التوفی ۳۲۷ھ، مکارم الاخلاق ج ۲ ص ۵۹۶)

حضرت ابوامامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

اے ابن آدم! اگر تو خرچ کرے تو یہ تیرے لیے بہتر ہے اور اگر تو بخل کرے تو یہ تیرے لیے بدتر ہے اور تیری ضرورت پر تجھے ملامت نہیں کی جائے گی، اور اپنے اہل و عیال سے ابتداء کر اور اوپر والا ہاتھ نیچے والے ہاتھ سے بہتر ہے۔

(صحیح مسلم ج ۲ ص ۱۸، سنن کبریٰ للبیہقی ج ۲ ص ۱۸۱)

اوپر والا ہاتھ نیچے والے سے بہتر ہے:

حضرت حکیم بن حزام رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

اوپر والا ہاتھ نیچے ہاتھ سے بہتر ہے، اور اپنے عیال سے ابتداء کرو، بہترین صدقہ وہ ہے جو انسان خوشحالی کے وقت دے، جو شخص سوال سے رُکے گا (یعنی شدید ضرورت کے بغیر ہاتھ نہیں پھیلائے گا) اللہ اس کو سوال سے باز رکھے گا (یعنی اس کو محتاج نہیں کرے گا)، اور جو

مستغنی (بے نیاز) رہے گا اللہ اس کو مستغنی (بے نیاز) کرے گا

(صحیح البخاری رقم الحدیث: ۱۳۲۸، صحیح مسلم رقم الحدیث: ۱۰۳۵، سنن الترمذی رقم الحدیث: ۲۳۶۳، سنن النسائی رقم الحدیث: ۲۶۰۳، سنن ابوداؤد رقم الحدیث: ۱۶۷۶، سنن الدارمی رقم الحدیث: ۲۷۵۰)

صدقہ پاک کمائی سے ہو:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

جس شخص نے پاک کمائی سے ایک کھجور کے برابر بھی صدقہ کیا اور اللہ صرف پاک چیز ہی کو قبول کرتا ہے، تو اللہ اس کو اپنے دائیں ہاتھ سے (یعنی خوشی سے) قبول فرماتا ہے، پھر اس کی پرورش کرتا رہتا ہے جس طرح تم میں سے کوئی شخص اپنے بچھڑے کی پرورش کرتا ہے حتیٰ کہ وہ صدقہ پہاڑ جتنا ہو جاتا ہے۔

(صحیح البخاری رقم الحدیث: ۱۳۱۰، صحیح مسلم رقم الحدیث: ۱۰۱۳، مشکوٰۃ رقم الحدیث: ۱۸۸۸)

صدقہ دے کر جتانے والوں کی محرومی:

حضرت حسن رضی اللہ عنہ سے روایت ہے کہ کچھ لوگ کسی آدمی کو اللہ کی راہ میں بھیجتے ہیں یا کسی آدمی پر خرچ کرتے ہیں، پھر اس پر احسان رکھتے ہیں اور اس کو ایذا پہنچاتے ہیں اور کہتے ہیں میں نے اللہ کی راہ میں اتنا اتنا خرچ کیا، اللہ کے نزدیک اس عمل کا شمار نہیں ہوگا، اور جو لوگ کسی کو دے کر یہ کہتے ہیں کہ کیا میں نے تم کو فلاں فلاں چیز نہیں دی تھی وہ اس کو ایذا پہنچاتے ہیں۔

(امام ابن ابی حاتم بحوالہ الدر المنثور ج ۱ ص ۳۳۹-۳۳۶)

حضرت ابوسعید خدری رضی اللہ عنہ نے روایت کیا ہے کہ رسول اللہ صلی اللہ علیہ

وسلم نے فرمایا:

احسان جتانے والا، ماں باپ کا نافرمان، عادی شرابی، جادو پر ایمان رکھنے والا اور کاہن جنت میں داخل نہیں ہوگا۔

(امام ابن ابی شیبہ، امام احمد، امام ابن المنذر، امام بیہقی، شعب الایمان بحوالہ الدر المنثور ج ۱ ص ۳۳۹-۳۳۶)

حضرت عبداللہ بن عمر رضی اللہ عنہ نے روایت کیا ہے کہ رسول اللہ صلی اللہ علیہ وسلم نے فرمایا:

قیامت کے دن اللہ تین شخصوں کی طرف نظر (رحمت) نہیں فرمائے گا۔ ماں باپ کا نافرمان، عادی شرابی اور کچھ دے کر احسان جتلانے والا۔

(امام بزار اور امام حاکم نے کہا کہ اس حدیث کی سند صحیح ہے۔ بحوالہ الدر المنثور ج ۱ ص ۲۳۹-۲۴۰)

بیوہ اور مساکین کو صدقہ دینے والا مجاہد کی طرح:

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

جو شخص بیوہ اور مساکین کے لیے کوشش کرنے والا ہو وہ اس شخص کی طرح ہے جو اللہ کی راہ میں جہاد کرنے والا ہو، یا رات کو قیام کرنے والے اور دن کو روزہ رکھنے والے کی طرح ہے۔

(صحیح البخاری رقم الحدیث: ۵۳۵۳، صحیح مسلم رقم الحدیث: ۲۹۸۲، سنن الترمذی رقم الحدیث: ۱۹۳۹، سنن ابی نعیم رقم الحدیث: ۲۵۷۷، سنن ابن ماجہ رقم الحدیث: ۲۱۳۰)

خفیہ صدقہ دینے کا اجر:

حضرت ابو ہریرہ رضی اللہ عنہ نے روایت کیا ہے کہ رسول اللہ صلی اللہ علیہ وسلم نے فرمایا:

سات آدمی اللہ کے سائے میں ہوں گے، جس دن اللہ کے سائے کے سوا کسی کا سایہ نہیں ہوگا۔

(۱) امام عادل (۲) وہ نوجوان جس کی اللہ کی عبادت میں نشوونما ہوگی (۳) وہ شخص جس کا دل مسجد میں لگا رہتا ہے (۴) وہ آدمی جو اللہ کی محبت کی وجہ سے ملتے ہیں اور اللہ کی محبت کی وجہ سے جدا ہوتے ہیں (۵) وہ شخص جس کو کسی خوبصورت اور اثرورسوخ والی عورت نے گناہ کی دعوت دی اور اس نے کہا: ”میں اللہ سے ڈرتا ہوں“ (۶) وہ شخص جس نے خفیہ

صدقہ دیا حتیٰ کہ بائیں ہاتھ کو بھی پتہ نہیں چلا کہ اس کے دائیں ہاتھ نے کیا خرچ کیا ہے (۷) اور وہ آدمی جس نے تنہائی میں اللہ کو یاد کیا حتیٰ کہ اس کی آنکھوں سے آنسو نکلنے لگے۔

(امام بخاری، امام مسلم، امام نسائی، بحوالہ الدر المنثور ج ۱ ص ۲۵۵-۲۵۲)

صدقہ دے کر اللہ کے غضب کو ٹھنڈا کر لو:

حضرت ابو امامہ رضی اللہ عنہ سے روایت کیا ہے کہ رسول اللہ صلی اللہ علیہ وسلم

نے فرمایا:

نیکی کے کام بری آفتوں سے بچاتے ہیں، اور خفیہ صدقہ کرنا اللہ کے غضب کو ٹھنڈا کرتا ہے، اور رشتہ داروں کے ساتھ نیک سلوک کرنا عمر کو بڑھاتا ہے۔

(امام طبرانی، بحوالہ الدر المنثور ج ۱ ص ۲۵۵-۲۵۲)

خفیہ صدقہ دینے والا اللہ کا محبوب:

حضرت ابو ذر رضی اللہ عنہ نے روایت کیا ہے کہ رسول اللہ صلی اللہ علیہ وسلم نے

فرمایا:

تین آدمیوں سے اللہ محبت رکھتا ہے اور تین آدمیوں سے اللہ بغض رکھتا ہے، جن سے اللہ محبت رکھتا ہے وہ یہ ہیں:

(۱) ایک شخص لوگوں کے پاس گیا اور اس نے ان سے محض اللہ کی وجہ سے سوال کیا۔ اس کی ان سے قرابت داری نہیں تھی، ایک شخص ان کے پیچھے سے اٹھا اور اس کو خفیہ طور پر صدقہ دیا۔ اللہ کے سوا اس صدقہ کا کسی کو علم نہیں تھا یا اس سائل کو علم تھا۔

(۲) کچھ لوگوں نے رات کو سفر کیا اور ایک جگہ ٹھہر کر سو گئے ان میں سے ایک

شخص رات کو اٹھا اور اللہ کو یاد کرنے لگا اور اس کی آیات تلاوت کرنے لگا۔

(۳) ایک شخص کسی لشکر میں تھا، ان کا دشمن سے مقابلہ ہوا انہوں نے دشمن

کو کھست دیدی اس شخص نے آگے بڑھ کر مقابلہ کیا حتیٰ کہ وہ شہید ہو گیا یا فتح یا ب ہو گیا، اور جن تین شخصوں سے اللہ بغض رکھتا ہے وہ یہ ہیں:

(۱) بوڑھا زانی (۲) متکبر فقیر (۳) ظالم تو نگر (یعنی وہ امیر آدمی جو ظالم ہو)

(امام ابو داؤد نے، امام ترمذی، امام نسائی، امام ابن خزیمہ، امام ابن حبان، امام حاکم بحوالہ الدر المنثور ج ۱ ص ۳۵۵-۳۵۳)

فرشتوں کی دعا:

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے

فرمایا:

ہر روز جب بندے صبح کرتے ہیں تو دو فرشتے نازل ہوتے ہیں ان میں سے ایک کہتا ہے:

اے اللہ خرچ کرنے والے کو بدل عطا فرما اور دوسرا کہتا ہے:

اے اللہ! بخیل کو ضائع کر دے۔

(صحیح البخاری رقم الحدیث: ۱۳۳۲، صحیح مسلم رقم الحدیث: ۱۰۱۰، السنن الکبریٰ للنسائی رقم الحدیث: ۹۱۷۸)

اے ابن آدم! تو خرچ کر:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا: اللہ تعالیٰ ارشاد فرماتا ہے:

اے ابن آدم! تو خرچ کر، میں تجھ پر خرچ کروں گا۔

(صحیح البخاری رقم الحدیث: ۵۳۵۲، صحیح مسلم رقم الحدیث: ۹۹۳)

حضرت اسماء رضی اللہ عنہا بیان کرتی ہیں کہ مجھ سے نبی کریم صلی اللہ علیہ وسلم نے

فرمایا:

تم اپنی تمہیلی کا منہ بند نہ رکھو ورنہ اللہ بھی تم سے اپنے خزانے کا منہ بند رکھے گا۔ ایک روایت

میں ہے تم گن گن کر نہ دو ورنہ اللہ بھی تم کو گن گن کر دے گا۔

(صحیح البخاری رقم الحدیث: ۱۳۳۳، سنن النسائی رقم الحدیث: ۲۵۴۸، مسند احمد رقم الحدیث: ۲۷۳۶۱)

رسول اللہ ﷺ کی دعا:

حضرت انس رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو بکثرت یہ دعا کرتے ہوئے سنا ہے:

اے اللہ! میں پریشانی، غم، عاجز ہونے، سستی، بخل، بزدلی، قرض کی زیادتی اور لوگوں کے غلبہ سے تیری پناہ میں آتا ہوں۔

(صحیح البخاری ج ۳ ص ۳۰۵ رقم الحدیث ۲۸۹۳)

سخی کا ہاتھ اللہ پکڑ لیتا ہے:

حضرت ابن عباس رضی اللہ عنہما نے روایت کیا ہے کہ رسول اللہ صلی اللہ علیہ وسلم نے فرمایا:

سخی کی لغزش سے درگزر کرو کیونکہ وہ جب بھی لڑکھڑاتا ہے تو اللہ تعالیٰ اس کے ہاتھ کو پکڑ لیتا ہے۔

(امام خزائنلی متوفی ۵۳۲ھ، مکارم الاخلاق ج ۲ ص ۵۹۰)

تنگ دلی سے بچو:

حضرت عبداللہ بن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے خطبہ دیتے ہوئے فرمایا:

تنگ دلی سے بچو، کیونکہ تم سے پہلے لوگ تنگ دلی کی وجہ سے ہلاک ہو گئے، اس تنگ دلی نے ان کو بخل کا حکم دیا تو انہوں نے بخل کیا اور اس نے ان کو قطع تعلق کرنے کا حکم دیا تو انہوں نے قطع تعلق کیا اور اس نے ان کو جھوٹ بولنے کا حکم دیا تو انہوں نے جھوٹ بولا۔

(امام ابوداؤد سلیمان بن الاصفہانی متوفی ۲۷۵ھ، مختصر سنن ابوداؤد ج ۲ ص ۲۶۳)

کنجوسی بدترین اخلاق ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

انسان کا بدترین خلق گھبراہٹ پیدا کرنے والا بکل ہے (یعنی کسی کو دینے سے دل گھبراتا ہو) اور بے شرمی والی بزدلی ہے۔

(سنن ابوداؤد ج ۳ ص ۱۲، رقم الحدیث ۲۵۱۱)

ہاتھ نہ روکو:

حضرت اسماء رضی اللہ عنہا بیان کرتی ہیں کہ میں نے عرض کیا: یا رسول اللہ ﷺ! میرے پاس صرف وہ مال ہے جو مجھے (حضرت) زبیر نے دیا ہے، کیا میں صدقہ کروں؟ آپ ﷺ نے فرمایا:

صدقہ کرو اور ہاتھ نہ روکو ورنہ تم سے بھی روک لیا جائے گا۔

(صحیح البخاری رقم الحدیث ۲۵۹۰، صحیح مسلم رقم الحدیث ۱۰۲۹، سنن الترمذی رقم الحدیث ۱۹۶۰، سنن النسائی رقم الحدیث ۲۵۵۱، سنن ابوداؤد رقم الحدیث: ۱۶۹۹)

صدقہ کی مختلف برکتیں:

حضرت عمرو بن عوف رضی اللہ عنہ بیان کرتے ہیں کہ مسلمان کا صدقہ عمر میں زیادتی کرتا ہے، بری موت کو دور کرتا ہے اور اللہ اس کی وجہ سے تکبر اور فخر کو دور کرتا ہے۔

(الکبیر ج ۱ ص ۲۲، مجمع الزوائد رقم الحدیث: ۳۶۰۹)

حضرت عقبہ بن عامر بیان کرتے ہیں کہ رسول اللہ صلی اللہ علیہ وسلم نے فرمایا: صدقہ، صدقہ دینے والوں کی قبروں سے گرمی کو دور کرتا ہے اور مسلمان قیامت کے دن صرف اپنے صدقہ کے سائے میں ہوگا۔

(الکبیر ج ۱ ص ۲۸۶، مجمع الزوائد رقم الحدیث: ۳۶۱۲)

حضرت جابر بن عبد اللہ رضی اللہ عنہ نے روایت کیا ہے کہ رسول اللہ صلی اللہ علیہ وسلم نے ہمیں خطبہ دیتے ہوئے فرمایا:

اے لوگو موت آنے سے پہلے اللہ سے توبہ کر لو، اور مشغول ہونے سے پہلے (یعنی دنیا کے

marfat.com

Marfat.com

کاموں سے پہلے) نیک عمل کر لو، اور اللہ کو بہت یاد کر کے اس سے وصل کرو، اور خفیہ اور علانیہ صدقہ دو تمہیں رزق دیا جائے گا، تمہاری مدد کی جائے گی اور تمہارا نقصان پورا کیا جائے گا۔

(امام ابن ماجہ بحوالہ الدر المنثور ج ۱ ص ۳۵۵-۳۵۳)

حضرت رافع بن خدیج رضی اللہ عنہ نے روایت کیا ہے کہ رسول اللہ صلی اللہ علیہ وسلم نے فرمایا صدقہ برائی کے ستر دروازوں کو بند کرتا ہے۔

(امام طبرانی بحوالہ الدر المنثور ج ۱ ص ۳۵۵-۳۵۳)

جو دے دیا وہی باقی بچا ہے:

حضرت عائشہ رضی اللہ عنہا بیان کرتی ہیں کہ گھر والوں نے ایک بکری کو ذبح کیا۔ نبی کریم صلی اللہ علیہ وسلم نے پوچھا: اس میں سے کچھ بچا ہے؟

حضرت عائشہ نے عرض کیا: اس کا صرف ایک شانہ (یعنی کندھا) باقی ہے۔ آپ نے فرمایا:

اس شانہ کے علاوہ باقی سب باقی ہے۔ (یعنی جو اللہ کی راہ میں دے دیا وہی باقی بچا ہے۔)

(سنن الترمذی رقم الحدیث: ۲۴۷۰، مسند احمد ج ۶ ص ۵۰، حلیۃ الاولیاء ج ۵ ص ۴۳)

دینار غنیمت کرنے والے کی توبہ:

حضرت معاویہ رضی اللہ عنہ کے زمانہ میں عبدالرحمن بن خالد بن ولید کی قیادت میں مسلمانوں نے جہاد کیا، ایک مسلمان نے مال غنیمت میں سے رومی دینار غنیمت کر لیے۔ جب لشکر واپس چلا گیا اور سب لوگ اپنے اپنے گھر چلے گئے تو وہ مسلمان بہت نادم ہوا، اس نے امیر لشکر کے پاس یہ دینار پہنچائے۔ اس نے ان کو لینے سے انکار کر دیا کہ جن امل لشکر میں یہ دینار تقسیم کیے جاسکتے ہیں وہ سب تو اپنے اپنے گھر چلے گئے، اب میں ان کو نہیں

لے سکتا، تم قیامت کے دن یہ دینار خدا کو پیش کر دینا۔ اس شخص نے بہت سے صحابہ سے یہ مسئلہ معلوم کیا، سب نے یہی جواب دیا۔ وہ دمشق گیا اور حضرت معاذ یہ سے ان کو قبول کرنے کی درخواست کی۔ انہوں نے بھی انکار کیا، وہ روتا ہوا عبد اللہ بن الشاعر کے پاس سے گزرا، انہوں نے اس سے رونے کا سبب پوچھا۔ اس نے سارا ماجرا سنایا۔ اس نے کہا: تم حضرت معاذ یہ کے پاس جاؤ اور ان سے کہو اس میں سے پانچواں حصہ جو بیت المال کا حق ہے وہ لے لیں اور میں دینار ان کے حوالے کر دو اور باقی اسی (۰۸) دینار ان اہل لنگر کی طرف سے صدقہ کر دو جو ان کے مستحق ہو سکتے ہیں، کیونکہ اللہ ان کے ناموں اور ان کے بچوں سے واقف ہے۔ وہ ان کو ان دیناروں کا ثواب پہنچا دے گا اور اللہ اپنے بندوں کی توبہ قبول کرنے والا ہے، سو اس مسلمان نے ایسا ہی کیا۔ حضرت معاذ یہ نے کہا:

اگر یہ فتویٰ میں نے دیا ہوتا تو مجھے یہ فتویٰ اپنی ساری مملکت سے زیادہ محبوب تھا۔

(مختصر تاریخ دمشق لاین مساکر ج ۱۲ ص ۲۵۴، تفسیر ابن کثیر ج ۲ ص ۳۳۲)

کنجوسی کا عام ہونا بدترین دور کی علامت ہے:

ابو امیہ شعبانی کہتے ہیں کہ میں نے ابو ثعلبہ خثنی سے پوچھا کہ تم ”علیکم انفسکم“ (المائدہ: ۱۰۵) ”ترجمہ: تم (صرف) اپنی جانوں کی نظر کرو“ کی کیا تفسیر کرتے ہو؟ انہوں نے کہا میں نے اس آیت کے حلق رسول اللہ صلی اللہ علیہ وسلم سے دریافت کیا تھا، آپ نے فرمایا:

ننگی کا حکم دو اور برائی سے منع کر دینی کہ تم جب یہ دیکھو کہ نخل کی موافقت کی جارہی ہے اور خواہش کی عیرونی کی جارہی ہے اور دنیا کو ترجیح دی جارہی ہے اور رائے والا اپنی ہی رائے کو اچھا سمجھ رہا ہے تو تم صرف اپنی جان کی نظر کرو اور عوام کو چھوڑ دو، کیونکہ تمہارے بعد ممبر کے ایام ہوں گے، ان میں ممبر کرنا انکاروں کو پکڑنے کی مثل ہے اور ان ایام میں (نیک) عمل کرنے والے کو پچاس آدمیوں کے (نیک) عمل کا اجر ملے گا۔

(سنن ابوداؤد ج ۳ ص ۱۲۱، رقم الحدیث ۴۳۳۱)

مسلمان میں دو خصلتیں نہیں ہو سکتیں:

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

مسلمان میں دو خصلتیں جمع نہیں ہوتیں۔ بخل اور بد خلقی

(الجامع الصحیح ج ۳ ص ۳۳۳، رقم الحدیث: ۱۹۶۲)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

کسی بندہ کے پیٹ میں اللہ کی راہ کا غبار اور جہنم کا دھواں جمع نہیں ہوگا اور کسی بندے کے دل میں ایمان اور بخل جمع نہیں ہوں گے۔

(امام احمد بن حنبل، مسند احمد ج ۲ ص ۳۳۰)

تین لوگ جنت میں داخل نہیں ہوں گے:

حضرت ابوبکر صدیق رضی اللہ عنہ بیان کرتے ہیں کہ نبی کریم صلی اللہ علیہ وسلم

نے فرمایا:

دھوکا دینے والا، احسان جتلانے والا اور بخیل جنت میں داخل نہیں ہوگا۔

(جامع صحیح ج ۳ ص ۳۳۳، رقم الحدیث: ۱۹۶۲-۱۹۶۳)

آجکل زمین کا نیچے والا حصہ بہتر ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

جب تمہارے اچھے لوگ تمہارے حاکم ہوں اور تمہارے مال دار بنی ہوں، اور تمہارے آپس کے مشاورت سے ہوں تو زمین کے اوپر رہنا تمہارے لیے زمین کے نیچے دفن

ہونے سے بہتر ہے، اور جب تمہارے بدترین لوگ تمہارے حاکم ہوں اور تمہارے مالدار بخیل ہوں اور تمہارے امور تمہاری عورتوں کے سپرد ہوں تو زمین کے نیچے دفن ہونا تمہارے لیے زمین کے اوپر رہنے سے بہتر ہے۔

سات ہلاک کرنے والی چیزوں سے بچو:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

سات ہلاک کرنے والی چیزوں سے بچو، عرض کیا گیا وہ کیا ہیں؟ فرمایا: اللہ کے ساتھ شرک کرنا، بخل کرنا (ایک روایت میں سحر ہے) ناحق قتل کرنا، سود کھانا، یتیم کا مال کھانا، جنگ کے دن پیٹھ پھیرنا، پاک دامن، مومن بھولی بھالی عورتوں کو تہمت لگانا۔

(امام احمد بن حنبل، سنن نسائی ج ۲ ص ۱۳۴)

قرب قیامت میں کنجوسی زیادہ ہوگی:

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

(قرب قیامت میں) احکام میں سختی زیادہ ہوگی، اور دنیا سے صرف بدبختی زیادہ ہوگی، اور لوگوں میں صرف بخل زیادہ ہوگا اور قیامت صرف بدترین لوگوں پر قائم ہوگی اور عیسیٰ بن مریم کے سوا کوئی ہدایت یافتہ نہیں ہوگا۔

(امام ابو عبد اللہ محمد بن یزید ابن ماجہ، سنن ابن ماجہ ج ۲ ص ۱۳۴۱-۱۳۴۰، رقم الحدیث ۴۰۳۹)

کنجوسی کرنا دوزخی عورتوں کی نشانی:

حضرت جابر رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم نے

ساتھ ظہر یا عصر کی نماز پڑھ رہے تھے، اچانک رسول اللہ صلی اللہ علیہ وسلم کسی چیز کو پکڑنے لگے، پھر آپ پیچھے ہٹ گئے، جب آپ نے نماز پڑھ لی تو حضرت ابی بن کعب رضی اللہ عنہ

marfat.com

Marfat.com

نے پوچھا آپ نے نماز میں ایک کام کیا جو آپ پہلے نہیں کرتے تھے آپ ﷺ نے فرمایا: مجھ پر جنت پیش کی گئی اس میں چمک اور تروتازگی تھی۔ میں نے تمہارے پاس لانے کے لیے انگوروں کا ایک گچھا پکڑا تو میرے اور اس کے درمیان ایک چیز حائل کر دی گئی، اگر میں اس کو لے آتا تو اس کو آسمان اور زمین کے درمیان کھایا جاتا اور اس میں کچھ کی نہیں ہوتی، پھر میرے سامنے دوزخ پیش کی گئی جب میں نے اس کی تپش دیکھی تو میں اس سے پیچھے ہٹا، اور میں نے دوزخ میں ان عورتوں کو دیکھا جن کو کوئی راز بتایا جاتا تو وہ اس کو افشاء کر دیتیں، (یعنی ظاہر کر دیتیں) ان سے سوال کیا جاتا تو وہ بجل (یعنی کنجوس) کرتیں اور جب وہ خود سوال کرتیں تو گڑگڑا کر (یعنی رورو کر) کرتیں اگر ان کو کچھ دیا جاتا تو وہ اس کا شکر ادا نہ کرتیں۔

(مسند احمد ج ۳ ص ۲۵۲-۲۵۳)

کنجوس کے لئے خوفناک عذاب:

حضرت حجر بن بیان رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

جو شخص اپنے کسی رشتہ دار کے پاس جا کر اس سے کسی فاضل چیز کا سوال کرے جو اس کو اللہ نے دی ہے اور وہ اس کے دینے سے بجل کرے تو وہ چیز قیامت کے دن آگ کا سانپ بن کر اس کے گلے میں طوق بن جائے گی اور اس کو اپنے جبروں سے چبائے گی، پھر انہوں نے یہ آیت پڑھی:

وَلَا يَحْسَبَنَّ الَّذِينَ يَبْخُلُونَ بِمَا أَنعَمَ اللَّهُ مِنْ فَضْلِهِ هُوَ خَيْرٌ لَّهُمْ بَلْ هُوَ
 خَرٌّ لَهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ وَلِلَّهِ مِيرَاثُ السَّمَاوَاتِ
 وَالْأَرْضِ وَاللَّهُ بِمَا تَعْمَلُونَ خَبِيرٌ (آل عمران: ۱۸۰)

ترجمہ: وہ لوگ جو اس مال میں بجل کرتے ہیں جو ان کو اللہ نے اپنے فضل سے عطا فرمایا ہے

وہ اس (بخل کرنے) کو اپنے لئے بالکل بھی اچھا نہ سمجھیں بلکہ یہ ان کے لئے برا ہے، قیامت کے دن یہ مال جس میں وہ بخل کرتے ہیں ان کی گردنوں میں طوق بنا کر ڈال دیا جائے گا اور آسمانوں اور زمینوں کا وارث اللہ تعالیٰ ہی ہے اور جو کام تم کرتے ہو اللہ کو ان کی پوری خبر ہے۔

بہز بن حکیم اپنے والد سے اور وہ اپنے دادا سے روایت کرتے ہیں کہ رسول اللہ صلی اللہ علیہ وسلم نے فرمایا:

جس شخص کا غلام اس کے پاس جائے اور اس سے کسی فالتو چیز کا سوال کرے اور وہ اس کو نہ دے تو قیامت کے دن وہ فالتو چیز جس سے اس نے منع کیا تھا ایک گنجا سانپ بن کر اس کو اپنے جڑوں سے چبائے گی۔

(سنن کبریٰ للبیہقی: ج ۳ ص ۱۷۹)

حضرت عبداللہ بن مسعود رضی اللہ عنہ اس آیت کی تفسیر میں بیان کرتے ہیں کہ ایک سانپ ان (کنجوسوں) میں سے کسی ایک کے سر کو کھوکھلا کرے گا اور کہے گا میں تیرا وہ مال ہوں جس کے ساتھ تو نے بخل کیا تھا۔

حضرت عبداللہ بن مسعود رضی اللہ عنہ بیان کرتے ہیں کہ قیامت کے دن اس کنجوس کا مال ایک سانپ کی شکل میں آئے گا اور اس کے سر کو کھوکھلا کرے گا اور کہے گا میں تیرا وہ مال ہوں جس کے ساتھ تو نے بخل کیا تھا پھر اس کی گردن پر لپٹ جائے گا۔ ابوداؤد بیان کرتے ہیں کہ اس سے مراد وہ شخص ہے جس کو اللہ نے مال دیا ہو اور وہ اپنے قرابت داروں کو اس کا حق دینے سے منع کرے جو اللہ نے اس کے مال میں ان کا حق رکھا ہے پھر اس مال کو سانپ بنا کر اس کے گلے میں طوق ڈال دیا جائے گا وہ شخص کہے گا تیرا مجھ سے کیا واسطہ ہے؟ وہ سانپ کہے گا: میں تیرا مال ہوں۔

(امام ابو جعفر محمد بن جریر طبری، جامع البیان ج ۳ ص ۱۲۸-۱۲۷)

زکوٰۃ نہ دینے والوں کو عذاب:

حضرت علی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ نے دولت مند مسلمانوں پر ان کے اموال میں فقراء کے لیے اتنی مقدار فرض کی ہے جس سے فقراء کی ضرورتیں پوری ہو جائیں اور فقراء اسی وقت بھوک اور لباس کے نہ ہونے کی مشقت میں مبتلا ہوں گے جب دولت مند ان کو ضائع کر دیں گے، سنو اللہ تعالیٰ ایسے مال داروں سے سخت حساب لے گا اور ان کو دردناک عذاب میں مبتلا کرے گا۔

(المجم الكبير للطبرانی رقم الحدیث: ۳۵۳، مجمع الزوائد ج ۳ ص ۶۲)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

جس شخص کو اللہ تعالیٰ نے مال دیا ہو اور وہ اپنے مال کی زکوٰۃ ادا نہ کرے تو وہ مال قیامت کے دن ایک گنجا سانپ بنا دیا جائے گا اس کے پھن پر انگور کے برابر دو غنود ہوں گے اس کو طوق بنا کر اس کے گلے میں ڈال دیا جائے گا، پھر وہ اس شخص کو اپنے جبروں سے پکڑے گا۔ پھر کہے گا میں تیرا مال ہوں اور میں تیرا خزانہ ہوں۔ پھر آپ نے اس آیت کی تلاوت فرمائی:

وَلَا يَحْسَبَنَّ الَّذِينَ يَبْخُلُونَ بِمَا أَنَّهُمْ آتَاهُمُ اللَّهُ مِنْ فَضْلِهِ هُوَ خَيْرٌ لَّهُمْ بَلْ هُوَ
 شَرٌّ لَّهُمْ سَيُطَوَّقُونَ مَا بَخَلُوا بِهِ يَوْمَ الْقِيَامَةِ وَلِلَّهِ مِيرَاثُ السَّمَاوَاتِ
 وَالْأَرْضِ وَاللَّهُ بِمَا تَعْمَلُونَ خَبِيرٌ (آل عمران: ۱۸۰)

ترجمہ: ”جو لوگ اس مال میں بخل کرتے ہیں جو ان کو اللہ نے اپنے فضل سے عطا کیا ہے وہ اس (بخل) کو اپنے لیے اچھا گمان نہ کریں بلکہ وہ ان کے لیے بہت بدتر ہے، جس چیز میں انہوں نے بخل کیا ہے اس کا طوق بنا کر قیامت کے دن ان کے گلے میں ڈال دیا جائے گا“

(صحیح البخاری رقم الحدیث: ۱۳۰۳، مسند احمد رقم الحدیث: ۸۶۳۶)

امام شمس الدین محمد بن احمد ذہبی لکھتے ہیں:

محمد بن یوسف فریابی (یہ امام احمد اور امام بخاری کے ساتھیوں میں سے ہیں) بیان کرتے ہیں میں اپنے اصحاب کے ساتھ ابوسنان رحمہ اللہ کی زیارت کے لیے گیا، جب ہم ان کے پاس گئے تو انہوں نے کہا چلو ہم اپنے پڑوسی کی تعزیت کے لیے جائیں اس کا بھائی فوت ہو چکا ہے۔ جب ہم اس کے پاس پہنچے تو وہ اپنے بھائی پر زار و قطار رورہا تھا ہم نے اس کو تسلی دی اور تعزیت کی لیکن اس کو قرار نہیں آیا۔ ہم نے اس سے کہا تم کو معلوم ہے کہ موت سے کوئی بچ نہیں سکتا۔ اس نے کہا یہ ٹھیک ہے میں اس لیے رورہا ہوں کہ میرے بھائی کو صبح و شام عذاب ہوتا ہے، ہم نے کہا کیا تم پر اللہ نے غیب کو ظاہر کر دیا ہے؟ اس نے کہا نہیں۔ لیکن جب میں نے اس کو دفن کیا اور اس پر مٹی برابر کی، اور لوگ چلے گئے تو میں اس کے پاس بیٹھ گیا اچانک میں نے یہ آواز سنی، آہ انہوں نے مجھے اکیلے بٹھا دیا ہے اور میں عذاب برداشت کر رہا ہوں، حالانکہ میں نماز پڑھتا تھا اور روزے رکھتا تھا۔ مجھے اس کے کلام نے رلا دیا۔ میں نے قبر سے مٹی کھود کر ہٹائی تاکہ اس کا حال دیکھوں، اس وقت اس کی قبر آگ سے بھڑک رہی تھی، اور اس کی گردن میں آگ کا طوق پڑا ہوا تھا، بھائی کی محبت سے مجبور ہو کر میں نے اس کی گردن سے طوق نکالنے کے لیے ہاتھ بڑھایا تو میری انگلیاں اور ہاتھ جل گیا۔ پھر اس نے ہمیں اپنے ہاتھ نکال کر دکھایا جو جل کر سیاہ ہو چکا تھا، اس نے کہا میں نے قبر پر دوبارہ مٹی ڈال دی اور لوٹ آیا، ہم نے پوچھا تمہارا بھائی دنیا میں کیا عمل کرتا تھا؟ اس نے کہا وہ اپنے مال کی زکوٰۃ ادا نہیں کرتا تھا، ہم نے کہا یہ اس آیت کی تصدیق ہے:

وَلَا يَحْسَبَنَّ الَّذِينَ يَبْخُلُونَ بِمَا أَنعَمَ اللَّهُ مِنْ فَضْلِهِ هُوَ خَيْرَ لَّهُمْ بَلْ هُوَ
 شَرٌّ لَّهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ وَلِلَّهِ مِيرَاثُ السَّمَاوَاتِ
 وَالْأَرْضِ وَاللَّهُ بِمَا تَعْمَلُونَ خَبِيرٌ (آل عمران ۷۵)

ترجمہ: وہ لوگ جو اس مال میں بخل کرتے ہیں جو ان کو اللہ نے اپنے فضل سے عطا فرمایا ہے وہ اس (بخل کرنے) کو اپنے لئے بالکل بھی اچھا نہ سمجھیں بلکہ یہ ان کے لئے برا ہے، قیامت کے دن یہ مال جس میں وہ بخل کرتے ہیں ان گردنوں میں طوق بنا کر ڈال دیا جائے گا اور آسمانوں اور زمینوں کا وارث اللہ تعالیٰ ہی ہے اور جو کام تم کرتے ہو اللہ کو ان کی پوری خبر ہے۔

تمہارے بھائی کو قیامت کا عذاب قبر میں جلدی دے دیا گیا۔

(الکبائر ص ۴۰-۳۹، الرواج ص ۳۲-۱۳۲)

حضرت جابر بن عبد اللہ رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

ہر وہ اونٹ والا جو اونٹوں کا حق ادا نہیں کرے گا قیامت کے دن اس کے اونٹ بہت فرہ (یعنی موٹے) ہو کر آئیں گے اور ان کے سامنے چٹیل میدان میں مالک کو بٹھا دیا جائے گا اور اونٹ اس کو اپنی ٹانگوں اور کمریوں کے ساتھ روندتے ہوئے گزر جائیں گے، اور جو گائے والا گائے کا حق ادا نہیں کرے گا قیامت کے دن وہ گائیں بہت فرہ (یعنی موٹی) ہو کر آئیں گی، ان کے سامنے چٹیل میدان میں ان کے مالک کو بٹھا دیا جائے گا اور وہ اس کو سینگوں سے مارتی ہوئی اور بچروں سے کھیتی ہوئی گزر جائیں گی، اور جو بکریوں والا بکریوں کا حق ادا نہیں کرے گا وہ بکریاں قیامت کے دن بہت فرہ (یعنی موٹی) ہو کر آئیں گی ان کے سامنے چٹیل میدان میں مالک کو بٹھا دیا جائے گا اور وہ اس کو سینگوں سے مارتی ہوئی اور کمریوں سے روندتی ہوئیں گزر جائیں گی، اس دن نہ ان میں بغیر کوئی سینگ کے ہوگی نہ کسی کا سینگ ٹوٹا ہوا ہوگا، اور جو خزانہ والا خزانہ میں سے اللہ کا حق ادا نہیں کرے گا تو قیامت کے دن اس کا خزانہ گنجنے سانپ کی شکل میں منہ کھولے اس کے پیچھے دوڑے گا، خزانہ کا مالک بھانگے گا تو ایک منادی آواز دے کر کہے گا:

اپنا خزانہ لے لو، ہمیں اس کی ضرورت نہیں ہے، جب خزانہ کے مالک کو کوئی چارہ نظر نہیں آئے گا تو وہ اس سانپ کے منہ میں ہاتھ ڈال دے گا، اور سانپ اونٹ کی طرح اس کے ہاتھ کو چبائے گا۔ الخ

(امام مسلم بن حجاج قشیری، صحیح مسلم ج ۲ ص ۶۸۴، رقم الحدیث: ۹۸۸)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

جس شخص کو اللہ نے مال عطا کیا اور اس نے اس کی زکوٰۃ ادا نہیں کی، قیامت کے دن اس کے لیے ایک گنجا سانپ بنایا جائے گا جس کے دوزہریلے ڈنک ہوں گے، اس سانپ کو اس زکوٰۃ نہ دینے والے کا طوق بنا دیا جائے گا، پھر وہ اس کو اپنے جبرٹوں سے پکڑے گا، پھر کہے گا:

میں تیرا مال ہوں، میں تیرا خزانہ ہوں۔ پھر آپ ﷺ نے آل عمران: ۱۸۰ کی تلاوت فرمائی۔

(صحیح البخاری رقم الحدیث: ۱۴۰۳، سنن النسائی رقم الحدیث: ۱۴۴۰، موطا امام مالک رقم الحدیث: ۳۰۵، صحیح ابن خزیرہ رقم الحدیث: ۲۲۵۷، مسند احمد ج ۲ ص ۹۸)

حضرت ابو ہریرہ رضی اللہ عنہ بیان کرتے ہیں کہ ہر وہ شخص جس کے پاس سونا اور چاندی ہو اور اس کا حق ادا نہ کرتا ہو، جب قیامت کا دن ہوگا تو اس کے لیے آگ کے پترے تیار کیے جائیں گے، اور ان کو جہنم کی آگ میں گرم کیا جائے گا، پھر ان کے ساتھ اس شخص کے پہلو، پیشانی اور پیٹھ کو داغا جائے گا جس کی مقدار بچا س ہزار سال ہوگی، اس کو یہ عذاب دیا جاتا رہے گا حتیٰ کہ تمام لوگوں کا فیصلہ کر دیا جائے گا، پھر وہ دیکھے گا اس کا ٹھکانا، جنت کی طرف ہوگا یا دوزخ کی طرف، اور جو اونٹوں کا حق ادا نہیں کرے گا اس کو اس پورے دن اونٹ اپنے پیروں سے روندتے رہیں گے اور اپنے مونہوں سے کانٹے رہیں گے، حتیٰ کہ تمام لوگوں کے درمیان فیصلہ کر دیا جائے گا۔ پھر وہ دیکھے گا اس کا ٹھکانا

marfat.com

Marfat.com

جنت کی طرف ہوگا یا دوزخ کی طرف اور جو شخص بکریوں اور بھیڑوں کا حق ادا نہیں کرے گا وہ اس کو اس پورے دن تک اپنے سینگوں سے زخمی کرتی رہیں گی اور اپنے پیروں سے روندتی رہیں گی، حتیٰ کہ تمام لوگوں کے درمیان فیصلہ کر دیا جائے گا۔ پھر وہ دیکھے گا اس کا ٹھکانا جنت کی طرف ہوگا یا دوزخ کی طرف۔ الحدیث۔

(صحیح مسلم، الزکوٰۃ: ۲۳ (۹۸۷)، صحیح البخاری رقم الحدیث: ۲۸۶، سنن النسائی رقم الحدیث: ۳۵۶۳، سنن ابوداؤد رقم الحدیث: ۱۶۵۸، مسند احمد، ج ۲، ص ۳۸۳، السنن الکبریٰ ج ۳ ص ۸۱)

مال داروں پر افسوس ہے:

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

ان مال داروں پر افسوس ہے جن کے متعلق قیامت کے دن فقراء یہ کہیں گے:
اے ہمارے رب! تو نے ہمارے حقوق ان پر فرض کیے تھے ان مال داروں نے ہمارے
ان حقوق پر ظلم کیا، تب اللہ تعالیٰ فرمائے گا: مجھے اپنے عزت و جلال کی قسم! میں تم کو ضرور
جزا دوں گا، اور میں ان کو ضرور دور رکھوں گا، پھر رسول اللہ صلی اللہ علیہ وسلم نے اس آیت
کی تلاوت کی:

وَالَّذِينَ فِيْ اَمْوَالِهِمْ حَقٌّ مَّعْلُوْمٌ لِّلْسَائِلِ وَالْمَحْرُوْمِ (المارج: ۲۵-۲۴)

ترجمہ: ”اور وہ لوگ جن کے مالوں میں مقررہ حصہ ہے مانگنے والوں کا اور محروم کا۔“

(الکبیر للطنبرانی رقم الحدیث: ۶۹۳، صحیح الزوائد ج ۳ ص ۶۲)

حضرت ابو بکر صدیق کا زکوٰۃ نہ دینے والوں سے جہاد:

حضرت ابو بکر صدیق رضی اللہ عنہ نے فرمایا:

اللہ کی قسم! میں اس شخص سے ضرور جنگ کروں گا جس نے نماز اور زکوٰۃ میں فرق کیا کیونکہ
زکوٰۃ مال کا حق ہے اور اللہ کی قسم! بکری کا بچہ جس کو وہ رسول اللہ صلی اللہ علیہ وسلم کے عہد
میں دیتے تھے اگر وہ اس کو مجھے دینے سے منع کریں تو میں اس کے منع کرنے پر ان سے

ضرور لڑوں گا، حضرت عمر رضی اللہ عنہ نے کہا پس اللہ کی قسم یہ وہ چیز ہے جس کے لیے اللہ تعالیٰ نے حضرت ابو بکر رضی اللہ عنہ کا سینہ کھول دیا تھا پس میں نے جان لیا کہ یہی حق ہے۔
(صحیح البخاری رقم الحدیث: ۱۳۰۰، صحیح مسلم رقم الحدیث: ۲۰ سنن ابوداؤد رقم الحدیث: ۱۵۵۶، سنن الترمذی رقم الحدیث: ۲۶۰۷، سنن النسائی رقم الحدیث: ۳۳۳۳)

زکوٰۃ سے مال کی حفاظت:

حضرت عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

زکوٰۃ کی ادائیگی سے اپنے مالوں کی حفاظت کرو اور صدقہ سے اپنے بیماروں کا علاج کرو اور دعا سے مصائب کی تیاری کرو۔ (یعنی دعا کرو کہ اے اللہ! ہمیں مصیبت کے وقت ثابت قدم رکھنا)

(المجم الکبیر للطبرانی رقم الحدیث: ۱۰۱۹۶، المعجم الاوسط للطبرانی رقم الحدیث: ۱۹۸۳، مجمع الزوائد ج ۳ ص ۶۳)

زکوٰۃ لینے والے صوفیا کا ہاتھ نیچا نہیں:

حضرت داتا گنج بخش علی ہجویری رحمۃ اللہ علیہ لکھتے ہیں:

صوفیہ مشائخ میں سے بعض نے زکوٰۃ لی ہے اور بعض نے نہیں لی۔ جنہوں نے فقر کو خود اختیار کیا ہوا تھا اس خیال سے کہ نہ ہم مال جمع کریں گے نہ ہمیں زکوٰۃ دینا پڑے گی۔ جن کا فقر مجبوراً غربت کی وجہ سے تھا انہوں نے زکوٰۃ لی اپنی ضرورت کے لئے نہیں بلکہ مسلمان بھائی کی گردن سے قرض کا بوجھ اتارنے کے لئے۔ اس نیت کے پیش نظر ان (لینے والوں) کا ہاتھ اونچا رہا دینے والے کا نہیں۔ اگر دینے والے کا ہاتھ بلند تر ہوتا تو اللہ تعالیٰ قرآن مجید میں (اپنے بارے) یوں نہ فرماتا:

وَبَاخِذِ الصَّدَقَاتِ (سورۃ توبہ: ۱۰۴)

”وہ صدقات لیتا ہے“

اگر کوئی کہے کہ زکوٰۃ دینے والا زکوٰۃ لینے والا ہے افضل ہے تو یہ اعتقاد واضح

گمراہی ہے۔ ہاتھ اس کا بلند ہے جو واجب کی تکمیل (اور اللہ کے حکم کی تعمیل) کے لئے مسلمان بھائی کی گردن پر سے بوجھ اٹھالے۔ فقرا دنیا دار نہیں ہوتے۔ ان کی نظر آخرت پر ہوتی ہے اور آخرت پر نظر رکھنے والے اگر اہل دنیا کی گردن سے بوجھ نہ اٹھائیں تو قیامت کے دن اس کو تباہی کے لئے وہ (اللہ کی بارگاہ میں) جوابدہ ہوں گے۔ حق تعالیٰ نے آخرت پر نظر رکھنے والوں کا (زکوٰۃ لینے میں) مناسب اور آسان امتحان لیا ہے تاکہ ان کے ذریعہ اہل دنیا اپنا بوجھ اتار سکیں۔ یقیناً ہاتھ فقراء کا ہی بلند ہوتا ہے جو احکام شریعت کے مطابق اس شخص سے (وہ) حق لیتے ہیں جس پر باری تعالیٰ کا حق واجب ہوتا ہے۔ اگر زکوٰۃ لینے والوں کا ہاتھ نچا ہوتا جیسے لوگوں کی ایک جماعت (حشویہ) کا خیال ہے تو چاہئے تھا کہ پیغمبروں کا ہاتھ بھی نچا ہوتا۔ (معاذ اللہ) کیونکہ وہ اللہ تعالیٰ کا حق بندوں سے وصول کرتے ہیں اور حسب شرائط اس کا صحیح استعمال کرتے ہیں۔ ظاہر ہے کہ ایسے لوگ (جو یہ کہتے ہیں کہ زکوٰۃ لینے والوں کا ہاتھ نچا ہوتا ہے) غلطی پر ہیں اور نہیں جانتے کہ پیغمبر حکم الہی کے مطابق زکوٰۃ لیتے ہیں۔ پیغمبروں کے بعد دین کے امام بھی اسی طریقے پر عمل پیرا رہے ہیں اور بیت المال کا حق لیتے رہے ہیں۔ جو کوئی زکوٰۃ لینے والے ہاتھ کو نچا اور زکوٰۃ دینے والے ہاتھ کو اونچا سمجھتا ہے۔ وہ سخت غلطی میں مبتلا ہے۔ ان باتوں کو تصوف میں ایک بنیادی حیثیت حاصل ہے۔

(کشف المعجوب ملخصاً ص: ۲۲۲)

اللہ تعالیٰ سے جھگڑا مناسب نہیں:

حضرت داتا گنج بخش علی جویری رحمۃ اللہ علیہ لکھتے ہیں:

کہتے ہیں نیشاپور میں ایک سوداگر تھا جو اکثر حضرت شیخ ابوسعید رحمۃ اللہ علیہ کی مجلس میں حاضری دیا کرتا تھا۔ ایک دن شیخ نے کسی درویش کے لئے کچھ طلب کیا۔ سوداگر کا بیان ہے کہ اس وقت اس کے پاس ایک دینا اور ایک چھوٹا چاندی کا سکہ تھا۔ پہلے اس

نے سوچا کہ دینا روے دے۔ پھر خیال آیا کہ چاندی کا سکہ دے دینا چاہئے۔ چنانچہ وہی دے دیا۔ جب شیخ فارغ ہو کر باتیں کرنے لگے تو سوداگر نے پوچھا۔ ”کیا حق تعالیٰ سے جھگڑا کرنا مناسب ہے؟“ شیخ نے فرمایا:

”تو نے ابھی حق تعالیٰ سے جھگڑا کیا۔ اس کا حکم تھا مانگنے والے کو دینا رو دو مگر تم نے چاندی کا سکہ دیا۔“

(کشف المحجوب، ص: ۲۳۷)

میں اس کی تکلیف کو ضائع نہیں کرنا چاہتا:

حضرت داتا گنج بخش علی ہجویری رحمۃ اللہ علیہ لکھتے ہیں:

کہتے ہیں حضرت عبداللہ بن جعفر رضی اللہ عنہ ایک بار کسی نخلستان کے قریب ایک جماعت سے ملے۔ دیکھا کہ ایک حبشی غلام بھیڑ بکریاں چرا رہا ہے۔ ایک کتا آکر اس کے نزدیک بیٹھ گیا۔ غلام نے روٹی نکال کر کتے کے آگے ڈال دی۔ پھر اسی طرح دوسری اور تیسری بھی ڈال دی۔ عبداللہ رضی اللہ عنہ نے بڑھ کر پوچھا:

تجھے ہر روز کتنی روٹیاں ملتی ہیں؟

غلام نے جواب دیا:

جتنی آپ نے دیکھیں۔

آپ نے کہا:

ساری روٹیاں تو نے کتے کے آگے ڈال دیں؟

غلام نے کہا: جی ہاں۔ دراصل یہ کتوں کی جگہ نہیں۔ خبر نہیں وہ کتنی دور سے اس امید پر آیا ہے۔ میں اس کی تکلیف کو ضائع نہیں کرنا چاہتا۔

حضرت عبداللہ رضی اللہ عنہ کو اس کی یہ بات بہت پسند آئی اور آپ رضی اللہ عنہ نے غلام کو بھیڑ بکریوں اور نخلستان سمیت خرید لیا۔ پھر غلام کو راہ خدا میں آزاد کر کے سب

کچھ اس کے سپرد کر دیا۔ غلام نے آپ رضی اللہ عنہ کو دعادی اور بھیڑ بکریاں وغیرہ سب اللہ تعالیٰ کی راہ میں دے کر وہاں سے چلا گیا۔

(کشف المحجوب، ص: ۲۳۹)

سوال کرنے کی ذلت:

حضرت داتا گنج بخش علی ہجویری رحمۃ اللہ علیہ لکھتے ہیں:

روایت ہے کہ کوئی شخص حضرت حسن بن علی رضی اللہ تعالیٰ عنہ کے دروازے پر گیا اور عرض کی اے فرزند رسول ﷺ! میرے ذمے چار سو درہم چاندی قرض ہیں۔ حضرت حسن رضی اللہ تعالیٰ عنہ نے اسی وقت چار سو درہم دینے کا حکم دیا اور خود روتے ہوئے گھر کے اندر چلے گئے۔ لوگوں نے پوچھا آپ رضی اللہ تعالیٰ عنہ کیوں روتے ہیں؟ فرمایا اس لئے کہ میں نے اس شخص کا پہلے حال کیوں نہ دریافت کیا تا کہ اسے سوال کرنے کی ذلت برداشت نہ کرنا پڑتی۔

(کشف المحجوب، ص: ۲۳۹)



فہرست

صفحہ نمبر	نام عنوان	نمبر شمار
120	قرآن مجید میں امت مسلمہ کی فضیلت	1
120	تبلیغ دین کے لئے مختلف الفاظ	2
120	ایمان کا اعلیٰ درجہ برائی کو ہاتھ سے روکنا	3
121	سب سے افضل جہاد	4
121	ایمان کی علامت، برائی سے روکنا	5
122	اللہ کا خوف یا لوگوں کا؟	6
122	وہ ہم میں سے نہیں	7
122	خاموش رہنے سے بہتر	8
123	تبلیغ دین نہ کرنا عذاب کو دعوت دینا ہے	9
123	تبلیغ دین کرو، اپنا بھی قاعدہ دوسروں کا بھی	10
124	برائی روکنے کی ذمہ دار پوری قوم ہے	11
124	علماء اور مبلغین کے لئے درس عبرت	12
125	تم اپنی فکر کرو	13
126	تبلیغ دین کے تین اصول	14
126	اللہ کا خوف سب سے بڑی حکمت	15
127	جہاں مناسب ہو وہاں حکمت بیان بھی کریں	16
128	نئی کی دعوت کو آہستہ آہستہ آگے بڑھانا	17

129	اللہ مبلغ کی حاجت پوری کرنے میں رہتا ہے	18
130	ظالم کی مدد کیسے؟	19
131	برے سے نہیں، برائی سے نفرت	20
131	ایسا شخص ایذا میں سے ہے	21
132	مبلغ کو سب کے لئے دعا کرنی چاہئے	22
132	آگ کی لگام	23
133	شہر والوں کو پلٹ دو	24
133	مبلغ خود بھی اپنی تبلیغ پر عمل کرے	25
134	بے عمل خطیبوں کا حال	26
135	مبلغ کے دل میں تڑپ موجود ہو	27
136	مبلغ صبر و استقامت کا پیکر ہو	28
136	مبلغ صاحب کردار ہو	29
137	تبلیغ انتہائی نرم لہجے میں کی جائے	30
138	مسجد نبوی میں پیشاب کرنے والے سے حسن سلوک	31
138	نمازی کی اصلاح	32
139	ایمان باللہ کے بعد عقل کا بڑا تقاضا	33
139	عمدہ طریقے سے بحث کریں	34
140	وحشی کے ساتھ عمدہ بحث کا ایک نمونہ	35
141	ولی اللہ کے عمل میں عمدہ بحث کا نمونہ	36

قرآن مجید میں امت مسلمہ کی فضیلت:

اللہ تعالیٰ نے امت مسلمہ کی فضیلت بیان کرتے ہوئے ارشاد فرمایا:

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ. (سورۃ آل عمران ۱۱۰)

ترجمہ: تم بہترین امت ہو جنہیں لوگوں کی (ہدایت و بھلائی) کے لئے ظاہر کیا گیا ہے تم نیکی کا حکم دیتے ہو اور برائی سے روکتے ہو اور اللہ پر ایمان رکھتے ہو۔

اس آیت مبارکہ میں اللہ رب العزت نے اس امت کی فضیلت بیان فرمائی ہے اور ساتھ ہی اس فضیلت کی وجہ بھی ارشاد فرمادی کہ تمہاری فضیلت کی وجہ یہ ہے کہ تم نیکی کا حکم دیتے ہو اور برائی سے روکتے ہو اور اللہ تعالیٰ پر ہی ایمان رکھتے ہو۔ اب ظاہر ہے امت مسلمہ کو یہ فضیلت قائم رکھنے کے لئے رکھنے کے لئے برائی سے روکتے اور نیکی کی دعوت دیتے رہنا ہوگا۔

تبلیغ دین کے لئے مختلف الفاظ:

قرآن و سنت میں تبلیغ دین کے لئے مختلف الفاظ استعمال ہوئے ہیں۔ کہیں امر بالمعروف و نہی عن المنکر (یعنی نیکی کا حکم دینا اور برائی سے روکنا)، کہیں اعلائے کلمۃ الحق، (یعنی کلمہ حق کی سر بلندی) اور کہیں دعوت الی اللہ (یعنی اللہ کی طرف بلانا) فرمایا گیا۔ ان تمام الفاظ کا اصل مطلب اور مفہوم ایک ہی ہے۔

ایمان کا اعلیٰ درجہ برائی کو ہاتھ سے روکنا:

حضرت ابو سعید رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

تم میں سے جو شخص برائی کو دیکھے وہ اپنے ہاتھ سے برائی کو مٹائے، اگر وہ اس کی طاقت نہ رکھتا ہو تو اپنی زبان سے مٹائے اور اگر اس کی بھی طاقت نہ رکھتا ہو تو دل سے اس کو برا

جانے، اور یہ سب سے کمزور درجہ کا ایمان ہے۔
(صحیح مسلم ج ۱ ص ۵۱)

سب سے افضل جہاد:

حضرت ابوسعید خدری رضی اللہ عنہ بیان کرتے ہیں کہ نبی کریم صلی اللہ علیہ وسلم

نے فرمایا:

بادشاہ یا ظالم امیر کے سامنے حق بات کہنا سب سے افضل جہاد ہے۔

(سنن ابوداؤد، جامع ترمذی، سنن ابن ماجہ بحوالہ الترغیب والترہیب ج ۱ ص ۲۲۳-۲۲۲)

حضرت جابر رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

حزہ بن عبدالمطلب رضی اللہ عنہ سید الشہداء ہیں، اور وہ شخص (بھی) جس نے ظالم حاکم کے سامنے کھڑے ہو کر نیکی کا حکم دیا اور برائی سے روکا اور اس ظالم حاکم نے اسے قتل کر دیا۔

(امام ترمذی، امام حاکم۔ حاکم نے کہا ہے کہ اس کی سند صحیح ہے بحوالہ الترغیب والترہیب ج ۱ ص ۲۲۳-۲۲۲)

ایمان کی علامت، برائی سے روکنا:

حضرت ابوسعید رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

اللہ نے جس نبی کو بھی مجھ سے پہلے کسی امت پر مبعوث فرمایا اس نبی کے اس امت میں حواری ہوتے تھے، اور اس کے اصحاب ہوتے تھے جو اس کی سنت پر عمل کرتے تھے اور اس کے حکم پر عمل کرتے تھے، پھر ان کے بعد ایسے برے لوگ آتے جو ایسی باتیں کرتے تھے جس پر خود عمل نہیں کرتے تھے اور ایسے کام کرتے تھے جن کا انہیں حکم نہیں دیا گیا تھا، سو جو ان کے ساتھ جو ہاتھ سے جہاد کرے وہ مومن ہے، اور جو ان کے ساتھ زبان سے جہاد کرے وہ بھی مومن ہے، اس کے علاوہ ایک رائی کے دانہ کے برابر بھی ایمان نہیں ہے۔

(صحیح مسلم بحوالہ الترغیب والترہیب ج ۱ ص ۲۲۳-۲۲۲)

marfat.com

Marfat.com

اللہ کا خوف یا لوگوں کا؟

حضرت ابو سعید خدری رضی اللہ عنہ روایت کرتے ہی کہ رسول اللہ صلی اللہ علیہ وسلم نے فرمایا:

تم میں سے کوئی شخص اپنے آپ کو حقیر نہ جانے صحابہ نے عرض کیا: یا رسول اللہ ﷺ! ہم میں سے کوئی شخص کیسے اپنے آپ کو حقیر جانے گا؟

آپ نے فرمایا:

وہ یہ گمان کرے گا کہ اس کے اوپر کلام کی گنجائش ہے پھر وہ کلام نہیں کرے گا۔
اللہ عزوجل قیامت کے دن اس سے فرمائے گا:

تمہیں میرے متعلق کس چیز نے کلام سے روکا تھا؟

وہ کہے گا: لوگوں کے خوف نے۔

اللہ تعالیٰ فرمائے گا: میں اس کا زیادہ حقدار تھا کہ تم مجھ سے خوف کھاتے۔

(اس حدیث کو امام ابن ماجہ نے روایت کیا ہے اور اس کے تمام راوی ثقہ ہیں بحوالہ الترغیب والترہیب ج ۱ ص ۲۲۳-۲۲۴)

وہ ہم میں سے نہیں:

حضرت ابن عباس رضی اللہ عنہ بیان کرتے ہیں کہ نبی کریم صلی اللہ علیہ وسلم نے

فرمایا:

جو شخص ہمارے چھوٹوں پر رحم نہ کرے اور ہمارے بڑوں کی عزت نہ کرے اور نیکی کا حکم نہ دے اور برائی سے نہ روکے وہ ہم میں سے نہیں ہے۔

(الترغیب والترہیب ج ۱ ص ۲۲۳-۲۲۴)

خاموش رہنے سے بہتر:

امام ابو بکر احمد بن حسین بیہقی رحمۃ اللہ علیہ روایت کرتے ہیں:

حضرت بشیر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

نیکی کا حکم دینا اور برائی سے روکنا خاموش رہنے سے بہتر ہے۔
حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے

فرمایا:

جو شخص کسی مقام پر کھڑا ہو کر حق بات کہہ سکتا ہے اس کو حق بات کہہ دینی چاہئے کیونکہ یہ (یعنی حق کہنا) اس کی موت کو مقدم کر سکتا ہے نہ اس کو اس کے لکھے ہوئے رزق سے محروم کر سکتا ہے۔

تبلیغ دین نہ کرنا عذاب کو دعوت دینا ہے:

مالک بن دینار کہتے ہیں کہ ہم نے دنیا کی محبت کی وجہ سے دیناروں سے صلح کر لی ہے ہم میں سے کوئی کسی کو نیکی کا حکم دیتا ہے اور نہ برائی سے روکتا ہے اور اللہ تعالیٰ ہمیں اس حال پر نہیں چھوڑے گا۔ کاش مجھے علم ہوتا کہ ہم پر کون سا عذاب نازل ہوگا۔

(شعب الایمان ج ۶ ص ۹۷-۹۲)

حضرت حذیفہ بن یمان رضی اللہ عنہ بیان کرتے ہیں کہ نبی کریم صلی اللہ علیہ وسلم

نے فرمایا:

اس ذات کی قسم! جس کے قبضہ و قدرت میں میری جان ہے، تم ضرور نیکی کا حکم دیتے رہنا اور برائی سے روکتے رہنا، ورنہ عنقریب اللہ تم پر عذاب بھیج دے گا، پھر تم دعا کرو گے تو تمہاری دعا قبول نہیں ہوگی۔

(سنن ترمذی، ج ۳، رقم الحدیث: ۲۱۷۶، سنن ابوداؤد، ج ۳، رقم الحدیث: ۴۳۳۸، سنن ابن ماجہ، ج ۲، رقم الحدیث: ۳۰۰۵)

تبلیغ دین کرو، اپنا بھی فائدہ دوسروں کا بھی:

حضرت نعمان بن بشیر رضی اللہ عنہ بیان کرتے ہیں کہ نبی صلی اللہ علیہ وسلم نے

فرمایا:

اللہ کی حدود قائم کرنے والے اور اللہ کی حدود کی خلاف ورزی کرنے والے (ترمذی کی

روایت میں ہے اور اللہ کی حدود میں سستی اور نرمی کرنے والے) کی مثال اس طرح ہے کہ ایک قوم نے کشتی میں بیٹھنے کے لیے قرعہ اندازی کی، بعض لوگوں کے نام اوپر کی منزل کا قرعہ نکلا اور بعض لوگوں کے نام نچلی منزل کا۔ نچلی منزل والے پانی لینے کے لیے اوپر کی منزل میں گئے۔ پھر انہوں نے کہا: اگر ہم کشتی کے پیندے میں سوراخ کر کے سمندر سے پانی لے لیں تو اوپر کی منزل والوں کو زحمت نہیں ہوگی۔ اگر اوپر کی منزل والوں نے ان کو اپنا ارادہ پورا کرنے کے لیے چھوڑ دیا تو سب ڈوب کر ہلاک ہو جائیں گے اور اگر ان کے ہاتھوں کو سوراخ کرنے سے روک لیا تو وہ بھی نجات پالیں گے اور نچلی منزل والے بھی۔

(صحیح البخاری، ج ۳، رقم الحدیث: ۲۳۹۳، ۲۶۸۶، سنن ترمذی، ج ۴، رقم الحدیث: ۲۱۸۰)

برائی روکنے کی ذمہ دار پوری قوم ہے:

حضرت جریر رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جس قوم میں گناہوں کے کام کیے جا رہے ہوں اور وہ ان گناہوں کو مٹانے کی قدرت رکھتے ہوں، اور پھر نہ مٹائیں تو اللہ ان کو مرنے سے پہلے عذاب میں مبتلا کر دے گا۔

(صحیح ابن حبان، ج ۱، رقم الحدیث: ۳۰۰، سنن ابوداؤد، ج ۳، رقم الحدیث: ۴۳۳۹، سنن ابن ماجہ، ج ۲، رقم الحدیث: ۳۰۰۹، مسند احمد، ج ۴، ۳۶۶-۳۶۳، التجم الکبیر للطبرانی، ج ۲، رقم الحدیث: ۲۳۸۲، ۲۳۸۳)

حضرت ابو بکر صدیق رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ: جب لوگ کسی برائی کو دیکھیں اور اس کو نہ مٹائیں تو عنقریب اللہ ان سب پر عذاب نازل فرمائے گا۔

(سنن ابوداؤد رقم الحدیث: ۴۳۳۹، سنن ابن ماجہ رقم الحدیث: ۳۰۰۹)

علماء اور مبلغین کے لئے درس عبرت:

حضرت عبدالقد بن مسعود رضی اللہ عنہ بیان کرتے ہیں کہ رسول اللہ صلی اللہ علیہ

وسلم نے فرمایا:

بنو اسرائیل میں سب سے پہلی خرابی یہ واقع ہوئی کہ ایک شخص دوسرے شخص سے ملاقات کر کے یہ کہتا، اے شخص! اللہ سے ڈر، اور جو کام تو کر رہا ہے اس کو چھوڑ دے، کیونکہ یہ کام تیرے لیے جائز نہیں ہے۔ پھر جب دوسرے دن اس سے ملاقات کرتا، تو اس کا وہ کام اس کو اس کے ساتھ کھانے پینے اور اٹھنے بیٹھنے سے منع نہ کرتا، جب انہوں نے اس طرح کیا تو اللہ تعالیٰ نے ان کے دل ایک جیسے کر دیئے۔ پھر اللہ تعالیٰ نے فرمایا:

بنو اسرائیل میں سے جنہوں نے کفر کیا، ان پر حضرت داؤد اور حضرت عیسیٰ بن مریم (علیہما السلام) کی زبان سے لعنت کی گئی، کیونکہ انہوں نے نافرمانی کی اور وہ حد سے تجاوز کرتے تھے۔ وہ ایک دوسرے کو ان برے کاموں سے نہیں روکتے تھے جو وہ کرتے تھے اور جو کچھ وہ کرتے تھے، وہ بہت برا کام تھا (المائدہ: ۷۸-۷۹)

پھر آپ ﷺ نے فرمایا: ہرگز نہیں! بخدا! تم ضرور نیکی کا حکم دیتے رہنا اور برائی سے روکتے رہنا اور تم ضرور ظلم کرنے والے کے ہاتھوں کو پکڑ لینا اور تم اس کو ضرور حق پر عمل کے لیے مجبور کرنا، ورنہ اللہ تمہارے دل بھی ایک جیسے کر دے گا، پھر تم پر بھی اس طرح لعنت کرے گا جس طرح ان پر لعنت کی تھی۔

(سنن ابن ماجہ، ج ۳، رقم الحدیث: ۲۳۳۷-۲۳۳۶، امام ترمذی نے کہا یہ حدیث حسن غریب ہے، سنن ترمذی، ج ۵، رقم الحدیث: ۳۰۵۸، ۳۰۵۹، سنن ابن ماجہ، ج ۲، رقم الحدیث: ۴۰۰۶)

تم اپنی فکر کرو:

قیس بیان کرتے ہیں کہ حضرت ابو بکر رضی اللہ عنہ نے حمد و ثنا کرنے کے بعد فرمایا اے لوگو! تم یہ آیت تلاوت کرتے ہو:

يَا أَيُّهَا الَّذِينَ آمَنُوا عَلَيْكُمْ أَنْفُسِكُمْ لَا تَضُرُّكُمْ مَنْ ضَلَّ إِذَا اهْتَدَيْتُمْ (المائدہ: ۱۰۵)

”اے ایمان والو! تم اپنی فکر کرو، جب تم ہدایت پر ہو تو کسی کی گمراہی سے تمہیں کوئی نقصان

نہیں ہوگا“

تم اس آیت سے غلط مطلب نکالتے ہو اور ہم نے نبی کریم صلی اللہ علیہ وسلم کو یہ فرماتے ہوئے سنا ہے کہ جب لوگ ظالم کو دیکھیں اور اس کے ہاتھوں کو نہ پکڑیں تو اللہ ان سب پر عذاب لے آئے گا اور ایک روایت میں ہے جس کسی قوم میں گناہوں پر عمل کیا جاتا ہے اور وہ ان گناہوں کو مٹانے پر قادر ہوں پھر نہ مٹائیں تو عنقریب اللہ ان سب پر عذاب لے آئے گا۔

(سنن ابو داؤد، ج ۳، رقم الحدیث: ۴۳۳۸، سنن ترمذی، ج ۵، رقم الحدیث: ۳۰۶۸، سنن کبریٰ للنسائی، ج ۶، رقم الحدیث: ۱۱۱۵۷، سنن ابن ماجہ، ج ۲، رقم الحدیث: ۴۰۰۵)

تبلیغ دین کے تین اصول:

قرآن مجید میں اللہ تعالیٰ نے تبلیغ دین کرنے، برائی سے روکنے، نیکی کی دعوت دینے اور اللہ کے راستے کی طرف بلانے کا طریقہ یوں ارشاد فرمایا ہے:

أَدْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ (النحل: ۱۲۵)

ترجمہ: حکمت اور عمدہ نصیحت کے ساتھ اپنے رب کے راستے کی طرف بلائیں اور ان کے ساتھ وہ بحث کریں جو بہت اچھی ہو۔

اس آیت مبارکہ میں اللہ تعالیٰ نے تبلیغ دین کے تین اصول واضح طور پر بیان فرمادیئے ہیں۔ (۱) حکمت کے ساتھ تبلیغ کرنا۔ (۲) عمدہ وعظ و نصیحت کرنا۔ (۳) پسندیدہ بحث و مباحثہ کرنا۔

اللہ کا خوف سب سے بڑی حکمت:

حضرت ابن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

سب سے بڑی حکمت اللہ تعالیٰ کا خوف ہے۔

(شعب الایمان ج ۱ ص ۷۳۳، الفردوس لدیسی ج ۲ ص ۳۰۷، کنز العمال رقم الحدیث: ۵۸۷۳، الجامع الصغیر رقم الحدیث: ۲۳۶۱)

اس حدیث شریف سے معلوم ہوا کہ جس کے دل میں اللہ کا خوف نہ ہو اس کے پاس حکمت بھی نہیں ہوتی اور جس کے دل میں خوف خدا نہ ہو وہ بہت جلد گناہوں کی طرف مائل ہو جاتا ہے۔ ایک اور حدیث شریف میں ایسے شخص کو ”منافق عالم“ کہا گیا ہے جو داناتی اور حکمت کی باتیں کرتا ہے لیکن اس کے ساتھ ساتھ گناہ کے کام بھی کرتا ہے۔ مبلغ کے لئے ضروری ہے کہ وہ گناہوں سے دور رہ کر اپنے دل میں خوف خدا پیدا کرے تاکہ اسے حکمت کی نعمت نصیب ہو کیونکہ حکمت کے بغیر تبلیغ کا مقصد پورا ہونے کی بجائے الٹا نقصان ہی ہوتا ہے۔ اسی لئے نبی کریم ﷺ نے ایسے شخص کو خطرہ قرار دیا ہے۔

حضرت عمر فاروق رضی اللہ عنہ بیان کرتے ہیں نبی کریم صلی اللہ علیہ وسلم نے فرمایا: مجھے تم پر ہر اس شخص کا خطرہ ہے جو منافق عالم ہو، وہ حکمت کی باتیں کرے گا اور گناہ کے کام کرے گا۔

(کنز العمال رقم الحدیث: ۲۹۰۳۳، اتحاف السادة المحررة رقم الحدیث: ۷۹۶۳)

جہاں مناسب ہو وہاں حکمت بیان بھی کریں:

حضور نبی کریم ﷺ کا انداز تبلیغ یہ بھی تھا کہ آپ ﷺ کسی کام سے منع فرماتے تو اس کی حکمت بھی بیان فرمادیتے۔ مثلاً یہ حدیث ہے:

حضرت عبد اللہ بن عمرو رضی اللہ عنہ بیان کرتے ہیں کہ رسول اللہ ﷺ نے فرمایا:

سب سے بڑا گناہ یہ ہے کہ کوئی شخص اپنے ماں باپ کو لعنت کرے۔ عرض کیا یا رسول اللہ ﷺ! کوئی شخص اپنے ماں باپ پر کیسے لعنت کرے گا؟ آپ ﷺ نے فرمایا:

ایک شخص کسی کے باپ کو گالی دے تو وہ (جو اب میں) اس کے باپ اور ما کو گالی دے گا۔

(صحیح البخاری، رقم الحدیث: ۵۹۷۳، سنن ابوداؤد، رقم الحدیث: ۵۱۴۱، سنن الترمذی، رقم الحدیث: ۱۹۰۴)

دراصل آپ ﷺ یہ کہنا چاہتے تھے کہ کوئی شخص کسی کے ماں باپ کو گالی نہ دے، لیکن آپ ﷺ نے اس کو حکمت کے ساتھ ایسے مؤثر انداز میں فرمایا کہ جب تم کسی کے ماں باپ کو گالی دو گے تو وہ تمہارے ماں باپ کو گالی دے گا اور اس طرح تم اپنے ماں باپ کو گالی دینے کا سبب بنو گے۔ چنانچہ فرمایا تم اپنے ماں باپ کو گالی نہ دو۔

ننگی کی دعوت کو آہستہ آہستہ آگے بڑھانا:

تبلیغ میں تدریج کے عمل کو بروئے کار لانا چاہئے۔ یعنی آہستہ آہستہ لوگوں کو ننگی کے قریب کیا جائے اور وقفہ وقفہ سے ان پر اسلامی احکام اور ان کے فوائد و ثمرات کو بیان کیا جائے تاکہ وہ ذہنی طور پر ننگی کی دعوت کو قبول کرنے اور اس پر عمل پیرا ہونے کے لئے تیار ہو جائیں۔ خود نبی کریم ﷺ نے اپنے صحابہ کرام کو یہی تعلیم دی اور اسی طرح سے تربیت فرمائی۔

عبداللہ بن عباس رضی اللہ عنہ سے مروی ہے کہ حضور نبی کریم ﷺ نے حضرت معاذ بن جبل رضی اللہ تعالیٰ عنہ کو یمن کی طرف بھیجا اور فرمایا:

تم بعض اہل کتاب کے پاس جا رہے ہو تو پہلے ان کو اللہ تعالیٰ کی وحدانیت اور میری رسالت کی گواہی دینے کی دعوت دینا جب وہ اس کو مان لیں تو انہیں بتانا کہ اللہ تعالیٰ نے ان پر دن رات میں پانچ نمازیں فرض کی ہیں۔ جب وہ ان کو تسلیم کر لیں تو ان کو بتانا کہ اللہ تعالیٰ نے ان پر زکوٰۃ بھی فرض کی ہے جو ان کے دولت مند لوگوں سے لے کر ان کے فقراء میں تقسیم کی جائے گی۔ جب وہ اس کو قبول کر لیں تو زکوٰۃ میں ان کا بہترین مال ہرگز نہ لینا اور مظلوم کی دعا سے بچنا کیوں کہ مظلوم کی بددعا اور اللہ تعالیٰ کے درمیان

کوئی حجاب نہیں ہے۔

(صحیح مسلم، کتاب الزکوٰۃ، باب الدماء الی الفصاحین وشرائع الاسلام)

اس حدیث مبارک میں آپ ﷺ نے کتنے واضح اعداد میں تبلیغ کے اس اصول کو واضح فرمایا ہے کہ اگر آپ نے پہلی بار ہی یہ تمام احکامات بتا دیئے تو ہو سکتا ہے وہ دین کو اپنے لئے بہت مشکل سمجھ لیں اور اس کو ماننے سے ہی انکار کر دیں اس لئے تم انہیں ایک بات کی تعلیم دو جب وہ اسے قبول کرنا شروع کر دیں اور اس پر عمل پیرا ہو جائیں تو پھر اس کے بعد درجہ بدرجہ انہیں ارے احکام سکھاتے جاؤ۔

حضرت عائشہ صدیقہ رضی اللہ عنہا فرماتی ہیں کہ قرآن میں سب سے پہلے جو چیز نازل ہوئی وہ ایک مفصل سورۃ ہے جس میں جنت و دوزخ کا ذکر ہے۔ یہاں تک کہ جب لوگ جنت کے دائرے میں آگئے تب حلال و حرام کے احکامات نازل ہوئے اگر بالکل شروع میں ہی یہ حکم نازل ہوتا کہ شراب نہ پیو تو لوگ کہتے کہ ہم ہرگز شراب کو نہیں چھوڑیں گے، جب یہ حکم دیا جاتا کہ زنا نہ کرو تو وہ کہتے ہم ہرگز زنا کو نہیں چھوڑیں گے۔

(صحیح بخاری، کتاب، باب تالیف القرآن)

اللہ تعالیٰ مبلغ کی حاجت پوری کرنے میں رہتا ہے:

جو بندہ اللہ اور اس کے رسول ﷺ کی نافرمانی میں مبتلا ہوتا ہے وہ سخت مصیبت میں ہوتا ہے کیونکہ کل قیامت کو اس کی نافرمانی اسے مصیبت میں مبتلا کرنے والی ہے۔ وہ اس چیز کا بہت زیادہ حاجت مند ہوتا ہے کہ اس سے یہ مصیبت دور کی جائے۔ مبلغ کا یہی کام ہوتا ہے کہ اس کو نیکی کی دعوت دے کر اور برائی سے روک کر اس مصیبت میں اس کی مدد کرے۔

آئیے! اب حدیث شریف سے معلوم کرتے ہیں کہ جو مسلمان اپنے مسلمان بھائی کی حاجت پوری کرنے میں رہتا ہے اور اس سے مصیبت کو دور کرتا ہے اللہ تعالیٰ اسے کیا اجر

عطا فرمائے گا۔

حضرت عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

مسلمان، مسلمان کا بھائی ہے، اس پر ظلم کرے نہ اس کو بے عزت کرے، اور جو اپنے بھائی کی حاجت پوری کرنے میں رہتا ہے اللہ تعالیٰ اس کی حاجت پوری کرنے میں رہتا ہے، اور جو شخص کسی مسلمان سے کسی مصیبت کو دور کرتا ہے اللہ تعالیٰ اس کی قیامت کی مصیبتوں میں سے کوئی مصیبت دور فرما دے گا، اور جو شخص کسی مسلمان کا پردہ رکھتا ہے تو قیامت کے دن اللہ اس کا پردہ رکھے گا۔

(صحیح البخاری رقم الحدیث: ۲۳۳۲، سنن ابوداؤد رقم الحدیث: ۳۸۹۳، سنن الترمذی رقم الحدیث: ۱۳۲۶، السنن الکبریٰ للنسائی رقم الحدیث: ۷۲۹۱)

ظالم کی مدد کیسے؟

اللہ اور اس رسول ﷺ کے احکام کی نافرمانی کرنے والا ظالم بھی ہے اور مظلوم بھی۔ ظالم اس طرح کہ وہ اپنی جان پر ظلم کر رہا ہوتا ہے کیونکہ نافرمانی کر کے وہ اپنی جان کو ہلاکت خیز عذاب کی طرف دھکیل رہا ہوتا ہے اور مظلوم اس طرح کہ ظلم بھی اسی پر ہو رہا ہوتا ہے۔ اسی لئے نبی کریم ﷺ نے ہمیں ظالم اور مظلوم دونوں کی مدد کرنے کا حکم فرمایا ہے۔ نیکی کی دعوت دے کر اور برائی سے روک کر ظالم اور مظلوم دونوں کی مدد کرنی چاہئے۔

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

اپنے بھائی کی مدد کرو خواہ وہ ظالم ہو یا مظلوم، صحابہ نے کہا یا رسول اللہ ﷺ! ہم مظلوم کی مدد تو کرتے ہیں، ظالم کی کیسے مدد کریں؟ آپ ﷺ نے فرمایا تم اس کے ہاتھوں کو پکڑ لو،

(یعنی اس کو ظلم نہ کرنے دو)۔

(صحیح البخاری رقم الحدیث: ۲۳۳۳، سنن الترمذی رقم الحدیث: ۲۲۵۵)

برے سے نہیں برائی سے نفرت کرو:

عام طور پر ہمارے معاشرے میں یہ برائی موجود ہے کہ لوگ اگر کسی کی کوئی اچھائی دیکھ لیں تو خاموش رہتے ہیں اور اگر خدا نخواستہ کوئی برائی دیکھ لیں تو اس کو خوب اچھالتے ہیں لیکن مبلغ کی شان یہ نہیں ہے کہ وہ لوگوں کی برائیوں کا چرچا کرتا پھرے۔ ایسا مبلغ جس کو اللہ تعالیٰ نے حکمت کی دولت سے نوازا ہو وہ برائیوں سے تو نفرت کرتا ہے لیکن لوگوں سے نفرت نہیں کرتا اور نہ ہی ان کی برائیوں کو اچھالتا ہے بلکہ ان پر پردہ ڈالنے کی کوشش کرتا ہے اور موقع پا کر ان برائیوں کو ختم کرنے کی کوشش کرتا ہے۔ ایسا شخص جو اپنے پڑوسی کی برائیوں کا چرچا کرتا ہے وہ اس کی اصلاح کے امکانات کم سے کم کر دیتا ہے اور ایسے شخص کے بارے رسول اللہ ﷺ نے فرمایا کہ وہ نعر میں مبتلا ہونے والا ہے۔

حضرت فضالہ بن عبید رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے ارشاد فرمایا:

تین قسم کے لوگ نعر میں مبتلا ہونے والے ہیں، ایسا امام کہ تم اس کے ساتھ نیکی کرو تو وہ شکر نہ کرے، اگر تم غلطی کرو تو وہ معاف نہ کرے، اور ایسا پڑوسی کہ اگر وہ اچھائی دیکھے تو اس کو چھپائے اور اگر وہ کوئی برائی دیکھے تو اس کا چرچا کرے، اور ایسی بیوی کہ اگر تم حاضر ہو تو وہ تم کو ایذا پہنچائے اور اگر تم اس سے غائب ہو تو وہ تمہاری خیانت کرے۔

(جمع الجوامع رقم الحدیث: ۱۰۷۶۸، کنز العمال رقم الحدیث: ۲۳۷۸۵)

ایسا شخص ابدال میں سے ہے:

حضرت معاذ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جس شخص میں تین خصلتیں ہوں وہ ابدال میں سے ہے (۱) وہ تقدیر پر راضی ہو (۲) جن

چیزوں کو اللہ نے حرام کیا ہے ان پر صبر کرے (یعنی ان کے کرنے سے رک جائے) (۳)
اللہ عزوجل کی ذات کی وجہ سے غضب ناک ہو۔

(احکام ج ۸ ص ۳۸۶، مجمع الجوامع رقم الحدیث: ۱۰۷۸۹، کنز العمال رقم الحدیث: ۳۴۵۹۹)

مبلغ کو سب کے لئے دعا کرنی چاہئے:

کسی قوم کا امام ان کے لئے مبلغ بھی ہوتا ہے۔ اسی طرح پیر اپنے مریدوں کے لئے اور استاد اپنے شاگردوں کے لئے مبلغ ہوتا ہے جو ان کو نیکی کا حکم دیتا ہے اور برائی سے منع کرتا ہے اور اس کے دل میں سب کے لئے خیر خواہی اور بھلائی کا جذبہ ہوتا ہے۔ اس لئے اس کو سب کے لئے دعا مانگنی چاہئے۔ جیسا کہ حدیث شریف میں اس امام کو خیانت کرنے والا کہا گیا ہے جو صرف اپنے لئے دعا مانگے:

حضرت ثوبان رضی اللہ عنہ بیان کرتے ہیں کہ نبی کریم صلی اللہ علیہ وسلم نے

فرمایا:

تین کاموں کا کرنا کسی کے لیے جائز نہیں ہے، ایک آدمی کسی قوم کا امام ہو اور صرف اپنے لیے دعا کرے، اگر وہ ایسا کرے گا تو ان کی خیانت کرے گا، اجازت طلب کرنے سے پہلے کسی کے گھر میں نہ جھانکے اگر اس نے ایسا کیا تو گویا وہ ان کے گھر میں داخل ہو گیا، اس حالت میں نماز نہ پڑھے کہ وہ پیشاب یا پاخانہ کو روک رہا ہو۔

(سنن ابوداؤد رقم الحدیث: ۴۳۹۰، مشکوٰۃ رقم الحدیث: ۱۰۷۷۰، کنز العمال رقم الحدیث: ۲۰۳۹۸)

آگ کی لگام:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

جس شخص سے کسی چیز کے علم کا سوال کیا گیا اور اس نے اس کو چھپایا تو اس کے منہ میں آگ کی لگام ڈالی جائے گی۔

(سنن ابوداؤد رقم الحدیث: ۳۶۵۸، سنن الترمذی رقم الحدیث: ۲۶۳۹، سنن ابن ماجہ رقم الحدیث: ۲۶۶)

شہر والوں کو پلٹ دو:

حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ عزوجل نے جبریل علیہ السلام کی طرف وحی کی کہ فلاں شہر اور اس میں رہنے والوں کو الٹ دو۔ حضرت جبریل نے کہا اے رب! اس میں تیرا فلاں بندہ ہے جس نے پلک جھپکنے میں بھی تیری نافرمانی نہیں کی۔ اللہ تعالیٰ نے فرمایا اس کو اور شہر والوں کو پلٹ دو (کیونکہ) اس شخص کا چہرہ ایک لمحے کے لیے بھی میری نافرمانی سے متغیر نہیں ہوا۔ (یعنی اس شخص نے میری نافرمانی ہوتے دیکھ کر ناپسندیدگی کا اظہار نہیں کیا اور نافرمانی کو روکنے کی کوشش نہیں کی۔)

(شعب الایمان رقم الحدیث: ۷۵۷۵)

مبلغ خود بھی اپنی تبلیغ پر عمل کرے:

مبلغ کے لئے ضروری ہے کہ وہ ان تعلیمات پر خود بھی عمل پیرا ہو جن کی وہ دوسروں کو تعلیم دے رہا ہے۔ جیسا کہ ارشاد باری تعالیٰ ہے۔

اتَّامِرُونَ النَّاسَ بِالْبِرِّ وَتَنسَوْنَ أَنْفُسَكُمْ (البقرہ/۳۳)

کیا تم دوسروں کو نیکی کا حکم دیتے ہو اور خود اپنے آپ کو بھول جاتے ہو؟

ایک دوسرے مقام پر اللہ تعالیٰ ارشاد فرماتا ہے:

يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ (القنق/۲)

اے ایمان والو! تم ایسی بات کیوں کہتے ہو جو کرتے نہیں۔

حضور نبی کریم ﷺ جس چیز کا حکم دیتے تھے خود اس پر زیادہ عمل کرتے

تھے۔ آپ ﷺ نے ہمیں پانچ فرض نمازیں پڑھنے کا حکم دیا اور خود بشمول تہجد چھ فرض پڑھتے

تھے۔ آپ ﷺ نے ہمیں طلوع فجر سے لے کر غروب آفتاب تک روزہ رکھنے کا حکم دیا اور

خود وصال کے روزے رکھے جس میں بغیر افطار اور سحر کے روزے پر روزہ ہوتا ہے۔ اور

یہ کئی کئی دن کے روزے ہوتے تھے۔ ہمیں مال کا چالیسواں حصہ زکوٰۃ دینے کا حکم فرمایا اور خود اپنے پاس بالکل مال نہیں رکھتے تھے، ہمارے ترکہ میں وراثت جاری رکھی اور اپنا تمام ترکہ صدقہ قرار دیا۔

بے عمل مبلغ کو اس حدیث شریف سے درس عبرت حاصل کرنا چاہئے۔ حضرت اسامہ بن زید رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

قیامت کے دن ایک شخص کو بلایا جائے گا اور اس کو آگ میں ڈال دیا جائے گا اس کی انتڑیاں بکھر جائیں گی وہ دوزخ میں اس طرح چکر کھائے گا جس طرح گدھا چکی کے گرد چکر کاٹتا ہے۔ دوزخ والے اس کے گرد جمع ہو کر کہیں گے:

اے فلاں شخص تجھے کیا ہوا؟ کیا تو ہم کو نیکی کا حکم نہیں دیتا تھا اور ہم کو برائی سے نہیں روکتا تھا! وہ کہے گا ہاں! میں تم کو نیکی کا حکم دیتا تھا اور خود نیک کام نہیں کرتا تھا اور میں تم کو برے کاموں سے منع کرتا تھا اور خود برے کام کرتا تھا۔

(صحیح البخاری رقم الحدیث: ۲۲۶۷، صحیح مسلم رقم الحدیث: ۲۹۸۹)

بے عمل خطیبوں کا حال:

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

جس رات مجھے معراج کرائی گئی میں نے کچھ لوگ دیکھے جن کے ہونٹ آگ کی لہنجیوں سے کاٹے جا رہے تھے۔ میں نے پوچھا: اے جبریل یہ کون لوگ ہیں؟ کہا: یہ آپ کی امت کے وہ خطیب ہیں جو لوگوں کو نیکی کا حکم دیتے تھے اور خود کو بھول جاتے تھے۔ ایک اور روایت میں ہے کہ یہ آپ کی امت کے وہ خطباء ہیں کہ جو وہ کہتے تھے کرتے نہیں تھے اور اللہ کی کتاب پڑھتے تو تھے لیکن اس پر عمل نہیں کرتے تھے۔

(شرح السنہ رقم الحدیث: ۴۱۵۹، شعب الایمان رقم الحدیث: ۱۷۷۳)

حضرت مولا علی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

ارشاد فرمایا:

مجھے اپنے بعد تم پر کسی یقین کرنے والے مومن سے خطرہ نہیں ہے اور نہ کسی ظاہر کافر سے خطرہ ہے۔ رہا یقین کرنے والا مومن تو اس کو اس کا ایمان روکے گا (یعنی اس کی اچھائی کو ظاہر کر دے گا) اور رہا ظاہر کافر تو اس کو اس کا کفر روکے گا۔ (یعنی اس کی برائی کو ظاہر کر دے گا) مجھے اپنے بعد اس شخص سے خطرہ ہے جس کی زبان عالم ہوگی اور اس کا دل جاہل ہوگا۔ وہ باتیں نیکی کی کرے گا اور عمل جاہلوں کے کرے گا۔

(المطالب العالیہ رقم الحدیث: ۲۹۶۸، اتحاف السادة المحررة رقم الحدیث: ۷۹۶۳)

مبلغ کے دل میں تڑپ موجود ہو:

ایک کامیاب مبلغ کے لئے ضروری ہے کہ اس کے دل میں مخلوق خدا کی بھلائی اور خیر خواہی کی تڑپ موجود ہو وہ انہیں گمراہی و ضلالت اور کفر و شرک کی لعنت سے ہمیشہ کے لئے نجات دلانے کے جذبہ سے لبریز ہو۔ اور ان کی ابدی نجات کے لئے کوئی بھی قربانی دینے کے لئے تیار ہو۔ یہی وہ جذبہ تھا جس کی بنا پر خود مبلغ اعظم ہادی عالم رحمت مجسم حضرت محمد مصطفیٰ ﷺ نے طرح طرح کی تکلیفیں برداشت کیں۔ اپنا جسم لہولہان کروایا، طعنے برداشت کئے، دانت مبارک شہید کروائے، تین سال تک شعب ابی طالب میں اپنے خاندان سمیت قید رہے لیکن ان سب باتوں کے باوجود دعوت و تبلیغ کو نہ چھوڑا۔ بلکہ مکہ کے بازاروں میں، کعبۃ اللہ کی دیواروں کے سائے میں، کبھی تنہائی میں ایک ایک اور کبھی حاجیوں کے اجتماعات میں جا جا کر درد و سوز میں بھری ہوئی آواز میں اسلام کا پیغام سنایا۔ اور راتوں کو اللہ رب العزت کی بارگاہ میں سرسجدے میں رکھ کر ان کی ہدایت کی دعائیں مانگتے رہے یہاں تک کہ اللہ تعالیٰ نے اپنے محبوب ﷺ کو تسلی دیتے ہوئے ارشاد فرمایا:

marfat.com

Marfat.com

ترجمہ: گویا آپ ان (کفار) کے قرآن کریم پر ایمان نہ لانے کی وجہ سے افسوس کرتے ہوئے فرط غم سے اپنی جان کو ختم کر لیں گے۔ (الکھف/۶)

مبلغ صبر و استقامت کا پیکر ہو:

مبلغ کے لئے ضروری ہے کہ وہ اسلام کی دعوت و تبلیغ کے وقت تکالیف اور مصیبتوں کو خندہ پیشانی سے برداشت کرے۔ ان کے سامنے ڈٹ جائے اور اپنے کام میں گمن رہے۔ لوگوں کے طعنوں، مالی نقصان اور جسمانی و ذہنی اذیتوں کو خاطر میں نہ لاتے ہوئے دین اسلام کی سر بلندی اور کلمۃ اللہ کی سر بلندی کی خاطر جان کی بازی لگانے سے بھی دریغ نہ کرے۔ کیوں کہ وہ لوگ جو دین اسلام کی تعلیمات سے کوسوں دور رہ کر کفر و شرک کی زندگی گزار رہے ہیں اور وہ لوگ جو اسلام کو قبول کرنے کے بعد گناہوں کی دلدل میں پھنسے ہوئے ہیں یا جو نفس امارہ کے اطاعت گزار اور نفسانی خواہشات کے غلام ہیں، انہیں اسلام، ایمان اور نیکی کی طرف لانا، اللہ اور اس کے رسول ﷺ کی اطاعت و فرمانبرداری کی جانب مائل کرنا اتنا آسان کام نہیں ہے۔ یہ کام جتنا اہم ہے اتنا ہی مشکل بھی ہے۔ اس کے لئے صبر و استقامت کی بھی بڑی ضرورت ہے۔

قرآن حکیم میں اللہ تعالیٰ نے حضرت لقمان کا ذکر فرمایا ہے۔ حضرت لقمان اپنے بیٹے کو اسی چیز کی تعلیم دے رہے ہیں:

ترجمہ: میرے پیارے بچے! نماز صحیح صحیح ادا کیا کرو، نیکی کا حکم دیا کرو اور برائی سے روکتے رہو اور صبر کیا کرو ہر مصیبت پر جو تمہیں پہنچے، بے شک یہ بڑی ہمت کے کام ہیں۔

(سورۃ لقمان/۱۷)

مبلغ صاحب کردار ہو:

مبلغ کا صاحب کردار ہونا بہت ہی ضروری ہے۔ جب تک کوئی مبلغ خود پاکیزہ کردار کا مالک نہیں ہوگا اس کی بات کسی پر اثر انداز نہیں ہوگی اور نہ کوئی دوسرا اس کی بات

سننے کے لئے آمادہ ہوگا۔ خود نبی کریم علیہ الصلوٰۃ والسلام نے جب دعوت اسلام کا آغاز فرمایا تو کوئی اور معجزہ دکھانے کی بجائے اپنی چالیس سالہ زندگی کا کردار ہی اپنی قوم کے سامنے رکھا اور کوہِ صفا پر کھڑے ہو کر فرمایا:

اگر میں کہوں کہ اس پہاڑ کے پیچھے ایک لشکر ہے جو تم پر حملہ کرنے والا ہے تو کیا تم اس بات کا یقین کر لو گے؟ تو ساری قوم نے آپ کی سچائی اور امانت داری کی گواہی دی۔ کفار مکہ انتہائی مخالفت کے باوجود حضور نبی کریم ﷺ کی سیرت پر انگلی نہیں اٹھا سکتے تھے۔ اسی لئے آپ کے خون کے پیاسے ہوتے ہوئے بھی امانتیں آپ کے پاس رکھتے تھے اور آپ کو صادق اور امین کے لقب سے پکارتے تھے۔ ابو جہل نے بھی ایک دن کہا تھا: اے محمد (ﷺ) میں آپ کو جھوٹا نہیں کہتا مگر کیا کروں آپ کی دعوت پر میرا دل نہیں جمتا۔ آپ کے بعد صحابہ کرام اور اولیاء عظام نے بھی اپنی پاکیزہ سیرتوں کے ذریعے ہی دین اسلام کو دنیا کے دور دراز گوشوں تک پھیلایا۔

تبلیغ انتہائی نرم لہجے میں کی جائے:

تبلیغ اور دعوت کے لئے ضروری ہے کہ انتہائی نرم لہجہ میں ہو۔ اگر مبلغ ترش، کھردرے انداز اور سخت کلامی سے کام لے گا تو لوگ اس کی طرف مائل ہونے اور اس کی گفتگو کو غور سے سننے کی بجائے اس سے نفرت کریں گے اور اس سے دور بھاگیں گے جس کا نتیجہ یہ ہوگا کہ وہ شخص اپنی بات ہی دوسروں تک نہیں پہنچا سکے گا۔ لہذا مبلغ کے لئے ضروری ہے کہ وہ نرم مزاج اور شیریں کلام ہو۔ اللہ تعالیٰ نے حضرت موسیٰ اور حضرت ہارون علیہما السلام کو سخت قسم کے کافر فرعون کے ساتھ بھی نرمی سے بات کرنے کا حکم فرمایا۔ ارشاد باری تعالیٰ ہے:

فَقُولَا لَهُ قَوْلًا لِّينًا. (سورۃ طہ: ۴۴)

”اس کے ساتھ نرمی سے گفتگو کرنا۔“

marfat.com

Marfat.com

علامہ قرطبی علیہ الرحمہ نے اس آیت کی تفسیر میں لکھا ہے:
 قول لین سے مراد ایسی گفتگو ہے جس میں کسی بھی قسم کی کوئی سخت کلامی وغیرہ نہ ہو۔ جب
 حضرت موسیٰ علیہ السلام کو یہ حکم دیا گیا کہ وہ فرعون کے ساتھ بھی نرم لہجہ میں گفتگو کریں تو
 آپ کے علاوہ دوسرے لوگ تو اس بات کے زیادہ حقدار ہیں کہ وہ آیت کی اتباع کریں
 اور تند کلامی اور سخت گفتگو سے گریز کریں اور کلام میں نرمی اور شیریں بیانی کو پیش نظر
 رکھیں۔

(الجامع لاحکام القرآن ج ۶ ص ۹۶ زیر آیت فقولا له قولا لينا)

مسجد نبوی میں پیشاب کرنے والے سے حسن سلوک:

حضرت انس بن مالک رضی اللہ عنہ بیان کرتے ہیں کہ ہم مسجد میں رسول اللہ ﷺ
 کے ساتھ بیٹھے ہوئے تھے، اچانک ایک اعرابی آیا اور کھڑا ہو کر مسجد میں پیشاب کرنے
 لگا۔ رسول اللہ ﷺ کے صحابہ اس کو ڈانٹنے لگے۔ رسول اللہ ﷺ نے فرمایا:-

اس کا پیشاب نہ روکو، اس کو چھوڑ دو، پس انہوں نے اس کو چھوڑ دیا، حتیٰ کہ اس نے
 پیشاب کر لیا۔ (امام بخاری کی روایت میں ہے: آپ ﷺ نے فرمایا:- اس کے پیشاب
 کے اوپر ایک ڈول پانی بہا دو، تم آسانی کرنے کے لیے بھیجے گئے ہو، مشکل میں ڈالنے کے
 لیے نہیں بھیجے گئے۔ رقم الحدیث: ۳۲۰) پھر رسول اللہ ﷺ نے اس اعرابی کو بلایا اور فرمایا یہ
 مساجد پیشاب یا کوئی اور گندگی ڈالنے کے لئے نہیں ہوتیں، یہ تو صرف اللہ تعالیٰ کے ذکر،
 نماز اور قرآن پڑھنے کے لیے ہیں پھر آپ ﷺ نے ایک شخص کو ایک ڈول پانی لانے کا حکم
 دیا اور اس پر بہا دیا۔

(صحیح البخاری، رقم الحدیث: ۶۰۲۵، سنن النسائی، رقم الحدیث: ۵۳، سنن ابن ماجہ، رقم الحدیث: ۵۲۸)

نمازی کی اصلاح:

حضرت معاویہ بن الحکم سلمی رضی اللہ عنہ بیان کرتے ہیں:

میں رسول اللہ ﷺ کے ساتھ نماز پڑھ رہا تھا، نمازیوں میں سے کسی شخص کو چھینک آئی۔ میں نے کہا یرحمک اللہ، تو نمازی مجھے گھور کر دیکھنے لگے، میں نے (آہستہ آواز میں اپنے آپ سے) کہا: ان کی ماں انہیں روئے۔ (پھر بلند آواز سے انہیں کہا) تم مجھے کیوں گھور رہے ہو؟ پھر وہ اپنی رانوں پر ہاتھ مارنے لگے، تب میں نے جان لیا کہ وہ مجھے چپ کرانا چاہتے ہیں، سو میں چپ ہو گیا۔ جب رسول اللہ ﷺ نے نماز پڑھ لی، آپ ﷺ پر میرے ماں باپ فدا ہو جائیں، آپ ﷺ نے مجھے مارا نہ ڈاٹا نہ برا کہا۔ آپ ﷺ نے فرمایا:۔

نماز میں لوگوں کے ساتھ باتیں کرنا جائز نہیں ہے۔ نماز میں تو صرف تسبیح، تکبیر اور قرآن کی قرأت ہوتی ہے۔ امام ابوداؤد کی دوسری روایت میں ہے:

انہوں نے کہا میں نے رسول اللہ ﷺ کی طرح نرمی کرنے والا کوئی معلم نہیں دیکھا۔
(سنن ابوداؤد، رقم الحدیث: ۹۳۱-۹۳۰، سنن النسائی، رقم الحدیث: ۱۲۱۷، سنن داری، رقم الحدیث: ۱۵۰۲)

ایمان باللہ کے بعد عقل کا بڑا تقاضا:

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

ایمان باللہ کے بعد عقل کا بڑا تقاضا لوگوں کے ساتھ نرم گفتگو کرنا ہے، دنیا کے نیک لوگ آخرت میں بھی نیک ہوں گے اور دنیا کے برے لوگ آخرت میں بھی برے ہوں گے۔

(مصنف ابن ابی شیبہ ج ۲ ص ۱۰۲، جمع الجوامع رقم الحدیث: ۱۲۳۳۳، الجامع الصغیر رقم الحدیث: ۴۳۷۰)

حضرت مولا علی رضی اللہ عنہ بیان کرتے ہیں کہ نبی کریم صلی اللہ علیہ وسلم نے

فرمایا:

ایمان باللہ کے بعد عقل کا بڑا تقاضا لوگوں سے محبت کرنا ہے اور ہر نیک و بد کے ساتھ اچھا سلوک کرنا ہے۔

(المعجم الاوسط رقم الحدیث: ۶۰۶۷، حلیۃ الاولیاء، ج ۳ ص ۲۰۶، الجامع الصغیر رقم الحدیث: ۴۳۶۳)

عمدہ طریقے سے بحث کریں:

marfat.com

Marfat.com

عام طور پر بحث مباحثے میں بھی کوشش کی جاتی ہے کہ سامنے والے کو نچا دکھایا جائے اور ایسی گفتگو کی جائے کہ وہ لاجواب ہو کر خاموش ہو جائے۔ اس طرح کی بحث سے یہ تو ہو سکتا ہے کہ اس پر علیت کی دھاک بیٹھ جائے لیکن ایسا شخص کبھی قاتل نہیں ہو سکتا۔ دین کی تبلیغ کرتے ہوئے ایسے بحث مباحثے سے منع کیا گیا ہے کیونکہ تبلیغ کا مقصد کسی کو نچا دکھانا نہیں بلکہ اس کو گمراہی کے اندھیروں سے نکال کر ہدایت کی روشنی میں لانا ہے۔ اس لئے دینی بحث کرتے ہوئے مبلغ کو یہ خیال رکھنا چاہیے کہ وہ کسی کی ذات کو تنقید کا نشانہ نہ بنائے اور جس سے بحث ہو رہی ہو اس کی ہر کڑوی کسلی بات سننے کے لئے بخوشی تیار رہے۔

وحشی کے ساتھ عمدہ بحث کا ایک نمونہ:

حافظ ابن عساکر روایت کرتے ہیں:

رسول اللہ صلی اللہ علیہ وسلم نے حضرت حمزہ رضی اللہ عنہ کے قاتل وحشی کو بلایا اور

ان کو سلام کی دعوت دی۔ وحشی نے کہا:

اے محمد! (صلی اللہ علیہ وسلم) آپ مجھے کس طرح اپنے دین کی دعوت دے رہے ہیں

حالانکہ میں نے شرک کیا ہے، قتل کیا ہے اور زنا کیا ہے اور آپ یہ پڑھتے ہیں:

ترجمہ: ”اور جو لوگ اللہ کے ساتھ کسی دوسرے معبود کی عبادت نہیں کرتے اور جس شخص

کے قتل کو اللہ نے حرام کیا ہے اس کو قتل نہیں کرتے مگر حق کے ساتھ (مثلاً قصاص میں) اور

زنا نہیں کرتے اور جو شخص ایسا کرے گا وہ سزا پائے گا۔ قیامت کے دن اس کے عذاب کو

دگنا کر دیا جائے گا اور وہ اس عذاب میں ہمیشہ ذلت کے ساتھ رہے گا“۔ (الفرقان: ۶۸-۶۹)

جب وحشی نے یہ کہا تو اللہ تعالیٰ نے نبی کریم صلی اللہ علیہ وسلم پر یہ آیت نازل کر دی:

ترجمہ: ”لیکن جو (موت سے پہلے) توبہ کر لے، اور ایمان لے آئے اور نیک کام کرے۔

اللہ ان لوگوں کی برائیوں کو نیکیوں سے بدل دے گا اور اللہ بہت بخشنے والا بے حد رحم

فرمانے والا ہے۔“ (الفرقان: ۷۰)

وحشی نے کہا:

اے محمد! (صلی اللہ علیہ وسلم) یہ بہت سخت شرط ہے کیونکہ اس میں ایمان لانے سے پہلے کے گناہوں کا ذکر ہے، ہو سکتا ہے مجھ سے ایمان لانے کے بعد گناہ ہو جائیں تو پھر ایمان لانے کے بعد اگر میری بخشش نہ ہو تو پھر میرے ایمان لانے کا فائدہ! تب اللہ عزوجل نے یہ آیت نازل فرمائی:

ترجمہ: ”بے شک اللہ اپنے ساتھ شریک کئے جانے کو نہیں بخشتا اور اس کے علاوہ جو گناہ ہوا جس کے لیے چاہتا ہے بخش دیتا ہے۔“ (النساء: ۴۸)

وحشی نے کہا:

اے محمد! (صلی اللہ علیہ وسلم) اس آیت میں تو مغفرت اللہ کے چاہنے پر ہے، ہو سکتا ہے اللہ تعالیٰ مجھے بخشتا نہ چاہے پھر میرے ایمان لانے کا کیا فائدہ! تب اللہ تعالیٰ نے یہ آیت نازل فرمائی:

ترجمہ: ”آپ کہتے کہ اے میرے بندو، جو اپنی جانوں پر زیادتیاں کر چکے ہو، اللہ کی رحمت سے مایوس نہ ہو بے شک وہی بہت بخشنے والا ہے حد رحم فرمانے والا ہے۔“ (الذمر: ۵۳)

وحشی نے کہا:

اب مجھے اطمینان ہوا پھر اس نے کلمہ پڑھا اور مسلمان ہو گیا۔

صحابہ رضی اللہ عنہم نے پوچھا: یہ بشارت صرف وحشی کے لیے ہے یا سب کے لیے ہے؟
آپ ﷺ نے فرمایا: ”سب کے لیے ہے۔“

(حافظ ابوالقاسم علی بن الحسن ابن عساکر، مختصر تاریخ دمشق ج ۲۶ ص ۲۶۳-۲۶۴)

ولی اللہ کے عمل میں عمدہ بحث کا نمونہ:

حضرت سید محمد اسماعیل شاہ بخاری المعروف حضرت کرماں والے رحمۃ اللہ علیہ ایک عظیم ولی

marfat.com

Marfat.com

اللہ ہونے کے ساتھ ساتھ بہت زبردست مبلغ بھی تھے۔ آپ کی تبلیغ سے بے شمار لوگوں کو اللہ تعالیٰ نے ہدایت عطا فرمائی۔ آپ کے انداز تبلیغ میں عمدہ بحث کا نمونہ دیکھنے کے لئے اس واقعہ کو ملاحظہ فرمائیے:

مولانا بشیر احمد خطیب اعظم چشتیاں شریف حال ہی میں فارغ التحصیل ہوئے تھے۔ آپ کی شہرت سنی تو سوچا کہ کیوں نہ حضرت کی اصلاح کر کے ثواب کمایا جائے اور پھر علم غیب رسول ﷺ پر مناظرہ کرنے کی ٹھان لی۔ لگے قرآن و حدیث کے دلائل کو ازبر کرنے۔ جب تیاری مکمل ہو گئی تو حضرت کرماں والا شریف آپہنچے۔ دن ڈھلے کا سماں تھا۔ ان کا خیال تھا اگلے دن مناظرہ کیا جائے اور آج رات آرام کر کے سفر کی تھکاوٹ دور کر لی جائے اور ویسے بھی حضرت کو میری آمد کا تو کوئی علم نہیں ہے اور نہ ہی ان کو مناظرے کے متعلق کوئی اطلاع دی ہے۔ نماز عشاء سے فارغ ہو کر مسجد میں ہی سونے کے لئے لیٹ گئے۔ تھوڑی ہی دیر گزری تھی کہ کوئی شخص آوازیں دیتا ہوا نظر آیا کہ دیوبندی مولوی کو حضرت صاحب بلا رہے ہیں۔ یہ چپکے لیٹے رہے کہ کسی دوسرے دیوبندی مولوی کو بلایا ہوگا جب کوئی نہ اٹھا تو وہ شخص واپس چلا گیا کچھ دیر بعد پھر آیا اور سب سے باری باری پوچھنے لگا۔ جب دیوبندی ہونے کا کسی نے اقرار نہ کیا تو ان کے سر ہانے آکر پوچھا کیا تم دیوبندی مولوی ہو؟ اب تو انکار نہ کر سکتے تھے مجبوراً اقرار تو کر لیا لیکن تھکاوٹ وجہ سے کہہ دیا کہ کل ملیں گے۔ وہ شخص بھی تربیت یافتہ درویش تھا اپنے درویشانہ رُعب سے کہا:

”حضرت صاحب تو اس وقت کسی سے ملتے ہی نہیں تم کتنے خوش قسمت ہو کہ تمہیں خود بلا رہے ہیں۔ جلدی اٹھو!“

اب تو اٹھے بغیر کوئی چارہ نہ تھا۔ اٹھ کھڑے ہوئے اور حضرت صاحب کی خدمت میں پہنچ گئے۔ حیران تھے کہ آپ کو تو میرا نام تک معلوم نہیں اور نہ یہ کہ میں کہاں رہتا ہوں خدا جانے کس نے میرا بتا دیا.....

جو نبی آپ کی خدمت میں پہنچے آپ نے فرمایا: مولوی جی! آئیں ابھی علم غیب کے موضوع پر ٹک چُک (یعنی فیصلہ) کر لیں۔ انہوں نے جتنی آیات قرآنی اور احادیث نبوی (علیٰ صاحبہا الصلوٰۃ والسلام) یاد کی تھیں سب باری باری پڑھ ڈالیں آپ خاموشی سے سنتے جاتے، کبھی اٹکتے تو فرماتے، ہوں مولوی جی پھر؟، یہ پھر پڑھنے لگتے یہاں تک کہ ان کا سارا مواد ختم ہو گیا۔ جب یہ خاموش ہو گئے تو آپ نے صرف اتنا ہی فرمایا:

”مولوی جی! قرآن و حدیث میں جہاں بھی علم غیب کی نفی ہے وہ علم غیب ذاتی کی نفی ہے۔ ہم حضور ﷺ کے لیے علم غیب عطائی کے قائل ہیں۔ یعنی ذاتی علم غیب صرف اللہ کا ہے اور حضور ﷺ کا علم غیب اللہ کی عطا سے ہے۔“

مولانا صاحب سے کوئی جواب نہ بن پڑا۔ اگلے دن اجازت لے کر رخصت ہو گئے۔ گھر پہنچے تو نہایت بے قرار تھے ایک تو مناظرے میں ہار جانے کا قلق اور دوسرا اپنی کم علمی کا احساس۔ کسی پل چین نہ آتا تھا۔ سوچا کہ ناکامی، کامیابی کا زینہ ہے دوبارہ کسی اور موضوع پر بات کرنی چاہیے۔ دراصل حضرت صاحب کی ایک مرتبہ زیارت کر لینے کے بعد دوبارہ زیارت کا اشتیاق بڑھ جاتا تھا۔ یہی ان کے ساتھ بھی ہوا۔ اب اصلاح کے جذبے کی بجائے دل کے نہاں خانوں میں ملاقات کا شوق تھا۔ ایک دوبار مختلف موضوعات پر حضرت صاحب سے گفتگو ہوئی لیکن آپ کے ایک دو جملے ہی ان کے جملہ دلائل عقلیہ و نقلیہ کو کافی ہو جاتے۔

ایک مرتبہ سوچا کہ حضرت صاحب تو پیر ہیں علم نحو سے زیادہ واسطہ کہاں ہوگا! اگر کبھی پڑھا بھی ہوگا اب تک بھول چکے ہوں گے۔ اس موضوع پر آپ سے مناظرہ کر کے اگلا پچھلا حساب چکا دینا چاہیے۔ تیاری کر کے آپہنچے دل ہی دل میں خوش ہو رہے تھے کہ آج میرے علم کی دھاک بیٹھ جائے گی۔ آتے ہی حضرت صاحب نے فرمایا:

مولوی جی شرح ملا جامی (علم نحو کے موضوع پر درس نظامی کے نصاب کی آخری کتاب) کا

خطبہ پڑھیں:

انہوں نے پڑھنا شروع کیا:

”الحمدُ لولہ والصلوٰۃ علی نبیہ...“

حضرت صاحب نے ہاتھ کے اشارے سے روکا اور فرمایا:

مولوی جی علم نحو کا قاعدہ ہے کہ ضمیر کو مرجع کے بغیر ذکر نہیں کیا جاتا یہاں ”ہ“

ضمیر کا مرجع کیوں ذکر نہیں کیا گیا؟“

مولانا اس غیر متوقع سوال کا کوئی معقول جواب نہ دے سکے۔ اس طرح کی چند ملاقاتوں

میں حضرت صاحب رحمۃ اللہ علیہ کی روحانی توجہ، عمدہ بحث اور آپ کے محبت بھرے انداز

تبلیغ نے ایسا اثر دکھایا کہ وہی مولانا جو آپ کی اصلاح کی نیت سے آئے تھے نہ صرف اپنے

فاسد عقائد سے تائب ہو گئے بلکہ آپ کے دستِ حق پرست پر بیعت بھی ہو گئے۔

(مولانا بشیر احمد صاحب ماشاء اللہ تادم تحریر بقید حیات ہیں اور پنجاب ضلع بہاولنگر میں سکونت پذیر ہیں۔ راقم کو انہوں نے

یہ واقعہ دورانِ انٹرویو سنایا جو الحمد للہ ویڈیو ریکارڈنگ کی صورت میں موجود ہے۔)



فہرست

صفحہ نمبر	نام عنوان	نمبر شمار
148	سب سے بہتر شخص	7
148	تلاوت کے وقت نزول رحمت	148
148	انک کر پڑھنے والوں کو دو گنا اجر	9
149	فتنوں سے نکلنے کی صورت	10
150	ایک حرف پر دس نیکیاں	11
150	اے! اللہ اس سے راضی ہو جا	12
150	جس دل میں قرآن نہیں وہ دیران ہے	13
151	قرآن پڑھنے سے جنت میں ترقی	14
151	بلند اور آہستہ آواز میں قرآن پڑھنے کا اجر	15
151	مانگنے والوں سے زیادہ عطا کروں گا	16
152	قرآن والے اللہ والے ہیں	17
152	دو خصلتوں میں رکھ کر ناجائز	18
152	بیٹے کے قرآن پڑھنے کا صلہ	19
153	سورج کی روشنی سے زیادہ خوبصورت تاج	20
153	تلاوت قرآن قیامت کا نور	21
154	گھر کے دس افراد کی شفاعت	22
154	اللہ اور اس کے رسول ﷺ سے محبت کی نشانی	23
155	اگلے پچھلے گناہوں کی معافی	24

155	باپ کے سر پر تاج	25
155	گھر میں قرآن پڑھنے سے خیر ہوتی ہے	26
155	سورۃ اخلاص تمہاری قرآن کے برابر	27
156	سورۃ اخلاص کی محبت جنت میں داخل کرے گی	28
156	دجال کے فتنے سے محفوظ	29
157	برکی نظر سے حفاظت کا دم	30
157	سورۃ ملک سفارش کرے گی	31
157	سورۃ البقرہ کی فضیلت	32
158	قرآن کی با عظمت آیت	33
158	اس نے سچ کہا حالانکہ وہ جھوٹا ہے	34
160	سورۃ فاتحہ قرآن کی سب سے عظیم سورۃ ہے	35
161	سورۃ فاتحہ میں شفا ہے	36
161	رسول اللہ ﷺ سورۃ فاتحہ کیسے تلاوت فرماتے	37
161	سورۃ فاتحہ کا دم اور دم کی اجرت	38
163	ہمارے دم میں شفا کیوں نہیں؟	39
163	سورۃ فاتحہ بے مثل سورۃ ہے	40
164	نبی کریم ﷺ کی خدمت میں حاضر ہونے سے نماز باطل نہیں	41
165	سورۃ فاتحہ بندے اور اللہ کے درمیان مکالمہ	42
165	آپ کو دو نوروں کی بشارت ہو	43
166	نزول فاتحہ کے دن ابلیس رویا	44

سب سے بہتر شخص:

حضرت عثمان بن عفان رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

تم میں بہترین شخص وہ ہے جو قرآن مجید کا علم حاصل کرے اور لوگوں کو قرآن کریم کی تعلیم دے۔

(صحیح البخاری ج ۲ ص ۷۵۲)

تلاوت کے وقت نزول رحمت:

حضرت ابو ہریرہ رضی اللہ عنہ سے مروی ہے کہ رسول کریم ﷺ نے فرمایا:-

جب کچھ لوگ اللہ تعالیٰ کے گھروں میں سے کسی گھر میں جمع ہو قرآن پاک کی تلاوت کرتے اور درس و تدریس میں مصروف ہوتے ہیں تو ان پر سکون و اطمینان اترتا ہے۔ رحمت انہیں ڈھانپ لیتی ہے اور فرشتے انہیں گھیر لیتے ہیں اور اللہ تعالیٰ اپنی خاص مجلسوں میں ان کا ذکر فرماتا ہے۔

(صحیح مسلم، فضل الاجتماع علی تلاوة القرآن)

حضرت براء رضی اللہ عنہ بیان کرتے ہیں کہ ایک شخص سورہ کہف پڑھ رہا تھا، اس کے گھر میں ایک جانور تھا۔ اچانک وہ جانور بدکنے لگا اس نے دیکھا کہ ایک بادل نے اس کو ڈھانپا ہوا ہے، اس شخص نے نبی کریم صلی اللہ علیہ وسلم سے اس واقعہ کا ذکر کیا، آپ ﷺ نے فرمایا: اے شخص! پڑھتے رہو، یہ سیکنہ ہے جو قرآن مجید کی تلاوت کے وقت نازل ہوتی ہے۔

(صحیح مسلم ج ۱ ص ۲۶۹)

انک کر پڑھنے والوں کو دو گنا اجر:

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے

ارشاد فرمایا:

جو شخص قرآن مجید میں ماہر ہو وہ معزز اور بزرگ فرشتوں کے ساتھ رہتا ہے، اور جس شخص کو قرآن مجید پڑھنے میں دشواری ہوتی ہو اور وہ اٹک اٹک کر قرآن مجید پڑھتا ہو اس کو دوا جر ملتے ہیں۔

(صحیح مسلم ج ۱ ص ۲۶۹)

فتنوں سے نکلنے کی صورت:

حضرت مولا علی رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ:

سنو! عنقریب فتنے برپا ہوں گے، میں نے عرض کیا یا رسول اللہ صلی اللہ علیہ وسلم ان فتنوں سے نکلنے کی کیا صورت ہے؟ آپ نے فرمایا: کتاب اللہ۔ اس میں تم سے پہلے لوگوں کی خبریں ہیں اور تمہارے بعد والوں کے لیے پیش گوئیاں ہیں اور یہ تمہارے درمیان حکم ہے، یہ (حق اور باطل کے درمیان) فیصلہ ہے، بے قاعد نہیں، جس متکبر نے اس کو ترک کر دیا اللہ تعالیٰ اس کو ہلاک کر دے گا، جس نے اس کے علاوہ کسی اور چیز میں ہدایت کو تلاش کیا اللہ تعالیٰ اس کو گمراہی میں رہنے دے گا، یہ اللہ تعالیٰ کی مضبوطی ہے، یہ حکمت آمیز نصیحت ہے۔ یہ صراط مستقیم ہے۔ اس کی وجہ سے خواہشات میں کبھی نہیں آئے گی، کسی زبان کا کلام اس کے مشابہ نہیں ہو سکتا۔ علماء اس سے کبھی سیر نہیں ہوں گے، بار بار پڑھنے کے باوجود اس سے اکتاہٹ نہیں ہوگی، اس کے اسرار کبھی ختم نہیں ہوں گے، جنوں نے جب اس کو سنا تو اس پر ایمان لانے میں بالکل توقف نہیں کیا اور بے ساختہ کہا:

”بے شک ہم نے حیرت انگیز کلام سنا جو صراط مستقیم کی طرف ہدایت دیتا ہے، ہم اس پر ایمان لے آئے۔“

جس نے اس کے مطابق کہا اس نے سچ کہا۔ جس نے اس پر عمل کیا اس کو اجر دیا گیا۔ جس

marfat.com

Marfat.com

نے اس کے مطابق حکم کیا اس نے عدل کیا۔ جس نے اس کی دعوت دی وہ صراطِ مستقیم پر ہدایت یافتہ ہے۔

(جامع ترمذی ص ۴۱۳-۴۱۴)

ایک حرف پر دس نیکیاں:

حضرت عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جس شخص نے کتاب اللہ سے ایک حرف پڑھا اس کے لیے ایک نیکی ہے اور ایک نیکی کا دس گنا اجر ہے، اور میں یہ نہیں کہتا کہ ”الم“ ایک حرف ہے، بلکہ الف ایک حرف ہے، لام ایک حرف ہے اور میم ایک حرف ہے۔ (یعنی الم پڑھنے کی تیس نیکیاں ہیں)

(یہ حدیث حسن صحیح ہے، جامع ترمذی ص ۴۱۳)

اے اللہ! اس سے راضی ہو جا:

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: قیامت کے دن قرآن پڑھنے والا آئے گا تو قرآن کہے گا اے رب اس کو مزین کر، تب اس کو عزت کا تاج پہنایا جائے گا۔ پھر قرآن کہے گا: اے رب! اس سے راضی ہو جا! تو اللہ تعالیٰ اس سے راضی ہو جائے گا۔ پھر اس شخص سے کہا جائے گا قرآن پڑھتا جا اور (جنت کے درجوں میں) چڑھتا جا اور ہر آیت کے بدلہ میں اس کو نیکی دی جائے گی۔

(یہ حدیث حسن ہے، جامع ترمذی ص ۴۱۳)

جس دل میں قرآن نہیں وہ ویران ہے:

حضرت ابن عباس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جس شخص کے پیٹ میں قرآن نہ ہو وہ ویران گھر کی مانند ہے۔

(یہ حدیث حسن ہے، جامع ترمذی ص ۴۱۴)

قرآن پڑھنے سے جنت میں ترقی:

حضرت عبداللہ بن عمر رضی اللہ عنہ بیان کرتے ہیں کہ نبی کریم صلی اللہ علیہ وسلم

نے فرمایا:

قرآن پڑھنے والے سے کہا جائے گا قرآن پڑھتا جا اور جنت کے درجوں میں چڑھتا جا اور جس طرح دنیا میں آہستہ آہستہ قرآن پڑھتا تھا اسی طرح پڑھ، جہاں تو آخری آیت پڑھے گا وہاں ہی تیرا ٹھکانہ ہوگا۔

(یہ حدیث حسن صحیح ہے، جامع ترمذی ص ۴۱۴)

بلند اور آہستہ آواز میں قرآن پڑھنے کا اجر:

حضرت عقبہ بن عامر رضی اللہ عنہ بیان کرتے ہیں کہ میں نے رسول اللہ صلی اللہ

علیہ وسلم کو یہ فرماتے ہوئے سنا ہے:

اعلانہ قرآن پڑھنے والا، اعلانہ صدقہ کرنے والے کی مانند ہے اور پوشیدگی سے قرآن پڑھنے والا پوشیدگی سے صدقہ دینے والے کی طرح ہے۔

(جامع ترمذی، ص ۴۱۴)

مانگنے والوں سے زیادہ عطا کروں گا:

حضرت ابوسعید رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

اللہ تبارک و تعالیٰ فرماتا ہے جو شخص قرآن پڑھنے میں مشغولیت کی وجہ سے میرا ذکر نہ کر سکا اور مجھ سے دعا نہ کر سکا۔ میں اس کو دعا کرنے والوں سے زیادہ عطا فرماؤں گا، اور اللہ کے کلام کی فضیلت باقی کلاموں پر ایسی ہے جیسے اللہ کی فضیلت مخلوق پر ہے۔

(جامع ترمذی ص ۴۱۵)

marfat.com

Marfat.com

قرآن والے اللہ والے ہیں:

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

بے شک اللہ کی مخلوق میں سے کچھ لوگ اللہ والے ہیں، صحابہ نے کہا یا رسول اللہ ﷺ! وہ کون ہیں آپ نے فرمایا:

قرآن والے اللہ والے ہیں اور اللہ کے خاص بندے ہیں۔
(سنن کبریٰ ج ۵ ص ۱۷)

حضرت ابن عباس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

میری امت کے بزرگ لوگ حاطین قرآن ہیں۔
(مجمع الزوائد ج ۷ ص ۱۶۱)

دو خصلتوں میں رشک کرنا جائز:

حضرت عبداللہ بن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

صرف دو خصلتوں میں حسد (یعنی رشک) کرنا جائز ہے، ایک وہ شخص جس کو اللہ نے مال دیا اور وہ دن رات اس مال کو (اللہ کی راہ میں) خرچ کرتا ہے، اور دوسرا وہ شخص جس کو اللہ تعالیٰ نے قرآن دیا اور وہ دن رات قیام میں قرآن پڑھتا ہے۔
(سنن کبریٰ ج ۵ ص ۲۷)

بیٹے کے قرآن پڑھنے کا صلہ:

حضرت ابو امامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ہمیں قرآن پڑھانے کا حکم دیا اور اس پر ترغیب دلائی، اور فرمایا قیامت کے دن جب

قرآن پڑھنے والے کے گھر بہت سخت حاجت ہوگی تو قرآن ان کے پاس آئے گا اور مسلمان سے کہے گا: مجھے پہچانتے ہو؟ وہ شخص کہے گا تم کون ہو؟ وہ کہے گا میں وہ ہوں جس سے تم محبت کرتے تھے اور اس سے جدائی کونا پسند کرتے تھے۔ جو تم کو کھینچتا تھا اور تم کو قریب کرتا تھا۔ وہ شخص کہے گا شاید تم قرآن ہو۔ پھر قرآن اس کو اس کے رب عزوجل کے پاس لے جائے گا۔ اس کے دائیں طرف فرشتہ ہوگا اور بائیں طرف جنت ہوگی۔ اس کے سر کے پر سیکڑے رکھا جائے گا اور اس کے ماں باپ کو تمام دنیا سے قیمتی حلیے دیئے جائیں گے۔ وہ کہیں گے کہ ہمارے اعمال تو اس انعام کے لائق تو نہیں یہ کس چیز کا صلہ ہیں؟ قرآن کہے گا یہ تمہارے بیٹے کے قرآن کے پڑھنے کی وجہ سے ہے۔

(مجمع الزوائد ج ۷ ص ۱۶۰)

سورج کی روشنی سے زیادہ خوبصورت تاج:

معاذ بن انس رضی اللہ عنہ رسول اللہ صلی اللہ علیہ وسلم سے روایت کرتے ہیں کہ

آپ نے فرمایا:

جس شخص نے سبحان اللہ العظیم کہا اس کے لیے جنت میں ایک پودا لگایا جاتا ہے اور جس نے پورا قرآن پڑھا اور اس پر عمل کیا اس کے والدین کو ایک تاج پہنایا جائے گا جو سورج کی روشنی سے زیادہ حسین ہوگا۔

(مجمع الزوائد ج ۷ ص ۱۶۱، ۱۶۲)

تلاوت قرآن قیامت کا نور:

حضرت ابو ہریرہ رضی اللہ عنہ روایت کرتے ہیں کہ رسول اللہ صلی اللہ علیہ وسلم

نے ارشاد فرمایا:

جس شخص نے قرآن مجید کی کسی ایک آیت کو قصداً سنا، اس کے لیے ایک نیکی کو

دگنا کر کے لکھا جائے گا اور جس نے اس کو تلاوت کیا وہ قیامت کے دن اس کے لیے نور ہو

جائے گی۔

(مجمع الزوائد ج ۷ ص ۱۶۲)

گھر کے دس افراد کی شفاعت:

حضرت مولا علی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

ارشاد فرمایا:

جس شخص نے قرآن مجید پڑھا اور اس کو حفظ کیا، اللہ تعالیٰ اس کو جنت میں داخل

کردے گا اور اس کو اس کے گھر کے دس ایسے افراد کی شفاعت کرنے والا بنائے گا جن

میں سے ہر ایک کے لیے جہنم واجب ہو چکا ہو۔

(سنن ابن ماجہ ص ۱۹)

حضرت جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

جو شخص قرآن کے حلال کو حلال قرار دے اور اس کے حرام کو حرام قرار دے تو وہ اپنے گھر

کے ان دس افراد کے لیے شفاعت کرے گا جن میں سے ہر ایک کے لیے جہنم واجب ہو چکی

ہوگی۔

(مجمع الزوائد ج ۷ ص ۱۶۲)

اللہ اور اسکے رسول ﷺ سے محبت کی نشانی:

حضرت عبداللہ بن مسعود رضی اللہ عنہ نے فرمایا جو شخص یہ پسند کرتا ہے کہ اس سے

اللہ اور رسول محبت کریں وہ غور کرے اگر وہ قرآن سے محبت کرتا ہے تو وہ اللہ اور اس کے

رسول سے محبت کرتا ہے۔ (اس حدیث کو طبرانی نے روایت کیا ہے اور اس کے تمام راوی

ثقة ہیں۔) حضرت عبداللہ بن مسعود نے فرمایا جو شخص علم کا ارادہ کرے وہ قرآن میں

غور کرے کیونکہ اس میں اولین اور آخرین کا علم ہے۔

(مجمع الزوائد ج ۷ ص ۱۶۵)

اگلے پچھلے گناہوں کی معافی:

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے اپنے بیٹے کو ناظرہ قرآن پڑھایا اس کے اگلے اور پچھلے گناہ بخش دیئے جائیں گے اور جس نے اس کو زبانی قرآن پڑھایا تو قیامت کے دن اللہ تعالیٰ اس کو ایسی صورت پر اٹھائے گا جیسے چودھویں رات کا چاند ہوتا ہے اور اس کے بیٹے سے کہا جائے گا قرآن پڑھو جب بھی وہ ایک آیت پڑھے گا اللہ تعالیٰ اس کے باپ کا ایک درجہ بلند کر دے گا حتیٰ کہ اس کا بیٹا وہ تمام قرآن پڑھ لے گا جو اس کو یاد ہے۔

(مجمع الروائع ج ۷ ص ۱۶۶-۱۶۵)

باپ کے سر پر تاج:

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: جو شخص بھی اپنے بچے کو دنیا میں قرآن کی تعلیم دیتا ہے اس کو قیامت کے دن جنت میں تاج پہنایا جائے گا جس کو تمام جنت والے پہچان لیں گے کہ یہ دنیا میں اس کے بیٹے کو قرآن پڑھانے کی وجہ سے پہنایا گیا ہے۔

(مجمع الروائع ج ۷ ص ۱۶۶-۱۶۵)

گھر میں قرآن پڑھنے سے خیر ہوتی ہے:

حضرت انس رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: جس گھر میں قرآن پڑھا جائے اس میں بہت خیر ہوتی ہے اور جس گھر میں قرآن نہ پڑھا جائے اس میں کم خیر ہوتی ہے۔

(مجمع الروائع ج ۷ ص ۱۷۱)

سورۃ اخلاص تہائی قرآن کے برابر:

حضرت ابو سعید خدری رضی اللہ عنہ سے روایت ہے کہ نبی کریم ﷺ نے سورۃ

marfat.com

Marfat.com

اخلاص پڑھنے کے بارے میں فرمایا:-

اس ذات کی قسم جس کے قبضہ قدرت میں میری جان ہے یہ تہائی قرآن کے برابر ہے۔
ایک روایت میں ہے نبی کریم ﷺ نے صحابہ کرام سے فرمایا:-

کیا تم میں سے کوئی اس بات سے عاجز ہے کہ ایک رات میں تہائی قرآن پڑھے؟ صحابہ کرام کو یہ بات مشکل معلوم ہوئی انہوں نے عرض کیا یا رسول اللہ ﷺ! ہم میں سے کون اس کی طاقت رکھتا ہے؟ آپ ﷺ نے فرمایا:- سورہ اخلاص قرآن کا تہائی حصہ ہے۔

(صحیح بخاری، کتاب فضائل القرآن)

حضرت ابوسعید خدری رضی اللہ عنہ سے روایت ہے ایک آدمی نے کسی کو ”قل
هو اللہ احد“ پڑھتے ہوئے سنا وہ بار بار پڑھا رہا تھا۔ صبح ہوئی تو وہ بارگاہ رسالت ﷺ
میں حاضر ہوا اور یہ واقعہ عرض کیا۔ یہ شخص اس بات تو معمولی جانتا تھا۔ رسول اکرم ﷺ نے
فرمایا:-

اس ذات کی قسم جس کے قبضہ میں میری جان ہے۔ یہ سورت تہائی قرآن کے برابر ہے۔
(صحیح بخاری، کتاب فضائل القرآن)

سورہ اخلاص کی محبت جنت میں داخل کرے گی:

حضرت انس رضی اللہ عنہ سے روایت ہے کہ ایک شخص نے عرض کیا یا رسول اللہ ﷺ! میں
اس سورت ”قل هو اللہ احد“ کو پسند کرتا ہوں۔ آپ ﷺ نے فرمایا:-
بلاشبہ اس کی محبت تمہیں جنت میں داخل کرے گی۔

(جامع ترمذی، باب ماجاء فی سورہ الاخلاص)

وجال کے فتنے سے محفوظ:

حضرت ابودرداء رضی اللہ عنہ سے مروی ہے کہ رسول کریم ﷺ نے فرمایا:-
جس نے سورہ کہف کی ابتدائی دس آیات یاد کر لیں وہ وجال (کے فتنے) سے محفوظ ہو گیا۔

ایک روایت میں سورہ کہف کی آخری آیات کے بارے میں ہے۔
(صحیح مسلم بحوالہ مکتوٰۃ)

بری نظر سے حفاظت کا دم:

حضرت عقبہ بن عامر رضی اللہ عنہ فرماتے ہیں۔ نبی کریم ﷺ نے ارشاد فرمایا:۔ کیا تو نے ان چند آیات کو نہیں دیکھا جو آج رات نازل ہوئیں ان کی مثال کبھی نہیں دیکھی گئی ”قل اعوذ برب الفلق“ اور ”قل اعوذ برب الناس“ (اس سے سورہ فلق اور سورہ والناس) مراد ہیں۔

(صحیح مسلم بحوالہ مکتوٰۃ)

حضرت ابو سعید خدری رضی اللہ عنہ فرماتے ہیں:

نبی کریم ﷺ جنوں اور انسانوں کی بری نظر سے پناہ مانگا کرتے تھے۔ جب یہ دو سورتیں نازل ہوئیں تو آپ ﷺ نے انہیں اختیار فرمایا اور ان کے علاوہ کو چھوڑ دیا۔
(جامع ترمذی، یہ حدیث حسن ہے۔ بحوالہ مکتوٰۃ)

سورہ ملک سفارش کرے گی:

حضرت ابو ہریرہ رضی اللہ عنہ سے مروی ہے کہ رسول کریم ﷺ نے فرمایا:۔ قرآن پاک کی ایک سورت جو تمہیں آیات پر مشتمل ہے۔ ایک آدمی (پڑھنے والے) کی سفارش کرے گی یہاں تک کہ اسے بخش دیا جائے گا۔ یہ ”سورہ ملک“ ہے۔
(ابوداؤد، ترمذی، یہ حدیث حسن ہے۔ بحوالہ مکتوٰۃ)

سورہ البقرہ کی فضیلت:

حضرت ابو مسعود بدری رضی اللہ عنہ سے مروی ہے کہ رسول اکرم ﷺ نے فرمایا:۔ جس نے رات کو سورہ بقرہ کی آخری دو آیات پڑھیں وہ اسے کافی ہوں گی۔
(صحیح بخاری و صحیح مسلم بحوالہ مکتوٰۃ)

کہا گیا ہے کہ اس سے مراد یہ ہے کہ رات کو مکروہ چیز سے کفایت کریں گی اور بعض نے

قیام لیل سے کفایت کرنا مراد لیا ہے۔ (یعنی اسے رات بھر کھڑے ہو کر نوافل پڑھنے کا ثواب ملے گا)

حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا:۔
اپنے گھروں کو قبرستان نہ بناؤ۔ بے شک شیطان اس گھر سے بھاگتا ہے جس میں سورہ بقرہ پڑھی جائے۔

(صحیح مسلم بحوالہ مشکوٰۃ)

قرآن کی با عظمت آیت:

حضرت ابی بن کعب رضی اللہ عنہ سے مروی ہے کہ نبی کریم ﷺ نے فرمایا:۔
اے ابوالمنذر! کیا تمہیں معلوم ہے کہ تمہارے پاس آیات قرآن میں سے کونسی آیت زیادہ با عظمت ہے؟ (فرماتے ہیں) میں نے عرض کیا ”اللہ لا الہ الا هو الہی القیوم“
(یعنی آیت الکرسی) (یہ سن کر) آپ ﷺ نے اپنا دست مبارک میرے سینے پر مارا اور فرمایا ابوالمنذر! تمہیں علم مبارک ہو۔

(صحیح مسلم بحوالہ مشکوٰۃ)

اس نے سچ کہا حالانکہ وہ جھوٹا ہے:

حضرت ابو ہریرہ رضی اللہ عنہ فرماتے ہیں کہ رسول کریم ﷺ نے مجھے صدقہ فطر کی حفاظت پر مقرر فرمایا۔ چنانچہ ایک آنے والا آیا اور غلہ اٹھانے لگا۔ میں نے اسے پکڑ لیا اور کہا میں تجھے ضرور نبی کریم ﷺ کی خدمت میں پیش کروں گا۔ اس نے کہا میں محتاج ہوں، مجھ پر اہل و عیال کا بوجھ ہے اور میں سخت حاجت مند ہوں۔ (حضرت ابو ہریرہ رضی اللہ عنہ فرماتے ہیں) میں نے اسے چھوڑ دیا۔ صبح ہوئی تو رسول کریم ﷺ نے فرمایا:۔

اے ابو ہریرہ! گزشتہ رات کے تمہارے چور نے کیا کیا؟

میں نے عرض کیا: یا رسول اللہ ﷺ! اس نے حاجت اور اہل و عیال کی شکایت کی تو میں نے

رحم کھاتے ہوئے اسے چھوڑ دیا۔

آپ ﷺ نے فرمایا: اس نے تم سے جھوٹ بولا ہے۔ وہ پھر آئے گا

(آپ رضی اللہ عنہ فرماتے ہیں) مجھے نبی کریم ﷺ کے ارشاد کے مطابق یقین تھا کہ وہ لوٹ کر آئے گا۔ چنانچہ میں اس کا انتظار کرنے لگا۔ وہ آیا اور غلہ اٹھانے لگا۔ میں نے کہا میں ضرور بضرورت تھے بارگاہ رسالت ﷺ میں پیش کروں گا۔ اس نے کہا مجھے چھوڑ دو کیونکہ میں محتاج اور عیال دار ہوں۔ آئندہ نہیں آؤں گا۔ (ابو ہریرہ رضی اللہ عنہ فرماتے ہیں) میں نے رحم کرتے ہوئے اسے چھوڑ دیا۔ صبح کے وقت نبی کریم ﷺ نے مجھے فرمایا:

اے ابو ہریرہ! تمہارے گزشتہ رات کے قیدی نے کیا کیا؟

میں نے عرض کیا:

یا رسول اللہ ﷺ! اس نے ضرورت اور عیال داری کی شکایت کی تو میں نے اس پر ترس کھاتے ہوئے چھوڑ دیا۔

آپ ﷺ نے فرمایا:

اس نے تم سے جھوٹ بولا ہے۔ عنقریب وہ پھر آئے گا۔

(ابو ہریرہ رضی اللہ عنہ فرماتے ہیں) میں تیسری مرتبہ اس کا انتظار کرنے لگا۔ وہ آ کر غلہ اٹھانے لگا تو میں نے اسے پکڑ لیا۔ میں نے کہا میں ضرور تھے رسول اللہ ﷺ کے پاس لے جاؤں گا۔ یہ تیسری بار ہے تو کہتا رہا کہ واپس نہیں آؤں گا پھر آتا رہا۔ اس نے کہا:

مجھے چھوڑ دے میں تھے چند کلمات سکھاؤں گا جن کے باعث اللہ تعالیٰ تجھے نفع عطا فرمائے گا۔

میں نے کہا: وہ کلمات کیا ہیں؟

اس نے کہا: جب تو اپنے بستر پر جائے تو آیۃ الکرسی پڑھ لیا کر۔ بے شک اللہ تعالیٰ کی

طرف سے تجھ پر ایک نگہبان مقرر ہوگا۔ اور صبح تک شیطان تیرے قریب نہیں آئے گا۔ پس میں نے اسے چھوڑ دیا۔

صبح ہوئی تو رسول اکرم ﷺ نے مجھے فرمایا:۔ تیرے رات کے قیدی نے کیا کیا؟ میں نے عرض کیا: ”یا رسول اللہ ﷺ! اس نے بتایا کہ وہ مجھے چند کلمات سکھائے گا جن سے اللہ تعالیٰ مجھے فائدہ پہنچائے گا۔

آپ ﷺ نے فرمایا:۔ وہ کلمات کیا ہیں؟

میں نے عرض کیا: اس نے مجھے کہا کہ جب بستر پر جائے تو آیت الکرسی شروع سے ختم آیت تک پڑھ لیا کر۔ اور مجھے کہا کہ تو ہمیشہ اللہ تعالیٰ کی طرف سے ایک محافظت میں رہے گا اور شیطان ہرگز تیرے قریب نہیں آئے گا حتیٰ کہ صبح ہو جائے (یہ سن کر) رسول کریم ﷺ نے فرمایا:

سنو! اس نے تم سے سچ کہا حالانکہ وہ جھوٹا ہے۔ اے ابو ہریرہ! جانتے ہو تم تین دن کس سے مخاطب رہے؟

میں نے عرض کیا: ”میں نہیں جانتا“

آپ ﷺ نے فرمایا:۔

”وہ شیطان تھا۔“

(صحیح بخاری بحوالہ مشکوٰۃ)

سورۃ فاتحہ قرآن کی سب سے عظیم سورۃ ہے:

حضرت ابو سعید بن معلی رضی اللہ عنہ بیان کرتے ہیں کہ میں نماز پڑھ رہا تھا

(دوران نماز) نبی صلی اللہ علیہ وسلم نے مجھے بلایا، میں حاضر نہ ہوا اور عرض کیا:

یا رسول اللہ! میں اس وقت نماز پڑھ رہا ہوں، آپ نے فرمایا، کیا اللہ نے یہ نہیں فرمایا؟

اَسْتَجِیْبُو اللّٰهَ وَ لِلرَّسُوْلِ اِذَا دَعَاكُمْ لِمَا یُحِیْیْکُمْ (الانفال: ۲۴)

ترجمہ: ”اللہ اور رسول کے بلائے پر (فوراً) حاضر ہو جاؤ۔“
 پھر فرمایا: سنو! میں تم کو مسجد سے باہر نکلنے سے پہلے قرآن کی سب سے عظیم سورت کی تعلیم
 دوں گا، پھر آپ نے میرا ہاتھ پکڑ لیا، جب ہم نے باہر نکلنے کا ارادہ کیا تو میں نے عرض کیا:
 یا رسول اللہ ﷺ! آپ نے فرمایا تھا کہ میں تم کو قرآن کی سب سے عظیم سورت کی تعلیم دوں
 گا، آپ نے فرمایا الحمد لله رب العالمین یہ ”سبع مثنیٰ“ ہے اور یہ وہ قرآن
 عظیم ہے جو مجھے دیا گیا۔

(صحیح بخاری ج ۲ ص ۷۳۹)

اس حدیث سے معلوم ہوا کہ قرآن مجید کی سب سے عظیم سورت، سورت فاتحہ
 ہے، اور اس کا نام ”السبع المثنیٰ“ بھی ہے، اور یہ کہ رسول اللہ صلی اللہ علیہ وسلم
 اگر نماز کے دوران بلائیں، تب بھی آنا واجب ہے، اور رسول اللہ صلی اللہ علیہ وسلم کی بارگاہ
 میں حاضر ہونے سے نماز نہیں ٹوٹی۔

سورۃ فاتحہ میں شفا ہے:

عبدالملک بن عمیر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
 فاتحہ الكتاب سے ہر بیماری کی شفاء ہے۔

(سنن داری ج ۲ ص ۳۲۰)

رسول اللہ ﷺ فاتحہ کیسے تلاوت فرماتے!

حضرت ام سلمہ رضی اللہ عنہ بیان کرتی ہیں کہ رسول اللہ صلی اللہ علیہ وسلم ٹھہر ٹھہر کر
 پڑھتے تھے۔ الحمد لله رب العلمین پڑھتے پھر ٹھہرتے، پھر الرحمن الرحیم پڑھتے،
 پھر ٹھہرتے پھر مالک يوم الدين پڑھتے۔

(جامع ترمذی ص ۲۱۵)

سورۃ فاتحہ کا دم اور دم کی اجرت:

امام بخاری رحمۃ اللہ علیہ روایت کرتے ہیں:

marfat.com

Marfat.com

حضرت ابوسعید خدری رضی اللہ تعالیٰ عنہ بیان کرتے ہیں کہ رسول اللہ ﷺ کے چند صحابہ سفر میں تھے۔ ان کا عرب کے قبیلوں میں سے ایک قبیلے کے پاس سے گزر ہوا، صحابہ نے ان سے مہمانی طلب کی، انہوں نے صحابہ کو مہمان نہیں بنایا۔ اس قبیلے کے سردار کو بچھونے ڈنگ مارا تھا۔ اس کے لئے تمام جتن کئے لیکن کسی چیز سے اس کو فائدہ نہیں ہوا۔ پھر ان میں سے کسی نے کہا یہ جماعت جو یہاں ٹھہری ہوئی ہے ہو سکتا ہے ان کے پاس کوئی ایسی چیز ہو۔ وہ ان کے پاس گئے اور کہا کہ اے لوگو! ہمارے سردار کو بچھونے ڈنگ مار دیا ہے اور ہم ہر کوشش کر چکے ہیں ان کو کسی چیز سے فائدہ نہیں پہنچ رہا۔ کیا تم میں سے کسی کے پاس کوئی چیز ہے؟ ایک صحابی نے کہا ہاں! اللہ کی قسم میں دم کرتا ہوں، لیکن اب میں تم پر بالکل دم نہیں کروں گا حتیٰ کہ تم مجھے کوئی انعام دو کیونکہ ہم نے تم سے مہمانی طلب کی تھی، تم نے ہماری مہمانی نہیں کی۔ انہوں نے بکریوں کی ایک معین تعداد (سنن ابن ماجہ میں ہے تمیں بکریوں) پر صلح کی، پھر وہ گئے اور الحمد للہ رب العالمین (صحیح مسلم میں ہے سورہ فاتحہ) پڑھ کر اس پر دم کیا۔ وہ بالکل تندرست ہو گیا اور اس طرح چلے گا کہ گویا اس کو کوئی بیماری ہی نہیں تھی۔ سردار نے کہا ہے کہ ان سے جس انعام کا وعدہ کیا ہے وہ ان کو پورا پورا دو۔ بعض صحابہ نے کہا کہ اس انعام کو پورا پورا تقسیم کر لو، بعض نے کہا نہیں یہ دم کی اجرت ہے اس کو اس وقت تک تقسیم نہ کرو یہاں تک کہ ہم نبی کریم ﷺ تک پہنچ جائیں اور ہم آپ کے سامنے تمام ماجرا بیان کریں اور پھر دیکھیں کہ آپ ﷺ اس میں کیا حکم فرماتے ہیں۔ جب وہ رسول اللہ ﷺ کے پاس پہنچے تو سارا ماجرا بیان کیا۔ آپ نے فرمایا:

تمہیں کس نے بتایا کہ یہ دم ہے؟ پھر آپ نے فرمایا:

تم نے درست کیا اس کو تقسیم کر لو اور اس میں سے میرا حصہ بھی نکالو، پھر آپ ﷺ نے۔

(صحیح البخاری رقم الحدیث: ۲۲۷۶، صحیح مسلم رقم الحدیث: ۲۲۰۱، سنن ابوداؤد رقم الحدیث: ۳۹۰۲، سنن الترمذی رقم الحدیث:

۲۰۶۳، سنن ابن ماجہ رقم الحدیث: ۲۱۵۶)

اس حدیث سے معلوم ہوا کہ سورہ فاتحہ پڑھ کر بیمار شخص پر دم کرنا نہ صرف جائز

ہے بلکہ صحابہ کرام کی سنت بھی ہے، اور یہ قرآن شریف پڑھ کر دم کرنے کی اجرت لینا جائز ہے۔ اس حدیث شریف میں اس بات کا بھی ثبوت ہے کہ مرید کو اگر شیخ کی تعلیم سے کوئی آمدنی ہو تو اس میں شیخ کا بھی حصہ ہوتا ہے۔ اس حدیث سے یہ بھی معلوم ہوا کہ مرید کو چاہئے کہ اپنے شیخ کو نذر پیش کرے اور یہ بھی معلوم ہوا کہ اگر شیخ چاہے تو مرید کی فتوحات سے حصہ مانگ سکتا ہے۔

ہمارے دم میں شفا کیوں نہیں؟

کچھ لوگ یہ کہتے ہیں کہ ہم کسی بیمار کو سورہ فاتحہ پڑھ کر دم کریں تو شفا کیوں نہیں ہوتی تو اس کی وجہ یہ ہے کہ سورہ فاتحہ کے شفاء ہونے میں تو کوئی کمی نہیں ہے البتہ دم کرنے والے میں روحانیت کی کمی ہو سکتی ہے یا پھر یہ بھی ہو سکتا ہے کہ دم کرنے والے میں روحانیت کی کمی نہ ہو لیکن اللہ تعالیٰ کے ہاں اس بیمار کے حق میں شفا سے زیادہ بیماری بہتر ہو۔

سورہ فاتحہ بے مثل سورہ ہے:

حضرت ابو زید رضی اللہ عنہ بیان کرتے ہیں کہ میں نبی کریم صلی اللہ علیہ وسلم کے ساتھ مدینہ منورہ کے کسی راستہ پر جا رہا تھا، آپ نے ایک شخص کی آواز سنی جو تہجد کی نماز میں ام القرآن (یعنی سورہ فاتحہ) پڑھ رہا تھا، نبی کریم صلی اللہ علیہ وسلم کھڑے ہو کر اس سورت کو سنتے رہے حتیٰ کہ اس نے وہ سورت ختم کر لی آپ نے فرمایا:

قرآن میں اس کی مثل (اور کوئی سورت) نہیں ہے۔

(مجمع الزوائد ج ۶ ص ۳۱۰)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم حضرت ابی بن کعب رضی اللہ عنہ کے پاس تشریف لے گئے، رسول اللہ صلی اللہ علیہ وسلم نے فرمایا:

اے ابی! اور وہ اس وقت نماز پڑھ رہے تھے، حضرت ابی نے مڑ کر دیکھا اور جواب نہ دیا،

marfat.com

Marfat.com

حضرت ابی نے جلدی جلدی نماز پڑھی پھر رسول اللہ صلی اللہ علیہ وسلم کی خدمت میں حاضر ہوئے اور عرض کیا: السلام علیکم یا رسول اللہ! رسول اللہ صلی اللہ علیہ وسلم نے فرمایا: وعلیکم السلام اے ابی جب میں نے تم کو بلایا تھا تو تم کو آنے سے کس چیز نے روکا تھا؟ انہوں نے کہا یا رسول اللہ! میں نماز میں تھا، آپ نے فرمایا اللہ تعالیٰ نے جو میری طرف وحی فرمائی ہے کیا تمہیں اس میں یہ حکم نہیں ملا:

اَسْتَجِیْبُو اللّٰهَ وَ لِلرَّسُوْلِ اِذَا دَعَاکُمْ لِمَا یُحْیِیْکُمْ (الانفال: ۲۴)

ترجمہ: ”جب اللہ اور رسول تمہیں اس چیز کی طرف بلائیں جو تمہیں زندہ کر دے گی تو (فورا) حاضر ہو جاؤ۔“

حضرت ابی رضی اللہ عنہ نے کہا کیوں نہیں؟ اور میں انشاء اللہ دوبارہ ایسا نہیں کروں گا، آپ ﷺ نے فرمایا، کیا تم یہ پسند کرتے ہو کہ میں تم کو ایسی سورت کی تعلیم دوں، جس کی مثل تورات میں نازل ہوئی نہ انجیل میں، نہ زبور میں نہ قرآن میں، میں نے کہا جی! یا رسول اللہ! رسول اللہ صلی اللہ علیہ وسلم نے فرمایا تم نماز میں کس طرح پڑھتے ہو؟ تو انہوں نے ام القرآن (سورہ فاتحہ) پڑھی، رسول اللہ صلی اللہ علیہ وسلم نے فرمایا، اس ذات کی قسم جس کے قبضہ و قدرت میں میری جان ہے! اس کی مثل تورات میں نازل ہوئی ہے نہ انجیل میں، نہ زبور میں نہ فرقان میں، یہ السبع من المثانی (دو دو بار پڑھی جانے والی سات آیتیں) ہیں اور وہ قرآن عظیم ہے جو مجھے دیا گیا ہے۔

(یہ حدیث حسن صحیح ہے۔ جامع ترمذی رقم الحدیث: ۲۸۷۵)

نبی کریم ﷺ کی خدمت میں حاضر ہونے سے نماز باطل نہیں ہوتی:

اس حدیث کو امام بغوی نے بھی اپنی سند کے ساتھ روایت کیا ہے، اور وہ اس حدیث کی تشریح میں لکھتے ہیں:

اس حدیث میں یہ دلیل ہے کہ نبی کریم صلی اللہ علیہ وسلم کی خدمت میں حاضر ہونے سے نماز

باطل نہیں ہوتی، کیونکہ تم السلام علیک ایھا النبی کہہ کر نماز میں حضور سے خطاب کرتے ہو، جب کہ کسی اور کے ساتھ نماز میں مخاطب ہونے سے نماز باطل ہو جاتی ہے۔

(شرح المسج ۳ ص ۱۵-۱۴)

سورۃ فاتحہ، بندے اور اللہ کے درمیان مکالمہ:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ نے فرمایا، میرے اور میرے بندے کے درمیان سورہ فاتحہ کو آدھا، آدھا تقسیم کر دیا ہے۔ میرے بندے کے لیے وہ چیز ہے جس کا وہ سوال کرے اور جب بندہ کہتا ہے الحمد لله رب العلمین تو اللہ تعالیٰ فرماتا ہے میرے بندے نے میری حمد کی، اور جب وہ کہتا ہے الرحمن الرحیم تو اللہ تعالیٰ فرماتا ہے میرے بندے نے میری ثناء کی، اور جب وہ کہتا ہے مالک يوم الدين تو اللہ تعالیٰ فرماتا ہے میرے بندے نے میری تعظیم کی، اور ایک بار فرمایا میرے بندے نے (خود) کو میرے سپرد کر دیا، اور جب وہ کہتا ہے ایاک نعبد و ایاک نستعین تو اللہ تعالیٰ فرماتا ہے: یہ میرے اور میرے بندہ کے درمیان ہے، اور میرے بندہ کے لیے وہ ہے جس کا وہ سوال کرے، اور جب وہ کہتا ہے اهدنا الصراط المستقیم صراط الدین النعمت علیہم غیر المفضوب علیہم ولا الضالین تو اللہ تعالیٰ فرماتا ہے یہ میرے بندہ کے لیے ہے اور میرے بندہ کے لیے وہ چیز ہے جس کا وہ سوال کرے۔

(صحیح مسلم ج ۱ ص ۱۷۰-۱۶۹)

آپ کو دونوروں کی بشارت ہو:

حضرت ابن عباس رضی اللہ عنہ بیان کرتے ہیں کہ جس وقت جبرائیل علیہ السلام نبی کریم صلی اللہ علیہ وسلم کے پاس بیٹھے ہوئے تھے تو انہوں نے اوپر کی جانب سے ایک چہ چہاہٹ کی آواز سنی، حضرت جبرائیل نے کہا یہ آسمان کا ایک دروازہ ہے جو آج کھولا گیا

marfat.com

Marfat.com

ہے اور آج سے پہلے کبھی نہیں کھولا گیا۔ اس دروازہ سے ایک فرشتہ نازل ہوا، حضرت جبرائیل نے کہا یہ فرشتہ جو زمین کی طرف نازل ہوا ہے یہ آج سے پہلے کبھی نازل نہیں ہوا تھا، اس فرشتہ نے آ کر سلام کیا اور کہا آپ کو دو نوروں کی بشارت ہو جو آپ کو دیئے گئے ہیں اور آپ سے پہلے کسی نبی کو نہیں دیئے گئے، (ایک نور) فاتحہ الکتاب ہے اور (دوسرا) سورہ بقرہ کی آخری آیتیں ہیں، ان میں سے جس حرف کو بھی آپ پڑھیں گے وہ آپ کو دے دیا جائے گا۔

(سنن نسائی ۵ ص ۱۳-۱۲)

نزول فاتحہ کے دن ابلیس روایا:

حضرت ابو ہریرہ رضی اللہ عنہ بیان کرتے ہیں کہ جس دن فاتحہ الکتاب (یعنی سورہ فاتحہ) نازل ہوئی، اس دن ابلیس بہت روایا تھا، اور یہ سورت مدینہ منورہ میں نازل ہوئی تھی۔

(اس حدیث کو امام طبرانی نے تمم اوسط میں روایت کیا ہے اور اس کی سند صحیح ہے۔ مجمع الزوائد ۶ ص ۳۱۱۱)



فہرست

صفحہ نمبر	نام عنوان	نمبر شمار
169	قرآن مجید میں استغفار کا طریقہ	1
170	اللہ تعالیٰ خوش ہوتا ہے	2
171	اللہ کی رحمت اس ناراضگی پر غالب ہے	3
171	اللہ بار بار توبہ قبول فرماتا ہے	4
172	رات کے پچھلے پہر استغفار کی فضیلت	5
173	استغفار سے پریشانی کا حل	6
173	استغفار کے آداب	7
173	بندہ اس طرح دعا کرے	8
174	عبادات سے گناہوں کی معافی	9
174	بخشش رمضان کے قیام سے	10
175	بخشش روزہ رکھنے سے	11
175	بخشش حج کرنے سے	12
176	اللہ کی رحمت تو بخشش کے بہانے ڈھونڈتی ہے	13

قرآن مجید میں استغفار کا طریقہ:

اللہ تعالیٰ نے ارشاد فرمایا:

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ
الرَّسُولُ لَوَجَدُوا اللَّهَ تَوَّابًا رَحِيمًا (سورة النساء آیت: 64)

ترجمہ: اور اگر وہ اپنی جانوں پر ظلم کر لیں تو (یا رسول اللہ ﷺ) آپ کی بارگاہ میں حاضر ہو جائیں پھر اللہ سے مغفرت طلب کریں اور ان کے لئے رسول بھی استغفار کریں تو وہ ضرور اللہ کو توبہ قبول فرمانے والا اور بے حد رحم فرمانے والا پائیں گے۔

اس آیت مبارکہ میں اللہ تعالیٰ نے توبہ اور استغفار کا طریقہ بڑی وضاحت سے بیان فرمایا ہے کہ گناہ گار توبہ کی مقبولیت چاہتے ہیں تو حضور نبی کریم ﷺ کا وسیلہ اختیار کریں۔ حضرت آدم علیہ السلام کی توبہ بھی آپ ﷺ کے وسیلے سے ہی قبول ہوئی۔ آج بھی جو حضور نبی کریم ﷺ کے وسیلے سے استغفار کرتا ہے اللہ رب العزت اس کی مغفرت فرما دیتا ہے۔ امام قرطبی لکھتے ہیں:

”ابو صادق حضرت علی رضی اللہ عنہ سے روایت کرتے ہیں کہ حضور نبی کریم ﷺ کے ذوالحجہ کے تین دن بعد ایک اعرابی ہمارے پاس آیا اس نے اپنے آپ کو قبر انور پر گرا لیا اور وہاں کی مٹی اپنے سر پر ڈال لی اور کہنے لگا: یا رسول اللہ ﷺ ہم نے آپ کا ارشاد پاک سنا آپ نے اللہ تعالیٰ سے اور ہم نے آپ سے کلام الہی کو سنا۔ جو کلام اللہ تعالیٰ نے آپ پر نازل فرمایا اس میں ہے: ”ترجمہ: اور اگر وہ اپنی جانوں پر ظلم کر لیں تو (یا رسول اللہ ﷺ) آپ کی بارگاہ میں حاضر ہو جائیں پھر اللہ سے مغفرت طلب کریں اور ان کے لئے رسول بھی استغفار کریں تو ضرور اللہ کو توبہ قبول فرمانے والا اور بے حد رحم فرمانے والا پائیں گے۔“ یا رسول اللہ ﷺ میں نے اپنی جان پر ظلم کر لیا ہے اور آپ کی بارگاہ میں

حاضر ہو گیا ہوں، آپ میرے لئے استغفار فرمائیے۔ قبر انور سے آواز آئی:

”بے شک اللہ نے تمہیں بخش دیا“

(امام قرطبی، الجامع لاحکام القرآن، تفسیر زیر آیت وما ارسلنا من رسول الا لیطاع)

اللہ تعالیٰ خوش ہوتا ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

اللہ تعالیٰ فرماتا ہے کہ میں اپنے بندے کے گمان کے ساتھ ہوں اور جہاں وہ ذکر کرتا ہے

میں اس کے ساتھ ہوتا ہوں۔ اور بخدا اللہ کو اپنے بندے کی توبہ پر اس سے زیادہ خوشی

ہوتی ہے کہ جب تم میں سے کسی شخص کی جگہ میں گمشدہ سواری مل جائے۔ (یعنی جتنی خوشی

اس بندے کو اپنی گمشدہ سواری ملنے پر ہوتی ہے اس سے کہیں زیادہ اللہ تعالیٰ کو بندے کی

توبہ پر ہوتی ہے) جو بندہ ایک بالشت میرے قریب آتا ہے میں ایک ہاتھ اس کے قریب

آتا ہوں اور جو ایک ہاتھ میرے قریب آتا ہے میں چار ہاتھ اس کے قریب آتا ہوں اور

جو میرے پاس چل کر آتا ہے میں اس کے پاس دوڑتا ہوا آتا ہوں۔

(صحیح مسلم، رقم الحدیث: ۶۸۲۶)

اس حدیث شریف میں فرمایا گیا ہے کہ بندہ ایک ہاتھ اللہ کے قریب ہوتا ہے

تو اللہ چار ہاتھ اس کے قریب ہوتا ہے اور جو اللہ کے پاس چل کر آتا ہے اللہ تعالیٰ اس کے

پاس دوڑتا ہوا آتا ہے۔ یہ صرف سمجھانے کے لئے فرمایا گیا ہے کہ بندہ اگر اللہ تعالیٰ کی

رضا چاہنے کی تھوڑی سی بھی کوشش کرے تو اللہ اس سے بہت جلد راضی ہو جاتا ہے اور اس

کی کوشش کے حساب سے کہیں زیادہ خوش ہو جاتا ہے۔

ہم تو مائل بہ کرم ہیں کوئی سائل ہی نہیں

راہ دکھلائیں گے، راہرو منزل ہی نہیں

حارث بن سوید کہتے ہیں حضرت عبداللہ بن مسعود رضی اللہ عنہ بیمار تھے۔ میں ان

www.marfat.com

کی عیادت کو گیا۔ انہوں نے مجھ سے دو حدیثیں بیان کیں۔ ایک اپنی طرف سے اور ایک رسول اللہ ﷺ کی طرف سے۔ انہوں نے کہا میں نے رسول اللہ ﷺ سے یہ سنا ہے کہ اللہ تعالیٰ کو بندہ مومن کی توبہ پر اس سے زیادہ خوشی ہوتی ہے کہ ایک شخص کسی ہلاکت خیز سنان جنگل میں اپنی سواری پر جائے جس پر اس کی کھانے پینے کی چیزیں ہوں، وہ سو جائے اور جب بیدار ہو تو سواری کہیں جا چکی ہو۔ وہ اس سواری کی تلاش کرتا رہے یہاں تک کہ اس کو سخت پیاس لگ جائے۔ پھر وہ کہے میں واپس اسی جگہ جاتا ہوں جہاں پر میں پہلے تھا میں وہاں سو جاؤں گا اور وہیں مر جاؤں گا۔ وہ کلائی پر اپنا سر رکھ کر لیٹ جاتا ہے تاکہ مر جائے۔ پھر وہ بیدار ہوتا ہے تو اس کے پاس اس کی سواری ہوتی ہے اور اس پر اس کی خوراک اور کھانے پینے کی چیزیں رکھی ہوتی ہیں تو اللہ تعالیٰ کو بندہ مومن کی توبہ کرنے پر اس شخص کی سواری اور زاد راہ کے ملنے سے زیادہ خوشی ہوتی ہے۔

(صحیح مسلم، رقم الحدیث: ۶۸۲۹)

اللہ کی رحمت اس کی ناراضگی پر غالب ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب اللہ تعالیٰ نے مخلوق کو پیدا فرمایا تو عرش کے اوپر اپنے پاس کتاب میں لکھ دیا کہ میری رحمت میری ناراضگی پر غالب ہے۔

(صحیح مسلم، رقم الحدیث: ۶۸۲۳)

اللہ تعالیٰ بار بار توبہ قبول فرماتا ہے:

حضرت ابو ہریرہ رضی اللہ عنہ نے رسول اللہ صلی اللہ علیہ وسلم سے اور آپ ﷺ نے اللہ تعالیٰ سے روایت کرتے ہوئے فرمایا:

ایک بندے نے گناہ کیا اور کہا اے اللہ میرے گناہ کو بخش دے۔ اللہ تعالیٰ نے فرمایا میرے بندے نے گناہ کیا ہے اور اس کو یقین ہے کہ اس کا رب گناہ معاف بھی کرتا ہے

اور گناہ پر پکڑ بھی فرماتا ہے۔ پھر دوبارہ وہ بندہ گناہ کرتا ہے اور کہتا ہے اے میرے رب میرے گناہ کو معاف کر دے۔ اللہ تعالیٰ نے فرماتا ہے میرے بندے نے گناہ کیا ہے اور اس کو یقین ہے کہ اس کا رب گناہ معاف بھی کرتا ہے اور گناہ پر پکڑ بھی فرماتا ہے۔ وہ بندہ پھر گناہ کرتا ہے اور کہتا ہے اے میرے رب میرے گناہ کو معاف کر دے۔ اللہ تعالیٰ نے فرماتا ہے میرے بندے نے گناہ کیا ہے اور اس کو یقین ہے کہ اس کا رب گناہ معاف بھی کرتا ہے اور گناہ پر پکڑ بھی فرماتا ہے۔ وہ بندہ پھر گناہ کرتا ہے اور کہتا ہے اے میرے رب میرے گناہ کو معاف کر دے۔ اللہ تعالیٰ نے فرماتا ہے میرے بندے نے گناہ کیا ہے اور اس کو یقین ہے کہ اس کا رب گناہ معاف بھی کرتا ہے اور گناہ پر پکڑ بھی فرماتا ہے۔ اے میرے بندے: تو جو چاہے کر میں نے تجھے بخش دیا۔

(صحیح مسلم، رقم الحدیث: ۶۸۵۹)

اس حدیث شریف میں اس بات کی طرف اشارہ ہے کہ اگر ایک بار توبہ کرنے کے بعد توبہ پر قائم نہ رہ سکے تو دوبارہ توبہ کرے اگر پھر بھی قائم نہ رہ سکے تو سہ بارہ توبہ کرے۔ جب تک گناہ نہ چھوٹے، توبہ بھی نہ چھوڑے۔ آخر کار اللہ تعالیٰ اپنی توبہ کی توفیق دے دے گا۔

رات کے پچھلے پہر استغفار کی فضیلت:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ہمارا رب تبارک و تعالیٰ ہر رات کو جب تیسرا حصہ باقی رہتا ہے آسمان دنیا کی طرف نازل (یعنی متوجہ) ہوتا ہے اور فرماتا ہے:

کون ہے جو مجھ سے دعا کرے اور میں اس کی دعا قبول کروں! کون ہے جو مجھ سے سوال کرے تو میں اس کو عطا کروں، اور کون ہے جو مجھ سے استغفار کرے تو میں اس کی مغفرت

کروں۔

(امام محمد بن اسماعیل بخاری، صحیح البخاری)

جعفر بن محمد رضی اللہ عنہ بیان کرتے ہیں:

جس نے تہجد کی نماز پڑھی اور رات کے آخری حصہ میں استغفار کیا اس کا نام سحر (آخر رات) کے وقت استغفار کرنے والوں میں لکھ دیا جائے گا۔

(امام ابو جعفر محمد بن جریر طبری، جامع البیان ج ۳ . ۱۳)

استغفار سے پریشانی کا حل:

حضرت عبداللہ بن عباس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا جس شخص نے استغفار کو لازم کر لیا اللہ تعالیٰ اس کی ہر پریشانی کو حل کر دے گا، ہر تنگی میں اس کے لیے فراخی کر دے گا اور جہاں اس کا گمان بھی نہ ہو گا اس کو وہاں سے رزق عطا فرمائے گا۔

(حافظ ابن عساکر، مختصر تاریخ دمشق ج ۳ ص ۱۵۴)

استغفار کے آداب:

استغفار بلکہ ہر دعا کی قبولیت کے لیے ضروری ہے کہ انسان حضور قلب اور خشوع و خضوع سے دعا کرے یہ نہ ہو نہ دل اور دماغ کہیں اور ہوں اور اللہ سے دعا کر رہا ہو۔ امام ترمذی روایت کرتے ہیں:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ سے اس حال میں دعا کرو کہ تمہیں قبولیت کا یقین ہو اور یقین رکھو کہ اللہ تعالیٰ لہو (فضول کاموں) میں مشغول اور قافل دل کی دعا قبول نہیں فرماتا۔

(جامع ترمذی ص ۵۰۱)

بندہ اس طرح دعا کرے:

حضرت شداد بن اوس رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

سید الاستغفار یہ ہے کہ بندہ دعا کرے:

اے اللہ تو میرا رب ہے! تیرے سوا کوئی عبادت کا مستحق نہیں ہے تو نے مجھے پیدا کیا اور میں تیرا بندہ ہوں اور میں اپنی استطاعت کے مطابق تیرے عہد اور وعدہ پر قائم ہوں، میں اپنی بد اعمالیوں کے شر سے تیری پناہ میں آتا ہوں، تیری مجھ پر جو نعمتیں ہیں میں ان کا اعتراف کرتا ہوں اور تیرے سامنے اپنے گناہوں کا اقرار کرتا ہوں سو میری مغفرت فرما کیونکہ تیرے سوا کوئی اور گناہوں کی مغفرت کرنے والا نہیں ہے۔ آپ نے فرمایا جس شخص نے صبح کے وقت یقین کے ساتھ یہ دعا کی اور اس دن کو رات ہونے سے پہلے وہ فوت ہو گیا تو وہ اہل جنت سے ہوگا اور جس نے رات کو یقین کے ساتھ یہ دعا کی اور وہ اسی رات کو صبح ہونے سے پہلے فوت ہو گیا تو وہ اہل جنت سے ہوگا۔

(امام محمد بن اسماعیل بخاری، صحیح بخاری ج ۲ ص ۹۳۳)

عبادات سے گناہوں کی معافی:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس نے ایمان کی حالت میں ثواب کی نیت سے لیلة القدر میں قیام کیا، اس کے پچھلے گناہ بخش دیئے جائیں گے۔

(صحیح البخاری رقم الحدیث: ۳۵، صحیح مسلم رقم الحدیث: ۷۶۰، سنن النسائی رقم الحدیث: ۲۲۰۶، السنن الکبریٰ للنسائی رقم الحدیث: ۳۲۱۳، مسند احمد رقم الحدیث: ۱۰۵۳۳، سنن ابوداؤد رقم الحدیث: ۱۳۷۳، سنن ابن ماجہ رقم الحدیث: ۱۳۲۶، سنن الترمذی رقم الحدیث: ۶۸۳، صحیح ابن خزیمہ رقم الحدیث: ۱۸۹۴)

بخشش رمضان کے قیام سے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس نے ایمان کی حالت میں ثواب کی نیت سے رمضان میں قیام کیا، اس کے پچھلے گناہ بخش دیئے جائیں گے۔

(صحیح البخاری رقم الحدیث: ۳۷ صحیح مسلم رقم الحدیث: ۷۵۹، سنن النسائی رقم الحدیث: ۲۲۰۶، السنن الکبریٰ للنسائی رقم الحدیث: ۳۳۱۳، مسند احمد رقم الحدیث: ۱۰۵۴۴)

بخشش روزہ رکھنے سے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس نے ایمان کی حالت میں ثواب کی نیت سے روزہ رکھا اس کے پچھلے گناہ بخش دیئے جائیں گے۔

(صحیح البخاری رقم الحدیث: ۳۸، صحیح مسلم رقم الحدیث: ۷۶، سنن النسائی رقم الحدیث: ۲۲۰۶، السنن الکبریٰ للنسائی رقم الحدیث: ۳۳۱۳، مسند احمد رقم الحدیث: ۱۰۵۴۴)

بخشش حج کرنے سے:

حضرت ابو ہریرہ رضی اللہ عنہ بیان کرتے ہیں کہ میں نے نبی کریم صلی اللہ علیہ وسلم کو یہ فرماتے ہوئے سنا ہے کہ:

جس شخص نے اللہ کے لیے حج کیا، اس نے دوران حج بخش گئے گناہ کی اور نہ کوئی اور گناہ کیا تو وہ حج کر کے اس طرح لوٹے گا جس طرح اپنی ماں کے پیٹ سے پیدا ہوا تھا۔

(صحیح البخاری رقم الحدیث: ۱۵۲۱، صحیح مسلم رقم الحدیث: ۱۳۵۰، سنن النسائی رقم الحدیث: ۲۶۲۶، سنن ابن ماجہ رقم الحدیث: ۲۸۸۹، سنن الترمذی رقم الحدیث: ۸۱۱، مسند احمد رقم الحدیث: ۷۱۳۶)

ابن شامہ بیان کرتے ہیں کہ ہم حضرت عمرو بن العاص رضی اللہ عنہ کے پاس گئے، اس وقت وہ موت کے قریب تھے اور رو رہے تھے، انہوں نے کہا جب اللہ نے میرے دل میں اسلام ڈالا تو میں نبی کریم صلی اللہ علیہ وسلم کی خدمت میں حاضر ہوا، میں نے عرض کیا یا رسول اللہ ﷺ! اپنا ہاتھ بڑھائیے تاکہ میں آپ کے ہاتھ پر بیعت کروں، آپ ﷺ نے اپنا ہاتھ بڑھایا تو میں نے اپنا ہاتھ کھینچ لیا۔ آپ ﷺ نے فرمایا:

اے عمرو! کیا ہوا؟ میں نے کہا میرا ارادہ ہے کہ میں کچھ شرط لگاؤں، آپ نے پوچھا: تم کیا


شرط مانگ کر تے ہو؟ میں نے عرض کیا میری مغفرت کر دی جائے، آپ نے فرمایا: کیا تم کو معلوم نہیں، اے عمرو! اسلام پہلے گناہوں کو مٹا دیتا ہے اور ہجرت پہلے گناہوں کو مٹا دیتی ہے، اور حج پہلے گناہوں کو مٹا دیتا ہے۔

(صحیح مسلم رقم الحدیث: ۱۲۱، صحیح ابن ماجہ رقم الحدیث: ۲۵۱۵، الترمذی و الترویج رقم الحدیث: ۱۶۴۲)

اللہ کی رحمت تو بخشش کے بہانے ڈھونڈتی ہے:

امام ابوالقاسم قشیری سے روایت ہے کہ خراسان کے بادشاہوں میں سے عمرو بن لیث المعروف سفارہ کو کسی نے خواب میں دیکھا اور پوچھا کہ اللہ تعالیٰ نے تیرے ساتھ کیا معاملہ کیا؟ اس نے کہا اللہ تعالیٰ نے مجھے بخش دیا۔ پوچھا کس سبب سے؟ کہا ایک دن میں بلند پہاڑ پر چڑھا تو میں نے اپنے لشکروں پر نگاہ ڈالی مجھے ان کی کثرت بہت بھلی معلوم ہوئی۔ میں نے دل میں تمنا کی کہ کاش میں رسول اللہ ﷺ کے زمانہ میں حاضر ہوتا تو اپنے لشکروں کے ساتھ غزوات اور جنگوں میں حضور ﷺ کی خدمت اور مدد کرتا اللہ تعالیٰ نے اسی وجہ سے مجھ پر انعام فرمایا اور مجھے بخش دیا۔

(علامہ شاہ ابوالحسن علی بن اسماعیل قرطبی جلد ۱ صفحہ ۲۸۲-۲۸۱)



فہرست

صفحہ نمبر	نام عنوان	نمبر شمار
181	جہاد کا مفہوم	1
181	جہاد کا حکم	2
182	جہاد کی فضیلت	3
182	جہاد چھوڑنے والوں پر عذاب	4
182	نفاق پر موت	5
182	جنت میں سو درجے	6
183	جنت لگواروں کے سائے میں	7
183	شہداء کی رو میں بنز پر عذوں کے پوٹوں میں	8
184	حضرت حارثہ بن سراقہ رضی اللہ عنہ فردوسِ اعلیٰ میں	9
184	کجگوریں پھینک دیں اور لانے لگے	10
185	کون کون شہید ہے	11
185	والدین کی خدمت میں جہاد	12
186	حق کی خاطر لانے والے ہمیشہ رہیں گے	13
186	اللہ کی خاطر چہرہ دینے کی فضیلت	14
187	جو اللہ کی راہ میں نکل گیا	15

187	دنیاوی مال کی خواہش رکھنے والا	16
188	ایمان والوں کی تین قسمیں	17
188	شہید جنت میں	18
189	مجاہدین کو خرچ بھیجنے والا	19
190	شہید کی چار قسمیں	20
191	شہید کی تین قسمیں	21
192	ایک رات اللہ کی راہ میں پہرہ دینے والا	22
193	شہادت کی فضیلت	23
193	شہید کے خون کا پہلا قطرہ	24
194	معذور کیلئے مجاہد کا اجر	25
194	جذبہ شہادت کام آگیا	26
195	دشمن سے مقابلہ کی خواہش کرنا بہادری نہیں	27
196	جہاد میں ثابت قدم رہنے کی فضیلت	28
197	تیر اندازی کے فضائل اور مفہوم	29
198	یقیناً قوت تیر اندازی ہے	30
198	تیر اندازی ہرگز نہ چھوڑو	31
198	ایک تیر کے سبب تین آدمی جنت میں	32
199	حضور ﷺ نے تیر اندازی کا مقابلہ دیکھا	33
199	جہاد قرض کے سوا ہر چیز کا کفارہ ہے	34

200	مجاہد فی سبیل اللہ کون؟	35
201	دنیا و ما فیہا سے بہتر	36
201	رسول اللہ ﷺ نے شہادت کی آرزو فرمائی	37
201	خون سے مکہ کی خوشبو	38
201	شہید کو شہادت کے وقت درود	39
202	شہید خواہش کرے گا میں دنیا میں واپس جاؤں	40
202	شہداء کو مردہ گمان نہ کرو	41
203	سب سے افضل عمل	42
203	حضور نے گوشہ نشینی کی اجازت نہ دی	43
203	اسلام کا سب سے اعلیٰ درجہ	44
204	قدموں پر جہنم کی آگ حرام	45
204	آنکھوں کو دوزخ کی آگ نہیں چھوئے گی	46
204	جنت واجب ہوگی	47

جہاد کا مفہوم:

جہاد کا مطلب کوشش کرنا ہے۔ مومن جب اللہ کے دین کی سر بلندی اور اس کی رضا کو حاصل کرنے کی کوشش کرتا ہے تو شریعت میں اس کی یہ کوشش ”جہاد“ کہلاتی ہے۔ عام طور پر یہی سمجھا جاتا ہے کہ اسلحہ لے کر میدان جنگ میں جانا اور اسلام کے دشمنوں سے لڑنا ہی جہاد ہے۔ حالانکہ حدیث شریف میں نبی کریم ﷺ نے ایک غزوہ سے واپسی پر صحابہ کرام کو جہاد کے مفہوم سے آگاہ فرماتے ہوئے اپنی خواہش کے ساتھ لڑنے کو جہاد اکبر (یعنی بڑا جہاد) فرمایا اور ظاہر ہے کہ اپنی خواہش کو نبی کریم ﷺ کے لائے ہوئے قانون کا اطاعت گزار بنانا ہی اصل جہاد ہے۔ جہاد بالسيف یعنی اسلحہ کے ساتھ اللہ کے دشمنوں سے جنگ کرنا بھی اسی جہاد کا ایک شعبہ ہے۔ جہاد بالسيف کی تو مخصوص حالات میں ضرورت پڑتی ہے لیکن جہاد بالنفس (یعنی اپنی خواہش کے ساتھ جہاد) ہر وقت جاری رہتا ہے۔ ہاں اس کی صورتیں مختلف ہوتی ہیں۔ مومن کبھی جہاد باللسان (یعنی زبان کے ساتھ جہاد جیسے تبلیغ دین) کرتا ہے، کبھی جہاد بالقلم (یعنی لکھ کر) اور کبھی جہاد بالمال (یعنی مال دے کر جہاد) کرتا ہے۔ گویا مومن ہر وقت ہی مجاہد ہوتا ہے۔ جہاد بالسيف کی نبی کریم ﷺ نے بہت زیادہ فضیلت بیان فرمائی ہے۔ بعض احادیث میں بالخصوص جہاد بالسيف کی فضیلت بیان فرمائی اور بعض میں صرف جہاد کی جس میں جہاد کی تمام صورتیں شامل ہیں۔

جہاد کا حکم:

اللہ تعالیٰ نے قرآن مجید فرقان حمید میں ارشاد فرمایا:

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ (سورة المائدة آیت: 35)

ترجمہ: اے ایمان والو! اللہ سے ڈرو اور اس کی طرف وسیلہ تلاش کرو اور اس کی راہ

marfat.com

Marfat.com

میں جہاد کرونا کہ تم کامیاب ہو جاؤ۔

حضرت انس رضی اللہ عنہ سے روایت ہے کہ نبی کریم ﷺ نے فرمایا:۔

مشرکوں کے ساتھ اپنے مالوں، اپنی جانوں اور اپنی زبانوں کے ساتھ جہاد کرو۔

(مکتوٰۃ، کتاب الجہاد، الفصل الثانی، بحوالہ ابوداؤد، نسائی، داری)

جہاد کی فضیلت:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:۔

اسلام کو پھیلاؤ، کھانا کھاؤ اور کھوپڑیوں پر مارو (یعنی کفار کے ساتھ لڑو) تو جنت کے وارث بنا دیئے جاؤ گے۔

(مکتوٰۃ بحوالہ ترمذی کتاب الجہاد، الفصل الثانی، امام ترمذی نے کہا یہ حدیث فریب ہے)

جہاد چھوڑنے والوں پر عذاب:

حضرت ابوبکر صدیق رضی اللہ عنہ نے روایت کیا ہے کہ جو قوم جہاد کو ترک کر دیتی ہے اللہ اس پر عام عذاب بھیجتا ہے۔

(امام طبرانی، بحوالہ الدر المنثور ج ۱ ص ۲۳۹-۲۴۴)

نفاق پر موت:

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

جو اس حال میں مرا کہ اس نے جہاد کیا نہ اس کے دل میں جہاد کی خواہش ہوئی وہ نفاق کے ایک شعبہ پر مرا۔ (یعنی منافقت کی ایک قسم پر)

(صحیح مسلم، الامارہ: ۱۵۸ (۱۹۱۰)، ۲۸۴۸، سنن ابوداؤد، رقم الحدیث: ۲۵۰۲، سنن النسائی، رقم الحدیث: ۳۰۹۷)

جنت میں سو درجے:

حضرت ابوسعید رضی اللہ عنہ سے روایت ہے کہ رسول اللہ ﷺ نے فرمایا:۔

جو اللہ کے رب ہونے، اسلام کے دین ہونے اور محمد مصطفیٰ ﷺ کے رسول ہونے پر راضی

ہوا اُس کے لئے جنت واجب ہوگئی۔ حضرت ابوسعید رضی اللہ عنہ کو اس پر تعجب ہوا لہذا عرض گزار ہوئے:

یا رسول اللہ ﷺ! مجھے یہ دوبارہ بتائیے۔ چنانچہ آپ ﷺ نے دوبارہ بتایا، پھر فرمایا:۔
 دوسری چیز بھی ہے جس کے باعث اللہ تعالیٰ جنت میں بندے کے سوردے بلند فرمائے گا،
 ہر دو درجوں کے درمیان زمین و آسمان کے برابر فاصلہ ہے۔ عرض گزار ہوئے کہ یا رسول
 اللہ ﷺ! وہ کیا چیز ہے؟ فرمایا:۔

اللہ کی راہ میں جہاد، اللہ کی راہ میں جہاد، اللہ کی راہ میں جہاد۔
 (مکتوٰۃ کتاب الجہاد، الفصل الثالث بحوار صحیح مسلم)

جنت نگواریوں کے سائے میں:

حضرت ابو موسیٰ رضی اللہ عنہ سے روایت ہے کہ رسول اللہ ﷺ نے فرمایا:۔
 بیشک جنت کے دروازے نگواریوں کے سائے میں ہیں۔ ایک پراگندہ حال شخص کھڑا ہو کر عرض
 گزار ہوا:۔ اے ابو موسیٰ رضی اللہ عنہ! کیا یہ آپ رضی اللہ عنہ نے رسول اللہ ﷺ کو فرماتے
 ہوئے خود سنا؟ فرمایا: ہاں۔ وہ شخص اپنے ساتھیوں کی طرف لوٹا، انہیں سلام کیا۔ پھر اپنی
 نگواری کا غلاف توڑ کر پھینک دیا اور ننگی نگواری لے کر دشمن کی طرف پیش قدمی کی۔ اُس کے
 ساتھ دشمن پر وار کیے یہاں تک کہ قتل کر دیا گیا۔

(مکتوٰۃ کتاب الجہاد، الفصل الثالث بحوار صحیح مسلم)

شہداء کی رو میں سبز پرندوں کے پوٹوں میں:

حضرت ابن عباس رضی اللہ عنہما سے روایت ہے کہ رسول اللہ ﷺ نے اپنے
 اصحاب رضی اللہ عنہم سے فرمایا:۔

جب تمہارے بھائیوں کو غزوہٴ احد میں شہید کر دیا گیا تو اللہ تعالیٰ نے اُن کی رو میں سبز
 پرندوں کے پوٹوں میں رکھ دیں جو جنت کی پہلوں پر چلتے، اُس کے پھل کھاتے اور

سونے کی قدیلوں کی طرف لوٹ آتے ہیں جو عرش کے سائے میں لٹکی ہوئی ہیں۔ جب انہیں عمدہ کھانا، پینا اور رہنے کے ٹھکانے مل گئے تو کہنے لگے: ہمارے بھائیوں کو ہماری خبر کون پہنچائے گا کہ ہم جنت میں زندہ ہیں تاکہ وہ جنت سے بے رغبت نہ ہوں اور لڑائی کے وقت سُستی نہ دکھائیں۔ چنانچہ اللہ تعالیٰ نے فرمایا: تمہاری خبر میں پہنچاؤں گا۔ پس اللہ تعالیٰ نے وحی نازل فرمائی:-

اور جو اللہ کی راہ میں مارے گئے انہیں مردے گمان نہ کرو بلکہ وہ تو زندہ ہیں۔ (۱۶۹:۳) آخر آیت تک۔

(مکتوبہ کتاب البہار، الفصل الثالث، بحوالہ ابو داؤد)

حضرت حارثہ بن سراقہ رضی اللہ عنہ فردوسِ اعلیٰ میں:

حضرت انس رضی اللہ عنہ سے روایت ہے کہ حضرت حارثہ بن سراقہ رضی اللہ عنہ کی والدہ ماجدہ حضرت ربیع بنت براء رضی اللہ عنہا نبی کریم ﷺ کی بارگاہ میں حاضر ہو کر عرض گزار ہوئیں:-

اے نبی اللہ ﷺ! کیا آپ مجھے حارثہ کے متعلق نہیں بتائیں گے جنہیں غزوہ بدر میں نامعلوم تیر لگا تھا۔ اگر وہ جنت میں ہے تو میں صبر کروں، اور اگر معاملہ اس کے برعکس ہے تو میں اُس پر خوب گریہ و زاری کروں۔ فرمایا:-

اے ام حارثہ! جنت میں کتنے ہی درجے ہیں اور بیشک تمہارا بیٹا فردوسِ اعلیٰ میں ہے۔

(مکتوبہ کتاب البہار، الفصل الاول، بحوالہ صحیح البخاری)

کھجوریں پھینک دیں اور لڑنے لگے:

حضرت انس رضی اللہ عنہ سے روایت ہے کہ رسول اللہ ﷺ اور آپ ﷺ کے اصحاب چلے یہاں تک کہ مقام بدر پر مشرکوں سے پہلے جا پہنچے اور مشرکین آئے تو رسول اللہ ﷺ نے اپنے صحابہ سے فرمایا:-

جنت کی طرف کھڑے ہو جاؤ جس کی چوڑائی زمین و آسمان کے برابر ہے۔ حضرت عمر بن خطاب رضی اللہ عنہ نے کہا: بہت خوب۔ رسول اللہ ﷺ نے فرمایا: تمہیں بہت خوب کہنے پر کس بات نے آمادہ کیا؟ انہوں نے عرض کیا: خدا کی قسم! یا رسول اللہ ﷺ بس اس امید نے کہ میں بھی جنتی ہو جاؤں۔ فرمایا: تم جنتی ہو۔ راوی کا بیان ہے کہ انہوں نے اپنے ترش سے کھجوریں نکالیں اور کھانے لگے۔ پھر کہا کہ اگر میں کھجوروں کے کھانے تک زندہ رہا تو یہ زندگی بڑی طویل ہے۔ راوی کا بیان ہے کہ جنتی کھجوریں ان کے پاس تھیں وہ پھینک دیں۔ پھر ان کفار سے لڑے یہاں تک کہ شہید کر دیئے گئے۔

(مکلوۃ کتاب الجہاد، الفصل الاول، بحوالہ صحیح المسلم)

کون کون شہید ہے:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:۔

تم اپنے میں سے شہید کس کو شمار کرتے ہو؟ لوگ عرض گزار ہوئے کہ یا رسول اللہ ﷺ! جو اللہ کی راہ میں قتل کر دیا جائے وہ شہید ہے فرمایا:۔

یوں تو میری امت کے شہید تھوڑے رہ جائیں گے۔ جو اللہ کی راہ میں مرے وہ شہید ہے، جو طاعون سے مرے وہ شہید ہے اور جو پیٹ کی بیماری سے مرے وہ بھی شہید ہے۔

(مکلوۃ کتاب الجہاد، الفصل الاول، بحوالہ صحیح المسلم)

حضرت اہل بن حنیف رضی اللہ عنہ سے روایت ہے کہ رسول اللہ ﷺ نے فرمایا:۔

جو بچے دل کے ساتھ اللہ تعالیٰ سے شہادت مانگے تو اللہ تعالیٰ اُسے شہیدوں کے درجوں پر پہنچا دیتا ہے اگرچہ وہ اپنے بستر پر فوت ہو۔

(مکلوۃ کتاب الجہاد، الفصل الاول، بحوالہ صحیح المسلم)

والدین کی خدمت میں جہاد:

حضرت عبداللہ بن عمرو رضی اللہ عنہ نے فرمایا کہ ایک آدمی رسول اللہ ﷺ کی

marfat.com

Marfat.com

بارگاہ میں حاضر ہوا اور اُس نے جہاد کی اجازت مانگی۔ آپ ﷺ نے فرمایا:۔

کیا تمہارے والدین زندہ ہیں؟ عرض گزار ہوا: ہاں۔ فرمایا:۔ تو اُن کے پاس رہتے ہوئے جہاد کرو۔

(مکتوٰۃ کتاب الجہاد، الفصل الاول، بحوالہ صحیح المسلم صحیح البخاری، ایک روایت میں ہے کہ اپنے والدین کی طرف لوٹ جاؤ اور اُن سے اچھا سلوک کرو۔)

حق کی خاطر لڑنے والے ہمیشہ رہیں گے:

حضرت عمران بن حصین رضی اللہ عنہ سے روایت ہے کہ رسول اللہ ﷺ نے

فرمایا:۔

میری امت کا ایک گروہ ہمیشہ حق کی خاطر لڑتا رہے گا اور اپنے دشمنوں پر غالب رہے گا، یہاں تک کہ اُن کا آخری گروہ دجال سے لڑے گا۔

(مکتوٰۃ کتاب الجہاد، الفصل الثانی، بحوالہ سنن ابی داؤد)

حضرت ابو امامہ رضی اللہ عنہ سے روایت ہے کہ نبی کریم ﷺ نے فرمایا:۔

جو نہ خود جہاد کرے، نہ کسی مجاہد کو سامان سے مدد دے اور نہ کسی غازی کے گھروالوں کی بھلائی کے ساتھ نگرانی کرے تو اللہ تعالیٰ قیامت سے پہلے اُسے حوصلہ شکن مصیبت پہنچائے گا۔

(مکتوٰۃ کتاب الجہاد، الفصل الثانی، بحوالہ سنن ابی داؤد)

اللہ کی خاطر پہرہ دینے کی فضیلت:

حضرت فضالہ بن عبید رضی اللہ عنہ سے روایت ہے کہ رسول اللہ ﷺ نے فرمایا:۔

ہر مرنے والے کے اعمال کا سلسلہ ختم ہو جاتا ہے مگر جو اللہ کی راہ میں نگرانی کرتا ہو امرے کیونکہ اُس کا عمل قیامت تک بڑھایا جاتا ہے اور قبر کی آزمائش سے امن رہتا ہے۔

(مکتوٰۃ کتاب الجہاد، الفصل الثانی، بحوالہ سنن ابی داؤد، ترمذی، داری)

حضرت عثمان غنی رضی اللہ عنہ سے روایت ہے کہ رسول اللہ ﷺ نے فرمایا:۔
 اللہ کی راہ میں ایک دن گھوڑا باندھ کر نگرانی کرنا دوسرے دنوں میں ہزار روز ٹھہرنے سے
 افضل ہے۔ (یعنی مسلمانوں کے لشکر یا اسلامی ملکوں کی سرحدوں کی حفاظت کرنا)
 (مکتوٰۃ کتاب الجہاد، الفصل الثانی، بحوالہ سنن ترمذی، نسائی)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:۔
 جو اللہ تعالیٰ سے ملے (یعنی مرجائے) اور اُس پر جہاد کا کوئی نشان (یعنی کسی زخم یا کسی
 جسمانی مشقت کا نشان) نہ ہو تو اُس میں کمی ہے۔
 (مکتوٰۃ کتاب الجہاد، الفصل الثانی، بحوالہ سنن ترمذی، ابن ماجہ)

جو اللہ کی راہ میں نکل گیا:

حضرت ابو مالک اشعری رضی اللہ عنہ کا بیان ہے کہ میں نے رسول اللہ ﷺ کو
 فرماتے ہوئے سنا:۔

جو اللہ کی راہ میں نکل گیا، پھر مر گیا یا قتل کر دیا گیا یا اُس کا گھوڑا یا اونٹ اُسے کچل دے یا
 کوئی زہریلا جانور اُسے ڈس لے یا اپنے بستر پر مرجائے جیسے بھی اللہ چاہے تو وہ شہید ہے
 اور اُس کے لئے جنت ہے۔

(مکتوٰۃ کتاب الجہاد، الفصل الثانی، بحوالہ سنن ابی داؤد)

حضرت عبداللہ بن عمرو رضی اللہ عنہ سے روایت ہے کہ رسول اللہ ﷺ نے فرمایا:۔
 لڑائی کی نوبت نہ آئی تب بھی جہاد کی طرح ہے۔ (یعنی اگر دشمن سے لڑائی کی نیت سے نکلے
 اور لڑائی کی نوبت نہ آئی)

(مکتوٰۃ کتاب الجہاد، الفصل الثانی، بحوالہ سنن ابی داؤد)

دنیاوی مال کی خواہش رکھنے والا:

حضرت ابو ہریرہ رضی اللہ عنہ سے روایت ہے کہ ایک شخص نے عرض کی:

marfat.com

Marfat.com

یا رسول اللہ ﷺ! ایک شخص اللہ کی راہ میں جہاد کرنا چاہتا ہے اور وہ دنیاوی مال سے کسی مال کی خواہش بھی رکھتا ہے۔ نبی کریم ﷺ نے فرمایا:-

اُس کے لیے کوئی ثواب نہیں ہے۔

(مکتوٰۃ کتاب الجہاد، الفصل الثانی، بحوالہ سنن ابی داؤد)

حضرت عبادہ بن صامت رضی اللہ عنہ سے روایت ہے کہ رسول اللہ ﷺ نے

فرمایا:-

جس نے اللہ کی راہ میں جہاد کیا اور ایک رشتی کی نیت بھی رکھی تو اُس کے لئے وہی ہے جس کی نیت کی ہو۔ (یعنی یہ نیت رکھی کہ مال غنیمت حاصل ہوگا تو اس کے لئے ثواب نہیں)

(مکتوٰۃ کتاب الجہاد، الفصل الثالث، بحوالہ سنن نسائی)

ایمان والوں کی تین قسمیں:

حضرت ابوسعید رضی اللہ عنہ سے روایت ہے کہ رسول اللہ ﷺ نے فرمایا:-

ایمان والے اس دنیا میں تین طرح کے ہیں۔

ایک وہ جو اللہ اور اُس کے رسول پر ایمان رکھتے ہیں، پھر شک میں نہیں پڑتے اور اپنے مالوں اور جانوں کے ساتھ اللہ کی راہ میں جہاد کرتے ہیں۔

دوسرے وہ جو لوگوں کو اُن کے مالوں اور جانوں کی طرف سے بے خوف رکھتے ہیں۔

پھر تیسرے وہ جو کسی طمع (یعنی خواہش) کو دیکھتے ہیں تو اللہ تعالیٰ کے لئے اُسے چھوڑ دیتے

ہیں۔

(مکتوٰۃ کتاب الجہاد، الفصل الثالث، بحوالہ مسند احمد)

شہید جنت میں:

حساء بنت معاویہ کا بیان ہے کہ ہم سے حدیث بیان کرتے ہوئے میرے چچا

جان نے فرمایا:-

میں نبی کریم ﷺ کی بارگاہ میں عرض گزار ہوا اور پوچھا کہ جنت میں کون جائے گا؟ فرمایا: نبی جنت میں ہے، شہید جنت میں ہے، نومولود جنت میں ہے اور زندہ درگور کی ہوئی (بچی) جنت میں ہے۔

(مکتوٰۃ کتاب الجہاد، الفصل الثالث، بحوالہ سنن ابی داؤد)

مجاہدین کو خرچ بھیجنے والا:

حضرت خزیم بن فاتک رضی اللہ عنہ سے روایت ہے کہ رسول اللہ ﷺ نے فرمایا:۔

جس نے اللہ کی راہ میں مال خرچ کیا تو اُس کے لئے سات سو گنا (اجر) لکھ دیا جاتا ہے۔
(مکتوٰۃ کتاب الجہاد، الفصل الثانی، بحوالہ ترمذی و سنن نسائی)

حضرت ابو امامہ رضی اللہ عنہ سے روایت ہے کہ رسول اللہ ﷺ نے فرمایا:۔
صدقات میں افضل یہ ہے کہ کسی (مجاہد فی سبیل اللہ) کو اللہ کی راہ میں سائے کے لئے خیمہ دے دے اور اللہ کی راہ میں کسی کو خادم کا تحفہ دے دے اور اللہ کی راہ میں سواری کے لئے اونٹ دے دے۔

(مکتوٰۃ کتاب الجہاد، الفصل الثانی، بحوالہ سنن ترمذی)

حضرت عبداللہ بن عمر رضی اللہ عنہ سے روایت ہے کہ رسول اللہ ﷺ نے فرمایا:۔
غازی کے لئے اجر ہے اور سامان دینے والے کے لیے اپنا اور غازی کے برابر اجر ہے۔
(یعنی دوہرا اجر ہے)

(مکتوٰۃ کتاب الجہاد، الفصل الثانی، بحوالہ سنن ابی داؤد)

حضرت علی، حضرت ابو درداء، حضرت ابو ہریرہ، حضرت ابو امامہ، حضرت عبداللہ بن عمر، حضرت جابر بن عبداللہ اور حضرت عمران بن حصین رضی اللہ عنہم سب سے روایت ہے کہ رسول اللہ ﷺ نے فرمایا:۔

marfat.com

Marfat.com

جس نے مجاہدین کے لئے خرچ بھیجا اور خود اپنے گھر میں رہا اُس کے لئے ہر درہم کے بدلے سات سو درہم ہیں اور جس نے خود بھی جہاد کیا اور اُس میں مال خرچ کیا تو اُس کے لئے ہر درہم کے بدلے سات لاکھ درہم ہیں۔ پھر آپ ﷺ نے یہ آیت پڑھی:

”اور اللہ کئی گنا بڑھا دیتا ہے جس کے لئے چاہے“ (۲۶۱:۲) آخر آیت تک۔

(مکتوٰۃ کتاب الجہاد، الفصل الثالث، بحوالہ سنن ابن ماجہ)

حضرت زید بن خالد رضی اللہ عنہ سے روایت ہے کہ رسول اللہ ﷺ نے فرمایا:-

جس نے سامان درست کر کے اللہ کی راہ میں دیا تو اُس نے جہاد ہی کیا اور جس نے مجاہد کے گمراہوں کی نگرانی کی تو اُس نے بھی جہاد کیا۔

(مکتوٰۃ کتاب الجہاد، الفصل الاول، بحوالہ صحیح المسلم و صحیح البخاری)

حضرت ابو مسعود انصاری رضی اللہ عنہ نے فرمایا کہ ایک آدمی ہمارے والی اوثقی

لے کر آیا اور عرض گزار ہوا۔ یہ جہاد فی سبیل اللہ کے لئے ہے۔ رسول اللہ ﷺ نے فرمایا:

تمہیں اس کے بدلے بروز قیامت سات سو اوثقیوں ملیں گی اور سب ہی ہمارے والی ہوں گی۔

(مکتوٰۃ کتاب الجہاد، الفصل الاول، بحوالہ صحیح المسلم)

شہید کی چار قسمیں:

حضرت فضالہ بن عبید کا بیان ہے کہ میں نے حضرت عمر رضی اللہ عنہ کو فرماتے

ہوئے سنا کہ میں نے رسول اللہ ﷺ کو فرماتے ہوئے سنا:

شہید چار قسم کے ہوتے ہیں۔

ایک وہ آدمی بچے ایمان والا ہے جو دشمن سے ملے تو اس حالت میں قتل کر دیا

جائے کہ وہ اللہ کی تصدیق کرتا تھا۔ قیامت کے روز ایسے شخص کی طرف لوگ نکلیں اٹھا کر

دیکھیں گے اور پھر آپ نے اپنا سر اٹھا لیا یہاں تک کہ آپ کی ٹوپی گر پڑی۔ (راوی کہتے

www.marfat.com

ہیں کہ مجھے نہیں معلوم کہ اس وقت حضرت عمر رضی اللہ عنہ کی ٹوپی مراد ہے یا نبی کریم ﷺ کی ٹوپی مبارک)

دوسرا وہ آدمی جو پکے ایمان والا ہے لیکن جب دشمن سے ملے تو گویا اُس کی کھال میں بزدلی کے باعث کاٹنا چھ جاتا ہے۔ ایک اجنبی تیر آتا ہے جس سے وہ جاں بحق ہو جاتا ہے تو یہ دوسرے درجے میں ہے۔

تیسرا وہ آدمی جو ایمان والا ہے لیکن اُس کے اچھے اور بُرے اعمال ملے ہوئے ہیں۔ وہ قتل ہونے تک اللہ کی تصدیق کرتا ہے تو یہ تیسرے درجے میں ہے۔

چوتھا وہ آدمی جو ایمان والا ہے مگر اس نے اپنی جان پر زیادتی کی ہے (یعنی گناہگار ہے) یہاں تک کہ دشمن سے ملا اور اللہ کی تصدیق کرتا ہوا قتل کر دیا گیا۔ یہ چوتھے درجے میں ہے۔

(مکتوٰۃ کتاب الجہاد، الفصل الثالث، بحوالہ سنن ترمذی)

شہید کی تین قسمیں:

حضرت عتبہ بن عبد سلیم رضی اللہ عنہ سے روایت ہے کہ رسول اللہ ﷺ نے فرمایا:۔ شہید تین قسم کے ہیں۔

ایک وہ مومن جو اپنی جان اور مال کے ساتھ اللہ کی راہ میں جہاد کرے۔ جب دشمن سے سامنا ہو تو لڑے، یہاں تک کہ قتل کر دیا جائے۔ نبی کریم ﷺ نے فرمایا:۔

یہ وہ شہید ہے جس کی آزمائش کی گئی، جو عرش کے نیچے اللہ کے خیمے میں ہوگا۔ انبیاء کرام کو اُس پر فضیلت نہیں ہوگی مگر مقام نبوت ہی کے باعث۔

دوسرا وہ مومن جس نے اچھے اور بُرے اعمال ملائے رکھے۔ اپنی جان اور مال سے اللہ کی راہ میں جہاد کیا۔ جب دشمن سے مقابلہ ہو تو لڑے یہاں تک کہ قتل کر دیا

جائے۔ نبی کریم ﷺ نے فرمایا:-

اُس میں کمی ہے لیکن اُس کے گناہ اور خطائیں مٹادی جائیں گی کیونکہ تلوار پوری طرح گناہوں کو مٹادیتی ہے اور اُسے جنت کے جس دروازے سے چاہے داخل کیا جائے گا۔
تیسرا منافق جو اپنی جان اور مال کے ساتھ جہاد کرے جب دشمن سے مقابلہ ہو تو لڑے یہاں تک کہ قتل کر دیا جائے۔ یہ جہنم میں جائے گا کیونکہ تلوار نفاق (یعنی منافقت) کو نہیں مٹاتی۔

(مکتوٰۃ کتاب الجہاد، الفصل الثالث، بحوالہ سنن داری)

ایک رات اللہ کی راہ میں پہرہ دینے والا:

حضرت ابن عابد رضی اللہ عنہ سے روایت ہے کہ رسول اللہ ﷺ ایک آدمی کے جنازے کے ساتھ نکلے۔ جب اُسے رکھا گیا تو حضرت عمر فاروق رضی اللہ عنہ عرض گزار ہوئے:

یا رسول اللہ ﷺ! اس پر نماز نہ پڑھئے کیونکہ یہ بڑا گنہگار ہے۔ رسول اللہ ﷺ نے لوگوں کی جانب متوجہ ہو کر فرمایا:-

کیا تم میں سے کسی نے اس کا کوئی اسلامی کام بھی دیکھا ہے؟ ایک آدمی عرض گزار ہوا کہ یا رسول اللہ ﷺ! ہاں، ایک رات اس نے اللہ کی راہ میں پہرہ دیا تھا۔ پس رسول اللہ ﷺ نے اُس کی نماز جنازہ پڑھی اور اُس پر مٹی ڈالی اور فرمایا:- تمہارے ساتھی یہی گمان کرتے ہیں کہ تم جہنمی ہو لیکن میں گواہی دیتا ہوں کہ تم جنتی ہو نیز فرمایا:-

اے عمر رضی اللہ عنہ! تم سے لوگوں کے اعمال نہیں پوچھے جائیں گے بلکہ فطرت کے متعلق پوچھا جائے گا۔

(مکتوٰۃ کتاب الجہاد، الفصل الثالث، بحوالہ شعب الایمان للہیثمی)

شہادت کی فضیلت:

حضرت ابوالدرداء رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

شہید اپنے گھر کے ستر افراد کی شفاعت کرے گا۔

(سنن ابوداؤد ج ۱ ص ۳۴۱)

حضرت مقدم بن معدیکرب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

اللہ کے نزدیک شہید کے چھ خصال (یعنی اجر) ہیں، پہلی مرتبہ اس کی مغفرت کر دی جائے گی، وہ جنت میں اپنا مقام دیکھ لے گا، وہ عذاب قبر سے محفوظ رہے گا، (حشر کے دن) فزع اکبر (یعنی سب سے ہولناک۔ گھبراہٹ اور پریشانی) سے امن میں رہے گا، اس کو یا قوت کا تاج و قار پہنایا جائے گا جس میں دنیا اور مافیہا کی خیر ہوگی، بڑی آنکھوں والی بہتر حوروں سے اس کا نکاح کیا جائے گا وہ اپنے ستر رشتہ داروں کی شفاعت کرے گا۔

(الجامع الصحیح ج ۲ ص ۱۸۸-۱۸۷، حدیث: ۱۶۶۳)

شہید کے خون کا پہلا قطرہ:

امام ابن ماجہ اور امام احمد نے بھی اس حدیث کو روایت کیا ہے اس میں ہے خون کا پہلا قطرہ گرتے ہی شہید کی مغفرت کر دی جائے گی اور وہ جنت میں اپنا مقام دیکھ لے گا، باقی درجات کا اسی طرح ذکر ہے اور ان میں ایک اور درجہ کا ذکر کیا گیا ہے کہ اس کو ایمان کا حلقہ پہنایا جائے گا۔

(سنن ابن ماجہ ج ۲ ص ۹۳۶، حدیث: ۲۷۹۹، مسند احمد ج ۴ ص ۲۰، ۱۳۱)

حضرت ابوامامہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے

فرمایا:

اللہ تعالیٰ کو دو قطروں اور دو اثروں (نشانیوں) سے زیادہ کوئی چیز محبوب نہیں ایک آنسو کا وہ قطرہ جو اللہ کے خوف سے گرا ہو، دوسرا خون کا وہ قطرہ جو اللہ کی راہ میں گرایا گیا ہو اور رہے اثر تو ایک اثر (یعنی نشان) اللہ کی راہ میں (زخم لگنے سے) ہے اور ایک اثر (یعنی نشان) اللہ کے فرائض میں سے کسی فرض کی ادائیگی میں ہے۔

(امام ابو یوسف محمد بن یحییٰ ترمذی، جامع ترمذی ج ۳ ص ۱۷۶، الحدیث: ۱۶۳۲)

معذور کے لئے مجاہد کا اجر:

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم مدینہ میں ایسے لوگوں کو چھوڑ کر آئے ہو کہ تم نے جو سفر بھی کیا یا تم جس وادی میں بھی گئے وہ تمہارے ساتھ تھے۔ (یعنی ان کو بھی تمہاری طرح اجر ملے گا) صحابہ رضی اللہ عنہم نے کہا: یا رسول اللہ ﷺ! وہ ہمارے ساتھ کیسے ہوں گے حالانکہ وہ مدینہ میں ہیں۔ آپ ﷺ نے فرمایا:

وہ عذر کی وجہ سے نہیں جاسکے۔

(سنن ابوداؤد رقم الحدیث: ۲۵۰۸، صحیح البخاری رقم الحدیث: ۴۳۲۳، سنن ابن ماجہ رقم الحدیث: ۲۷۶۳)

جذبہ شہادت کام آگیا:

ابن الکلبی نے بیان کیا ہے کہ حضرت عمرو بن الجحوم رضی اللہ عنہ انصار میں سے آخر میں اسلام لائے تھے۔ جب رسول اللہ صلی اللہ علیہ وسلم نے لوگوں کو غزوہ بدر میں شرکت کے لیے بلایا اور انہوں نے دیگر صحابہ کے ساتھ غزوہ بدر کی طرف نکلنے کا ارادہ کیا تو ان کے بیٹوں نے رسول اللہ صلی اللہ علیہ وسلم کے حکم کی وجہ سے ان کو منع کیا کیونکہ ان کی ٹانگ میں شدید لنگ تھا۔ پھر جب جنگ احد کا دن آیا تو انہوں نے اپنے بیٹوں سے کہا: تم لوگوں نے مجھے غزوہ بدر کی طرف نکلنے نہیں دیا تھا، سواب تم مجھے غزوہ احد کی طرف نکلنے

سے منع نہیں کرنا۔ انہوں نے کہا:

اللہ نے آپ کو جہاد میں شرکت سے معذور رکھا ہے۔ پھر انہوں نے رسول اللہ صلی اللہ علیہ وسلم کے پاس جا کر عرض کیا:

یا رسول اللہ ﷺ! میرے بیٹے مجھے اس لنگ کی وجہ سے آپ کے ساتھ جہاد میں جانے کے لیے منع کرتے ہیں اور اللہ کی قسم! مجھے امید ہے کہ میں اپنی اس لنگڑی ٹانگ کے ساتھ جنت میں چلوں گا، تب رسول اللہ صلی اللہ علیہ وسلم نے فرمایا: تم کو اللہ نے جہاد سے معذور قرار دیا ہے اور تم پر جہاد فرض نہیں ہے اور ان کے بیٹوں سے فرمایا: تم پر کوئی حرج نہیں ہے اگر تم ان کو منع نہ کرو، شاید کہ اللہ انہیں شہادت عطا فرمائے۔ پھر حضرت عمرو بن الجموح نے اپنے ہتھیار اٹھائے اور احد کے لیے روانہ ہو گئے اور دعا کی: اے اللہ! مجھے شہادت عطا فرما! اور مجھے اپنے اہل کی طرف نامراد واپس نہ کر، اور جب جنگ احد میں شہید ہو گئے تو ان کی بیوی ہند بنت عمرو جو حضرت جابر کی پھوپھی تھیں وہ آئیں اور انہوں نے ان کو اور اپنے بھائی عبداللہ بن عمرو بن حرام (حضرت جابر کے والد) کی لاشوں کو اٹھایا اور ان دونوں کو ایک قبر میں دفن کیا گیا، پس رسول اللہ صلی اللہ علیہ وسلم نے فرمایا:

اس ذات کی قسم جس کے قبضہ و قدرت میں میری جان ہے بے شک میں نے اس کو دیکھا وہ اپنی لنگڑی ٹانگ کے ساتھ جنت میں چل رہا تھا۔

(اسد الغابہ ج ۴ ص ۱۹۶-۱۹۵، السنن الکبریٰ للبیہقی ج ۹ ص ۲۴، دلائل النبوة للبیہقی ج ۳ ص ۲۴۶، اتحاف السادة الصحیحین ج ۱۰ ص ۳۳۲)

دشمن سے مقابلہ کی خواہش کرنا بہادری نہیں:

یحییٰ بن ابی کثیر بیان کرتے ہیں کہ نبی کریم ﷺ نے فرمایا:

دشمن سے مقابلہ کی تمنا نہ کرو۔ کیونکہ تم نہیں جانتے ہو سکتا ہے کہ تم ان کی وجہ سے کسی مصیبت میں مبتلا کئے جاؤ۔ اور اللہ تعالیٰ سے حالت کا سوال کرو اور جب وہ اشتعال انگیز گت

گاتے ہوئے اور چلاتے ہوئے آئیں تو تم زمین کو لازم پکڑ لینا، زمین پر بیٹھ جانا اور یہ دعا کرنا:

اے اللہ ہمارے اور ان کے رب! ہماری پیشانیاں اور ان کی پیشانیاں تیرے ہاتھ میں ہیں، اور تو ہی ان کو قتل کرے گا۔ اور جب وہ تمہارے قریب پہنچیں تو تم ان پر حملہ کروینا اور یہ یاد رکھنا کہ جنت نکواریوں کے نیچے ہے۔

(امام ابو بکر عبدالرزاق بن حاتم صنعانی، المصنف، ج ۵، ص ۲۳۸، رقم الحدیث: ۹۵۱۳)

حضرت عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا: دشمن سے مقابلہ کی تمنا نہ کرو، اور اللہ سے عافیت کا سوال کرو اور جب تمہارا دشمن سے مقابلہ ہو تو ثابت قدم رہو اور اللہ کا ذکر کرو اور اگر وہ (یعنی دشمن) چلائیں تو تم خاموش رہنا۔

(المصنف، ج ۵، ص ۲۵۰، رقم الحدیث: ۹۵۱۸، تفسیر امام ابن ابی حاتم، ج ۵، رقم الحدیث: ۱۷۱۱)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: دشمن سے مقابلہ کی تمنا نہ کرو کیونکہ تم نہیں جانتے کہ اس میں کیا ہوگا۔

(امام ابوالقاسم سلیمان بن احمد طبرانی متوفی، المعجم الاوسط، ج ۹، ص ۲۷، رقم الحدیث: ۸۰۵۲)

جہاد میں ثابت قدم رہنے کی فضیلت:

حضرت ابویوب خالد بن زید رضی اللہ عنہ بیان کرتے ہیں کہ رسول اللہ ﷺ نے

فرمایا:

جو شخص دشمن سے مقابلہ میں صابر رہا حتیٰ کہ وہ شہید کر دیا گیا یا اس نے کسی دشمن کو قتل کیا تو وہ قبر کے فتنہ میں مبتلا نہیں ہوگا۔

(المعجم الاوسط، ج ۵، ص ۷۳، رقم الحدیث: ۴۱۳۱)

حضرت ابویوب انصاری رضی اللہ عنہ بیان کرتے ہیں کہ رسول اللہ ﷺ نے

فرمایا:

جس شخص نے دشمن سے مقابلہ میں صبر کیا حتیٰ کہ وہ قتل کر دیا گیا یا اس نے دشمنوں کو قتل کیا تو وہ قبر کے قندیل میں جلا نہیں ہوگا۔

(الحکم الاوسط، ج ۹، ص ۱۱۶-۱۱۵، رقم الحدیث: ۸۲۳۹)

حضرت ابن عباس رضی اللہ عنہما بیان کرتے ہیں کہ رسول اللہ ﷺ نے فرمایا:

بہترین دوست چار ہیں۔ اور چار سو پر مشتمل بہترین فوج ہے اور چار ہزار پر مشتمل بہترین لشکر ہے اور جو لشکر بارہ ہزار پر مشتمل ہو تو وہ تعداد میں کمی کی وجہ سے شکست نہیں کھائے گا بشرطیکہ وہ سچ بولیں اور ثابت قدم رہیں۔

(سنن ابوداؤد، رقم الحدیث: ۲۶۱۱، مسند ابویعلیٰ، رقم الحدیث: ۴۷۱۳، سنن الترمذی، رقم الحدیث: ۲۷۲۱، مصنف عبد الرزاق، رقم الحدیث: ۹۶۹۹، معجم ابن حبان، رقم الحدیث: ۴۷۱۷، مسند احمد، ج ۱، ص ۲۹۳، سنن بیہقی، ج ۹، ص ۱۵۶)

حضرت ابن عباس رضی اللہ عنہما بیان کرتے ہیں کہ نبی کریم ﷺ نے فرمایا:

جو شخص دو آدمیوں سے بھاگا وہ بھاگنے والا ہے اور جو تین کے مقابلہ سے بھاگا وہ بھاگنے والا نہیں ہے۔

(الحکم الکبیر، ج ۱۱، ص ۶۰، رقم الحدیث: ۱۱۱۵۱، مجمع الزوائد، ج ۵، ص ۳۲۸)

تیر اندازی کے فضائل اور مفہوم:

نبی کریم ﷺ نے تیر اندازی کے بہت زیادہ فضائل بیان فرمائے ہیں۔ کیونکہ عہد رسالت میں سب سے زیادہ مہلک ہتھیار تیر تھا۔ لیکن آج حالات بدل گئے ہیں اور تیروں کی جگہ میزائلوں نے لے لی ہے۔ احادیث مبارکہ میں جہاں بھی آپ ﷺ نے تیر اندازی کی تاکید فرمائی ہے وہاں اس سے مراد وہی اسلحہ ہے جو جس زمانے میں زیادہ مؤثر ہو۔ کیونکہ آپ ﷺ یہی چاہتے ہیں کہ جب دشمنان اسلام سے مقابلہ ہو تو ان کے خلاف جو اسلحہ سب سے زیادہ مؤثر ہو وہی استعمال کرو۔ اسی لیے نبی کریم ﷺ نے اُس زمانے کے حالات

کے لحاظ سے مومنوں کو تیر اندازی سیکھنے اور تیر و کمان کے حصول کی بہت زیادہ ترغیب دی ہے۔ جیسا کہ حسب ذیل احادیث سے ظاہر ہوتا ہے۔

یقیناً قوت تیر اندازی ہے:

حضرت عقبہ بن عامر رضی اللہ عنہ بیان کرتے ہیں کہ میں نے رسول اللہ ﷺ کو منبر پر وَاَعِدُّوا لَهُمْ مَا اسْتَطَعْتُمْ مِنْ قُوَّةٍ کی تفسیر میں یہ فرماتے ہوئے سنا ہے کہ:

سنو! یقیناً قوت تیر اندازی ہے۔ سنو! یقیناً قوت تیر اندازی ہے، سنو! یقیناً قوت تیر اندازی ہے۔

(صحیح مسلم، الامارہ: ۱۶۷ (۱۹۱۷) ۳۸۶۳، سنن ابوداؤد، رقم الحدیث: ۲۵۱۳، سنن ابن ماجہ، رقم الحدیث: ۲۸۱۳)

تیر اندازی ہرگز نہ چھوڑو:

حضرت عقبہ بن عامر رضی اللہ عنہ بیان کرتے ہیں کہ میں نے رسول اللہ ﷺ کو یہ فرماتے ہوئے سنا ہے:

عنقریب تمہارے لیے زمینیں فتح کی جائیں گی اور اللہ تمہیں کافی ہوگا۔ تم میں سے کوئی شخص اپنے تیروں کے ساتھ کھیلنے سے عاجز نہ ہو۔ (یعنی تیر اندازی نہ چھوڑے)

(صحیح مسلم، الامارہ: ۱۶۸ (۱۹۱۸) ۳۸۶۳)

حضرت عقبہ بن عامر رضی اللہ عنہ بیان کرتے ہیں کہ رسول اللہ ﷺ نے فرمایا:

جس شخص نے تیر اندازی کو سیکھ کر پھر اس کو ترک کر دیا، وہ ہم میں سے نہیں ہے، یا فرمایا اس نے نافرمانی کی۔

(صحیح مسلم، الامارہ: ۱۶۹ (۱۹۱۹) ۳۸۶۶)

ایک تیر کے سبب تین آدمی جنت میں:

حضرت عقبہ بن عامر رضی اللہ عنہ بیان کرتے ہیں کہ میں نے رسول اللہ ﷺ کو یہ فرماتے ہوئے سنا ہے:

بے شک اللہ عزوجل ایک تیر کے سبب سے تین آدمیوں کو جنت میں داخل فرمائے گا تیر کا بنانے والا جو تیر بنانے میں ثواب کی نیت کرتا ہو، اور تیر کو حاصل کرنے والا اور تیر اندازی کرنے والا، تم تیر اندازی کرو اور ہمہ سواری کرو، اگر تم تیر اندازی کرو تو وہ میرے نزدیک گھڑ سواری سے زیادہ پسندیدہ ہے۔ کھیل میں صرف تین چیزیں پسندیدہ ہیں، کسی شخص کا اپنے گھوڑے کو سدھانا، کسی شخص کا اپنی زوجہ سے دل لگی کرنا، کمان سے تیر مارنا اور پکڑنا اور جس شخص نے تیر اندازی سیکھ کر اس کو ناپسند کر کے اس کو چھوڑ دیا تو یہ ایک نعمت ہے جس کو اس نے ترک کر دیا یا اس نے کفران نعمت کیا۔ (یعنی نعمت کی ناشکری کی)

(سنن ابوداؤد، رقم الحدیث: ۲۵۱۳، سنن الترمذی، رقم الحدیث: ۲۹۷۹، سنن ابن ماجہ، رقم الحدیث: ۲۸۱۱، سنن داری، رقم الحدیث: ۲۳۰۵، مسند احمد، ج ۶، رقم الحدیث: ۱۷۳۰۲)

حضور ﷺ نے تیر اندازی کا مقابلہ دیکھا:

حضرت سلمہ بن اکوع رضی اللہ عنہ بیان کرتے ہیں کہ نبی کریم ﷺ ایک جماعت کے پاس سے گزرے وہ آپس میں تیر اندازی کا مقابلہ کر رہے تھے (کہ کس کا تیر نشانہ پر پہنچتا ہے) نبی کریم ﷺ نے فرمایا:

اے بنو اسماعیل تیر اندازی کرو! کیونکہ تمہارے باپ تیر انداز تھے۔ تم تیر مارو اور میں بنو فلاں کے ساتھ ہوں تو ان میں سے ایک فریق نے اپنے ہاتھ روک لیے۔ رسول اللہ ﷺ نے پوچھا کیا ہوا؟ تم کیوں نہیں تیر مارتے؟ انہوں نے کہا ہم کیسے تیر ماریں حالانکہ آپ ﷺ ان کے ساتھ ہیں۔ نبی کریم ﷺ نے فرمایا:

تم تیر مارو میں تم سب کے ساتھ ہوں!

(صحیح بخاری، رقم الحدیث: ۲۸۹۹، سنن ابن ماجہ، رقم الحدیث: ۲۸۱۵)

جہاد قرص کے سوا ہر چیز کا کفارہ ہے:

حضرت ابو قتادہ رضی اللہ عنہ بیان کرتے ہیں کہ رسول اللہ ﷺ ان کے (یعنی

marfat.com

Marfat.com

صحابہ کے) درمیان کھڑے ہوئے اور فرمایا:

اللہ کی راہ میں جہاد کرنا اور اللہ پر ایمان لانا افضل کام ہیں۔ ایک شخص نے کھڑے ہو کر پوچھا: یا رسول اللہ ﷺ! یہ بتائیے کہ اگر میں اللہ کی راہ میں قتل کر دیا جاؤں تو کیا یہ میرے تمام گناہوں کا کفارہ ہو جائے گا؟ آپ ﷺ نے فرمایا:

ہاں اگر تم اللہ کی راہ میں قتل کئے جاؤ اس حال میں کہ تم (جنگ کی شدت میں) صابر ہو اور ثواب کی نیت کرنے والے ہو، آگے بڑھ کر حملہ کرنے والے ہو اور پیٹھ پھیر کر بھاگنے والے نہ ہو۔ پھر رسول اللہ ﷺ نے فرمایا: تم نے کیا پوچھا تھا؟ اس نے کہا یہ بتائیے کہ اگر میں اللہ کی راہ میں قتل کر دیا جاؤں تو کیا اس سے میرے گناہوں کا کفارہ ہو جائے گا؟ رسول اللہ ﷺ نے فرمایا: ہاں قرض کے ماسوا۔ بشرطیکہ تم صابر ہو ثواب کی نیت کرنے والے ہو، آگے بڑھ کر حملہ کرنے والے ہو پیٹھ پھیر کر بھاگنے والے نہ ہو۔ بے شک جبرئیل نے یہ (قرض کے ماسوا کی قید) مجھے ابھی بتائی ہے۔

(صحیح مسلم، الامارہ: ۱۱۷ (۱۸۸۵)، سنن الترمذی، رقم الحدیث: ۱۷۱۳، سنن النسائی، رقم الحدیث: ۳۱۵۵)

مجاہد فی سبیل اللہ کون؟

حضرت ابو ہریرہ رضی اللہ عنہ بیان کرتے ہیں کہ ایک شخص نبی کریم ﷺ کے پاس آیا اور اس نے پوچھا:

ایک شخص مال غنیمت کے لیے قتال کرتا ہے اور ایک شخص اس لیے قتال کرتا ہے تاکہ اس کی بہادری کا ذکر کیا جائے اور ایک شخص اپنے خاندان کی غیرت کی وجہ سے قتال کرتا ہے۔ ان میں سے اللہ کی راہ میں قتال کرنے والا کون ہے؟ آپ ﷺ نے فرمایا:

جو شخص اس لیے قتال کرتا ہے کہ اللہ کا دین سر بلند ہو وہ اللہ کی راہ میں قتال کرنے والا ہے۔ (صحیح البخاری، رقم الحدیث: ۲۸۱۰، صحیح مسلم، الامارہ: ۱۵۱-۱۴۹، (۱۹۰۳)، سنن ابوداؤد، رقم الحدیث:

۲۵۱۸، سنن الترمذی، رقم الحدیث: ۱۶۵۳، سنن النسائی، رقم الحدیث: ۳۱۳۶)

دنیا و ما فیہا سے بہتر:

حضرت اہل بن سعد الساعدی رضی اللہ عنہ بیان کرتے ہیں کہ نبی کریم ﷺ نے فرمایا:
اللہ کی راہ میں صبح کرنا یا شام کرنا دنیا و ما فیہا (یعنی جو کچھ اس میں ہے) سے بہتر ہے۔
(صحیح البخاری، رقم الحدیث: ۲۷۹۴، صحیح مسلم، الامارہ: ۱۱۲، (۱۸۸۱) ۳۷۹۲، سنن الترمذی، رقم الحدیث: ۳۱۱۸)
رسول اللہ ﷺ نے شہادت کی آرزو فرمائی:

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:
اس ذات کی قسم جس کے قبضہ و قدرت میں میری جان ہے، مجھے یہ پسند ہے کہ میں اللہ کی
راہ میں قتال کروں پھر مجھے قتل کر دیا جائے، پھر میں زندہ کیا جاؤں پھر مجھے قتل کیا جائے،
پھر میں زندہ کیا جاؤں پھر مجھے قتل کیا جائے۔ حضرت ابو ہریرہ رضی اللہ عنہ نے تین مرتبہ
اس کو قسم کھا کر بیان کیا۔

(صحیح مسلم، الجہاد: ۱۰۹ (۱۸۷۶) ۳۷۸۱، صحیح البخاری، رقم الحدیث: ۲۷۹۷، الموطا، رقم الحدیث: ۹۹۹)
خون سے مشک کی خوشبو:

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:
اس ذات کی قسم جس کے قبضہ و قدرت میں میری جان ہے، تم میں سے جو شخص بھی اللہ کی
راہ میں زخمی ہوگا، اور اللہ کو خوب علم ہے کہ کون اس کی راہ میں زخمی ہوا ہے، تو وہ قیامت
کے دن اس حال میں آئے گا کہ اس کے زخم سے خون بہہ رہا ہوگا، رنگ خون کا ہوگا اور
خوشبو مشک کی ہوگی۔

(الموطا، رقم الحدیث: ۱۰۰۱، صحیح البخاری، رقم الحدیث: ۲۸۰۳، صحیح مسلم، الجہاد: ۱۰۵، (۱۸۷۶) ۳۷۷۹)

شہید کو شہادت کے وقت درود:

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:
شہید کو قتل کیے جانے کا صرف اتنا درود ہوتا ہے جتنا تم میں سے کسی ایک شخص کو حیوٹی کاٹنے کا

درد ہوتا ہے۔

(سنن الترمذی، رقم الحدیث: ۱۶۷۵، سنن النسائی، رقم الحدیث: ۳۱۶۱، سنن الدارمی، رقم الحدیث: ۲۳۰۸)

شہید خواہش کرے گا میں دنیا میں واپس جاؤں:

حضرت انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا:

جو شخص بھی فوت ہو اور اس کے لیے اللہ کے پاس اجر ہو وہ دنیا میں واپس جانے سے خوش

نہیں ہوگا، خواہ اس کو دنیا و مافیہا مل جائیں، ماسوا شہید کے، کیونکہ وہ یہ تمنا کرے گا کہ وہ

دنیا میں واپس جائے اور پھر قتل کیا جائے کیونکہ وہ شہادت کی فضیلت دیکھ لے گا۔

(صحیح البخاری، رقم الحدیث: ۲۸۱۷، صحیح مسلم، الامارہ: ۱۰۸ (۱۸۷۷)، سنن الترمذی، رقم الحدیث: ۱۶۶۸)

شہداء کو مردہ گمان نہ کرو:

مسروق بیان کرتے ہیں کہ ہم نے حضرت عبداللہ بن مسعود رضی اللہ عنہ سے اس آیت کے

متعلق پوچھا:

”جو لوگ اللہ کی راہ میں قتل کئے گئے ان کو مردہ گمان مت کرو بلکہ وہ اپنے رب کے پاس

زندہ ہیں ان کو رزق دیا جاتا ہے“ (آل عمران: ۱۶۹)

حضرت ابن مسعود رضی اللہ عنہ نے فرمایا ہم نے رسول اللہ ﷺ سے اس آیت کے متعلق

پوچھا تھا، آپ ﷺ نے فرمایا:

شہداء کی روحمیں سبز پردوں کے پیٹ میں ہیں، ان کے لیے عرش میں قدیلیں لگی ہوئی ہیں

وہ جہاں چاہتی ہیں چرتی ہیں، اور پھر ان قدیلوں کی طرف لوٹ جاتی ہیں۔ پھر ان کا رب

ان کی طرف متوجہ ہوتا ہے اور فرماتا ہے تم کسی چیز کو چاہتے ہو؟ وہ کہتے ہیں ہم اب کس چیز

کی خواہش کریں کہ ہم جنت میں جہاں چاہتے ہیں کھاتے پیتے ہیں۔ یہ مکالمہ تین مرتبہ

ہوگا۔ جب وہ دیکھیں گے کہ ان کو بغیر پوچھے نہیں چھوڑا جا رہا تو وہ کہیں گے کہ ہمارے رب

ہماری خواہش یہ ہے کہ ہماری روحوں کو ہمارے جسموں میں دوبارہ لوٹا دیا جائے حتیٰ کہ

تیری راہ میں دوبارہ قتل کیے جائیں جب اللہ تعالیٰ یہ دیکھے گا کہ ان کو اور کوئی خواہش نہیں ہے تو ان کو چھوڑ دیا جائے گا۔

(صحیح مسلم، الامارہ (۱۸۸۷) ۲۸۰۲، سنن الترمذی، رقم الحدیث ۳۰۱۸، سنن ابن ماجہ، رقم الحدیث: ۲۸۰۱)

سب سے افضل عمل:

حضرت عبداللہ بن بن مسعود رضی اللہ عنہ نے روایت کیا ہے کہ ﷺ نے فرمایا: سب سے افضل عمل نماز کو اس کے وقت میں پڑھنا ہے اور اللہ کی راہ میں جہاد کرنا ہے۔

(امام بیہقی، شعب الایمان، بحوالہ الدر المنثور ج ۱ ص ۲۳۹-۲۴۴)

حضور ﷺ نے گوشہ نشینی کی اجازت نہ دی:

حضرت ابو ہریرہ رضی اللہ عنہ روایت کرتے ہیں کہ رسول اللہ صلی اللہ علیہ وسلم کے اصحاب میں سے ایک شخص کا جنگل میں بیٹھے پانی کے ایک چشمہ سے گزر رہا اس نے سوچا میں لوگوں کو چھوڑ کر یہیں رہ جاؤں، میں رسول اللہ صلی اللہ علیہ وسلم سے اجازت لے کر یہیں آ جاؤں گا، جب اس نے نبی کریم صلی اللہ علیہ وسلم سے اجازت طلب کی تو آپ نے فرمایا ایسا نہ کرو۔ ساٹھ سال اپنے گھر میں نماز پڑھنے سے تمہارا ایک وقت اللہ کی راہ میں گزارنا افضل ہے۔ کیا تم یہ پسند نہیں کرتے کہ اللہ تمہاری مغفرت کر دے اور تم کو جنت میں داخل کر دے؟ اللہ کی راہ میں جہاد کرو جو شخص اونٹنی کا دودھ دوہے جانے کے وقت کے برابر بھی اللہ کی راہ میں جہاد کرتا ہے اس کے لیے جنت واجب ہو جاتی ہے۔

(امام ترمذی، امام بخاری، امام حاکم، امام بیہقی بحوالہ الدر المنثور ج ۱ ص ۲۳۹-۲۴۴)

اسلام کا سب سے اعلیٰ درجہ:

فضالہ بن عبید نے روایت کیا ہے کہ رسول اللہ صلی اللہ علیہ وسلم نے فرمایا: اسلام کے تین درجے ہیں، ادنیٰ، اوسط اور اعلیٰ، ادنیٰ درجہ کا اسلام یہ ہے جس میں عام مسلمان ہیں تم جس سے بھی سوال کرو گے وہ کہے گا میں مسلمان ہوں! اور اوسط درجہ میں

بعض مسلمانوں کے عمل بعض سے افضل ہوتے ہیں اور سب سے اعلیٰ درجہ اللہ کی راہ میں جہاد کرنا ہے۔

(امام طبرانی بحوالہ الدر المنثور ج ۱ ص ۲۴۹-۲۴۴)

قدموں پر جہنم کی آگ حرام:

عبدالرحمان بن جبران رضی اللہ عنہ روایت کرتے ہیں کہ رسول اللہ ﷺ نے فرمایا: جس شخص کے پیر اللہ کی راہ میں خبار آلود ہوئے اللہ ان پیروں پر جہنم کی آگ حرام کر دیتا ہے۔

(امام احمد، امام بخاری، امام ترمذی اور امام نسائی بحوالہ الدر المنثور ج ۱ ص ۲۴۹-۲۴۴)

آنکھوں کو دوزخ کی آگ نہیں چھوئے گی:

حضرت ابو ہریرہ رضی اللہ عنہ روایت کرتے ہیں کہ تین آنکھیں ایسی ہیں جن کو دوزخ کی آگ نہیں چھوئے گی، ایک وہ آنکھ جو اللہ کی راہ میں نکال دی گئی، دوسری وہ آنکھ جو اللہ کی راہ میں جاگتی رہی اور تیسری وہ آنکھ جو اللہ کے خوف سے روٹی رہی۔


(امام حاکم بحوالہ الدر المنثور ج ۱ ص ۲۴۹-۲۴۴)

جنت واجب ہوگئی:

حضرت معاذ بن جبل رضی اللہ عنہ روایت کرتے ہیں کہ رسول ﷺ نے فرمایا: جس شخص نے (صرف) اتنی دیر جہاد کیا جتنا وقت ایک اونٹنی کا دودھ دوہنے میں لگتا ہے اس کے لیے (بھی) جنت واجب ہوگئی اور جس شخص نے صدق دل سے شہادت کے حصول کی دعا کی وہ مر جائے یا قتل کر دیا جائے اس کو شہادت کا درجہ ملے گا، اور جو اللہ کی راہ میں زخمی ہوا وہ قیامت کے دن اسی طرح زخمی اٹھے گا اس کے خون کا رنگ زعفران کی طرح ہوگا اور اس سے مٹک کی خوشبو آ رہی ہوگی۔

(امام عبدالرزاق، امام احمد، امام ابو داؤد، امام ترمذی، امام نسائی، امام ابن ماجہ، امام ابن حبان، امام حاکم اور امام بیہقی

بحوالہ الدر المنثور ج ۱ ص ۲۴۹-۲۴۴)



فہرست

صفحہ نمبر	نام عنوان	نمبر شمار
208	قرآن مجید میں حج کا حکم	1
208	حج کا مفہوم	2
208	حج فرض ہونے کی شرائط	3
208	حج کے فرائض یہ ہیں	4
208	حج کے واجبات یہ ہیں	5
208	حج میں یہ کام ممنوع ہیں	6
209	اسلام کی بنیاد پانچ چیزوں پر	7
209	کیا حج ہر سال فرض ہے؟	8
210	مقبول حج کا اجر	9
210	رمضان میں عمرہ کا ثواب	10
210	باپ اور بہن کی طرف سے حج	11
211	پہلے اپنی طرف سے حج ادا کرو	12
211	آپ کے تین عمرے ذیقعد میں	13
211	عورتیں محرم کے بغیر سفر نہ کریں	14
212	حج ادا کرنے میں جلدی کرو	15
212	حج دستی کا علاج	16

212	بھیک مانگ کر کھانا توکل نہیں	17
213	حاجی اللہ کے مہمان ہیں	18
213	حاجی کو سلام کرو	19
213	عورتوں پر بھی جہاد ہے	20
213	جو حج یا جہاد کے ارادے سے چلا	21
214	حج کے بعد جلدی گھر کو جاؤ	22
214	حج نہ کرنے والا یہودی ہو کر مرے یا نصرانی	23
214	ایک انصاری اور ایک ثقفی	24
216	بے حساب جنت میں	25
216	حج اکبر کا دن	26
217	اللہ تعالیٰ فخر فرماتا ہے	27
217	دو عیدوں کے دن نازل ہونے والی آیت	28
218	اللہ والوں کا حج	29
219	اپنے آپ کی قربانی	30
219	مسجد حرام اور مسجد نبوی میں حاضری کے آداب	31
220	رسول اللہ ﷺ کی بارگاہ میں حاضری کا طریقہ	32

قرآن مجید میں حج کا حکم:

اللہ تعالیٰ کا قرآن مجید میں ارشاد پاک ہے:

وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا. وَمَنْ كَفَرَ فَاِنَّ اللّٰهَ غَنِيٌّ عَنِ الْعَالَمِيْنَ. (سورۃ آل عمران: ۹۷)

ترجمہ: ان لوگوں پر جو بیت اللہ تک پہنچنے کی استطاعت رکھتے ہوں، اللہ کے لئے بیت اللہ کا حج فرض ہے اور جو انکار کرے تو اللہ تمام جہانوں سے بے نیاز ہے۔

حج کا مفہوم:

حج کا لغوی معنی ”قصدا یا ارادہ“ اور اس کا شرعی معنی ”بیت اللہ کی زیارت کا ارادہ کرنا“ ہے۔

حج فرض ہونے کی شرائط:

زندگی میں ایک بار حج کرنا فرض ہے۔ اسلام، حریت (یعنی آزاد ہونا)، عقل، بلوغ اور حج کی استطاعت حج کی فرضیت کے لیے شرط ہیں۔

حج کے فرائض یہ ہیں:

وقوف عرفات اور طواف زیارت حج کے فرائض ہیں۔

حج کے واجبات یہ ہیں:

میقات یا اس سے پہلے احرام باندھنا، غروب آفتاب تک میدان عرفات میں رہنا۔ وقوف مزدلفہ، صفا اور مروہ میں ڈورنا، شیطان کو منیٰ میں نکلیاں مارنا، سر منڈوانا یا بال کٹانا اور غیر ملکی کے لیے طواف وداع کرنا۔

حج میں یہ کام ممنوع ہیں:-

عمل زوجیت، بال کاٹنا، ناخن کاٹنا، خوشبو لگانا، سر اور چہرہ ڈھانپنا، سلا ہوا کپڑا

پہننا، کسی دوسرے محرم کا سر موٹنا، جل اور حرم میں شکار کرنا۔
(فتح القدیر ج ۱ ص ۲۳۱-۲۳۲)

اسلام کی بنیاد پانچ چیزوں پر:

حضرت عبداللہ بن عمر رضی اللہ عنہ بیان کرتے ہیں کہ رسول اللہ ﷺ نے ارشاد فرمایا:۔

اسلام کی بنیاد پانچ چیزوں پر ہے۔ اس بات کی گواہی دینا کہ اللہ تعالیٰ کے سوا کوئی معبود نہیں اور حضرت محمد ﷺ اللہ تعالیٰ کے رسول ہیں، نماز قائم کرنا، زکوٰۃ ادا کرنا، بیت اللہ شریف کاج کرنا اور رمضان کے روزے رکھنا۔

(مسکوٰۃ، کتاب الایمان، الفصل الاول بحوالہ مسند احمد، صحیح بخاری، صحیح مسلم، جامع ترمذی)

کیا حج ہر سال فرض ہے:

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے خطبہ دیتے ہوئے فرمایا:

اللہ تعالیٰ نے تم پر حج فرض کیا ہے لہذا تم حج کرو۔ ایک شخص نے سوال کیا: یا رسول اللہ ﷺ! کیا ہر سال؟ یہ سن کر نبی کریم ﷺ خاموش رہے تو اس نے اپنا سوال کا تین مرتبہ دہرایا۔ بعد میں آپ ﷺ نے فرمایا:

اگر میں ہاں کہہ دیتا تو ہر سال حج تم پر لازم ہو جاتا جو تمہاری استطاعت سے باہر ہوتا۔ آپ ﷺ نے فرمایا: جس بات کو میں نظر انداز کروں تو اس پر اصرار نہ کرو پہلے نبیوں کے امتی اپنے نبیوں سے سوالات کی کثرت اور اختلاف کی وجہ سے ہلاک ہوئے۔ جب میں تمہیں کسی بات کا حکم دوں تو استطاعت کے مطابق عمل کرو اور جب کسی بات سے منع کروں تو اس کے کرنے سے رک جاؤ۔

(صحیح مسلم، کتاب الحج)

مقبول حج کا اجر:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:۔
جس نے اللہ کے لیے حج کیا اور اس کے درمیان کوئی غلط اور گناہ کا کام نہیں کیا تو وہ اس طرح واپس ہوگا جیسا کہ ماں کے پیٹ سے پیدا ہوتے وقت تھا۔
(مکتوٰۃ، کتاب الناسک، الفصل الاول، بحوالہ صحیح بخاری و صحیح مسلم)

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔
ایک عمرہ سے دوسرے عمرہ تک کا درمیانی عمرہ گناہوں کا کفارہ ہے اور مقبول حج کی جزا جنت ہے۔
(مکتوٰۃ، کتاب الناسک، الفصل الاول، بحوالہ صحیح بخاری و صحیح مسلم)

رمضان میں عمرہ کا ثواب:

حضرت ابن عباس رضی اللہ عنہما روایت کرتے ہیں کہ رسول اللہ ﷺ نے فرمایا:۔
رمضان میں عمرہ کا ثواب حج کے برابر ہے۔
(مکتوٰۃ، کتاب الناسک، الفصل الاول، بحوالہ صحیح بخاری و صحیح مسلم)

باپ اور بہن کی طرف سے حج:

حضرت ابن عباس رضی اللہ عنہ روایت کرتے ہیں کہ قبیلہ خثعم کی ایک عورت نے رسول اللہ ﷺ سے عرض کیا: یا رسول اللہ ﷺ! رب تعالیٰ کے فرائض میں ایک فریضہ حج میرے والد پر لازم ہو گیا ہے لیکن وہ اتنے بوڑھے ہیں کہ وہ سواری پر نہیں بیٹھ سکتے کیا میں ان کی طرف سے حج کروں؟ تو آپ ﷺ نے فرمایا:۔

ہاں! راوی کہتے ہیں یہ واقعہ حجۃ الوداع کا ہے۔

(مکتوٰۃ، کتاب الناسک، الفصل الاول، بحوالہ صحیح بخاری و صحیح مسلم)

حضرت ابن عباس رضی اللہ عنہ روایت کرتے ہیں کہ ایک شخص نے آکر رسول اللہ ﷺ سے عرض کیا میری بہن نے حج کی نذر مانی تھی لیکن اس کا انتقال ہو گیا۔

نبی کریم ﷺ نے فرمایا:۔ اگر اس پر قرض ہوتا تو کیا تم ادا کرتے؟ اس نے کہا ہاں! تو آپ ﷺ نے فرمایا:۔

اب اللہ تعالیٰ کے قرض کو ادا کرو اس کو ادا کرنے کی زیادہ ضرورت ہے۔
(مشکوٰۃ، کتاب الناسک، الفصل الاول، بحوالہ صحیح بخاری و صحیح مسلم)

پہلے اپنی طرف سے حج ادا کرو:

حضرت ابن عباس رضی اللہ عنہما روایت کرتے ہیں کہ رسول اللہ ﷺ نے ایک شخص کو حُبْرُوْمَہ کی جانب سے لیک پکارتے سن کر اس سے دریافت فرمایا شبرمہ کون ہے؟ تو اس شخص نے کہا میرا بھائی یا رشتہ دار (راوی کو شک ہے) نبی کریم ﷺ نے اس سے دریافت فرمایا: کیا تم اپنا حج کر رہے ہو؟ اس نے جواب دیا نہیں۔ تو سرکارِ دو عالم ﷺ نے فرمایا:۔

پہلے اپنا حج کرو اس کے بعد حُبْرُوْمَہ کی جانب سے حج کرو۔

(مشکوٰۃ، کتاب الناسک، الفصل الثانی، بحوالہ سنن ابی داؤد، ابن ماجہ)

آپ کے تین عمرے ذیقعدہ میں:

حضرت انس رضی اللہ عنہ روایت کرتے ہیں کہ رسول اللہ ﷺ نے چار مرتبہ عمرہ کیا اور یہ تمام عمرے ذی القعدہ کے مہینہ میں ہوئے سوائے اس عمرے کے جو حج کے ساتھ کیا تھا۔ ایک عمرہ حدیبیہ کے موقع پر، دوسرا عمرہ اس کے اگلے سال اور ایک عمرہ حیرانہ سے جنگ حنین کے بعد اموالِ فقیمت کی تقسیم سے فارغ ہو کر روانہ ہوتے ہوئے۔ یہ تین عمرے ذی القعدہ میں، ایک عمرہ حج کے ساتھ (ذی الحجہ میں)۔

(مشکوٰۃ، کتاب الناسک، الفصل الاول، بحوالہ صحیح بخاری و صحیح مسلم)

عورتیں محرم کے بغیر سفر نہ کریں:

حضرت ابن عباس رضی اللہ عنہ روایت کرتے ہیں کہ رسول اللہ ﷺ نے

فرمایا:-

لوگ غیر عورتوں کے ساتھ علیحدگی میں نہ بیٹھیں اور عورتیں محرم کے علاوہ کسی کے ساتھ سفر میں نہ جائیں۔ اس وقت ایک صحابی نے کہا کہ میرا نام تو فلاں فلاں غزوہ کے لئے مقرر ہوا ہے اور میری بیوی حج کے لئے نکلی ہے تو نبی کریم ﷺ نے فرمایا:

تم جاؤ اور اپنی بیوی کے ساتھ حج کرو۔

(مشکوٰۃ، کتاب الناسک، الفصل الاول، بحوالہ صحیح بخاری و صحیح مسلم)

حج ادا کرنے میں جلدی کرو:

حضرت ابن عباس رضی اللہ عنہما سے روایت ہے کہ سرکارِ دو عالم ﷺ نے فرمایا:

جس شخص کا حج کا ارادہ ہو وہ اس کو پورا کرنے میں جلدی کرے۔

(مشکوٰۃ، کتاب الناسک، الفصل الثانی، بحوالہ سنن ابی داؤد و دارمی)

تنگ دستی کا علاج:

حضرت ابن مسعود رضی اللہ عنہ روایت کرتے ہیں کہ رسول اللہ ﷺ نے فرمایا:-

حج و عمرہ یکے بعد دیگرے کرو کیونکہ یہ دونوں تنگ دستی اور گناہوں کو دور کرتے ہیں جس طرح

بھٹی میں لوہے سونے اور چاندی کا میل صاف ہو جاتا ہے اور حج مقبول کا ثواب جنت

کے علاوہ اور کچھ نہیں۔

(مشکوٰۃ، کتاب الناسک، الفصل الثانی، بحوالہ سنن ترمذی، نسائی)

بھیک مانگ کر کھانا تو کھل نہیں:

حضرت ابن عباس رضی اللہ عنہما روایت کرتے ہیں کہ یمن والوں کا طریقہ یہ تھا

کہ جب وہ حج کے لئے آتے تو اپنے ساتھ زاد راہ نہ لاتے اور مکہ میں آکر بھیک مانگتے اور

کہتے کہ ہم تو متوکل ہیں۔ اس لئے اللہ تعالیٰ نے قرآن کریم فرمایا:

”زاد راہ لے کر چلو اور بہتر زاد راہ تقویٰ ہے۔“

(مشکوٰۃ، کتاب الناسک، الفصل الثالث، بحوالہ صحیح بخاری)

حاجی اللہ کے مہمان ہیں:

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:
”حاجی اور عمرہ کرنے والے اللہ تعالیٰ کے مہمان ہیں۔ اگر وہ دعا کریں گے تو قبول ہوگی
اور اگر مغفرت چاہیں گے تو بخشے جائیں گے۔“

(مشکوٰۃ، کتاب الناسک، الفصل الثالث، بحوالہ ابن ماجہ)

حضرت ابو ہریرہ رضی اللہ عنہ روایت کرتے ہیں:

”میں نے رسول اللہ ﷺ سے سنا ہے کہ اللہ تعالیٰ کے مہمان تین ہیں۔ مجاہد، حج یا عمرہ کرنے
والا۔“

(مشکوٰۃ، کتاب الناسک، الفصل الثالث، بحوالہ نسائی، شعب الایمان)

حاجی کو سلام کرو:

حضرت ابن عمر رضی اللہ عنہما روایت کرتے ہیں کہ رسول اللہ ﷺ نے فرمایا:
جب تمہاری کسی حاجی سے ملاقات ہو تو اس کو سلام کرو، اس سے مصافحہ کرو اور اپنے لئے
اس کے گھر میں داخل ہونے سے پہلے بخشش کی دعا کے لئے کہو کیونکہ وہ بخشا ہوا ہے۔

(مشکوٰۃ، کتاب الناسک، الفصل الثالث، بحوالہ مسند احمد)

عورتوں پر بھی جہاد ہے!

حضرت عائشہ صدیقہ رضی اللہ عنہا روایت کرتی ہیں کہ میں نے رسول اللہ ﷺ سے معلوم کیا
کہ کیا عورتوں پر جہاد ہے؟ تو آپ ﷺ نے فرمایا:

”ہاں ایسا جہاد جس میں جنگ و جدل نہیں، وہ حج و عمرہ ہے۔“

(مشکوٰۃ، کتاب الناسک، الفصل الثالث، بحوالہ ابن ماجہ)

جو حج یا جہاد کے ارادے سے چلا:

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:

marfat.com

Marfat.com

جو شخص حج، عمرے یا جہاد کے ارادے سے گھر سے چلا اور راستہ میں اس کو موت آگئی تو اللہ تعالیٰ اس کو غازی، حاجی اور عمرہ کرنے والے کا ثواب عطا فرماتا ہے۔
(مکتوٰۃ، کتاب الناسک، الفصل الثالث، بحوالہ شعب الایمان)

حج کے بعد جلد گھر کو جاؤ:

حضرت عائشہ رضی اللہ عنہ بیان کرتی ہیں کہ رسول اللہ صلی اللہ علیہ وسلم نے فرمایا:
جب تم حج پورا کر لو تو جلد گھر کی طرف روانہ ہو اس سے زیادہ اجر ملے گا۔
(امام حاکم نے کہا اس کی سند صحیح ہے بحوالہ الدر المنثور ج ۱، ص: ۲۳۷)

حج نہ کرنے والا یہودی ہو کر مرے یا نصرانی:

حضرت ابو امامہ رضی اللہ عنہ روایت کرتے ہیں کہ رسول اللہ ﷺ نے فرمایا:
”جس شخص کو حج کی ادائیگی میں نہ تو کوئی ظاہری رکاوٹ پیش آئی، نہ وہ بیماری یا حاکم کے جبر کی وجہ سے رکا بلکہ بلا وجہ حج نہ کیا تو اب اس کو چاہیے کہ وہ یہودی ہو کر مرے یا نصرانی ہو کر۔“

(مکتوٰۃ، کتاب الناسک، الفصل الثالث، بحوالہ داری)

ایک انصاری اور ایک ثقفی:

حضرت انس بن مالک رضی اللہ عنہ بیان کرتے ہیں کہ میں رسول اللہ صلی اللہ علیہ وسلم کے ساتھ مسجد حنیف میں بیٹھا ہوا تھا، کہ ایک انصاری اور ایک ثقفی آئے، انہوں نے آکر رسول اللہ صلی اللہ علیہ وسلم کو سلام عرض کیا اللہ کہا:
یا رسول اللہ ﷺ! ہم آپ سے ایک سوال کرنے آئے ہیں۔
آپ ﷺ نے فرمایا:

اگر تم چاہو تو میں خود تمہارا سوال بیان کروں، اور اگر تم چاہو تو تم سوال کرو۔

انہوں نے کہا: یا رسول اللہ ﷺ! آپ بیان فرمائیں ہمارا ایمان اور زیادہ ہوگا! انصاری

نے تلقین سے کہا تم سوال کرو اس نے کہا بلکہ تم سوال کرو، انصاری نے کہا یا رسول اللہ ﷺ! میں بتاؤں آپ ﷺ نے فرمایا:

تم یہ سوال کرنے آئے ہو کہ جب تم اپنے گھر سے بیت اللہ کے لیے روانہ ہو اور بیت اللہ کا طواف کرو تو اس میں تمہارے لیے کیا اجر ہے؟ اور طواف کے بعد دو رکعت نماز پڑھنے کا کیا اجر ہے؟ اور صفا اور مردہ کے درمیان سعی کا کیا اجر ہے؟ اور وقوف عرفہ کا کیا اجر ہے؟ اور ری حمار (کھڑی بھینٹے) کا کیا اجر ہے؟ اور نحر (قربانی) کا کیا اجر ہے؟ اور سر منڈانے کا کیا اجر ہے؟ اور اس کے بعد طواف (زیارت) کا کیا اجر ہے؟

انصاری نے کہا: یا رسول اللہ ﷺ اس ذات کی قسم جس نے آپ کو حق کے ساتھ بھیجا ہے، ہم آپ سے یہی سوال کرنے آئے تھے۔

آپ ﷺ نے فرمایا:

جب تم اپنے گھر سے بیت اللہ کے لیے روانہ ہوتے ہو تو تمہاری سواری کے ہر قدم رکھے اور اٹھانے کے بدلہ میں اللہ تمہارے لئے ایک نکل لگتا ہے، ایک گناہ مٹاتا ہے اور ایک درجہ بلند کرتا ہے اور جب تم طواف کے بعد دو رکعت نماز پڑھتے ہو تو تمہیں اولاد اسما میں سے ایک غلام آزاد کرنے کا اجر ملتا ہے، اور جب تم صفا اور مردہ کے درمیان سعی کرتے ہو تو تمہیں ستر غلام آزاد کرنے کا اجر ملتا ہے، اور جب تم زوال آفتاب کے بعد میدان عرفات میں وقوف کرتے ہو تو اللہ آسمان دنیا کی طرف حوجہ ہوتا ہے اور تمہاری وجہ سے فرشتوں پر نعر کرتا ہے اور فرماتا ہے:

یہ میرے وہ بندے ہیں جو دروازے کے طاقوں سے ٹکڑے ہوئے غبار آلود بالوں کے ساتھ آئے ہیں۔ یہ میری رحمت اور میری مغفرت کی امید رکھتے ہیں سو اگر تمہارے گناہ ریت کے ذروں اور سمندر کے جھاگ کے برابر بھی ہوں تو اللہ ان کو معاف کر دے گا۔
میرے بندو! عرفات سے حردلقہ کی طرف جاؤ، تمہاری بھی مغفرت ہوگی اور جن کی تم

شفاقت کرو گے اس کی بھی مغفرت ہوگی، اور جب تم رمی جمار کرتے ہو (یعنی کنکری پھینکتے ہو) تو ہر کنکری کے بدلہ میں تمہارا ایک کبیرہ گناہ معاف کر دیا جاتا ہے، اور تمہاری قربانی تمہارے رب کے پاس ذخیرہ کی جائے گی اور جب تم سر منڈاتے ہو تو ہر بال کے بدلہ میں ایک گناہ معاف کر دیا جاتا ہے اور ایک نیکی لکھ دی جاتی ہے۔

انصاری نے کہا: یا رسول اللہ ﷺ! اگر اس کے گناہ کم ہوں؟

آپ ﷺ نے فرمایا:

تو پھر اس کی نیکیاں ذخیرہ کی جائیں گی اور جب تم اس کے بعد طواف (زیارت) کرو گے تو تم اس حال میں طواف کرو گے کہ تمہارا کوئی گناہ نہیں ہوگا، پھر ایک فرشتہ تمہارے دو کندھوں کے درمیان ہاتھ رکھ کر کہے گا:

جاؤ از سر نو عمل کرو تمہارے پچھلے گناہ معاف کر دیئے گئے ہیں۔

(حاظ شہاب الدین بن علی بن حجر عسقلانی، الطالب العالیہ ج ۱ ص ۳۱۳-۳۱۴)

بے حساب جنت میں:

حضرت ام المؤمنین عائشہ صدیقہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا:

جو شخص حج کے لیے روانہ ہو اور مر گیا اس سے حساب نہیں لیا جائے گا اور اس سے کہا جائے گا کہ جنت میں داخل ہو جا۔

(مجمع الزوائد ج ۳ ص ۲۰۸)

حج اکبر کا دن:

نبی کریم صلی اللہ علیہ وسلم نے جمعہ کے دن حج کیا اور جس دن نبی صلی اللہ علیہ وسلم نے حج کیا اسی دن حج اکبر ہے۔

حضرت ابن عمر رضی اللہ عنہما بیان کرتے ہیں کہ نبی کریم صلی اللہ علیہ وسلم نے جب

حج ادا کیا تو آپ یوم النحر (۱۰ ذوالحجہ) کو جمرات کے درمیان کھڑے ہوئے اور فرمایا:
یہ حج اکبر کا دن ہے۔

(صحیح البخاری رقم الحدیث: ۱۷۳۲، سنن ابوداؤد رقم الحدیث: ۱۹۳۵، سنن الترمذی رقم الحدیث: ۲۱۶۶، سنن ابن ماجہ رقم الحدیث: ۳۰۵۵)

اللہ تعالیٰ فخر فرماتا ہے:

حضرت حسن بن علی رضی اللہ عنہما سے روایت کیا ہے کہ میں نے نبی کریم صلی اللہ علیہ وسلم کو یہ فرماتے ہوئے سنا ہے کہ:

یوم عرفہ کو اللہ تعالیٰ فرشتوں کے سامنے اپنے بندوں کی وجہ سے فخر فرماتا ہے اور ارشاد فرماتا ہے کہ میرے بندے بکھرے ہوئے غبار آلود بالوں کے ساتھ میری رحمت کی طلب میں آئے ہیں، میں تمہیں گواہ کرتا ہوں کہ میں نے ان کے نیکیوں کو بخش دیا ہے اور ان کے نیکیوں کو ان کے بروں کے لیے شفاعت کرنے والا بنا دیا اور جمعہ کے دن بھی اسی طرح فرماتا ہے۔

(امام محمد بن سعد، طبقات کبریٰ)

دو عیدوں کے دن نازل ہونے والی آیت:

حضرت عباس رضی اللہ عنہ بیان کرتے ہیں کہ انہوں نے ایک یہودی کے سامنے یہ آیت پڑھی:

اليوم اكملت لكم دينكم (المائدہ: ۳)

ترجمہ: ”آج میں نے تمہارا دین تمہارے لئے مکمل کر دیا“

اس یہودی نے کہا اگر ہم میں یہ آیت نازل ہوتی تو ہم اس دن عید مناتے۔ حضرت ابن عباس نے فرمایا:

یہ آیت دو عیدوں کے دن نازل ہوئی ہے۔ جمعہ کے دن اور عرفہ کے دن

(سنن الترمذی رقم الحدیث: ۳۰۵۵، صحیح البخاری رقم الحدیث: ۳۳۰۷، صحیح مسلم رقم الحدیث: ۳۰۱۷)

اللہ والوں کا حج:

حضرت داتا گنج بخش علی ہجویری رحمۃ اللہ علیہ لکھتے ہیں:

کوئی شخص حضرت جنید رضی اللہ عنہ کے پاس آیا۔ آپ نے پوچھا کہاں سے آئے ہو؟ عرض کی میں حج کے لئے گیا ہوا تھا۔ آپ نے پوچھا کیا حج کر لیا؟ اس نے جواب دیا جی ہاں۔ فرمایا: کیا گھر اور وطن کو چھوڑتے ہوئے سب گناہوں کو بھی چھوڑا؟ اس نے جواب دیا نہیں۔ آپ نے فرمایا: تم نے گھر سے سفر ہی نہیں کیا۔

اچھا جب تم گھر سے نکلے اور رات کے وقت کسی جگہ قیام کیا تو کیا راہ حق کی کوئی (روحانی) منزل بھی طے کی۔ اس کا جواب پھر نفی میں تھا۔ آپ نے فرمایا تم نے کوئی منزل طے ہی نہیں کی۔

اچھا جب تم نے میقات پر (کپڑے اتار کر) احرام باندھا تو کیا اپنی بشری صفات کو بھی اتارا۔ اس نے کہا نہیں۔ فرمایا تم نے احرام ہی نہیں باندھا۔

اچھا جب تم عرفات کے میدان میں کھڑے ہوئے تو کیا کشف اور مشاہدہ میں بھی کھرا ہونا نصیب ہوا؟ اس نے پھر نفی میں جواب دیا۔ آپ نے فرمایا تم عرفات کے میدان میں کھڑے ہی نہیں ہوئے۔

اچھا جب تم مزدلفہ میں گئے اور تمہارا مقصد پورا ہو گیا تو کیا اپنی نفسانی خواہشات کو چھوڑ دیا؟ جواب ملا نہیں۔ فرمایا تم مزدلفہ بھی نہیں گئے۔

اچھا جب بیت اللہ کا طواف کیا تو باطن کی آنکھ سے تزیہ (یعنی اللہ تعالیٰ کو ہر عیب سے پاک سمجھنا) کے مقام میں اللہ کے جلووں کو دیکھا؟ اس نے کہا نہیں۔ آپ نے فرمایا تم نے طواف نہیں کیا۔

اچھا صفا مردہ کے درمیان سستی کرتے وقت تم نے صفا اور مردہ کا درجہ سمجھا؟ اس کا جواب نفی

میں تھا۔ فرمایا تم نے سعی بھی نہیں کی۔

اچھا جب تم منیٰ میں آئے تو کیا تمہاری حسرتیں ختم ہو گئیں؟ اس نے کہا نہیں۔ آپ نے فرمایا تم منیٰ بھی نہیں گئے۔

اچھا جب قربان گاہ پر قربانی کی تو کیا اپنے نفس کی خواہشات کو قربان کیا؟ اس نے کہا نہیں۔ آپ نے فرمایا تم نے قربانی بھی نہیں کی۔

اچھا جب کنکر پھینکے تو کیا تمام نفسانی امور بھی پھینکے؟ اس کا جواب نفی میں تھا۔ آپ نے فرمایا تم نے کنکر بھی نہیں پھینکے۔ پھر فرمایا واپس جاؤ اور اسی طریقے سے حج کرو تا کہ تمہیں مقام ابراہیم (کی اتباع) نصیب ہو۔

(کشف المحجوب، ص ۲۵۲)

اپنے آپ کی قربانی:

حضرت ذوالنون مصری رحمۃ اللہ علیہ فرماتے ہیں کہ میں نے ایک نوجوان کو منیٰ میں بیٹھے ہوئے دیکھا۔ سب لوگ قربانی میں مشغول تھے۔ میں اسے دیکھتا رہا کہ وہ کون ہے اور کیا کرتا ہے؟ وہ کہہ رہا تھا:

اے میرے رب! سب لوگ قربانی کر رہے ہیں، میں اپنے نفس کو تیری راہ میں قربان کرنا چاہتا ہوں۔ مجھے قبول فرما۔

یہ بات کہی اور شہادت کی انگلی سے اپنے گلے کی طرف اشارہ کیا اور گر پڑا۔ میں نے دیکھا تو اس کی روح اس کے جسم سے نکل چکی تھی۔ اللہ تعالیٰ اس پر رحم فرمائے۔

(کشف المحجوب، ص ۲۵۲)

مسجد حرام اور مسجد نبوی میں نمازوں کا ثواب:

حضرت انس رضی اللہ عنہ بیان کرتے ہیں کہ نبی کریم ﷺ نے فرمایا:

جس شخص نے میری مسجد میں چالیس نمازیں پڑھیں اور اس کی کوئی نماز قضا نہیں ہوئی اس

کے لیے جہنم سے آزادی اور عذاب سے نجات لکھ دی جائے گی اور وہ نفاق سے بری ہو جائے گا۔

(مسند احمد ج ۳ ص ۱۵۵، الترمذی و الترمذی ج ۲ ص ۲۱۵)

رسول اللہ ﷺ کی بارگاہ میں حاضر ہونے کا طریقہ:

جو شخص نبی کریم ﷺ کی بارگاہ میں حاضری کا ارادہ رکھتا ہو اس کو چاہیے کہ وہ زیادہ سے زیادہ آپ پر درود شریف پڑھے، کیونکہ آپ خود بھی درود شریف کو سنتے ہیں اور فرشتے بھی آپ کے پاس درود شریف پہنچاتے ہیں جب زائر مدینہ منورہ کی دیواروں کو دیکھے تو درود شریف پڑھ کر یہ کہے:

اے اللہ! یہ تیرے نبی کریم ﷺ کا حرم ہے اور تیری وحی کے نازل ہونے کی جگہ ہے تو مجھے یہاں حاضر ہونے کی نعمت عطا فرما اور یہاں کی حاضری کو میرے لیے جہنم سے نجات کا ذریعہ بنا دے اور مجھے قیامت کے دن نبی کریم ﷺ کی شفاعت سے بہرہ مند فرما، اور نبی کریم ﷺ کی بارگاہ میں حاضر ہونے سے پہلے غسل کرے، اچھا لباس زیب تن کرے، خوشبو لگائے پھر انتہائی تواضع اور انکساری کے ساتھ آپ کے روضہ کی طرف روانہ ہو، اور درود شریف پڑھتا ہوا اور اپنی مغفرت کی دعائیں مانگتا ہوا چلا رہے اور یہ پڑھے:

بِسْمِ اللّٰهِ وَعَلَىٰ مِلَّةِ رَسُوْلِ اللّٰهِ رَبِّ اَدْخِلْنِيْ مُدْخَلَ صِدْقِيْ وَاَخْرِجْنِيْ مَخْرَجِ صِدْقِيْ وَاَجْعَلْ لِيْ مِنْ لَدُنْكَ سُلْطٰنًا نَصِيْرًا اَللّٰهُمَّ اغْفِرْ لِيْ ذُنُوْبِيْ وَاَتِّخِ لِيْ اَبْوَابَ رَحْمَتِكَ.

پھر مسجد شریف میں داخل ہو اور دو رکعت تحیۃ المسجد پڑھے آپ کی قبر شریف اور منبر کے درمیان کی جگہ جنت کے باغوں میں سے ایک باغ ہے اس جگہ دو رکعت بہ طور شکر پڑھے، پھر نبی ﷺ کے قبر سے چار ہاتھ کے فاصلہ پر ادب سے کھڑا ہو، آپ کے مواجہ شریف (سر اور چہرہ) کی طرف منہ اور کعبہ کی طرف پیٹھ کرے اور یوں سلام عرض کرے:

السَّلَامُ عَلَيْكَ يَا سَيِّدِي يَا رَسُولَ اللَّهِ، السَّلَامُ عَلَيْكَ يَا نَبِيَّ اللَّهِ
 ، السَّلَامُ عَلَيْكَ يَا حَبِيبَ اللَّهِ، السَّلَامُ عَلَيْكَ يَا نَبِيَّ الرَّحْمَةِ السَّلَامُ
 عَلَيْكَ يَا فَصِيحَ الْأُمَّةِ السَّلَامُ عَلَيْكَ يَا سَيِّدَ الْمُرْسَلِينَ السَّلَامُ
 عَلَيْكَ يَا خَاتَمَ النَّبِيِّينَ، السَّلَامُ عَلَيْكَ يَا مُزْمَلٌ، السَّلَامُ عَلَيْكَ يَا
 مُدَّثِرٌ، السَّلَامُ عَلَيْكَ وَعَلَى أُصْرَائِكَ الطَّيِّبِينَ، وَأَهْلِ بَيْتِكَ
 الطَّاهِرِينَ.

پھر کہے:

میں گواہی دیتا ہوں کہ آپ اللہ کے رسول ہیں آپ نے فریضہ رسالت کو ادا کر دیا اور
 امانت کو پہنچا دیا اور امت کی خیر خواہی کی اور واضح دلائل بیان کیے، اور اللہ کی راہ میں جہا
 دکا حق ادا کیا، اور دین کو قائم کیا حتیٰ کہ آپ رفیقِ اعلیٰ سے واصل ہو گئے۔ اللہ تعالیٰ آپ
 پر صلوة و سلام نازل فرمائے جس جگہ آپ اپنے جسد اطہر کے ساتھ تشریف فرما ہیں وہ جگہ
 تمام جگہوں سے افضل جگہ ہے، اللہ تعالیٰ آپ پر اور اس جگہ پر ہمیشہ اتنی بار صلوة و سلام
 نازل فرمائے جس کا عدد اللہ ہی کے علم میں ہے۔ یا رسول اللہ ﷺ! ہم آپ کے حرم مقدس
 اور آپ کی عظیم بارگاہ میں حاضر ہیں، ہم دور دراز کے علاقوں سے آپ کے حضور میں آپ کی
 شفاعت کی امید سے آئے ہیں، آپ ہمارے رب کے حضور ہماری شفاعت فرمائیں
 گناہوں کے بوجھ سے ہماری کمر ٹوٹ رہی ہے، آپ ہی ایسے شفاعت کرنے والے ہیں
 جن سے شفاعت کبریٰ، مقام محمود اور وسیلہ کا وعدہ کیا گیا ہے اور اللہ نے فرمایا ہے:

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ
 الرَّسُولُ لَوَجَدُوا اللَّهَ تَوَّابًا رَحِيمًا (سورة النساء آیت: 64)

ترجمہ: اور اگر یہ اپنی جانوں پر ظلم کر گزریں، تو آپ کے پاس آئیں اور اللہ سے مغفرت
 طلب کریں اور رسول بھی ان کی شفاعت کریں، تو یہ بیشک اللہ تعالیٰ کو بہت توبہ قبول کرنے

والا اور بہت رحم کرنے والا پائیں گے۔

اور بیشک ہم اپنی جانوں پر ظلم کر کے آپ کے پاس آئے ہیں اور اللہ سے اپنے گناہوں کی مغفرت طلب کرتے ہیں سو آپ ہمارے لیے اپنے رب سے شفاعت کیجئے اور اللہ سے دعا کیجئے کہ آپ کی سنت پر خاتمہ فرمائے اور آپ کے دین میں ہمیں قیامت کے دن اٹھائے اور ہمیں آپ کے حوض کوثر پر وارد کرے اور بغیر کسی شرمندگی اور رسوائی کے ہمیں آب کوثر پلائے، یا رسول اللہ شفاعت فرمائیے، یا رسول اللہ شفاعت فرمائیے، یا رسول اللہ شفاعت فرمائیے، (تین بار کہے) اے اللہ ہماری مغفرت فرما، اور جو ہم سے پہلے فوت ہو گئے ہیں ان کی مغفرت فرما، اور مسلمانوں کے خلاف ہمارے دلوں میں کینہ نہ رکھ، اے رب! تو رؤف رحیم ہے، پھر جن لوگوں نے آپ کے سلام پہنچانے کی درخواست کی تھی ان کا سلام پیش کرے اور کہے یا رسول اللہ فلاں فلاں کی طرف سے آپ کو سلام ہو، یا رسول اللہ وہ آپ سے شفاعت کے طلبکار ہیں ان کی شفاعت فرمائیے، پھر درود شریف پڑھ کر جو چاہے دعا کرے۔

اس کے بعد حضرت ابو بکر صدیق رضی اللہ عنہ کے سر کے بال قائل کھرا ہوا اور کہے:

السَّلَامُ عَلَيْكَ يَا خَلِيفَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ السَّلَامُ عَلَيْكَ يَا صَاحِبَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَأَيُّمَنَهُ فِي الْغَارِ وَرَفِيقَهُ فِي الْأَسْفَارِ وَأَمِينَهُ فِي الْأَسْرَارِ.

اللہ تعالیٰ آپ کو بہترین جزا عطا فرمائے، آپ نے بہترین خلافت کی، اور نبی کریم ﷺ کے طریقہ پر قائم رہے، اور آپ نے طریقہ کے مطابق کار خلافت انجام دیئے آپ نے مرتد اور بدعتی لوگوں سے جہاد کیا اور اسلام کے قلعہ کو مضبوط کیا، آپ بہترین امام تھے، آپ تادم حیات دین کی خدمت کرتے رہے، آپ اللہ سبحانہ سے دعا کریں کہ وہ ہمارے دلوں میں ہمیشہ آپ کی محبت رکھے اور قیامت کے دن ہمیں آپ کی جماعت میں اٹھائے اور

ہماری زیارت کو قبول فرمائے۔ السَّلَامُ عَلَيْكَ وَرَحْمَةُ اللَّهِ

اس کے بعد حضرت عمر فاروق رضی اللہ عنہ کے سر مبارک کے بالقائل کھڑا ہوا اور یوں سلام عرض کرے:

السَّلَامُ عَلَيْكَ يَا أَمِيرَ الْمُؤْمِنِينَ السَّلَامُ عَلَيْكَ يَا مُظْهِرَ الْإِسْلَامِ
السَّلَامُ عَلَيْكَ يَا مُكْسِرَ الْأَضْنَامِ.

اللہ تعالیٰ آپ کو ہماری طرف سے بہترین جزا عطا فرمائے، آپ نے اسلام اور مسلمانوں کی نصرت فرمائی اور رسول اللہ ﷺ کے بعد بڑے بڑے شہروں کو فتح کیا۔ یتیموں کی کفالت کی اور صلہ رحمی کی۔

اے رسول اللہ ﷺ کے وزیر و رفیق و مشیر اور دین قائم کرنے میں آپ کی معاونت کرنے والو اور آپ کے بعد مسلمانوں کی بہتری کے لیے کارہائے نمایاں کرنے والو آپ دونوں پر سلام ہو، اللہ آپ کو ہماری طرف سے اور تمام مسلمانوں کی طرف سے بہترین جزا عطا فرمائے، ہم آپ کی خدمت میں اس لیے حاضر ہوئے ہیں کہ آپ رسول اللہ ﷺ سے درخواست کریں کہ حضور ہماری شفاعت فرمائیں، اور اللہ تعالیٰ سے دعا فرمائیں کہ وہ ہمارے اس حج اور زیارت کو قبول فرمائے، ہمیں آپ کے دین پر زندہ رکھے اور اسی پر ہمارا خاتمہ فرمائے اور آپ کی جماعت میں ہمارا حشر فرمائے۔


پھر اپنے لیے دعا کرے، اپنے والدین کے لیے دعا کرے اور جنہوں نے دعا کی درخواست کی تھی ان کے لیے دعا کرے، پھر تمام مسلمانوں کے لیے دعا کرے، پھر دوبارہ حضور نبی ﷺ کے مواجہہ شریف میں جا کر کھڑا ہو، اسی طرح سلام پیش کرے اور آپ سے شفاعت کی درخواست کرے اور اسی طرح دعا کرے۔

حضرت ابولبابہ رضی اللہ عنہ کے ستون کے پاس نماز پڑھے، اور دیگر متبرک مقامات پر نمازیں پڑھے، بقیع شریف میں جائے، شہداء احد کی قبروں کی زیارت کرے،

حضرت سیدنا حمزہ رضی اللہ عنہ کی قبر پر حاضری دے، حضرت عثمان رضی اللہ عنہ، حضور کے صاحبزادہ حضرت ابراہیم رضی اللہ عنہ، ازواج مطہرات اور دیگر شہداء کی قبروں پر حاضر ہو اور تمام مزارات پر آیۃ الکرسی پڑھے، گیارہ بار سورہ اخلاص پڑھے اور آگ یاد ہو تو سورہ یسین پڑھے اور رسول اللہ ﷺ کے واسطے سے ان کا ثواب ان تمام ارواح قدسیہ کو پیش کرے، مسجد قبا میں حاضر ہو کروہاں نماز پڑھے۔ وہاں دو رکعت پڑھنے کا اجر عمرہ کے برابر

ۛ

(سنن کبریٰ ج ۵ ص ۲۳۸)



فہرست

صفحہ نمبر	نام عنوان	نمبر شمار
227	قرآن مجید میں حسد کا بیان	1
227	حسد نہ کرو	2
228	حسد نیکوں کو کھاتا ہے	3
228	حسد سے بچنے کا طریقہ	4
229	حاسد ہمیشہ تکلیف میں رہتا ہے	5
229	حسد نہ کرنے سے خیریت وابستہ ہے	6
229	حاسد حضور ﷺ کے طریقے پر نہیں	7
229	سب سے افضل شخص	8
230	ابدال کیونکر جنت میں داخل ہوں گے	9
230	حسد سے بچنے کا دوسرا طریقہ	10
230	حسد دین کو موٹاتا ہے	11
231	حسد نہ کرنے والا جنتی	12

قرآن مجید میں حسد کا بیان:

قرآن مجید فرقان حمید میں حسد کرنے والے کے شر سے اللہ تعالیٰ کی پناہ مانگنے کی تلقین کرتے ہوئے ارشاد ہوتا ہے:

وَمِنْ شَرِّ حَاسِدٍ إِذَا حَسَدَ (سورۃ الفلق: 5)

ترجمہ: (کہے میں پناہ مانگتا ہوں) اور حاسد کے شر سے جب وہ حسد کرے۔

حسد وہ متنی اور گھٹیا جذبہ ہے جو اس بات کا تقاضا کرتا ہے کہ جو نعمت دوسرے کے پاس ہے وہ اس کے پاس نہ رہے۔ اس کی بجائے رکھ ایک مثبت اور اعلیٰ جذبہ ہے کہ جس میں یہ جذبہ موجود ہو وہ یہ چاہتا ہے کہ جو نعمت دوسرے کے پاس ہے اس کے پاس بھی رہے اور وہی نعمت اسے بھی مل جائے۔

سب سے پہلے ابلیس نے حضرت آدم علیہ السلام سے حسد کیا اور اس برائی کی ابتدا کی، یہود مدینہ کا خیال تھا نبی آخر الزماں ﷺ بنی اسرائیل میں سے تشریف لائیں گے لیکن جب آپ ﷺ بنی اسماعیل میں سے تشریف لے آئے تو انہوں نے آپ سے حسد کرنا شروع کر دیا۔ اللہ تعالیٰ نے ان حاسدوں کے شر سے محفوظ رہنے کے لئے سورۃ الفلق اور سورۃ الناس نازل فرمائیں۔

حسد نہ کرو:

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ایک دوسرے سے بغض نہ کرو، ایک دوسرے سے حسد نہ کرو، ایک دوسرے سے دشمنی نہ کرو، اور اللہ کے بندے بھائی بھائی ہو جاؤ اور کسی مسلمان کے لیے یہ جائز نہیں ہے کہ وہ اپنے بھائی کو تین (دن) سے زیادہ چھوڑے رکھے۔

(صحیح البخاری رقم الحدیث: ۶۰۶۵، صحیح مسلم رقم الحدیث: ۲۵۵۹، سنن ابوداؤد رقم الحدیث: ۴۹۱۰، سنن الترمذی رقم الحدیث: ۱۹۳۵، سنن ابوداؤد رقم الحدیث: ۴۹۰۳)

marfat.com

Marfat.com

حسد نیکیوں کو کھاتا ہے:

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:
حسد سے بچو کیونکہ حسد نیکیوں کو اس طرح کھا جاتا ہے جس طرح آگ سوکھی لکڑیوں اور
گھاس کو کھا جاتی ہے۔

(سنن ابوداؤد ج ۲ ص ۳۱۶، سنن ابن ماجہ ص ۳۱۰، شعب الایمان ج ۵ ص ۲۶۷-۲۶۶)

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے
فرمایا:

کسی بندے کے دل میں احسان (یعنی نیکی) اور حسد جمع نہیں ہوتے۔

(سنن نسائی ج ۲ ص ۴۴، شعب الایمان ج ۵ ص ۲۶۷-۲۶۶)

حسد سے بچنے کا طریقہ:

حضرت حارث بن نعمان رضی اللہ عنہ بیان کرتے ہیں کہ رسول اللہ صلی اللہ علیہ

وسلم نے فرمایا:

تین چیزیں میری امت کو لازم ہیں (یعنی میری امت میں ضرور ہوں گی) بدقالی، حسد اور
بدگمانی، ایک شخص نے پوچھا یا رسول اللہ ﷺ! جس شخص میں یہ خصلتیں ہوں وہ ان سے
کس طرح بچے؟ آپ ﷺ نے فرمایا:

جب تم حسد کرو تو اللہ تعالیٰ سے استغفار کرو، اور جب بدگمانی کرو تو اس پر جتنے نہ رہو اور
جب تم کسی کام کی بدقالی نکالو تو وہ کام کر گزرو۔

(مجم کبیر ج ۳ ص ۲۲۸)

بشر بن حارث بیان کرتے ہیں کہ رشتہ داروں میں عداوت ہوتی ہے، پڑوسیوں

میں حسد ہوتا ہے اور بھائیوں میں منفعت ہوتی ہے۔ (یعنی ایک دوسرے کو فائدہ پہنچانا)

(شعب الایمان ج ۵ ص ۲۷۳)

حاسد ہمیشہ تکلیف میں رہتا ہے:

احنف بن قیس نے فرماتے ہیں: پانچ چیزیں ایسی ہیں جس طرح ان کو میں بیان کرتا ہوں کوئی بیان نہیں کرتا (۱) حاسد کے لیے کوئی راحت نہیں ہے (۲) جھوٹے کی کوئی مروت نہیں ہے (۳) حاکم کی وفا نہیں (۴) بخیل کا کوئی حیلہ نہیں (۵) بدخلق کی کوئی سیاست نہیں ہے۔

(شعب الایمان ج ۵ ص ۲۷۳)

حسد نہ کرنے سے خیریت وابستہ ہے:

حضرت ضمروہ بن ثعلبہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جب تک لوگ حسد نہیں کریں گے وہ خیریت سے رہیں گے۔

(مجم کبیر ج ۸ ص ۹۰۳، الترغیب والترہیب ج ۳ ص ۵۴۷)

حاسد حضور ﷺ کے طریقے پر نہیں:

حضرت عبداللہ بن یسرنی کریم صلی اللہ علیہ وسلم سے روایت کرتے ہیں کہ حسد کرنے والا، چغلی کرنے والا اور کہانت کرنے والا میرے طریقہ پر نہیں ہے، اور نہ میں ان کے طریقہ پر ہوں۔

(امام طبرانی بحوالہ الترغیب والترہیب ج ۳ ص ۵۵۱-۵۴۷)

سب سے افضل شخص:

حضرت عبداللہ بن عمرو رضی اللہ عنہ بیان کرتے ہیں کہ آپ ﷺ سے پوچھا گیا: یا رسول اللہ ﷺ سب سے افضل کون سا شخص ہے؟ آپ نے فرمایا: جو مخموم القلب اور راست گو (یعنی سیدھی بات کہنے والا) ہو (یعنی سیدھی بات کہنے والا)، صحابہ رضی اللہ عنہم نے کہا:

marfat.com

Marfat.com

ہم راست گو کو تو جانتے ہیں لیکن مخموم القلب کا کیا معنی ہے؟ آپ ﷺ نے فرمایا:
جو شخص متقی ہو، صاف دل ہو، اس نے کوئی گناہ اور سرکشی نہ کی ہو، وہ کسی سے نہ کینہ رکھتا ہو
اور نہ کسی سے حسد رکھتا ہو۔

(امام ابن ماجہ، امام بیہقی بحوالہ الترفیب والتریب ج ۳ ص ۵۵۱-۵۴۷)

ابدال کیونکر جنت میں داخل ہوں گے:

حضرت حسن رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
میری امت کے ابدال زیادہ نمازوں، روزوں اور صدقات کی وجہ سے جنت میں داخل
نہیں ہوں گے لیکن وہ اللہ کی رحمت، نفس کی سخاوت اور (حسد و بغض سے) سینے صاف
رکھنے کی وجہ سے جنت میں داخل ہوں گے۔

(امام ابن ابی الدنیا، کتاب الاولیاء بحوالہ الترفیب والتریب ج ۳ ص ۵۵۱-۵۴۷)

حسد سے بچنے کا دوسرا طریقہ:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
تین چیزوں میں سے کوئی شخص نہیں بچ سکتے گا: حسد، بدگمانی اور بدقالی۔ اور میں تم سے
عنقریب بیان کروں گا کہ ان سے نکلنے کی کیا صورت ہے۔ (ان سے بچنے کا طریقہ یہ ہے
کہ) جب تم کسی سے حسد کرو تو اس سے بغض نہ رکھو، اور جب تم بدگمانی کرو تو اس کے پیچھے
نہ پڑو، اور جب تم بدشگونی نکالو تو اپنے کام پر روانہ ہو جاؤ۔

(کنز العمال رقم الحدیث: ۴۳۷۸۹)

حسد دین کو موٹاتا ہے:

حضرت زبیر بن عوام رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:
پہلی امتوں کی (نفسانی) بیماریاں تم میں سرایت کر جائیں گی، حسد اور بغض اور یہ موٹانے
والی بیماریاں ہیں۔ میں یہ نہیں کہتا کہ یہ بالوں کو موٹاتی ہیں بلکہ یہ دین کو موٹاتی ہیں، اور

اس ذات کی قسم جس کے قبضہ میں میری جان ہے، تم اس وقت تک جنت میں داخل نہیں ہو گے جب تک کہ ایمان نہ لے آؤ اور تم اس وقت (کامل) مومن نہیں ہو گے جب تک کہ تم ایک دوسرے سے محبت نہ کرو، اور کیا میں تم کو یہ خبر نہ دوں کہ کیا چیز محبت کو ثابت کر سکتی ہے، آپس میں ایک دوسرے کو سلام کیا کرو۔

(سنن الترمذی رقم الحدیث: ۲۵۱۰، سنن ابوداؤد الطیالسی رقم الحدیث: ۱۹۳، مسند احمد ج ۱ ص ۱۶۷، مسند ابویعلیٰ رقم الحدیث: ۶۶۹، شعب الایمان رقم الحدیث: ۸۷۴۷)


حسد نہ کرنے والا جنتی:

حضرت انس رضی اللہ عنہ بیان کرتے ہیں کہ ایک دن ہم رسول اللہ صلی اللہ علیہ وسلم کے پاس بیٹھے ہوئے تھے آپ نے فرمایا:

ابھی تمہارے پاس اس راستے سے شخص آئے گا وہ اہل جنت میں سے ہے۔ پھر انصار میں سے ایک شخص آیا، وضو کی وجہ سے اس کی ڈاڑھی سے پانی کے قطرے ٹپک رہے تھے، اس نے اپنے بائیں ہاتھ میں جو تیاں اٹھائی ہوئی تھیں، اس نے آکر سلام کیا۔ دوسرے دن پھر نبی کریم صلی اللہ علیہ وسلم نے اسی طرح فرمایا، پھر وہی شخص اسی کیفیت سے آیا۔ تیسرے دن پھر نبی کریم صلی اللہ علیہ وسلم نے اسی طرح فرمایا اور پھر وہی شخص اسی طرح آیا۔ نبی کریم صلی اللہ علیہ وسلم اٹھ گئے۔ حضرت عبداللہ بن عمرو بن العاص اس شخص کے پیچھے گئے، انہوں نے اس سے کہا میرا اپنے والد سے جھگڑا ہو گیا ہے اور میں نے قسم کھائی ہے کہ میں تین دن تک ان کے پاس نہیں رہوں گا، اگر تم اجازت دو تو میں تین دن تمہارے ساتھ گزاروں؟ اس شخص نے کہا ٹھیک ہے۔ حضرت انس بیان کرتے ہیں کہ حضرت عبداللہ تین راتیں اس کے پاس رہے، انہوں نے اسے تہجد پڑھتے ہوئے نہیں دیکھا البتہ جب وہ نیند سے بیدار ہوتا تو اللہ تعالیٰ کا ذکر کرتا، اور اللہ اکبر کہہ کر صبح کی نماز پڑھنے چلا جاتا۔ حضرت عبداللہ نے کہا البتہ میں نے اس کے منہ سے ہوائی کی اور کوئی بات نہیں سنی، جب ہم تین

دن گزار کر فارغ ہو گئے اور اس وقت میں اس کے اعمال کو بہت کم سمجھ رہا تھا۔ میں نے کہا: اے اللہ کے بندے! میرے اور میرے والد کے درمیان نہ تو کوئی جھگڑا ہوا تھا اور نہ ہی میں نے ان کو چھوڑا تھا، میں نے رسول اللہ صلی اللہ علیہ وسلم سے تین مرتبہ یہ سنا کہ تمہارے پاس اہل جنت میں سے ایک شخص آئے گا۔ پھر تین مرتبہ تم آئے تو میں نے ارادہ کیا کہ میں تمہارے پاس ٹھہروں تاکہ میں تمہارے اعمال کو دیکھوں اور ان اعمال کی پیروی کروں، لیکن میں نے تم کو کوئی بہت نیک عمل کرتے ہوئے نہیں دیکھا، تو وہ کون سا نیک عمل ہے جس کی وجہ سے رسول اللہ صلی اللہ علیہ وسلم نے تمہارے متعلق بشارت دی؟ اس شخص نے کہا: بس وہی عمل ہے جو تم نے دیکھا البتہ میں اپنے دل میں کسی مسلمان کے خلاف کینہ نہیں رکھتا اور نہ کسی مسلمان کے پاس اللہ تعالیٰ کی کوئی نعمت دیکھ کر اس پر حسد کرتا ہوں۔ حضرت عبد اللہ نے کہا تم میں یہی خوبی ہے جس سے تم کو یہ بشارت ملی اور اسی کی ہم طاقت نہیں رکھتے (یعنی وہ شخص حسد کی تمام اقسام سے سلامت اور محفوظ تھا)

(مسند احمد ج ۳ ص ۱۶۶، طبع قدیم، مسند احمد رقم الحدیث: ۱۲۷۲۶، مصنف عبد الرزاق رقم الحدیث: ۲۰۵۵۹، مسند عبد بن حمید رقم الحدیث: ۱۱۶۰، عمل الیوم واللیلہ للنساء رقم الحدیث: ۸۶۳)



فہرست

صفحہ نمبر	نام عنوان	نمبر شمار
235	خوف خدا کی قسمیں، سب سے زیادہ ڈرنے والے	1
235	یا رسول اللہ ﷺ! آپ بوڑھے ہو گئے	2
236	کاش! میں ایک درخت، رسول اللہ ﷺ کے آنسو نکل رہے	3
237	ان کے دل کپکپا رہے ہوتے، قبر کی تیاری کر لو	4
238	آنسو دوزخ کو حرام کر دیتا ہے	5
238	حضرت ابو بکر صدیق رضی اللہ عنہ کا خوف خدا	6
239	حضرت عمر فاروق رضی اللہ عنہ کا خوف خدا	7
240	رونے کی وجہ سے لکیریں، کپڑوں میں پیوند	8
241	تین صفوں تک آواز پہنچتی، حکمرانوں کے لئے درس	9
241	ایمان امید اور خوف کے درمیان ہے	1
242	کاش سب برابر برابر ہی ہو جائے	11
243	کاش میں یہ تنکا ہوتا	12
243	حضرت عثمان غنی رضی اللہ عنہ کا خوف خدا	13
244	خود کھانا کھلاتے، آپ کی پشت پر، قبر کے پاس کھڑے ہو کر	14
245	شہادت سے پہلے حضور کی زیارت، بوقت شہادت تلاوت	15
246	حضرت علی شیر خدا رضی اللہ عنہ کا خوف خدا	16
247	قلندہ کھانے کی عادت نہ پڑ جائے، بیت المال سے کپڑے	17
248	صحابہ کرام رضی اللہ عنہم کا خوف خدا	18
249	امام اعظم رضی اللہ عنہ کا خوف خدا	19

خوف خدا کی قسمیں:

اللہ تعالیٰ کے خوف کی دو قسمیں ہیں ایک ہے عذاب کے خوف سے گناہوں کو ترک کرنا، یہ خوف عام مسلمانوں کو ہوتا ہے بلکہ عام مسلمانوں میں سے بھی پرہیزگاروں کو ہوتا ہے، اور دوسری قسم ہے اللہ تعالیٰ کے جلال اور اس کی عظمت سے اور اس کی بے نیازی سے ڈرنا، یہ خوف انبیاء، مرسلین، اولیاء کا طین اور ملائکہ مقربین کو ہوتا ہے اور جس کا اللہ تعالیٰ سے جتنا زیادہ قرب ہوتا ہے اس کو اتنا زیادہ خوف ہوتا ہے۔

سب سے زیادہ ڈرنے والے:

امام بخاری نے حضرت عائشہ صدیقہ رضی اللہ عنہا سے روایت کیا ہے کہ نبی کریم ﷺ نے فرمایا:

میں تم سب سے زیادہ اللہ تعالیٰ سے ڈرنے والا ہوں اور تم سب سے زیادہ اللہ تعالیٰ کو جاننے والا ہوں۔

(صحیح البخاری، رقم الحدیث: ۲۰)

حضرت ام سلمہ رضی اللہ عنہا بیان کرتی ہیں کہ رسول اللہ ﷺ نے فرمایا: اللہ کی قسم مجھے امید ہے کہ میں تم سب سے زیادہ اللہ تعالیٰ سے ڈرنے والا ہوں اور تم سب سے زیادہ تقویٰ کو جاننے والا ہوں۔

(صحیح مسلم، صوم: ۷۹، (۱۱۱۰)، سنن ابوداؤد، رقم الحدیث: ۲۳۸۹)

یا رسول اللہ ﷺ! آپ بوڑھے ہو گئے!

حضرت ابو بکر صدیق رضی اللہ عنہ نے عرض کیا: یا رسول اللہ ﷺ! آپ بوڑھے ہو گئے! (یا آپ ﷺ - کے بال سفید ہو گئے) آپ ﷺ نے فرمایا:

مجھے سورہ ہود، سورۃ الواقعة اور سورۃ المرسلات نے بوڑھا کر دیا۔ (ان سورتوں میں قیامت کا ذکر ہے، یعنی قیامت marfat.com آپ ﷺ کے بال سفید

ہو گئے۔)

(شمائل ترمذی، رقم الحدیث: ۴۱، سنن الترمذی، رقم الحدیث: ۳۲۹۷، حلیۃ الاولیاء، ج ۳ ص ۳۵، المسند رک، ج ۲، ص ۳۳۳، المجم الکبیر، ج ۱۷، ص ۲۸۶، رقم الحدیث: ۷۹۰)

کاش میں ایک درخت ہوتا!

حضرت ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا:

بے شک میں وہ چیزیں دیکھتا ہوں جس کو تم نہیں دیکھتے، اور میں وہ آوازیں سنتا ہوں جن کو تم نہیں سنتے، بے شک آسمان چہ چہ رہا ہے (یعنی خوف خدا سے ڈری ہوئی آوازیں نکال رہا ہے) اور اس پر حق ہے کہ وہ چہ چہ ائے، اور اللہ کی قسم اگر تم ان چیزوں کو جان لو جن کو میں جانتا ہوں تو تم ہنسو کم اور روؤ زیادہ، اور تم بستروں پر عورتوں سے لطف اندوز ہونا چھوڑ دو اور تم گھر سے باہر صحن میں نکل جاؤ اور بہ آواز بلند اللہ تعالیٰ سے فریاد کرو۔ حضرت ابو ذر رضی اللہ عنہ نے کہا اللہ کی قسم! میری خواہش ہے کہ میں ایک درخت ہوتا جس کو کاٹ دیا جاتا۔

(سنن الترمذی، رقم الحدیث: ۲۳۱۸، سنن ابن ماجہ، رقم الحدیث: ۴۱۹۰)

رسول اللہ ﷺ کے آنسو نکل رہے تھے:

حضرت عبداللہ ابن مسعود رضی اللہ عنہ بیان کرتے ہیں کہ مجھ سے رسول اللہ ﷺ

نے فرمایا:

مجھے قرآن سناؤ، تو میں نے سورۃ النساء پڑھی۔ حتیٰ کہ جب میں اس آیت پر پہنچا:

”اس وقت کیا حال ہوگا جب ہم ہر امت سے ایک گواہ لائیں گے اور ہم آپ کو ان پر گواہ

بنا کر لائیں گے۔“ (النساء: ۴۱)

حضرت ابن مسعود رضی اللہ عنہ فرماتے ہیں کہ میں نے حضور ﷺ کی طرف دیکھا تو آپ ﷺ

کی آنکھوں سے آنسو بہ رہے تھے۔

(صحیح البخاری، رقم الحدیث: ۲۵۸۲، صحیح مسلم، رقم الحدیث: ۸۰۰، سنن ابوداؤد، رقم الحدیث: ۳۲۶۸، سنن الترمذی، رقم

www.marfat.com

الحدیث: ۳۰۳۶، سنن ابن ماجہ، رقم الحدیث: ۳۱۹۳، مسند احمد، ج ۱، رقم الحدیث: ۳۵۵۰)

ان کے دل کپکپا رہے ہوتے ہیں:

حضرت عائشہ رضی اللہ عنہا بیان کرتی ہیں کہ میں نے رسول اللہ صلی اللہ علیہ وسلم سے اس آیت کے متعلق سوال کیا:

ترجمہ: ”اور وہ جو کچھ (راہ خدا میں) دیتے ہیں وہ اس حال میں دیتے ہیں کہ ان کے دل (خوف خدا سے) کپکپا رہے ہوتے ہیں کہ وہ اپنے رب کی طرف لوٹنے والے ہیں“

(المومنون: ۶۰)

کیا یہ آیت ان لوگوں کے متعلق ہے جو شراب پیتے ہیں اور چوری کرتے ہیں؟ آپ نے فرمایا:

اے صدیق کی بیٹی! لیکن یہ وہ لوگ ہیں جو روزہ رکھتے ہیں، نماز پڑھتے ہیں اور صدقہ کرتے ہیں اور اس کے باوجود وہ اس بات سے ڈرتے رہتے ہیں کہ ان کا یہ عمل قبول نہ کیا جائے گا اور یہ وہ لوگ ہیں جو نیک کام کرنے میں سبقت کرتے ہیں۔

(سنن الترمذی رقم الحدیث: ۳۱۷۵، سنن ابن ماجہ رقم الحدیث: ۳۱۹۸، مسند احمد ج ۵ ص ۱۵۹، المسند رک ج ۲ ص ۳۹۳)

قبر کی تیاری کر لو:

حضرت براء بن عازب رضی اللہ عنہ بیان کرتے ہیں کہ ہم رسول اللہ ﷺ کے ساتھ ایک جنازہ میں تھے، آپ ﷺ ایک قبر کے کنارے بیٹھ گئے اور آپ ﷺ رونے لگے حتیٰ کہ قبر کی مٹی بھیگ گئی۔ پھر آپ ﷺ نے فرمایا:

اے میرے بھائیو! اس کی مثل کے لیے تیاری کرو۔ (یعنی قبر کے لئے تیاری کر لو)

(سنن ابن ماجہ، رقم الحدیث: ۳۱۹۵)

حضرت سعد بن ابی وقاص رضی اللہ عنہ بیان کرتے ہیں کہ رسول اللہ ﷺ نے

فرمایا:

روؤ، اگر تم رونہ سکو تو رونے جیسی مثل بنا لو۔ (یعنی خوف خدا سے روؤ)

marfat.com

Marfat.com

(سنن ابن ماجہ، رقم الحدیث: ۴۱۹۶)

آنسو دوزخ حرام کر دیتا ہے:

حضرت عبداللہ بن مسعود رضی اللہ عنہ بیان کرتے ہیں کہ رسول اللہ ﷺ نے فرمایا:
جس بندہ مومن کی آنکھ سے اللہ تعالیٰ کے خوف سے آنسو نکلے خواہ وہ پتھر کے سر
جتنا ہو، پھر وہ آنسو رخسار کے حصہ کو مس کرے تو اللہ تعالیٰ اس پر دوزخ کی آگ کو حرام
کر دیتا ہے۔

(سنن ابن ماجہ، رقم الحدیث: ۴۱۹۷)

حضرت ابو بکر صدیق رضی اللہ عنہ کا خوف خدا:

حضرت زید بن ارقم رضی اللہ عنہ بیان کرتے ہیں کہ حضرت ابو بکر صدیق رضی
اللہ عنہ کا ایک غلام تھا جو آپ کے لیے کما کر لاتا تھا۔ ایک رات آپ کے لیے کھانا لے کر
آیا، آپ نے اس میں سے کچھ کھا لیا۔ غلام نے کہا کیا وجہ ہے کہ آپ ہر رات مجھ سے سوا
ل کرتے تھے کہ یہ کہاں سے لائے ہو، آج آپ نے سوال نہیں کیا۔ حضرت ابو بکر صدیق
رضی اللہ عنہ نے فرمایا:

میں بھوک کی شدت کی وجہ سے ایسا نہ کر سکا، اب بتاؤ تم یہ کہاں سے لائے ہو؟

اس نے کہا: میں زمانہ جاہلیت میں کچھ لوگوں کے پاس سے گزرا اور میں نے منتر پڑھ کر ان
کا علاج کیا تھا۔ انہوں نے مجھ سے معاوضہ دینے کا وعدہ کیا تھا۔ آج جب میرا وہاں سے
گزر ہوا تو وہاں شادی تھی تو انہوں نے اس میں سے مجھے یہ کھانا دیا۔ حضرت ابو بکر رضی
اللہ عنہ نے فرمایا:

افسوس! تم نے مجھے ہلاک کر دیا۔ پھر آپ اپنے حلق میں ہاتھ ڈال کر قے کرنے لگے، اور
چونکہ خالی پیٹ میں وہ لقمہ کھایا گیا تھا، وہ نکل نہیں رہا تھا، ان سے کہا گیا کہ بغیر پانی پئے یہ
لقمہ نہیں نکلے گا، پھر آپ پانی کا پیالہ منگایا۔ حضرت ابو بکر صدیق رضی اللہ عنہ پانی پیتے

رہے اور اس لقمہ کو کالنے کی کوشش کرتے رہے۔ ان سے کہا گیا کہ اللہ آپ پر رحم کرے۔ آپ نے اس لقمہ کی وجہ سے اتنی مشقت اٹھائی۔ آپ رضی اللہ عنہ نے فرمایا: میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ:

جسم کا جو حصہ مال حرام سے بنا ہو وہ دوزخ کا زیادہ مستحق ہے، پس مجھے یہ خوف ہوا کہ میرے جسم کا کوئی حصہ اس لقمہ سے بن جائے گا۔

(صنوع ج ۱ ص ۱۱۱، طبع الاولیاء ج ۱ ص ۶۵، اتحاف السادة العظمیٰ ج ۵ ص ۲۲۶)

حضرت عائشہ رضی اللہ عنہا بیان کرتی ہیں کہ ایک مرتبہ میں نے نئی قمیض پہنی، وہ مجھے بہت اچھی لگ رہی تھی اور میں اس کو دیکھ رہی تھی۔ حضرت ابو بکر صدیق رضی اللہ عنہ نے فرمایا: تم کیا دیکھ رہی ہو کہ اللہ تعالیٰ تم پر نظر رحمت نہیں فرما رہا! پھر فرمایا: کیا تم کو معلوم نہیں کہ جب بندہ دنیا کی زیب و زینت پر خوش ہوتا ہے تو اللہ تعالیٰ اس سے ناراض ہو جاتا ہے۔ حتیٰ کہ وہ اس زینت کو چھوڑ دے۔ حضرت عائشہ رضی اللہ عنہا نے کہا پھر میں نے اس قمیض کو اتار کر (صدقہ) دے دیا، تب حضرت ابو بکر صدیق رضی اللہ عنہ نے فرمایا:

ہو سکتا ہے کہ اب یہ صدقہ تمہارا کفارہ ہو جائے۔

(طبع الاولیاء رقم الحدیث: ۷۵)

حضرت عمر فاروق رضی اللہ عنہ کا خوف خدا:

حسن بن ابی الحسن بیان کرتے ہیں کہ حضرت عثمان بن عفان رضی اللہ عنہ نے حضرت عمر رضی اللہ عنہ کی ایک زوجہ سے (ان کی وفات کے بعد) شادی کی اور ان سے کہا:

میں نے مال اور اولاد کی رغبت کی وجہ سے تم سے شادی نہیں کی، میں نے تم سے صرف اس وجہ سے شادی کی ہے کہ تم مجھے بتاؤ کہ حضرت عمر رضی اللہ عنہ رات کو نماز کس طرح پڑھتے تھے؟ انہوں نے کہا:

حضرت عمر رضی اللہ عنہ عشاء کی نماز پڑھتے، پھر ہم سے فرماتے کہ میرے سر ہانے پانی کا

ایک برتن بھر کر رکھ دو، پھر رات کو بیدار ہوتے اور اس پانی سے وضو کرتے، پھر اللہ عزوجل کا ذکر کرتے رہتے حتیٰ کہ آپ کو اذیت آجاتی پھر بیدار ہوتے حتیٰ کہ رات کی وہ گھڑی آجاتی جس میں آپ قیام کرتے تھے۔ (یعنی تہجد پڑھتے تھے)

(امام احمد، کتاب الزہد ص ۱۳۸)

حضرت ابن عمر رضی اللہ عنہ بیان کرتے ہیں کہ حضرت عمر رضی اللہ عنہ تاحیات لگاتار روزے رکھتے رہے۔ سعید بن المسیب بیان کرتے ہیں کہ حضرت عمر آدمی رات کے وقت نماز پڑھنے کو پسند کرتے تھے۔

(منوۃ الصلوٰۃ ج ۱ ص ۱۲۹)

رونے کی وجہ سے لکیریں:

عبداللہ بن عیسیٰ بیان کرتے ہیں کہ حضرت عمر فاروق رضی اللہ عنہ کے چہرے پر مسلسل رونے کی وجہ سے دو سیاہ لکیریں پڑ گئی تھیں۔

(امام احمد کتاب، الزہد ص ۱۵۰، منوۃ الصلوٰۃ ج ۱ ص ۱۲۸)

کپڑوں میں پیوند:

ابو عثمان بیان کرتے ہیں کہ ایک شخص نے کہا میں نے حضرت عمر رضی اللہ عنہ کو دیکھا وہ رمی جمار کر رہے تھے (یعنی شیطان کو کنکریاں مار رہے تھے) اور انہوں نے جو چادر پہنی ہوئی تھی اس میں چڑے کے پیوند لگے ہوئے تھے۔

(امام احمد، کتاب الزہد ص ۱۵۱)

حضرت حسن رضی اللہ عنہ بیان کرتے ہیں کہ جس وقت حضرت عمر خلیفہ تھے وہ لوگوں کو خطبہ دے رہے تھے اور ان کے تہبند میں بارہ پیوند لگے ہوئے تھے۔ (امام ابن جوزی نے چودہ پیوند کی روایت ذکر کی ہے)

(احمد کتاب، الزہد ص ۱۵۲، منوۃ الصلوٰۃ ج ۱ ص ۱۲۷)

حضرت حسن رضی اللہ عنہ بیان کرتے ہیں کہ حضرت عمر رضی اللہ عنہ نے فرمایا:

بخدا! اگر میں چاہوں تو سب سے زیادہ ملائم لباس پہنوں اور سب سے لذیذ کھانا کھاؤں اور سب سے اچھی زعمگی گزاروں لیکن میں نے سنا ہے کہ اللہ تعالیٰ نے ایک قوم کو ان کے کاموں پر ملامت کی اور فرمایا:

ترجمہ ”تم اپنی عمدہ لذیذ چیزیں اپنی دنیوی زعمگی میں لے چکے اور تم نے ان سے (خوب) فائدہ اٹھالیا۔ (یعنی آخرت میں تمہیں یہ چیزیں نہیں ملیں گی)
(طہ: الاولیاء رقم الحدیث: ۱۱۷)

تین صفوں تک آواز پہنچتی:

حضرت ابن عمر رضی اللہ عنہما بیان کرتے ہیں کہ میں نے حضرت عمر رضی اللہ عنہ کے پیچھے نماز پڑھی تو تین صفوں تک ان کے رونے کی آواز پہنچتی تھی۔
(طہ: الاولیاء رقم الحدیث: ۱۳۳)

حکمرانوں کے لئے درس:

حضرت داؤد بن علی کہتے ہیں کہ حضرت عمر فاروق رضی اللہ عنہ نے فرمایا:
اگر فرات کے کنارے ایک بکری بھی ضائع ہوگی تو مجھے ڈر ہے کہ اللہ مجھ سے اس کے متعلق سوال کرے گا۔

(طہ: الاولیاء رقم الحدیث: ۱۳۱، صوفیہ صوفیہ ص ۱۲۸)

حاکموں اور افسروں کو اس سے سبق حاصل کرنا چاہئے کیونکہ قیامت کے دن ان سے ان کے ماتحتوں کے بارے سوال کیا جائے گا۔

ایمان امید اور خوف کے درمیان ہے:

یحییٰ بن کثیر روایت کرتے ہیں کہ حضرت عمر فاروق رضی اللہ عنہ نے فرمایا:
اگر آسمان سے ایک منادی یہ ندا کرے کہ اے لوگو! تم سب کے سب جنت میں داخل ہو جاؤ، سوا ایک شخص کے، تو مجھے ڈر ہے کہ وہ ایک شخص میں ہوں گا اور اگر منادی یہ

ندا کرے کہ اے لوگو! تم سب کے سب دوزخ میں داخل ہو جاؤ، سوا ایک شخص کے تو مجھے امید ہے کہ وہ ایک شخص میں ہوں۔ (یعنی اللہ تعالیٰ کی ناراضگی کا خوف بھی ہے اور اس کی رحمت کی امید بھی ہے، اور یہی ایمان ہے۔)

(طیۃ الاولیاء رقم الحدیث: ۱۴۲)

کاش سب برابر برابر ہی ہو جائے:

عمر و بن میمون بیان کرتے ہیں کہ حضرت عمر فاروق رضی اللہ عنہ نے کہا:

اے عبد اللہ بن عمر! ام المومنین حضرت عائشہ رضی اللہ عنہا کے پاس جاؤ اور ان سے کہو کہ عمر بن الخطاب آپ کو سلام عرض کرتا ہے، اور ان سے یہ سوال کرو کہ میں اپنے صاحبوں (سیدنا محمد صلی اللہ علیہ وسلم اور حضرت ابوبکر) کے ساتھ دفن کر دیا جاؤں؟

حضرت عائشہ رضی اللہ عنہا نے فرمایا:

میں اپنے لیے اس جگہ دفن ہونے کا ارادہ رکھتی تھی، لیکن آج عمر کو اپنے اوپر ترجیح دینی ہوں۔ جب حضرت ابن عمر واپس آئے تو حضرت عمر نے پوچھا کیا ہوا؟ انہوں نے کہا: اے امیر المومنین! انہوں نے آپ کو اجازت دے دی۔

حضرت عمر رضی اللہ عنہ نے فرمایا:

میرے نزدیک اس جگہ مدفون ہونے سے زیادہ اور کوئی اہم چیز نہیں تھی، جب میں فوت ہو جاؤں تو میرے جنازہ کو ام المومنین کے پاس لے جانا، ان کو سلام عرض کرنا پھر کہنا عمر بن الخطاب آپ سے اجازت طلب کرتا ہے، اگر وہ اجازت دے دیں تو مجھے دفن کر دینا ورنہ مجھے مسلمانوں کے قبرستان میں دفن کر دینا۔ پھر فرمایا میرے نزدیک اس خلافت کا ان مسلمانوں سے زیادہ کوئی اور مستحق نہیں جن سے رسول اللہ صلی اللہ علیہ وسلم اپنے وصال کے وقت راضی تھے، پس میرے بعد جس کو بھی خلیفہ بنا دیا جائے تم سب اس کے احکام سننا اور اس کی اطاعت کرنا، پھر حضرت عمر رضی اللہ عنہ نے یہ نام لیے:

حضرت عثمان، حضرت علی، حضرت طلحہ، حضرت زبیر، حضرت عبدالرحمن بن عوف اور حضرت سعد بن ابی وقاص رضی اللہ عنہم۔

اس وقت انصار کا ایک نوجوان آیا اور کہا اے امیر المؤمنین! آپ کو اللہ کی طرف سے خوشخبری ہو، آپ کو معلوم ہے کہ آپ اسلام لانے میں مقدم ہیں، پھر آپ کو خلیفہ بنایا گیا تو آپ نے عدل کیا، پھر ان تمام (خوبیوں) کے بعد آپ کو شہادت ملی۔ آپ رضی اللہ عنہ نے فرمایا:

اے میرے بھتیجے! کاش کہ یہ سب برابر برابر ہی ہو جائے، مجھے عذاب ہونے کا اب ہو، اللہ ہیٹ۔

(صحیح البخاری، رقم الحدیث: ۱۳۹۲)

کاش میں یہ تنکا ہوتا:

حضرت عبداللہ بن عامر رضی اللہ عنہ بیان کرتے ہیں کہ میں نے حضرت عمر فاروق رضی اللہ عنہ کو دیکھا، انہوں نے زمین سے ایک تنکا اٹھا کر کہا:

کاش! میں یہ تنکا ہوتا، کاش میں پیدا نہ کیا جاتا، کاش میری ماں مجھے نہ جنتی، کاش میں کچھ بھی نہ ہوتا، کاش میں بھولا بسرا ہوتا۔

(صوۃ الصلوۃ ص ۱۲۸)

حضرت عثمان غنی رضی اللہ عنہ کا خوف خدا:

عبداللہ بن الرومی کہتے ہیں کہ حضرت عثمان رضی اللہ عنہ رات کو اٹھتے اور وضو کے لیے پانی لیتے۔ ان کی اہلیہ نے کہا آپ خادموں کو کیوں نہیں کہتے وہ آپ کے لیے پانی لے آئیں گے۔ حضرت عثمان نے فرمایا: نہیں ان کو نیند میں آرام کرنے دو۔

(امام احمد، کتاب التہجد ص ۱۵۸)

زہیرہ بیان کرتی ہیں کہ حضرت عثمان رضی اللہ عنہ دن کو روزہ کھتے تھے اور رات کو قیام کرتے تھے اور رات کو اول حصہ میں صرف تھوڑی دیر سوتے تھے۔

marfat.com

Marfat.com

(امام احمد، کتاب الزہد، ص ۱۶۱، صفحہ ۱۳۶)

خود کھانا کھلاتے:

شرجیل بن مسلم بیان کرتے ہیں کہ حضرت عثمان بن عفان رضی اللہ عنہ لوگوں کو امیروں والا کھانا کھلاتے تھے اور جب گھر میں داخل ہوتے تو سرکہ اور زیتون کے تیل سے روٹی کھاتے تھے۔

(امام احمد، کتاب الزہد، ص ۱۶۰، صفحہ ۱۳۷)

آپ کی پشت پر کنکریوں کے نشان تھے:

حضرت حسن رضی اللہ عنہ بیان کرتے ہیں کہ حضرت عثمان رضی اللہ عنہ جن دنوں خلیفہ تھے وہ مسجد میں سوئے ہوئے تھے اور ان کی پشت پر کنکریوں کے نشان تھے، اور یہ کہا جاتا تھا یہ امیر المؤمنین ہیں، یہ امیر المؤمنین ہیں۔

(کتاب الزہد للاحمد ص ۱۵۸، حلیۃ الاولیاء رقم الحدیث: ۱۷۹، صفحہ ۱۳۷)

قبر کے پاس کھڑے ہو کر روتے:

حضرت عثمان غنی رضی اللہ عنہ کے آزاد شدہ غلام ہانی بیان کرتے ہیں کہ حضرت عثمان رضی اللہ عنہ جب کسی قبر کے پاس کھڑے ہوتے تو اس قدر روتے کہ ان کی داڑھی آنسوؤں سے بھیگ جاتی۔ ان سے پوچھا گیا کہ آپ جنت اور دوزخ کا ذکر کرتے ہیں تو نہیں روتے اور قبر کو دیکھ کر اس قدر روتے ہیں، تو انہوں نے کہا، رسول اللہ صلی اللہ علیہ وسلم نے فرمایا ہے:

قبر آخرت کی منازل میں سب سے پہلی منزل ہے۔ جو اس منزل سے نجات پا گیا اس کے لیے اس کے بعد کی منازل زیادہ آسان ہیں اور اگر اس سے نجات حاصل نہیں ہوئی تو بعد کی منازل زیادہ دشوار ہیں۔

(امام احمد، کتاب الزہد، ص ۱۶۰، حلیۃ الاولیاء رقم الحدیث: ۱۸۶)

شہادت سے پہلے حضور کی زیارت:

نافع بیان کرتے ہیں جس دن حضرت عثمان بن عفان رضی اللہ عنہ شہید ہوئے اس دن صبح کو حضرت عثمان رضی اللہ عنہ نے اپنے اصحاب سے وہ خواب بیان کیا جو اس رات انہوں نے دیکھا تھا۔ انہوں نے کہا:

میں نے گزشتہ رات رسول اللہ صلی اللہ علیہ وسلم کی زیارت کی، آپ نے مجھ سے فرمایا: اے عثمان! آج روزہ ہمارے پاس افطار کرنا، پھر حضرت عثمان رضی اللہ عنہ نے اس دن روزہ رکھ لیا اور اس دن وہ شہید ہو گئے۔

(الطبقات الکبریٰ ج ۳ ص ۵۵)

کثیر بن الصلت الکندی بیان کرتے ہیں جس دن حضرت عثمان رضی اللہ عنہ شہید ہوئے، اس دن وہ سو گئے اور وہ جمعہ کا دن تھا۔ جب وہ بیدار ہوئے تو انہوں نے کہا: اگر تم یہ نہ کہو کہ عثمان تمنا کریں اور آرزوئیں کر رہے ہیں تو میں تمہیں ایک بات بتاتا ہوں، ان کے اصحاب نے کہا اللہ آپ کی حفاظت کرے ہم لوگوں کی طرح باتیں بنانے والے نہیں ہیں۔ حضرت عثمان نے کہا: میں نے خواب میں رسول اللہ صلی اللہ علیہ وسلم کی زیارت کی، آپ نے فرمایا: تم اس جمعہ کو ہمارے پاس حاضر ہونے والے ہو۔

(الطبقات ج ۳ ص ۵۵)

حضرت عثمان کی زوجہ بنت القریظہ نے بیان کیا کہ حضرت عثمان رضی اللہ عنہ کو اونگھ آگئی، جب وہ بیدار ہوئے تو انہوں نے کہا:

یہ لوگ مجھے شہید کر دیں گے۔ میں نے کہا: ہرگز نہیں! اے امیر المؤمنین۔ حضرت عثمان نے کہا: میں نے خواب میں رسول اللہ صلی اللہ علیہ وسلم اور حضرت ابو بکر اور حضرت عمر کی زیارت کی ہے، انہوں نے فرمایا: آج رات ہمارے پاس روزہ افطار کرنا۔

(الطبقات ج ۳ ص ۵۵)

بوقت شہادت تلاوت قرآن:

زبیر بن عبد اللہ اپنی دادی سے روایت کرتے ہیں، جب حضرت عثمان رضی اللہ

marfat.com

Marfat.com

عنه پر چھریوں سے وار کیے گئے تو انہوں نے کہا بسم اللہ تو کلت علی اللہ، خون ان کی داڑھی پر بہ رہا تھا، قرآن مجید ان کے سامنے رکھا تھا، وہ قرآن مجید پڑھ رہے تھے اور خون قرآن مجید پر بہ رہا تھا حتیٰ کہ خون اس آیت پر ٹھہر گیا:

فَسَبِّحْهُمْ اللَّهُ وَهُوَ السَّمِيعُ الْعَلِيمُ (البقرہ: ۱۳۷)

(الطبقات الکبریٰ ج ۳ ص ۵۵-۵۴، امام احمد، کتاب الزہد ص ۱۵۹-۱۵۸)

ابن سیرین بیان کرتے ہیں کہ جب حضرت عثمان رضی اللہ عنہ کو شہید کر دیا گیا تو ان کی اہلیہ نے کہا: تم نے ان کو شہید کر دیا، وہ ہر رات نماز میں قیام کرتے تھے اور ایک رکعت میں پورا قرآن ختم کر دیتے تھے۔

(الطبقات الکبریٰ ج ۲ ص ۵۶، طبع الاولیاء رقم الحدیث: ۱۶۵)

حضرت علی شیر خدا رضی اللہ عنہ کا خوف خدا:

جمع بن عمر لقمی بیان کرتے ہیں کہ میں اپنی پھوپھی کے ساتھ حضرت عائشہ رضی اللہ عنہا کی خدمت میں حاضر ہوا، میں نے پوچھا رسول اللہ صلی اللہ علیہ وسلم کو سب سے زیادہ کون محبوب تھا؟ انہوں نے فرمایا: (سیدتنا) فاطمہ (رضی اللہ عنہا) پوچھا گیا اور مردوں میں؟ فرمایا: ان کے خاوند (حضرت علی رضی اللہ عنہ) بے شک جہاں تک مجھے معلوم ہے وہ بہت زیادہ روزے رکھنے والے اور بہت زیادہ راتوں کو قیام کرنے والے تھے۔

(سنن الترمذی رقم الحدیث: ۳۴۸۷، مسند ابویعلیٰ رقم الحدیث: ۱۵۸۵۷، مستدرک ج ۳ ص ۱۵۴)

بیت المال کو دھو ڈالتے:

جمع بیان کرتے ہیں کہ حضرت علی رضی اللہ عنہ بیت المال کا سارا مال تقسیم کرنے کا حکم دیتے، پھر اس میں جھاڑو دے کر اس کو دھو ڈالتے پھر اس میں نماز پڑھتے اور یہ امید رکھتے کہ قیامت کے دن یہ بیت المال گواہی دے گا کہ انہوں نے بیت المال کے مال کو مسلمانوں سے روکا نہیں۔

(امام احمد، کتاب الزہد ص ۱۶۳، منوٰۃ ج ۱ ص ۱۳۲)

قلفہ کھانے کی عادت نہ پڑھ جائے:

حسبہ بن جوین بیان کرتے ہیں کہ حضرت علی رضی اللہ عنہ کے پاس قالودہ لایا گیا اور ان کے سامنے رکھا گیا تو حضرت علی رضی اللہ عنہ نے فرمایا:
تیری بہت اچھی خوشبو ہے اور بہت اچھا رنگ ہے اور بہت اچھا ذائقہ ہے لیکن مجھے یہ ناپسند ہے کہ تجھ کو کھانے کی مجھے عادت پڑ جائے۔

(امام احمد، کتاب الاطعمہ ص ۱۶۵)

ان کے اہل کے لئے کوئی خادم نہ تھا:

حضرت حسن بن علی رضی اللہ عنہما نے حضرت علی کی شہادت کے بعد خطبہ دیا کہ تمہارے پاس سے ایک امین مخلص چلا گیا، پہلوں میں اس جیسا کوئی امین تھا اور نہ بعد میں کوئی ان جیسا ہوگا، بے شک رسول اللہ صلی اللہ علیہ وسلم ان کو جہاد کے لیے بھیجے تھے اور ان کو جہنڈا عطا فرماتے اور وہ ہمیشہ فتح و کامرانی کے ساتھ لوٹتے تھے۔ انہوں نے اپنے ترکہ میں کوئی سونا، چاندی نہیں چھوڑا، سات سو درہم کے جو انہوں نے مستحقین میں تقسیم کرنے کے لیے رکھے ہوئے تھے اور ان کے اہل کے لیے کوئی خادم نہیں تھا۔

(امام احمد، کتاب الاطعمہ ص ۱۶۶)

بیت المال سے کپڑے نہ بنوائے:

یہ بنی بنی بیان کرتے ہیں کہ ہم حضرت علی رضی اللہ عنہ کے ساتھ تھے، آپ نے اپنی نکواریں نکوا کر اس کو میان سے نکالا پھر فرمایا:
اس نکواریں کو خریدے گا، بخدا اگر میرے پاس لباس کو خریدنے کے لیے پیسے ہوتے تو میں اس کو نہ فروخت کرتا۔

(کتاب الاحوال ص ۱۶۴، طبع الاولیاء، رقم الحدیث: ۲۵۸)

بارون بن معزہ اپنے والد سے روایت کرتے ہیں کہ میں حضرت مولانا علی رضی اللہ عنہ کی خدمت میں حاضر ہوا، وہ ایک چادر میں کپکپا رہے تھے۔ میں نے کہا:

marfat.com

Marfat.com

اے امیر المؤمنین علیہ السلام! اللہ نے آپ کے لیے اور آپ کے اہل کے لیے بھی اس بیت المال میں حصہ رکھا ہے، اور آپ نے اپنا یہ حال بنا رکھا ہے! حضرت علی رضی اللہ عنہ نے فرمایا: میں تمہارے مال میں سے کچھ کم نہیں کرنا چاہتا، میرے پاس صرف میری یہ چادر ہے جو میں مدینہ سے لایا تھا۔

(منوۃ المصنوع ج ۱ ص ۱۳۳)

صحابہ کرام رضی اللہ عنہم کا خوف خدا:

صحابہ کرام رضی اللہ عنہم وہ قدسی صفات لوگ تھے جن کے دل حضور نبی کریم صلی اللہ علیہ وسلم کی محبت کے اثر سے دنیاوی خواہشات سے مکمل طور پر پاک ہو چکے تھے آئیے! ان کے زہد و تقویٰ اور خوف خدا کے بارے کچھ آگاہی حاصل کرتے ہیں۔

کاش میں ایک مینڈھا ہوتا:

زیاد بن محراق بیان کرتے ہیں کہ حضرت ابوالدرداء رضی اللہ عنہ نے کہا:

میری خواہش ہے کہ میں اپنے گھر کا ایک مینڈھا ہوتا، گھر میں کوئی مہمان آتا اور مجھے ذبح کر دیا جاتا اور گھر والے مجھے کھا لیتے۔

(کتاب الزہد لابن المبارک، رقم الحدیث: ۲۳۸)

قنادہ بیان کرتے ہیں کہ حضرت ابو سعید بن الجراح رضی اللہ عنہ نے کہا کاش!

میں ایک مینڈھا ہوتا، مجھے گھر والے ذبح کر دیتے اور میرا گوشت کھا لیتے۔ حضرت عمران بن حصین رضی اللہ عنہ نے کہا میں چاہتا ہوں کہ میں گھاس ہوتا اور مجھے تیز ہوا کے دن آعمی اڑا کر لے جاتی۔

(کتاب الزہد لابن المبارک، رقم الحدیث: ۲۴۱)

کاش میں پیدانہ کی جاتی!

اسحاق بیان کرتے ہیں کہ حضرت عائشہ صدیقہ رضی اللہ عنہا نے فرمایا:

کاش میں ایک درخت ہوتی جس کو کاٹ دیا جاتا! کاش میں پیدانہ کی جاتی۔

(کتاب الزہد للکعب، رقم الحدیث: ۱۶۱، الطبقات الکبریٰ، ج ۷، ص ۷۵، مصنف ابن ابی شیبہ، ج ۲، ص ۲۵۲-۲۵۱)

ضحاک بن مزاحم بیان کرتے ہیں کہ حضرت عبداللہ رضی اللہ عنہ نے کہا کاش میں

پرندہ ہوتا۔

(کتاب الزہد للکعب، رقم الحدیث: ۱۶۲)

کاش مجھے مرنے کے بعد اٹھایا ہی نہ جاتا!

قاسم بن عبدالرحمن بیان کرتے ہیں کہ حضرت عبداللہ رضی اللہ عنہ کے پاس ایک

فخص نے کہا کاش میں اصحاب النہدین سے ہوتا، حضرت عبداللہ رضی اللہ عنہ نے کہا:

کاش مجھے مرنے کے بعد اٹھایا نہ جاتا۔

(کتاب الزہد للکعب، رقم الحدیث: ۱۶۳)

کاش میں ایک پرندہ ہوتا!

یعقوب بن زید بیان کرتے ہیں کہ حضرت ابوبکر صدیق رضی اللہ عنہ نے درخت

پر ایک پرندے کو دیکھ کر کہا کاش میں اس پرندہ کی جگہ ہوتا۔

(کتاب الزہد للکعب، رقم الحدیث: ۱۶۵)

حضرت انس رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا:

اللہ عزوجل قیامت کے دن فرمائے گا ان کو دوزخ سے نکال لو جو میرا ذکر کرتے تھے، یا جو

کسی بھی دن کسی بھی جگہ پر مجھ سے ڈرے تھے۔

(سنن الترمذی رقم الحدیث: ۲۵۹۳، کتاب الزہد للاحمد رقم الحدیث: ۲۱۶۳، المسند رک ج ۱ ص ۷۰)

امام اعظم رحمۃ اللہ علیہ کا خوف خدا:

امام زعفرانی لکھتے ہیں کہ ایک مرتبہ ہارون الرشید نے امام ابو یوسف سے کہا کہ

امام ابو حنیفہ کے اوصاف بیان کیجئے۔ فرمایا:

امام اعظم حرام کاموں سے شدید اجتناب کرتے تھے۔ بغیر علم کے دین میں کوئی بات کہنے

سے سخت ڈرتے تھے، وہ اللہ تعالیٰ کی عبادت میں انتہائی مجاہدہ کرتے، اہل دنیا کے منہ پر

کبھی ان کی تعریف نہیں کرتے تھے۔ اکثر خاموش رہتے اور مسائل دینیبہ میں غور فکر کرتے رہتے تھے۔ اتنے عظیم علم کے باوجود بے حد سادہ اور منکسر المزاج تھے۔ جب ان سے کوئی سوال پوچھا جاتا تو کتاب و سنت کی طرف رجوع کرتے اور اگر اس کی نظیر قرآن و حدیث میں نہ ملتی تو پھر قیاس کرتے۔ نہ کسی شخص سے طمع کرتے اور نہ بھلائی کے سوا کبھی کسی کا تذکرہ کرتے۔ ہارون الرشید یہ سنتے ہی کہنے لگا، صالحین کے اخلاق ایسے ہی ہوتے ہیں، پھر اس نے کاتب کو ان اوصاف کے لکھنے کا حکم دیا اور اپنے بیٹے سے کہا:


ان اوصاف کو یاد کر لو۔

(امام ابن بزار کردری، مناقب کردری ج ۱ ص ۲۲۶)

امام ابو یوسف رحمہ اللہ فرماتے ہیں کہ امام اعظم رحمہ اللہ اگر کسی کو کچھ عطا فرماتے اور وہ اس پر ان کا شکر گزار ہوتا تو آپ کو بے حد افسوس ہوتا۔ فرماتے: شکر کا مستحق تو صرف اللہ تعالیٰ ہی ہے جس کا دیا ہوا مال میں نے تم تک پہنچایا ہے۔ امام ابو یوسف نے کہا: امام اعظم بیس سال تک میری اور میرے اہل و عیال کی کفالت فرماتے رہے۔ ایک دن میں نے عرض کیا کہ میں نے آپ جیسا فیاض کوئی شخص نہیں دیکھا۔ فرمایا، تم نے حماد کو نہیں دیکھا ورنہ ایسا کبھی نہ کہتے۔

فضل بن وکیل کہتے ہیں کہ میں نے تابعین میں امام ابو حنیفہ رحمہ اللہ کی طرح کسی شخص کو شدت خشوع سے نماز پڑھتے ہوئے نہیں دیکھا۔ دعا مانگتے وقت خوف خداوندی سے آپ کا چہرہ زرد ہو جاتا تھا اور کثرت عبادت کی وجہ سے آپ کا بدن کسی سال خوردگی تک کی طرح مرجھایا ہوا معلوم ہوتا تھا۔ ایک بار آپ نے رات کو نماز میں قرآن کریم کی آیت مبارکہ بل الساعة موعدهم والساعة اذہی و امر کی تلاوت کی پھر اس کی قرأت سے آپ پر ایسا کیف طاری ہوا کہ بار بار اس آیت کو دہراتے رہے یہاں تک کہ مؤذن نے صبح کی اذان کہہ دی۔

(علامہ ابن حجر عسقلانی، الخیرات الحسان ص ۸۳)



فہرست

صفحہ نمبر	نام عنوان	نمبر شمار
254	قرآن مجید میں معاف کر دینے کی فضیلت	1
254	نبی کریم ﷺ کا اسوۂ حسنہ	2
255	آپ کا علم غضب پر بھاری رہتا	3
256	دیہاتی آدمی سے بدلہ نہ لیا	4
257	عبداللہ بن ابی کی گستاخیوں پر معافی	5
258	قرض کو اچھے طریقے سے ادا کرو	6
259	قتل کے لئے آنے والے کو امان لکھ دی	7
260	میں کو اسی دیتا ہوں آپ اللہ کے رسول ہیں	8
263	عبداللہ بن ابی کی نماز جنازہ پڑھادی	9
264	اہل مکہ کو مکمل معافی دے دی	10
265	ہند کی بیعت	11
266	عمیر بن وہب کی صفوان بن امیہ کے لئے سفارش	12
267	عکرمہ بن ابی جہل کو بھی معاف کر دیا	13
269	ہبار بن اسود کو معاف فرما دیا	14
270	معاف کرنے والے کی عزت بڑھتی ہے	15
270	حضرت حمزہ رضی اللہ عنہ کے قاتل وحشی کو معاف کر دیا	16
272	غصہ کیا ہے؟	17

273	حصہ کا علاج	18
274	ہمارے دادا مرشد کا ارشاد	19
274	جو بدلے کی قوت کے باوجود غصے کو روکے	20
275	بڑا پہلوان کون؟	21
275	سرکار کائنات ﷺ کی نصیحت	22
276	مشرکہ ماں کے ساتھ زہراؑ کا حکم	23

قرآن مجید میں معاف کر دینے کی فضیلت:

اللہ تعالیٰ نے قرآن مجید میں ارشاد فرمایا:

خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ (الاعراف: ۱۹۹)

ترجمہ: ”معاف کرنا اختیار فرمائیں، نیکی کا حکم دیں۔ اور جاہلوں سے رخ انور پھیر لیں“

وَلْيَغْفُوا وَلْيَصْفَحُوا أَلَا تُحِبُّونَ أَنْ يَغْفِرَ اللَّهُ لَكُمْ (النور: ۲۲)

ترجمہ: ”(اور اہل فضل کو چاہئے) کہ وہ معاف کر دیں اور درگزر کریں کیا تم یہ پسند نہیں کرتے کہ اللہ تمہیں بھی بخش دے۔“

وَالَّذِينَ يَجْتَنِبُونَ كَبَائِرَ الْأَلْثَمِ وَالْفَوَاحِشَ وَإِذَا مَا غَضِبُوا هُمْ يَغْفِرُونَ (الشوری: ۴۷)

ترجمہ: ”اور جو لوگ کبیرہ گناہوں اور بے حیائی کے کاموں سے بچتے ہیں اور جب وہ غضبناک ہوں تو معاف کر دیتے ہیں۔“

وَجَزَاءٌ سَوِيَّةٌ مِمَّا كَسَبُوا فَاعْرِضْ عَلَى اللَّهِ (الشوری: ۴۰)

ترجمہ: ”برائی کا بدلہ اسی کی مثل برائی ہے، پھر جو معاف کر دے اور اصلاح کرے تو اس کا اجر اللہ (کے ذمہ کرم) پر ہے۔“

وَلِمَنْ صَبَرَ وَغَفَرَ إِنَّ ذَٰلِكَ لِمَنْ عَزِمَ الْأَمْوَدَ (الشوری: ۴۳)

ترجمہ: ”اور البتہ جو صبر کرے اور معاف کر دے تو یقیناً ضرور یہ ہمت والوں کے کاموں میں سے ہے۔“

نبی کریم ﷺ کا اسوۂ حسنہ:

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نہ تو طبعاً سخت مزاج اور درشت کلام کرنے والے تھے اور نہ ہی تکلفاً سخت مزاج تھے اور نہ بازار میں شور کرتے تھے اور نہ برائی کا جواب برائی سے دیتے تھے۔ ہاں معاف کر دیتے تھے اور درگزر کرتے تھے۔

(یہ حدیث حسن گج ہے۔ سنن الترمذی رقم الحدیث: ۲۰۱۶)

جس طرح حضور نبی کریم ﷺ کی سیرت کے دوسرے اخلاقی پہلو نہایت عظیم الشان ہیں اسی طرح نبی کریم صلی اللہ تعالیٰ علیہ وآلہ وسلم معاف کرنے اور بدلہ نہ لینے میں آپ کی شان بہت ارفع و اعلیٰ ہے۔ آپ کے دشمنوں نے آپ کو سخت سزا پہنچائی حتیٰ کہ آپ کے سامنے کانچلا دانت شہید کر دیا اور آپ کا چہرہ خون آلود کر دیا۔ آپ کے بعض اصحاب نے فرمایا آپ ان کے خلاف دعا فرمائیں۔ آپ نے فرمایا مجھے لعنت کرنے والا بنا کر نہیں بھیجا گیا بلکہ مجھے دعا کرنے والا اور رحمت کرنے والا بنا کر بھیجا گیا ہے، اے اللہ! میری قوم کی مغفرت فرما، میری قوم کو ہدایت دے کیونکہ وہ مجھے نہیں پہچانتے۔

آپ کا حلم غضب پر بھاری رہتا:

امام طبرانی، امام ابن حبان، امام حاکم اور امام بیہقی نے بعض ان یہودیوں کے ایک عالم سے روایت کیا جو مسلمان ہو چکے تھے۔ انہوں نے کہا نبوت کی جتنی علامات تھیں وہ سب میں نے سیدنا محمد صلی اللہ علیہ وآلہ وسلم کے چہرے کو دیکھتے ہی پہچان لیں مگر دو علامتوں کے متعلق مجھے کوئی خبر نہ تھی۔ میں نے مدت مقررہ مدت کے ادھار پر آپ کو کھجوریں فروخت کیں اور مدت کے آنے سے پہلے میں نے آپ سے قیمت کا تقاضا کیا، ابھی دو تین دن رہتے تھے کہ میں نے آپ کی قمیص پکڑ لی اور سخت غصہ سے آپ کو گھورا اور کہا اے محمد! آپ میرا حق ادا نہیں کرتے، اللہ کی قسم! اے عبدالمطلب کی اولاد! تم لوگ سخت نادہند ہو۔ حضرت عمر نے کہا اے اللہ کے دشمن! تو میرے سامنے رسول اللہ صلی اللہ تعالیٰ علیہ وآلہ وسلم سے ایسی بات کہہ رہا ہے، اللہ کی قسم اگر مجھے تیری قوم سے معاہدہ کا خیال نہ ہوتا تو میں اپنی تلوار سے تیرا سر قلم کر دیتا۔ رسول اللہ صلی اللہ علیہ وسلم انتہائی سکون سے تبسم فرماتے ہوئے حضرت عمر کی طرف دیکھ رہے تھے۔ پھر فرمایا مجھے اور اس شخص کو کسی اور بات کے کہنے کی ضرورت تھی، تم مجھے اچھی طرح قرض ادا کرنے کا کہتے اور اس کو اچھے طریقے سے تقاضا کرنے کا کہتے، جاؤ عمر (رضی اللہ عنہ) اس کا قرض ادا کر دو اور اس کے اس حق کے

علاوہ میں صاع زیادہ دینا۔ حضرت عمر نے اسی طرح کیا۔ میں نے کہا اے عمر! میں رسول اللہ صلی اللہ علیہ وسلم کے چہرے میں نبوت کی تمام علامات دیکھ چکا تھا مگر میں دو علامتیں دیکھنا چاہتا تھا، ایک یہ کہ آپ کا علم آپ کے غضب پر غالب رہتا ہے اور دوسری یہ کہ زیادہ غضب آپ میں صرف علم کو ہی زیادہ کرتا ہے۔ اب میں گواہی دیتا ہوں کہ اللہ کو رب مان کر راضی ہوں اور اسلام کو دین مان کر اور سیدنا محمد صلی اللہ علیہ وسلم کو نبی مان کر راضی ہوں۔

دیہاتی آدمی سے بدلہ نہ لیا:

امام ابو داؤد نے روایت کیا ہے کہ ایک اعرابی نے آپ کی چادر اتنے زور سے کھینچی کہ آپ کی گردن پر نشان پڑ گیا۔ وہ یہ کہہ رہا تھا کہ مجھے ان دو اونٹوں پر کھانے پینے کی چیزیں لاد کر دیجئے کیونکہ آپ مجھے نہ تو اپنے مال سے کچھ دیں گے نہ ہی اپنے باپ کے مال سے۔ آپ نے فرمایا نہیں اور تین بار اللہ سے مغفرت چاہی اور فرمایا میں اس وقت تک تم کو ان اونٹوں پر غلہ لاد کر نہیں دوں گا جب تک تم مجھے اس چادر کھینچنے کا بدلہ نہیں دو گے، اس نے کہا اللہ کی قسم! میں بدلہ نہیں دوں گا۔ آپ نے ایک شخص کو بلا کر فرمایا اس شخص کو ایک اونٹ پر کھجوریں لاد دو اور ایک اونٹ پر بھولا دو۔

امام بخاری نے جو روایت کی ہے اس میں ہے کہ جب اس نے زور سے چادر کھینچی تو آپ نے اس کی طرف مڑ کر دیکھا پھر آپ نے اسے اور اس کو دینے کا حکم دیا۔ اس حدیث سے معلوم ہوتا ہے کہ معاف کرنے اور درگزر کرنے اور ایذا رسانی پر صبر کرنے کی آپ میں بہت عظیم صفت تھی۔ آپ کی اس عظیم صفت کی وجہ سے سخت طبیعت اور جھاکیش، سنگ دل لوگ جو پہلے آپ سے وحشیوں کی طرح ہنفرتے تھے، آپ کی اس نرم دلی کو دیکھ کر آپ کے فرمانبردار ہو گئے اور آپ پر اپنی جان و مال نچھاور کرنے لگے۔

(علامہ ابن حجر عسقلانی، اشرف المسائل ص ۵۰۳)

حضرت عائشہ رضی اللہ عنہا بیان کرتی ہیں کہ میں نے کبھی رسول اللہ صلی اللہ علیہ وسلم کو اپنی ذات پر کیے جانے والے ظلم کا بدلہ لیتے ہوئے نہیں دیکھا، جب تک کوئی شخص اللہ تعالیٰ کی حدود میں سے کسی حد کو نہ توڑے اور جب کوئی شخص اللہ تعالیٰ کی حدود میں سے کسی حد کو توڑتا تھا تو آپ سے بڑھ کر غضب ناک کوئی نہیں ہوتا تھا اور جب بھی آپ کو دو کاموں میں سے کسی ایک کام کا اختیار دیا جاتا تو آپ ان میں سے آسان کام کو اختیار فرما لیتے بشرطیکہ وہ گناہ نہ ہو۔

(صحیح البخاری رقم الحدیث: ۳۵۶، صحیح مسلم رقم الحدیث: ۲۳۲۷، سنن ابوداؤد رقم الحدیث: ۴۷۸۵)

عبداللہ ابن ابی کی گستاخیوں پر معافی:

حضرت اسامہ بن زید رضی اللہ عنہ بیان کرتے ہیں کہ رسول اللہ صلی اللہ علیہ وسلم فدک کی بنی ہوئی ایک موٹی چادر اوڑھ کر دراز گوش پر سوار ہو کر بنو خزرج کے امیر حضرت سعد بن عبادہ کی عیادت کے لیے جا رہے تھے اور حضرت اسامہ آپ کے پیچھے بیٹھے ہوئے تھے، یہ جنگ بدر سے پہلے کا واقعہ ہے، آپ ایک مجلس کے پاس سے گزرے جس میں عبد اللہ بن ابی ابن سلول بیٹھا ہوا تھا یہ اس وقت تک اسلام نہیں لایا تھا، اس مجلس میں مسلمانوں، مشرکوں، بت پرستوں اور یہودیوں کے بہت سے لوگ تھے اور مسلمانوں میں حضرت عبداللہ بن رواحہ بھی تھے۔ جب اس مجلس کو آپ کی سواری کے گرد و خوار نے ڈھانپ لیا تو عبداللہ بن ابی نے اپنی ناک پر چادر رکھ لی، پھر کہا ہم پر گرد نہ ڈالو۔ رسول اللہ صلی اللہ علیہ وسلم وہاں سلام کر کے رک گئے، اور ان لوگوں کو اللہ کی (عبادت کی) دعوت دی اور ان کو قرآن پڑھ کر سنایا۔ عبداللہ بن ابی ابن سلول نے کہا اے شخص! اگر یہ حق ہے تو اس کلام سے اچھی کوئی چیز نہیں ہے، تم ہمیں ہماری مجلس میں ایذا نہ دو اور اپنی سواری پر واپس چلے جاؤ، اور جو تمہارے پاس آئے اس کو سناؤ۔ حضرت عبداللہ بن رواحہ رضی اللہ عنہ نے کہا کیوں نہیں! یا رسول اللہ ﷺ! آپ ہماری مجلس میں ٹھہریں، ہم اس کو پسند کرتے ہیں، پھر

مسلمان، مشرک اور یہود ایک دوسرے کو برا کہنے لگے، حتیٰ کے وہ لڑنے کے قریب ہو گئے، نبی کریم صلی اللہ علیہ وسلم ان کو سمجھاتے رہے یہاں تک کہ وہ خاموش ہو گئے، پھر نبی کریم صلی اللہ علیہ وسلم اپنی سواری پر بیٹھ کر روانہ ہو گئے اور حضرت سعد بن عبادہ کے پاس پہنچے۔ نبی کریم صلی اللہ علیہ وسلم نے فرمایا: اے سعد! کیا تم نے نہیں سنا کہ ابو حباب (عبداللہ بن ابی) نے کیا کہا ہے؟۔ (پھر فرمایا اس نے یہ یہ کہا ہے) اس نے یہ، یہ کہا ہے۔ (یعنی آپ نے راستے والا سارا واقعہ بیان فرمایا)، حضرت سعد بن عبادہ رضی اللہ عنہ نے کہا: یا رسول اللہ ﷺ! اس کو معاف کر دیجئے اور اس سے درگزر فرمائیے۔ اس ذات کی قسم جس نے آپ پر حق کتاب نازل کی ہے۔ اس شہر کے لوگوں نے اس پر اتفاق کر لیا تھا کہ وہ عبداللہ بن ابی کو سرداری کا تاج پہنائیں گے اور جب اللہ تعالیٰ نے آپ کو حق دے کر بھیجا اور اس (کی سرداری کو) ناپسند فرمایا تو اس کو اس سے بہت تکلیف پہنچی۔ اس کی آپ کے ساتھ بد سلوکی کی بھی وجہ ہے۔ آپ ﷺ نے اس کو معاف کر دیا، اور نبی کریم صلی اللہ علیہ وسلم اور آپ کے اصحاب، اللہ کے حکم کے مطابق اہل کتاب اور یہودیوں کو معاف کر دیتے تھے اور ان کی ایذا پر صبر کرتے تھے۔

(صحیح البخاری، رقم الحدیث: ۳۵۶۶، اس حدیث کو امام مسلم اور امام احمد نے بھی روایت کیا ہے۔)

قرض کو اچھے طریقے سے ادا کر دو:

حضرت ابو ہریرہ رضی اللہ عنہ بیان کرتے ہیں کہ ایک شخص نے رسول اللہ صلی اللہ علیہ وسلم سے تقاضا کیا اور بہت بد کلامی کی، آپ کے اصحاب نے اس کو مارنے کا ارادہ کیا، آپ نے فرمایا اس کو چھوڑ دو، کیونکہ صاحب حق کے لیے بات کرنے کی گنجائش ہوتی ہے اور ایک اونٹ خرید کر اس کا حق ادا کر دو، صحابہ نے کہا اس وقت جو اونٹ دستیاب ہیں اس کے اونٹ سے افضل ہیں۔ آپ نے فرمایا وہی خرید کر اس کو ادا کر دو، کیونکہ تم میں سے بہترین شخص وہ ہے جو قرض اچھی طرح ادا کرے۔

(صحیح بخاری ج ۱ ص ۳۲۳، ۳۲۱، ۳۰۹)

قتل کے لئے آنے والے کو امان لکھ دی:

حضرت براء رضی اللہ عنہ بیان کرتے ہیں کہ جب نبی کریم صلی اللہ علیہ وسلم مدینہ کی طرف ہجرت کر رہے تھے تو سراقہ بن مالک بن ہشتم نے آپ کا پیچھا کیا نبی کریم صلی اللہ علیہ وسلم نے دعا فرمائی تو اس کا گھوڑا زمین میں دھنس گیا، اس نے کہا: آپ میرے لیے اللہ سے دعا کیجئے میں آپ کو کوئی نقصان نہیں پہنچاؤں گا، نبی کریم صلی اللہ علیہ وسلم نے اس کے لیے دعا کی۔

(صحیح بخاری ج ۱ ص ۵۵۵)

عبدالرحمن بن مالک المدنی (سراقہ بن مالک کے بھتیجے) روایت کرتے ہیں کہ سراقہ بن مالک بیان کرتے ہیں کہ ہمارے پاس کفار قریش کے قاصد آئے اور انہوں نے کہا قریش نے یہ اعلان کیا ہے کہ جو شخص رسول اللہ صلی اللہ علیہ وسلم اور ابو بکر رضی اللہ عنہ کو قتل کرے گا (معاذ اللہ) یا ان کو گرفتار کر کے لائے گا تو ہر ایک کے بدلہ میں اس کو سو اونٹ انعام میں دیئے جائیں گے۔ اسی وقت ایک شخص آیا اور اس نے کہا میں نے ساحل کے ساتھ ساتھ کچھ لوگ دیکھے ہیں اور میرا گمان ہے کہ وہ محمد (صلی اللہ علیہ وسلم) اور ان کے اصحاب ہیں، میں نے اس کو ٹالنے کے لیے کہا وہ نہیں ہوں گے اور تم نے فلاں فلاں کو دیکھا ہوگا، میں تھوڑی دیر تک وہاں بیٹھا رہا پھر میں گھر گیا اور میں نے اپنی کنیر سے کہا کہ میری گھوڑی کو فلاں ٹیلے کے پیچھے لے جاؤ۔ میں اپنا نیزہ لے کر گھوڑی پر سوار ہوا یہاں تک کہ میں ان کے قریب جا پہنچا پھر میں نے اپنے ترکش سے تیر نکال کر قال نکالی تو وہ میرے خلاف نکلی، لیکن میں نے قال والے تیر کی مخالفت کی اور آپ کا پیچھا کرتا رہا حتیٰ کہ میں نے رسول اللہ صلی اللہ علیہ وسلم کے قرآن پڑھنے کی آواز سنی، آپ ﷺ ادھر، ادھر نہیں دیکھ رہے تھے اور حضرت ابو بکر رضی اللہ عنہ ادھر ادھر دیکھ رہے تھے۔ اچانک میری گھوڑی

marfat.com

Marfat.com

کے اگلے پیر زمین میں دھنس گئے اور میں زمین پر گر گیا، میں نے اس کو ڈانٹا لیکن اس کے پیر زمین سے نہیں نکل سکے میں نے پھر تیر سے قال نکالی تو میرے خلاف نکلی، میں نے رسول اللہ صلی اللہ علیہ وسلم اور حضرت ابو بکر کو امان دینے کا اعلان کیا، وہ ٹھہر گئے اور میں پھر اپنی گھوڑی پر سوار ہو کر ان کے پاس گیا اور جس وقت میری گھوڑی زمین میں دھنس گئی تھی اس وقت مجھے یہ خیال آیا کہ عنقریب رسول اللہ صلی اللہ علیہ وسلم کا دین غالب ہو جائے گا، میں نے آپ کو بتایا کہ آپ کی قوم نے آپ پر سوا ونٹوں کا انعام رکھا تھا اور یہ بتایا کہ قریش آپ کو قتل کرنے یا آپ کو گرفتار کرنے کی کوششیں کر رہے ہیں اور میں نے آپ کو زادراہ اور مال پیش کیا، آپ نے اس کو قبول نہیں فرمایا اور مجھ سے کوئی سوال نہ کیا صرف اتنا فرمایا کہ ہمارے معاملہ کو پوشیدہ رکھنا میں نے آپ ﷺ سے یہ عرض کیا کہ آپ مجھے امان لکھ کر دے دیں، آپ نے عامر بن لہیرہ کو حکم دیا۔ اس نے چڑے کے ایک کٹڑے پر امان لکھ دی پھر رسول اللہ صلی اللہ علیہ وسلم (مدینہ طیبہ کی طرف) روانہ ہو گئے۔

(صحیح بخاری ج ۱ ص ۵۵۴)

میں گواہی دیتا ہوں آپ اللہ کے رسول ہیں:

امام عبدالملک بن ہشام روایت کرتے ہیں:

عروہ بن زبیر بیان کرتے ہیں کہ جنگ بدر میں قریش کی شکست کے بعد عمیر بن وہب اور صفوان بن امیہ کعبہ معظمہ میں بیٹھے ہوئے باتیں کر رہے تھے۔ عمیر بن وہب قریش کے شیطانوں میں سے ایک بڑا شیطان تھا اور وہ رسول اللہ صلی اللہ علیہ وسلم اور آپ کے اصحاب کو بہت ایذا پہنچایا کرتا تھا۔ مکہ میں آپ نے اور آپ کے اصحاب نے اس سے بہت تکلیفیں اٹھائی تھیں۔ عمیر کا بیٹا وہب بن عمیر بدر کے قیدیوں میں تھا۔ انہوں نے متولین بدر کا ذکر کیا۔ صفوان نے کہا:

خدا کی قسم! ان کے بعد اب زندہ رہنے میں کوئی بھلائی نہیں ہے۔

عمیر نے کہا: تم نے سچ کہا، خدا کی قسم اگر میں نے علی کا قرض نہ دینا ہوتا جس کی میرے پاس گنجائش نہیں ہے اور مجھے اپنے بال بچوں کے ضائع ہو جانے کا خدشہ نہ ہوتا تو میں ابھی روانہ ہوتا اور محمد (صلی اللہ علیہ وسلم) کو (معاذ اللہ) قتل کر کے آتا۔

صفوان نے اس بات کو غنیمت جانا اور کہا: تمہارے قرض کا میں ضامن ہوں اور تمہارے بال بچے میرے بال بچوں کے ساتھ رہیں گے اور جب تک وہ زندہ رہیں گے ان کا خرچ میں اٹھاؤں گا۔

اس معاہدہ کے بعد عمیر نے اپنی تلوار کوزہر میں ڈبوایا اور مدینہ پہنچ گیا۔ حضرت عمر رضی اللہ عنہ صحابہ کے ساتھ بیٹھے ہوئے جنگ بدر کے متعلق باتیں کر رہے تھے۔ اچانک حضرت عمر نے دیکھا کہ عمیر بن وہب مسجد کے دروازے پر گلے میں تلوار لٹکائے کھڑا ہوا ہے۔ حضرت عمر نے کہا اللہ کا یہ دشمن ضرور کسی شرکی نیت سے آیا ہے۔ جنگ بدر کے دن یہی شخص فتنہ کی آگ بھڑکار رہا تھا۔ پھر حضرت عمر رسول اللہ صلی اللہ علیہ وسلم کے پاس گئے اور کہا اے اللہ کے نبی ﷺ! یہ اللہ کا دشمن عمیر بن وہب ہے تلوار لٹکائے ہوئے آیا ہے۔ آپ نے فرمایا اس کو میرے پاس لاؤ۔ حضرت عمر رضی اللہ عنہ اس کو لے آئے اس کی گردن سے اس کی تلوار کی پٹی پکڑ لی اور اس کو رسول اللہ صلی اللہ علیہ وسلم کے پاس بیٹھا دیا۔ رسول اللہ صلی اللہ علیہ وسلم نے فرمایا:

اے عمر! اس کو چھوڑ دو، اور عمیر سے کہا میرے قریب آؤ!
اس نے کہا:

”صبح بخیر“۔ یہ زمانہ جاہلیت کا سلام تھا۔

رسول اللہ صلی اللہ علیہ وسلم نے فرمایا ہمارا سلام تمہارے سلام سے بہتر ہے اور وہی اہل جنت کا سلام ہے۔

آپ ﷺ نے تم سے پوچھا:

اے عمیر! تم کس لیے آئے ہو؟ اس نے کہا آپ کے پاس جو ہمارے قیدی ہیں ان کے متعلق یہ کہنے آیا ہوں کہ آپ ان پر احسان کریں۔ آپ ﷺ نے فرمایا:

پھر تمہارے گلے میں یہ تلوار کیسی ہے؟ اس نے کہا ان تلواروں کے لیے خرابی ہو انہوں نے ہم سے کون سی مصیبت دور کر دی ہے!

آپ نے فرمایا: کیا تم سچ کہہ رہے ہو کہ تم اسی لیے آئے ہو؟

اس نے کہا: خدا کی قسم میں اسی لیے آیا ہوں۔

آپ ﷺ نے فرمایا:

نہیں، بلکہ تم اور صفوان بن امیہ مکن کعبہ میں بیٹھے ہوئے تھے۔ تم نے مقتولین بدر کا ذکر کیا پھر تم نے کہا اگر مجھ پر علی کا قرض اور بچوں کی ذمہ داری نہ ہوتی تو میں ابھی روانہ ہو جاتا اور محمد (صلی اللہ علیہ وسلم) کو قتل کر کے آتا، پھر صفوان نے اس شرط پر تمہارے قرض اور تمہارے بچوں کی ذمہ داری لے لی کہ تم مجھے قتل کر دو گے اور تمہارے اس ارادہ کے پورا ہونے کے درمیان اللہ حائل ہو گیا۔

یہ سن کر عمیر نے بے ساختہ کہا:

”میں گواہی دیتا ہوں کہ آپ اللہ کے رسول ہیں“

یا رسول اللہ! پہلے ہم آسمانی خبروں اور وحی کے متعلق آپ کو جھٹلاتے تھے، اور یہ ایسی خبر ہے کہ جس کے موقع پر میرے اور صفوان کے سوا کوئی موجود نہیں تھا، خدا کی قسم! مجھے یقین ہے کہ آپ کو یہ بات صرف اللہ نے بتائی ہے۔ اللہ کا شکر ہے جس نے مجھے اسلام کی ہدایت دی، اس نے کلمہ شہادت پڑھا۔

نبی کریم صلی اللہ علیہ وسلم نے (صحابہ کرام سے) فرمایا یہ تمہارا دینی بھائی ہے اس کو قرآن کی تعلیم دو، اور اس کے قیدی کو آزاد کر دو، پھر حضرت عمیر بن وہب مکہ چلے گئے اور اسلام کی تبلیغ کرنے لگے اور جس طرح پہلے مسلمانوں پر ظلم کرتے تھے اب مشرکین کے

خلاف (تکواری) چلاتے تھے، ان کی تبلیغ سے بہت لوگ مسلمان ہو گئے۔

(سیرۃ النبی علی حاشی الروض الانف ج ۳ ص ۸۴ فتح الباری ج ۳ ص ۳۷-۳۷)

اس حدیث سے معلوم ہوا کہ جو شخص رسول اللہ صلی اللہ علیہ وسلم کو قتل کرنے کے ارادہ سے زہر میں بھیجی ہوئی تکواری لے کر آیا وہ آپ کی نرمی اور حسن اخلاق کو دیکھ کر نہ صرف مسلمان ہوا بلکہ اسلام کا مبلغ بن گیا!

عبداللہ ابن ابی کی نماز جنازہ پڑھاوی:

حضرت عمر بن الخطاب رضی اللہ عنہ بیان کرتے ہیں کہ جب عبداللہ بن ابی بن سلول فوت ہو گیا تو اس کی نماز جنازہ پڑھانے کے لیے رسول اللہ صلی اللہ علیہ وسلم کو عرض کیا گیا، جب رسول اللہ صلی اللہ علیہ وسلم اس کی نماز جنازہ پڑھانے کے لیے کھڑے ہوئے تو میں دوڑ کر آپ کے پاس گیا۔ میں نے کہا یا رسول اللہ ﷺ کیا آپ ابن ابی کی نماز جنازہ پڑھا رہے ہیں؟ حالانکہ اس نے فلاں دن یہ اور یہ کہا تھا (کہ مدینہ پہنچ کر عزت والے ذلت والوں کو نکال دیں گے اور یہ کہا تھا کہ جو لوگ آپ کے ساتھ ہیں جب تک وہ آپ کا ساتھ چھوڑ نہ دیں اس وقت تک ان پر خرچ نہ کرو اور حضرت عائشہ رضی اللہ عنہا پر بدکاری کی تہمت لگائی تھی جس سے آپ کو سخت رنج پہنچا تھا، اور آپ سے کہا تھا کہ آپ کی سواری دور کر دیجئے اس سے بدبو آتی ہے، جنگ احد میں عین لڑائی کے وقت اپنے تین سوساتھیوں کو لے کر لشکر سے نکل گیا) میں آپ کو یہ تمام باتیں گنوا تا رہا رسول اللہ صلی اللہ علیہ وسلم نے تبسم فرما کر کہا۔

”اپنی رائے کو رہنے دو“

جب میں نے بہت اصرار کیا تو آپ نے فرمایا مجھے اختیار دیا گیا ہے (کہ استغفار کرو یا نہ کرو) سو میں نے (استغفار کرنے کو) اختیار کر لیا، اور اگر میں یہ جانتا کہ اگر میں نے ستر مرتبہ سے زیادہ استغفار کیا تو اس کی مغفرت کر دی جائے گی تو میں ستر مرتبہ سے زیادہ

marfat.com

Marfat.com

استغفار کرتا، حضرت عمر رضی اللہ عنہ بیان کرتے ہیں کہ پھر رسول اللہ صلی اللہ علیہ وسلم نے اس کی نماز جنازہ پڑھائی۔

(صحیح بخاری ج ۲ ص ۶۷۴)

حضرت قتادہ بیان کرتے ہیں کہ نبی کریم صلی اللہ علیہ وسلم سے اس معاملہ میں سوال کیا گیا تو آپ نے فرمایا میری قیص اور اس پر میری نماز جنازہ اس سے اللہ کے عذاب کو دور نہیں کر سکتی اور بے شک مجھے یہ امید ہے کہ میرے اس عمل سے اس کی قوم کے ایک ہزار آدمی اسلام لے آئیں گے۔

(جامع البیان ج ۱۰ ص ۱۴۲)

پھر آپ کی اس نرمی اور حسن اخلاق کو دیکھ کر عبد اللہ بن ابی کی قوم کے ایک ہزار آدمی اسلام لے آئے۔

اہل مکہ کو مکمل معافی دے دی:

جب رسول اللہ صلی اللہ علیہ وسلم نے مکہ فتح کر لیا تو ابوسفیان بن الحارث اور عبد اللہ بن ابی امیہ نے رسول اللہ صلی اللہ علیہ وسلم کی خدمت میں حاضر ہونے کی اجازت طلب کی اور حضرت ام سلمہ رضی اللہ عنہا نے ان کی سفارش کی، ابوسفیان نے کہا اگر مجھے باریاب ہونے کی اجازت نہ ملی تو میں اپنے بیٹے کا ہاتھ پکڑ کر زمین میں نکل جاؤں گا اور بھوکا پیاسا مر جاؤں گا۔ رسول اللہ صلی اللہ علیہ وسلم نے یہ سنا تو آپ کا دل پسچ گیا اور آپ نے ان کو اجازت دے دی۔ انہوں نے آپ کی خدمت میں حاضر ہو کر اسلام قبول کر لیا، ایک قول یہ ہے کہ حضرت علی رضی اللہ عنہ نے ابوسفیان سے کہا تم حضور کے سامنے کی طرف سے جانا اور آپ سے وہی کہنا جو حضرت یوسف علیہ السلام کے بھائیوں نے حضرت یوسف سے کہا تھا۔

خدا کی قسم اللہ تعالیٰ نے آپ کو ہم پر فضیلت دی ہے اور بے شک ہم ہی قصور وار تھے۔

انہوں نے اسی طرح کہا تو رسول اللہ صلی اللہ علیہ وسلم نے فرمایا:

آج کے دن تم پر کوئی ملامت نہیں۔ اللہ تعالیٰ تم کو معاف فرمائے اور وہ سب سے زیادہ رحم فرمانے والا ہے۔

آپ ﷺ نے ان کو قریب بٹھایا اور انہوں نے اسلام قبول کر لیا اور ابوسفیان نے پھلی تمام زیادتیوں پر معافی مانگی، ایک اور روایت میں ہے کہ حضرت عباس نے رسول اللہ صلی اللہ علیہ وسلم سے عرض کیا یا رسول اللہ! ابوسفیان فخر کو پسند کرتا ہے، اس کو کوئی ایسی چیز عنایت کیجئے جس کی وجہ سے یہ اپنی قوم میں فخر کرے، آپ نے فرمایا ٹھیک ہے جو شخص ابوسفیان کے گھر میں داخل ہوگا اس کو امان ہے اور جو شخص حکیم بن حزام کے گھر میں داخل ہوگا اس کو امان ہے اور جو شخص مسجد میں داخل ہوگا اس کو امان ہے اور جس نے اپنے گھر کا دروازہ بند کر لیا اس کو امان ہے۔

(اکال فی تاریخ ج ۲ ص ۱۶۶-۱۶۳)

ہند کی بیعت:

جب آپ کے سامنے ہند کو پیش کیا گیا تو آپ نے فرمایا کیا یہ ہند ہے؟ ہند نے کہا میں ہند ہوں، اللہ آپ کو معاف فرمائے آپ میری پھلی باتوں کو معاف کر دیجئے، ہند کے ساتھ اور بھی عورتیں تھیں۔ آپ نے ان سے عہد لیا کہ اللہ کے ساتھ کسی کو شریک نہیں کریں گی، چوری نہیں کریں گی، بدکاری نہیں کریں گی، اولاد کو قتل نہیں کریں گی کسی بے قصور پر بہتان نہیں باء عہد کریں گی، کسی نیک کام میں حضور کی نافرمانی نہیں کریں گی، پھر آپ نے حضرت عمر سے فرمایا ان سے بیعت لو، اور ان سب کے لیے مغفرت کی دعا کی۔

(اکال فی تاریخ ج ۲ ص ۱۷۱-۱۷۲)

ابوسفیان نے کئی بار بار مدینہ منورہ پر حملے کیے تھے اور ہمیشہ مسلمانوں کو نقصان پہنچانے میں پیش پیش رہا تھا، آپ نے ابوسفیان پر قابو پانے کے بعد اس کو معاف کر دیا، ہند نے آپ کے محبوب چچا حضرت حمزہ رضی اللہ عنہ کا کلیجہ نکال کر کچا چبایا تھا مکہ فتح کرنے کے بعد آپ نے اس کو بھی معاف کر دیا۔ نبی کریم ﷺ کے اسوۂ حسنہ پر عمل کرنے والے

marfat.com

Marfat.com

ذرا سوچیں کہ کیا وہ اپنے جانی دشمنوں کو معاف کرنے کا حوصلہ رکھتے ہیں؟ جانی دشمنوں کو معاف کرنا تو دور کی بات ہے اگر ہم اپنے بھائیوں کی چھوٹی چھوٹی غلطیوں کو کھلے دل سے معاف کرنا شروع کر دیں تو آج بھی اس معاشرے میں روحانی اور اخلاقی انقلاب آسکتا ہے۔

عمیر بن وہب کی صفوان بن امیہ کے لئے سفارش:

عروہ بن زبیر بیان کرتے ہیں کہ صفوان بن امیہ (یہی وہ شخص ہے جس نے رسول اللہ صلی اللہ علیہ وسلم کو قتل کرنے کے لیے عمیر بن وہب کو مدینہ بھیجا تھا) جدہ جانے کے لیے مکہ سے نکلا تا تا کہ جدہ سے یمن چلا جائے، حضرت عمیر بن وہب نے رسول اللہ صلی اللہ علیہ وسلم سے عرض کیا:

یا رسول اللہ! صفوان بن امیہ اپنی قوم کا سردار ہے اور وہ آپ کے خوف سے بھاگ رہا ہے تا کہ اپنے آپ کو سمند میں گرا دے آپ اس کو امان دے دیجئے، آپ نے فرمایا اس کو امان ہے، انہوں نے کہا:

یا رسول اللہ! مجھ کو کوئی ایسی چیز عنایت کیجئے جس سے یہ معلوم ہو جائے کہ آپ نے اس کو امان دے دی ہے۔ نبی کریم صلی اللہ علیہ وسلم نے ان کو اپنا وہ عمامہ عطا فرمایا جس کو پہن کر آپ مکہ میں داخل ہوئے تھے، حضرت عمیر وہ عمامہ لے کر گئے اور ان کو جدہ میں جا لیا اس وقت وہ جہاز میں سوار ہونے کا ارادہ کر رہے تھے۔ انہوں نے کہا اے صفوان! اپنے آپ کو ہلاک کرنے کی بجائے اپنے دل میں اللہ کو یاد کرو، دیکھو یہ امان ہے جو میں تمہارے لیے رسول اللہ صلی اللہ علیہ وسلم سے لے کر آیا ہوں۔ صفوان نے کہا تم چلے جاؤ، حضرت عمیر نے کہا اے صفوان، وہ سب سے زیادہ افضل، سب سے زیادہ نیک، سب سے زیادہ حلیم اور سب سے اچھے ہیں، حضرت عمیر رضی اللہ عنہ صفوان کو حضور کے پاس لے آئے، صفوان نے رسول اللہ صلی اللہ علیہ وسلم سے کہا، اس کا یہ کہنا ہے کہ آپ نے مجھے امان دی ہے!

آپ نے فرمایا: اس نے سچ کہا، صفوان نے کہا: مجھے اسلام لانے کے لیے دو ماہ کی مہلت دیجئے آپ نے فرمایا: تمہیں چار ماہ کی مہلت دیتا ہوں۔

(جامع البیان ج ۲ ص ۳۳۹-۳۴۸، کمال لابن الاثیر ج ۲ ص ۱۶۸، البدایہ والنہایہ ج ۴ ص ۳۰۸)

عکرمہ بن ابی جہل کو بھی معاف کر دیا:

عکرمہ بن ابی جہل بھی رسول اللہ صلی اللہ علیہ وسلم کو ایذا پہنچانے، آپ سے عداوت رکھنے اور آپ کے خلاف جنگوں میں پیہ صرف کرنے میں اپنے باپ کی مثل تھا، جب رسول اللہ صلی اللہ علیہ وسلم نے مکہ فتح کر لیا تو اس کو اپنی جان کا خوف ہوا اور وہ یمن کی طرف بھاگ گیا، لیکن اس کی بیوی ام حکیم بنت الحارث مسلمان ہو گئیں اور انہوں نے رسول اللہ صلی اللہ علیہ وسلم سے عکرمہ کے لیے امان طلب کی، اور اپنے ساتھ ایک رومی غلام لے کر اس کو ڈھونڈنے لگیں، انہوں نے عرب کے بعض قبیلوں کی مدد سے عکرمہ کو جا لیا، اس وقت عکرمہ سمندر کے سفر کا ارادہ کر رہے تھے، ام حکیم نے کہا میں تمہارے پاس اس شخص کے ہاں سے آئی ہوں جو لوگوں میں سب سے زیادہ صلہ رحمی کرنے والے ہیں سب سے زیادہ حلیم ہیں اور سب سے زیادہ کریم ہیں اور انہوں نے تم کو امان دی ہے، جب عکرمہ رسول اللہ ﷺ کے پاس پہنچے تو آپ بہت خوش ہوئے، پھر عکرمہ مسلمان ہو گئے اور رسول اللہ صلی اللہ علیہ وسلم سے یہ درخواست کی کہ وہ اس کے لیے استغفار کریں پھر آپ نے ان کے لیے استغفار کیا۔

(امام ابن اثیر شیبانی، کمال فی تاریخ ج ۲ ص ۱۶۸)

جب عکرمہ کشتی میں سوار ہوئے تو سخت تیز ہوا چلی انہوں نے اس وقت لات اور عزی کو پکارا، کشتی والوں نے کہا اس موقع پر اخلاص کے ساتھ صرف اللہ وحدہ لا شریک کو پکارا جائے اور کسی کو پکارنا جائز نہیں، عکرمہ نے سوچا اگر سمندر میں صرف اسی کی الوہیت ہے اور کوئی اس کا شریک نہیں ہے تو پھر خشکی میں بھی وہی وحدہ لا شریک ہے اور انہوں نے اللہ کی قسم کھا کر دل میں عہد کیا کہ وہ ضرور (سیدنا) محمد (صلی اللہ علیہ وسلم) کے پاس جا کر

رجوع کریں گے۔ سوانہوں نے آپ کے پاس جا کر آپ سے بیعت کر لی۔

(امام ابن مساکر، مختصر تاریخ و دمشق ج ۷، ص ۱۳۴)

حضرت عکرمہ بیان کرتے ہیں کہ جس روز میں رسول اللہ صلی اللہ علیہ وسلم کے پاس ہجرت کر کے پہنچا تو رسول اللہ صلی اللہ علیہ وسلم نے مجھ سے فرمایا:
راکب (سوار) مہاجر کو خوش آمدید ہو۔
میں نے عرض کیا:

اے اللہ کے نبی! میں کیا کہوں؟ فرمایا کہو:

اشھدان لا الہ الا اللہ وان محمد عبده ورسوله

میں نے عرض کیا:

پھر اس کے بعد میں کیا کہوں؟

فرمایا: کہو:

اے اللہ! میں تجھے گواہ کرتا ہوں کہ میں مہاجر اور مجاہد ہوں، سوانہوں نے اسی طرح کہا۔
پھر نبی کریم صلی اللہ علیہ وسلم نے فرمایا:

تم مجھ سے جس کسی ایسی چیز کا سوال کرو گے جو میں لوگوں کو عطا کر رہا ہوں گا تو وہ تم کو ضرور عطا کروں گا۔

حضرت عکرمہ رضی اللہ عنہ نے کہا:

میں آپ سے کسی مال کا سوال نہیں کروں گا، میں قریش میں بہت زیادہ مالدار ہوں، لیکن میں آپ سے یہ سوال کرتا ہوں کہ آپ میرے لیے مغفرت کی دعا کریں اور کہا میں نے پہلے جتنا مال لوگوں کو اللہ کی راہ سے روکنے کے لیے خرچ کیا تھا۔ خدا کی قسم اگر اللہ نے مجھے ایسی زندگی دی تو میں اس سے دگنا مال اللہ کی راہ میں خرچ کروں گا۔

ایک اور روایت میں ہے کہ جب عکرمہ رسول اللہ صلی اللہ علیہ وسلم کے پاس پہنچے تو رسول

اللہ صلی اللہ علیہ وسلم فرط خوشی سے کھڑے ہو گئے، اور فرمایا:

اس مہاجر کو مر جا ہوا

(البدایہ النہایہ ج ۳ ص ۲۹۸، سیرۃ النبی ص ۱۱۰، بیابان شام مع الروض اللانف ج ۲ ص ۲۷۸)

ہبار بن اسود کو معاف فرما دیا:

امام محمد بن عمر واقدی روایت کرتے ہیں:

ہبار بن اسود کا جرم یہ تھا کہ اس نے نبی صلی اللہ علیہ وسلم کی صاحبزادی حضرت سیدنا زینب رضی اللہ عنہا کو پشت میں نیزہ مارا تھا اس وقت وہ حاملہ تھیں وہ گر گئیں اور ان کا حمل ساقط ہو گیا۔ نبی کریم صلی اللہ علیہ وسلم اپنے اصحاب کے ساتھ مدینہ منورہ میں تشریف فرماتے اچانک ہبار بن اسود آ گیا۔ وہ بہت فصیح اللسان تھا اس نے کہا:

اے محمد (صلی اللہ علیہ وسلم) جس نے آپ کو برا کہا اس کو برا کہا گیا۔ میں آپ کے پاس اسلام کا اقرار کرنے آیا ہوں، پھر اس نے کلمہ شہادت پڑھا، رسول اللہ صلی اللہ علیہ وسلم نے اس کا اسلام قبول کر لیا، اس وقت نبی کریم صلی اللہ علیہ وسلم کی کتیز سلہ آئیں اور انہوں نے ہبار سے کہا: اللہ تیری آنکھوں کو ٹھنڈا نہ کرے تو وہی ہے جس نے فلاں کام کیا تھا اور فلاں کام کیا تھا، آپ ﷺ نے فرمایا:

اسلام نے ان تمام کاموں کو مٹا دیا، اور رسول اللہ صلی اللہ علیہ وسلم نے اس کو برا کہنے اور اس کے پچھلے کام گنوانے سے منع فرمایا۔

(کتاب المغازی للواقفی ج ۲ ص ۸۵۸-۸۵۷)

نبی کریم ﷺ کا اسوۂ حسنہ یہ ہے کہ اگر کوئی توبہ کر لے تو اس کو توبہ کرنے سے پہلے کے کاموں کے حوالے سے کچھ نہ کہا جائے۔ جبکہ ہمارے ہاں آج اگر کوئی خطا کا توبہ کرتا ہے تو لوگ پھر بھی اس کو طعن دیتے رہتے ہیں، اور اس کو اس کے پچھلے کام گنواتے رہتے ہیں، حالانکہ وہ جس بارگاہ کا مجرم ہوتا ہے وہاں سے معافی مانگ چکا ہوتا ہے اور توبہ

marfat.com

کر چکا ہوتا ہے۔

Marfat.com

معاف کرنے والے کی عزت بڑھتی ہے:

امام مسلم بن حجاج قشیری روایت کرتے ہیں:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: صدقہ مال میں کمی نہیں کرتا، بندے کے معاف کرنے سے اللہ اس کی عزت ہی بڑھاتا ہے اور جو شخص بھی اللہ کی رضا کے لیے عجزی کرتا ہے اللہ اس کا درجہ بلند کرتا ہے۔

(صحیح مسلم ج ۲ ص ۳۲۱)

اس حدیث میں جو عزت بڑھانے کا ذکر ہے اس کی تفصیل یہ ہے کہ جس کا قصور معاف کیا جائے اس کے دل میں معاف کرنے والے کی عزت بڑھ جاتی ہے اور اللہ تعالیٰ آخرت میں معاف کرنے والے کی عزت بڑھائے گا۔

حضرت حمزہ کے قاتل وحشی کو معاف کر دیا:

وحشی بن حرب، جبیر بن مطعم کے غلام تھے، (ایک قول یہ ہے کہ بنت الحارث بن عامر کے غلام تھے) حارث بن عامر کی بیٹی نے ان سے کہا میرا باپ جنگ بدر میں قتل کر دیا گیا تھا اگر تم نے (سیدنا) محمد (صلی اللہ علیہ وسلم) (سیدنا) حمزہ یا علی بن ابی طالب (رضی اللہ عنہم) یا ان تینوں میں سے کسی ایک کو قتل کر دیا تو تم آزاد ہو۔ جنگ احد میں وحشی نے حضرت سیدنا حمزہ رضی اللہ عنہ کو شہید کر دیا تھا اور ان کی شہادت سے رسول اللہ صلی اللہ علیہ وسلم کو بہت اذیت پہنچی تھی۔ جب رسول اللہ صلی اللہ علیہ وسلم نے مکہ فتح کیا تو یہ جان کے خوف سے طائف بھاگ کر چلے گئے تھے، پھر ایک وفد کے ساتھ آ کر رسول اللہ صلی اللہ علیہ وسلم سے ملاقات کی اور کلمہ پڑھ لیا۔

حافظ ابن عساکر روایت کرتے ہیں:

رسول اللہ صلی اللہ علیہ وسلم نے حضرت حمزہ رضی اللہ عنہ کے قاتل وحشی کو بلایا اور

ان کو سلام کی دعوت دی۔ وحشی نے کہا:

اے محمد! (صلی اللہ علیہ وسلم) آپ مجھے کس طرح اپنے دین کی دعوت دے رہے ہیں حالانکہ میں نے شرک کیا ہے، قتل کیا ہے اور زنا کیا ہے اور آپ یہ پڑھتے ہیں:

ترجمہ: ”اور جو لوگ اللہ کے ساتھ کسی دوسرے معبود کی عبادت نہیں کرتے اور جس شخص کے قتل کو اللہ نے حرام کیا ہے اس کو قتل نہیں کرتے مگر حق کے ساتھ (مثلاً قصاص میں) اور زنا نہیں کرتے اور جو شخص ایسا کرے گا وہ سزا پائے گا۔ قیامت کے دن اس کے عذاب کو دگنا کر دیا جائے گا اور وہ اس عذاب میں ہمیشہ ذلت کے ساتھ رہے گا“۔ (الفرقان: ۶۸-۶۹)

جب وحشی نے یہ کہا تو اللہ تعالیٰ نے حضور نبی کریم صلی اللہ علیہ وسلم پر یہ آیت نازل کر دی:

ترجمہ: ”لیکن جو (موت سے پہلے) توبہ کر لے، اور ایمان لے آئے اور نیک کام کرے تو اللہ ان لوگوں کی برائیوں کو نیکیوں سے بدل دے گا اور اللہ بہت بخشنے والا بے حد رحم فرمانے والا ہے“۔ (الفرقان: ۷۰)

وحشی نے کہا:

اے محمد! (صلی اللہ علیہ وسلم) یہ بہت سخت شرط ہے کیونکہ اس میں ایمان لانے سے پہلے کے گناہوں کا ذکر ہے، ہو سکتا ہے مجھ سے ایمان لانے کے بعد گناہ ہو جائیں تو پھر ایمان لانے کے بعد اگر میری بخشش نہ ہو تو پھر میرے ایمان لانے کا کیا فائدہ؟ تب اللہ عزوجل نے یہ آیت نازل فرمائی:

ترجمہ: ”بے شک اللہ اپنے ساتھ شریک کے جانے کو نہیں بخشتا اور اس کے علاوہ جو گناہ ہو جس کے لیے چاہتا ہے بخش دیتا ہے“۔ (النساء: ۴۸)

وحشی نے کہا:

اے محمد! (صلی اللہ علیہ وسلم) اس آیت میں تو مغفرت اللہ کے چاہنے پر ہے، ہو سکتا ہے اللہ تعالیٰ مجھے بخشتا نہ چاہے پھر میرے ایمان لانے کا کیا فائدہ! تب اللہ تعالیٰ نے یہ آیت نازل فرمائی:

ترجمہ: ”آپ کہئے کہ اے میرے بندو! جو اپنی جانوں پر زیادتیاں کر چکے ہو، اللہ کی رحمت سے مایوس نہ ہو بے شک وہی بہت بخشنے والا بے حد رحم فرمانے والا ہے۔“

(الذمر: ۵۳)

وحشی نے کہا: اب مجھے اطمینان ہوا پھر اس نے کلمہ پڑھا اور مسلمان ہو گیا۔

صحابہ رضی اللہ عنہم نے پوچھا: یہ بشارت صرف وحشی کے لیے ہے یا سب کے لیے ہے؟
آپ ﷺ نے فرمایا:

سب کے لیے ہے۔ حضرت ابن عباس رضی اللہ عنہ بیان کرتے ہیں کہ وحشی امان طلب کر کے آیا اور پھر رسول اللہ صلی اللہ علیہ وسلم سے اسلام قبول کرنے کے متعلق یہی شرائط پیش کیں اور آپ نے یہی جوابات دیئے۔

(حافظ ابوالقاسم علی بن الحسن ابن عساکر، مختصر تاریخ دمشق ج ۲۶ ص ۲۶۳-۲۶۴)

خو فرمائیے! رسول اللہ صلی اللہ علیہ وسلم عنود و گزرا کا کیا عالم ہوگا کہ آپ اس شخص کی ایک ایک شرط پوری کر کے اس کو کلمہ پڑھا رہے ہیں اور جنت کا راستہ دکھا رہے ہیں جو آپ کے انتہائی عزیز چچا کو شہید کرنے والا ہے۔

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا جو شخص نرمی سے محروم رہا وہ خیر سے محروم رہا۔

(صحیح مسلم ج ۲ ص ۳۲۲)

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا اللہ تعالیٰ رفق ہے اور نرمی کو پسند کرتا ہے۔ وہ نرمی کی وجہ سے اتنی چیزیں عطا فرماتا ہے جو سختی کی وجہ سے یا کسی اور وجہ سے عطا نہیں فرماتا۔

(صحیح مسلم ج ۲ ص ۳۲۲)

غصہ کیا ہے؟

حضرت ابوسعید خدری رضی اللہ عنہ نے ایک طویل حدیث روایت کی ہے اس

میں غصہ کے متعلق آپ ﷺ کا ارشاد ہے:

سنو! غصہ ایک انکارہ ہے جو ابن آدم کے پیٹ میں جلتا رہتا ہے، کیا تم (غصہ کرنے والے شخص کی) آنکھوں کی سرخی اور اس کی گردن کی پھولی ہوئی رگوں کو نہیں دیکھتے؟ پس تم میں سے جو شخص غصہ میں آئے وہ زمین کو لازم پکڑ لے (یعنی نیچے بیٹھ جائے)، سنو! بہترین آدمی وہ شخص ہے جو بہت دیر سے غصہ میں آئے اور بہت جلد راضی ہو جائے، اور بدترین آدمی وہ شخص ہے جو بہت جلد غصہ میں آئے اور بہت دیر سے راضی ہو، اور جو شخص دیر سے غصہ میں آئے اور دیر سے راضی ہو، جو شخص جلدی غصہ میں اور جلدی راضی ہو تو یہ (بھی) اچھی خصلت ہے۔

(سنن ابن ماجہ، سنن الترمذی، امام ترمذی نے کہا اس حدیث کی سند صحیح ہے)

غصہ کا علاج:

حضرت سلمان بن صد رضی اللہ عنہ بیان کرتے ہیں کہ نبی کریم صلی اللہ علیہ وسلم کے سامنے دو شخص لڑے، دو میں سے ایک کی آنکھیں سرخ ہو گئیں اور گردن کی رگیں پھول گئیں۔ رسول اللہ صلی اللہ علیہ وسلم نے فرمایا: مجھے ایک ایسا کلمہ معلوم ہے اگر وہ کلمہ یہ شخص کہہ دے تو اس کا غصہ چلے جائے گا۔ وہ کلمہ یہ ہے:

اعوذ باللہ من الشیطن الرجیم۔

(صحیح مسلم ج ۲ ص ۳۲۶)

عروہ بن محمد السعدی اپنے باپ سے اور وہ اپنی دادی حضرت عطیہ رضی اللہ عنہا سے روایت کرتے ہیں کہ رسول اللہ ﷺ نے فرمایا:-

غصہ شیطان سے ہے اور شیطان آگ سے پیدا کیا گیا ہے اور آگ کو صرف پانی سے بجھایا جاتا ہے۔ پس جب تم میں سے کوئی غضبناک ہو تو وہ وضو کرے۔

(سنن ابوداؤد)

حضرت ابوذر غفاری رضی اللہ عنہ بیان کرتے ہیں کہ رسول اللہ ﷺ نے فرمایا:-

marfat.com

Marfat.com

جب تم میں سے کوئی شخص غصہ میں آئے اور وہ کھڑا ہو تو بیٹھ جائے۔ اگر اس کا غضب دور ہو گیا تو ٹھیک ورنہ لیٹ جائے۔

(سنن ابوداؤد)

کیونکہ جو شخص کھڑا ہوا ہو وہ اپنے ہاتھ پیر چلانے پر بیٹھے ہوئے شخص کی نسبت زیادہ قادر ہوتا ہے اور بیٹھا ہوا شخص اس کی نسبت کم قادر ہوتا ہے اور لیٹا ہوا شخص اور بھی کم قادر ہوتا ہے۔

حضرت ابو ہریرہ رضی اللہ عنہ بیان کرتے ہیں کہ ایک شخص نے رسول اللہ ﷺ سے عرض کیا مجھے وصیت کیجئے اور مجھے زیادہ احکام نہ بتائیں یا اس نے کہا مجھے حکم دیجئے اور مجھے کم سے کم باتیں فرمائیں تاکہ میں بھول نہ جاؤں۔ آپ ﷺ نے فرمایا:۔

تم (غصہ) نہ کرو۔

(صحیح البخاری، سنن الترمذی، موطا امام مالک، مسند احمد، جامع الاصول، ج ۸)

ہمارے دادا مرشد کا ارشاد:

حضرت سید محمد اسماعیل شاہ بخاری المعروف حضرت کرماں والے رحمۃ اللہ علیہ سے پوچھا گیا کہ حضور! غصہ کرنا کیسا ہے؟

آپ نے فرمایا:

اگر اللہ تعالیٰ کے لئے ہو تو جائز ہے اور اگر اپنی ذات کے لئے ہو تو ناجائز ہے۔

اگر انسان اپنے کسی ذاتی نقصان یا ذاتی معاملہ کی وجہ سے غصہ میں آئے تو اسے غصہ روکنا چاہیے اور اگر وہ اللہ تعالیٰ کی نافرمانی کی وجہ سے غصہ میں آئے تو اس کے تقاضے پر عمل کرے یعنی اگر برائی کو طاقت سے بدل سکتا ہو تو طاقت سے بدلے ورنہ زبان سے اس کی مذمت کرے اور یہ بھی نہ کر سکے تو اس کو دل سے برا جانے۔

جو بدلے کی قوت کے باوجود غصے کو روکے:

حضرت معاذ رضی اللہ عنہ بیان کرتے ہیں کہ رسول اللہ ﷺ نے فرمایا:

www.marfat.com

جو شخص اپنے غضب کے تقاضے کو پورا کرنے پر قادر ہو، اس کے باوجود وہ اپنے غصہ کو ضبط کر لے تو اللہ تعالیٰ قیامت کے دن اس کو تمام مخلوق کے سامنے بلائے گا اور اس کو یہ اختیار دے گا کہ وہ جس بڑی آنکھوں والی حور کو چاہے لے لے۔

(سنن ابوداؤد، رقم الحدیث: ۴۷۷۷، سنن الترمذی، رقم الحدیث: ۲۰۲۸، سنن ابن ماجہ، رقم الحدیث: ۴۱۸۶)

بڑا پہلوان کون؟

حضرت عبداللہ بن مسعود رضی اللہ عنہ بیان کرتے ہیں کہ رسول اللہ ﷺ نے پوچھا: تم کس شخص کو پہلوان کہتے ہو؟ ہم نے عرض کیا: جو لوگوں کو پچھاڑ دے۔ آپ ﷺ نے فرمایا: نہیں، پہلوان وہ شخص ہے جو غصہ کے وقت اپنے آپ کو قابو میں رکھے۔

(سنن ابوداؤد، رقم الحدیث: ۴۷۷۹، صحیح مسلم، البر الوصلہ، ۱۰۶، (۲۶۰۸))

سرکار کائنات ﷺ کی نصیحت:

حضرت ابونعیمہ رضی اللہ عنہ بیان کرتے ہیں کہ میں نے رسول اللہ ﷺ سے درخواست کی کہ مجھے نصیحت فرمائیں تو آپ ﷺ نے فرمایا:

کسی نیک کام کو حقیر نہ جاننا اور جب تم اپنے کسی بھائی سے ملاقات کرو تو خندہ پیشانی اور مسکراتے ہوئے ملاقات کرو اور پانی مانگنے والے کو اپنے ڈول سے پانی دینا۔ اگر کسی شخص کو تمہارے کسی عیب کا علم ہو اور وہ تمہیں اس کے ساتھ برا کہے تو تمہیں اس کے جس عیب کا علم ہو تم اس کو اس کے عیب کے ساتھ برا نہ کہنا، تمہیں اس پر اجر ملے گا اور اسے اس کا گناہ ہوگا اور تم تکبر سے تہمند نہ لگانا کیونکہ اللہ عزوجل تکبر کو پسند نہیں کرتا اور کسی شخص کو گالی نہ دینا (آپ رضی اللہ عنہ فرماتے ہیں) میں نے اس کے بعد کسی کو گالی نہیں دی نہ بکری کو نہ اونٹ کو۔

(مسند احمد، ج ۷، رقم الحدیث: ۲۰۶۹۰)

حضرت ابوامامہ رضی اللہ عنہ بیان کرتے ہیں کہ رسول اللہ ﷺ نے فرمایا:

جس نے قدرت کے باوجود کسی کو معاف کر دیا تجلی کے دن اللہ تعالیٰ اس کو معاف کر دے گا۔

(الکبیر، ج ۷، رقم الحدیث: ۷۵۸۵)

مشرکہ ماں کے ساتھ نرمی کا حکم:


حضرت ابو ہریرہ رضی اللہ عنہ بیان کرتے ہیں کہ میری ماں مشرکہ تھی میں اس کو اسلام کی دعوت دیتا تھا، ایک دن میں نے اس کو اسلام کی دعوت دی تو اس نے رسول اللہ ﷺ کے متعلق بہت ناگوار اور بری باتیں کہیں جن سے میں بہت رنجیدہ ہوا، میں روتا ہوا رسول اللہ ﷺ کی خدمت میں حاضر ہوا اور میں نے کہا یا رسول اللہ ﷺ! میں اپنی ماں کو اسلام کی دعوت دیتا تھا اور وہ انکار کرتی تھی، آج میں نے اس کو اسلام کی دعوت دی تو اس نے مجھے ایسی باتیں سنائیں جن سے مجھے بہت رنج ہوا۔ آپ ﷺ اللہ تعالیٰ سے دعا کیجئے کہ وہ ابو ہریرہ کی ماں کو ہدایت دے، آپ ﷺ نے دعا کی:

اے اللہ! ابو ہریرہ کی ماں کو ہدایت دے۔

میں نبی کریم ﷺ کی دعا کی وجہ سے خوش خوش گھر لوٹا، ماں نے میرے قدموں کی آہٹ سنی تو کہا وہیں ٹھہرو اور میں نے پانی گرنے کی آواز سنی، اس نے غسل کیا، کپڑے بدلے، پھر کہا:

اے ابو ہریرہ! اشهد ان لا اله الا الله واشهد ان محمدا عبده ورسوله
میں خوشی سے روتا ہوا رسول اللہ ﷺ کی خدمت میں پہنچا۔ میں نے کہا یا رسول اللہ ﷺ!
مبارک ہو اللہ تعالیٰ نے آپ ﷺ کی دعا قبول کر لی اور ابو ہریرہ کی ماں کو ہدایت دے دی
ہے آپ ﷺ نے اللہ تعالیٰ کی حمد و ثناء کی اور فرمایا: اچھا ہوا۔

(صحیح مسلم، فضائل صحابہ: ۱۵۸ (۲۳۹۱) ۶۲۷۹)



فہرست

صفحہ نمبر	نام عنوان	نمبر شمار
280	قرآن مجید میں دعا کے متعلق ارشاد	1
280	رات کے آخری حصے میں اللہ تعالیٰ فرماتا ہے	2
281	دعا عبادت کا مغز ہے	3
281	اللہ تعالیٰ سے سوال کرو	4
282	میں نے ظلم کو حرام کیا ہے	5
283	پسندیدہ سوال عافیت کا ہے	6
283	تقدیر کو صرف دعا ٹال سکتی ہے	7
283	رزق بڑھانے کا طریقہ	8
284	رسول اللہ ﷺ نماز کے بعد یوں دعا فرماتے	9
289	سب مقتدیوں کی مغفرت، ایک چیز کے سوال سے روک	10
290	نبی کریم ﷺ کا ہاتھ اٹھا کر دعا کرنا، دعا مانگتے ہی بارش	11
291	اس کو اپنی کثیر مخلوق پر فضیلت دے	12
293	اے اللہ! دوس کو لے آ، اس کے ہاتھوں کو بھی معاف فرما	13
294	حضور نبی کریم ﷺ نے قبرستان میں جا کر دعا مانگی	14
294	ہمیں راضی کر اور ہم سے راضی رہ	15
295	رب کو خالی لوٹانے سے حیا آتی ہے	16
295	اللہ کے ذمہ کرم پر حق ہے	17

295	دعا کرنے والوں کے ہاتھوں میں نور	18
296	توبہ کرنے والا کیا کرے؟	19
296	مقبول دعا کے آداب	20
296	حمد و ثنا اور درود و سلام کے بعد دعا، گڑ گڑا کر دعا کرے	21
297	پورے عزم سے دعا کرے	22
297	نبی کریم ﷺ کے وسیلے سے دعا کرے	23
299	قبولیت کے یقین سے دعا، غائب شخص کے لئے دعا	24
299	قبولیت کے اوقات میں دعا کرے	25
300	قبلہ رو ہو کر دعا، بہت زیادہ گلا پھاڑ کر دعا نہ کرے	26
300	عبارت آرائی کر کے دعا نہ کرے	27
301	شوق اور خوف سے دعا کرے	28
302	سجدہ میں دعا کرے، تین بار دعا کرے	29
302	قبولیت کے لئے جلدی نہ کرے	30
302	گناہوں سے توبہ کر کے دعا کرے	31
303	اللہ تعالیٰ کے احکام پر عمل کرنے کا ارادہ کرے	32
303	دعا کیوں قبول نہیں ہوتی؟	33
304	دعا قبول نہ ہونے کی دس وجوہات	34
304	تین دعائیں قبول ہوتی ہیں	35
305	مظلوم کی دعا سے بچو، سچے دل سے مانگی ہر دعا مقبول	36
306	سعدون مجنون کی دعا	37

قرآن مجید میں دعا کے متعلق ارشاد:

قرآن مجید میں اللہ تعالیٰ نے ارشاد فرمایا ہے:

أَجِيبْ دَعْوَةَ الدَّاعِ إِذَا دَعَاكَ (البقرہ: ۱۸۶)

ترجمہ ”میں دعا کرنے والے کی دعا قبول کرتا ہوں جب وہ مجھ سے دعا کرتا ہے۔“

قرآن مجید میں ہے:

أَدْعُوا رَبَّكُمْ تَضَرُّعًا وَخُفْيَةً إِنَّهُ لَا يُحِبُّ الْمُعْتَدِينَ (الاعراف: ۵۵)

ترجمہ: ”اپنے رب سے گڑگڑا کر اور چپکے چپکے دعا کرو بے شک اللہ حد سے تجاوز کرنے

والوں کو پسند نہیں فرماتا۔“

رات کے آخری حصہ میں اللہ تعالیٰ فرماتا ہے:

امام بخاری روایت کرتے ہیں:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

ہمارا رب تبارک و تعالیٰ ہر رات کے آخری حصہ میں آسمان دنیا کی طرف نزول فرماتا ہے

(یعنی توجہ فرماتا ہے) اور فرماتا ہے کہ کون مجھ سے دعا کرتا ہے کہ میں اس کی دعا قبول

کر لوں! کون مجھ سے سوال کرتا ہے کہ میں اس کو عطا کر دوں! اور کون مجھ سے مغفرت

طلب کرتا ہے کہ میں اس کی مغفرت کر دوں۔

(صحیح بخاری ج ۲ ص ۹۳۶)

امام ترمذی روایت کرتے ہیں:

حضرت ابو امامہ رضی اللہ عنہ بیان کرتے ہیں کہ عرض کیا گیا یا رسول اللہ ﷺ!

کس وقت کی دعا زیادہ مقبول ہوتی ہے؟ آپ نے فرمایا رات کے آخری حصہ میں اور

فرض نمازوں کے بعد۔

(جامع ترمذی ص ۵۰۴)

دعا عبادت کا مغز ہے:

امام ترمذی روایت کرتے ہیں:

حضرت انس بن مالک رضی اللہ عنہ بیان کرتے ہیں کہ نبی کریم صلی اللہ علیہ وسلم

نے فرمایا:

دعا عبادت کا مغز ہے۔

(جامع ترمذی ص ۴۸۶)

اللہ تعالیٰ سے سوال کرو:

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا
تم اپنی ہر حاجت کا اللہ سے سوال کرو حتیٰ کہ جو تیری جوتی کا تسمہ ٹوٹنے کا۔

(جامع ترمذی ص ۵۱۸)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

جو شخص اللہ تعالیٰ سے سوال نہیں کرتا اللہ تعالیٰ اس پر ناراض ہوتا ہے۔

(جامع ترمذی ص ۴۸۶)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

جس شخص کو اس سے خوشی ہو کہ اللہ نختیوں اور مصیبتوں میں اس کی دعا قبول کرے، وہ عیش
و آرام میں اللہ تعالیٰ سے بکثرت دعا کرے۔

(جامع ترمذی ص ۴۸۷)

حضرت ابن عباس رضی اللہ عنہما بیان کرتے ہیں کہ میں ایک دن نبی کریم صلی اللہ

علیہ وسلم کے پیچھے بیٹھا ہوا تھا، آپ ﷺ نے فرمایا:

marfat.com

Marfat.com

اے بیٹے! میں تم کو چند کلمات کی تعلیم دیتا ہوں، تم اللہ کے حقوق کی حفاظت کرو، اللہ تمہاری حفاظت کرے گا، تم اللہ کے حقوق کی حفاظت کرو تم اللہ کی تقدیر کو اپنے ساتھ پاؤ گے، جب تم سوال کرو تو اللہ سے سوال کرو اور جب تم مدد چاہو تو اللہ سے مدد چاہو۔

(جامع ترمذی ص ۳۶۱)

میں نے ظلم کو حرام کیا ہے:

حضرت ابو ذر رضی اللہ عنہ بیان کرتے ہیں کہ نبی کریم ﷺ نے اللہ عزوجل سے

یہ روایت کیا ہے کہ اللہ تعالیٰ نے ارشاد فرمایا:-

اے میرے بندو! میں نے اپنے اوپر ظلم کو حرام کیا ہے اور میں نے تمہارے درمیان بھی ظلم کو حرام کر دیا سو تم ایک دوسرے پر ظلم نہ کرو، اے میرے بندو! تم سب گمراہ ہو ما سوا اس کے جس کو میں ہدایت دوں، سو تم مجھ سے ہدایت طلب کرو میں تم کو ہدایت دوں گا۔ اے میرے بندو! تم سب بھوکے ہو ما سوا اس کے جس کو میں کھانا کھلاؤں سو تم مجھ سے کھانا طلب کرو، میں تم کو کھانا کھلاؤں گا۔ اے میرے بندو! تم سب بے لباس ہو ما سوا اس کے جس کو میں لباس پہناؤں سو تم مجھ سے لباس مانگو میں تم کو لباس پہناؤں گا۔ اے میرے بندو! تم سب دن رات گناہ کرتے ہو اور میں تمام گناہوں کو بخشا ہوں، سو تم مجھ سے بخشش طلب کرو، میں تم کو بخش دوں گا۔ اے میرے بندو! تم کسی نقصان کے مالک نہیں ہو کہ مجھے نقصان پہنچا سکو، اور تم کسی نفع کے مالک نہیں ہو کہ مجھے نفع پہنچا سکو۔ اے میرے بندو! اگر تمہارے اول و آخر اور تمہارے انسان و جن، تم میں سب سے زیادہ متقی شخص کی طرح ہو جائیں تو میرے ملک میں کچھ اضافہ نہیں کر سکتے، اور اے میرے بندو! اگر تمہارے اول و آخر، تمہارے انسان و جن، تم میں سب سے زیادہ بدکار شخص کی طرح ہو جائیں تو میرے ملک سے کوئی چیز کم نہیں کر سکتے اور اے میرے بندو! اگر تمہارے اول و آخر اور تمہارے انسان و جن کسی ایک جگہ کھڑے ہو کر مجھ سے سوال کریں اور میں ہر فرد کا سوال پورا

کردوں تو جو کچھ میرے پاس ہے اس سے صرف اتنا کم ہوگا جس طرح کوئی سوئی سمندر میں ڈال کر (ٹکانے سے) اس میں کمی ہوتی ہے۔ اے میرے بندو! یہ تمہارے اعمال ہیں جن کو میں تمہارے لیے جمع کر رہا ہوں، پھر میں تم کو ان کی پوری پوری جزا دوں گا، پس جو شخص خیر کو پائے وہ اللہ کی حمد کرے اور جس کو خیر کے سوا کوئی چیز (مثلاً آفت یا مصیبت) پہنچے وہ اپنے نفس کے سوا اور کسی کو ملامت نہ کرے۔

(صحیح مسلم، البرود ص ۵۵، (۲۵۷۷) ۶۳۵۰ سنن الترمذی، رقم الحدیث ۲۳۹۵، سنن ابن ماجہ، رقم الحدیث ۴۲۵۷)

پسندیدہ سوال عافیت کا ہے:

حضرت عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا:۔ تم میں سے جس شخص کے لیے دعا کا دروازہ کھول دیا گیا، اس کے لیے رحمت کا دروازہ کھول دیا گیا۔ اللہ تعالیٰ سے جن چیزوں کا بھی سوال کیا جائے ان میں سے پسندیدہ سوال عافیت کا ہے۔ جو مصیبتیں نازل ہو چکی ہیں اور جو نازل نہیں ہوئیں ان سب میں دعا سے نفع ہوتا ہے۔ سوائے اللہ کے بندو! دعا کرنے کو لازم کرلو۔

(سنن الترمذی، رقم الحدیث ۳۵۴۸)

تقدیر کو صرف دعا ٹال سکتی ہے:

حضرت ثوبان رضی اللہ عنہ بیان کرتے ہیں کہ تقدیر کو صرف دعا ٹال سکتی ہے اور عمر میں صرف نیکی سے اضافہ ہوتا ہے اور انسان گناہ کرنے کی وجہ سے رزق سے محروم ہو جاتا ہے۔

(یہ حدیث حسن ہے، صحیح ابن حبان، ج ۲، رقم الحدیث ۸۷۲، المسند رک، ج ۱، ص ۳۹۳، امام حاکم نے اس حدیث کو صحیح کہا اور ذہبی نے ان کی موافقت کی)

رزق بڑھانے کا طریقہ:

حضرت جابر بن عبداللہ رضی اللہ عنہما بیان کرتے ہیں کہ رسول اللہ ﷺ نے

فرمایا:۔

marfat.com

Marfat.com

کیا میں تم کو یہ نہ بتاؤں کہ کس چیز کی وجہ سے تمہیں اپنے دشمنوں سے نجات ملے گی اور کس چیز کے سبب تمہارے رزق میں زیادتی ہوگی؟ تم اپنے دن اور رات میں اللہ تعالیٰ سے دعا کیا کرو، کیونکہ دعا مومن کا ہتھیار ہے۔

(مسند ابویعلیٰ، ج ۳، رقم الحدیث ۱۸۱۲، مجمع الزوائد، ج ۱۰، ص ۱۳۷)

حضرت خالد بن الولید، رضی اللہ عنہ بیان کرتے ہیں کہ ایک شخص نے رسول اللہ ﷺ سے تنگ دستی کی شکایت کی آپ ﷺ نے فرمایا:۔

اپنے دونوں ہاتھ آسمان کی طرف بلند کرو اور اللہ تعالیٰ سے فراخی کا سوال کرو۔

(سنن کبریٰ للبیہقی، ۲۷۰، ص ۲۱۲، مجمع الزوائد، ج ۱۰، ص ۱۶۹)

رسول اللہ ﷺ نماز کے بعد یوں دعا فرماتے:

حضرت سعد رضی اللہ عنہ بیان کرتے ہیں کہ رسول اللہ صلی اللہ علیہ وسلم نماز کے بعد ان کلمات سے اللہ کی پناہ چاہتے تھے:

اے اللہ میں بزدلی سے تیری پناہ میں آتا ہوں، میں بخل سے تیری پناہ میں آتا ہوں، میں ارذل عمر (یعنی بڑھاپے سے) سے تیری پناہ میں آتا ہوں اور دنیا کے فتنہ اور عذاب قبر سے تیری پناہ میں آتا ہوں۔

(جامع ترمذی ص ۵۱۳)

امام نسائی روایت کرتے ہیں:

مسلم بن ابی بکرہ بیان کرتے ہیں کہ میرے والد ہر نماز کے بعد یہ دعا کرتے تھے:

اے اللہ! میں کفر، فقر اور عذاب قبر سے تیری پناہ میں آتا ہوں، میں بھی یہ دعا کرنے لگا میرے والد نے پوچھا اے بیٹے یہ دعا کہاں سے حاصل کی؟ میں نے کہا آپ سے، انہوں نے کہا رسول اللہ صلی اللہ علیہ وسلم نماز کے بعد یہی دعا کرتے تھے۔

(سنن نسائی ج ۱ ص ۱۳۶)

حضرت ام سلمہ رضی اللہ عنہا بیان کرتی ہیں کہ رسول اللہ صلی اللہ علیہ وسلم صبح کی نماز کا سلام

پھرنے کے بعد فرماتے:

اے اللہ! میں تجھ سے علم نافع، پاک رزق اور عمل مقبول کا سوال کرتا ہوں۔
(المصنف ج ۱ ص ۲۳۴، حافظ البیہقی نے لکھا ہے کہ اس حدیث کو امام طبرانی نے معجم صغیر میں روایت کیا ہے اور اس کے راوی ثقہ ہیں۔ مجمع الرواۃ ج ۱ ص ۱۱۱)

زازان کہتے ہیں کہ ایک انصاری صحابی نے مجھ سے بیان کیا کہ رسول اللہ صلی اللہ علیہ وسلم نماز کے بعد سو مرتبہ فرماتے:

اے اللہ میری مغفرت فرما، میری توبہ قبول فرما، بے شک توبہ توبہ قبول فرمانے والا بہت بخشنے والا ہے۔

(المصنف ج ۱ ص ۲۳۵)

امام ابن ابی شیبہ روایت کرتے ہیں:

ابوبکر بن موسیٰ بیان کرتے ہیں کہ حضرت موسیٰ اشعری رضی اللہ عنہ جب نماز سے فارغ ہوتے تو یہ دعا کرتے:

اے اللہ میرے گناہ کو بخش دے، میرے معاملہ کو آسان کر اور میرے رزق میں برکت دے۔

(المصنف ج ۱ ص ۲۳۹)

حضرت مغیرہ بن شعبہ بیان کرتے ہیں کہ رسول اللہ صلی اللہ علیہ وسلم سلام پھیرنے کے بعد فرماتے تھے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، اللَّهُ الْمَلِكُ وَالْحَمْدُ لَهُ وَعَلَى كُلِّ
شَيْءٍ قَدِيرٌ، اللَّهُمَّ لَا مَانِعَ لِمَا أَعْطَيْتَ وَلَا مُعْطَى لِمَا مَنَعْتَ وَلَا يَنْفَعُ
ذَلِكَ الْجِدْ مِنْكَ الْجِدْ

(المصنف ج ۱ ص ۲۳۱)

حضرت عبداللہ بن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم

marfat.com

Marfat.com

نماز کے بعد فرماتے تھے:

اللَّهُمَّ أَنْتَ السَّلَامُ وَمِنْكَ السَّلَامُ تَبَارَكْتَ يَا ذَا الْجَلَالِ وَالْإِكْرَامِ
(المعجم ج ۱۰ ص ۲۳۲)

ابو الزبیر بیان کرتے ہیں کہ حضرت عبداللہ بن الزبیر رضی اللہ عنہما ہر نماز کے بعد بلند آواز سے پڑھتے تھے۔

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ
، وَلَا حَوْلَ وَلَا قُوَّةَ إِلَّا بِاللَّهِ وَلَا نَعْبُدُ إِلَّا إِيَّاهُ لَهُ النِّعْمَةُ وَلَهُ الْفَضْلُ وَلَهُ الثَّنَاءُ
الْحُسْنُ، لَا إِلَهَ إِلَّا اللَّهُ مُخْلِصِينَ لَهُ الَّذِينَ وَلَوْ كَرِهَ الْكَافِرُونَ .

پھر حضرت ابن الزبیر نے فرمایا رسول اللہ صلی اللہ علیہ وسلم ہر نماز کے بعد ان کلمات کو بلند آواز سے پڑھتے تھے۔

(المعجم ج ۱۰ ص ۲۳۲، اس حدیث کو امام مسلم نے بھی روایت کیا ہے۔ صحیح مسلم ج ۱ ص ۲۱۸)

عبدالرحمن بن ابی بکرہ نے اپنے والد سے کہا میں ہر روز صبح و شام تین تین بار آپ کو یہ دعا کرتے ہوئے سنتا ہوں:-

اے اللہ! میرے بدن کو عافیت سے رکھ، اے اللہ! میرے کانوں کو عافیت سے رکھ، اے اللہ! میری آنکھوں کو عافیت سے رکھ، تیرے سوا کوئی عبادت کا مستحق نہیں ہے۔

حضرت ابو بکرہ رضی اللہ عنہ نے کہا میں نے رسول اللہ صلی اللہ علیہ وسلم کو یہ دعا کرتے ہوئے سنا ہے تو میں آپ کی سنت پر عمل کرنا پسند کرتا ہوں۔

حضرت عباس رضی اللہ عنہ نے اس دعا میں کہا:

اے اللہ! میں کفر اور نفاق سے تیری پناہ میں آتا ہوں، اے اللہ! میں عذاب قبر سے تیری پناہ میں آتا ہوں، اور کہا حضور صبح و شام تین تین بار یہ دعا کرتے تھے اور میں آپ کی سنت پر

عمل کرنے کو پسند کرتا ہوں، اور رسول اللہ صلی اللہ علیہ وسلم نے فرمایا، تکلیف میں جلا (یعنی بے قرار) کی دعا یہ ہے:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ

اے اللہ میں تیری رحمت کی امید رکھتا ہوں تو مجھے پلک جھپکنے کے لیے بھی میرے نفس کے سپرد نہ کر اور تو میرے تمام کاموں کو درست کر دے تیرے سوا کوئی معبود نہیں ہے۔
(سنن ابوداؤد رقم الحدیث: ۵۰۹۰)

امام نسائی روایت کرتے ہیں:

حضرت عائشہ رضی اللہ عنہا بیان کرتی ہیں کہ میرے پاس ایک یہودیہ عورت آئی اور کہنے لگی پیشاب کی وجہ سے عذاب قبر ہوتا ہے۔ میں نے کہا تم جھوٹی ہو۔ اس نے کہا کیوں نہیں؟ ہم کھال اور کپڑے کو پیشاب کی وجہ سے کاٹ دیتے تھے ہماری آوازیں بلند ہو رہی تھیں اس وقت رسول اللہ صلی اللہ علیہ وسلم نماز کے لیے جا رہے تھے۔ آپ نے پوچھا کیا بات ہے؟ تو میں نے سارا واقعہ عرض کیا آپ نے فرمایا وہ سچی ہے اس دن کے بعد آپ ہر نماز کے بعد یہ دعا کرتے تھے:

اے جبرائیل، میکائیل اور اسرافیل کے رب! مجھے آگ کی گرمی اور عذاب قبر سے اپنی پناہ میں رکھ۔

(سنن کبریٰ ج ۱ ص ۴۰۰)

حضرت ابو امامہ رضی اللہ عنہ بیان کرتے ہیں کہ میں جب بھی کسی فرض یا نفل نماز کے بعد رسول اللہ صلی اللہ علیہ وسلم کے قریب ہوا تو آپ کو یہ دعا کرتے ہوئے سنا:
اے اللہ! میرے گناہوں اور خطاؤں کو بخش دے، اے اللہ مجھے ہلاکت سے بچا، اے اللہ مجھے نیک اعمال اور اخلاق کی ہدایت دے، تیرے سوا کوئی نیک اعمال دینے والا نہیں ہے اور تیرے سوا کوئی برے اعمال سے بچانے والا نہیں ہے۔

(عمل الیوم والایام ص ۴۱-۴۰، مجمع الزوائد ج ۱۰ ص ۱۱۲)

انبیاء معصوم ہوتے ہیں اس لئے وہ گناہ کر ہی نہیں سکتے اور حضور نبی کریم ﷺ تو سید المعصومین ہیں۔ آپ ﷺ سے گناہ ہونا تو ممکن ہی نہیں ہے اس کے باوجود مختلف دعاؤں میں آپ نے جو اپنی طرف گناہ کی نسبت کی ہے وہ کمال عاجزی کا اظہار ہے اور

marfat.com

Marfat.com

امت کو استغفار کی تعلیم دینے کے لئے ہے۔

حضرت معاذ بن جبل رضی اللہ عنہ بیان کرتے ہیں کہ میں نبی کریم صلی اللہ علیہ وسلم سے ملا تو آپ نے فرمایا:

اے معاذ! میں تم سے محبت کرتا ہوں تم کسی نماز کے بعد یہ دعا نہ چھوڑو:

اللَّهُمَّ اَعِنِّي عَلَى ذِكْرِكَ وَشُكْرِكَ وَحُسْنِ عِبَادَتِكَ
(عمل الیوم واللیلۃ ص ۴۱۰)

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے جب بھی ہم کو فرض نماز پڑھائی اس کے بعد ہماری طرف منہ کر کے یہ دعا کی:

اے اللہ میں ہر اس عمل سے تیری پناہ میں آتا ہوں جو مجھے شرمندہ کرے، میں ہر اس شخص سے تیری پناہ میں آتا ہوں جو مجھے ہلاک کرے، اور ہر اس امید سے تیری پناہ میں آتا ہوں جو مجھے غافل کر دے، میں ہر اس فقر سے تیری پناہ میں آتا ہوں جو مجھے بھلا دے اور ہر اس غنا سے تیری پناہ میں آتا ہوں جو مجھے سرکش بنا دے۔

(عمل الیوم واللیلۃ ص ۴۲-۴۱، مجمع الرواۃ ج ۱۰ ص ۱۱۰)

حضرت انس بن مالک رضی اللہ عنہ بیان کرتے ہیں کہ نبی کریم صلی اللہ علیہ وسلم فرض نماز کے بعد یہ دعا کرتے:

اے اللہ! میری آخری زندگی کو خیر کر دے اور میرے سب سے اچھے عمل پر میرا خاتمہ کر اور میرا سب سے اچھا دن وہ بنا دے جس دن تجھ سے ملاقات ہو۔

(عمل الیوم واللیلۃ ص ۴۲، مجمع الرواۃ ج ۱۰ ص ۱۱۰)

حضرت ابو بکر اسلمی رضی اللہ عنہ بیان کرتے ہیں کہ رسول اللہ صلی اللہ علیہ وسلم سفر میں صبح کی نماز پڑھنے کے بعد تین بار بلند آواز سے یہ دعا فرماتے:

اے اللہ میرے دین کی اصلاح فرما جس کو تو نے میرے امر کی حفاظت بنایا ہے، اے اللہ میری دنیا کی حفاظت فرما جس کو تو نے میری معاش بنایا ہے۔

، اور تمہیں بار یہ فرماتے:

اے اللہ میری آخرت کی اصلاح فرما جس کو تو نے میری لوٹ کر جانے کی جگہ بنایا ہے۔

اور تمہیں بار فرماتے:

اے اللہ میں تیری ناراضگی سے تیری رضا کی پناہ میں آتا ہوں، اے اللہ میں تجھ سے تیری پناہ میں آتا ہوں، جو تو عطا کرے اس کو کوئی روکنے والا نہیں اور جس کو تو روک دے اس کا کوئی دینے والا نہیں، اور تیرے مقابلہ میں کسی کی کوشش نفع نہیں دے سکتی۔

(مجمع الرواۃ ج ۱۰ ص ۱۱۱)

حضرت ابو ایوب رضی اللہ عنہ بیان کرتے ہیں کہ میں نے جب بھی نبی کریم صلی اللہ علیہ وسلم کی اقتداء میں نماز پڑھی تو آپ نے نماز کے بعد یہ دعا کی:

اے اللہ! میری کل خطاؤں اور گناہوں کو بخش دے، اے اللہ مجھے ہلاکت سے بچا، میرے ٹوٹے ہوئے کام جوڑ دے، اور مجھے نیک اعمال اور اخلاق کی ہدایت دے، تیرے سوا نیک اعمال کی ہدایت دینے والا اور برے اعمال سے بچانے والا کوئی نہیں ہے۔

(مجمع الرواۃ ج ۱۰ ص ۱۱۱)

سب مقتدیوں کی مغفرت:

حضرت ابو امامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا جو شخص نماز پڑھائے اور دعا کرے تو اللہ تعالیٰ اس کی اور اس کے پیچھے نماز پڑھنے والوں کی مغفرت کر دیتا ہے۔

(مجمع الرواۃ ج ۱۰ ص ۱۱۱)

ایک چیز کے سوال سے روک دیا:

امام ترمذی روایت کرتے ہیں:

حضرت خباب بن ارت رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

marfat.com

Marfat.com

فرمایا میں نے اللہ تعالیٰ سے تین چیزوں کا سوال کیا، اللہ تعالیٰ نے مجھے دو چیزیں عطا کر دیں اور ایک چیز کے سوال سے مجھے روک دیا، میں نے سوال کیا کہ میری (تمام) امت قحط سے ہلاک نہ ہو اللہ نے مجھے یہ عطا کر دیا، میں نے سوال کیا کہ ان کا مخالف دشمن ان (سب) پر مسلط نہ ہو، اللہ نے یہ عطا کر دیا، میں نے یہ سوال کیا میری امت آپس میں جنگ نہ کرے تو اللہ نے مجھے اس سوال سے روک دیا۔

(یہ حدیث حسن صحیح ہے۔ جامع ترمذی ص ۳۱۷)

• نبی کریم ﷺ کا ہاتھ اٹھا کر دعا کرنا:

امام ابوداؤد روایت کرتے ہیں:

حضرت مالک بن یسار رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا جب تم اللہ سے سوال کرو تو اپنی ہتھیلیوں کے باطن سے سوال کرو اور ہتھیلیوں کی پشت سے سوال نہ کرو۔ (یعنی دعا مانگتے ہوئے ہتھیلیاں آسمان کی طرف ہوں)

(سنن ابوداؤد ص ۲۰۹)

حضرت سلمان فارسی رضی اللہ عنہ بیان کرتے ہیں کہ رسول اللہ ﷺ نے فرمایا:

تمہارا رب حیا والا کریم ہے، جب اس کا کوئی بندہ اس کی طرف اپنے دونوں ہاتھ اٹھاتا ہے تو وہ ان کو خالی لوٹانے سے حیا فرماتا ہے۔

(سنن ابوداؤد ج ۱ ص ۲۰۹، اس حدیث کو امام ترمذی نے بھی روایت کیا ہے۔)

امام ترمذی روایت کرتے ہیں:

حضرت عمر فاروق رضی اللہ عنہ بیان کرتے ہیں کہ رسول اللہ صلی اللہ علیہ وسلم دعا

میں ہاتھ بلند کرتے اور ہاتھوں کو نیچے نہیں گراتے تھے حتیٰ کہ ان کو چہرے پر مل لیتے۔

(جامع ترمذی ص ۲۸۸)

دعا مانگتے ہی بارش ہو گئی:

حضرت انس بن مالک رضی اللہ عنہ بیان کرتے ہیں کہ دیہاتیوں میں سے ایک

اعرابی جمعہ کے دن رسول اللہ ﷺ کے پاس آیا اور کہنے لگا یا رسول اللہ ﷺ! مولیٰ ہلاک ہو گئے، بچے اور لوگ ہلاک ہو گئے تو رسول اللہ ﷺ نے اپنے دونوں ہاتھ بلند کر کے دعا کی اور لوگ بھی اپنے ہاتھوں کو بلند کر کے دعا کر رہے تھے، ابھی ہم مسجد سے نکلے نہیں تھے کہ بارش شروع ہو گئی۔ (الحدیث)

(صحیح البخاری، رقم الحدیث: ۱۰۲۹، سنن ابوداؤد، رقم الحدیث: ۱۱۷۸، ۱۱۷۹)

حضرت عمر فاروق رضی اللہ عنہ بیان کرتے ہیں کہ ہم رسول اللہ ﷺ کے ساتھ سخت گرمیوں میں تبوک کی طرف گئے۔ ہم ایک جگہ ٹھہرے۔ اس دن ہمیں اتنی سخت پیاس لگ رہی تھی کہ لگتا تھا کہ ہماری گردنیں ڈھلک جائیں گی۔ یہاں تک کہ ایک شخص پانی کی تلاش میں جاتا اور اس حال میں واپس آتا کہ اس کی گردن ڈھلکی ہوئی ہوتی، اور یہاں تک کہ کوئی شخص اپنے اونٹ کو ذبح کرنا اور اس کی اوجھڑی کو نچوڑ کر پیتا اور باقی کو اپنے کلیجہ پر رکھتا۔ حضرت ابو بکر رضی اللہ عنہ نے کہا یا رسول اللہ ﷺ! اللہ تعالیٰ آپ ﷺ کی دعائیں قبول کرتا ہے آپ ﷺ ہمارے لیے دعا کیجئے۔ آپ ﷺ نے فرمایا:-

کیا تم یہ چاہتے ہو؟ انہوں نے کہا ہاں! پھر آپ ﷺ نے دونوں ہاتھ بلند کر کے دعا کی ابھی وہ ہاتھ نیچے کئے ہی تھے کہ بادل امنڈ آئے اور بارش شروع ہو گئی۔ پھر ٹھہر گئی اور صحابہ کرام رضوان اللہ علیہم اجمعین نے اپنے برتن پانی سے بھر لیے۔

(الترمذی الاوسط، ج ۳، رقم الحدیث: ۳۳۱۶)

اس کو اپنی کثیر مخلوق پر فضیلت دے:

حضرت ابو موسیٰ اشعری رضی اللہ عنہ بیان کرتے ہیں کہ جب نبی کریم ﷺ غزوہ حنین سے فارغ ہوئے تو آپ ﷺ نے حضرت ابو عامر رضی اللہ عنہ کو ایک لشکر کا امیر بنا کر اوطاس کی طرف بھیجا۔ ان کا مقابلہ درید بن العصمہ سے ہوا۔ پس درید قتل کر دیا گیا اور اللہ تعالیٰ نے اس کے لشکر کو شکست دی۔ حضرت ابو موسیٰ رضی اللہ عنہ کہتے ہیں کہ آپ ﷺ نے

marfat.com

Marfat.com

مجھے حضرت ابو عامر رضی اللہ عنہ کے ساتھ بھیجا تھا۔ حضرت ابو عامر رضی اللہ عنہ کے گھٹنے میں آکر ایک تیر لگا اور وہ تیر ان کے گھٹنے میں پوست ہو گیا۔ میں ان کے پاس پہنچا اور کہا اے چچا آپ کو کس نے تیر مارا، انہوں نے حضرت موسیٰ رضی اللہ عنہ کو اشارہ سے بتایا کہ وہ شخص میرا قاتل ہے جس نے مجھ کو تیر مارا ہے۔ میں نے اس کا تک پہنچنے کا ارادہ کیا اور اس کو جالیا۔ جب اس نے مجھے دیکھا تو وہ پیٹھ موڑ کر بھاگا۔ میں نے اس کا پیچھا کیا اور میں یہ کہہ رہا تھا: تجھے شرم نہیں آتی تو رکتا کیوں نہیں۔ وہ رک گیا اور ہم نے ایک دوسرے پر تلواروں سے حملے کیے۔ میں نے اس کو قتل کر دیا۔ پھر میں نے حضرت ابو عامر رضی اللہ عنہ سے کہا اللہ تعالیٰ نے آپ کے قاتل کو ہلاک کر دیا ہے۔ انہوں نے کہا یہ تیر نکالو۔ میں نے تیر نکالا تو گھٹنے سے پانی بہنے لگا۔ انہوں نے کہا اے بھتیجے نبی کریم ﷺ کو میرا سلام کہنا اور عرض کرنا کہ میرے لیے مغفرت کی دعا کریں۔ اور حضرت ابو عامر رضی اللہ عنہ نے مجھے اپنا قائم مقام لشکر کا سالار مقرر کیا۔ وہ تھوڑی دیر زندہ رہے پھر شہید ہو گئے۔ جب میں لوٹا تو نبی کریم ﷺ کے در اقدس پر حاضر ہوا آپ ﷺ ایک چار پائی پر بغیر بستر کے تشریف فرما تھے اور آپ ﷺ کی پشت مبارک اور پہلو پر چار پائی کے نشانات ثبت ہو گئے تھے۔ میں نے آپ ﷺ سے اپنا اور حضرت ابو عامر رضی اللہ عنہ کا ماجرا عرض کیا اور یہ بتایا کہ انہوں نے کہا تھا کہ آپ ﷺ سے کہنا کہ میرے لیے مغفرت کی دعا کریں۔ آپ ﷺ نے پانی منگوایا وضو کیا اور دونوں ہاتھ بلند کئے اور یہ دعا کی کہ اے اللہ! اپنے بندے ابو عامر کی مغفرت فرما۔ میں نے نبی کریم ﷺ کی بظلوں کی سفیدی دیکھی اور آپ ﷺ نے کہا:-

اے اللہ قیامت کے دن اس کو اپنی کثیر مخلوق پر فضیلت عطا فرما۔ میں نے عرض کیا اور میرے لیے بھی مغفرت کی دعا کیجئے آپ ﷺ نے کہا:-

اے اللہ! عبد اللہ بن قیس کے گناہ معاف فرما اور اس کو قیامت کے دن عزت کی جگہ میں داخل کر دے۔

(صحیح البخاری، رقم الحدیث: ۴۳۲۳، صحیح مسلم، فضائل صحابہ، ۱۶۵، (۲۴۹۸) (۲۶۸۹))

اے اللہ! دوس کو لے آ:

حضرت ابو ہریرہ رضی اللہ عنہ بیان کرتے ہیں کہ حضرت طفیل بن عمرو والدوسی رضی اللہ عنہ رسول اللہ ﷺ کی خدمت میں حاضر ہوئے اور عرض کیا: یا رسول اللہ ﷺ! دوس نافرمانی کرتے ہیں اور انکار کرتے ہیں ان کے خلاف دعا کیجئے۔ آپ ﷺ نے قبلہ کی طرف منہ کیا اور دونوں ہاتھ بلند کئے لوگوں نے گمان کیا کہ آپ ﷺ ان کے خلاف دعا کریں گے لیکن آپ ﷺ نے فرمایا:۔

”اے اللہ دوس کو ہدایت دے اور ان کو لے آ۔“

(امام بخاری، الادب المفرد رقم الحدیث: ۶۲۶)

اس کے ہاتھوں کو بھی معاف فرما دے:

حضرت جابر بن عبد اللہ رضی اللہ عنہما بیان کرتے ہیں کہ حضرت طفیل بن عمرو رضی اللہ عنہ نے نبی کریم ﷺ سے کہا آپ ﷺ کا ایک مضبوط قلعہ کے متعلق کیا خیال ہے جو دوس کا قلعہ ہے۔ آپ ﷺ نے اس کا انکار فرمایا کیونکہ یہ سعادت اللہ تعالیٰ نے انصار کے لیے مقرر کر دی تھی۔ (یہ ہجرت مدینہ سے پہلے کا واقعہ ہے) پھر حضرت طفیل رضی اللہ عنہ نے ہجرت کی۔ اور ان کے ساتھ ان کے قبیلہ کے ایک شخص نے بھی ہجرت کی۔ وہ شخص بیمار پڑ گیا اس شخص نے بے صبری کی اور چھری سے اپنے ہاتھ کی رگیں کاٹ ڈالیں اور مر گیا۔ حضرت طفیل رضی اللہ عنہ نے اس کو خواب میں دیکھا اور اس سے پوچھا تمہارے ساتھ کیا معاملہ ہوا؟ اس نے کہا نبی کریم ﷺ کے ساتھ ہجرت کرنے کی وجہ سے اللہ تعالیٰ نے مجھے بخش دیا۔ انہوں نے کہا تمہارے ہاتھ کو کیا ہوا؟ اس نے کہا مجھے یہ بتایا گیا ہے کہ ہم اس کو ہرگز ٹھیک نہیں کریں گے جس کو تم نے خود خراب کیا ہے۔ حضرت طفیل رضی اللہ عنہ نے یہ واقعہ نبی کریم ﷺ سے عرض کیا آپ ﷺ نے اپنے دونوں ہاتھ اٹھا کر دعا کی اے

marfat.com

Marfat.com

اللہ! اس کے ہاتھوں کو بھی معاف کر دے۔

(الادب المفرد رقم الحدیث: ۶۲۹)

حضور نبی کریم ﷺ نے قبرستان میں جا کر دعا مانگی:

حضرت عائشہ رضی اللہ عنہا بیان کرتی ہیں یہ اس رات کی بات ہے جب رسول اللہ ﷺ میرے گھر میں تھے۔ آپ ﷺ نے کروٹ لے کر چادر اوڑھی اور جوتے نکال کر اپنے قدموں کے سامنے رکھے اور چادر کی ایک طرف اپنے بستر پر بچھا کر لیٹ گئے، تھوڑی دیر میں نیند کے خیال سے لیٹے رہے۔ پھر آہستہ سے چادر اوڑھی، جوتا پہنا، چپکے سے دروازہ کھولا، آرام سے باہر نکلے اور آہستہ سے دروازہ بند کر دیا۔ میں بھی نے چادر سر پر اوڑھی ایک چادر اپنے گرد لپیٹی اور آپ ﷺ کے پیچھے پیچھے چل پڑی۔ آپ ﷺ بقیع (قبرستان) پہنچے اور بہت طویل قیام کیا اور تین بار (دعا کے لیے) ہاتھ بلند کیے اور لوٹ آئے۔

(صحیح مسلم الجواز: ۱۰۳ (۹۷۴) ۲۲۱۹، سنن الترمذی رقم الحدیث: ۲۰۳۶)

ہمیں راضی کر اور ہم سے راضی رہ:

حضرت عمر فاروق رضی اللہ عنہ بیان کرتے ہیں کہ جب رسول اللہ ﷺ پر وحی نازل ہوتی تو آپ ﷺ کے چہرے کے پاس شہد کی مکھڑوں کی بھنٹناہٹ کی سی آواز سنائی دیتی ایک دن آپ ﷺ پر وحی نازل ہوئی ہم کچھ دیر ٹھہرے رہے اور جب کیفیت ختم ہو گئی تو آپ ﷺ نے قبلہ کی طرف منہ کر کے دونوں ہاتھ بلند کیے اور یہ دعا کی:

اے اللہ! ہمیں زیادہ دے اور ہم میں کمی نہ کر اور ہمیں عزت دے اور ہمیں ذلت سے بچا اور ہمیں عطا فرما اور ہمیں محروم نہ کر اور ہمیں ترجیح دے اور ہم پر کسی کو ترجیح نہ دے اور ہمیں راضی کر اور ہم سے راضی رہ۔

(سنن ترمذی، رقم الحدیث: ۳۱۸۴)

رب کو خالی لوٹانے سے حیا آتی ہے:

حضرت عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا:۔
تمہارا رب حیا کرنے والا کریم ہے۔ جب بندہ اس کی طرف دونوں ہاتھ بلند کرتا ہے تو
اس کو اس سے حیا آتی ہے کہ وہ اس کے ہاتھوں کو خالی لوٹا دے اور ان میں کوئی خیر نہ
ہو۔ پس جب تم میں سے کوئی شخص اپنے دونوں ہاتھ بلند کرے تو وہ تین بار یہ کہے:

یا حی یا قیوم لا الہ الا انت یا ارحم الراحمین

پھر اپنے چہرے پر پھیرے۔

(المجم الکبیر، ج ۱۲، رقم الحدیث: ۱۳۵۵۷، مجمع الزوائد، ج ۱۰، ص ۱۶۹)

اللہ کے ذمہ کرم پر حق ہے:

حضرت سلمان رضی اللہ عنہ بیان کرتے ہیں کہ رسول اللہ ﷺ نے فرمایا:۔
جو لوگ بھی اپنے ہاتھوں کو اللہ عزوجل کی طرف اٹھا کر کسی چیز کا سوال کرتے ہیں تو اللہ تعالیٰ
(کے ذمہ کرم) پر یہ حق ہے کہ ان کے ہاتھوں میں وہ چیز رکھ دے جس کا انہوں نے سوال
کیا ہے۔

(المجم الکبیر، ج ۶، رقم الحدیث: ۶۱۳۲، مجمع الزوائد، ج ۱۰، ص ۱۶۹)

دعا کرنے والوں کے ہاتھوں میں نور:

حضرت انس بن مالک رضی اللہ عنہ بیان کرتے ہیں کہ میں رسول اللہ ﷺ کے
ساتھ گھر سے مسجد کی طرف گیا۔ مسجد میں کچھ لوگ ہاتھ بلند کر کے اللہ عزوجل سے دعا
کر رہے تھے۔ رسول اللہ ﷺ نے فرمایا:۔

کیا تم لوگ دیکھ رہے ہو ان لوگوں کے ہاتھوں میں کیا ہے؟

میں نے پوچھا آپ ﷺ ان کے ہاتھوں میں کیا دیکھ رہے ہیں؟ آپ ﷺ نے فرمایا:۔ نور۔
میں نے عرض کیا آپ ﷺ اللہ تعالیٰ سے دعا کیجئے کہ اللہ تعالیٰ مجھے بھی وہ نور دکھائے۔

marfat.com

Marfat.com

حضرت انس رضی اللہ عنہ فرماتے ہیں: آپ ﷺ نے دعا کی اور میں نے وہ نور دیکھ لیا۔ پھر آپ ﷺ نے فرمایا:۔ اے انس! جلدی چلو تا کہ ہم بھی ان کے ساتھ شریک ہو جائیں پھر میں نبی کریم ﷺ کے ساتھ جلدی جلدی چلا پھر ہم نے بھی اپنے ہاتھ بلند کیے۔

(کتاب الدعاء للطبرانی، ص ۸۵، رقم الحدیث: ۱۰۲۰۶، تاریخ الکبیر، ج ۳، ص ۲۰۲)

توبہ کرنے والا کیا کرے؟:

حضرت ابوالدرداء رضی اللہ عنہ بیان کرتے ہیں کہ نبی کریم ﷺ نے فرمایا:۔ ابن آدم جو بات بھی کرتا ہے وہ لکھ لی جاتی ہے۔ جب وہ کوئی خطا کرے اور اس پر توبہ کرنا چاہے تو اسے بلند ہونے والا نور لانا چاہیے۔ وہ اپنے دونوں ہاتھ آسمان کی طرف بلند کرے اور یہ کہے:

میں اس خطا سے توبہ کرتا ہوں اور میں دوبارہ یہ کبھی نہیں کروں گا تو اس کی وہ خطائیں بخش دی جائیں گی جب تک کہ وہ اس خطا کو دوبارہ نہ کرے۔

(کتاب الدعاء للطبرانی، ص ۸۵، رقم الحدیث: ۲۰۷)

مقبول دعا کے آداب

حمد و ثنا اور درود و سلام کے بعد دعا کرے:

حضرت عبداللہ بن مسعود رضی اللہ عنہ فرماتے ہیں:

جب تم میں سے کوئی شخص دعا کرے تو پہلے اللہ کی ایسی حمد و ثنا کرے جس کا وہ اہل ہے، پھر نبی کریم صلی اللہ علیہ وسلم پر درود شریف پڑھے، اس کے بعد سوال کرے تو اس کی قبولیت کی امید ہے۔

(مجمع الزوائد ج ۱۰ ص ۱۵۱)

گڑ گڑا کر دعا کرے:

گڑ گڑا کر اور خشوع سے دعا کرے کیونکہ اللہ تعالیٰ کا ارشاد ہے:

أَدْعُوا رَبَّكُمْ تَضَرُّعًا وَخُفْيَةً إِنَّهُ لَا يُحِبُّ الْمُتَعَدِّينَ (الاعراف: ۵۵)

ترجمہ: ”اپنے رب سے دعا کرو گڑگڑا کر اور چپکے چپکے بیشک اللہ حد سے بڑھنے والوں کو پسند نہیں فرماتا۔“

حضرت انس بن مالک رضی اللہ عنہ بیان کرتے ہیں کہ رسول اللہ ﷺ میدان عرفات میں گڑگڑا کر دعا کر رہے تھے۔ آپ ﷺ کے اصحاب نے کہا یہ اِنجِمال (یعنی اللہ تعالیٰ سے عجز و انکساری سے دعا کرنا) ہے۔

(مسند الزوارج، ۴، رقم الحدیث: ۳۱۴۸، مجمع الزوائد، ج ۱۰، ص ۱۶۸)

پورے عزم سے دعا کرے:

حضرت انس رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا: جب تم میں سے کوئی شخص دعا کرے تو پورے عزم سے سوال کرے، یوں نہ کہے اے اللہ تو چاہے تو مجھے عطا کر۔

(صحیح بخاری ج ۲ ص ۹۳۸)

نبی کریم ﷺ کے وسیلہ سے دعا کرے:

حضرت عثمان بن حنیف رضی اللہ عنہ بیان کرتے ہیں کہ ایک شخص اپنے کسی کام سے حضرت عثمان غنی رضی اللہ عنہ کے پاس جاتا تھا اور آپ اس کی طرف متوجہ نہیں ہوتے تھے، اور نہ اس کے کام کی طرف دھیان دیتے تھے، ایک دن اس شخص کی حضرت عثمان بن حنیف سے ملاقات ہوئی، اس نے حضرت عثمان بن حنیف سے اس بات کی شکایت کی، حضرت عثمان بن حنیف نے اس سے کہا:

تم وضو خانہ جا کر وضو کرو، پھر مسجد میں جاؤ اور وہاں دو رکعت نماز پڑھو، پھر یہ کہو:

”اے اللہ! میں تجھ سے سوال کرتا ہوں اور ہمارے نبی، نبی رحمت محمد مصطفیٰ صلی اللہ علیہ وسلم کے وسیلہ سے تیری طرف متوجہ ہوتا ہوں۔ اے محمد ﷺ! میں آپ کے واسطے سے آپ

کے رب عزوجل کی طرف متوجہ ہوا ہوں تاکہ وہ میری حاجت روائی کرے۔“ اور اپنی حاجت کا ذکر کرنا پھر میرے پاس آنا تاکہ میں تمہارے ساتھ جاؤں وہ شخص گیا اور اس نے حضرت عثمان بن حنیف کے بتائے ہوئے طریقہ پر عمل کیا پھر وہ حضرت عثمان غنی کے پاس گیا دربان نے ان کے لیے دروازہ کھولا اور ان کو حضرت عثمان بن عفان رضی اللہ عنہ کے پاس لے گیا۔ آپ نے اس کو اپنے ساتھ مسند پر بٹھایا اور پوچھا تمہارا کیا کام ہے؟ اس نے اپنا کام بتایا۔ حضرت عثمان نے اس کا کام کر دیا اور فرمایا تم نے اس سے پہلے اب تک اپنے کام کا ذکر نہیں کیا تھا اور فرمایا جب بھی تمہیں کوئی کام ہو تو تم ہمارے پاس آ جاؤ۔ پھر وہ شخص حضرت عثمان غنی کے پاس سے چلا گیا اور جب اس کی حضرت عثمان بن حنیف سے ملاقات ہوئی تو اس نے کہا اللہ تعالیٰ آپ کو جزاء خیر دے، حضرت عثمان رضی اللہ عنہ میری طرف متوجہ نہیں ہوتے تھے اور میرے معاملہ میں غور نہیں کرتے تھے حتیٰ کہ آپ نے ان سے میری سفارش کی۔ حضرت عثمان بن حنیف نے کہا: بخدا! میں نے حضرت عثمان غنی رضی اللہ عنہ سے کوئی بات نہیں کی۔ لیکن ایک مرتبہ میں رسول اللہ صلی اللہ علیہ وسلم کی خدمت میں موجود تھا۔ آپ کے پاس ایک نابینا شخص آیا اور اس نے اپنے نابینا ہونے کی آپ سے شکایت کی۔ نبی کریم صلی اللہ علیہ وسلم نے فرمایا:

کیا تم اس پر صبر کرو گے؟ اس نے کہا: یا رسول اللہ ﷺ مجھے راستہ دکھانے والا کوئی نہیں ہے اور مجھے بڑی مشکل ہوتی ہے۔ نبی کریم صلی اللہ علیہ وسلم نے اس سے فرمایا:

تم وضو خانے جاؤ اور وضو کرو، پھر دو رکعت نماز پڑھو، پھر ان کلمات سے دعا کرو، (یعنی جن کلمات سے دعا کرنے کی حضرت عثمان بن حنیف نے اس شخص کو تلقین کی) حضرت عثمان بن حنیف نے کہا ابھی ہم الگ نہیں ہوئے تھے اور نہ ابھی زیادہ باتیں ہوئی تھیں کہ وہ نابینا شخص آیا اس حال میں کہ اس کی آنکھیں روشن تھیں۔

(یہ حدیث صحیح ہے۔ الترغیب والترہیب ج ۱ ص ۴۷۶-۴۷۷، مجمع الزوائد ج ۲ ص ۲۷۹)

قبولیت کے یقین سے دعا کرے:

حضرت عبداللہ بن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

اے لوگو! جب تم اللہ سے دعا کرو تو قبولیت کے یقین سے دعا کرو کیونکہ اللہ تعالیٰ اس شخص کی دعا قبول نہیں کرتا جو غافل دل سے دعا کرتا ہے۔

(یہ حدیث حسن ہے۔ مجمع الزوائد ج ۱۰ ص ۱۴۸)

غائب شخص کے لئے دعا کرے:

عبداللہ بن صفوان بیان کرتے ہیں کہ ان کی حضرت ام الدرداء رضی اللہ عنہا سے ملاقات ہوئی۔ انہوں نے پوچھا کیا آپ حج کو جا رہے ہیں؟ میں نے کہا ہاں! انہوں نے کہا ہمارے لیے خیر کی دعا کریں کیونکہ نبی کریم ﷺ فرماتے تھے جو مسلمان شخص اپنے بھائی کے حق میں اس کی پس پشت دعا کرتا ہے اس کی دعا قبول ہوتی ہے اور اس کے سرہانے ایک فرشتہ مقرر کیا ہوا ہوتا ہے جب بھی وہ اپنے بھائی کے لیے خیر کی دعا کرتا ہے تو وہ فرشتہ کہتا ہے آمین اور تمہارے لیے بھی اسی طرح ہو۔

(صحیح مسلم، کتاب الذکر والدعاء والتوبہ، رقم الحدیث: ۶۹۲۹)

قبولیت کے اوقات میں دعا کرے:

امام غزالی لکھتے ہیں:

قبولیت کے اوقات میں دعا کرے مثلاً رات کے آخری حصہ میں، فرض نمازوں کے بعد، اسی طرح قبولیت کے ایام میں مثلاً یوم عرفہ، رمضان اور جمعہ میں۔

قبولیت کے احوال میں دعا کرے، مثلاً بارش کے وقت، حضرت انس سے روایت ہے کہ اذان اور اقامت کے درمیان دعا مسترد نہیں ہوتی۔

(احیاء علوم الدین ج ۲ ص ۳۰۷-۳۰۳)

marfat.com

Marfat.com

قبلہ رو ہو کر دعا کرے:

قبلہ کی طرف منہ کر کے دعا کرے۔ امام مسلم نے حضرت جابر رضی اللہ عنہ سے روایت کیا ہے کہ نبی کریم صلی اللہ علیہ وسلم نے میدان عرفات میں قبلہ کی طرف منہ کیا اور غروب آفتاب تک دعا کرتے رہے۔

(احیاء علوم الدین ج ۲ ص ۳۰۷-۳۰۳)

بہت زیادہ گلا پھاڑ کر دعا نہ کرے:

دعا میں انسان اللہ تعالیٰ کی حمد و ثنا کرتا ہے اور اس کو اپنے دل کا حال سناتا ہے اور جس طرح راز و نیاز خفیہ ہوتے ہیں اسی طرح دعا میں بھی خفیہ طریقہ ہی مناسب ہے۔ حضرت زکریا علیہ السلام نے آہستگی کے ساتھ خفیہ دعا کی تو اللہ تعالیٰ نے ان کی دعا کا ذکر فرمایا:

إِذْ نَادَى رَبَّهُ يَدْأءً خَفِيًّا (مریم: ۳)

جب انہوں نے اپنے رب کو آہستگی کے ساتھ پکارا۔

حضرت انس رضی اللہ عنہ بیان کرتے ہیں کہ رسول اللہ ﷺ نے فرمایا:-

آہستگی کے ساتھ دعا کرنا ستر با آواز بلند دعاؤں کے برابر ہے۔

(کتاب الفردوس، ج ۲، رقم الحدیث: ۲۸۶۹، الجامع الکبیر، ج ۳، رقم الحدیث: ۱۲۰۵۹، کنز العمال، ج ۲، رقم الحدیث: ۳۱۹۶)

عبارت آرائی کر کے دعا نہ کرے:

تصنع، تکلف اور بناوٹ سے عبارت آرائی کر کے دعا نہ کرے (یعنی جان بوجھ

کر دعا میں ایسے الفاظ استعمال نہ کرے جو بولنے میں ایک ہی وزن پر ہوں جیسا کہ آج کل

بہت سے خطیب اور واعظ اپنی قادر الکلامی کی دھاک بٹھانے کے لئے اس طرح کرتے

ہیں۔ طیبی غفرلہ)، امام ابو داؤد حضرت عبداللہ بن مغفل رضی اللہ عنہ سے روایت کرتے

ہیں کہ رسول اللہ صلی اللہ علیہ وسلم نے فرمایا:

www.marfat.com

عنقریب ایک قوم دعائیں حد سے تجاوز کرے گی۔

(احیاء علوم الدین ج ۲ ص ۲۰۷-۲۰۳)

ایک بزرگ کا گزرا ایک واعظ پر ہوا، وہ دعائیں قافیہ بندی کر رہا تھا۔ انہوں نے فرمایا: کیا اللہ تعالیٰ کے سامنے بلاغت جتاتے ہو؟ گواہ رہو کہ میں نے حبیبِ عجمی کو دعا مانگتے ہوئے دیکھا ہے، ان کی دعا کی برکت مشہور ہے۔ وہ اپنی دعا میں اس سے زیادہ نہیں فرماتے تھے:

اللَّهُمَّ اجْعَلْنَا جَيِّدِينَ اللَّهُمَّ لَا تَفْضَحْنَا يَوْمَ الْقِيَامَةِ اللَّهُمَّ وَفَقْنَا لِلْخَيْرِ

ترجمہ: الہی ہم کو خالص بے میل کر دے، الہی ہم کو روز قیامت میں رسوا مت کرنا اور ہمیں بھلائی کی توفیق عطا فرماتا۔

(احیاء العلوم الدین، باب ۹، فصل دوم)

قافیہ سے مراد یہ ہے کہ تکلف سے ہم وزن الفاظ بولے جائیں تاکہ اپنی علینت اور فصاحت و بلاغت کا اظہار ہو یہ بات انکساری اور عاجزی کے خلاف ہے اور اگر بلا تکلف ایک ہی وزن کے الفاظ منہ سے نکل جائیں تو اس میں حرج نہیں، جیسے نبی کریم ﷺ کی بہت سی دعائیں احادیث میں منقول ہیں۔ اسی طرح وہ دعائیں جو اشعار کی صورت میں بعض اولیاء سے منقول ہیں ان میں بھی نیت کا اعتبار ہے کہ جب وہ دعائیں مانگی جائیں تو دل میں فصاحت و بلاغت ظاہر کرنے کا خیال پیدا نہ ہو اور بندوں کی طرف توجہ نہ ہو کہ ان پر اتنے اچھے اشعار سن کر علم اور حافظے کی دھاک بیٹھ جائے گی۔

شوق اور خوف سے دعا کرے:

شوق اور خوف سے دعا کرے کیونکہ اللہ تعالیٰ کا ارشاد ہے:

يَذْعُوْنَا رَغْبًا وَرَهْبًا (الانبیاء: ۹۰)

ترجمہ: ”وہ ہم سے رغبت اور خوف سے دعا کرتے ہیں“

marfat.com

Marfat.com

سجدہ میں دعا کرے:

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:۔
بندہ کا اپنے رب عزوجل سے سب سے زیادہ قرب سجدہ میں ہوتا ہے سو تم (سجدہ میں)
بہت دعا کیا کرو۔

(صحیح مسلم، صلوٰۃ، ۲۱۵، (۳۸۲) ۱۰۶۳، سنن ابوداؤد، رقم الحدیث ۸۷۵، سنن الترمذی، رقم الحدیث ۱۱۳۷)

تین بار دعا کرے:

تین بار دعا کرے، امام مسلم حضرت ابن مسعود رضی اللہ عنہ سے روایت کرتے
ہیں کہ جب رسول اللہ صلی اللہ علیہ وسلم دعا کرتے تو تین بار دعا کرتے اور جب سوال
کرتے تو تین بار سوال کرتے۔

(احیاء علوم الدین ج ۲ ص ۳۰۷-۳۰۳)

قبولیت کے لیے جلدی نہ کرے:

قبولیت کے لیے جلدی نہ کرے، امام بخاری اور امام مسلم حضرت ابو ہریرہ رضی
اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا:
جب تک جلدی نہیں کی جائے گی تمہاری دعا قبول ہوتی رہے گی۔ تم میں سے ایک شخص کہتا
ہے میں نے دعا کی اور میری دعا قبول نہیں ہوئی، جب تم اللہ تعالیٰ سے دعا کرو تو بکثرت
سوال کرو کیونکہ تم کریم سے دعا کر رہے ہو۔

(احیاء علوم الدین ج ۲ ص ۳۰۷-۳۰۳)

گناہوں سے توبہ کر کے دعا کرے:

قبولیت دعا کے لیے سب سے ضروری امر یہ ہے کہ انسان اپنے گناہوں سے توبہ
کرے، لوگوں کے جو حقوق دبا رکھے ہیں وہ ان کو واپس کرے، جس پر جو ظلم کیا ہے وہ اس
سے معاف کرائے۔ کعب احبار نے بیان کیا ہے کہ حضرت موسیٰ علیہ السلام کے زمانہ میں

www.marfat.com

تخت پڑ گیا۔ حضرت موسیٰ علیہ السلام نے لوگوں کے ساتھ مل کر تین بار بارش کے لیے دعا کی لیکن بارش نہیں ہوئی۔ اللہ تعالیٰ نے حضرت موسیٰ علیہ السلام پر وحی نازل کی تمہارے درمیان ایک چغتل خور ہے جب تک وہ درمیان سے نہیں نکلے گا تمہاری دعا قبول نہیں ہوگی۔ حضرت موسیٰ علیہ السلام نے پوچھا یا رب! وہ کون ہے؟ فرمایا: میں تم کو چغتل سے منع کرتا ہوں تو میں تم سے اس کی چغتل کیسے کروں گا! پھر موسیٰ علیہ السلام نے سب کو توبہ کرنے کا حکم دیا جب سب نے توبہ کر لی تو بارش ہو گئی۔

(احیاء علوم الدین ج ۲ ص ۳۰۷-۳۰۳)

اللہ تعالیٰ کے احکام پر عمل کرنے کا ارادہ کرے:

قبولیت دعا کے لیے ایک شرط یہ بھی ہے کہ بندہ اللہ تعالیٰ کے احکام پر عمل کرے کیونکہ اللہ تعالیٰ نے فرمایا:

أَجِيبُ دَعْوَةَ الدَّاعِ إِذَا دَعَانِ فَلْيَسْتَجِيبُوا لِي (البقرہ: ۱۸۶)

ترجمہ: ”دعا کرنے والا جب دعا کرتا ہے تو میں اس کی دعا قبول کرتا ہوں تو چاہئے کہ وہ بھی میرا حکم مانیں۔“

انسان بندہ اور محتاج ہو کر اللہ کی بات نہ مانے اور اس کے حکم پر عمل نہ کرے اور یہ چاہے کہ وہ معبود اور بے نیاز ذات اس کا کہا مان لے یہ کیسی بے انصافی ہے! اس لئے بندہ جب دعا کرے تو سچے دل سے اللہ کے احکام پر عمل کرنے کا ارادہ کرے۔

دعا کیوں قبول نہیں ہوتی؟

امام مسلم روایت کرتے ہیں:

حضرت ابو ہریرہ رضی اللہ عنہ بیان کرتے ہیں کہ ایک شخص لمبا سفر کرتا ہے اس کے بال بکھرے ہوئے اور غبار آلود ہوتے ہیں وہ آسمان کی طرف ہاتھ اٹھا کر کہتا ہے یا رب! یا رب! اس کا کھانا پینا حرام ہو، اس کی غذا حرام ہو تو اس کی دعا کہاں قبول ہوگی؟

marfat.com

Marfat.com

(صحیح مسلم ج ۱ ص ۳۲۶)

دعا قبول نہ ہونے کی دس وجوہات:

حافظ ابن عساکر روایت کرتے ہیں:

ابراہیم بن نصر کرمانی جو ابدال ہیں وہ بیان کرتے ہیں کہ دس وجوہات سے لوگوں کی دعا قبول نہیں ہوتی۔

(۱) اللہ کا اقرار کرتے ہیں اور اس کا حکم نہیں مانتے۔

(۲) رسول اللہ ﷺ سے محبت کرتے ہیں اور آپ کی سنت کی اتباع نہیں کرتے۔

(۳) قرآن مجید پڑھتے ہیں اور اس پر عمل نہیں کرتے۔

(۴) جنت کو پسند کرتے ہیں اور اس کے راستہ پر نہیں چلتے۔

(۵) جہنم کو ناپسند کرتے ہیں اور اس کے راستہ پر دھکم پیل کرتے ہیں۔

(۶) ابلیس کو اپنا دشمن کہتے ہیں اور اس کی موافقت کرتے ہیں۔

(۷) لوگوں کو دفن کرتے ہیں اور اپنی موت کو یاد نہیں کرتے۔

(۸) اپنے بھائیوں کے عیب تلاش کرتے ہیں اور اپنے عیب نہیں دیکھتے۔

(۹) مال جمع کرتے ہیں اور حساب کے دن کو یاد نہیں رکھتے۔

(۱۰) قبریں کھودتے ہیں پھر بھی عالیشان مکان بناتے ہیں۔

(مختصر تاریخ دمشق ج ۳ ص ۱۶۹)

تین دعائیں قبول ہوتی ہیں:

حضرت ابو ہریرہ رضی اللہ عنہ بیان کرتے ہیں کہ سول اللہ صلی اللہ علیہ وسلم نے

فرمایا:

اس میں کوئی شک نہیں کہ تین (قسم کی) دعائیں قبول ہوتی ہیں (۱) مظلوم کی دعا اور (۲)

مسافر کی دعا اور (۳) باپ کی دعا اس کی اولاد کے لیے۔

(سنن ابوداؤد رقم الحدیث: ۱۵۳۶، سنن ترمذی رقم الحدیث: ۱۹۰۵، سنن ابن ماجہ رقم الحدیث: ۳۸۶۴)

مظلوم کی دعا سے بچو:

حضرت معاذ بن جبل رضی اللہ عنہ بیان کرتے ہیں کہ رسول اللہ صلی اللہ علیہ وسلم نے انہیں یمن کا حاکم بنا کر بھیجے وقت چند ہدایات دیں اور آخر میں فرمایا اور مظلوم کی دعا سے بچنا:

کیونکہ اس کی دعا اور اللہ کے درمیان کوئی حجاب نہیں ہوتا۔

(صحیح البخاری رقم الحدیث: ۱۳۹۶، سنن ابوداؤد رقم الحدیث: ۱۵۸۳، سنن النسائی رقم الحدیث: ۲۳۳۵، ۶۲۵، سنن ابن ماجہ رقم الحدیث: ۱۷۸۳)

حضرت خزیمہ بن ثابت رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

مظلوم کی دعا سے بچو، کیونکہ اس کی دعا بادلوں سے اوپر اٹھائی جاتی ہے، اللہ جل جلالہ فرماتا ہے:

مجھے اپنی عزت اور جلال کی قسم! میں تمہاری ضرورت دیکھوں گا، خواہ کچھ وقت گزرنے کے بعد۔

(۱) بحکم الکبیر رقم الحدیث: ۳۷۱۸، یہ حدیث حضرت ابو ہریرہ سے بھی مروی ہے، سنن الترمذی رقم الحدیث: ۲۳۳۶، ۱۹۷۰، سنن ابن ماجہ رقم الحدیث: ۱۷۵۲)

سچے دل سے مانگی ہوئی ہر دعا مقبول:

حضرت جابر رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا:

جب تم میں سے کوئی شخص دعا کرتا ہے تو یا تو اللہ اس کی دعا قبول کر لیتا ہے یا اس سے اس کی شکل کوئی برائی دور کر دیتا ہے، بشرطیکہ وہ گناہ کی دعا کرے نہ قطع رحم کی۔

(جامع ترمذی ص ۲۸۷)

حضرت ابوسعید خدری رضی اللہ عنہ کی روایت میں تین چیزوں کا ذکر ہے:

marfat.com

Marfat.com

دعا جلد قبول ہو جاتی ہے، یا آخرت میں اجر عطا کرنے کے لئے رکھ لی جاتی ہے یا دنیا میں
عی اس کے بدلے میں کوئی مصیبت ٹال دی جاتی ہے۔

(مجمع الروا تدرج ۱۰ ص ۱۵۱)

سعدون مجنون کی دعا:

عطاء اسلمی کہتے ہیں کہ ایک سال ایسی خشک سالی ہوئی کہ ہم بارش کی دعا کے
لئے نکلے۔ باہر نکلے تو دیکھا سعدون مجنون قبرستان میں ہیں۔ انہوں نے مجھے دیکھ کر کہا کہ
کیا قیامت کا دن ہے؟ یا قبروں سے لوگ نکل پڑے ہیں؟ میں نے کہا کچھ بھی نہیں بس
بارش کی دعا کو نکلے ہیں۔ انہوں نے فرمایا: اے عطاء! کون سے دلوں سے دعا مانگتے ہو،
زمینی سے یا آسمانی سے۔ میں نے کہا آسمانی سے۔ انہوں نے کہا ہرگز نہیں، اے عطاء!
کھوٹے سکے والوں سے کہہ دو کہ کھوٹے دام نہ چلائیں کہ پرکھنے والا دانا اور پینا ہے۔ پھر
انہوں نے اپنی آنکھ سے آسمان کو دیکھ کر کہا:

اللہی وسیدی ومولائی اپنے شہروں کو اپنے بندوں کے گناہوں سے ہلاک نہ کر بلکہ اپنے
اَسْمَائِے مَكْنُونِ (چھپے ہوئے نام) اور نِعْمَائِے مَخْزُونِ (نعمتوں کے خزانے) کے
طفیل ہمیں کثرت سے بیٹھا پانی عنایت فرما، جس سے تو بندوں کو زعمہ کرے اور شہروں کو
سیراب کر دے، تو ہی ہر چیز پر قادر ہے۔

عطاء کہتے ہیں کہ سعدون نے یہ دعا پوری نہ کی تھی کہ آسمان سے بجلی کی کڑک اور چمک ظاہر
ہوئی اور پانی موسلا دھار گرنے لگا۔ سعدون وہاں سے یہ کہتے ہوئے چل دیئے:
زاہد و عابد فلاح پاگئے کیونکہ وہ اپنے مالک کے لئے پیٹ کو بھوکا مارتے ہیں، اللہ کی محبت
میں بیمار آنکھوں کو بیدار رکھتے ہیں، رات کٹ گئی لیکن وہ بدستور بیدار ہیں، انہیں عبادت
اللہی نے مشغول رکھا لیکن لوگوں کا گمان ہے کہ وہ دیوانے ہیں۔

(احیاء العلوم الدین، باب ۹، فصل دوم)

دنیاوی مال کی شدید محبت اور
موت سے غفلت، مناسب نہیں

فہرست

صفحہ نمبر	نام عنوان	نمبر شمار
310	قرآن مجید میں مال کی کثرت کا ذکر	1
310	ابن آدم کہتا ہے میرا مال، میرا مال	2
310	اس امت کا فتنہ	3
311	زہد کیا ہے، ابن آدم کا حق	4
312	غنی کون ہے، موت مومن کے لئے تحفہ	5
312	مرنے والے نے راحت پائی	6
313	اللہ سے ملاقات کی تمنا اور گناہوں سے ڈرنا	7
315	موت کی تمنا نہ کرو	8
316	حضرت حمزہ کے لئے پورا اکفن نہ تھا	9
317	بسی بسی امیدیں اور منصوبے	10
319	دنیا کی تروتازگی	11
321	جو مال بغیر لالچ آئے اسے لے لو، ہم آزمائیں گے	12
322	میرا دنیا سے کیا تعلق ہے؟	13
322	لوگوں کے ساتھ مل جل کر رہو	14
323	فقراء کی مجلس میں سکون ہے	15

323	مسکینی میں جنت اور قرب رسالت	16
323	فقراء امیروں سے چالیس سال پہلے جنت میں	17
325	فقراء امیروں سے پانچ سو سال پہلے جنت میں	18
326	مجھے کمزوروں میں تلاش کرو	19
326	کمزوروں کی وجہ سے رزق دیا جاتا ہے	20
326	، جو جنت کا اہل ہے	21
327	قیامت کے دن نبی کریم ﷺ کا مقرب	22
327	انسان کی دو ناپسند چیزیں	23
327	وہ شخص کامیاب ہو گیا	24
329	جھونپڑی کی مرمت اور موت	25
329	اوپچی عمارت کی تعمیر پر ناراضگی	26
331	دنیا میں مسافر کی طرح رہو	27
331	زیادہ مال کی پریشانی	28
332	حضرت سلمان رضی اللہ عنہ کی نصیحت	29
333	صرف آخرت کی فکر	30
333	دنیا کے مال کی کثرت کا خوف	31
334	غنیمت جانو	32
335	حضرت عبدالرحمن بن عوف رضی اللہ عنہ کا مال	33
335	میں نے دنیا کو چھوڑ دیا	34

قرآن مجید میں مال کی کثرت کا ذکر:

اللہ تعالیٰ کا ارشاد ہے:

الْهَنَکُمُ التَّکَاثُرُ حَتَّىٰ زُرْتُمُ الْمَقَابِرَ (سورۃ التکاثر: ۱)

ترجمہ: ”زیادہ مال جمع کرنے کی حرص نے تمہیں غافل کر دیا یہاں تک کہ تم قبروں میں جا پہنچے۔“

ابن آدم کہتا ہے میرا مال، میرا مال:

مطرف اپنے والد رضی اللہ عنہ سے روایت کرتے ہیں کہ وہ نبی کریم صلی اللہ علیہ وسلم کے پاس گئے تو آپ اس آیت کی تلاوت کر رہے تھے:

الْهَنَکُمُ التَّکَاثُرُ

ترجمہ: ”زیادہ مال جمع کرنے کی حرص نے تمہیں غافل کر دیا۔“

آپ نے فرمایا:

ابن آدم کہتا ہے میرا مال، میرا مال اور اس کا مال تو صرف وہی ہے جس کو اس نے صدقہ کر کے روانہ کر دیا، یا کھا کر فنا کر دیا، یا پھینک کر بوسیدہ کر دیا۔

(صحیح مسلم رقم الحدیث: ۲۹۵۸، سنن الترمذی رقم الحدیث: ۲۳۳۲، سنن النسائی رقم الحدیث: ۳۶۱۳)

اس امت کا فتنہ:

حضرت کعب بن عیاض بیان کرتے ہیں کہ رسول اللہ صلی اللہ علیہ وسلم نے فرمایا:

ہر امت کے لیے ایک فتنہ ہوتا ہے اور میری امت کا فتنہ مال ہے۔

(سنن الترمذی رقم الحدیث: ۲۳۳۶، سنن احمد ج ۲ ص ۱۶۰)

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

اگر ابن آدم کے پاس مال کی دو وادیاں ہوں تو وہ چاہتا ہے کہ اس کو تیسری وادی بھی مل

جائے اور مٹی کے سوا کوئی چیز اس کا منہ نہیں بھر سکتی، اور جو شخص توبہ کرے اللہ اس کی توبہ قبول فرماتا ہے۔

(صحیح البخاری رقم الحدیث: ۶۳۳۹، صحیح مسلم رقم الحدیث: ۱۰۳۸، سنن الترمذی رقم الحدیث: ۲۳۳۷)

زہد کیا ہے:

حضرت ابو ذر رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: زہد یہ نہیں کہ تم حلال کو حرام کرو یا مال کو ضائع کرو، ہاں زہد یہ ہے کہ جو چیز تمہارے ہاتھوں میں ہے اس پر تمہیں اتنا اعتماد نہ ہو جتنا اس پر اعتماد ہو جو اللہ کے ہاتھ ہے، اور جب تم پر کوئی مصیبت آئے تو اس کے ثواب میں (یعنی یہ کہ اس مصیبت کے آنے کی وجہ سے تمہیں جو ثواب ملے گا اس میں) تم کو اس سے زیادہ رغبت ہو (بجائے یہ سوچنے کے) کہ تم پر وہ مصیبت نہ آتی۔

(سنن الترمذی رقم الحدیث: ۲۳۳۰، سنن ابن ماجہ رقم الحدیث: ۴۱۰۰)

ابن آدم کا حق:

حضرت عثمان غنی رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

تین چیزوں کے سوا ابن آدم کا کسی چیز میں حق نہیں ہے، اس کی رہائش کا گھر ہو، اس کی ستر پوشی کے لیے کپڑا ہو اور خشک روٹی اور پانی ہو۔

(سنن الترمذی رقم الحدیث: ۲۳۳۱، سنن احمد ج ۱ ص ۶۲)

سلمہ بن عبید اللہ اپنے والد رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا:

تم میں سے جو شخص صبح کو اس حال میں اٹھے کہ اس کے اہل و عیال خیریت سے ہوں اور اس کا جسم تندرست ہو اور اس کے پاس اس دن کی خوراک ہو تو گویا اس کے لیے تمام دنیا جمع

کر دی گئی ہے۔

(سنن الترمذی رقم الحدیث: ۲۳۳۶، سنن ابن ماجہ رقم الحدیث: ۴۱۴۱)

حضرت عبداللہ بن عمرو رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

وہ مسلمان کامیاب ہو گیا جس کو اس کی ضرورت کے مطابق رزق دیا گیا اور اللہ نے اس کو اس پر قانع کر دیا۔ (یعنی راضی کر دیا)

(سنن الترمذی رقم الحدیث: ۲۳۳۸، صحیح مسلم رقم الحدیث: ۱۰۵۴، سنن ابن ماجہ رقم الحدیث: ۴۱۴۸)

غنی کون ہے؟

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا:

زیادہ ساز و سامان سے غنا (مخلوق سے بے نیاز ہونا) حاصل نہیں ہوتا لیکن غنا سے حاصل ہوتا ہے جس کا دل غنی ہو۔

(صحیح البخاری رقم الحدیث: ۶۳۳۶، سنن الترمذی رقم الحدیث: ۲۳۷۳)

موت مومن کے لئے تحفہ:

حضرت عبداللہ بن عمرو رضی اللہ عنہما روایت کرتے ہیں کہ رسول اللہ ﷺ نے ارشاد فرمایا:

”مومن کے لیے موت تحفہ ہے۔“

(مکھوۃ، باب حسی الموت، الفصل الثانی بحوالہ امام بیہقی، شعب الایمان)

مرنے والے نے راحت پائی:

حضرت ابو قتادہ رضی اللہ عنہ حدیث بیان کرتے تھے کہ رسول اللہ ﷺ کے سامنے سے جنازہ گزرا۔ اس وقت آپ ﷺ نے فرمایا:۔

اس نے راحت پائی یا اس سے دوسروں نے راحت پائی ہے۔ لوگوں نے عرض کیا یا رسول اللہ ﷺ راحت پانے والا کون ہے؟ اور جس سے لوگوں نے راحت پائی وہ کون ہے؟ تب سرکار ﷺ نے فرمایا:

بندہ مومن مرنے کے بعد دنیا کی مصیبتوں اور اذیتوں سے نجات حاصل کر کے رحمت الہی کا حقدار ہوتا ہے اور کافر و فاجر کی موت سے بندے، درخت، چوپائے اور شہر پناہ حاصل کرتے ہیں۔

(مکھوۃ، باب تمنی الموت، الفصل الاول بحوالہ امام بخاری و امام مسلم)

حضرت بریدہ رضی اللہ عنہ روایت کرتے ہیں کہ رسول اللہ ﷺ نے فرمایا:۔
مومن کو موت اس طرح آجاتی ہے جس طرح پیشانی پر پسینہ آجاتا ہے۔

(مکھوۃ، باب تمنی الموت، الفصل الثانی بحوالہ امام ترمذی، امام نسائی، امام ابن ماجہ)

اللہ سے ملاقات کی تمنا اور گناہوں سے ڈرنا:

حضرت انس رضی اللہ عنہ روایت کرتے ہیں:

رسول اللہ ﷺ ایک مریض کی عیادت کے لیے تشریف لے گئے وہ اس وقت نزع کے عالم میں تھا۔ اس سے سرکار ﷺ نے دریافت فرمایا:۔ خود کو کیسا پاتے ہو؟ تو مریض نے کہا یا رسول اللہ ﷺ! میں اللہ تعالیٰ سے ملاقات کی تمنا رکھتا ہوں اور گناہوں سے ڈرتا ہوں۔ رسول اللہ ﷺ نے فرمایا:۔

اس وقت اگر کسی بندے کے دل میں یہ باتیں جمع ہوتی ہیں تو اللہ تعالیٰ اس کو اس کی خواہش کے مطابق عطا فرمادیتا ہے اور جس بات سے وہ خوفزدہ ہوتا ہے اس سے محفوظ فرمادیتا ہے۔

(مکھوۃ، باب تمنی الموت، الفصل الثانی بحوالہ امام ابن ماجہ، امام ترمذی)

حضرت معاذ بن جبل رضی اللہ عنہ روایت کرتے ہیں کہ رسول اللہ ﷺ نے صحابہ سے دریافت فرمایا:-

اگر چاہو تو میں تمہیں بتاؤں قیامت کے دن اللہ تعالیٰ ایمانداروں کو سب سے پہلے کس طرح مخاطب فرمائے گا اور ایماندار کیا جواب دیں گے؟ ہم سب نے کہا بیشک یا رسول اللہ ﷺ آپ ﷺ بتائیں۔ تو نبی کریم ﷺ نے فرمایا:

رب کریم دریافت کرے گا کیا تم مجھ سے ملاقات چاہتے تھے؟ لوگ کہیں گے ہاں یا اللہ! رب کریم فرمائے گا کس لیے؟ لوگ کہیں گے خداوند ہم تیری رحمت، مغفرت اور معافی کے طالب تھے۔ تب رب کریم فرمائے گا اب تو تمہاری مغفرت مجھ پر واجب ہو گئی۔
(مشکوٰۃ، باب حسی الموت، الفصل الثانی بحوالہ امام بغوی: شرح السنن، امام ابو نعیم: حلیہ)

حضرت عبادہ بن صامت رضی اللہ عنہ روایت کرتے ہیں کہ رسول اللہ ﷺ نے فرمایا:-

جو اللہ تعالیٰ سے ملاقات کی تمنا کرتا ہے تو اللہ تعالیٰ بھی اس سے ملاقات چاہتا ہے اور جو شخص اللہ تعالیٰ کی ملاقات کو پسند نہیں کرتا تو اللہ تعالیٰ بھی اس سے ملنا پسند نہیں فرماتا۔ اس موقع پر حضرت عائشہ صدیقہ رضی اللہ عنہا یا دوسری امہات المؤمنین میں سے کسی اور نے عرض کیا ہم تو سب ہی موت کو برا سمجھتے ہیں۔ تو سرکار نبی کریم ﷺ نے فرمایا:

نہیں ایسا نہیں ہے۔ جب بندہ مومن کی موت آتی ہے اور اس کو اللہ تعالیٰ کی رضا اور اس کی طرف سے بندے کی عزت افزائی کی بشارت ملتی ہے تو بندے کے لیے اس بشارت سے زیادہ محبوب چیز اور کوئی نہیں ہوتی جو اس کو معتریب ملنے والی ہوتی ہے۔ اس لیے بندہ اللہ تعالیٰ کی ملاقات کی تمنا کرتا ہے اور اللہ تعالیٰ بندے کی ملاقات پسند کرتا ہے۔ لیکن جب کافر کو موت آتی ہے تو عذاب الہی اور دوزخ کے عذاب کی وعید سنائی جاتی ہے تو اس چیز سے زیادہ ناپسند چیز اس بندہ کافر کے لیے اور کوئی نہیں ہوتی اسی لیے وہ اللہ تعالیٰ کی

ملاقات نہیں چاہتا اور اللہ تعالیٰ بھی اس سے ملنا پسند نہیں فرماتے۔
(مشکوٰۃ، باب تمنی الموت، الفصل الاول بحوالہ امام بخاری و امام مسلم)

موت کی تمنا نہ کرو:

حضرت جابر رضی اللہ عنہ روایت کرتے ہیں کہ رسول اللہ ﷺ نے فرمایا:
مرنے کی تمنا نہ کرو کیونکہ جانکنی کا موقع سخت ہے۔ بے شک سعادت کی علامت یہ ہے کہ
بندے کی عمر طویل ہو اور اللہ تعالیٰ اس کو اپنی اطاعت کی طرف راغب فرمادے۔

(مشکوٰۃ، باب تمنی الموت، الفصل الثالث بحوالہ امام احمد بن حنبل، مسند احمد)

حضرت ابو امامہ رضی اللہ عنہ روایت کرتے ہیں کہ ہم رسول اللہ ﷺ کی خدمت
میں حاضر ہوئے۔ آپ ﷺ نے ہمیں نصیحت فرمائی تو ہم پر رقت طاری ہو گئی اور جناب سعد
بن ابی وقاص رضی اللہ عنہ روئے اور کہنے لگے: اے کاش! مجھے موت آجاتی۔ اس وقت
سرکار ﷺ نے فرمایا:۔

اے سعد رضی اللہ عنہ کیا میرے پاس بیٹھ کر بھی تم موت کی تمنا کرتے ہو؟ یہ کلمات
حضور نبی کریم ﷺ نے تین مرتبہ فرمائے پھر فرمایا:۔ اے سعد اگر تمہاری خلقت جنت کے
لیے ہے تو تمہاری عمر جتنی طویل ہوگی اور اعمال اچھے ہوں گے تو اتنا ہی تمہارے لیے بہتر
ہوگا۔

(مشکوٰۃ، باب تمنی الموت، الفصل الثالث بحوالہ امام احمد بن حنبل، مسند احمد)

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔
تم میں سے کوئی موت کی آرزو نہ کرے اگر وہ نیکو کار ہے تو شاید اپنی نیکیوں میں اضافہ
کر لے اور اگر بدکار ہے تو شاید وہ رضائے رب کے لیے توبہ کر لے۔

(مشکوٰۃ، باب تمنی الموت، الفصل الاول بحوالہ امام بخاری)

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔

marfat.com

Marfat.com

تم میں سے کوئی نہ تو موت کی تمنا کرے اور نہ موت سے پہلے اس کے لیے دعا کرے کیونکہ موت کے بعد اس کے عمل و امید منقطع ہو جاتے ہیں اور بندہ مومن اپنی عمر میں سوائے بھلائیوں کے اور کچھ جمع نہیں کرتا۔

(مکثوۃ، باب تمنی الموت، الفصل الاول بحوالہ امام مسلم)

حضرت انس رضی اللہ عنہ روایت کرتے ہیں کہ رسول اللہ ﷺ نے فرمایا:-

تم میں سے کوئی کسی مصیبت کے پڑنے پر موت کی تمنا نہ کرے لیکن اگر کرنا ضروری ہو جائے تو اس طرح اللہ تعالیٰ سے دعا کرے:

اے اللہ! مجھے اس وقت تک زندہ رکھ جب تک کہ زندگی میرے حق میں بہتر ہے اور مجھے اس وقت موت عطا فرما جبکہ مرنا میرے حق میں بہتر ہو۔

(مکثوۃ، باب تمنی الموت، الفصل الاول بحوالہ امام بخاری و امام مسلم)

حضرت حمزہ کے لئے پورا کفن نہ تھا:

حضرت حارثہ بن مضر رضی اللہ عنہ روایت کرتے ہیں کہ میں حضرت خباب رضی اللہ عنہ کی عیادت کے لیے گیا۔ ان کے جسم پر زخم کے سات داغ لگے ہوئے تھے مجھے دیکھ کر حضرت خباب نے فرمایا:

میں نے اگر رسول اللہ ﷺ سے یہ نہ سنا ہوتا کہ کوئی موت کی آرزو نہ کرے تو میں یہ تمنا ضرور کرتا۔ بیشک جب میں حضور نبی کریم ﷺ کے ساتھ تھا تو اس وقت میرے پاس ایک درہم بھی نہ تھا اب میرے گھر کے کونے میں چالیس ہزار درہم پڑے ہوئے ہیں۔ جب خباب رضی اللہ عنہ کے پاس کفن لایا گیا اور انہوں نے اس کو دیکھا تو رو کر کہنے لگے کہ جناب حمزہ رضی اللہ عنہ کے لیے پورا کفن نہ تھا صرف ایک دھاری دار چادر تھی۔ جب پیر چھپائے جاتے تو سر کھل جاتا اور سر کو ڈھکا جاتا تو پیر کھلتے تھے۔ لہذا چادر سر پر اوڑھا کر

عروں پر اذخر (یعنی گھاس) ڈالی گئی تھی۔


(مکتوٰۃ، باب حنی الموت، الفصل الاول بحوالہ امام احمد، امام ترمذی)

لبی لیبی امیدیں اور منصوبے:

لبی امید رکھنا ایک نفسیاتی بیماری ہے اور جب یہ بیماری دل میں جگہ پکڑ لے تو اس کا علاج مشکل ہو جاتا ہے۔ لیبی لیبی امیدوں کی وجہ سے انسان دنیا کی شدید محبت میں گرفتار ہو جاتا ہے اور آخرت سے غافل ہو جاتا ہے۔ انسان اپنی زندگی میں لیبی لیبی امیدیں رکھتا ہے اور طویل منصوبے بناتا ہے۔ میں یہ کام کروں گا، پھر یہ کام کروں گا، پھر یہ کام کروں گا، تجارت، سفر، ملازمت، بچوں کی تعلیم، پھر ان کی شادی۔ اس کے پروگراموں کا ایک تسلسل ہوتا ہے اور اس کو یہ پتہ نہیں ہوتا کہ کب اچانک موت آ جائے گی اور اس کے سارے منصوبے اور تمام پروگرام دھرے کے دھرے رہ جائیں گے۔

حضرت عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ایک چوکور خط کھینچا اور اس چوکور کے درمیان میں ایک خط کھینچا جو اس چوکور سے باہر نکلا ہوا تھا۔ اس کے وسط میں چھوٹے چھوٹے خطوط کھینچے جو اس درمیان والے خط کی جانب تھے۔ پھر فرمایا: یہ انسان ہے اور یہ اس کی موت ہے جس نے اس کا احاطہ کیا ہوا ہے اور یہ خط جو اس چوکور سے باہر نکلا ہوا ہے۔ یہ اس کی امیدیں ہیں اور یہ چھوٹے چھوٹے خطوط اس کو آنے والے مصائب ہیں۔ اگر اس مصیبت سے بچ نکلا تو یہ مصیبت اس کو ڈس لے گی۔ نبی کریم صلی اللہ علیہ وسلم کے خط کے کھینچے ہوئے خط کی شکل یہ ہے۔

(صحیح البخاری رقم الحدیث: ۶۳۱۷، سنن الترمذی رقم الحدیث: ۲۳۵۳، سنن ابن ماجہ رقم الحدیث: ۴۲۳۱)



حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا یہ ابن آدم ہے اور یہ اس کی موت ہے۔ آپ نے اپنا ہاتھ اپنی گدی پر رکھا، پھر اس کو پھیلا دیا اور فرمایا پھر اس کی امید ہے اور پھر اس کی امید ہے۔

(سنن الترمذی رقم الحدیث: ۲۳۳۳، سنن ابن ماجہ رقم الحدیث: ۴۲۳۲)

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: چار چیزیں بد بختی کی علامت ہیں: آنکھوں کا خشک ہو جانا، دل کا سخت ہونا، لمبی امید رکھنا اور دنیا کی حرص کرنا۔

(مسند ابی یوسف رقم الحدیث: ۳۲۳۰، اس کا ایک راوی ہانی بن حنبل ضعیف ہے، مجمع الزوائد ج ۱۰ ص ۲۲۶)

حضرت عبداللہ بن عمرو رضی اللہ عنہ بیان کرتے ہیں کہ اس امت کے پہلے لوگوں کی نیکی زہد اور یقین کی وجہ سے تھی اور اس امت کے آخر کی ہلاکت بخل اور امید کی وجہ سے ہوگی۔

(المجم الاوسط رقم الحدیث: ۷۶۳۶، اتحاف السادة المتعلمین ج ۱۰ ص ۲۳۹)

حضرت ابو ہریرہ رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ بوڑھے آدمی کا دل دو چیزوں میں ہمیشہ جوان رہتا ہے، دنیا کی محبت اور لمبی امید۔

(صحیح البخاری رقم الحدیث: ۶۳۲۰، صحیح مسلم رقم الحدیث: ۱۰۴۶)

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا

: ابن آدم بوڑھا ہو جاتا ہے اور اس میں دو چیزیں بڑھ جاتی ہیں، مال اور لمبی عمر کی محبت۔

(صحیح البخاری رقم الحدیث: ۶۳۲۱، صحیح مسلم رقم الحدیث: ۱۰۴۷)

ام الولید بنت عمر بیان کرتی ہیں کہ ایک دن رسول اللہ صلی اللہ علیہ وسلم تشریف

لائے اور فرمایا:

اے لوگو! کیا تم حیا نہیں کرتے!

مسلمانوں نے کہا: یا رسول اللہ! کس چیز سے؟

آپ ﷺ نے فرمایا:

تم ان چیزوں کو جمع کرتے ہو جن کو کھانہ نہیں سکتے اور ان مکانوں کو بناتے ہو جن میں تم نہیں رہو گے، اور تم ان چیزوں کی امید رکھتے ہو جن کو تم پانہیں سکتے۔ کیا تم اس سے حیا نہیں کرتے۔

(الحکم الکبیر ج ۲۵ ص ۱۷۲، مجمع الزوائد ج ۱۰ ص ۲۸۳)

دنیا کی تروتازگی:

حضرت ابوسعید خدری رضی اللہ عنہ بیان کرتے ہیں کہ نبی کریم صلی اللہ علیہ وسلم

نے فرمایا:

دنیا شیریں اور سرسبز ہے اور اللہ تعالیٰ تم کو اس میں خلیفہ بنانے والا ہے پھر وہ دیکھے گا کہ تم اس میں کس طرح عمل کرتے ہو، سو تم دنیا سے اور عورتوں سے بچو کیونکہ بنو اسرائیل کا پہلا فتنہ عورتوں میں تھا۔

(صحیح مسلم الدعوات: ۹۹، رقم الحدیث: بلا تکرار: ۲۷۳۲، رقم الحدیث: السلسل: ۶۸۱۳)

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم

کھڑے ہوئے اور آپ نے خطبہ ارشاد فرمایا:

اے لوگو! مجھے تمہارے بارے میں سب سے زیادہ دنیا کی تروتازگی سے خطرہ

ہے۔ (دوسری روایت میں ہے، ایک شخص نے پوچھا: یا رسول اللہ ﷺ! دنیا کی تروتازگی

کیا ہے؟ آپ نے فرمایا زمین کی برکتیں) مسلمانوں نے عرض کیا یا رسول اللہ! کیا خیر کی

وجہ سے شر ہو سکتا ہے؟ پھر آپ نے تمین بار فرمایا:

خیر کی وجہ سے خیر ہی ہوتی ہے، موسم بہار میں جو چیزیں (زمین سے) اُگتی ہیں تو وہ

جانوروں کو ہلاک کر دیتی ہیں یا ہلاکت کے قریب کر دیتی ہیں سو ان جانوروں کے جو صرف سبزہ کھاتے ہیں اور وہ اس قدر کھاتے ہیں کہ ان کے پہلو (گوشت سے) بھر جاتے ہیں پھر وہ دھوپ میں لوٹ لگاتے ہیں اور لید اور پیشاب کرتے ہیں، یہ مال دنیا بھی سرسبز اور میٹھا ہے جو شخص اس مال کو اپنے حق کے مطابق لے گا اور اس کو اس کی صحیح جگہ پر خرچ کرے گا اس کے لئے اس مال میں برکت ہوگی اور جو مال کو ناحق لے گا تو وہ اس جانور کی طرح ہے جو کھاتا ہے اور سیر نہیں ہوتا۔

حضرت ابوسعید خدری رضی اللہ عنہ سے ایک اور روایت میں ہے:

یہ مال دنیا سرسبز اور میٹھا ہے اور اس مسلمان کا اچھا ساتھی ہے جس نے اس مال میں سے مسکین، یتیم اور مسافر کو دیا اور جو اس مال کو ناحق لیتا ہے وہ اس جانور کی طرح ہے جو کھاتا ہے اور سیر نہیں ہوتا اور یہ مال اس کے خلاف قیامت کے دن گواہی دے گا۔

(صحیح مسلم الزکوٰۃ: ۱۲۱، ۱۲۲، ۱۲۳، رقم الحدیث: ۱۰۵۲، سنن ابن ماجہ رقم الحدیث: ۳۹۹۵)

اس حدیث پاک کا مطلب یہ ہے کہ دنیا دیکھنے میں بہت اچھی اور بھلی لگتی ہے، اللہ تعالیٰ نے اس دنیا کے ذریعہ اپنے بندوں کو امتحان میں مبتلا کیا ہے تاکہ دیکھے کہ اس دنیا میں رہ کر کون ہے جو کون ہے جو اس کے احکام کو ہو بہو مانتا ہے اور کون ہے جو دنیا کی رنگینیوں میں کھو کر اس کے احکام سے منہ موڑتا ہے۔ اللہ تعالیٰ نے بندوں کے لیے دنیا کی جن چیزوں کو خوبصورت بنا یا ہے، بندوں کے لیے یہ جائز نہیں ہے کہ وہ ان چیزوں کو اللہ تعالیٰ کی نافرمانی میں خرچ کریں، اسی لیے حضرت عمر رضی اللہ عنہ نے یہ دعا کی تھی کہ اے اللہ! جن چیزوں کو تو نے ہمارے لیے مزین کیا ہے ہمیں اس سے بچا کہ ہم ان پر فخر کریں۔ اے اللہ! میں تجھ سے یہ دعا کرتا ہوں کہ میں ان چیزوں کو حق کے راستے میں خرچ کروں۔ اور یہی رسول اللہ صلی اللہ علیہ وسلم کے ارشاد کا مطلب ہے۔ جو اس مال کو اپنے حق کے مطابق لے گا اس کے مال میں برکت دی جائے گی، اور جو شخص اس مال کو ناحق لے گا وہ

اس جانور کی طرح ہے جو کھاتا ہے اور اس کا پیٹ نہیں بھرتا۔

جو مال بغیر لالچ آئے اسے لے لو:

حضرت عبداللہ بن عمر رضی اللہ عنہما بیان کرتے ہیں کہ حضرت عمر رضی اللہ عنہ نے فرمایا:
رسول اللہ صلی اللہ علیہ وسلم مجھے کچھ عطا فرما رہے تھے اور میں کہہ رہا تھا کہ یہ آپ اس کو عطا
فرمادیں جو مجھ سے زیادہ ضرورت مند ہو۔ آپ نے فرمایا:

اگر بغیر لالچ کئے اور بغیر مانگے جب یہ مال تمہارے پاس آئے تو اس کو لے لو۔ (صحیح مسلم
میں ہے، پھر اس مال کو لے کر صدقہ کرو) اور جو مال اس طرح نہ ہو تو اس کے لیے اپنے
آپ کو نہ تھکاؤ۔

(صحیح البخاری رقم الحدیث: ۱۴۷۳، صحیح مسلم رقم الحدیث: ۱۰۴۵، سنن الترمذی رقم الحدیث: ۲۶۰۸)

جو شخص دنیا کے مال سے سیر نہیں ہوتا اور اس کو جس قدر مال ملتا ہے اس پر مطمئن
نہیں ہوتا بلکہ اس کی کوشش یہ ہوتی ہے کہ وہ زیادہ سے زیادہ مال کو جمع کرے اس نے اللہ
تعالیٰ اور اس کے رسول صلی اللہ علیہ وسلم کی نصیحت کو نہیں سمجھا۔ وہ مال کے فتنہ میں مبتلا ہے
اور اس سے انسان بہت کم سلامتی میں رہتا ہے۔ جس شخص کو بعد ضرورت مال ملا اور اللہ
تعالیٰ نے اس کو اپنے دیئے ہوئے مال پر مطمئن کر دیا، وہ شخص کامیاب ہو گیا۔
ہم آزمائیں گے:

حضرت عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم
نے اس آیت کی تلاوت کی:

”لِنَبْلُوَهُمْ أَتَيْتُمُ أَحْسَنُ عَمَلًا“

ترجمہ: تاکہ ہم ان کو آزمائیں کہ ان میں کون سب سے اچھا عمل کرنے والا ہے۔

میں نے عرض کیا یا رسول اللہ ﷺ اس آیت کا مطلب کیا ہے؟ آپ ﷺ نے فرمایا تاکہ ہم

marfat.com

Marfat.com

یہ آزمائیں کہ تم میں سے کس کی عقل زیادہ اچھی ہے اور تم میں سے کون اللہ تعالیٰ کی حرام کی ہوئی چیزوں سے زیادہ پرہیز کرنے والا ہے اور تم میں سے کون زیادہ جلدی کے ساتھ اللہ تعالیٰ کی اطاعت کرنے والا ہے۔

(تفسیر امام ابن ابی حاتم رقم الحدیث: ۱۲۷۰۴، الدر المنثور ج ۵ ص ۳۶۱)

میرا دنیا سے کیا تعلق ہے؟

حضرت عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم ایک چٹائی پر سو گئے اور آپ کے پہلو میں اس کے نقش ثبت ہو گئے تھے۔ ہم نے عرض کیا یا رسول اللہ! ہم آپ کے لیے گڈ اینا دیں؟ آپ نے فرمایا:

میرا دنیا سے کیا تعلق ہے؟ میں دنیا میں صرف اس سوار کی طرح ہوں جو کسی درخت کے سائے میں بیٹھے پھر اس کو چھوڑ کر آگے روانہ ہو جائے۔

(سنن الترمذی رقم الحدیث: ۲۳۷۷، سنن ابن ماجہ رقم الحدیث: ۴۱۰۹)

لوگوں کے ساتھ مل جل کر رہو:

نبی کریم صلی اللہ علیہ وسلم کے اصحاب میں سے ایک صحابی رضی اللہ عنہ نے کہا کہ نبی کریم صلی اللہ علیہ وسلم نے فرمایا:

مسلمان جب لوگوں سے مل جل کر رہے اور ان کی ایذاؤں پر صبر کرے تو وہ اس مسلمان سے بہتر ہے جو لوگوں سے مل جل کر نہیں رہتا اور ان کی ایذاؤں پر صبر نہیں کرتا۔

(سنن الترمذی رقم الحدیث: ۲۵۰۷، سنن ابن ماجہ رقم الحدیث: ۴۰۳۲)

اس حدیث میں اس شخص کی فضیلت ہے جو لوگوں کی آبادی میں ان کے ساتھ مل جل کر رہتا ہے، ان کو نیکی کا حکم دیتا ہے اور ان کو برائی سے روکتا ہے اور ان کے ساتھ خوش اسلوبی کے ساتھ تعلقات رکھتا ہے، یہ اس شخص سے افضل ہے جو لوگوں کے ساتھ آبادی میں نہیں رہتا۔ مل جل کر رہنے کی وجہ سے جو مسائل پیدا ہوتے ہیں اور جو مصائب آتے ہیں

، اس کو ان پر صبر کرنے کا موقع نہیں ملتا۔

فقراء کی مجلس میں سکون ہے:

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے

فرمایا:

جس شخص کو اس کی صورت میں اور رزق میں فضیلت دی گئی ہو، اسے ایسے شخص کی طرف دیکھنا چاہیے جو اس کی بہ نسبت کم تر ہو، اس سے وہ اللہ تعالیٰ کی دی ہوئی نعمتوں کو کم تر نہیں جانے گا۔ عون بن عبد اللہ بیان کرتے ہیں کہ میں امیروں کی مجلس میں رہا تو مجھے یہی غم رہتا تھا کہ فلاں کی سواری میری سواری سے اچھی ہے اور فلاں کے کپڑے میرے کپڑوں سے اچھے ہیں اور جب میں فقراء کی مجلس میں آیا تو میں ہر سکون ہو گیا۔

(سنن الترمذی رقم الحدیث: ۱۷۸۰)

مسکینی میں جنت اور قرب رسالت:

حضرت عائشہ رضی اللہ عنہا بیان کرتی ہیں کہ مجھ سے رسول اللہ صلی اللہ علیہ وسلم

نے فرمایا:

اگر تم مجھ سے ملنا چاہتی ہو تو تمہارے پاس اتنا مال ہونا چاہیے جتنا کسی سوار کا سفر خرچ ہو، اور تم اپنے آپ کو امیروں کی مجلس سے دُور رکھنا اور پھوٹے لگانے سے پہلے کسی کپڑے کو پرانا نہ کرنا۔

(سنن الترمذی رقم الحدیث: ۱۷۸۰)

حضرت عمر بن الخطاب رضی اللہ عنہ بیان کرتے ہیں کہ ہر چیز کی ایک چابی ہوتی

ہے اور جنت کی چابی مساکین اور فقراء کی محبت ہے۔

(القرودس بما لور الخطاب رقم الحدیث: ۲۹۹۳، الجامع الصغیر رقم الحدیث: ۷۲۲۲)

فقراء امیروں سے چالیس سال پہلے جنت میں:

marfat.com

Marfat.com

عبدالرحمان حلی بیان کرتے ہیں کہ ایک شخص نے حضرت عبداللہ بن عمرو بن العاص سے سوال کیا کیا میں فقراء مہاجرین میں سے نہیں ہوں؟ حضرت عبداللہ نے اس سے پوچھا کیا تمہاری بیوی ہے جس کے پاس تم رہتے ہو؟ اس نے کہا ہاں، پھر پوچھا کیا تمہارے پاس رہنے کے لیے مکان ہے؟ اس نے کہا ہاں۔ کہا پھر تم اغنیاء میں سے ہو۔ اس نے کہا میرا ایک خادم بھی ہے۔ کہا پھر تم بادشاہوں میں سے ہو۔ حضرت عبداللہ بن عمرو کے پاس تین شخص آئے اور انہوں نے کہا اے ابو محمد! بے شک ہم کسی چیز پر قادر نہیں ہیں نہ ہمارے پاس کھانے کا خرچ ہے، نہ سواری ہے نہ سامان ہے۔ حضرت ابن عمرو نے کہا اگر تم چاہو تو ہم سلطان کے پاس تمہارا ذکر کریں اور اگر تم چاہو تو صبر کرو۔ کیونکہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ قیامت کے دن فقراء مہاجرین اغنیاء سے چالیس سال پہلے جنت میں جائیں گے تو انہوں نے کہا ہم صبر کریں گے اور کسی سے کسی چیز کا سوال نہیں کریں گے۔

(صحیح مسلم رقم الحدیث: ۲۹۷۹)

حضرت انس رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: اے اللہ! مجھے مسکینوں کی طرح زعمہ رکھنا اور مسکینوں کی طرح میری روح قبض کرنا اور مجھے قیامت کے دن مسکینوں کی جماعت میں اٹھانا۔ حضرت عائشہ رضی اللہ عنہا نے پوچھا: یا رسول اللہ ﷺ! اس کی کیا وجہ ہے؟ آپ نے فرمایا: مسکین قیامت کے دن اغنیاء سے چالیس سال پہلے جنت میں داخل ہوں گے۔ آپ نے فرمایا:

اے عائشہ! مسکین کو رونہ کرنا خواہ کھجور کا ایک ٹکڑا دو۔ اے عائشہ! مسکینوں سے محبت کرو اور ان کو اپنے قریب رکھو تو بے شک اللہ تعالیٰ قیامت کے دن تمہیں اپنے قریب رکھے گا۔

(سنن الترمذی رقم الحدیث: ۲۲۵۲)

فقراء امیروں سے پانچ سو سال پہلے جنت میں:

حضرت ابوسعید خدری رضی اللہ عنہ بیان کرتے ہیں کہ میں ضعیف مہاجرین کی ایک جماعت میں بیٹھا ہوا تھا اور وہ ننگے ہونے کی وجہ سے ایک دوسرے کو چھپا رہے تھے اور ان میں سے ایک شخص ہمیں قرآن پڑھ کر سنا رہا تھا، اس وقت رسول اللہ صلی اللہ علیہ وسلم تشریف لے آئے اور ہمارے درمیان کھڑے ہو گئے۔ جب رسول اللہ صلی اللہ علیہ وسلم کھڑے ہوئے تو قرآن پڑھنے والا خاموش ہو گیا۔ آپ نے سلام کیا پھر فرمایا:

تم لوگ کیا کر رہے تھے؟ ہم نے عرض کیا یا رسول اللہ! یہ ہمارا قاری ہے جو ہمارے سامنے قرآن پڑھتا ہے اور ہم اللہ کی کتاب سنتے ہیں، پھر رسول اللہ صلی اللہ علیہ وسلم نے فرمایا: اللہ تعالیٰ کی حمد ہے جس نے میری امت میں ایسے لوگ رکھے ہیں جن کے ساتھ مجھے بیٹھنے کا حکم دیا، پھر رسول اللہ صلی اللہ علیہ وسلم ہمارے پاس بیٹھ گئے تاکہ آپ بذات خود ہمارے درمیان عدل کریں پھر آپ نے اپنے ہاتھ سے اشارہ کر کے فرمایا اس طرح حلقہ بناؤ، سب نے حلقہ بنایا اور آپ کا چہرہ سب کے سامنے ظاہر ہو گیا اور رسول اللہ صلی اللہ علیہ وسلم ان میں میرے سوا اور کسی کو (بظاہر) نہیں پہچانتے تھے پھر رسول اللہ صلی اللہ علیہ وسلم نے فرمایا:

اے فقراء مہاجرین کی جماعت خوشخبری ہو! قیامت کے دن تم کو مکمل نور حاصل ہوگا اور تم اغنیاء سے نصف دن پہلے جنت میں داخل ہو گے اور یہ پانچ سو سال ہیں۔

(سنن ابوداؤد رقم الحدیث: ۳۶۶۶، سنن احمد ج ۳ ص ۶۹۶)

بعض روایات میں ہے کہ فقراء مسلمان اغنیاء سے چالیس سال پہلے جنت میں داخل ہوں گے اور بعض روایات میں ہے کہ وہ پانچ سو سال پہلے جنت میں داخل ہوں گے۔ چونکہ فقراء کے درجات اور ان کی صفات مختلف ہیں، اس لیے ان کے اجر بھی مختلف ہوں گے۔

جو کامل درجہ کا فقیر ہو اور اس کے باوجود بہت زیادہ عبادت گزار ہو، وہ پانچ سو سال پہلے جنت میں داخل ہوگا اور عام فقراء چالیس سال پہلے جنت میں داخل ہوں۔ اور یہ بھی ہو سکتا ہے کہ جس کا فقرا اختیاری ہو وہ پانچ سو سال پہلے جنت میں داخل ہو اور جس کا فقر اختیاری نہ ہو وہ چالیس سال پہلے جنت میں داخل ہو۔

(تبیان القرآن، ملخصاً از علامہ غلام رسول سعیدی)

مجھے کمزوروں میں تلاش کرو:

حضرت ابوالدرداء رضی اللہ عنہ بیان کرتے ہیں کہ رسول اللہ صلی اللہ علیہ وسلم کو یہ فرماتے ہوئے سنا ہے کہ مجھے ضعیف اور کمزور لوگوں میں تلاش کرو کیونکہ صرف ضعیف اور کمزور لوگوں کی وجہ سے تمہاری مدد کی جاتی ہے اور تمہیں رزق دیا جاتا ہے۔

(سنن ابوداؤد رقم الحدیث: ۲۵۹۳، سنن الترمذی رقم الحدیث: ۱۷۰۲)

کمزوروں کی وجہ سے رزق دیا جاتا ہے:

مصعب بن سعد بیان کرتے ہیں کہ حضرت سعد رضی اللہ عنہ یہ گمان کرتے تھے کہ ان کو دوسروں پر فضیلت ہے، تو نبی کریم صلی اللہ علیہ وسلم نے فرمایا: صرف کمزور لوگوں کی وجہ سے تمہاری مدد کی جاتی ہے اور تم کو رزق دیا جاتا ہے۔

(صحیح البخاری رقم الحدیث: ۲۸۹۷، سنن ابوداؤد رقم الحدیث: ۲۵۹۲، سنن الترمذی رقم الحدیث: ۱۷۰۲)

جو جنت کا اہل ہے:

حضرت حارث بن وہب رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے:

کیا میں تم کو اس شخص کی خبر نہ دوں جو جنت کا اہل ہے؟ ہر وہ شخص جو بہت کمزور ہو اگر وہ قسم کھالے کہ اللہ فلاں کام کرے گا تو اللہ اس کی قسم پوری کر دے گا۔ کیا میں تم کو اس کی خبر نہ

دوں جو دوزخ کا اہل ہے؟ ہر وہ شخص جو بد مزاج، سرکش اور متکبر ہو۔

(صحیح البخاری رقم الحدیث: ۴۹۱۸، صحیح مسلم رقم الحدیث: ۲۸۵۳، سنن ابن ماجہ رقم الحدیث: ۴۱۱۶)

قیامت کے دن نبی کریم ﷺ کا مقرب:

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

جس شخص کی آمدنی کم اور اس کے بال بچے زیادہ ہوں اور وہ اچھی طرح نماز پڑھے اور مسلمانوں کی غیبت نہ کرے، میں اور وہ قیامت کے دن ان دو انگلیوں کی طرح ایک ساتھ ہوں گے۔

(مسند ابویعلیٰ رقم الحدیث: ۹۹۰، مجمع الزوائد ج ۱۰ ص ۲۵۶)

انسان کی دو ناپسند چیزیں:

محمود بن لبید رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: دو چیزوں کو ابن آدم ناپسند کرتا ہے، موت کو اور موت فتنہ سے بہتر ہے اور مال کی کمی کو ناپسند کرتا ہے اور مال کی کمی کی وجہ سے حساب کم ہوتا ہے۔

(مسند احمد ج ۵ ص ۴۲۷، مجمع الزوائد ج ۱۰ ص ۲۵۷)

وہ شخص کامیاب ہو گیا:

حضرت عبداللہ بن عمرو بن العاص رضی اللہ عنہما بیان کرتے ہیں کہ رسول اللہ صلی

اللہ علیہ وسلم نے فرمایا:

جو شخص اسلام لایا اور اس کو ضرورت کے مطابق رزق دیا گیا اور اللہ نے جو کچھ اس کو دیا ہے، اس میں اس کو قناعت کرنے والا کر دیا تو وہ شخص کامیاب ہو گیا۔

(صحیح مسلم رقم الحدیث: ۱۰۵۳، سنن الترمذی رقم الحدیث: ۲۳۳۹، سنن ابن ماجہ رقم الحدیث: ۴۱۳۸)

اگر کسی کے پاس اتنا مال ہو جس سے وہ اپنے اور اپنے گھروالوں کے کھانے

marfat.com

Marfat.com

پینے، پہننے کے کپڑوں اور رہائش کا بندوبست کر سکتا ہو، اور بیماری کی صورت میں دوا اور علاج کا انتظام کر سکتا ہو اور اس سے زیادہ مال دنیا جمع کرنے کی خواہش نہ کرے تو وہ شخص کامیاب ہو گیا اور جس شخص نے اس سے زیادہ مال حاصل کرنے کی خواہش کی تو مال کی لالچ کسی حد پر جا کر ختم نہیں ہوتی۔ اس طرح وہ اپنے آپ کو ایک بڑی مشکل اور امتحان میں ڈال لیتا ہے کیونکہ اس کے پاس اس کی ضرورت سے زیادہ جتنا مال ہوگا، آخرت میں اس مال کے بدلے میں اس کو عبادات پیش کرنا ہوں گی، اور جب انسان کے پاس اس کی ضرورت سے زیادہ مال ہوتا ہے تو وہ عام طور پر اس مال کو نفسانی خواہشوں اور دنیا کی حرام لذتوں کے حصول میں خرچ کرتا ہے، اور بعض اوقات مالدار آدمی اپنے مال کو بڑھانے کے لیے غیر قانونی اور ناجائز ذرائع اختیار کرتا ہے۔ اگر وہ بقدر ضرورت مال پر قناعت اور اکتفا کرے تو ان تمام خرابیوں سے بچ جائے گا، اسی لیے رسول اللہ صلی اللہ علیہ وسلم نے یہ دعا کی۔

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے یہ دعا کی:

اے اللہ! (سیدنا) محمد (ﷺ) کا رزق قوت کر دے۔

(صحیح مسلم رقم الحدیث: ۱۰۵۵، سنن الترمذی رقم الحدیث: ۲۳۶۱، سنن ابن ماجہ رقم الحدیث: ۴۱۳۹)

جب قیامت کا دن آجائے گا تو لوگوں نے دنیا میں جو کچھ بھی عمل کئے، ان کے حساب کا وقت آچنچے گا۔ ان کو ان نعمتوں کے بدلے میں عبادات پیش کرنا ہوں گی جو اللہ تعالیٰ نے ان کے جسموں، ان کے بدنوں، ان کے کھانے پینے کی چیزوں، ان کے لباس اور ان کی دیگر ضروریات پوری کرنے کے لیے عطا فرمائی ہیں۔ ان سے یہ سوال کیا جائے گا کہ ان نعمتوں کے بدلہ میں انہوں نے کتنا شکر ادا کیا؟ کیا جن چیزوں کا اللہ تعالیٰ نے حکم دیا تھا وہ ان کو بجالائے؟ اور جن کاموں سے ان کو منع کیا تھا ان سے باز رہے؟ اللہ تعالیٰ

قیامت کے دن ان سے جو معاملہ کرنے والا تھا اس کی انہوں نے کوئی تیاری کی تھی یا وہ دنیا کے عیش و آرام میں مشغول رہے اور اس دن کے متعلق انہوں نے بالکل غور فکر نہیں کیا؟ اللہ تعالیٰ اپنے حبیب کریم ﷺ کے وسیلے اور صدقے سے ہماری دنیا اور آخرت کو بہتر کر دے۔

جھونپڑی کی مرمت اور موت:

حضرت عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم ہمارے پاس سے گزرے اس وقت ہم اپنی جھونپڑی کو درست کر رہے تھے، آپ نے پوچھا یہ کیا کر رہے ہو؟ ہم نے عرض کیا یہ جھونپڑی ٹوٹ رہی تھی تو ہم اس کو بنا رہے ہیں (اس خدشہ سے کہ اس کی چھت گر نہ جائے) آپ نے فرمایا:

موت اس سے پہلے آنے والی ہے۔

(سنن الترمذی رقم الحدیث: ۲۳۳۵، سنن ابوداؤد رقم الحدیث: ۵۲۳۵، سنن ابن ماجہ رقم الحدیث: ۴۱۶۰)

حضرت عمر بن عمرو رضی اللہ عنہ بیان کرتے ہیں کہ نبی کریم صلی اللہ علیہ وسلم میرے پاس سے گزرے۔ اس وقت میں اور میری ماں دیوار پر مٹی سے لیپ کر رہے تھے۔ آپ نے پوچھا اے عبداللہ یہ کیا کر رہے ہو؟ میں نے کہا یا رسول اللہ! اس دیوار میں دراڑ پڑ گئی ہے تو ہم اس کو ٹھیک کر رہے ہیں۔ آپ نے فرمایا:

معاملہ اس سے زیادہ جلد ہوگا۔

(سنن ابوداؤد رقم الحدیث: ۵۲۳۶، ۵۲۳۵، سنن الترمذی رقم الحدیث: ۲۳۳۵، سنن ابن ماجہ رقم الحدیث: ۴۱۴)

رسول اللہ صلی اللہ علیہ وسلم کے فرمان کا مطلب یہ ہے کہ گھر کی مرمت اور اصلاح سے پہلے اپنے نفس کی اصلاح کر لو، تم گھر کی اصلاح کرتے رہو اور کیا پتا گھر تیار ہونے سے پہلے موت آجائے۔

اونچی عمارت کی تعمیر پر نارا نسگی:

marfat.com

Marfat.com

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم باہر نکلے تو آپ نے ایک اونچا گنبد دیکھا، آپ ﷺ نے پوچھا: یہ کس کا ہے؟ آپ کے اصحاب رضی اللہ عنہم نے کہا: یہ انصار میں سے فلاں شخص کا ہے۔ آپ خاموش ہو گئے اور اس کو دل میں رکھ لیا، حتیٰ کہ جب وہ گنبد بنانے والا شخص رسول اللہ صلی اللہ علیہ وسلم کے پاس آیا اور اس نے لوگوں کے درمیان آپ کو سلام کیا تو آپ نے اس سے منہ موڑ لیا، ایسا کئی بار ہوا حتیٰ کہ اس شخص نے آپ ﷺ پر ناراضگی اور اعراض کرنے کے آثار دیکھے، اس نے اپنے دوستوں سے اس کی شکایت کی اور کہا اللہ کی قسم! میں رسول اللہ صلی اللہ علیہ وسلم کو بدلا ہوا دیکھ رہا ہوں، اس کے دوستوں نے بتایا کہ رسول اللہ صلی اللہ علیہ وسلم باہر نکلے تو آپ نے تمہارا بنایا ہوا گنبد دیکھا تھا، وہ شخص واپس اپنے گنبد کی طرف گیا اور اس کو گرا دیا حتیٰ کہ اس کو زمین کے برابر کر دیا۔ پھر ایک دن رسول اللہ صلی اللہ علیہ وسلم باہر نکلے تو اس گنبد کو نہیں دیکھا پوچھا وہ گنبد کہاں گیا؟ صحابہ کرام نے کہا: اس شخص نے ہم سے آپ کے رخ انور موڑنے کی شکایت کی تھی، ہم نے اس کو اس کی خبر دی تو اس نے اس گنبد کو گرا دیا: آپ ﷺ نے فرمایا ہر عمارت اس کے بنانے والے پر وبال ہے سوا اتنی مقدار کے کہ جس کے سوا کوئی چارہ نہ ہو۔

(سنن ابوداؤد رقم الحدیث: ۵۲۳۷)

اس حدیث پاک کا مطلب یہ ہے کہ جب لوگ بڑی بڑی اور بلند عمارتیں بنانا شروع کر دیں گے تو ان کا دل دنیا کی زیب و زینت اور دنیا کی چمک دک میں ہی لگا رہے گا اور وہ اللہ کی عبادت کرنے اور اسے یاد کرنے سے غافل ہو جائیں گے۔ انسان دنیا کی جتنی زیادہ نعمتوں سے فائدہ اٹھائے گا قیامت کے دن ان نعمتوں کا حساب کتاب ان نعمتوں کے شکر اور عبادت کی صورت میں دینا ہوگا۔ اونچی اونچی عمارتیں تعمیر کرنے سے دل میں فخر اور ایک دوسرے سے بڑھ جانے کا جذبہ پیدا ہوتا ہے اور پھر پوری قوم اسی دوڑ

میں لگ جاتی ہے۔ جس کی وجہ سے معاشرے بہت سے جرائم پیدا ہو جاتے ہیں۔ موجودہ زمانے میں ہماری معاشرتی صورت حال اس کی واضح مثال ہے۔ اللہ تعالیٰ ہمیں حضور نبی کریم ﷺ کے اسوۂ حسنہ پر عمل کرنے کی توفیق عطا فرمائے۔

دنیا میں مسافر کی طرح رہو:

حضرت عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

میری اور دنیا کی مثال اس طرح ہے جس طرح کوئی سوار ہو وہ کسی گرم دن میں ایک درخت کے نیچے تھوڑی دیر قیلولہ کر کے آرام کرے اور پھر اس کو چھوڑ دے۔
(سنن الترمذی رقم الحدیث: ۲۳۷۷، سنن ابن ماجہ رقم الحدیث: ۴۱۰۹، اس حدیث کی سند صحیح ہے۔)

حضرت عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے مجھے پکڑا اور فرمایا:

دنیا میں اس طرح رہو جیسے مسافر ہو یا راستہ عبور کرنے والا، اور اپنا شمار قبر والوں میں کرو۔ مجاہد کہتے ہیں مجھ سے حضرت ابن عمر نے کہا جب تم صبح اٹھو تو شام کی توقع نہ کرو، بیماری آنے سے پہلے صحت کے ایام میں نیک عمل کر لو، اور موت آنے سے پہلے زندگی میں نیک عمل کر لو، اور اے بندۂ خدا! تم نہیں جانتے کہ کل تمہارا نام کیا ہوگا۔ (یعنی تم شقی ہو گے یا سعید ہو گے)

(صحیح البخاری رقم الحدیث: ۶۴۱۶، سنن الترمذی رقم الحدیث: ۲۳۳۳، سنن ابن ماجہ رقم الحدیث: ۴۱۱۴)

زیادہ مال کی پریشانی:

حضرت معاویہ اپنے ماموں ابو ہاشم بن عقبہ کی عیادت کرنے گئے تو وہ رورہے تھے، حضرت معاویہ نے ان سے کہا: اے میرے ماموں آپ کیوں رورہے ہیں؟ کیا آپ

کو درد کی وجہ سے تکلیف ہو رہی ہے یا دنیا پر حرص کی وجہ سے رور ہے ہیں؟ انہوں نے کہا اس میں سے کوئی بات نہیں ہے، لیکن نبی کریم صلی اللہ علیہ وسلم نے ہم کو یہ نصیحت کی تھی اے ابو ہاشم! شاید تمہارے پاس وہ مال آئے گا جو دوسری قوموں کو دیا گیا ہے، تمہارے پاس اس مال میں سے اتنا کافی ہے کہ ایک خادم ہو اور اللہ کی راہ میں سفر کرنے کے لیے ایک سواری ہو، اور اب میں اپنا حال دیکھتا ہوں کہ میں نے مال جمع کر لیا ہے۔

(مصنف ابن ابی شیبہ ج ۱۳ ص ۲۱۹، مسند احمد ج ۳ ص ۴۴۴)

ابن جعدہ بیان کرتے ہیں کہ رسول اللہ صلی اللہ علیہ وسلم کے اصحاب نے حضرت خباب رضی اللہ عنہ کی عیادت کی اور کہا آپ کو خوشخبری ہو، اے ابو عبد اللہ! آپ سیدنا محمد صلی اللہ علیہ وسلم کے پاس حوض پر حاضر ہوں گے۔ حضرت خباب نے کہا یہ کیسے ہوگا؟ حالانکہ یہ اس گھر کی نچلی منزل ہے اور اس کے اوپر بھی ایک منزل ہے! اور ہم سے رسول اللہ صلی اللہ علیہ وسلم نے یہ فرمایا تھا کہ تمہارے لیے دنیا کی صرف اتنی چیز ہی کافی ہے جتنی مسافر کے پاس سفر میں خرچ کرنے کے لیے کوئی چیز ہوتی ہے۔

(مصنف ابن ابی شیبہ ج ۱۳ ص ۲۱۹، طہ: الاولیاء ج ۱ ص ۱۴۵)

حضرت سلمان رضی اللہ عنہ کی نصیحت:

حضرت سعد بن ابی وقاص رضی اللہ عنہ، حضرت سلمان کی عیادت کرنے کے لیے گئے تو وہ رونے لگے، حضرت سعد نے کہا اے عبد اللہ! آپ کو کیا چیز رلا رہی ہے؟ حالانکہ جب رسول اللہ صلی اللہ علیہ وسلم کا وصال ہوا تو وہ آپ سے راضی تھے! آپ رسول اللہ صلی اللہ علیہ وسلم سے ملاقات کریں گے اور ان کے پاس حوض پر حاضر ہوں گے، انہوں نے کہا میں موت سے گھبرا کر نہیں رورہا اور نہ دنیا کی حرص پر رورہا ہوں، لیکن رسول اللہ صلی اللہ علیہ وسلم نے ہم کو یہ نصیحت کی تھی:

تمہارے پاس فقط اتنا مال ہونا چاہئے جتنا ایک مسافر کے پاس سفر کا خرچ ہوتا ہے اور اب

میرے ارد گرد یہ تکیے لگے ہوئے ہیں، ان کے ارد گرد تکیہ تھا، ٹب تھا اور وضو کا سامان تھا، حضرت سعد نے کہا اے ابو عبد اللہ! آپ ہم کو نصیحت کیجئے، جس پر ہم آپ کے بعد عمل کریں حضرت سلمان نے کہا جب تم کو کوئی پریشانی ہو، اور جب تم کوئی فیصلہ کرو اور جب تم مال تقسیم کرو تو اللہ کو یاد کرو۔

(معنف ابن ابی شیبہ ج ۱۳، ۲۲۰، المسد رک ج ۲ ص ۳۱۷، حلیۃ الاولیاء ج ۱ ص ۱۹۵)

صرف آخرت کی فکر:

حضرت عبد اللہ بن ابی مسعود رضی اللہ عنہ نے فرمایا اگر علماء اپنے علم کی حفاظت کرتے اور جو علم کا اہل ہو اسی کو تعلیم دیتے تو وہ اپنے زمانہ والوں کے سردار ہوتے، لیکن انہوں نے اپنے علم کو دنیا کے حصول کے لیے دنیا داروں پر خرچ کیا تو وہ دنیا داروں کی نظر میں بے وقعت ہو گئے اور میں نے نبی کریم ﷺ کو یہ فرماتے ہوئے سنا ہے کہ جس نے تمام فکروں کو صرف ایک آخرت کی فکر بنا دیا۔ اللہ اس کی دنیا کی فکر کے لیے کافی ہو جائے گا، اور جس شخص نے دنیا کے احوال کی بہت سی فکروں میں اپنے آپ کو جتلا کر لیا تو اللہ تعالیٰ کو اس کی پرواہ نہیں ہے کہ وہ کون سی وادی میں جا کرتا ہے۔

(معنف ابن ابی شیبہ ج ۱۳ ص ۲۲۱، سنن ابن ماجہ رقم الحدیث: ۲۵۷)

اس حدیث پاک کا مطلب یہ نہیں کہ بندۂ مومن سب کچھ چھوڑ چھاڑ کر بیٹھ جائے، بلکہ اس کا مطلب یہ ہے کہ بندہ دنیا کے ہر کام میں آخرت کو یاد رکھے کیونکہ دنیا آخرت کی کھیتی ہے اور دنیا کے ہر کام پر آخرت میں ثواب یا گناہ ملنے والا ہے۔ اس لئے بندۂ مومن کو چاہئے کہ اپنے ہر کام میں ثواب اور اللہ تعالیٰ کو راضی کرنے کی نیت کرے۔

دنیا کے مال کی کثرت کا خوف:

حضرت امیر ایم بیان کرتے ہیں کہ حضرت عبدالرحمن بن عوف رضی اللہ عنہ روزہ دار تھے، ان کے پاس (افطار کے وقت) کھانا لایا گیا انہوں نے کہا حضرت معصب بن

ع۔ بر رضی اللہ عنہ شہید ہو گئے وہ مجھ سے بہتر تھے، ان کو صرف ایک چادر میں کفن دیا گیا، اگر ان کا سر ڈھانپا جاتا تو ان کے پیر کھل جاتے اور اگر ان کے پیر ڈھانپے جاتے تو سر کھل جاتا، اور حضرت حمزہ رضی اللہ عنہ شہید ہو گئے وہ مجھ سے افضل تھے، پھر ہم پر دنیا بہت کشادہ کر دی گئی اور ہم کو دنیا کا وہ مال و متاع ملا جو ملا، اور ہم ڈر رہے ہیں کہ ہماری نیکیوں کا اجر ہم کو دنیا میں ہی دے دیا گیا ہے، پھر انہوں نے رونا شروع کر دیا اور کھانا چھوڑ دیا۔
(صحیح البخاری رقم الحدیث: ۱۲۷۵)

غنیمت جانو:

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے ایک شخص کو نصیحت کرتے ہوئے فرمایا:
پانچ چیزوں کو پانچ چیزوں کے آنے سے پہلے غنیمت جانو، جوانی کو بڑھاپا آنے سے پہلے، صحت کو بیماری آنے سے پہلے، خوشحالی کو فقر آنے سے پہلے، فرصت کو مشغول ہونے سے پہلے اور زندگی کو موت آنے سے پہلے۔

(المسند رقم الحدیث: ۵۹۱۶، امام حاکم نے کہا یہ حدیث امام بخاری اور امام مسلم کی شرط کے موافق صحیح ہے لیکن انہوں نے اس کو روایت نہیں کیا)

ان احادیث کا یہ معنی نہیں ہے کہ دنیا کہ نعمتوں اور مال و دولت کو بالکل حاصل نہیں کرنا چاہئے اگر انسان کے پاس مال و دولت نہ ہو تو اس پر زکوٰۃ اور عشر کیسے فرض ہوگا۔ قربانی کس طرح واجب ہوگی اور حج کیونکر فرض ہوگا۔ وہ صدقات و خیرات کر کے اللہ تعالیٰ کا قرب کیسے حاصل کر سکے گا۔ ان احادیث کا مطلب یہ ہے کہ انسان مال و دولت کے حصول میں اس طرح مشغول نہ ہو کہ اللہ تعالیٰ کے احکام کو بھول جائے، اگر انسان اللہ تعالیٰ کی اطاعت اور عبادت میں مال خرچ کرتا رہے اور حقوق العباد کو ادا کرتا رہے تو دنیاوی مال و متاع بھی اس کے لیے باعث اجر و ثواب ہے۔

حضرت عبدالرحمن بن عوف کا مال:

حضرت عبدالرحمن بن عوف رضی اللہ عنہ بہت عظیم تاجر تھے ان کے پاس بہت مال تھا ایک دن وہ حضرت ام سلمہ رضی اللہ عنہا کے پاس گئے اور کہا: اے میری ماں! مجھے ڈر ہے کہ مال کی کثرت کہیں مجھے ہلاک نہ کر دے، حضرت ام سلمہ نے فرمایا:

اے میرے بیٹے مال کو خرچ کرو۔

زہری بیان کرتے ہیں کہ عبدالرحمن بن عوف نے رسول اللہ صلی اللہ علیہ وسلم کے عہد میں اپنے مال سے چار ہزار دینار صدقہ کئے، پھر چالیس ہزار دینار صدقہ کئے، پھر چالیس ہزار دینار صدقہ کئے، پھر پانچ سو گھوڑے سامان لا کر اللہ کی راہ میں دیئے، پھر دوبارہ پانچ سو اونٹیاں اللہ کی راہ میں دیں اور ان کا مال زیادہ تر تجارت کے ذریعہ تھا۔ حضرت عبدالرحمن بن عوف نے وصیت کی تھی کہ شہداء بدر میں سے جو صحابہ باقی ہیں ان میں سے ہر ایک کو چار سو دینار دیئے جائیں وہ تعداد میں سو صحابہ تھے ان میں سے ہر ایک کو چار سو دینار دیئے گئے، حضرت عثمان بھی ان میں تھے اور انہوں نے ایک ہزار گھوڑے اللہ کی راہ میں دینے کی وصیت کی تھی۔

(اسد الغابہ ج ۳ ص ۴۷۹-۴۷۸، رقم: ۳۳۷۰)

میں نے دنیا کو چھوڑ دیا:

حضرت سید محمد اسماعیل شاہ بخاری المعروف حضرت کرماں والے (رحمۃ اللہ علیہ) اللہ کے کامل ولی اور سلسلہ نقشبندیہ کے عظیم پیشوا تھے۔ آپ کا لنگر بہت وسیع تھا۔ آج بھی آپ کی خانقاہ عالیہ میں ہر وقت لنگر جاری رہتا ہے۔ آپ کے ہاں بظاہر مال و دولت کی کمی نہ تھی لیکن اس کا مقصد خدمت خلق اور تبلیغ دین تھا۔ آپ فرماتے تھے میں نے دنیا کو چھوڑ دیا ہے۔ اس کا مطلب یہی تھا کہ میری دولت اپنی ذات کے لئے نہیں ہے۔ ایک بار آپ نے

marfat.com

Marfat.com

فرمایا:

”مجھے خواب میں حضرت عیسیٰ علیہ السلام، حضرت خضر علیہ السلام اور حضرت سہیل شاہ رحمۃ اللہ علیہ کی زیارت ہوئی۔ انہوں نے مجھے ایک گھر دکھایا جس کے دو دروازے تھے اور فرمایا! ایک دروازہ دین کا ہے اور دوسرا دروازہ دنیا کا ہے۔ آپ کون سا دروازہ لینا چاہتے ہیں۔ میں نے کہا مجھے تو دین کا دروازہ چاہیے۔ انہوں نے کہا اگر آپ دین کا دروازہ اختیار فرمائیں گے تو دنیا خود بخود پیچھے آجائے گی۔“

آپ نے فرمایا یہ تینوں بزرگ تارک الدنیا تھے اس لیے میں نے بھی اس دن کے بعد دنیا چھوڑ دی۔

(راقم نے یہ واقعہ ہر امام علی شاہ رحمۃ اللہ علیہ آستانہ عالیہ کجوتہ شریف لاہور سے خود سنا تھا۔ عجبی غفرلہ)



فہرست

صفحہ نمبر	نام عنوان	نمبر شمار
340	قرآن مجید میں ذکر الہی کا حکم	1
340	ذکر الہی بحث نجات ہے	2
341	ذکر کرنے والے کے ساتھ اللہ تعالیٰ ہوتا ہے	3
341	آہستہ ذکر کرو	4
341	آہستہ ذکر بہترین ہے	5
342	پوشیدہ ذکر کی جزا اللہ خود دے گا	6
342	جو ذکر نہیں کرتے وہ مردوں کی طرح ہیں	7
343	ذکر کرنے والوں کو فرشتے تلاش کرتے ہیں	8
344	فرشتے معافی کریں	9
345	اللہ کا ذکر تمام اعمال سے بہتر	10
346	زبان ہمیشہ اللہ کے ذکر سے تر رہے	11
346	سب سے محبوب عمل	12
346	بکثرت ذکر کرنے والے	13
347	جنت کے میوے کھاؤ	14
347	جس محفل میں ذکر الہی اور درود شریف نہ ہو	15

348	بہترین دولت	16
348	اللہ تعالیٰ مغر فرماتا ہے	17
349	شیطان کب وسوسہ ڈالتا ہے	18
349	ذکر الہی کرنے والوں کی مثال	19
350	ذکر الہی جہاد سے بھی افضل	20
351	اتنا ذکر کرو کہ لوگ دیوانہ اور ریاضت کار کہیں	21
351	ہر شجر و حجر کے پاس اللہ کا ذکر کرو	22
352	گھر سے نکلنے وقت کہو	23
352	اچھی چیز کو دیکھ کر کہو	24
354	لا الہ الا اللہ کہنے کی فضیلت	25
356	توحید و رسالت کی گواہی کا اجر	26
357	اللہ والوں کا ذکر	27
358	خط کی ابتدا ذکر کی تلقین سے	28

قرآن مجید میں ذکر الہی کا حکم:

اللہ تعالیٰ کا ارشاد پاک ہے:

فَاذْكُرُونِي أَذْكُرْكُمْ وَاشْكُرُوا لِي وَلَا تَكْفُرُون (سورة البقرہ: 152)

ترجمہ: تم میرا ذکر کرو تو میں تمہارا ذکر کروں گا اور تم میرا شکر ادا کرو اور کفرانِ نعمت نہ کرو
(یعنی ناشکری نہ کرو)

حضرت ابو ہریرہ اور حضرت سعید رضی اللہ عنہما دونوں نے رسول اللہ صلی اللہ علیہ

وسلم پر گواہی دیتے ہوئے کہا کہ آپ ﷺ نے فرمایا:

جو قوم بھی اللہ کا ذکر کرنے کے لیے بیٹھتی ہے فرشتے ان کو گھیر لیتے ہیں اور رحمت ان کو
ڈھانپ لیتی ہے اور ان پر اطمینان اور سکون نازل ہوتا ہے اور اللہ ان کا ذکر ان میں فرماتا
ہے جو اس کے پاس ہیں۔ (یعنی فرشتوں میں)

(صحیح مسلم رقم الحدیث: ۲۷۰۰، سنن الترمذی رقم الحدیث: ۳۴۷۸)

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:-

اللہ تعالیٰ فرماتا ہے میں بندے کے گمان سے بھی زیادہ نزدیک ہوں جو گمان وہ میری
ذات سے رکھتا ہے۔

جب وہ میرا ذکر کرتا ہے تو میں اس کے ساتھ ہوتا ہوں۔ اگر وہ میرا ذکر دل میں کرتا ہے تو
میں بھی دل میں اس کا ذکر کرتا ہوں (یعنی اس کا ذکر پوشیدہ کرتا ہوں) اور اگر وہ اجتماع
میں میرا تذکرہ کرتا ہے تو میں اس سے بہتر اجتماع میں اس کا تذکرہ کرتا ہوں۔ (یعنی
فرشتوں کے اجتماع میں)

(صحیح مسلم، رقم الحدیث: 2675)

ذکر الہی باعث نجات ہے:

حضرت معاذ بن جبل رضی اللہ عنہ روایت کرتے ہیں کہ ابن آدم کا کوئی عمل بھی

www.marfat.com

ایسا نہیں جو اس کو عذاب الہی سے نجات دلا دے سوائے ذکر الہی کے۔

(مشکوٰۃ، باب ذکر اللہ عزوجل والتقرب الیہ، الفصل الثالث بحوالہ امام مالک، ترمذی، ابن ماجہ)

ذکر کرنے والے کے ساتھ اللہ تعالیٰ ہوتا ہے:

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔

جب بندہ ذکر الہی کے لیے اپنے ہونٹوں کو ہلاتا اور ذکر الہی کرتا ہے تو اللہ تعالیٰ اس کے ساتھ ہوتا ہے۔

(مشکوٰۃ، باب ذکر اللہ عزوجل والتقرب الیہ، الفصل الثالث بحوالہ صحیح بخاری)

آہستہ ذکر کرو:

حضرت ابو موسیٰ اشعری رضی اللہ عنہ بیان کرتے ہیں کہ ہم ایک سفر میں نبی کریم

ﷺ کے ساتھ جا رہے تھے لوگ با آواز بلند اللہ اکبر، اللہ اکبر کہنے لگے تو نبی کریم ﷺ نے فرمایا:۔

اے لوگو! اپنے اوپر نرمی کرو تم کسی بہرے کو پکار رہے ہو نہ غائب کو، تم سمیع (یعنی سننے والے کو) اور قریب کو پکار رہے ہو اور وہ تمہارے ساتھ ہے۔ (الحدیث)

(صحیح البخاری، رقم الحدیث: ۶۳۰۹ سنن ابوداؤد، رقم الحدیث: ۱۵۲۶ سنن الترمذی، رقم الحدیث: ۳۳۷۲)

آہستہ ذکر بہترین ہے:

حضرت سعد بن ابی وقاص رضی اللہ عنہ بیان کرتے ہیں کہ میں نے نبی کریم ﷺ

کو یہ فرماتے ہوئے سنا ہے کہ بہترین ذکر وہ ہے جو آہستہ ہو اور بہترین رزق وہ ہے جو بقدر کفایت ہو۔ (یعنی ضروریات کے لئے کافی ہو جائے)

(صحیح ابن حبان، ج ۳، رقم الحدیث: ۸۰۹ مصنف ابن ابی شیبہ، ج ۱۰، ص ۳۷۵، مسند احمد، ج ۱، ص ۱۷۸، ۱۷۹)

قیس بن عباد بیان کرتے ہیں کہ رسول اللہ ﷺ کے اصحاب تین موقعوں پر آواز

بلند کرنے کو ناپسند کرتے تھے، قتال کے وقت، جنازے کے وقت اور ذکر کے وقت۔

(المصنف، ج ۶، ص ۵۱۷، رقم الحدیث، ۳۳۳۰۹، سنن ابوداؤد، رقم الحدیث: ۱۶۵۶)
 حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
 آہستگی کے ساتھ دعا کرنا ستر (۷۰) با آواز دعاؤں کے برابر ہے۔

(کتاب الفردوس رقم الحدیث: ۲۸۶۹، الجامع الصغیر رقم الحدیث: ۳۲۰۶، کنز العمال رقم الحدیث: ۳۱۹۶)

پوشیدہ ذکر کی جزا اللہ خود دے گا:

حضرت عائشہ رضی اللہ عنہا بیان کرتی ہیں جو نماز مسواک کے ساتھ پڑھی جائے،
 رسول اللہ صلی اللہ علیہ وسلم اس کو اس نماز پر ستر (۷۰) ستر درجہ فضیلت دیتے تھے جو بغیر
 مسواک کے پڑھی جائے، اور آپ فرماتے تھے جب قیامت کے دن اللہ تعالیٰ مخلوقات کو
 ان کے حساب کے لیے جمع فرمائے گا اور فرشتے ان اعمال کو لے کر آئیں گے جن کو انہوں
 نے لکھ کر محفوظ کیا ہے۔ اللہ تعالیٰ ان سے فرمائے گا دیکھو کوئی چیز رہ تو نہیں گئی؟ فرشتے کہیں
 گے اے ہمارے رب! ہم نے ایسی کوئی چیز نہیں چھوڑی جس کا ہمیں علم ہو اور جس کی ہم
 نے حفاظت کی ہو ہم نے ہر چیز کا احاطہ کر لیا ہے اور اس کو لکھ لیا ہے۔ تب اللہ تبارک و تعالیٰ
 فرمائے گا بے شک ہمارے پاس ایک چیز چھپی ہوئی ہے جس کو تم نہیں جانتے اور اس کی
 میں خود جزا دوں گا اور وہ ذکر خفی ہے۔ (یعنی پوشیدہ ذکر)

(اتحاف السادة المحررة بآداب السانيد الحرة رقم الحدیث: ۶۸۰۹، الطالب العاليہ رقم الحدیث: ۳۳۲۱، مسند ابویعلیٰ رقم
 الحدیث: ۳۷۳۸، مجمع الزوائد ج ۱۰ ص ۸۱)

جو ذکر نہیں کرتے وہ مردوں کی طرح ہیں:

حضرت ابو موسیٰ رضی اللہ عنہ روایت کرتے ہیں کہ رسول اللہ ﷺ نے فرمایا:-
 ان اشخاص کی مثال جو اللہ رب العالمین کو یاد کرتے ہیں زعموں کی سی ہے اور جو ذکر الہی
 نہیں کرتے وہ مردوں کی طرح ہیں۔

(مقلوۃ، باب ذکر اللہ عزوجل والتعرب الیہ، الفصل الاول بحوالہ صحیح بخاری، صحیح مسلم)

حضرت ابو ہریرہ رضی اللہ عنہ نے فرمایا کوئی قوم ایسی نہیں جو ایک جگہ بیٹھیں اور وہاں اللہ تعالیٰ کا ذکر نہ کریں تو ان کی حیثیت مردہ گدھے کی سی ہوتی ہے اور ان پر حسرت کی کیفیت ہوتی ہے۔

(مکھوۃ، باب ذکر اللہ عزوجل والتعرب الیہ، الفصل الثانی بحوالہ سند احمد، سنن ابوداؤد)

ذکر کرنے والوں کو فرشتے تلاش کرتے ہیں:

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔
فرشتے اللہ تعالیٰ کا ذکر کرنے والوں کو راستوں میں تلاش کرتے ہیں اور جب انہیں ذکر الہی کرنے والے لوگ مل جاتے ہیں تو وہ پکارتے ہیں۔ آؤ تمہاری مراد پوری ہوگئی۔ ذکر کرنے والے مل گئے ہیں۔ نبی کریم ﷺ نے فرمایا:۔

پھر فرشتے ان ذکر کرنے والوں کو آسمان تک اپنے پروں میں ڈھانپ لیتے ہیں۔ پھر رب کریم فرشتوں سے ان کے بارے میں دریافت فرماتا ہے کہ میرے بندے کیا کر رہے ہیں؟ حالانکہ وہ فرشتوں سے زیادہ جانتا ہے۔ فرشتے عرض کرتے ہیں وہ تیری تسبیح و تحمید، تکبیر اور تیری بزرگی کا تذکرہ کر رہے ہیں۔ پھر رب تعالیٰ فرشتوں سے معلوم کرتا ہے کیا انہوں نے مجھے دیکھا ہے؟ وہ جواب دیتے ہیں تیری ذات پاک کی قسم انہوں نے تجھے نہیں دیکھا۔ تب ان سے رب تعالیٰ فرماتا ہے اگر وہ مجھے دیکھ لیتے تو ان کا کیا حال ہوتا؟ فرشتے جواب دیتے ہیں۔ رب کریم اگر وہ تجھے دیکھ لیتے تو وہ تیری زیادہ عبادت کرتے۔ تیری تسبیح زیادہ کرتے اور تیری عظمت زیادہ بیان کرتے۔ رب کریم فرشتوں سے فرماتا ہے کہ وہ رب سے کیا مانگ رہے تھے؟ فرشتے عرض کرتے ہیں کہ وہ جنت کے سوالی ہیں۔ رب کریم فرماتا ہے کیا انہوں نے جنت کو دیکھا ہے؟ نبی کریم ﷺ نے فرمایا:۔ فرشتے کہتے ہیں تیری ذات اقدس کی قسم! انہوں نے جنت کو نہیں دیکھا۔ تو اللہ تعالیٰ فرماتا ہے اگر وہ جنت کو دیکھ لیتے تو ان کا کیا حال ہوتا؟ فرشتے عرض کرتے ہیں اگر وہ جنت کو دیکھ لیتے تو

اس کی طلب میں اور زیادہ حریص ہوتے اور اس کی طلب میں زیادہ کوشش کرتے اور بہت زیادہ رغبت کا اظہار کرتے۔ اللہ تعالیٰ فرماتا ہے۔ اس کے علاوہ بندے کیا کر رہے ہیں؟ فرشتے عرض کرتے ہیں وہ پناہ مانگ رہے ہیں۔ رب کریم دریافت فرماتا ہے کس چیز سے پناہ مانگ رہے ہیں؟ تو فرشتے کہتے ہیں دوزخ سے۔ رب کریم فرماتا ہے کیا انہوں نے دوزخ کو دیکھا ہے؟ فرشتے کہتے ہیں خدا کی قسم! انہوں نے دوزخ کو نہیں دیکھا۔ تب اللہ تعالیٰ فرماتا ہے اگر وہ دوزخ کو دیکھ لیتے تو ان کا کیا حال ہوتا؟ فرشتے کہتے ہیں اگر وہ دوزخ کو دیکھ لیتے تو اس سے بہت زیادہ پناہ مانگتے اور اس سے بہت ڈرتے۔ تب رب کریم فرماتا ہے تم گواہ ہو جاؤ کہ میں نے ان کی مغفرت فرمادی۔ نبی کریم ﷺ فرماتے ہیں:-

اس وقت ایک فرشتہ رب تعالیٰ سے عرض کرتا ہے: ان لوگوں میں ایک ایسا شخص بھی ہے جو ذکر کرنے والوں میں شامل نہیں وہ ان کے پاس کسی کام سے آیا تھا اور بیٹھ گیا۔ رب تعالیٰ فرماتا ہے:-

ذکر کرنے والوں کے ساتھ بیٹھنے والا بھی محروم اور بد بخت نہیں ہے۔

(مشکوٰۃ، باب ذکر اللہ عزوجل والتعرب الیہ، الفصل الاول بحوالہ صحیح بخاری)

فرشتے مصافحہ کریں:

حضرت حظلہ بن ربیع الاسیدی رضی اللہ عنہ روایت کرتے ہیں کہ حضرت ابو بکر

صدیق رضی اللہ عنہ سے میری ملاقات ہوئی تو انہوں نے دریافت فرمایا:

اے حظلہ کیا حال ہے؟ میں نے عرض کیا کہ حظلہ تو منافق ہو گیا۔ صدیق اکبر رضی اللہ عنہ

نے فرمایا۔ سبحان اللہ تم کیا کہہ رہے ہو۔ حضرت حظلہ کہتے ہیں میں نے کہا کہ جب ہم

بارگاہ نبوی ﷺ میں حاضر ہوتے ہیں اور آپ ﷺ ہمیں دوزخ و جنت کی بات بتاتے ہیں

اس وقت ہماری حالت یہ ہوتی ہے کہ گویا جنت و دوزخ ہمارے سامنے ہیں لیکن جب ہم بارگاہِ نبوی ﷺ سے اہل و عیال میں آتے ہیں تو ہم اہل و عیال، زمینوں اور باغوں میں پھنس کر رہ جاتے ہیں اور ان باتوں کو بھول جاتے ہیں۔ حضرت ابو بکر رضی اللہ عنہ نے فرمایا:

خدا کی قسم ہمارا بھی یہی حال ہوتا ہے۔ پھر میں اور ابو بکر رضی اللہ عنہ نبی کریم ﷺ کی خدمت میں حاضر ہوئے۔ میں نے نبی کریم ﷺ سے عرض کیا یا رسول اللہ ﷺ! حظلہ تو منافق ہو گیا۔ نبی کریم ﷺ نے فرمایا:۔ کیسے؟ حضرت حظلہ نے عرض کیا:

یا رسول اللہ ﷺ! جب ہم آپ ﷺ کی خدمت میں ہوتے ہیں تو جنت و دوزخ کی بات سنتے ہیں تو یہ معلوم ہوتا ہے کہ ہم اپنی نظروں سے دیکھ رہے ہیں۔ لیکن جب آپ ﷺ کی خدمت سے جاتے ہیں تو بیوی بچوں اور زمینوں میں گھر کر سب کچھ بھول جاتے ہیں۔ رسول اللہ ﷺ نے فرمایا:۔

اس ذات کی قسم جس کے قبضہ میں میری جان ہے اگر تم اس حالت پر رہو جیسا کہ میرے پاس ہوتے ہو اور ذکر الہی میں مشغول رہتے ہو تو فرشتے تم سے بستروں اور راستوں میں مصافحہ کریں۔ رسول خدا ﷺ نے فرمایا:۔

اے حظلہ ایک گھڑی۔ ایک گھڑی اور یہ فقرہ تین مرتبہ فرمایا۔ (یعنی کچھ دیر کے لئے ہی ایسی کیفیت کا ہونا بھی کافی ہے)

(مشکوٰۃ، باب ذکر اللہ عزوجل والتقرب الیہ، الفصل الاول بحوالہ صحیح مسلم)

اللہ کا ذکر تمام اعمال سے بہتر:

حضرت ابوالدرداء رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: کیا میں تم کو یہ خبر نہ دوں کہ تمہارے رب کے نزدیک تمہارا کون سا عمل سب سے اچھا ہے،

marfat.com

Marfat.com

سب سے پاکیزہ اور بلند درجہ والا ہے اور جو تمہارے سونے اور چاندی کے صدقہ کرنے سے زیادہ اچھا ہے اور اس سے بھی اچھا ہے کہ تمہارا تمہارے دشمنوں سے مقابلہ ہو تم ان کی گردنیں مارو اور وہ تمہاری گردنیں ماریں، صحابہ نے پوچھا یا رسول اللہ! کون سا عمل ہے آپ نے فرمایا: اللہ کا ذکر کرنا۔

(سنن الترمذی رقم الحدیث: ۳۳۷۶، سنن ابن ماجہ رقم الحدیث: ۳۷۹۰)

زبان ہمیشہ اللہ کے ذکر سے تر رہے:

حضرت عبداللہ بن بُر رضی اللہ عنہ بیان کرتے ہیں کہ ایک شخص نے کہا یا رسول اللہ ﷺ! اسلام کے احکام بہت زیادہ ہیں آپ مجھے بتائیے کہ میں کس عمل کو زیادہ کروں؟ آپ صلی اللہ علیہ وسلم نے فرمایا:

تمہاری زبان ہمیشہ اللہ تعالیٰ کے ذکر سے تر رہے۔

(سنن الترمذی رقم الحدیث: ۳۳۷۵، سنن ابن ماجہ رقم الحدیث: ۳۷۹۳، مسند احمد ج ۴ ص ۱۹۰، المسند رک ج ۱ ص ۴۹۵، مصنف ابن ابی شیبہ ج ۱۰ ص ۳۰۱، صحیح ابن حبان رقم الحدیث: ۸۱۳، شعب الایمان رقم الحدیث: ۵۱۵)

سب سے محبوب عمل:

حضرت انس رضی اللہ عنہ کی والدہ نے کہا یا رسول اللہ ﷺ! مجھے وصیت کیجئے، آپ نے فرمایا:

گناہوں کو چھوڑ دو، یہ سب سے افضل ہجرت ہے، اور فرائض کو ہمیشہ پابندی سے ادا کرو یہ سب سے افضل جہاد ہے، اور بہ کثرت اللہ کا ذکر کرو کیونکہ کثرت ذکر سے زیادہ اللہ کو، کوئی عمل محبوب نہیں ہے۔

(المجم الکبیر ج ۲۵ ص ۱۲۹)

بکثرت ذکر کرنے والے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم کہ

کے ایک راستہ میں جا رہے تھے، آپ کا ایک پہاڑ سے گزر رہا جس کو حمد ان کہتے ہیں، آپ نے فرمایا چلتے رہو یہ حمد ان ہے، مفردون سبقت کے لے گئے۔ صحابہ کرام رضی اللہ عنہم نے پوچھا: یا رسول اللہ ﷺ! مفردون کون ہیں؟ آپ نے فرمایا اللہ تعالیٰ کا بہ کثرت ذکر کرنے والے مرد اور اللہ کا بہ کثرت ذکر کرنے والی عورتیں۔

(صحیح مسلم رقم الحدیث: ۲۶۷۶، مستدرج ص ۲ ص ۳۲۳، المصدر رک ج ۱ ص ۳۹۵، شعب الایمان رقم الحدیث: ۵۰۵)

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: تم میں سے جو شخص شب بیداری کی مشقت اٹھانے سے عاجز ہو، اور جو شخص اللہ کی رہ میں مال خرچ کرنے میں کنجوس ہو اور اللہ کے دشمنوں سے جہاد کرنے میں بزدل ہو وہ بکثرت اللہ کا ذکر کرے۔

(مسند ابی یوسف رقم الحدیث: ۳۰۵۸، المعجم الکبیر رقم الحدیث: ۱۱۱۲۱)

جنت کے میوے کھاؤ:

حضرت انس رضی اللہ عنہ روایت کرتے ہیں کہ رسول اللہ ﷺ نے فرمایا:۔ جب تمہارا گزر جنت کے باغوں سے ہو تو اس کے میوے کھاؤ۔ صحابہ کرام علیہم الرضوان نے عرض کیا جنت کے باغ کون سے ہیں؟ تو نبی کریم ﷺ نے فرمایا:۔

ذکر و شغل کے حلقے۔

(مشکوٰۃ، باب ذکر اللہ عزوجل والتعرب الیہ، الفصل الثانی بحوالہ امام ترمذی)

جس محفل میں ذکر الہی اور درود شریف نہ ہو:

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔ جو شخص کسی مجلس میں بیٹھ کر اللہ کا ذکر نہ کرے اس کی یہ نشست اللہ تعالیٰ کی طرف سے اس کے لیے خسارہ کا سبب ہوگی اور جو شخص بستر پر لیٹ کر اللہ کا ذکر نہ کرے تو یہ بھی اس کے لیے اللہ تعالیٰ کی طرف سے خسارے کی جگہ ہوگی۔

(مکلوۃ، باب ذکر اللہ عزوجل والتقرب الیہ، الفصل الثانی بحوالہ امام ابو داؤد)

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔
جو لوگ ایک مجلس میں اکٹھے ہوئے اور اس مجلس میں نہ تو اللہ تعالیٰ کا ذکر کیا اور نہ نبی
کریم ﷺ پر درود شریف پڑھا تو یہ نشست ان کے لیے خسارہ کا سبب ہوگی۔ اگر اللہ تعالیٰ
چاہے گا تو ان کی مغفرت فرمائے گا اور چاہے گا تو جلائے عذاب فرمائے گا۔

(مکلوۃ، باب ذکر اللہ عزوجل والتقرب الیہ، الفصل الثانی بحوالہ امام ترمذی)

حضرت ابن عمر رضی اللہ عنہ روایت کرتے ہیں کہ رسول اللہ ﷺ نے فرمایا:۔
اپنی گفتگو ذکر الہی سے خالی نہ رکھو کیونکہ تمہاری زیادہ گفتگو کا ذکر الہی سے خالی ہونا شقاوت
قلبی کا سبب ہے اور شقاوت قلبی اللہ تعالیٰ سے دوری کا سبب ہوتی ہے۔

(مکلوۃ، باب ذکر اللہ عزوجل والتقرب الیہ، الفصل الثانی بحوالہ امام ترمذی)

بہترین دولت:

حضرت ثوبان رضی اللہ عنہ روایت کرتے ہیں کہ: جب آیت ”وَالْبُدَيْنَ يُكْثِرُونَ
الذَّهَبَ وَالْفِضَّةَ“ نازل ہوئی تو ہم رسول اللہ ﷺ کے ساتھ سفر میں تھے اس موقع پر بعض
صحابہ کرام علیہم الرضوان نے عرض کیا یہ آیت تو سونے اور چاندی کے بارے میں نازل
ہوئی ہے اگر ہمیں یہ پتہ چل جاتا کہ کونسا مال بہتر ہے تو ہم اسی کو لیتے۔ اس وقت نبی
کریم ﷺ نے فرمایا:۔

بہترین دولت یاد الہی میں مشغول رہنے والی زبان اور شکر کرنے والا دل ہے اور مسلمان
کی بیوی اس کے ایمان پر مدد کرنے والی ہے۔

(مکلوۃ، باب ذکر اللہ عزوجل والتقرب الیہ، الفصل الثانی بحوالہ احمد، ترمذی، ابن ماجہ)

اللہ تعالیٰ فخر فرماتا ہے:

حضرت ابو سعید رضی اللہ عنہ روایت کرتے ہیں کہ حضرت معاویہ رضی اللہ عنہ

نے مسجد میں کچھ لوگوں کو بیٹھا دیکھ کر فرمایا:

تم لوگ یہاں کس لیے اکٹھے ہوئے ہو؟ تو لوگوں نے کہا ہم یہاں ذکر الہی کے لیے بیٹھے ہیں۔ حضرت امیر معاویہ رضی اللہ عنہ نے کہا خدا کی قسم کیا تم اسی کام کے لیے بیٹھے ہو؟ تو ان لوگوں نے کہا بیشک ہم اسی کام کے لیے بیٹھے ہیں۔ حضرت امیر معاویہ رضی اللہ عنہ نے کہا میں نے تمہیں تہمت لگانے کے لیے قسم نہیں کھائی۔ میں نے تم لوگوں کے مقابلہ میں حضور نبی کریم ﷺ سے بہت کم حدیثوں کی روایت کی ہے۔ رسول خدا ﷺ ایک جماعت کے پاس تشریف لے گئے تو ان سے دریافت کیا تم لوگ کس لیے جمع ہوئے ہو تو انہوں نے کہا ہم ذکر الہی اور اس کی تعریف کے لیے جمع ہوئے ہیں کہ اس نے ہمیں ہدایت کی دولت سے سرفراز فرما کر احسان فرمایا ہے۔ نبی کریم ﷺ نے فرمایا:۔

خدا کی قسم کیا تم اسی لیے جمع ہوئے ہو؟ ان لوگوں نے عرض کیا خدا کی قسم ہم کو اس کے سوا اور کسی چیز نے اکٹھا نہیں کیا۔ اس وقت نبی ﷺ نے فرمایا:۔

میں نے تہمت دینے کے لیے تمہیں قسم نہیں دی۔ لیکن جبرئیل امین علیہ السلام نے آکر مجھے بتایا کہ اللہ تعالیٰ عزوجل تم لوگوں پر ملائکہ کے مجمع میں فخر کرتا ہے۔

(مشکوٰۃ، باب ذکر اللہ عزوجل والتقرب الیہ، الفصل الثالث بحوالہ صحیح مسلم)

شیطان کب وسوسہ ڈالتا ہے:

حضرت ابن عباس رضی اللہ عنہما روایت کرتے ہیں کہ رسول اللہ ﷺ نے فرمایا:۔

شیطان ابن آدم کے دل سے چپکا ہوا ہے لیکن جب وہ اللہ تعالیٰ کا ذکر کرتا ہے تو وہ الگ ہو جاتا ہے اور جب ابن آدم غافل ہو جاتا ہے تو شیطان وسوسہ ڈالتا ہے۔

(مشکوٰۃ، باب ذکر اللہ عزوجل والتقرب الیہ، الفصل الثالث بحوالہ صحیح بخاری)

ذکر الہی کرنے والوں کی مثال:

حضرت مالک رضی اللہ عنہ نے فرمایا کہ میں نے یہ سنا ہے کہ رسول

اللہ ﷺ نے فرمایا:۔

غفلت کرنے والوں میں سے ذکر الہی کرنے والے کی مثال ایسی ہے جیسا کہ بھاگنے والوں کا پیچھا کرنے والا۔ مجاہد اور غفلت کرنے والوں میں سے ذکر الہی کرنے والا ایسا ہی ہے جس طرح خشک درخت میں سبز شاخ۔ ایک اور روایت میں اس طرح مروی ہے کہ ذکر الہی کرنے والے کی مثال ایسی ہے جیسی کہ خشک درختوں میں سبز درخت اور اندھیرے گھروں میں روشن مکان اور اللہ تعالیٰ ذکر کرنے والے کو زندگی ہی میں اس کا جنتی مقام دکھا دیتا ہے اور ذکر الہی کرنے والے کے گناہ اگر انسانوں اور جانوروں کے برابر بھی ہوں تو بخش دیئے جاتے ہیں۔

(مکلوۃ، باب ذکر اللہ عزوجل والتقرب الیہ، الفصل الثالث بحوالہ امام رزین)

ذکر الہی جہاد سے بھی افضل:

حضرت عبد اللہ بن عمر رضی اللہ عنہما رسول اللہ ﷺ سے روایت کرتے ہیں کہ آپ ﷺ فرمایا کرتے تھے:۔

ہر چیز کے لیے صفائی کی کوئی چیز ہوتی ہے اور دلوں کی صفائی خدا کی یاد ہے اور کوئی چیز ایسی نہیں جو اللہ تعالیٰ کے عذاب سے کھل نجات دلا دے اور ہاں وہ ذکر الہی ہے۔ صحابہ کرام علیہم الرضوان نے عرض کیا کہ جہاد بھی اس کے مقابل نہیں؟ تو رسول اللہ ﷺ نے فرمایا:۔

ہاں جہاد بھی۔ یہاں تک کہ لڑتے ہوئے تمہاری تلوار بھی ٹوٹ جائے۔

(مکلوۃ، باب ذکر اللہ عزوجل والتقرب الیہ، الفصل الثالث بحوالہ بیہی دعوات کیر)

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم سے سوال کیا گیا کہ قیامت کے دن اللہ تعالیٰ نے نزدیک کون سے بندے کا درجہ سب سے بلند ہوگا؟ آپ نے فرمایا:

جو اللہ کا بکثرت ذکر کرنے والے ہیں۔ صحابہ رضی اللہ عنہ نے کہا یا رسول اللہ ﷺ! ان کا درجہ اللہ کی راہ میں جہاد کرنے والوں میں سے بھی زیادہ بلند ہوگا؟ آپ نے فرمایا اگر وہ اپنی تلوار سے کفار اور مشرکین کو قتل کر دے حتیٰ کہ اس کی تلوار ٹوٹ جائے اور خون سے رنگین ہو جائے پھر بھی اللہ کا بکثرت ذکر کرنے والے کا درجہ اس سے افضل ہوگا۔

(سنن الترمذی رقم الحدیث: ۳۵۷۶، مسند احمد ج ۳ ص ۷۵)

ابتدا کر کرو کہ لوگ دیوانہ اور ریاکار کہیں:

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اس قدر کثرت سے اللہ کا ذکر کرو کہ لوگ کہیں یہ دیوانہ ہے۔

(مسند احمد ج ۳ ص ۷۱-۶۸، مسند ابویعلیٰ رقم الحدیث: ۱۳۷۶، صحیح ابن حبان رقم الحدیث: ۵۱۷)

حضرت ابن عباس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ کا اتنا زیادہ ذکر کرو کہ منافق کہیں یہ ریاکار ہے۔

(المعجم الکبیر رقم الحدیث: ۱۲۷۸۶، حلیۃ الاولیاء ج ۳ ص ۸۱-۸۰)

ہر شجر و حجر کے پاس اللہ کا ذکر کرو:

حضرت معاذ بن جبل رضی اللہ عنہ بیان کرتے ہیں میں نے عرض کیا یا رسول اللہ ﷺ! مجھے وصیت کیجئے، آپ نے فرمایا:

تم حتیٰ الوسع اپنے اوپر خوف خدا کو لازم کر لو، اور ہر درخت اور پتھر کے پاس اللہ کا ذکر کرو، اور تم کو (اپنے) جس برے کام کا علم ہو تو فوراً اللہ سے توبہ کرو، پوشیدہ گناہ کی پوشیدہ توبہ کرو اور ظاہر گناہ کی ظاہر توبہ کرو۔

(المعجم الکبیر ج ۲۰ ص ۱۵۹)

حضرت ابوموسیٰ رضی اللہ عنہ بیان کرتے ہیں کہ ہم نبی کریم صلی اللہ علیہ وسلم کے ساتھ ایک سفر میں تھے، ہم جس کسی پلنی پر چڑھے تو اللہ اکبر کہتے، تو نبی کریم صلی اللہ

علیہ وسلم نے فرمایا:

اے لوگو! اپنے نفسوں کے ساتھ نرمی کرو، تم کسی بہرے کو نہیں پکار رہے اور نہ کسی غائب کو لیکن تم سننے والے، دیکھنے والے کو پکار رہے ہو، پھر آپ میرے پاس آئے اور میں دل میں پڑھا تھا لَا حَوْلَ وَلَا قُوَّةَ إِلَّا بِاللَّهِ، آپ ﷺ نے فرمایا:

اے عبداللہ بن قیس! کہو لَا حَوْلَ وَلَا حَوْلَ وَلَا قُوَّةَ إِلَّا بِاللَّهِ (گناہوں سے پھرنا اور نیکیوں کی طاقت اللہ کی مدد کے بغیر نہیں ہے۔) یہ کلمہ جنت کے خزانوں میں سے ایک خزانہ ہے۔ یا فرمایا میں تم کو جنت کے خزانوں کی رہنمائی نہ کروں (وہ خزانہ یہ کلمہ ہے) لَا حَوْلَ وَلَا قُوَّةَ إِلَّا بِاللَّهِ

(صحیح البخاری رقم الحدیث: ۶۳۸۳، سنن ابوداؤد رقم الحدیث: ۱۵۲۶، سنن الترمذی رقم الحدیث: ۳۳۶۱)

گھر سے نکلتے وقت کہو:

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

جس شخص نے گھر سے نکلتے وقت کہا:

بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ إِلَّا بِاللّٰهِ (اللہ کے نام سے، میں نے اللہ پر توکل کیا، گناہوں سے پھرنا اور نیکیوں کی طاقت اللہ کی مدد کے بغیر نہیں ہے) تو اس سے کہا جائے گا تمہارے لیے یہ نام کافی ہے اور تم کو (اس نام کے ذریعے) محفوظ کیا گیا اور تم سے شیطان کو دور کیا گیا۔

(سنن الترمذی رقم الحدیث: ۳۳۶۱، سنن ابوداؤد رقم الحدیث: ۵۰۹۵)

اچھی چیز کو دیکھ کر کہو:

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس شخص نے کسی چیز کو دیکھا اور وہ اس کو اپنے لیے یا کسی اور کے لیے اچھی لگی اور اس نے

دیکھے جو اسے اچھی لگے تو اس کو اس میں برکت کی دعا کرنی چاہیے۔
(عمل الیوم واللیلۃ لابن السنی رقم الحدیث: ۲۰۶)

لا الہ الا اللہ کہنے کی فضیلت:

حضرت ابو ہریرہ رضی اللہ عنہ بیان کرتے ہیں کہ میں نے عرض کیا یا رسول اللہ! قیامت کے دن آپ کی شفاعت کی زیادہ سعادت کون حاصل کرے گا؟ رسول اللہ صلی اللہ علیہ وسلم نے فرمایا:

میرا یہی گمان تھا اے ابو ہریرہ کہ اس کے متعلق تم سے پہلے مجھ سے کوئی سوال نہیں کرے گا، قیامت کے دن میری شفاعت کی سعادت وہ شخص حاصل کرے گا جس نے خلوص دل کے ساتھ کہا لا الہ الا اللہ۔

(صحیح البخاری رقم الحدیث: ۹۹، سند احمد رقم الحدیث: ۸۸۲۵)

حضرت زید بن ارقم رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جس نے اخلاص کے ساتھ لا الہ الا اللہ کہا وہ جنت میں داخل ہو جائے گا۔ پوچھا کیا اخلاص کیا ہے؟ فرمایا:

جن چیزوں کو اللہ نے حرام کیا ہے ان سے رکا رہے۔

(السنن الاوسط رقم الحدیث: ۱۲۵۷، السنن الکبیر رقم الحدیث: ۵۰۷۳، صحیح الزوائد رقم الحدیث: ۱۸)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

اپنے ایمانوں کو تازہ کرو، کہا گیا یا رسول اللہ! ہم اپنے ایمانوں کو کیسے تازہ کریں آپ نے فرمایا:

بکثرت لا الہ الا اللہ پڑھو۔

(سند احمد ج ۲ ص ۳۵۹)

حضرت عمر رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے مجھے ایک ایسے کلمہ کا علم ہے کہ اس کو جو شخص بھی دل سے پڑھے گا اور تادم مرگ اس پر قائم رہے گا اس پر دوزخ کو حرام کر دیا جائے گا وہ کلمہ ہے:

لا الہ الا اللہ .

(المسند رک ج ۱ ص ۷۲، امام حاکم نے کہا اس حدیث کی سند امام بخاری اور امام مسلم کی شرط کے مطابق صحیح ہے۔)

حضرت معاذ بن جبل رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جنت کی چابیاں لا الہ الا اللہ کی شہادت دینا ہے۔

(سند احمد ج ۳ ص ۳۳۰)

حضرت ابو ذر رضی اللہ عنہ بیان کرتے ہیں کہ میں نبی کریم صلی اللہ علیہ وسلم کی خدمت میں حاضر ہوا آپ سفید چادر اوڑھے ہوئے سو رہے تھے، میں دوبارہ آیا تو آپ بیدار ہو چکے تھے، آپ نے فرمایا:

جو بندہ بھی لا الہ الا اللہ کہے پھر اسی کلمہ پر مرجائے وہ جنت میں داخل ہو جائے گا۔ میں نے عرض کیا اگر وہ زنا کرے؟ اگر وہ چوری کرے؟ آپ نے فرمایا: اگر وہ زنا کرے اور اگر وہ چوری کرے۔ میں نے کہا: اگر وہ زنا کرے؟ اور اگر وہ چوری کرے؟ فرمایا: اگر وہ زنا کرے اور اگر وہ چوری کرے۔ میں نے (تیسری بار) کہا: اگر وہ زنا کرے؟ اور اگر وہ چوری کرے؟ آپ نے فرمایا: اگر وہ زنا کرے اور اگر وہ چوری کرے ابو ذر کی ناک کو خاک میں رگڑتے ہوئے۔

حضرت ابو ذر جب بھی یہ حدیث بیان کرتے تو یہ کلمات ضرور کہتے۔

امام بخاری رحمۃ اللہ علیہ نے فرمایا کہ یہ حدیث اس شخص کے متعلق ہے جو مرتے

وقت لا الہ الا اللہ پڑھے، یا موت سے پہلے جب بندہ توبہ کرے اور تادم ہو اور کہے لا الہ

marfat.com

Marfat.com

الا اللہ تو اس کی مغفرت کر دی جائے گی۔

(صحیح البخاری رقم الحدیث: ۵۸۲۷، صحیح مسلم رقم الحدیث: ۹۳، سنن الترمذی رقم الحدیث: ۱۱۱۶)

حضرت جابر بن عبد اللہ رضی اللہ عنہما بیان کرتے ہیں کہ میں نے رسول اللہ صلی اللہ کو یہ فرماتے ہوئے سنا ہے کہ:

سب سے افضل ذکر لا الہ الا اللہ اور سب سے افضل دعا الحمد لله ہے۔

(سنن الترمذی رقم الحدیث: ۳۳۸۳، سنن ابن ماجہ رقم الحدیث: ۳۸۰۰)

توحید و رسالت کی گواہی کا اجر:

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم اور حضرت معاذ رضی اللہ عنہ ایک پالان پر آگے پیچھے سوار تھے، آپ نے فرمایا: اے معاذ بن جبل! میں نے کہا لبیک یا رسول اللہ ﷺ! میں آپ کی اطاعت کے لیے حاضر ہوں۔ آپ نے اس طرح تین بار فرمایا تھا، پھر آپ نے فرمایا:

جو شخص بھی صدق دل سے لا الہ الا اللہ محمد رسول اللہ کی گواہی دے گا اللہ اس کو دوزخ پر حرام کر دے گا، میں نے عرض کیا یا رسول اللہ! میں لوگوں کو اس کی خبر نہ دے دوں تا کہ وہ خوش ہو جائیں؟ آپ نے فرمایا: پھر وہ اسی پر اعتماد کر لیں۔ حضرت معاذ نے موت کے وقت گناہ سے بچنے کے لیے اس حدیث کو بیان کیا۔

(صحیح البخاری رقم الحدیث: ۱۲۸، صحیح مسلم رقم الحدیث: ۳۲)

حضرت عبد اللہ بن عمر بن العاص رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

حشر کے دن میری امت کے ایک شخص کو لوگوں کے درمیان سے بلایا جائے گا، اس کے سامنے اس کے گناہوں کے تیس رجسٹر کھولے جائیں گے اور ہر رجسٹر حد نظر تک ہوگا، پھر

اللہ تعالیٰ فرمائے گا کیا تم اس میں سے کسی چیز کا انکار کرتے ہو؟ کیا میرے لکھنے والے محافظ فرشتوں نے تم پر کوئی ظلم کیا ہے؟ وہ کہے گا نہیں اے میرے رب! اللہ تعالیٰ فرمائے گا تمہارے پاس کوئی عذر ہے؟ وہ کہے گا نہیں! نہیں اے میرے رب! اللہ فرمائے گا کیوں نہیں! ہمارے پاس تمہاری ایک نیکی ہے بے شک آج تم پر کوئی ظلم نہیں ہوگا پھر ایک پرچی نکالی جائے گی جس میں لکھا ہوگا:

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

اللہ تعالیٰ فرمائے گا: اس کو اپنے میزان میں رکھو، وہ بندہ کہے گا: اے میرے رب! ان رجسروں کے سامنے اس پرچی کا کیا وزن ہوگا؟ پس اللہ فرمائے گا: بے شک تم پر ظلم نہیں کیا جائے گا۔ پھر اس کے گناہوں کے رجسروں کو ایک پلڑے میں رکھا جائے گا اور اس پرچی کو دوسرے پلڑے میں رکھا جائے گا پھر وہ رجسٹر میزان میں ہلکے ہوں گے اور پرچی بھاری ہوگی اور اللہ کے نام کے سامنے کوئی چیز بھاری نہیں ہو سکتی۔

(یہ حدیث صحیح ہے سنن الترمذی رقم الحدیث: ۲۶۳۹، سنن ابن ماجہ رقم الحدیث: ۴۳۰۰)

اللہ والوں کا ذکر:

اللہ تعالیٰ کے خاص بندے وہ ہوتے ہیں جو دن رات ذکر الہی میں مشغول رہتے ہیں اور ایک لمحہ کے لیے بھی اپنے رب سے غافل نہیں ہوتے۔ ان کے بارے اللہ تعالیٰ کا ارشاد ہے:

رِجَالٌ لَا تُلْهِيهِمْ بَيْعَارَةٌ وَلَا بَيْعٌ عَنْ ذِكْرِ اللَّهِ

ترجمہ: ایسے مردان حق جن کو تجارت اور خرید و فروخت اللہ کی یاد سے غافل نہیں کر سکتی

حضرت مجدد الف ثانی رحمۃ اللہ علیہ لکھتے ہیں:

حضرت خواجہ نقشبند رحمۃ اللہ علیہ نے فرمایا کہ میں نے منیٰ کے میدان میں ایک تاجر کو دیکھا جو کم و بیش پچاس ہزار دینار کی خرید و فروخت کر رہا تھا مگر اس کا دل ایک لمحہ کے لئے

بھی یا دحق سے غافل نہ تھا۔

(مکتوبات امام ربانی، مکتوب نمبر ۳۳، دفتر اول حصہ اول)

خط کی ابتدا ذکر کی تلقین سے:

ہمارے مرشد گرامی قبلہ عالم سید میر طیب علی شاہ بخاری قُدس سرہ (سجادہ نشین آستانہ عالیہ حضرت کرماں والا شریف) کے دادا جان ”حضرت صاحب“ حضرت کرماں والے رحمۃ اللہ علیہ جنہوں نے بے شمار لوگوں کے دلوں کو اللہ کے ذکر سے زندہ فرمایا آپ جب کسی کو خط تحریر فرماتے تو اس کی ابتدا میں ذکر الہی کی تلقین یوں فرماتے:

”اللہ رب العالمین محض اپنے فضل و رحم سے ہر مسلمان مرد و عورت کا انجام بخیر

فرمائیں، بہر حال ذکر الہی و شریعت کی پابندی ضروری جیسے موت ضروری!“



فہرست

صفحہ نمبر	نام عنوان	نمبر شمار
364	قرآن مجید میں رسول اللہ ﷺ کی محبت کا حکم	1
364	نبی کریم ﷺ کی محبت فرض ہے	2
365	بے جان چیزیں بھی نبی کریم ﷺ سے محبت کرتی ہیں	3
365	احد پہاڑ کی نبی کریم ﷺ سے محبت	4
367	کھجور کے خشک تنے کا جدائی کے غم میں رونا	5
368	کھجور کے تنے نے جنت میں لگایا جانا کیوں پسند کیا؟	6
369	مردوں کو زندہ کرنے سے بڑا معجزہ	7
370	کوئی نیک عمل محبت رسول ﷺ کے بغیر مقبول نہیں	
371	رسول اللہ ﷺ سے محبت کی علامات	8
371	اطاعت اور اتباع رسول ﷺ	9
373	بے جان چیزوں اور جانوروں کا اطاعت کرنا	10
373	درخت نے آپ ﷺ کی نبوت پر گواہی دی	11
374	گوہ کا کلمہ شہادت پڑھنا	12
375	صحابہ کرام رضی اللہ عنہم اور اتباع رسول ﷺ	13
378	رسول اللہ ﷺ کا بے عیب ہونا	14

379	آپ ﷺ کے اسم شریف کا مطلب	
380	رسول اللہ ﷺ کی عیب جوئی کرنے والا واجب القتل ہے	15
383	رسول اللہ ﷺ کا بہ کثرت ذکر کرنا	16
384	کثرت سے ذکر کی ایک صورت درود و سلام	17
385	فضائل درود و سلام	18
398	نبی کریم ﷺ پر درود و سلام پڑھنے کی برکات	19
398	مصیبت زدہ کی فریادری	20
400	سرکار کائنات ﷺ اپنے ہاتھ سے کھلاتے ہیں	21
400	آپ ﷺ سے خاص تعلق	22
401	نبی کریم ﷺ کا بکثرت ذکر کرنے کی ایک صورت محفل میلاد	23
406	رسول اللہ ﷺ کی شان سے خوش ہونا	24
407	رسول اللہ ﷺ کی تعظیم و توقیر کرنا	25
407	نبی کریم ﷺ کی تعظیم و توقیر میں صحابہ کا عمل	26
408	رسول اللہ ﷺ کا ادب تمام فرائض سے بڑھ کر ہے	27
408	حضرت ابو بکر صدیق کا اپنی جان ہلاکت میں ڈالنا	28
410	حضرت علی رضی اللہ عنہ کا نماز عصر چھوڑ دینا	29
411	وصال کے بعد بھی آپ کی تعظیم لازم ہے، صحابہ کرام کا بے	30

وضو نماز ادا کر لینا

marfat.com

Marfat.com

413	آپ ﷺ کے ذکر کی تعظیم و توقیر کرنا	31
416	نبی کریم ﷺ کی عظمت اور شان بیان کرنا	33
418	کھانے کا تسبیح پڑھنا	34
418	کنکروں کا تسبیح پڑھنا	35
418	درخت نے جنات کی اطلاع دی	36
419	پتھروں، درختوں اور جانوروں کا آپ ﷺ کو سجدہ تعظیمی کرنا	37
426	بھوکے خونخوار شیر کی اطاعت	38
427	زہریلا گوشت بول اٹھا	39
427	بغیر اجازت ذبح ہونے والی بکری کی پکار	40
429	رسول اللہ ﷺ سے ملاقات کا شوق ہونا	41
430	آپ ﷺ کی تشریف آوری پر تمام شہر مدینہ کا روشن ہونا	42
431	رسول اللہ ﷺ کے محبوبوں سے محبت کرنا	43
431	محبت رسول ﷺ کی علامت تعظیم صحابہ	44
435	محبت رسول ﷺ کی علامت محبت اہل بیت	45
448	محبوب کی نسبتوں سے محبت	46
449	رسول اللہ ﷺ کی کدو سے محبت	47
450	رسول اللہ ﷺ کے دشمنوں سے عداوت رکھنا	48
451	رسول اللہ ﷺ کی تقسیم پر اعتراض کرنے والے	49

454	گستاخ رسول واجب القتل ہے	50
456	رسول اللہ ﷺ سے محبت کرنے والے کے لئے انعامات	51
456	آخرت میں آپ ﷺ کی سنگت	52
458	حضرت ثوبان رضی اللہ عنہ کی پریشانی	53
459	حلاوت ایمان کا پانا	54
459	مقام احسان پر فائز ہونا	55
438	محبت کرنے والے کے لئے اللہ تعالیٰ کی محبت	56
439	اللہ کے ولی (محبوب) کی شان	57
441	حضور ﷺ کا محبت کرنے والوں سے ملاقات کا شوق	58
443	سعادت دارین کا حصول	59
444	صفت ایمان کا عطا ہونا	60
445	آپ ﷺ سے محبت کرنے والا ایمان سے خارج نہیں ہوتا	61
447	مغرور اور متکبر بندے سے حسن سلوک	62
447	رسول اللہ ﷺ سے محبت کرنے والے روز قیامت سایہ میں	63
449	روزہ رکھیں	64

قرآن مجید میں رسول اللہ ﷺ کی محبت کا حکم:

اللہ تعالیٰ نے سورہ توبہ میں ان لوگوں کو وعید سنائی ہے جو مخلوق کی محبت کو اللہ تعالیٰ اور اس کے رسول ﷺ کی محبت سے بڑھ کر سمجھتے ہیں۔ اللہ تعالیٰ کا ارشاد پاک ہے:

قُلْ إِنْ كَانَ آبَاءُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ ذُرُاقَتُمُوهَا وَبِجَارَةٌ تَخْشَوْنَ كَسَادَهَا وَمَسْكِنٌ تَرْضَوْنَهَا أَحَبُّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبُّوا حَتَّى يَأْتِيَ اللَّهُ بِأَمْرِهِ ط وَاللَّهُ لَا يَهْدِي الْقَوْمَ الْفَاسِقِينَ (التوبہ-۲۴)

ترجمہ: ”(یا رسول اللہ ﷺ) آپ فرمادیں کہ (اے لوگو) اگر تمہارے باپ اور تمہارے بیٹے تمہارے بھائی اور تمہاری بیویاں اور تمہارا کنبہ اور تمہاری کمائی کے مال اور وہ کاروبار جس کے نقصان کا تمہیں ڈر لگا رہتا ہے اور تمہارے پسندیدہ گھر اللہ اور اس کے رسول ﷺ اور اس کی راہ میں جہاد کرنے سے زیادہ پیارے ہوں تو انتظار کرو یہاں تک کہ اللہ اپنا حکم لائے اور اللہ فاسقوں کو ہدایت نہیں دیتا۔“

انسان عام طور پر اپنے والدین، اولاد، اپنے بھائیوں، اپنی بیویوں، اپنے خاندان، اپنے مال، اپنے کاروبار اور اپنے گھر سے محبت کرتا ہے۔ ہمارا دین ہم سے ان تمام چیزوں کی محبت ختم کرنے کا مطالبہ نہیں کرتا بلکہ ان چیزوں کی محبت کو برقرار رکھتے ہوئے رسول اللہ ﷺ کی محبت کو باقی تمام محبتوں پر غالب کرنے کا مطالبہ فرماتا ہے۔

نبی کریم ﷺ کی محبت فرض ہے:

رسول اللہ ﷺ کی محبت کو اللہ تعالیٰ نے ہر مومن پر فرض کیا ہے۔ اس کی وضاحت نبی کریم ﷺ کے اس ارشاد میں موجود ہے:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَالِدِهِ وَالنَّاسِ

أَجْمَعِينَ.

ترجمہ: ”تم میں سے کوئی صاحب ایمان ہو ہی نہیں ہو سکتا جب تک میں اسے اس کے والدین، اولاد اور تمام لوگوں سے بڑھ کر محبوب نہ ہو جاؤں“

(صحیح بخاری رقم الحدیث: ۵۱۵ صحیح مسلم رقم الحدیث: ۴۴)

جو شخص حضور ﷺ سے پر محبت کرے گا وہ صاحب ایمان ہوگا اور جو شریعت کے مقرر کردہ طریقہ کے مطابق آپ ﷺ کو اپنے والد، اولاد، اہل، مال اور تمام لوگوں سے بڑھ کر سبھے گا وہ کامل ایمان والا ہوگا۔ جیسے جیسے اس کی محبت میں اضافہ ہوتا چلا جائے گا اس کا ایمان بھی کامل ہوگا۔

بے جان چیزیں بھی نبی کریم ﷺ سے محبت کرتی ہیں:

یہ تو عین ممکن ہے کہ انسان کسی خوبصورت منظر کی وجہ سے کسی پتھر یا درخت سے محبت کرتا ہو۔ لیکن پتھر اور درخت انسان سے محبت کرے یہ بہت ہی عجیب بات ہے کیونکہ پتھر اور درخت میں انسان کی طرح زبان اور دل نہیں ہوتے۔ اس کے باوجود اللہ تعالیٰ نے ان میں بھی حضور نبی کریم ﷺ کی محبت رکھ دی ہے اور اس محبت کی وجہ سے ان کے اندر ایک طرح کی سمجھ پیدا فرمادی ہے۔

احد پہاڑ کی نبی کریم ﷺ محبت

احادیث میں ہے کہ احد پہاڑ حضور نبی کریم ﷺ سے محبت کرتا ہے جیسا کہ آپ ﷺ کے قلب انور میں بھی اس کی محبت تھی، اس بات کا حضور ﷺ نے اظہار بھی فرمایا اور یہ آپ ﷺ سے بکثرت منقول ہے۔

۱۔ حضرت انس بن مالک رضی اللہ عنہ کا بیان ہے میں نے حضور علیہ السلام کے ساتھ خیبر کی طرف سفر کیا۔ جب آپ ﷺ وہاں پہنچے اور دعا پڑھا تو فرمایا۔

هَذَا جَبَلٌ يُحِبُّنَا وَنُحِبُّهُ

”یہ پہاڑ ہم سے اور ہم اس سے محبت کرتے ہیں۔“

(صحیح البخاری، کتاب الجہاد)

۲۔ حضرت ابو حمید ساعدی رضی اللہ عنہ سے روایت ہے کہ ہم رسول اللہ ﷺ کے ساتھ غزوہ تبوک کے لئے گئے۔۔۔۔۔ واپسی پر آپ ﷺ نے فرمایا:۔

میں تیز چلنا چاہا ہوں تم میں سے جو چاہتا ہے میرے ساتھ چلے ورنہ آہستہ رہے۔ ہم جب مدینہ طیبہ کے قریب پہنچے تو آپ ﷺ نے فرمایا:

هَذِهِ طَابَةُ وَ هَذَا أَحَدٌ وَ هُوَ جَبَلٌ يُحِبُّنَا وَ نُحِبُّهُ

ترجمہ: یہ شہر طابہ ہے اور یہ احد پہاڑ ہے جو ہم سے اور ہم اس سے محبت کرتے ہیں۔

(بخاری، کتاب الزکوٰۃ)

انسان طبعی طور پر خوبصورت مقامات مثلاً سرسبز پہاڑوں اور پھولوں و پھولوں سے لدے باغات کو پسند کرتا ہے۔ ان میں بیٹھنا اور انہیں بار بار دیکھنا چاہتا ہے کیونکہ اس سے اسے راحت، اطمینان، سکون، آرام اور لذت و خوشی حاصل ہوتی ہے۔ لیکن کسی سخت پتھر کا انسان سے محبت کرنا نہ عادت ہے اور نہ معمول بلکہ غیر معروف اور عجیب ہے۔ یہی وجہ ہے کہ ہر مقام پر آپ ﷺ نے پہاڑ کا ذکر پہلے اور اپنی محبت کا ذکر بعد میں فرمایا۔ جن لوگوں نے بھی احد پہاڑ کی زیارت کی ہے۔ وہ جانتے ہیں کہ بظاہر اس پہاڑ کا دوسرے پہاڑوں سے کوئی فرق نہیں بلکہ کئی لحاظ سے کم درجوں کا مالک ہے جیسے اس پر نہ کوئی درخت ہے نہ چشمہ اور نہ سبزہ۔ صرف محبت رسول ﷺ کی وجہ سے اس کا مقام دوسرے پہاڑوں سے زیادہ ہے۔

جب اللہ تعالیٰ نے ان پتھروں میں بھی اپنے محبوب نبی ﷺ کی محبت پیدا فرمادی جو بظاہر نہ شعور اور عقل رکھتے ہیں اور نہ ہی جذبات اور ان میں سوائے خشکی اور سختی کے کچھ

نہیں ہوتا۔ تو اب اس سے بڑھ کر اللہ تعالیٰ کے ہاں آپ ﷺ کی محبوبیت اور بلند مرتبے پر کیا دلیل ہو سکتی ہے۔؟

پتھروں پر شریعت کے احکام لاگو نہیں ہوتے کیونکہ ان میں عقل نہیں ہوتی اس کے باوجود جب وہ آپ ﷺ سے محبت کرتے ہیں تو خود غور کریں اس انسان کو آپ ﷺ سے کس قدر محبت کرنی چاہئے جس کے پاس عقل اور سمجھ بھی ہے اور اس پر شریعت کے احکام بھی لاگو ہوتے ہیں۔

کھجور کے خشک تنے کا جدائی کے غم میں رونا:

مسجد نبوی میں منبر شریف تیار ہونے سے پہلے آپ ﷺ ایک کھجور کے تنے کے ساتھ کھڑے ہو کر خطبہ ارشاد فرمایا کرتے، جب قیام طویل ہو جاتا یا کچھ تھکاوٹ محسوس فرماتے تو اس تنے پر دست اقدس بھی رکھتے، نمازیوں کی تعداد میں اضافہ ہوتا چلا گیا۔ جمعہ میں دور بیٹھنے والے آپ ﷺ کی زیارت نہ کر پاتے۔ آپ ﷺ کی عمر شریف بھی زیادہ ہو گئی تھی، صحابہ کو آپ ﷺ کا اتنی دیر تک کھڑا رہنا دشوار گزرنے لگا، انہوں نے منبر تیار کرنے کا سوچا، عرض کرنے پر آپ ﷺ نے بھی اس رائے کو پسند فرمایا۔ لہذا منبر تیار کر لیا گیا، جب منبر اپنی جگہ پر رکھ دیا گیا اور آپ ﷺ جمعہ کے خطبہ کے لئے حجرہ النور سے نکل کر منبر کی طرف بڑھے۔ آپ ﷺ کا گزر جب اس تنے کے پاس سے ہوا تو آپ ﷺ وہاں نہ رکنے اور منبر پر جلوہ افروز ہوئے۔

”تنے نے چیخ و پکار شروع کر دی وہ اس قدر دردناک آواز میں رو یا کہ پوری مسجد یا پورے مدینہ شریف میں اس کی آواز سنی گئی۔“

(مجمع الزوائد رقم الحدیث 3105)

حضور نبی کریم ﷺ منبر سے نیچے تشریف لائے، اس پر دست اقدس رکھتے ہوئے

marfat.com

Marfat.com

دلا سہ دیا اسے گلے لگایا یہاں تک کہ وہ خاموش ہو گیا۔ پھر آپ ﷺ نے بے جان تنے سے گفتگو کی اور اسے اختیار دیا، چاہے تو تجھے جتنی درخت بنا دیا جائے تیری جڑیں جنت کی نہروں اور چشموں سے فیض یاب ہوں اور اہل ایمان تیرا پھل کھائیں یا تجھے دنیا کا پھل دار درخت بنا دیا جائے۔ یوں کہ تجھے باغ میں لوٹا دیا جائے تو پھل دے اور اللہ کے انبیاء، رسل اور اس کے متقی بندے تیرا پھل کھائیں۔ شوق میں رونے والے تنے نے جنتی ہونا پسند کیا۔“

(مجمع الزوائد رقم الحدیث: 3099، 3107)

اس پر وہ تناخا خاموش ہو گیا، اس کے بعد رسول اللہ ﷺ نے فرمایا۔
 ”مجھے قسم ہے اس ذات اقدس کی جس کے قبضہ میں میری جان ہے۔ اگر میں اسے گلے نہ لگاتا تو یہ اللہ کے رسول ﷺ کے شوق میں قیامت تک روتا رہتا۔“

(مجمع الزوائد رقم الحدیث: 3105)

کھجور کے تنے نے جنت میں لگایا جانا کیوں پسند کیا؟

رسول اللہ ﷺ اس بے جان تنے سے چار پانچ ہاتھ ہی دور ہوئے لیکن وہ یہ دور
 ی برداشت نہ کر سکا، آپ ﷺ کی جدائی میں نہایت غمزدہ ہو گیا اور سسکیاں لے لے کر
 رونے لگا، اور اس وقت تک خاموش نہ ہوا جب تک آپ ﷺ نے وصل کی صورت میں
 اسے گلے نہ لگایا اور اختیار عطا نہ فرما دیا۔ حالانکہ اس کے پاس عقل کہاں؟ اس نے
 دوبارہ باغ میں پھل دار ہونا اس لئے قبول نہیں کیا کہ اگر وہ یہ قبول کر لیتا تو سینکڑوں میٹر
 حضور ﷺ سے دور ہو جاتا جب وہ چند ہاتھ کی دوری کو برداشت نہیں کر سکتا تو اتنی طویل
 مسافت کی دوری کیسے برداشت کر سکتا تھا؟

اس نے دوبارہ پھل دار درخت ہونا قبول نہ کیا کیونکہ اگر وہ یہ قبول کر لیتا تو اسے
 دوبارہ جدائی مل جاتی یا تو اس کی اپنی موت کی صورت میں یا حضور نبی کریم ﷺ کے وصال

کی صورت میں اور یہ بھی ہو سکتا ہے کہ اس کی موت آپ ﷺ کے وصال سے پہلے ہو جاتی تو ہر حال میں دوری تھی، لمبی جدائی تھی۔ تو جب اس نے چند ہاتھ کی جدائی برداشت نہ کی تو وہ باغ میں درخت بن کر اتنی دوری کیسے برداشت کر سکتا تھا؟ اس لئے اس نے جنتی ہونے کو اختیار کر لیا وہاں موت نہیں بلکہ بقا ہی بقا اور زندگی ہی زندگی ہے۔ اگر موت یا دفن کی وجہ سے کچھ جدائی بھی ہوگی تو یہ عارضی اور وقتی ہوگی اور پھر ہمیشہ ہمیشہ رسول اللہ ﷺ کا ساتھ نصیب ہوگا۔ کیونکہ آپ نے خود ارشاد فرمایا کہ جو جس سے محبت کرتا ہے وہ اسی کے ساتھ ہوگا۔

اس تنے کے رونے اور شوق سے اللہ تعالیٰ نے تمام مسلمانوں پر حجت قائم فرما دی ہے کہ وہ اس میں کوتاہی اور سستی نہ برتیں۔ کیونکہ مسلمان اس پتھر اور بے جان تنے سے زیادہ اس بات کے حقدار ہیں کہ رسول اللہ ﷺ کے ساتھ محبت کریں اور آپ کے عشق میں روئیں۔ امام حسن بصریؒ فرمایا کرتے تھے۔

ترجمہ: ”اے مسلمانوں! ایک لکڑی اللہ کے رسول ﷺ کی ملاقات کے شوق میں روتی ہے تو تم آپ ﷺ کے عشق کے زیادہ حقدار ہو۔“

(صحیح ابن حبان، ۸۰، ۱۵۱)

مردوں کو زندہ کرنے سے بڑا معجزہ:

حضرت امام شافعی رحمۃ اللہ علیہ نے فرمایا کہ اللہ تعالیٰ نے جو کچھ حضور ﷺ کو عطا فرمایا وہ کسی دوسرے نبی کو عطا نہیں فرمایا۔ اس پر حضرت عمرو بن سواد نے عرض کیا حضرت عیسیٰ علیہ السلام کو اللہ تعالیٰ نے مردے زندہ کرنے کی طاقت عطا فرمائی۔ امام شافعی نے فرمایا:

”حضور ﷺ کے لئے تارویا اور اس کی آواز سنی گئی تو یہ اس سے کہیں بلند معجزہ ہے۔“

(آداب الشافعی و مناقبہ، ۸۳)

marfat.com

Marfat.com

☆ مردے کو زندہ کرنا اسے اس کے سابقہ حال کی طرف لوٹانا ہے۔ تنے کا روٹنا اس سے نہایت ہی عظیم ہے کیونکہ کھجور کا تنہا پودا تھا اگر اصل حالت کی طرف لوٹایا جاتا تو پودا ہی رہتا۔ نہ بولتا نہ کلام کرتا نہ صاحب عقل کی طرح احساس رکھتا۔ لیکن نبی کریم ﷺ کی محبت نے تو پتھر اور کھجور کے تنے کو ادراک و احساس، اور غم والا بنا دیا۔ جیسا کہ اشرف المخلوق، انسانوں میں ہوتا ہے تو یہ مردہ کو زندہ کرنے سے زیادہ عظیم ہے۔

آپ ﷺ کی جدائی میں تنے کا روٹنا تو اتر سے ثابت ہے اور صحیح بخاری و صحیح مسلم میں بہت سے صحابہ سے مروی ہے۔

کوئی نیک عمل محبت رسول ﷺ کے بغیر مقبول نہیں:

ہر نیک عمل کی مقبولیت کا معیار محبت رسول ﷺ ہے۔ کوئی عمل بظاہر کتنا ہی نیک اور اچھا کیوں نہ ہو، خدا نخواستہ آپ ﷺ کی محبت سے خالی ہو تو اللہ تعالیٰ کی بارگاہ میں مقبول نہیں ہوتا۔ اس کو تفصیل سے یوں سمجھ لینا چاہئے کہ اعمال کی قبولیت کا دار و مدار ایمان پر ہے اور ایمان کی قبولیت کا دار و مدار محبت رسول ﷺ پر ہے۔ جس شخص کا دل محبت رسول ﷺ سے خالی ہو اس کا دل ایمان سے بھی خالی ہوتا ہے۔ ایسا شخص اگر ایمان کا دعویٰ کرے تو اسے منافق کہا جائے گا اور اس کے دعویٰ ایمان کو قبول نہیں کیا جائے گا۔ قرآن مجید میں اللہ تعالیٰ نے منافقین کا ذکر کرتے ہوئے ارشاد فرمایا:

إِذَا جَاءَكَ الْمُنَافِقُونَ قَالُوا نَشْهَدُ إِنَّكَ لَرَسُولُ اللَّهِ. وَاللَّهُ يَعْلَمُ إِنَّكَ لَرَسُولُهُ. وَاللَّهُ يَشْهَدُ إِنَّ الْمُنَافِقِينَ لَكَاذِبُونَ (سورۃ المنافقون)

ترجمہ: ”(یا رسول اللہ) جب منافق آپ کے پاس آتے ہیں تو کہتے ہیں ہم گواہی دیتے ہیں کہ بے شک آپ اللہ کے رسول ہیں اور اللہ جانتا ہے کہ آپ اس کے رسول ہیں لیکن اللہ گواہی دیتا ہے کہ یہ منافق (آپ کی رسالت کی گواہی میں) جھوٹے ہیں۔“

یہاں اللہ تعالیٰ نے منافقین کی رسالت کی گواہی کا رد فرما کر یہ واضح فرما دیا ہے کہ محبت رسول کے بغیر محض رسالت کی گواہی اللہ تعالیٰ کے ہاں مقبول نہیں اور اللہ تعالیٰ اس کی گواہی کو ہی قبول فرماتا ہے جس کے دل میں رسول اللہ ﷺ کی محبت موجود ہو۔ غور فرمائیے! جب محبت رسول ﷺ کے بغیر رسالت کی گواہی مقبول نہیں جو انتہائی بنیادی چیز ہے تو پھر دوسرے اعمال (جن کی قبولیت کا مدار رسالت کی گواہی مقبول ہونے پر ہے) کیسے مقبول ہوں گے؟

رسول اللہ ﷺ سے محبت کی علامات:

محبت کا جذبہ دل میں ہوتا ہے اور دل کے حالات تو اللہ تعالیٰ ہی بہتر جانتا ہے لیکن یہ زمانہ آزمائشوں اور فتنوں کا زمانہ ہے۔ آج کل بہت سے اسلام دشمن لوگ اسلام کا لبادہ اوڑھ کر اسلام کی جڑیں کھوکھلی کرنے میں بڑی تیزی سے مصروف ہیں۔ مسلکی اختلافات سے بالاتر ہو کر آج کوئی عام مسلمان موجودہ زمانے کے نام نہاد مبلغین اور مجاہدین اسلام کے دلوں میں محبت رسول ﷺ معلوم کرنا چاہے تو محبت کی علامات کے ذریعے سے معلوم کر سکتا ہے۔ آئیے! رسول اللہ ﷺ سے محبت کی چند علامات کا تذکرہ کرتے ہیں۔

اطاعت اور اتباع رسول ﷺ:-

محبت کی علامات میں سے ایک علامت یہ ہے کہ محبت کرنے والا اپنے محبوب کے ہر حکم کی تعمیل کرتا ہے اور اس کی اداؤں کو اپنانے کی کوشش کرتا ہے۔ قرآن مجید میں اللہ تعالیٰ کا ارشاد ہے:-

”اور رسول (ﷺ) تمہیں جو (حکم) دیں، اس کو لے لو، اور جس چیز سے روکیں اس سے رک جاؤ“۔ (حشر: ۷)

ایک اور جگہ ارشاد ہے:

”آپ فرمادیجئے اگر تم اللہ سے محبت رکھتے ہو تو میری پیروی کرو، اللہ تمہیں اپنا

محبوب بنالے گا اور تمہارے گناہ بخش دے گا“۔ (ال عمران: ۳۱)

مزید ارشاد فرمایا:

”آپ فرمادیجئے اللہ اور اس کے رسول کی اطاعت کرو، پھر اگر وہ روگردانی

کریں تو بے شک اللہ کافروں کو پسند نہیں فرماتا“۔ (ال عمران: ۳۲)

حافظ ابن عساکر روایت کرتے ہیں:

جس نے میری سنت سے محبت کی، اس نے مجھ سے محبت کی۔

(حافظ ابوالقاسم علی بن حسین المعروف بابن عساکر، تہذیب تاریخ دمشق، ج ۳ ص ۱۲۵)

امام ترمذی روایت کرتے ہیں:

حضرت انس بن مالک رضی اللہ عنہ بیان کرتے ہیں کہ مجھ سے رسول اللہ ﷺ

نے فرمایا:-

اے بیٹے اگر تم اس پر قادر ہو کہ اس حال میں صبح اور شام کرو کہ تمہارے دل میں

کسی کے خلاف کھوٹ نہ ہو تو ایسا کر لو، پھر فرمایا:-

اے بیٹے یہ میری سنت ہے جس نے میری سنت کو زندہ کیا اس نے مجھے زندہ کیا اور جس نے

مجھے زندہ کیا وہ میرے ساتھ جنت میں ہوگا۔

(امام ابو یوسف محمد بن یسعی ترمذی، جامع ترمذی ص ۳۸۲)

ایک جگہ اس حدیث کا ان الفاظ کے ساتھ ذکر کیا گیا ہے:

”جس نے میری سنت سے محبت کی، اس نے مجھ سے محبت کی اور جس نے مجھ سے محبت کی

وہ میرے ساتھ جنت میں ہوگا“۔

(قاضی میاض بن موسیٰ مالکی اندلسی، صفحہ ج ۲ ص ۲۰۱) (اس روایت کی اصل ابن عساکر کی روایت ہے)۔

بے جان چیزوں اور جانوروں کا اطاعت کرنا

انسانوں کے علاوہ نبی کریم ﷺ سے بے جان چیزیں پتھر، درخت اور جانور بھی محبت کرتے ہیں اسی لئے وہ آپ کی اطاعت بھی کرتے ہیں۔

درخت نے آپ ﷺ کی نبوت پر گواہی دی:

حضرت عبداللہ بن عمر رضی اللہ عنہ سے روایت ہے کہ ہم حضور نبی کریم ﷺ کے

ساتھ سفر میں تھے کہ ایک بدوسا منے آیا۔ آپ ﷺ نے اس سے پوچھا:

کہاں کا ارادہ ہے؟ کہنے لگا گھر جا رہا ہوں۔

فرمایا: کیا تیرے پاس خیر ہے؟

اس نے کہا: اس سے کیا مراد ہے؟

فرمایا: یہ کہ تو اس بات کی گواہی دے کہ اللہ کے سوا کوئی معبود نہیں اس کا ذات و صفات میں کوئی شریک نہیں اور محمد ﷺ اس کے بندے اور رسول ہیں۔

کہنے لگا اس پر کوئی دلیل ہے؟ فرمایا: یہ ببول کا درخت۔

پھر آپ ﷺ نے اس درخت کو بلایا اور وہ وادی کے کنارے پر تھا۔

وہ درخت زمین، پہاڑتے ہوئے آپ ﷺ کی خدمت میں حاضر ہو گیا۔

آپ ﷺ نے تین دفعہ گواہی دینے کا حکم فرمایا تو اس نے تین بار گواہی دی پھر اپنی جگہ لوٹ گیا۔ وہ بدو اپنے دیہات کی طرف یہ کہتے ہوئے لوٹا:

اگر میری قوم نے میری بات مان لی تو میں انہیں لے کر آؤں گا۔ اور اگر وہ نہ مانے تو میں آپ ﷺ کی غلامی میں آ جاؤں گا۔

(اسے ابن حبان، دارمی، ابویعلیٰ، بزار نے نقل کیا اور طبرانی نے کبیر میں، بیہقی نے دلائل میں ذکر کیا ہے۔ حافظ ابن کثیر نے طریق حاکم سے نقل کر کے کہا یہ سند جدید ہے لیکن انہوں نے اس کی تخریج نہیں کی۔)

گوہ کا کلمہ شہادت پڑھنا:

حضرت عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم اپنے اصحاب کی محفل میں بیٹھے ہوئے تھے کہ بنو سلیم سے ایک اعرابی آیا وہ ایک گوہ کو شکار کر کے لایا تھا جو اس کی آستین میں تھی تاکہ اس کو اپنے گھر لے جائے اور پکا کر کھائے۔ جب اس نے ایک جماعت کو دیکھا تو پوچھا یہ کون لوگ ہیں؟ اس کو بتایا گیا کہ یہ نبی ہیں وہ لوگوں کو چیرتا ہوا آیا اور کہنے لگا:

لات اور عزیٰ کی قسم! میرے نزدیک آپ سے زیادہ ناپسندیدہ اور کوئی نہیں ہے، اور اگر میری قوم مجھے جلد باز نہ کہتی تو میں اب تک آپ کو قتل کر چکا ہوتا اور ہر گورے کالے کو آپ کے قتل سے خوش کر چکا ہوتا۔ (نعوذ باللہ من ذالک)

حضرت عمر نے کہا یا رسول اللہ! مجھے اجازت دیں میں اٹھ کر اسے قتل کر دوں! آپ نے فرمایا:

اے عمر! کیا تم نہیں جانتے کہ بردبار شخص کو نبی بنایا جاتا ہے۔

پھر آپ اس اعرابی کی طرف متوجہ ہوئے اور فرمایا:

تمہاری اس بات کا کیا مطلب ہے؟ اور تم نے یہ ناحق بات کیوں کہی ہے؟ تم نے میری مجلس میں میری تعظیم نہیں کی اور تم اللہ کے رسول سے توہین آمیز کلام کرتے ہو! اس نے کہالات اور عزیٰ کی قسم! میں اس وقت تک آپ پر ایمان نہیں لاؤں گا حتیٰ کہ یہ گوہ آپ پر ایمان لے آئے، یہ کہہ کر اس نے اپنی آستین سے گوہ نکال کر رسول اللہ صلی اللہ علیہ وسلم کے سامنے پھینک دی۔

رسول اللہ صلی اللہ علیہ وسلم نے فرمایا: اے گوہ!

گوہ نے فصیح عربی میں کہا جس کو تمام حاضرین سن رہے تھے:

لَبَّيْكَ وَسَعْدَ يُّنْكَ !

آپ نے پوچھا اے گوہ! تم کس کی عبادت کرتی ہو! اس نے کہا جس کا آسمان میں عرش ہے اور زمین میں اس کی سلطنت ہے، سمندر میں اس کا راستہ ہے، جنت میں اس کی رحمت ہے، دوزخ میں اس کا عذاب ہے۔

آپ نے فرمایا: اے گوہ! میں کون ہوں؟

اس نے کہا آپ رب العالمین کے رسول ہیں، خاتم النبیین ہیں، جس نے آپ کی تصدیق کی وہ کامیاب ہو گیا اور جس نے آپ کو جھٹلایا وہ ناکام ہو گیا۔

اس اعرابی نے کہا اب آنکھوں سے دیکھنے کے بعد میں کسی سنی سنائی بات پر یقین نہیں کروں گا۔ جس وقت میں آپ کے پاس آیا تھا اس وقت میرے نزدیک روئے زمین پر آپ سے زیادہ ناپسندیدہ کوئی نہیں تھا۔ اور اب میرے نزدیک آپ میرے والد، میری آنکھوں اور میری جان سے بھی زیادہ محبوب ہیں اور میں آپ سے اپنے اندر، باہر اور اپنے ظاہر و باطن سے محبت کرتا ہوں اور میں گواہی دیتا ہوں کہ اللہ کے علاوہ کوئی عبادت کا مستحق نہیں ہے اور بے شک آپ اللہ کے رسول ہیں۔ پھر رسول اللہ صلی اللہ علیہ وسلم نے فرمایا اللہ کے لیے حمد ہے جس نے میری وجہ سے تم کو ہدایت دی، یہ دین غالب ہے اور یہ دین مغلوب نہیں ہوگا، اور نماز کے بغیر دین مقبول نہیں ہے۔ اس نے کہا آپ مجھے تعلیم دیں۔ پھر آپ نے اس کو تعلیم دی۔

(دلائل النبوة للبیہقی ج ۶ ص ۳۸-۳۶، دلائل النبوة لابن قیم رقم الحدیث: ۱۲۷۵، انصاف الکبریٰ ج ۲ ص ۱۰۸)

صحابہ کرام رضی اللہ عنہم اور اتباع رسول ﷺ

امام ابن ماجہ روایت کرتے ہیں:-

امیہ بن عبد اللہ بن خالد کہتے ہیں کہ انہوں نے حضرت عبد اللہ بن عمر رضی اللہ عنہما

marfat.com

Marfat.com

سے پوچھا وطن میں اور حالت جنگ میں نماز پڑھنے کا طریقہ تو قرآن میں مذکور ہے لیکن سفر میں نماز پڑھنے کا طریقہ (یعنی قصر کرنا) ہمیں قرآن میں نہیں ملا۔ حضرت عبداللہ بن عمر رضی اللہ عنہما نے جواب دیا کہ اللہ تعالیٰ نے سیدنا محمد مصطفیٰ ﷺ کو ہماری طرف مبعوث کیا۔ ہمیں کسی چیز کا علم نہیں، ہم وہی کرتے ہیں جو ہم نے سیدنا محمد مصطفیٰ ﷺ کو کرتے ہوئے دیکھا ہے۔

(امام ابو عبد اللہ محمد بن یزید ابن ماجہ، سنن ابن ماجہ ص ۷۴)

علامہ خفاجی مسند بزار اور مسند احمد کے حوالے سے بیان کرتے ہیں:

حضرت عبداللہ بن عمر رضی اللہ عنہما ایک مقام پر اونٹنی پر سوار ہو کر دائرہ بنا رہے تھے (یعنی گول چکر لگا رہے تھے) ان سے پوچھا گیا اس طرح گول چکر لگانے کی کیا حکمت ہے؟ انہوں نے کہا مجھے کچھ پتا نہیں، میں نے اس مقام پر رسول اللہ ﷺ کو چکر لگاتے دیکھا تھا سو میں اسی طرح چکر لگا رہا ہوں۔

(علامہ احمد شہاب الدین خفاجی، نسیم الریاض ج ۳ ص ۳۴۷)

امام بخاری روایت کرتے ہیں:

عبید بن جریج کہتے ہیں کہ انہوں نے حضرت عبداللہ بن عمر رضی اللہ عنہ سے کہا: اے ابو عبد الرحمن! میں نے آپ رضی اللہ عنہ کو چار ایسے کام کرتے دیکھا ہے جو آپ کے اصحاب میں سے اور کوئی نہیں کرتا۔

حضرت ابن عمر رضی اللہ عنہما نے پوچھا وہ کیا کام ہیں؟

انہوں نے کہا میں نے دیکھا ہے کہ آپ رضی اللہ عنہ کعبہ کے چار کونوں میں سے صرف دو کونوں کو مس کرتے ہیں (حجر اسود اور رکن یمانی) اور میں نے آپ رضی اللہ عنہ کو بغیر بالوں کی کھال کی جوتی پہنے ہوئے دیکھا ہے اور میں نے آپ رضی اللہ عنہ کو زرد رنگ کا خضاب لگاتے ہوئے دیکھا ہے اور میں نے دیکھا آپ رضی اللہ عنہ مکہ میں تھے لوگوں نے

چاند دیکھتے ہی احرام باندھ لیا، اور آپ رضی اللہ عنہ نے یوم ترویہ (آٹھ ذوالحجہ) سے پہلے احرام نہیں باندھا، حضرت عبداللہ بن عمر رضی اللہ عنہما نے کہا:

ارکان کی وجہ یہ ہے کہ میں نے رسول اللہ ﷺ کو صرف دو رکنوں (حجر اسود اور رکن یمانی) کو مس کرتے ہوئے دیکھا ہے اور رعی بغیر بالوں کے کھال کی جوتی تو میں نے دیکھا ہے کہ رسول اللہ ﷺ اس چڑے کی جوتی پہنتے تھے جس میں بال نہیں ہوتے تھے، اور اسی میں وضو کرتے تھے تو میں بھی ایسے چڑے کی جوتی پہننا پسند کرتا ہوں اور ہا زرد رنگ کا خضاب تو اس کی وجہ یہ ہے کہ میں نے رسول اللہ ﷺ کو زرد رنگ کا خضاب لگاتے ہوئے دیکھا ہے تو مجھے بھی زرد رنگ کا خضاب لگانے سے محبت ہے اور رہا آٹھ ذوالحجہ کو احرام باندھنا تو میں نے آپ ﷺ کو اسی دن احرام باندھتے ہوئے دیکھا ہے جب آپ ﷺ کی اونٹنی آپ ﷺ کو لے کر روانہ ہوتی۔

(امام محمد بن اسماعیل بخاری، صحیح بخاری، ج ۱ ص ۵۸)

امام بخاری روایت کرتے ہیں:

زید بن اسلم اپنے والد سے روایت کرتے ہیں کہ حضرت عمر بن الخطاب رضی اللہ عنہ نے حجر اسود کو مخاطب ہو کر کہا:

خدا کی قسم مجھے یقیناً علم ہے کہ تو صرف ایک پتھر ہے، نفع دیتا ہے نہ نقصان اور اگر میں نے یہ نہ دیکھا ہوتا کہ رسول اللہ ﷺ نے تجھے بوسہ دیا ہے تو میں تجھے بوسہ نہ دیتا، پھر حضرت عمر رضی اللہ عنہ نے حجر اسود کو بوسہ دیا، پھر فرمایا:

اب ہمیں رمل (یعنی دوران اعتکاف اکڑا کڑا کر چلنے) کی کیا ضرورت ہے؟ ہم تو مشرکین کو (اپنی قوت) دکھانے کے لیے رمل کرتے تھے، اور اب اللہ تعالیٰ نے مشرکین کو ختم کر دیا ہے، پھر فرمایا:

رمل وہ کام ہے جس کو رسول اللہ ﷺ نے کیا ہے اور جس کام کو آپ ﷺ نے کیا ہو ہم اس

کو چھوڑنا پسند نہیں کرتے ہیں۔

(امام محمد بن اسماعیل بخاری، صحیح بخاری، ج ۱ ص ۲۱۸)

رسول اللہ ﷺ کا بے عیب ہونا:-

محبت کی ایک علامت یہ ہے کہ جس شخص کو کسی سے محبت ہوتی ہے وہ اپنے محبوب کا کوئی عیب دیکھ سکتا ہے نہ اس کا عیب سن سکتا ہے۔ امام ابو داؤد در روایت کرتے ہیں:

حضرت ابو داؤد رضی اللہ عنہ بیان کرتے ہیں کہ نبی کریم ﷺ نے فرمایا:

کسی شے کی محبت تم کو (اس کا عیب دیکھنے سے) اندھا کر دیتی ہے، اور (اس کا عیب سننے سے) بہرا کر دیتی ہے۔

(امام ابو داؤد سلیمان بن اصفہ، سنن ابو داؤد ج ۲ ص ۲۳۳، اس حدیث کو امام احمد نے بھی مستدرج ج ۵ ص ۱۹۳ پر روایت کیا ہے)

☆ نبی کریم ﷺ سے سچی محبت کرنے والا آپ کی ذات میں خوبیاں ہی دیکھتا ہے اور جب قرآن و حدیث کا مطالعہ کرتا ہے تو اسے ہر جگہ اپنے محبوب حضور نبی کریم ﷺ کے فضائل و کمالات ہی نظر آتے ہیں۔ اسے اس بات سے کوئی سروکار نہیں ہوتا کہ ایسے دلائل تلاش کرنے کی کوشش کرے جن سے یہ ثابت ہو سکے کہ آپ ﷺ میں فلاں خوبی یا فضل و کمال نہیں تھا اور حقیقت تو یہی ہے کہ قرآن و سنت میں ایسی کوئی دلیل ہے ہی نہیں۔ جب آپ کے خالق نے آپ میں کوئی عیب پیدا ہی نہیں کیا تو پھر عیب اور نقص تلاش کرنے والے کو آپ کا محبت کیسے کہا جاسکتا ہے؟۔ شاعر دربار رسالت حضرت حسان رضی اللہ عنہ نے کیا ہی خوب فرمایا ہے:

كَأَنَّكَ قَدْ خُلِفْتَ كَمَا نَشَاءُ

خُلِفْتَ مُبْرَأً مِنْ كُلِّ عَيْبٍ

ترجمہ: ”آپ ﷺ تو ہر عیب سے پاک پیدا کئے گئے ہیں، گویا آپ کو اس طرح پیدا کیا گیا

جس طرح آپ نے خود پیدا ہونا چاہا۔“

www.marfat.com

نبی کریم ﷺ اللہ رب العزت کے محبوب ہیں، جب کفار آپ ﷺ کی (العیاذ باللہ) عیب جوئی کرتے تو اللہ تعالیٰ ان کے جواب میں قرآن نازل فرماتا:

ولید بن مغیرہ نے آپ ﷺ کو بھون کہا تو اللہ تعالیٰ نے اس کے متعلق یہ آیات نازل کیں:-
 ن، جسم قلم کی اور اس کی جو (فرشتے) لکھتے ہیں! (اے محبوب ﷺ) آپ اپنے رب کے فضل سے بھون نہیں ہیں، اور یقیناً آپ کے لیے کبھی ختم نہ ہونے والا اجر و ثواب ہے، اور بے شک آپ دیکھیں گے اور وہ بھی دیکھ لیں گے کہ تم میں سے کون بھون تھا بے شک آپ کا رب ہی اس کو خوب جانتا ہے جو راہ سے بھٹکا ہوا ہے، اور وہ ہدایت یافتہ لوگوں کو بھی خوب جانتا ہے، تو آپ جھٹلانے والوں کی بات سے متاثر نہ ہوں، انہوں نے یہی چاہا کہ آپ ان سے (بے جا) نرمی کریں تو وہ بھی آپ کے ساتھ نرمی کریں، اور آپ کسی ایسے شخص کی بات سے متاثر نہ ہوں جو بہت قسمیں کھانے والا انتہائی ذلیل ہے، بڑا طعنہ زن، بہت چلنا پھرتا چغل خور، نیکی سے منع کرنے والا، حد سے بڑھنے والا، سخت گنہگار، نہایت بد خو، اور اس کے علاوہ وہ ولد الحرام ہے۔ (عم: ۱-۱۳)

اسی طرح جب نبی کریم ﷺ کے صاحبزادے حضرت ابراہیم رضی اللہ عنہ کا وصال ہو گیا تو عامس بن وائل نے آپ ﷺ کو اہتر (یعنی جس کی نسل ختم ہو جائے) کہا تو اللہ تعالیٰ نے یہ آیات نازل فرمائیں:

(اے محبوب) بے شک ہم نے آپ کو خیر کثیر عطا فرمائی، تو آپ اپنے رب کے لیے نماز پڑھیں اور قربانی کریں، بے شک آپ کا دشمن ہی (ہر خیر سے محروم اور) مقطوع النسل ہے۔ (کوثر: ۱-۳)

آپ ﷺ کے اسم شریف کا مطلب:

نبی کریم ﷺ کا اسم شریف ”محمد“ ہے۔ جس کا مطلب ہے ”وہ جس کی بہت عبادت ہو“

زیادہ تعریف کی جائے۔“ کفار آپ ﷺ کا نام لے کر آپ کی عیب جوئی کرتے تھے۔ پھر انہیں یہ خیال آیا کہ ہم آپ کا نام لے کر آپ کی عیب جوئی کرتے ہیں حالانکہ ”محمد“ کا تو مطلب ہی یہ ہے کہ جس میں کوئی عیب نہ ہو پھر ایسے شخص کے عیب کس طرح بیان کئے جاسکتے ہیں؟ چنانچہ انہوں نے سوچا کہ ہم جب آپ کی عیب جوئی کریں گے تو ”محمد“ کی بجائے ”مذمم“ (یعنی جس کی بہت زیادہ مذمت کی جائے) کہیں گے: امام بخاری روایت کرتے ہیں:

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

کیا تم کو تعجب نہیں ہوتا، اللہ تعالیٰ نے قریش کے سب دشمن (مذمت) کو مجھ سے کیسے دور کر دیا وہ ”مذمم“ کو بُرا کہتے ہیں اور ”مذمم“ کو لعنت کرتے ہیں اور میں تو محمد ہوں۔
(امام محمد بن اسماعیل بخاری، صحیح بخاری، ج ۱ ص ۵۰۱)

رسول اللہ ﷺ کی عیب جوئی کرنے والا واجب القتل ہے:

حضرت جابر بن عبد اللہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا کعب بن اشرف کو کون قتل کرے گا؟ کیونکہ اس نے اللہ اور اس کے رسول کو ایذا دی ہے۔ حضرت محمد مسلمہ نے کہا یا رسول اللہ! کیا آپ یہ چاہتے ہیں کہ میں اس کو قتل کر دوں؟ آپ نے فرمایا ہاں!

حضرت محمد بن مسلمہ، کعب کے پاس گئے اور کہا اس شخص نے یعنی نبی کریم صلی اللہ علیہ وسلم نے ہمیں تمہکا دیا ہے اور ہم سے صدقہ کا سوال کرتا رہتا ہے، مزید کہا بخدا تم اس کو ضرور ملال میں ڈال دو گے، اور کہا ہم نے اس کی بی بی کی ہے اور اب ہم اس کو چھوڑنا پسند کرتے ہیں، حتیٰ کہ ہم جان لیں کہ آخر کار ان کا ماجرا کیا ہوگا، وہ اسی طرح کعب بن اشرف سے باتیں کرتے رہے حتیٰ کہ موقع پا کر اسے قتل کر دیا۔

(صحیح البخاری، تم ۱ ص ۳۰۳، ۳۰۴، ۳۰۵، صحیح مسلم، رقم الحدیث ۱۸۹۱، سنن ابوداؤد، رقم الحدیث ۴۷۲۸)

حضرت ابن عباس رضی اللہ عنہ بیان کرتے ہیں کہ ایک نابینا کی باندی ام ولد تھی، وہ نبی کریم صلی اللہ علیہ وسلم کو برا کہتی تھی اور آپ کو سب و شتم کرتی تھی۔ وہ نابینا اس کو منع کرتے رہتے تھے اور وہ باز نہیں آتی تھی۔ ایک رات جب وہ نبی کریم صلی اللہ علیہ وسلم کو سب و شتم کر رہی تھی انہوں نے ایک مغول (گیتی یا بھادو، پیکان والی لاشمی) لے کر اس کو اس کے پیٹ پر رکھ کر دبا یا حتیٰ کہ اس کو قتل کر دیا اور اس کی ٹانگوں میں بچہ آ کر اس کے خون میں لتھڑ گیا۔ صبح کو لوگوں نے نبی کریم صلی اللہ علیہ وسلم سے اس واقعہ کا ذکر کیا۔ آپ نے سب لوگوں کو جمع کر کے فرمایا:

جس شخص نے بھی یہ کام کیا ہے اس پر لازم ہے کہ وہ کھڑا ہو جائے۔ وہ نابینا لوگوں کو پھلانگتا ہوا آیا اور نبی کریم صلی اللہ علیہ وسلم کے سامنے آ کر بیٹھ گیا اور کہا یا رسول اللہ! میں اس باندی کا مالک ہوں! وہ آپ کو سب و شتم کرتی تھی اور برا کہتی تھی۔ میں اس کو منع کرتا تھا لیکن وہ باز نہیں آتی تھی اور اس سے موتیوں کی مانند میرے دو بچے بھی ہوئے اور وہ میری رفیقہ تھی۔ گزشتہ رات وہ آپ کو سب و شتم کر رہی تھی اور برا کہہ رہی تھی۔ میں نے اس کے پیٹ پر گیتی رکھ کر اس کو دبا یا حتیٰ کہ اس کو قتل کر دیا۔ نبی کریم صلی اللہ علیہ وسلم نے فرمایا:

سنو! گواہ ہو جاؤ کہ اس کا خون رائیگاں ہے (یعنی اس کا کوئی قصاص یا تاوان نہیں ہوگا)

(سنن ابوداؤد رقم الحدیث: ۴۳۶۱، سنن نسائی رقم الحدیث: ۴۰۸۱)

حضرت عارفہ بن الحارث کو مصر کا ایک نصرانی ملا جس کا نام مذقون تھا، انہوں نے اس کو اسلام کی دعوت دی۔ اس نصرانی نے نبی کریم صلی اللہ علیہ وسلم کی شان میں گستاخی کی۔ انہوں نے حضرت عمر بن العاص کے پاس یہ معاملہ پیش کیا گیا۔ انہوں نے حضرت عارفہ سے کہا ہم ان سے عہد کر چکے ہیں۔ حضرت عارفہ نے کہا ہم اس سے اللہ کی پناہ چاہتے ہیں کہ ہم ان کے ساتھ اللہ اور اس کے رسول کی ایذا پر عہد کریں۔ ہم نے ان سے صرف اس بات کا عہد کیا تھا کہ ہم ان کو ان کے گرجوں میں عبادت کرنے دیں گے، اور اس بات

کا عہد کیا تھا کہ ہم ان پر ان کی طاقت سے زیادہ بوجھ نہیں ڈالیں گے اور اس بات کا عہد کیا تھا کہ ہم ان کی حفاظت کے لیے لڑیں گے، اور اس بات کا عہد کیا تھا کہ وہ آپس میں اپنے مذہب کے مطابق عمل کریں گے لیکن جب وہ ہمارے پاس آئیں گے تو ہم ان کے درمیان اللہ تعالیٰ کے نازل کردہ احکام کے مطابق فیصلہ کریں گے۔ حضرت عمر بن العاص نے کہا: تم نے سچ کہا۔

(الحکم الاوسط ج ۹ رقم الحدیث: ۸۷۲۳، سنن کبریٰ لیبستی ۹ ص ۲۰۰)

حضرت عمیر بن امیہ بیان کرتے ہیں کہ ان کی بہن مشرک تھی، جب وہ نبی کریم صلی اللہ علیہ وسلم کے پاس جاتے تو وہ آپ کو سب و شتم کرتی اور آپ کو برا کہتی۔ میں نے ایک دن اس کو تلوار سے قتل کر دیا، اس کے بیٹے کھڑے ہوئے اور کہنے لگے ہم کو معلوم ہے اس کو کس نے قتل کیا ہے۔ کیا امن دینے کے باوجود اس کو قتل کیا گیا ہے، اور ان لوگوں کے ماں باپ مشرک تھے۔ مجھے (یعنی حضرت عمیر کو) یہ خوف ہوا کہ یہ لوگ کسی اور بے قصور کو قتل کر دیں گے۔ میں نے نبی کریم صلی اللہ علیہ وسلم کے پاس جا کر اس واقعہ کی خبر دی، آپ نے فرمایا:

کیا تم نے اپنی بہن کو قتل کیا تھا؟ میں نے کہا: ہاں! آپ نے پوچھا کیوں؟ میں نے کہا یا رسول اللہ ﷺ! وہ آپ کے متعلق مجھے ایذا پہنچاتی تھی۔ نبی کریم صلی اللہ علیہ وسلم نے اس کے بیٹوں کے پاس کسی کو بھیجا تو انہوں نے کسی اور کا نام لیا جو اس کا قاتل نہیں تھا۔ نبی کریم صلی اللہ علیہ وسلم نے اس کے خون کو رائیگاں قرار دیا۔

(الحکم الکبیر ج ۱۷، رقم الحدیث: ۱۲۳ ص ۶۵، ۶۴)

حضرت علی رضی اللہ عنہ بیان کرتے ہیں کہ ایک یہودیہ نبی کریم صلی اللہ علیہ وسلم کو سب و شتم کرتی تھی۔ ایک شخص نے اس کا گلا گھونٹ دیا حتیٰ کہ وہ مر گئی۔ نبی کریم صلی اللہ علیہ وسلم نے اس کے خون کو رائیگاں قرار دیا۔

(السنن الکبریٰ ج ۹ ص ۲۰۰)

حصین بن عبدالرحمن بیان کرتے ہیں کہ حضرت ابن عمر کے پاس ایک راہب کو لایا گیا اور بتایا گیا کہ یہ نبی کریم صلی اللہ علیہ وسلم کو سب و شتم کرتا ہے۔ (یعنی برا کہتا ہے) انہوں نے کہا اگر میں سنتا تو اس کو قتل کر دیتا۔ ہم نے ان کو اس لیے امان نہیں دی کہ یہ ہمارے نبی کریم صلی اللہ علیہ وسلم کو سب و شتم کریں۔

(المطاب العالمیہ رقم الحدیث: ۱۹۸۶)

رسول اللہ ﷺ کا بہ کثرت ذکر کرنا:-

محبت کی تیسری علامت یہ ہے کہ محبت محبوب کا بہ کثرت ذکر کرنا ہے۔

کنز العمال میں مسند الفردوس کے حوالے سے بیان ہے:

حضرت عائشہ رضی اللہ عنہا بیان کرتی ہیں کہ رسول اللہ ﷺ نے ارشاد فرمایا:-

جو شخص جس چیز سے محبت کرتا ہے اس کا بکثرت ذکر کرتا ہے۔

(علامہ ترمذی بن حسان ہندی، کنز العمال ج ۱ ص ۴۲۵)

(علامہ زبیدی نے بھی اس حدیث کا امام دیلمی کی مسند الفردوس اور امام ابو نعیم اصفہانی کی حلیۃ الاولیاء کے حوالے سے ذکر کیا ہے۔۔۔۔۔ علامہ سید محمد مرتضیٰ حسینی زبیدی حنفی، اتمام السادات العظمیٰ ج ۵ ص ۲۰، ج ۹ ص ۶۲۱)

اللہ تعالیٰ رسول اللہ ﷺ کا محبت ہے اور اس نے قرآن مجید میں آپ ﷺ کا

بکثرت ذکر کیا ہے اور فرمایا:-

اور ہم نے آپ کے لیے آپ کا ذکر بلند کر دیا۔ (شرح: ۴)

نیز اللہ تعالیٰ نے فرمایا:

اللہ اور اس کے سارے فرشتے اس نبی کریم ﷺ پر درود بھیجتے رہتے ہیں۔ (احزاب: ۵۶)

یعنی اللہ تعالیٰ اور اس کے سارے فرشتے نبی کریم ﷺ پر ہمیشہ ہمیشہ درود بھیجتے رہتے ہیں، فرشتے اللہ تعالیٰ سے آپ ﷺ کے لیے رحمت طلب کرتے ہیں اور اللہ تعالیٰ آپ ﷺ پر

رحمت نازل کرتا رہتا ہے۔

(یہ جملہ اسمیہ ہے اور اس کی خبر فعل مضارع ہے اور اس قسم کا جملہ دوام تجدیدی پر دلالت کرتا ہے)

کثرت سے ذکر کی ایک صورت درود و سلام

رسول اللہ ﷺ سے محبت کی ایک علامت یہ ہے کہ جب کوئی مسلمان آپ ﷺ کا

نام لے یا اس کے سامنے آپ ﷺ کا نام لیا جائے تو وہ آپ ﷺ پر صلوة و سلام (درود

شریف) پڑھے۔

علامہ ابن قیم جوزیہ لکھتے ہیں:-

امام ابو جعفر طحاوی اور علامہ عبد اللہ حلیمی کا مسلک یہ ہے کہ جب بھی کوئی شخص

آپ ﷺ کا ذکر کرے تو اس پر آپ ﷺ کے ذکر کے ساتھ درود شریف پڑھنا فرض ہے اور

نہیں پڑھے گا تو گنہگار ہوگا، ان کے دلائل یہ ہیں:

امام ترمذی نے سند حسن اور امام حاکم نے سند صحیح کے ساتھ حضرت ابو ہریرہ رضی

اللہ عنہ سے روایت کیا ہے کہ رسول اللہ ﷺ نے فرمایا:-

وہ شخص بخیل ہے جس کے سامنے میرا ذکر کیا گیا اور اس نے مجھ پر درود نہیں پڑھا۔

امام نسائی نے سند صحیح کے ساتھ حضرت انس بن مالک رضی اللہ عنہ سے روایت

کیا ہے کہ رسول اللہ ﷺ نے فرمایا:

وہ شخص بخیل ہے جس کے سامنے میرا ذکر کیا گیا اور اس نے مجھ پر درود نہیں پڑھا۔

نیز انہوں نے کہا کہ جس شخص نے نبی کریم ﷺ کا ذکر کیا یا اس کے سامنے

آپ ﷺ کا ذکر کیا گیا اور اس نے آپ ﷺ پر درود نہیں پڑھا اس نے آپ ﷺ سے بے

وفائی کی اور کسی مسلمان کے لئے آپ ﷺ سے بے وفائی کرنا جائز نہیں ہے، کیونکہ امام عبد

الرزاق نے قتادہ سے روایت کیا ہے کہ رسول اللہ ﷺ نے فرمایا:

بے وقائیوں میں سے ایک بے وقائی یہ ہے کہ کسی شخص کے سامنے میرا ذکر کیا جائے اور وہ مجھ پر درود نہ پڑھے، ﷺ اور حدیث میں ہے کہ کوئی شخص اس وقت تک مومن نہیں ہو سکتا، جب تک اپنی اولاد، ماں باپ اور تمام لوگوں سے زیادہ آپ ﷺ سے محبت نہ کرے، اس لیے مومن کے نزدیک آپ ﷺ کا سب سے زیادہ محبوب ہونا فرض ہے اور اس کو لازم ہے کہ وہ آپ ﷺ کی تعظیم و توقیر کرے، اور تعظیم و توقیر کو یہ لازم ہے کہ جب آپ ﷺ کا ذکر سنے تو آپ ﷺ پر درود شریف پڑھے اور جمہور علماء کے نزدیک یہ مستحب ہے۔

(علامہ شمس الدین محمد بن ابوبکر المعروف بابن القیم الجوزیہ، جلا الافہام ص ۲۳۷-۲۲۹، ملخصاً)

فضائل درود و سلام

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:۔
جس شخص نے مجھ پر ایک بار درود شریف پڑھا اللہ اس پر دس بار درود شریف بھیجتا ہے۔
(صحیح مسلم رقم الحدیث: ۴۰۸، سنن ابوداؤد رقم الحدیث: ۱۵۳۰، سنن الترمذی ۴۸۵)

حضرت فضالہ بن عبید رضی اللہ عنہ بیان کرتے ہیں کہ نبی کریم ﷺ نے سنا ایک شخص نماز میں دعا کر رہا تھا۔ اس نے نبی کریم ﷺ پر درود نہیں پڑھا، نبی کریم ﷺ نے فرمایا:۔

اس شخص نے جلدی کی ہے، پھر اس کو یا کسی اور کو بلا کر فرمایا:۔
جب تم میں سے کوئی شخص نماز پڑھے تو پہلے اللہ کی حمد اور اس کی ثناء کرے، پھر نبی کریم ﷺ پر درود پڑھے، پھر اس کے بعد جو چاہے دعا کرے۔

(سنن الترمذی رقم الحدیث: ۳۳۷۷، سنن ابوداؤد رقم الحدیث: ۱۴۸۱، سنن انصاری رقم الحدیث: ۱۴۸۳، سنن احمد ج ۶ ص ۱۸)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:۔

کچھ لوگ کسی مجلس میں بیٹھیں اور اللہ کا ذکر نہ کریں، ان کو اللہ کی لعنت ہے۔
www.marfat.com کے نبی کریم ﷺ پر درود

پڑھیں تو قیامت کے دن ان کی وہ مجلس ان کے لئے باعث ندامت ہوگی، اللہ چاہے گا تو ان کو معاف فرمادے گا اور اگر چاہے گا تو ان کی پکڑ فرمائے گا۔

(سنن ابوداؤد رقم الحدیث: ۳۸۵۵، سنن الترمذی رقم الحدیث: ۳۳۸۰، مسند احمد ج ۲ ص ۴۳۲)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:-

اس شخص کی ناک خاک آلود ہو جس کے سامنے میرا ذکر کیا گیا اور اس نے مجھ پر درود نہ پڑھا، اور اس شخص کی ناک خاک آلود ہو جس کے پاس اس کے ماں باپ بوڑھے ہوں اور انہوں نے اس کو جنت میں داخل نہ کیا۔ (یعنی ان کی خدمت کر کے جنت حاصل نہ کی)

(سنن الترمذی رقم الحدیث: ۳۵۳۵، مسند احمد ج ۲ ص ۲۵۴)

حضرت ابو ہریرہ رضی اللہ عنہ بیان کرتے ہیں کہ نبی کریم ﷺ نے فرمایا:-

تم اپنے گھروں کو قبرستان نہ بناؤ اور تم میری قبر کو عید نہ بناؤ اور مجھ پر درود پڑھو کیونکہ تمہارا درود مجھ تک پہنچتا ہے خواہ تم کہیں ہو۔

(سنن ابوداؤد رقم الحدیث: ۲۰۳۲، مسند احمد ج ۲ ص ۳۶۷)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:-

جو مسلمان بھی مجھ پر سلام پڑھتا ہے اللہ میری روح کو اس کی طرف متوجہ کر دیتا ہے حتیٰ کہ میں اس کے سلام کا جواب دیتا ہوں۔

(سنن ابوداؤد رقم الحدیث: ۲۰۳۱، مسند احمد ج ۲ ص ۵۲۷)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:-

جس شخص نے میری قبر پر درود پڑھا، اللہ وہاں ایک فرشتہ مقرر کر دیتا ہے جو اس کا درود مجھے پہنچاتا ہے اور وہ درود اس کی دنیا اور آخرت کے لئے کافی ہوتا ہے اور میں قیامت کے دن اس کے لئے گواہ اور شفاعت کرنے والا ہوں گا۔

(شعب الایمان رقم الحدیث: ۱۵۸۳)

حضرت انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا:

جس شخص نے مجھ پر ایک بار صلوٰۃ پڑھی اللہ اس پر دس بار صلوٰۃ پڑھتا ہے اور اس کے دس گناہ مٹا دیتا ہے۔ امام ذہبی نے کہا یہ حدیث صحیح ہے۔

(المسند رک رقم الحدیث: ۲۰۱۸، کنز العمال ج ۱ ص ۴۹۱)

حضرت عبدالرحمن بن عوف رضی اللہ عنہ بیان کرتے ہیں کہ رسول اللہ ﷺ نے

فرمایا:۔

میری حضرت جبریل علیہ السلام سے ملاقات ہوئی تو انہوں نے مجھے خوش خبری دی کہ آپ کا رب فرماتا ہے جو شخص آپ پر صلوٰۃ پڑھے گا تو میں اس پر صلوٰۃ بھیجوں گا، اور جو شخص آپ پر سلام پڑھے گا تو میں اس پر سلام بھیجوں گا، تو میں نے اللہ کے لئے سجدہ شکر کیا۔

(امام ذہبی نے کہا یہ حدیث صحیح ہے۔ المسند رک رقم الحدیث: ۲۰۱۹، کنز العمال ج ۱ ص ۵۰۲)

حضرت عبداللہ بن مسعود رضی اللہ عنہ بیان کرتے ہیں کہ رسول اللہ ﷺ نے

فرمایا:

قیامت کے دن میرے سب سے قریب وہ شخص ہوگا، جو مجھ پر سب سے زیادہ درود پڑھتا ہوگا۔

(سنن ترمذی رقم الحدیث: ۴۸۴)

حضرت عبداللہ بن مسعود رضی اللہ عنہ بیان کرتے ہیں کہ نبی کریم ﷺ نے

فرمایا:۔

اللہ کے کچھ فرشتے ہیں جو زمین میں گھومتے رہتے ہیں اور وہ میری امت کی طرف سے سلام پہنچاتے ہیں۔

(اس حدیث کی سند صحیح ہے۔ معنی عبد الرزاق رقم الحدیث: ۳۱۱۶، صحیح ابن حبان رقم الحدیث: ۹۱۴، المسند رک

ج ۲ ص ۴۲۱، مسند احمد ج ۱ ص ۴۴۱)

حضرت ابی بن کعب رضی اللہ عنہ بیان کرتے ہیں کہ میں نے عرض کیا:

یا رسول اللہ ﷺ! میں آپ ﷺ پر بہت درود پڑھتا ہوں، میں اپنی دعاؤں میں سے

آپ ﷺ پر درود کتنا پڑھوں؟ آپ ﷺ نے فرمایا:۔ جتنا تم چاہو۔ میں نے عرض کیا میں اپنی دعاؤں میں سے چوتھائی حصہ آپ ﷺ پر درود پڑھوں؟
 آپ ﷺ نے فرمایا:۔ جتنا تم چاہو اور اگر تم زیادہ کرو تو وہ بہتر ہے۔
 میں نے عرض کیا کیا نصف حصہ؟ آپ ﷺ نے فرمایا:۔ جتنا تم چاہو اور اگر تم زیادہ کرو تو وہ بہتر ہے۔

میں نے کہا دو تہائی؟ آپ ﷺ نے فرمایا:۔ جتنا تم چاہو اور اگر تم زیادہ کرو تو وہ بہتر ہے۔
 میں نے عرض کیا میں اپنی تمام دعاؤں میں آپ ﷺ پر درود شریف پڑھوں گا، آپ ﷺ نے فرمایا یہ تمہاری مہم (یعنی دوسرے کاموں) کے لئے کافی ہے اور تمہارا گناہ بخش دیا جائے گا۔

(سنن ترمذی رقم الحدیث: ۲۳۵۷، المستدرک ج ۲ ص ۵۱۳، مسند احمد ج ۵ ص ۱۳۶، مجمع الزوائد ج ۱۰ ص ۱۶۰)

حضرت اوس بن اوس رضی اللہ عنہ بیان کرتے ہیں کہ رسول اللہ ﷺ نے فرمایا:۔

تمہارے دنوں میں سب سے افضل جمعہ کا دن ہے، اس میں حضرت آدم علیہ السلام پیدا ہوئے، اسی دن ان کی روح قبض کی گئی، اسی دن صور پھونکا جائے گا، اسی دن بے ہوشی ہوگی، تم اس دن مجھ پر بہ کثرت درود پڑھا کرو، کیونکہ تمہارا درود مجھ پر پیش کیا جاتا ہے، صحابہ نے کہا یا رسول اللہ ﷺ! آپ ﷺ پر ہمارا درود کیسے پیش کیا جائے گا حالانکہ آپ ﷺ کا جسم بوسیدہ ہو چکا ہوگا۔ آپ ﷺ نے فرمایا:۔

اللہ نے زمین پر حرام کر دیا ہے کہ انبیاء کے اجسام کو کھائے۔

(سنن ابو داؤد رقم الحدیث: ۱۰۴۷، سنن ابن ماجہ رقم الحدیث: ۱۰۸۵، صحیح ابن حبان رقم الحدیث: ۹۱۰، المستدرک

ج ۱ ص ۲۷۸، مسند احمد ج ۳ ص ۸)

حضرت ابو امامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

www.marfat.com

ہر جمعہ کے دن مجھ پر بہ کثرت درود پڑھا کرو، کیونکہ میری امت کا درود مجھ پر ہر جمعہ کے دن پیش کیا جاتا ہے اور جو میری امت میں سے مجھ پر زیادہ درود پڑھنے والا ہوگا وہ میرے زیادہ قریب ہوگا۔

(سنن اکبری للبیہقی ج ۳ ص ۲۳۹، الفردوس بآثار الخطاب رقم الحدیث: ۲۵۰)

حضرت عمار رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اے عمار! بے شک اللہ نے ایک فرشتے کو تمام مخلوق کی سماعت عطا کی ہے اور جب میری وفات ہوگی تو وہ قیامت تک میری قبر پر کھڑا رہے گا، پس میری امت میں سے جو شخص بھی مجھ پر درود پڑھے گا، وہ اس کا اور اس کے باپ کا نام لے کر کہے گا اے محمد! فلاں فلاں شخص نے آپ پر درود پڑھا ہے، پھر اللہ عزوجل اس کے درود کے بدلہ میں اس پر دس رحمتیں نازل فرمائے گا۔

(مسند ابوزرار رقم الحدیث: ۳۱۶۲، ۳۱۶۳، مجمع الرواۃ ص ۱۰ ص ۱۶۲)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس نے کسی کتاب میں مجھ پر درود لکھا، جب تک اس کتاب میں میرا نام رہے گا، فرشتے اس کے لیے استغفار کرتے رہیں گے۔

(الکبیر ج ۶ ص ۱۲۱، مجمع الرواۃ ج ۱ ص ۱۳۶، کنز العمال رقم الحدیث: ۲۲۳۳، تاریخ دمشق الکبیر ج ۶ ص ۱۲۱، رقم الحدیث: ۱۶۰۸)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جس نے اپنی کتاب میں صلی اللہ علیہ وسلم لکھا جب تک وہ کتاب رہے گی فرشتے اس کے لیے استغفار کرتے رہیں گے۔

(اتحاف السلفۃ للبتین ج ۵ ص ۵۰)

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا جس شخص کے سامنے میرا ذکر کیا جائے اس کو مجھ پر درود پڑھنا چاہیے۔

marfat.com

Marfat.com

(المعجم الاوسط رقم الحدیث: ۳۹۳۵، حافظ البیہقی نے کہا اس حدیث کے رجال صحیح ہیں، مجمع الزوائد رقم الحدیث: ۱۷۳۰۰)

حضرت حسین بن علی رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

بخیل وہ شخص ہے جس کے سامنے میرا ذکر کیا جائے اور وہ مجھ پر درود نہ پڑھے۔

(سنن الترمذی رقم الحدیث: ۳۶۱۳، مستدرک احمد رقم الحدیث: ۱۷۳۶، المعجم الکبیر رقم الحدیث: ۲۸۸۵)

ابو امامہ بن سہل بن حنیف بیان کرتے ہیں کہ نبی صلی اللہ علیہ وسلم کے اصحاب میں سے ایک شخص نے بیان کیا کہ جنازہ میں سنت یہ ہے کہ امام تکبیر پڑھے، پھر پست آواز سے سورۃ فاتحہ پڑھے، پھر نبی کریم صلی اللہ علیہ وسلم پر درود پڑھے، پھر میت کے لیے دعا کرے پھر آہستگی سے سلام پھیر دے۔

(اس حدیث کی سند صحیح ہے۔ سنن کبریٰ للبیہقی ج ۳ ص ۳۰، مستدرک عبد الرزاق رقم الحدیث: ۶۳۲۸، المسند رک ج ۱ ص ۳۶۰)

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا:

جو بندہ بھی مجھ پر درود پڑھتا ہے تو فرشتہ اس درود کو لے کر اللہ تعالیٰ کے پاس پہنچتا ہے، پھر ہمارا رب تبارک و تعالیٰ فرماتا ہے اس بندہ کی قبر پر جا کر اس بندہ کے لیے ایسا استغفار کرو جس سے اس بندہ کی آنکھیں ٹھنڈی ہوں۔

• (الفردوس بما ثور الخطاب رقم الحدیث: ۶۰۲۶، زہر الفردوس ج ۳ ص ۳)

حضرت ابو الدرداء رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

جمعہ کے دن مجھ پر کثرت سے درود پڑھا کرو کیونکہ اس دن فرشتے حاضر ہوتے ہیں اور جو بندہ بھی مجھ پر درود پڑھتا ہے اس کی آواز مجھ تک پہنچتی ہے خواہ بندہ کہیں پر ہو، ہم نے پوچھا آپ کی وفات کے بعد بھی؟ میری وفات کے بعد بھی کیونکہ اللہ تعالیٰ نے انبیاء کے اجسام کھانے کو زمین پر حرام کر دیا ہے۔

(جلاء الانہام رقم الحدیث: ۱۱۰ ص ۶۳)

حضرت عبداللہ بن مسعود رضی اللہ عنہ بیان کرتے ہیں کہ میں اور نبی کریم صلی اللہ

علیہ وسلم نماز پڑھ رہے تھے، حضرت ابو بکر اور حضرت عمر رضی اللہ عنہما بھی آپ کے ساتھ تھے، جب میں بیٹھ گیا تو میں نے پہلے اللہ عزوجل کی ثناء کی، نبی کریم صلی اللہ علیہ وسلم پر درود پڑھا پھر میں نے اپنے لیے سوال کیا تو نبی کریم صلی اللہ علیہ وسلم نے فرمایا: سوال کرو تم کو عطا کیا جائے گا۔

(یہ حدیث حسن صحیح ہے۔ سنن الترمذی رقم الحدیث: ۵۹۳ شرح السنن رقم الحدیث: ۱۴۰۱، المسند الجامع رقم الحدیث: ۹۰۳۸)

حضرت علی رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

ہر دعا اور آسمان کے درمیان حجاب ہوتا ہے حتیٰ کہ (سیدنا) محمد صلی اللہ علیہ وسلم پر درود پڑھا جائے، پس جب نبی کریم (سیدنا) محمد صلی اللہ علیہ وسلم پر درود پڑھا لیا جائے تو وہ حجاب پھٹ جاتے ہیں اور دعا قبول ہو جاتی ہے، اور جب نبی کریم صلی اللہ علیہ وسلم پر درود نہ پڑھا جائے تو دعا قبول نہیں ہوتی۔

(الفردوس بما ثور الخطاب رقم الحدیث: ۶۱۳۸، الکامل لابن عدی ج ۲ ص ۶۰۳، المعجم الاوسط رقم الحدیث: ۷۲۵، حافظ البیہقی نے کہا ہے اس حدیث کے رجال ثقاہت ہیں، مجمع الرواۃ ج ۱۰ ص ۱۶۰)

حضرت عمر فاروق رضی اللہ عنہ نے فرمایا:

دعا آسمان اور زمین کے درمیان موقوف رہتی ہے، اس میں سے کوئی چیز اوپر نہیں چڑھتی حتیٰ کہ تم نبی کریم صلی اللہ علیہ وسلم پر درود پڑھ لو۔

(سنن الترمذی رقم الحدیث: ۴۸۶)

شیخ ابن قیم الجوزیہ لکھتے ہیں:

احمد بن الخواری نے کہا میں نے ابوسفیان الدارنی سے یہ سنا ہے کہ جو اللہ سے اپنی حاجت کے کا ارادہ کرے وہ پہلے نبی کریم صلی اللہ علیہ وسلم پر درود پڑھے، پھر اپنی حاجت کا سوال کرے، آخر میں پھر نبی کریم صلی اللہ علیہ وسلم پر درود پڑھے، بے شک نبی کریم صلی اللہ علیہ وسلم پر پڑھے ہوئے درود کو قبول کیا جاتا ہے اور وہ اس سے بہت کریم

ہے کہ وہ درمیان کی دعاؤں کو رد کر دے۔ (یعنی درود شریف کی برکت سے درمیان والی دعاؤں کو بھی قبول فرمائے گا)

(جلاء الافہام ص ۲۱۷)

حضرت عبداللہ بن عمرو بن العاص رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

جب تم مؤذن کی اذان سنو تو اس کی مثل کلمات کہو پھر مجھ پر درود پڑھو، کیونکہ جو مجھ پر درود پڑھتا ہے، اللہ اس پر دس بار درود پڑھتا ہے، پھر میرے لیے وسیلہ کا سوال کرو، وہ جنت میں ایک مقام ہے جو اللہ کے بندوں میں سے صرف ایک بندے کو ملے گا، اور مجھے توقع ہے کہ وہ میں ہوں، پس جس شخص نے میرے لیے وسیلہ کا سوال کیا اس کے لیے میری شفاعت واجب ہوگی۔

(صحیح مسلم رقم الحدیث: ۳۸۳، سنن ابوداؤد رقم الحدیث: ۵۲۳، صحیح ابن حبان رقم الحدیث: ۶۹۰، السنن الکبریٰ للبیہقی ج ۱ ص ۱۳۰)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جب تم میں سے کوئی شخص مسجد میں داخل ہو تو نبی کریم صلی اللہ علیہ وسلم پر سلام عرض کرے اور یہ دعا کرے:

اللَّهُمَّ افْتَحْ لِي أَبْوَابَ رَحْمَتِكَ

اور جب مسجد سے نکلے تو نبی کریم صلی اللہ علیہ وسلم پر سلام عرض کرے اور یہ دعا کرے:

اللَّهُمَّ اجْرِبْ لِي مِنَ الشَّيْطَانِ .

(سنن ابن ماجہ رقم الحدیث: ۷۷۳، السنن الکبریٰ للنسائی رقم الحدیث: ۹۹۱۸، صحیح ابن حبان رقم الحدیث: ۲۰۴۷، المسند رک ج ۱ ص ۲۰۷، السنن الکبریٰ للبیہقی ج ۲ ص ۳۳۲، مصنف عبدالرزاق رقم الحدیث: ۱۶۷۰)

حضرت مولانا علی رضی اللہ عنہ بیان فرماتے ہیں کہ جب تم مسجد میں سے گزرو تو نبی

کریم صلی اللہ علیہ وسلم پر درود پڑھو۔

(جلاء الانہام ص ۲۳۳)

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے

فرمایا:

جس شخص نے کتاب میں مجھ پر درود لکھا تو جب تک اس کتاب میں میرا نام ہے اس پر درود پڑھا جاتا رہے گا۔ سفیان ثوری رحمۃ اللہ علیہ نے کہا کہ صاحب حدیث کے لیے اس سے بڑا اور کیا فائدہ ہے کہ وہ رسول اللہ صلی اللہ علیہ وسلم پر درود لکھتا ہے اور جب تک اس کی کتاب میں صلی اللہ علیہ وسلم لکھا ہوا ہو اس پر درود پڑھا جاتا رہے گا۔

محمد بن ابی سلمان نے کہا میں نے اپنے والد کو خواب میں دیکھا میں نے پوچھا:

اے ابا جان آپ کے ساتھ اللہ نے کیا کیا؟ انہوں نے کہا: اللہ نے مجھ سے بخش دیا! میں نے پوچھا کس وجہ سے؟ انہوں نے بتایا نبی کریم صلی اللہ علیہ وسلم پر درود لکھنے کی وجہ سے۔

عبداللہ بن عمرو نے کہا میرے ایک قابل اعتماد دوست نے مجھے بتایا کہ میں نے

ایک محدث کو خواب میں دیکھا تو ان سے پوچھا: اللہ نے آپ کے ساتھ کیا کیا؟ انہوں نے

کہا: اللہ تعالیٰ نے مجھ پر رحم فرمایا اور مجھے بخش دیا۔ میں نے پوچھا: کس سبب سے؟ انہوں نے کہا:

میں جب بھی نبی کریم صلی اللہ علیہ وسلم کا نام نامی اسم گرامی لکھتا تو اس کے ساتھ

صلی اللہ علیہ وسلم لکھ دیتا۔

حافظ ابو موسیٰ نے روایت کیا ہے کہ بہت سے محدثین کو ان کی وفات کے بعد

خواب میں دیکھا گیا اور انہوں نے بتایا کہ اللہ نے انہیں اس لیے بخش دیا کہ وہ نبی کریم

صلی اللہ علیہ وسلم کے نام کے ساتھ صلی اللہ علیہ وسلم لکھتے تھے۔

(جلاء الانہام ص ۲۳۷-۲۳۶)

marfat.com

Marfat.com

حضرت ابوالدرداء رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
جس شخص نے صبح کے وقت دس بار مجھ پر درود پڑھا اور شام کو مجھ پر درود پڑھا وہ قیامت
کے دن میری شفاعت کو پالے گا۔

(الحکم الاوسط رقم الحدیث: ۵۲۷ حافظ البیہقی نے کہا امام طبرانی نے اس حدیث کو دو سندوں سے روایت کیا ہے ان میں سے
ایک حدیث کی سند جید ہے اور اس کے رجال کی توثیق کی گئی ہے۔ مجمع الزوائد ۱۰ ص ۱۲۰)

حضرت ابوسعید رضی اللہ عنہ بیان کرتے ہیں کہ رسول اللہ صلی اللہ علیہ وسلم نے
فرمایا تم میں سے جس شخص کے پاس صدقہ نہ ہو (یعنی جو صدقہ نہ دے سکتا ہو) وہ اپنی دعا
میں یہ پڑھے:

اللَّهُمَّ صَلِّ عَلَيَّ (سَيِّدِنَا) مُحَمَّدٍ عَبْدِكَ وَرَسُولِكَ وَصَلِّ عَلَيَّ
الْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ.
تو یہ اس کی زکوٰۃ ہو جائے گی۔

(المسند رک ج ۴ ص ۱۳۰-۱۲۹، حافظ البیہقی نے کہا اس حدیث کی سند حسن ہے، مجمع الزوائد ج ۱۰ ص ۱۶۷)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے
فرمایا ہر وہ کام جس کی ابتداء اللہ کے ذکر سے اور مجھ پر درود بھیجنے سے نہ ہو وہ ناتمام رہتا
ہے اور ہر قسم کی برکت سے منقطع رہتا ہے۔

(جلاء الانہام ص ۲۵۱، القول البدیع ص ۳۳۹)

حضرت ابورافع رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
جب تم میں سے کسی کا کان بجتے لگے تو وہ مجھ پر درود پڑھے، اور یہ دعا کرے کہ اللہ اس کو
خیر کے ساتھ یاد کرے جو مجھے یاد کرتا ہے۔

(اس حدیث کی سند حسن ہے۔ الحکم الکبیر رقم الحدیث: ۹۵۸، الحکم الصغیر رقم الحدیث: ۱۱۰۴، مسند ابی ہریرہ رقم الحدیث: ۳۱۲۵)

حافظ البیہقی نے کہا امام طبرانی کی سند جید ہے، مجمع الزوائد رقم الحدیث: ۱۷۱۳۲)

قاسم بن محمد بیان کرتے ہیں کہ مستحب یہ ہے کہ کوئی جب تلبیہ (حج میں اللہم لیک

کہنے) سے فارغ ہو تو نبی کریم صلی اللہ علیہ وسلم پر درود پڑھے۔
(سنن دارقطنی رقم الحدیث: ۲۶۳)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
چاندنی رات اور روشن دن میں تم مجھ پر زیادہ درود پڑھو کیونکہ تمہارا درود مجھ پر پیش کیا
جاتا ہے۔

(المعجم الاوسط رقم الحدیث: ۲۳۳، مجمع الزوائد ج ۲ ص ۱۶۹)

عبداللہ بن دینار بیان کرتے ہیں کہ میں نے حضرت عبداللہ بن عمر رضی اللہ عنہما کو
دیکھا کہ وہ نبی کریم صلی اللہ علیہ وسلم کی قبر انور پر کھڑے ہو کر نبی کریم صلی اللہ علیہ وسلم پر
درود پڑھ رہے تھے اور حضرت ابو بکر اور حضرت عمر رضی اللہ عنہما کے لیے دعا کر رہے تھے۔
(جلاء الانہام ص ۲۳۰)

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
جب تم کوئی چیز رکھ کر بھول جاؤ تو مجھ پر درود پڑھو، ان شاء اللہ تم اس کو یاد کر لو گے۔
(القول البدیع ص ۳۲۶)

حضرت عثمان بن ابی حرب الباہلی رضی اللہ عنہ بیان کرتے ہیں کہ نبی کریم صلی اللہ علیہ وسلم
نے فرمایا:

جو شخص کسی حدیث کو بیان کرنے کا ارادہ کرے پھر اس کو بھول جائے تو اس کو
چاہیے کہ وہ مجھ پر درود پڑھے، کیونکہ مجھ پر درود پڑھنے کی وجہ سے توقع ہے کہ اس کو وہ
حدیث یاد آ جائے گی۔

(القول البدیع ص ۳۲۷، کنز العمال رقم الحدیث: ۳۱۶۶۳)

حضرت کعب بن عجرہ رضی اللہ عنہ بیان کرتے ہیں کہ عرض کیا گیا یا رسول اللہ ﷺ!
آپ پر (نماز میں) سلام پڑھنے کو تو ہم نے جان لیا ہے، پس آپ پر درود کیسے پڑھا جائے
، آپ نے فرمایا تم اس طرح پڑھو:

marfat.com

Marfat.com

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ
وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ ، اللَّهُمَّ بَارِكْ عَلَى مُحَمَّدٍ وَعَلَى
آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ
مَجِيدٌ .

(صحیح البخاری رقم الحدیث: ۳۷۹۸-۳۷۹۷، سنن ابوداؤد رقم الحدیث: ۹۷۶، سنن الترمذی رقم الحدیث: ۳۸۳، سنن النسائی رقم الحدیث
۱۲۸۹، سنن ابن ماجہ رقم الحدیث: ۹۰۴)

علامہ ابن قیم جوزیہ اپنی سند کے ساتھ بیان کرتے ہیں:

ابو بکر محمد بن عمر نے کہا کہ میں ابو بکر بن مجاہد کے پاس بیٹھا ہوا تھا، اچانک شبلی
آگئے تو ابو بکر بن مجاہد ان کے لیے کھڑے ہوئے اور ان سے معافتہ کیا اور ان کی آنکھوں
کے درمیان بوسہ دیا۔ میں نے کہا: یا سیدی! تمام بغداد کے لوگ تو شبلی کو دیوانہ کہتے ہیں
اور آپ نے اس کی اس قدر تعظیم کی! انہوں نے کہا:

میں نے اس کے ساتھ وہی کیا ہے جو میں نے رسول اللہ ﷺ کو اس کے ساتھ کرتے ہوئے
دیکھا ہے، اور اس کی وجہ یہ ہے کہ میں نے ایک دن خواب میں رسول اللہ ﷺ کی زیارت
کی، شبلی آئے تو رسول اللہ ﷺ اس کے لیے کھڑے ہو گئے اور اس کی آنکھوں کے درمیان
بوسہ دیا، میں نے کہا یا رسول اللہ ﷺ! آپ ﷺ شبلی کی اس قدر عزت افزائی کر رہے
ہیں! آپ ﷺ نے فرمایا یہ شخص ہر نماز کے بعد یہ آیت پڑھتا ہے:

بے شک تمہارے پاس تم میں سے ایک عظیم رسول تشریف لائے، ان پر تمہارا
مشقت میں پڑنا سخت گراں ہے، وہ تمہاری بھلائی بہت چاہنے والے ہیں اور مومنوں پر
نہایت رحیم اور بے حد مہربان ہیں۔ (توبہ: ۱۲۸)

اس آیت کے بعد تین بار مجھ پر درود پڑھتا ہے اور کہتا ہے:

صَلَّى اللَّهُ عَلَيْكَ يَا مُحَمَّدُ

پھر جب میرے پاس شبلی آئے تو میں نے ان سے پوچھا آپ ہر نماز کے بعد کیا پڑھتے ہیں تو انہوں نے اسی طرح بیان کیا۔

(علامہ شمس الدین محمد بن ابوبکر المعروف بابن القیم الجوزیہ، جلا الامام ص ۲۵۸، ملخصاً)

حضرت جابر بن سمرہ سے مروی ہے۔ رسول اللہ ﷺ نے فرمایا۔

ترجمہ: ”میں اس پتھر کو پہچانتا ہوں جو مجھے اعلان نبوت سے پہلے سلام عرض کرتا تھا۔ میں اسے اب بھی پہچانتا ہوں۔“

(المسلم۔ کتاب الفعائل) امام احمد، ترمذی اور بیہقی نے یہ الفاظ نقل کئے ہیں۔ مکان مسلم علی لیبالی بعثت ترجمہ ”اعلان نبوت کی راتوں میں وہ مجھے سلام عرض کرتا تھا“۔ (مسند احمد، ۵، ۱۰۵)

☆ اس حدیث پاک سے معلوم ہو گیا کہ رسول اللہ ﷺ سلام عرض کرنے والوں کو پہچانتے ہیں۔ جب آپ سلام پیش کرنے والے پتھروں کو پہچانتے ہیں تو انسانوں کو کیسے نہ پہچانتے ہوں گے؟

حضرت علی رضی اللہ عنہ کہتے ہیں ہم حضور نبی کریم ﷺ کے ساتھ مکہ مکرمہ کے ایک علاقے میں سے گزرے۔ تو جن پہاڑوں اور درختوں کے پاس سے گزرتے وہ آپ ﷺ کی خدمت میں عرض کرتے:

السَّلَامُ عَلَيْكَ يَا رَسُولَ اللَّهِ ﷺ۔

”یا رسول اللہ ﷺ آپ پر سلام ہو“

(سنن الترمذی رقم الحدیث: ۳۶۲۶، سنن الدارمی رقم الحدیث: ۲۱، دلائل النبوة للبیہقی ج ۲ ص ۱۵۲، ۱۵۳ المسد رک ۱، ۲، ۱۶۲۰، ۲، ۱۶۲۰ سے ترمذی نے حسن اور امام حاکم اور امام ذہبی نے صحیح قرار دیا، دارمی اور ابویوسف نے بھی اسے روایت کیا۔)

☆ اس حدیث سے ظاہر ہوتا ہے کہ پہاڑوں اور درختوں کا سلام حضرت علی ابوردیگر صحابہ رضی اللہ عنہم نے بھی سنا گو یا محبت رسول ﷺ کی برکت سے اللہ تعالیٰ نے درختوں اور پتھروں جیسی بے زبان مخلوق کو بھی اشرف المخلوق انسان جیسی زبان عطا فرمادی۔

حضرت یحییٰ بن مرثد ثقفی رضی اللہ عنہ سے روایت ہے کہ ہم حضور ﷺ کے ساتھ

سفر میں تھے۔ ایک جگہ ہم نے پڑاؤ ڈالا، حضور نبی کریم ﷺ آرام فرما ہو گئے:
 ”تو ایک درخت نے زمین پھاڑتے ہوئے حاضر ہو کر سایہ کیا پھر اپنی جگہ کی
 طرف لوٹ گیا۔“

جب آپ ﷺ بیدار ہوئے تو ہم نے (جو کچھ دیکھا تھا) عرض کیا۔ آپ ﷺ نے فرمایا۔
 ”اس درخت نے رب العزت سے مجھے سلام عرض کرنے کی اجازت مانگی
 جو اسے مل گئی۔“

(مسند احمد، ۲، ۱۷۳، ۱، ۱۷۳، ۱ سے امام احمد، طبرانی، ابو نعیم اور بیہقی نے بھی روایت کیا، احمد، ابو نعیم اور بیہقی کے رجال صحیح ہیں اور
 حدیث کے دیگر شواہد بھی موجود ہیں۔)

نبی کریم ﷺ پر درود و سلام پڑھنے کی برکات
 آخرت میں تو درود و سلام کی بے شمار برکتیں اور لاتعداد فضائل ظاہر ہوں گے ہی
 ، اس دنیا میں بھی اللہ رب العزت اپنے محبوب کریم ﷺ پر درود و سلام بھیجنے والوں پر بے
 حد و حساب انعامات نازل فرماتا رہتا ہے۔ ہم یہاں چند ایک کا تذکرہ کریں گے۔
 مصیبت زدہ کی فریادری:

حضرت قاضی شرف الدین بازری رحمۃ اللہ علیہ نے اپنی کتاب ”توثیق عربی
 الایمان“ میں حضرت شیخ محمد بن موسیٰ ابن نعمان کا واقعہ نقل فرمایا ہے۔

شیخ بن نعمان نے فرمایا کہ ۶۳ھ میں ہم حج سے واپس آ رہے تھے۔ قافلہ رواں
 دواں تھا کہ مجھے راستہ میں حاجت پیش آئی اور میں اپنی سواری سے اترا۔ پھر مجھ پر نیند
 غالب ہو گئی اور میں سو گیا۔ اور بیدار اس وقت ہوا جب سورج غروب ہونے کو تھا۔ میں
 نے بیدار ہو کر دیکھا کہ میں غیر آباد جنگل میں ہوں۔ میں بڑا خوف زدہ ہوا۔ اور ایک
 طرف کوچل دیا۔ لیکن مجھے معلوم نہیں تھا کہ کس طرف جانا ہے؟ یہاں تک کہ رات کی
 تاریکی چھا گئی۔ مجھ پر اور زیادہ خوف اور وحشت طاری ہوئی۔ پھر مصیبت پر مصیبت یہ کہ

پياس کی شدت تھی اور پانی کا نام و نشان تک نہ تھا۔ گویا میں ہلاکت کے کنارے پر پہنچ چکا تھا۔ اور موت کا منہ دیکھ رہا تھا۔ زندگی سے ناامید ہو کر رات کی تاریکی میں یوں ندا دی:

”یا مُحَمَّدَاہُ اِیَّا مُحَمَّدَاہُ اِلَّا مُسْتَبِیْثُہُکَ“

یا رسول اللہ! یا حبیب اللہ (ﷺ)! میں

آپ سے فریاد کرتا ہوں، میری فریاد ری

کیجئے۔!

میں نے ابھی یہ کلام پورا بھی نہ کیا تھا کہ میں نے آواز سنی ”ادھر آؤ“! میں نے دیکھا کہ ایک بزرگ ہیں، انہوں نے میرا ہاتھ تھام لیا۔ بس ان کا میرے ہاتھ کو تھامنا تھا کہ نہ تو کوئی تھکاوٹ رہی نہ پریشانی اور نہ پیاس، مجھے ان سے اُنس سا ہو گیا۔ پھر وہ مجھے لے کر چلے۔ چند قدم چلے تھے کہ سامنے وہی حاجیوں کا قافلہ جا رہا تھا اور امیر قافلہ نے آگ روشن کی ہوئی تھی۔ اور وہ قافلہ والوں کو آواز میں دے رہا تھا۔

اچانک میں کیا دیکھتا ہوں کہ میری سواری میرے سامنے کھڑی ہے۔ میں مارے خوشی کے پکاراٹھا اور وہ بزرگ فرمانے لگے ”یہ تیری سواری ہے“ اور مجھے اٹھا کر سواری پر بٹھا کر چھوڑ دیا۔ اور وہ واپسی پر فرمانے لگے جو ہمیں طلب کرے اور ہم سے فریاد کرے ہم اسے نامراد نہیں چھوڑتے۔ اس وقت مجھے پتہ چلا کہ یہی تو حبیب خدا (ﷺ) ہیں۔ یہی تو امت کے والی اور سرکار مدینہ (ﷺ) ہیں۔ جب میرے آقا سرور کائنات (ﷺ) واپس تشریف لے جا رہے تھے تو اس وقت میں دیکھ رہا تھا کہ رات کی تاریکی میں پیارے آقا، حضور رحمت عالم (ﷺ) کے انوار چمک رہے تھے، پھر مجھے سخت کوفت ہوئی کہ ہائے قسمت! میں نے حضور (ﷺ) کی دست بوسی کیوں نہ کی؟ ہائے میں اپنے پیارے آقا (ﷺ) کے قدموں سے لپٹ کیوں نہ گیا؟

(زبدۃ الناطقین)

marfat.com

Marfat.com

سرکار کائنات ﷺ اپنے ہاتھ سے کھلاتے ہیں:

مصباح الظلام میں ہے کہ حضرت ابو حفص عداو رضی اللہ عنہ فرماتے ہیں:

میں مدینہ منورہ میں حاضر تھا۔ ایک وقت ایسا آیا کہ کھانے کو کچھ نہ تھا۔ بھوک انتہا کو پہنچ چکی تھی۔ یوں ہی پندرہ دن گزر گئے۔ جب میں زیادہ ہی ٹڈ حال ہو گیا تو میں نے اپنا پیٹ روضہ رسول اللہ ﷺ کے ساتھ لگا دیا اور کثرت سے درود پاک پڑھا اور عرض کیا۔ میرے آقا، یا رسول اللہ! ﷺ اپنے مہمان کو کچھ کھلائیے۔ اسی وقت مجھ پر اللہ تعالیٰ نے نیند طاری کر دی۔ اور میں حضور رحمت عالم ﷺ کی زیارت سے مشرف ہوا۔ حضرت صدیق اکبر رضی اللہ عنہ دائیں جانب اور فاروق اعظم رضی اللہ عنہ بائیں جانب جب کہ حضرت علی رضی اللہ عنہ سامنے تھے۔ مجھے حضرت علی رضی اللہ عنہ نے بلایا اور فرمایا، اٹھ! سرکار ﷺ تشریف لائے ہیں۔ میں اٹھا اور دست بوسی کی۔ تو پیارے آقا ﷺ نے مجھے روٹی عنایت فرمائی، میں نے آدمی کھالی تو آنکھ کھل گئی۔ جب میں بیدار ہوا تو دیکھا کہ آدمی روٹی میرے ہاتھ میں موجود ہے۔

(سعادة الدارين، نزہۃ الناطقین)

آپ ﷺ سے خاص تعلق:

مدارج النبوۃ جلد دوم میں تحریر ہے کہ ایک ولی اللہ کا قول ہے کہ حضور نبی کریم ﷺ کی محبت میرے دل اور روح میں سمائی ہوئی ہے۔ اس کا اثر یہ ہے کہ مجھے میرے رونگٹوں میں بھی اس کی ٹھنڈک محسوس ہوتی ہے۔ میں یوں محسوس کرتا ہوں، جس طرح ایک پیاسا سخت پیاس کے عالم میں پانی کی ٹھنڈک پاتا ہے۔ حضور نبی کریم ﷺ کی ذات اقدس پر کثرت اور متواتر درود پاک پڑھنے سے حضور رحمت عالم ﷺ سے ایک خاص تعلق اور رابطہ پیدا ہو جاتا ہے، حضور نبی کریم ﷺ نے

ارشاد فرمایا کہ مجھے وہ شخص بہت پسند ہے جو مجھ پر کثرت کے ساتھ درود بھیجتا ہے۔ روزانہ بلا ناغہ درود پاک پڑھنے سے حضور نبی کریم ﷺ کی ذات اقدس کے ساتھ ایک خاص نسبت پیدا ہو جاتی ہے۔ اس سلسلہ میں جس قدر اخلاص ہوگا اسی قدر قدر و منزلت بڑھے گی کیونکہ سرکارِ دو عالم ﷺ درود پاک پڑھنے والے کو خود دیکھتے ہیں اور نظر شفقت فرماتے ہیں لہذا جو شخص زیادہ وقت کے لیے درود پاک پڑھے گا اس پر حضور نبی کریم ﷺ کی نگاہ شفقت زیادہ سے زیادہ رہے گی۔ جس پر حضور نبی کریم ﷺ کی نگاہ اکیسر پڑ جاتی ہے وہ ہر کھوٹ اور میل کچیل سے صاف ہو جاتا ہے۔

نبی کریم ﷺ کا بکثرت ذکر کرنے کی ایک صورت محفل میلاد

”میلاد“ مفعال کے وزن پر ہے جس کا مطلب ہے پیدا ہونے کی جگہ یا پیدا ہونے کا وقت۔ ”میلاد النبی“ سے مراد حضور خاتم النبیین رحمة للعالمین علیہ الصلوٰۃ والسلام کی ولادت باسعادت کا وقت ہے۔

محفل میلاد النبی ﷺ سے مراد وہ محفل ہے جو رسول کریم ﷺ کی اس دنیا میں تشریف آوری کی خوشی میں منعقد کی جاتی ہے اور اس محفل میں نبی کریم جناب محمد مصطفیٰ ﷺ کا ذکر خیر کیا جاتا ہے۔ خواہ وہ ذکر آپ کی ولادت باسعادت کا ہو یا سیرت پاک کا، آپ کے حسن و جمال کا ذکر ہو یا فضل و کمال کا، اطوار و عادات کا ذکر ہو یا خصائص و خصائل کا، روحانی رفعتوں کا ذکر ہو یا جسمانی لطافتوں کا، ارشادات کا ذکر ہو یا معجزات کا۔ بہر حال نبی کریم ﷺ کا بکثرت ذکر کرنے کی ایک صورت محفل میلاد ہے۔

موجودہ زمانے میں کچھ لوگ محفل میلاد پر ناجائز اور بدعت کا فتویٰ لگاتے ہیں۔

آئیے!

محفل میلاد کی شرعی حیثیت معلوم کرنے کے لئے قرآن و سنت کا سہارا لیتے ہیں۔

آج سے تقریباً پانچ سو سال پہلے کے محدث ملا علی قاری محفل میلاد کے پسندیدہ ہونے پر قرآن و سنت کے دلائل دیتے ہوئے فرماتے ہیں:

محفل میلاد کے پسندیدہ ہونے پر پہلی دلیل یہ ہے کہ ابولہب نے نبی کریم صلی اللہ علیہ وسلم کی ولادت پر خوشی کی اور ثویبہ کو آزاد کر دیا تو اس کی جزا میں ہر پیر کے دن اس کے عذاب میں کمی کی جاتی ہے جیسا کہ صحیح بخاری میں ہے۔ (حالانکہ جو کفر کی حالت میں مر جائے اس کا کوئی نیک عمل قبول نہیں کیا جاتا، لیکن نبی کریم ﷺ کی ولادت باسعادت پر خوشی کا اظہار کرنے سے اس کو باوجود کافر ہونے اس کا فائدہ پہنچا، یہ بھی واضح ہو کہ ابولہب نے آپ ﷺ کو محمد ابن عبد اللہ مان کر اظہارِ مسرت کیا تھا نہ کہ محمد رسول اللہ ﷺ مان کر۔ تو اب اگر کوئی مسلمان آپ کو محمد رسول اللہ ﷺ مانتے ہوئے آپ کی ولادت باسعادت پر اظہارِ مسرت کرے تو یقیناً اس کو قبر اور حشر میں فائدہ پہنچے گا۔)

دوسری دلیل یہ ہے کہ نبی کریم صلی اللہ علیہ وسلم اپنے یوم ولادت کی خود تعظیم فرماتے تھے اور اس عظیم نعمت پر اللہ تعالیٰ کا شکر ادا کرتے تھے اور اس دن کی تعظیم کے لیے ہر پیر کا روزہ رکھتے تھے جیسا کہ امام مسلم نے حضرت ابو قتادہ رضی اللہ عنہ سے روایت کی ہے۔

تیسری دلیل یہ ہے کہ نبی کریم صلی اللہ علیہ وسلم کی ولادت پر خوشی کرنا، قرآن مجید کا مطلوب (یعنی حکم) ہے کیونکہ اللہ تعالیٰ فرماتا ہے:

قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا۔

آپ کہیے اللہ تعالیٰ کے فضل اور اس کی رحمت پر خوشی مناؤ۔

اللہ تعالیٰ نے رحمت پر خوشی منانے کا حکم دیا ہے اور نبی کریم صلی اللہ علیہ وسلم سب سے بڑی رحمت ہیں۔ کیونکہ اللہ تعالیٰ فرماتا ہے:

وَمَا أَرْسَلْنَاكَ إِلَّا رَحْمَةً لِّلْعَالَمِينَ

”اور ہم نے آپ کو تمام جہانوں کے لئے رحمت بنا کر بھیجا“

چوتھی دلیل یہ ہے کہ جس زمانہ میں کوئی عظیم دینی کام ہوا ہو جب وہ زمانہ لوٹ کر آئے تو اس کی تعظیم کرنی چاہیے۔ نبی کریم صلی اللہ علیہ وسلم نے خود اس قاعدہ (اور قانون) کو قائم فرمایا جب آپ نے یہود کو عا شورہ (یعنی دس محرم الحرام) کا روزہ رکھتے دیکھا تو اس کی وجہ معلوم کی اور جب کہا گیا کہ یہ اس دن اللہ تعالیٰ کا شکر ادا کرنے کے لیے روزہ رکھتے ہیں کیونکہ اللہ تعالیٰ نے اس دن ان کو قوم فرعون سے نجات دی تھی تو آپ ﷺ نے فرمایا:

ہم تم سے زیادہ حق دار ہیں کہ موسیٰ علیہ السلام کو دی گئی نعمت پر اللہ تعالیٰ کا شکر ادا کریں۔ چنانچہ آپ نے خود بھی روزہ رکھا اور روزہ رکھنے کا حکم دیا۔

پانچویں دلیل یہ ہے کہ محفل میلاد کی اصل عہد رسالت میں موجود تھی۔ نبی کریم صلی اللہ علیہ وسلم نے خود اپنی زبان سے اپنے میلاد کا بیان فرمایا:

إِنِّي ذَعُوْتُ أَبِي إِبْرَاهِيمَ وَبَشَارَتِ عِيسَىٰ وَ أَنَا ابْنُ الذَّبِيحَتَيْنِ

”میں اپنے باپ ابراہیم کی دعا ہوں۔ حضرت عیسیٰ کی بشارت ہوں، میں دو ذبیحوں کا بیٹا ہوں (ایک حضرت اسماعیل اور ایک آپ کے والد حضرت عبد اللہ۔)

چھٹی دلیل یہ ہے کہ محفل میلاد، نبی کریم صلی اللہ علیہ وسلم پر درود شریف پڑھنے کا سبب ہے اور جو چیز مطلوب شرعی (یعنی حکم شرعی) کا سبب ہو وہ بھی شرعاً مطلوب ہوتی ہے۔ ساتویں دلیل یہ ہے کہ محفل میلاد میں آپ کے معجزات، کمالات اور آپ کی سیرت کا بیان ہوتا ہے اور ہمیں آپ کی سیرت پر عمل کرنے کا حکم ہے۔

آٹھویں دلیل یہ ہے کہ جو شعراء صحابہ آپ کی مدح کرتے تھے اور نعتیہ اشعار

پڑھتے تھے آپ ان سے خوش ہوتے اور ان کو انعامات سے نوازتے تھے تو جب محفل میلاد میں آپ کے شائل اور فضائل کا بیان ہوگا اور نعت خوانی ہوگی تو آپ اس سے خوش ہوتے ہوں گے اور آپ کی خوشی شرعاً مطلوب ہے۔

نویں دلیل یہ ہے کہ آپ کے معجزات اور سیرت کا بیان آپ کے ساتھ ایمان کے کمال اور آپ کی محبت میں زیادتی کا باعث ہے۔ جو چیز ایمان کے کمال اور آپ کی محبت میں زیادتی کا باعث ہو تو وہ شرعاً مطلوب ہوتی ہے۔

دسویں دلیل یہ ہے کہ محفل میلاد میں اظہار خوشی، مسلمانوں کو کھانا کھلانا اور آپ کی تعریف کرنا ہے۔ یہ سب چیزیں آپ کی تعظیم کو ظاہر کرتی ہیں اور آپ کی تعظیم شرعاً مطلوب ہے۔

گیارہویں دلیل یہ ہے کہ نبی کریم ﷺ نے جمعہ کی دن کی فضیلت یہ بیان کی ہے کہ اس دن حضرت آدم علیہ السلام پیدا ہوئے تو جس دن آپ ﷺ خود پیدا ہوئے اس کی فضیلت کا کیا عالم ہوگا! جس جگہ کوئی نبی پیدا ہو اس جگہ کی تعظیم بھی شرعاً مطلوب ہے کیونکہ (معراج کی رات) بیت اللہ کے پاس جبرئیل علیہ السلام نے آپ سے کہا دو رکعت نماز پڑھیں اور بتایا کہ یہ وہ جگہ ہے جہاں حضرت عیسیٰ علیہ السلام پیدا ہوئے۔

بارہویں دلیل یہ ہے کہ تمام علماء اور تمام شہروں کے مسلمانوں نے محفل میلاد کو ایک اچھا عمل قرار دیا ہے اور حضرت ابن مسعود کی حدیث ہے جس کام کو مسلمان اچھا سمجھیں وہ اللہ تعالیٰ کے نزدیک اچھا ہے اور جس کام کو مسلمان برا سمجھیں وہ اللہ تعالیٰ کے نزدیک بھی برا ہے۔ اس حدیث کو امام احمد نے روایت کیا ہے۔

تیرھویں دلیل یہ ہے کہ محفل میلاد میں ذکر کے لیے جمع ہونا، نعت خوانی، صدقہ و خیرات ہوتی ہے اور یہ تمام چیزیں سنت، شرعاً مطلوب اور پسندیدہ ہیں۔

چودھویں دلیل یہ ہے کہ اللہ تعالیٰ فرماتا ہے:

كَلَّا نَقْصُ عَلَيْكَ مِنَ الْاَنْبِیَاءِ الرَّسُلِ مَا نَشِئْتُمْ بِهِ فِیْ اَوْدَاقِكُمْ .

”ہم تمام انبیاء کے واقعات آپ کو بیان کرتے ہیں جس سے ہم آپ کے دل کو استقامت پر رکھتے ہیں۔“

لہذا نبی کریم ﷺ اور دیگر انبیاء کے واقعات سے ہم اپنے دل کی تسکین کے محتاج ہیں۔
پندرہویں دلیل یہ ہے کہ جس چیز کے اجزا زمانہ نبوی یا صحابہ کرام رضی اللہ عنہم کے زمانے میں ثابت ہوں تو وہ چیز شریعت میں پسندیدہ ہے کیونکہ جس کے اجزا شریعت میں پسندیدہ ہوں اس کا مجموعہ بھی شریعت میں پسندیدہ ہوگا۔ (جیسے محفل میلاد کے اجزا تلاوت قرآن، نعت خوانی، وعظ و نصیحت اور درود و سلام ہیں۔ ان میں سے ہر جز زمانہ نبوی میں ثابت ہے۔ تو اب ان کا مجموعہ ”محفل میلاد“ کی صورت میں شرعاً پسندیدہ ہوگا۔)

سولہویں دلیل یہ ہے کہ ہر وہ چیز جو عہد رسالت میں نہ ہو اسے بلا دلیل مذموم اور حرام نہیں کہا جاسکتا بلکہ اس کو دلائل شرعیہ سے دیکھا جائے گا اگر اس میں کوئی مصلحت واجبہ ہوگی تو وہ واجب ہوگی۔ اسی طرح وہ مستحب، مباح، مکروہ اور حرام بھی ہو سکتی ہے۔ یہ سب بدعت کی اقسام ہیں۔

سترہویں دلیل یہ ہے کہ اگر ہر بدعت حرام ہو تو حضرت ابو بکر صدیق اور حضرت عمر کا قرآن جمع کرنا، حضرت عمر کا تراویح کی جماعت کا اہتمام کرنا اور تمام علوم نافعہ کی تصنیف حرام ہو جائے گی (کیونکہ زمانہ نبوی میں یہ چیزیں نہ تھیں) اور ہم پر واجب ہوگا کہ ہم تیرکمان کے ساتھ کفار سے جنگ کریں اور بددقوں اور توپوں سے جنگ حرام ہو اور میناروں پر اذان دینا، سرائے اور مدارس بنانا، ہسپتال اور یتیم خانے بنانا سب حرام ہو

جائیں اس وجہ سے ہر وہ نیا کام حرام ہوگا جس میں برائی نہ ہو کیونکہ ایسے بہت سے کام ہیں جن کو نبی کریم ﷺ نے نہیں کیا مثلاً تراویح میں ختم قرآن، ختم قرآن کی دعا، ستائیسویں شب کو امام الحرمین کا خطبہ دینا وغیرہ۔

اٹھارہویں دلیل یہ ہے کہ امام شافعی نے فرمایا کہ جو چیز کتاب یا سنت یا اجماع یا اقوال صحابہ کے خلاف ہو وہ بدعت ہے اور جو نیک کام ان کے مخالف نہ ہو وہ محمود (یعنی پسندیدہ) ہے۔

انیسویں دلیل یہ ہے کہ رسول اللہ ﷺ نے فرمایا جس نے اسلام میں اچھا کام ایجاد کیا اور بعد والوں نے اس پر عمل کیا تو اس کو ان تمام عمل کرنے والوں کے برابر اجر ملے گا اور عمل کرنے والوں کے اجر میں کمی نہیں ہوگی۔ (اس حدیث کو امام مسلم نے روایت کیا)

بیسویں دلیل یہ ہے کہ جس طرح حج کے افعال (مغاف و مردہ کی دوڑ وغیرہ) کو نیک لوگوں کی یاد تازہ کرنے کے لیے شریعت بنایا گیا ہے۔ اسی طرح نبی کریم ﷺ کی یاد تازہ کرنے کے لیے محفل میلاد کا انعقاد کیا جاتا ہے، تو یہ غیر شرعی کیسے ہو سکتا ہے؟

(ملاحظہ فرمائیے متوفی ۱۰۱۳ھ، المولد الروی فی المولد النبوی: ص ۹۰۷)

رسول اللہ ﷺ کی شان سے خوش ہونا:-

محبت کی چوتھی علامت یہ ہے کہ محبوب کا ذکر سننے سے محبت خوش ہوتا ہے تو جب رسول اللہ ﷺ کی نعت پڑھی جا رہی ہو اور آپ ﷺ کے فضائل و کمالات بیان کیے جا رہے ہوں تو جن چہروں پر خوشی و مسرت کے آثار ہوں، جو چہرے پھول کی طرح کھل جائیں، جو لوگ آپ ﷺ کی تعریف سن کر وجد میں آنے لگیں اور مسرت سے نعرے لگائیں وہ آپ ﷺ کے محبت ہیں اور جن لوگوں کے چہرے آپ ﷺ کے فضائل و کمالات سن کر مرجھا

جائیں، جو لوگ آپ ﷺ کے معاملہ اور محاسن سن کر غیظ و غضب میں آجائیں، جو ابگ آپ ﷺ کا ذکر کرنے اور آپ ﷺ پر درود و سلام پڑھنے سے روکیں اور منع کریں وہ آپ ﷺ کے محبت کیسے ہو سکتے ہیں؟۔

رسول اللہ ﷺ کی تعظیم و توقیر کرنا

محبت رسول ﷺ کی ایک علامت یہ ہے کہ رسول اللہ ﷺ کی سب سے بڑھ کر تعظیم کی جائے۔

نبی کریم ﷺ کی تعظیم و توقیر میں صحابہ کرام کا عمل:

حضرت عمرو بن العاص رضی اللہ عنہ کہتے ہیں میرے نزدیک رسول اللہ ﷺ سے زیادہ کوئی محبوب نہیں تھا، اور نہ آپ ﷺ سے بڑھ کر کوئی میری نگاہ میں بزرگ تھا اور آپ ﷺ کے احترام کی وجہ سے میں نگاہ بھر کر آپ ﷺ کو دیکھنے کی طاقت نہیں رکھتا تھا، اور اگر مجھ سے یہ سوال کیا جاتا کہ میں آپ ﷺ کا حلیہ بیان کروں تو میں نہیں کر سکتا، کیونکہ میں نے آپ ﷺ کو نگاہ بھر کر نہیں دیکھا تھا۔

(صحیح مسلم، ایمان: رقم الحدیث: ۱۹۴ (۱۲۱) ۳۱۴)

حضرت انس رضی اللہ عنہ بیان کرتے ہیں کہ رسول اللہ ﷺ اپنے اصحاب مہاجرین اور انصار کے پاس جایا کرتے تھے اور وہ بیٹھے ہوئے ہوتے تھے۔ ان میں حضرت ابو بکر اور حضرت عمر رضی اللہ عنہما بھی ہوتے تھے، پس حضرت ابو بکر اور حضرت عمر رضی اللہ عنہما کے سوا کوئی آپ ﷺ کی طرف آنکھ اٹھا کر نہیں دیکھتا تھا، وہ دونوں آپ ﷺ کی طرف دیکھتے تھے اور آپ ﷺ ان کی طرف دیکھتے تھے اور وہ آپ ﷺ کی طرف دیکھ کر مسکراتے تھے اور آپ ﷺ ان کی طرف دیکھ کر مسکراتے تھے۔

(سنن الترمذی، رقم الحدیث: ۳۶۸۸)

حضرت اسامہ بن شریک رضی اللہ عنہ بیان کرتے ہیں کہ میں رسول اللہ ﷺ کی خدمت میں حاضر ہوا اور صحابہ کرام آپ ﷺ کے گرد اس طرح بیٹھے ہوئے تھے جیسے ان کے سروں پر پرندے ہوں۔ (یعنی بالکل بے حس و حرکت بیٹھے ہوئے تھے)

(سنن ابوداؤد، رقم الحدیث: ۴۸۵۵)

حضرت انس رضی اللہ عنہ بیان کرتے ہیں کہ میں نے دیکھا کہ حجام رسول اللہ ﷺ کا سرموٹڈ رہا تھا، اور صحابہ کرام رضی اللہ عنہم اجمعین نے آپ ﷺ کو گھیرے میں لیا ہوا تھا اور جب بھی آپ ﷺ کا کوئی بال مبارک گرنا تو وہ کسی نہ کسی صحابی کے ہاتھ میں ہوتا۔

(صحیح مسلم، الروایا: ۷۵ (۲۳۲۵) ۵۹۲۹)

صلح حدیبیہ میں جب رسول اللہ ﷺ نے حضرت عثمان غنی رضی اللہ عنہ کو مکہ میں مشرکین کے پاس اپنا سفیر بنا کر بھیجا تو قریش نے حضرت عثمان غنی رضی اللہ عنہ سے کہا: تم کعبہ کا طواف کر لو۔ تو آپ رضی اللہ عنہ نے فرمایا: میں اس وقت تک کعبہ کا طواف نہیں کروں گا جب تک رسول اللہ ﷺ کعبہ کا طواف نہ کر لیں۔

(دلائل النبوة ج ۴، ص ۱۳۵-۱۳۳)

حضرت براء بن عازب رضی اللہ عنہ بیان کرتے ہیں کہ میں رسول اللہ ﷺ سے کوئی بات پوچھنا چاہتا تھا لیکن آپ ﷺ کی ہیبت کی وجہ سے اس کو برسوں ٹال رہا۔

(الغناء ج ۲، ص ۲۴)

رسول اللہ ﷺ کا ادب تمام فرائض سے بڑھ کر ہے:

اللہ تعالیٰ کے نزدیک تمام فرائض سے بڑا فرض نبی کریم ﷺ کی تعظیم ہے، یہی وجہ ہے کہ صحابہ کرام نبی کریم ﷺ کی تعظیم کو قرآن مجید کے عمل پر مقدم رکھتے تھے۔

حضرت ابوبکر صدیق کا اپنی جان ہلاکت میں ڈالنا:

قرآن مجید میں اللہ تعالیٰ کا ارشاد ہے:

وَلَا تَقْتُلُوا أَنْفُسَكُمْ (النساء: ۲۹)

”اور تم اپنی جانوں کو قتل نہ کرو۔“

وَلَا تُلْقُوا بِأَيْدِيكُمْ إِلَى التَّهْلُكَةِ (البقرة: ۱۹۵)

”اور تم اپنے آپ کو ہلاکت میں نہ ڈالو۔“

قرآن مجید نے جان کو ہلاکت میں ڈالنے سے منع فرمایا ہے۔ لیکن حضرت ابو بکر صدیق رضی اللہ عنہ نے رسول اللہ ﷺ کے ادب و احترام کی خاطر غار ثور میں سانپ اور بچھو کے بل پر اپنی ایڑی رکھ کر اپنی جان کو خطرہ میں ڈال دیا۔ سانپ ڈنک مارتا رہا لیکن حضرت ابو بکر صدیق رضی اللہ عنہ نے اپنا پیر نہیں ہٹایا۔

حضرت ابو بکر صدیق رضی اللہ عنہ (ہجرت کے موقع پر) رسول اللہ ﷺ کو اپنے کندھے پر اٹھائے ہوئے غار ثور میں پہنچے، پھر کہا آپ ﷺ پہلے غار میں داخل نہ ہوں جب تک کہ میں اس میں داخل نہ ہو جاؤں کیونکہ اگر اس میں کوئی تکلیف دہ چیز ہے تو آپ ﷺ سے پہلے مجھے اس کا سامنا ہو۔ وہ غار میں گئے تو انہیں کوئی چیز نظر نہیں آئی۔ پھر وہ رسول اللہ ﷺ کو غار میں لے گئے اور غار میں جگہ جگہ سوراخ تھے۔ انہوں نے اپنا کپڑا پھاڑ کر اس کے ٹکڑے ان سوراخوں میں بھر دیئے اور ایک سوراخ باقی رہ گیا۔ حضرت ابو بکر صدیق رضی اللہ عنہ کو یہ خوف ہوا کہ کوئی سانپ نکل کر رسول اللہ ﷺ کو ایذا نہ پہنچائے، تو انہوں نے اس سوراخ پر اپنا پیر رکھ دیا، وہ سانپ حضرت ابو بکر صدیق رضی اللہ عنہ کو ڈنک مارتا رہا اور حضرت ابو بکر صدیق رضی اللہ عنہ کی آنکھوں سے آنسو بہ رہے تھے۔

ایک روایت میں ہے کہ رسول اللہ ﷺ داخل ہوئے اور حضرت ابو بکر صدیق رضی اللہ عنہ کی گود میں سر رکھ کر سو گئے۔ ایک سوراخ سے حضرت ابو بکر صدیق رضی اللہ عنہ کو ڈنک مارا گیا اور انہوں نے بالکل حرکت نہیں کی، لیکن ان کے آنسو رسول اللہ ﷺ کے

چہرے پر گرے۔ آپ ﷺ نے پوچھا اے ابو بکر کیا ہوا؟ انہوں نے کہا: آپ ﷺ پر میرے ماں باپ قدا ہوں، مجھے ڈنک مارا گیا ہے۔ تب رسول اللہ ﷺ نے اپنا لعاب دہن لگایا تو حضرت ابو بکر صدیق رضی اللہ عنہ کی تکلیف ختم ہو گئی۔

(الریاض الصغریٰ فی مناقب الشریعہ ج ۱، ص ۱۰۶، المواہب اللدیہ، ج ۱، ص ۱۳۹، انسان العیون ج ۲، ص ۲۰۵، مدارج النبوة ج ۲، ص ۵۸، سبل الہدیٰ والرشاد ج ۳، ص ۲۳۰، البدایہ والنہایہ ج ۳، ص ۱۹۱)

حضرت علی رضی اللہ عنہ کا نماز عصر چھوڑ دینا:

اللہ تعالیٰ ارشاد فرماتا ہے:

حَافِظُوا عَلٰی الصَّلٰوٰتِ وَالصَّلٰوۃُ الْوَسْطٰی (البقرہ: ۲۳۸)

”سب نمازوں کی پابندی کرو اور درمیانی نماز کی“۔

اس آیت میں خصوصیت کے ساتھ نماز عصر کی پابندی کا حکم فرمایا گیا ہے لیکن حضرت علی رضی اللہ عنہ نے ایک موقع پر رسول اللہ ﷺ کے ادب اور احترام کی خاطر عصر کی نماز چھوڑ دی اور آپ ﷺ کو نیند سے بیدار نہیں کیا۔ امام ابو جعفر احمد بن محمد الطحاوی روایت کرتے ہیں:

حضرت اسماء بنت عمیس رضی اللہ عنہا روایت کرتی ہیں کہ رسول اللہ ﷺ کی طرف وحی کی جارہی تھی اور آپ ﷺ کا سر حضرت علی رضی اللہ عنہ کی گود میں تھا۔ حضرت علی رضی اللہ عنہ نے عصر کی نماز نہیں پڑھی تھی کہ سورج غروب ہو گیا۔ رسول اللہ ﷺ نے فرمایا:

اے علی تم نے نماز پڑھ لی ہے؟ انہوں نے کہا نہیں، تب رسول اللہ ﷺ نے دعا کی: اے اللہ! یہ تیری اور تیرے رسول کی اطاعت میں تھا، اس پر سورج کو لوٹا دے۔ حضرت اسماء رضی اللہ عنہا کہتی ہیں میں نے دیکھا کہ سورج غروب ہو گیا تھا، پھر میں نے اس کو غروب کے بعد طلوع ہوتے ہوئے دیکھا۔

(مشکل!!! ج ۳، رقم الحدیث: ۳۸۵۰)

حضرت اسماء بنت عمیس رضی اللہ عنہا بیان کرتی ہیں کہ نبی کریم ﷺ نے مقام صہبا میں ظہر کی نماز پڑھی، پھر آپ ﷺ نے حضرت علی رضی اللہ عنہ کو کسی کام سے بھیجا وہ واپس آگئے، اس اثناء میں نبی کریم ﷺ (عصر) کی نماز پڑھ چکے تھے، نبی کریم ﷺ نے حضرت علی رضی اللہ عنہ کی گود میں سر رکھا، پھر آپ نے کوئی حرکت نہیں کی حتیٰ کہ سورج غروب ہو گیا، تب نبی کریم ﷺ نے دعا کی:

”بے شک تیرے بندے علی نے اپنے نفس کو تیرے نبی پر روک لیا تھا سو اس پر سورج کی روشنی لوٹا دے۔“

حضرت اسماء رضی اللہ عنہا کہتی ہیں سورج طلوع ہو گیا حتیٰ کہ اس کی روشنی پہاڑوں اور زمین پر واقع ہوئی۔ پھر حضرت علی رضی اللہ عنہ اٹھے انہوں نے وضو کیا اور عصر کی نماز پڑھ لی پھر سورج غائب ہو گیا۔ یہ واقعہ صہبا کے مقام پر ہوا تھا۔

(مشکل الآثار، ج ۴، رقم الحدیث: ۳۸۵۱)

وصال کے بعد بھی آپ کی تعظیم لازم ہے:

قاضی عیاض ابوالفضل عیاض بن موسیٰ لکھتے ہیں:

وصال کے بعد بھی نبی کریم ﷺ کی توقیر اور تعظیم لازم ہے، جس طرح آپ ﷺ کی (ظاہری) زندگی میں لازم تھی اور اس کا موقع وہ ہے کہ جب رسول اللہ ﷺ کا ذکر کیا جائے، آپ ﷺ کی حدیث کا ذکر کیا جائے، آپ ﷺ کی سنت کا ذکر کیا جائے، آپ ﷺ کے نام مبارک اور آپ ﷺ کی سیرت طیبہ کا بیان کیا جائے تو آپ کی تعظیم کی جائے۔ اگر آپ ﷺ کی آل اور عترت کے ساتھ کوئی معاملہ کیا جائے تو آپ ﷺ کے اہل بیت اور آپ ﷺ کے اصحاب کی تعظیم کی جائے۔

ابو ابراہیم نے کہا ہر مومن پر واجب ہے کہ جب وہ آپ ﷺ کا ذکر کرے یا اس

کے سامنے آپ ﷺ کا ذکر کیا جائے تو وہ خضوع اور خشوع کی حالت میں ہو اور اس کی حرکات اور سکناات سے وقار ظاہر ہو اور اس پر اسی طرح بیت طاری ہو جیسے وہ آپ ﷺ کے سامنے مؤدب کھڑا ہے۔

امیر المومنین ابو جعفر نے امام مالک رحمۃ اللہ علیہ سے رسول اللہ ﷺ کی مسجد میں مناظرہ کیا۔ امام مالک نے ان سے کہا امیر المومنین! آپ اس مسجد میں آواز اونچی نہ کریں کیونکہ اللہ تعالیٰ نے مسلمانوں کو یہ ادب سکھایا ہے کہ:

”تم نبی ﷺ کی آواز پر اپنی آوازوں کو اونچا نہ کرو اور نہ آپ کے سامنے اس طرح بلند آواز سے بولو جس طرح تم آپس میں بلند آواز سے بولتے ہو، (ایسا نہ ہو کہ) تمہارے اعمال ضائع ہو جائیں اور تمہیں پتا بھی نہ چلے“۔ (البرات: ۳)

اور اللہ تعالیٰ نے اس قوم کی مذمت کی جو آپ ﷺ کو حجروں سے باہر پکار کر بلاتی تھی اور اور ان کو بے عقل فرمایا اور اور آپ ﷺ کا احترام اب بھی اسی طرح ہے جس طرح (ظاہری) زندگی میں آپ ﷺ کا احترام تھا۔ خلیفہ ابو جعفر نے امام مالک کی بات کو تسلیم کر لیا اور پوچھا:

جب میں رسول اللہ ﷺ کے مواجہہ شریف میں کھڑا ہو کر دعا کروں تو آپ ﷺ کی طرف منہ کروں یا قبلہ کی طرف منہ کروں؟

امام مالک نے کہا آپ رسول اللہ ﷺ سے اپنا رخ کیوں پھرتے ہیں حالانکہ حضور ﷺ آپ کے باپ حضرت آدم علیہ السلام کے قیامت کے دن اللہ تعالیٰ کی بارگاہ میں وسیلہ ہیں، بلکہ آپ رسول اللہ ﷺ کی طرف منہ کیجئے اور آپ ﷺ سے شفاعت طلب کیجئے، اللہ تعالیٰ آپ کے حق میں شفاعت کو قبول فرمائے گا، اللہ تعالیٰ نے فرمایا ہے:-

”اور اگر وہ اپنی جانوں پر ظلم کر بیٹھیں تو وہ آپ کے پاس آجائیں، پھر اللہ تعالیٰ سے

مغفرت طلب کریں اور رسول (بھی) ان کے لیے اللہ سے مغفرت طلب کریں تو وہ ضرور اللہ کو بہت توبہ قبول کرنے والا بہت مہربان پائیں گے۔ (النساء: ۶۴)

(النساء: ج ۲، ص ۳۹-۳۵)

آپ ﷺ کے ذکر کی تعظیم و توقیر کرنا:

آپ کے ذکر کے وقت آپ ﷺ کی تعظیم و توقیر کرنا، اور آپ ﷺ کا اسم مبارک سننے پر اظہار خضوع اور خشوع کرنا بھی آپ ﷺ سے محبت کی علامت ہے۔

شیخ عبدالحق محدث دہلوی رحمۃ اللہ علیہ لکھتے ہیں:-

ابو ابراہیم یحییٰ فرماتے ہیں کہ ہر مسلمان پر لازم ہے کہ جب اس کے سامنے رسول اللہ ﷺ کا ذکر کیا جائے تو وہ ادب اور احترام سے سنے اور بدن کو جنبش تک نہ دے اور خود پر اس طرح ہیبت و جلال طاری کر لے گویا کہ وہ رسول اللہ ﷺ کے سامنے کھڑا ہے: حضرت ابو ایوب سختیانی رضی اللہ عنہ کے سامنے جب رسول اللہ ﷺ کا ذکر کیا جاتا تو اس قدر روٹے کہ لوگوں کو ان کے حال پر رحم آ جاتا۔

جعفر بن محمد بہت زیادہ مزاج کرنے والے اور فہم کھٹھن تھے مگر جب ان کے سامنے رسول اللہ ﷺ کا ذکر کیا جاتا تو ان کا رنگ زرد پڑ جاتا۔

عبدالرحمان بن مہدی کے سامنے جب حدیث پڑھی جاتی تو لوگوں کو خاموش ہونے کا حکم دیتے اور کہتے:

اے ایمان والو! اس نبی ﷺ کی آواز پر اپنی آواز اونچی نہ کرو۔ (ہجرات ۲)

وہ کہتے تھے جس طرح رسول اللہ ﷺ کے کلام کے دوران خاموش رہنا ضروری ہے اس طرح آپ ﷺ کی حدیث سننے کے وقت بھی خاموش رہنا ضروری ہے کیونکہ حدیث بھی آپ ﷺ کا کلام ہے۔

قاضی عیاض ابوالفضل عیاض بن موسیٰ لکھتے ہیں:

مصعب بن عبد اللہ کہتے ہیں کہ امام مالک کے سامنے جب رسول اللہ ﷺ کا ذکر کیا جاتا تو ان کے چہرے کا رنگ تبدیل ہو جاتا، اور وہ اسی وقت جھک جاتے، جب امام مالک سے اس کی وجہ پوچھی گئی تو انہوں نے کہا ”محمد بن المنکدر“ سید القراء تھے ہم جب ان سے کسی حدیث کے متعلق پوچھتے تو ان پر اس قدر گریہ طاری ہوتا کہ ہم ان کے لیے رحم کی دعا کرتے اور میں نے حضرت جعفر بن محمد الصادق کو دیکھا وہ بہت ہنس مکھ اور مزاح کرنے والے شخص تھے لیکن جب ان کے سامنے رسول اللہ ﷺ کا ذکر کیا جاتا تو ان کا چہرہ زرد پڑ جاتا اور میں نے ان کو کبھی بغیر وضو کے رسول اللہ ﷺ کی احادیث بیان کرتے ہوئے نہیں دیکھا، پھر امام مالک نے بیان کیا کہ..... عبدالرحمن بن قاسم نبی کریم ﷺ کا ذکر کرتے تو ان کے رنگ کی طرف دیکھا جاتا، لگتا تھا کہ ان کا خون نچوڑ لیا گیا ہے اور رسول اللہ ﷺ کی ہیبت سے ان کی زبان خشک ہو گئی ہے۔

عامر بن عبد اللہ بن الزبیر کے سامنے جب رسول اللہ ﷺ کا ذکر کیا جاتا تو وہ اس قدر روتے کہ ان کی آنکھوں سے آنسو ختم ہو جاتے، اور زہری بہت خوش مزاج اور طنصار شخص تھے لیکن جب ان کے سامنے رسول اللہ ﷺ کا ذکر کیا جاتا تو لگتا تھا کہ وہ اپنے مخاطب کو بالکل نہیں پہچانتے، یعنی رسول اللہ ﷺ کے تصور میں اس طرح ڈوب جاتے کہ گرد و پیش سے بے گانہ اور بے خبر ہو جاتے۔

صفوان بن سلیم بہت بڑے عابد اور زبردست مجتہد تھے ان کے سامنے جب رسول اللہ ﷺ کا ذکر کیا جاتا تو وہ اس قدر روتے کہ لوگ ان کے پاس سے اٹھ کر چلے جاتے، اور ابن سیرین ہتے رہتے تھے اور جب ان کے سامنے رسول اللہ ﷺ کی حدیث ذکر کی جاتی تو ان پر خشوع طاری ہو جاتا۔

ابراہیم بن عبد اللہ بیان کرتے ہیں کہ امام مالک بن انس، امام ابو حازم کی مجلس کے پاس سے گزرے وہ اس وقت حدیث بیان کر رہے تھے، امام مالک وہاں سے چلے گئے اور کہا میرے بیٹھنے کی جگہ نہیں تھی اور میں نے کھڑے ہو کر رسول اللہ ﷺ کی حدیث کو سننا ناپسند کیا۔ امام مالک بیان کرتے ہیں کہ ایک شخص نے ابن المسیب سے ایک حدیث پوچھی وہ اس وقت لیٹے ہوئے تھے، وہ اٹھ کر بیٹھ گئے پھر حدیث بیان کی اور کہا میں نے اس کو ناپسند کیا کہ میں لیٹ کر رسول اللہ ﷺ کی حدیث بیان کروں۔

ابو مصعب بیان کرتے ہیں کہ امام مالک بن انس ہمیشہ با وضو رسول اللہ ﷺ کی حدیث بیان کرتے تھے۔ مصعب بن عبد اللہ بیان کرتے ہیں کہ امام مالک بن انس جب حدیث بیان کرتے تو وضو کرتے، تیار ہوتے، عمدہ لباس پہنتے، پھر حدیث بیان کرتے۔ ابن ابی اویس نے کہا کہ امام مالک راستے میں یا کھڑے ہوئے یا جلدی کے وقت حدیث بیان کرنا ناپسند کرتے تھے۔

عبد اللہ بن المبارک نے کہا میں امام مالک کے پاس تھا، وہ ہم کو حدیث بیان کر رہے تھے، ان کو بچھو نے سولہ مرتبہ ڈنک مارا، ان کے چہرے کا رنگ تبدیل ہو کر زرد پڑ گیا لیکن انہوں نے رسول اللہ ﷺ کی حدیث کا بیان درمیان میں نہیں چھوڑا۔ جب مجلس ختم ہو گئی تو لوگوں نے آپ کے چہرے کے رنگ تبدیل ہونے کی وجہ پوچھی۔ امام مالک نے فرمایا ہاں! مجھے سولہ مرتبہ بچھو نے ڈنک مارا اور میں صبر کرتا رہا اور میرا صبر صرف رسول اللہ ﷺ کی حدیث کے احترام کی وجہ سے تھا۔

عبد اللہ بن صالح نے کہا امام مالک اور لیث بغیر وضو کے حدیث نہیں لکھتے تھے، اور قتادہ کہتے تھے کہ مستحب یہ ہے کہ بغیر وضو کے نبی کریم ﷺ کی احادیث نہ پڑھی جائیں، اور اعمش جب بے وضو ہوتے اور حدیث بیان کرنے کا ارادہ کرتے تو تیمم کر لیا

کرتے تھے۔

(الغنا، ج ۲، ص ۳۹-۳۵)

نبی کریم ﷺ کی عظمت اور شان بیان کرنا

نبی کریم ﷺ کی محبت کا تقاضا یہ بھی ہے کہ قرآن و حدیث سے آپ کے فضائل اور آپ کی امتیازی خصوصیات کو بیان کیا جائے۔ جو آپ ﷺ سے سچی محبت کرتا ہے وہ ڈھونڈ ڈھونڈ کر قرآن و حدیث کے وہ دلائل بیان کرتا ہے جن سے نبی کریم ﷺ کی فضیلت اور شان ظاہر ہوتی ہے۔ جیسے احادیث میں ہے:

حضرت جابر بن عبد اللہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

مجھے پانچ ایسی چیزیں دی گئی ہیں جو مجھ سے پہلے کسی اور نبی کو نہیں دی گئیں، ایک ماہ کی مسافت سے میرا رعب طاری کر کے میری مدد کی گئی، تمام روئے زمین کو میرے لیے مسجد اور آلہ طہارت بنا دیا گیا، پس میری امت میں سے جو شخص بھی (جہاں) نماز کا وقت پائے وہ نماز پڑھے، اور میرے لیے مال فقیرت حلال کر دیا گیا جو مجھ سے پہلے کسی کے لیے حلال نہیں کیا گیا تھا اور (پہلے) ہر نبی صرف اپنی قوم کی طرف مبعوث کیا جاتا تھا اور مجھے تمام لوگوں کی طرف رسول بنا کر بھیجا گیا ہے۔

(صحیح البخاری رقم الحدیث: ۳۳۵، صحیح مسلم رقم الحدیث: ۵۲۱، سنن النسائی رقم الحدیث: ۷۳۲، ۷۳۳)

امام مسلم کی روایت میں ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: مجھے (پہلے) انبیاء پر چھ طرح سے فضیلت دی گئی ہے، مجھے جوامع الکلم (یعنی ایسا کلام جس میں الفاظ کم اور معانی زیادہ ہوں) عطا کئے گئے، میری رعب سے مدد کی گئی،

میرے لیے مال غنیمت حلال کیا گیا، میرے لیے تمام روئے زمین کو مسجد اور آلہ طہارت بنا دیا گیا، مجھے تمام مخلوق کی طرف رسول بنا کر بھیجا گیا اور نبیوں کا سلسلہ مجھ پر ختم کر دیا گیا۔
(صحیح مسلم المساجد: ۵، (۵۲۳) ۱۱۴۷، سنن الترمذی رقم الحدیث: ۱۵۵۳، سنن ابن ماجہ رقم الحدیث: ۵۶۷)

حضرت ابن عباس رضی اللہ عنہما بیان کرتے ہیں کہ رسول اللہ ﷺ نے فرمایا:

مجھے پانچ چیزیں ایسی دی گئی ہیں جو مجھ سے پہلے انبیاء میں سے کسی کو نبی کو نہیں دی گئیں۔ میرے لیے تمام روئے زمین پاک کرنے والی (یعنی آلہ تیمم) اور مسجد بنا دی گئی، اور پہلے انبیاء میں سے کوئی نبی اپنی محراب (یعنی مسجد) کے بغیر کسی اور جگہ نماز نہیں پڑھتا تھا۔ ایک ماہ کی مسافت کے رعب سے میری مدد کی گئی ہے، جب میرے سامنے مشرکین آتے ہیں تو اللہ تعالیٰ ان کے دلوں میں میرا رعب قائم کر دیتا ہے، اور پہلے نبی کو اس کی مخصوص قوم کی طرف مبعوث کیا جاتا تھا اور مجھے تمام جنات اور انسانوں کی طرف مبعوث کیا گیا ہے، اور پہلے انبیاء خمس (مال غنیمت میں سے پانچواں حصہ) کو الگ کر دیتے تھے، پھر آگ آ کر اس کو کھا جاتی تھی اور مجھے یہ حکم دیا گیا ہے کہ میں اس خمس کو اپنی امت کے فقراء میں تقسیم کر دوں، اور ہر نبی کو ایک شفاعت عطا کی گئی ہے۔ (صحیح مسلم میں ہے ہر نبی نے اس شفاعت کو دنیا میں خرچ کر لیا) اور میں نے اس شفاعت کو اپنی امت کے لیے (قیامت تک) مؤخر کر لیا ہے۔

(مسند ابی ہریرہ رقم الحدیث: ۲۴۴۱)

حضرت داؤد بن الاسقع رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

بے شک اللہ تعالیٰ نے حضرت اسماعیل علیہ السلام کی اولاد میں سے کنانہ کو منتخب کر لیا، اور کنانہ کی اولاد میں سے قریش کو منتخب کر لیا اور قریش میں سے بنو ہاشم کو منتخب کر لیا اور بنو ہاشم میں سے مجھ کو چن لیا۔

(صحیح مسلم، کتاب النعاکل، باب فضل لب التیمی صلی اللہ علیہ وسلم)

کھانے کا تسبیح پڑھنا

حضرت عبداللہ بن مسعود رضی اللہ عنہ سے روایت ہے کہ:-

ایک مرتبہ ہم سفر میں حضور نبی کریم ﷺ کے ساتھ تھے کہ پانی میں کمی واقع ہوگئی۔ آپ ﷺ نے فرمایا، بچا ہوا پانی لے آؤ، ہم نے ایک برتن میں تھوڑا سا پانی پیش کیا آپ ﷺ نے اس میں اپنی مبارک انگلیاں داخل فرمادیں اور فرمایا:-

ترجمہ ”مبارک پانی کی طرف آؤ اور برکت اللہ کی طرف سے ہے۔“

میں نے دیکھا آپ ﷺ کی مبارک انگلیوں سے پانی کے چشمے پھوٹ پڑے۔ حضرت عبداللہ بن مسعود رضی اللہ عنہ فرماتے ہیں:

ترجمہ ”ہم کھانا کھاتے ہوئے کھانے کی تسبیح سنا کرتے“

(بخاری، کتاب النعاکل، ابن حبان، ۱۴۲، ۸)

کنکروں کا تسبیح پڑھنا

حضرت ابو ذر غفاری رضی اللہ عنہ سے روایت ہے کہ میں حضور نبی کریم ﷺ کی خدمت اقدس میں حاضر تھا اور:-

”آپ ﷺ کے دست اقدس میں کنکریاں تھیں جو تسبیح پڑھ رہی تھیں۔“

ان کی تسبیح کو حضرت ابوبکر، حضرت عمر، حضرت عثمان اور حضرت علی رضی اللہ عنہم نے بھی سنا۔

(امام ابو نعیم، دلائل النبوة، ۲، ۵۵۵)

درخت نے جنات کی اطلاع دی

طائف کے واقعہ کے بعد ایک رات نبی کریم ﷺ قرآن مجید کی تلاوت فرما رہے تھے۔ کچھ جنات بھی درخت کے پیچھے سے آپ ﷺ کی تلاوت سن رہے تھے۔ اس درخت

www.marfat.com

نے آپ ﷺ کو ان کی موجودگی کی اطلاع دی۔ حضرت عبدالرحمن بن عبد اللہ بن مسعود کہتے ہیں کہ میں نے مسزوق سے پوچھا اس رات آپ ﷺ کو کس نے اطلاع دی تھی کہ آپ کا قرآن جنات بھی سن رہے ہیں۔ فرمایا تیرے والد (عبد اللہ بن مسعود) نے مجھے بتایا تھا۔
ترجمہ ”ورخت نے ان کے بارے میں اطلاع دی تھی۔

(بخاری، مناقب الانصار)

پتھروں، درختوں اور جانوروں کا آپ کو سجدہ تعظیسی کرنا:
سجدہ کی دو قسمیں ہیں:

۱۔ سجدہ عبادت ۲۔ سجدہ تعظیسی

۱۔ سجدہ عبادت تو صرف اللہ تعالیٰ کے لئے ہی جائز ہے کسی اور کے لئے ہرگز جائز نہیں۔ یہ سجدہ ہماری شریعت میں بھی ممنوع ہے اور کھلی شریعتوں میں بھی ممنوع تھا۔
۲۔ سجدہ تعظیسی انسانی تخلیق سے لے کر حضور ﷺ کی تشریف آوری تک کھلی شریعتوں میں جائز تھا۔ حضرت آدم علیہ السلام کو فرشتوں نے جو سجدہ کیا اکثر مفسرین کی رائے کے مطابق وہ سجدہ تعظیسی ہی تھا۔ اللہ تعالیٰ کا فرمان ہے۔

ترجمہ: ”اور یاد کرو جب ہم نے فرشتوں کو حکم دیا کہ آدم کو سجدہ کرو تو سب نے سجدہ کیا سوائے ابلیس کے کہ منکر ہوا اور فرور کیا اور کافر ہو گیا“۔ (البقرہ۔ ۳۴)

حضرت یوسف اور ان کے والدین علیہم السلام کے واقعہ میں ارشاد ہوتا ہے:-

ترجمہ ”اور اپنے ماں باپ کو تخت پر بٹھایا اور سب اس کے لئے سجدہ میں گرے اور یوسف نے کہا اے میرے باپ یہ میرے پہلے خواب کی تعبیر ہے۔“ (سورۃ یوسف)

یہ بھی سجدہ تعظیسی ہی تھا اور یہ آپ ﷺ کی تشریف آوری تک جائز رہا۔

حضرت عبد اللہ بن ادنی رضی اللہ عنہ سے مروی ہے کہ جب حضرت معاذ بن جبل

رضی اللہ عنہ شام سے آئے تو انہوں نے آپ ﷺ کی خدمت میں سجدہ کیا آپ ﷺ نے پوچھا یہ کیا؟ عرض کیا یا رسول اللہ ﷺ! میں شام گیا تو وہاں لوگ اپنے سر پر اہوں کو سجدہ کرتے ہیں۔ میں نے چاہا کیوں نہ میں آپ ﷺ کو سجدہ کروں۔ فرمایا آئندہ ہرگز ایسا نہ کرنا۔ اگر کسی کے لئے سجدہ جائز ہوتا تو میں بیوی کو حکم دیتا وہ اپنے خاوند کو سجدہ کیا کرے۔ (ابو امام احمد، ابن ماجہ، ابن حبان نے روایت کیا، اس کے دہلوی، رجال صحیح ہیں۔ امام ابن ماجہ اور زائر نے رجال صحیح کے ساتھ روایت کیا، حاکم نے صحیح کہا، ذہبی نے ان کے حکم کتابت دکھا اور اس حدیث کے کثیر شواہد ہیں۔ مسند احمد، ۴، ۱۷۸۱)

یہ سجدہ صرف تعظیسی اور احترام و اکرام کے لئے تھا۔ سجدہ عبادت نہیں تھا۔ لیکن حضور ﷺ نے اسے بھی حرام فرمادیا اور اعلان فرمادیا کہ یہ آئندہ کبھی کسی انسان کے لئے جائز نہیں۔ پتھروں، درختوں اور جانوروں نے نبی کریم ﷺ کو جو سجدہ کیا وہ سجدہ بطور تعظیم تھا بطور عبادت نہ تھا۔ ان کے سجدہ کرنے پر رسول اللہ ﷺ نے منع نہیں فرمایا اس لئے ان کے لئے سجدہ تعظیسی جائز رہا اور ویسے بھی شریعت کے احکام انسانوں پر لاگو ہوتے ہیں، پتھروں، درختوں اور جانوروں پر لاگو نہیں ہوتے۔

حضرت ابو موسیٰ اشعری رضی اللہ عنہ سے مروی ہے کہ حضور نبی کریم ﷺ کے چچا ابو طالب، قریش کے سرداروں کے ساتھ شام کی طرف نکلے، حضور نبی کریم ﷺ بھی ان کے ساتھ تھے۔ جب راہب کے پاس پہنچے تو راہب ان کو ملنے کے لئے خود آ گیا، حالانکہ اس سے پہلے ملنے نہیں آتا تھا بلکہ توجہ ہی نہ دیتا تھا۔ قافلہ میں سے ہر ایک کو دیکھتا ہوا آپ ﷺ کے پاس آ گیا آپ ﷺ کا دست مبارک پکڑ کر کہنے لگا۔

ترجمہ: ”یہ تمام کائنات کے سردار، یہ رب العالمین کے رسول اور انہیں اللہ تعالیٰ نے رحمت للعالمین بنا کر مبعوث فرمایا ہے۔“

قریشی سرداروں نے کہا تجھے اس کا کیسے علم ہو گیا ہے؟
کہنے لگا۔ میں دیکھ رہا تھا جب تم سامنے کی گھاٹی چڑھے ہو۔

ترجمہ: ”کوئی درخت اور پتھر ایسا نہ تھا جو سجدہ نہ کر رہا ہو اور یہ (درخت اور پتھر) نبی کے لئے ہی سجدہ کرتے ہیں۔“

(ابن ابی شیبہ، ترمذی نے اسے حسن کہا، ابو نعیم اور حاکم نے صحیح کہا، بخاری اور بیہقی نے بھی نقل کیا تمام نے قراد (عبد الرحمن بن خزوان النعمی) سے جو ثقہ ہے اور یونس بن ابی اسحاق جو صدوق اور رجال مسلم میں سے ہے۔ ابو نکر بن ابی موسیٰ سے جو ثقہ ہے روایت کیا اور انہوں نے اپنے والد گرامی سے روایت کیا ہے۔)

حضرت ابن عباس رضی اللہ عنہ سے روایت ہے کہ بنو عامر کا ایک آدمی آپ ﷺ کی خدمت میں آیا۔ وہ طیب تھا۔ کہنے لگا:

اے محمد ﷺ! آپ عجیب قسم کی باتیں کرتے ہیں (العیاذ باللہ) کیا میں آپ کا علاج نہ کر دوں؟

آپ ﷺ نے فرمایا: میں تجھے کوئی نشانی نہ دکھاؤں؟ آپ ﷺ نے سامنے کجور کے درخت کو بلایا:

ترجمہ: ”وہ اس طرح حاضر ہوا کبھی سجدہ ریز ہوتا کبھی سر اٹھاتا حتیٰ کہ آکر آپ ﷺ کی خدمت میں کھڑا ہو گیا۔“

پھر آپ ﷺ نے اسے واپس جانے کا حکم دیا تو وہ اپنے مقام پر لوٹ گیا، اس پر وہ معالج (حکیم) کہنے لگا:

ترجمہ: ”اللہ کی قسم اس کے بعد آپ ﷺ کی کسی بات کو کبھی بھی نہیں جھٹلاؤں گا۔“

(اسے ابو یعلیٰ نے رجال صحیح سے روایت کیا ہے۔ اسے امام بیہقی نے رجال صحیح سے روایت کیا ہے۔ امام احمد، ترمذی اور حاکم نے صحیح کہا ہے، طبرانی نے کبیر میں، ابن سعد، ابو نعیم اور بیہقی نے دلائل میں اسی طرح نقل کیا ہے، امام ہامد، ترمذی اور حاکم نے صحیح قرار دیا ہے۔ امام بخاری نے تاریخ میں، طبرانی نے کبیر میں اور بخاری و بیہقی نے بھی صحیح روایت ذکر کی ہے۔

سند ابو یعلیٰ، ۴، ۲۳۶)

امام احمد بن حنبل اپنی سند کے ساتھ روایت کرتے ہیں:

حضرت انس بن مالک رضی اللہ عنہ بیان کرتے ہیں کہ انصار کے ایک گھرانے

کے پاس ایک اونٹ تھا جس پر وہ پانی (کی ٹھکیں لا کر) لاتے تھے، ان کا وہ اونٹ سرکش ہو گیا اور اس نے اپنے اوپر پانی لا دینے نہ دیا۔ وہ انصار آپ ﷺ کے پاس آئے انہوں نے کہا کہ ہمارے پاس ایک اونٹ تھا جس پر ہم پانی لا کر لاتے تھے اب وہ سرکش ہو گیا ہے اور ہمیں اپنی پشت پر پانی لا دینے نہیں دیتا اور ہمارے کھیت اور ہمارے باغ سوکھے پڑے ہیں۔ رسول اللہ صلی اللہ علیہ وسلم نے فرمایا چلو۔ آپ کے اصحاب اٹھے۔ آپ ﷺ باغ میں داخل ہوئے جس کے ایک کونے میں وہ اونٹ کھڑا ہوا تھا، نبی کریم صلی اللہ علیہ وسلم اس کی طرف جانے لگے، انصار نے کہا:

یا رسول اللہ وہ اونٹ تو اب کاٹنے والے پاگل کتے کی طرح ہو گیا ہے اور ہمیں خطرہ ہے کہ وہ آپ پر حملہ کر دے گا۔

آپ ﷺ نے فرمایا: مجھے اس سے کوئی خطرہ نہیں ہے۔ جب اونٹ نے رسول اللہ صلی اللہ علیہ وسلم کی طرف دیکھا تو وہ آپ کی طرف آیا اور آپ کے سامنے آ کر سجدہ میں گر گیا، رسول اللہ صلی اللہ علیہ وسلم نے اس کو پیشانی سے پکڑا تو وہ پہلے سے بہت زیادہ عاجز اور فرماں بردار تھا۔ یہاں تک کہ آپ نے اس کو کام میں لگا دیا، آپ کے اصحاب نے آپ سے کہا یہ بے عقل جانور آپ کو سجدہ کرتا ہے تو ہم عقل والے اس بات کے زیادہ مستحق ہیں کہ آپ کو سجدہ کریں۔ آپ ﷺ نے فرمایا کسی بشر کے لیے دوسرے بشر کو سجدہ کرنا جائز نہیں ہے اور اگر کسی بشر کے لیے دوسرے بشر کو سجدہ کرنا جائز ہوتا تو میں عورت کو یہ حکم دیتا کہ وہ اپنے خاوند کو سجدہ کرے، کیونکہ خاوند کا اپنی بیوی پر عظیم حق ہے۔

(مسند احمد ج ۳ ص ۱۵۹-۱۵۸ قدیم، مسند احمد رقم الحدیث: ۱۲۶۴۱، عالم الکتب بیروت، مسند احمد رقم الحدیث: ۱۲۵۵۱، دار الحدیث قاہرہ، عزہ احمد زین نے کہا اس حدیث کی سند صحیح ہے، حافظ البیہقی نے بھی کہا اس حدیث کی سند صحیح ہے۔ مجمع الروا ج ۹ ص ۴، دلائل النبوة لابن تیمیہ رقم الحدیث: ۲۸۷، مسند الخوارزمی رقم الحدیث: ۲۳۵۴، حافظ منذری نے اس حدیث کے حلق لکھا ہے: اس حدیث کو امام احمد نے سند صحیح کے ساتھ روایت کیا ہے، اس کے راوی ثقہ اور مشہور ہیں، اور امام بخاری نے بھی اسکی مثل روایت کی ہے۔ اور امام نسائی نے اس کو مختصر روایت کیا ہے التریب والتریب ج ۳ ص ۵۵، مطبوعہ

دارالحدیث قاہرہ، الترغیب والترہیب ج ۲ ص ۶۷۵، رقم الحدیث: ۲۸۹۳، مطبوعہ دارالمنیر کثیر بیروت، صحیح ابن حبان رقم الحدیث: ۱۳۱۶۲، السنن الکبریٰ للسنائی رقم الحدیث: ۹۱۳۷)

امام طبرانی اپنی سند کے ساتھ روایت کرتے ہیں:

حضرت ابن عباس رضی اللہ عنہ بیان کرتے ہیں کہ نبی صلی اللہ علیہ وسلم کے پاس کچھ لوگ آئے اور انہوں نے کہا ہمارا اونٹ غضب ناک ہو گیا ہے اور وہ باغ میں ہے، نبی صلی اللہ علیہ وسلم اس اونٹ کے پاس آئے اور فرمایا آؤ، وہ آپ کے پاس سر جھکائے ہوئے آیا حتیٰ کہ آپ نے اس کو ٹکیل ڈال دی اور وہ اونٹ اس کے مالکوں کے حوالے کر دیا۔ حضرت ابو بکر رضی اللہ عنہ نے کہا یا رسول اللہ ﷺ! گویا کہ اس کو علم تھا آپ نبی ہیں؟ آپ نے فرمایا:

”مدینہ کی دو سیاہ پتھر ملی زمینوں کے درمیان جو کوئی بھی ہے وہ یہ جانتا ہے کہ میں نبی ہوں سوا کافر جنوں اور انسانوں کے۔“

(المجم الکبیر رقم الحدیث: ۱۲۷۴۳، دلائل النبوة لابی نعیم رقم الحدیث: ۲۷۹، دلائل النبوة للبیہقی ج ۶ ص ۳۰، مصنف ابن شیبہ ج ۱۱ ص ۲۷۳، سنن دارمی رقم الحدیث: ۱۱)

سیدہ عائشہ رضی اللہ عنہا سے روایت ہے کہ رسول اللہ ﷺ کے گہرا ایک وحشی حمار تھا۔ جب آپ ﷺ باہر تشریف لے جاتے تو وہ کھیلا کودتا آگے پیچھے ہوتا جب وہ محسوس کرتا آپ ﷺ تشریف لے آئے ہیں تو وہ بے حرکت ہو جاتا۔ جب تک تشریف فرما رہتے وہ بدکتا تک نہ تھا تا کہ کہیں آپ ﷺ کو تکلیف نہ ہو۔“

(اسے امام احمد نے دو طریق سے روایت کیا ہے۔ ابویعلیٰ، بخاری، طبرانی نے اوسل میں ابو نعیم اور بیہقی نے دلائل میں اور دار قطنی نے رجال صحیح سے نقل کیا ہے۔ حافظ ابن کثیر سند امام احمد کے بارے میں لکھتے ہیں۔ یہ صحیح کی شرائط پر ہے مگر انہوں نے اس کی تخریج نہیں کی اور یہ حدیث مشہور ہے۔ مشکل الرسول لابن کثیر، ۲۸۳)

امام طبرانی اپنی سند کے ساتھ روایت کرتے ہیں:

عبداللہ بن یعلیٰ بن مرہ اپنے والد سے اور وہ اپنے دادا سے روایت کرتے

حضرت انس بن مالک رضی اللہ عنہ بیان کرتے ہیں کہ نبی صلی اللہ علیہ وسلم انصار کے ساتھ ایک باغ میں داخل ہوئے، آپ کے ساتھ حضرت ابو بکر، حضرت عمر اور ایک انصاری صحابی تھے، اس باغ میں بکریاں تھیں انہوں نے آپ کو سجدہ کیا، حضرت ابو بکر نے کہا یا رسول اللہ ﷺ! ان بکریوں کی بہ نسبت آپ کو سجدہ کرنے کے ہم زیادہ حقدار ہیں، آپ نے فرمایا کسی شخص کے لیے جائز نہیں کہ وہ دوسرے کو سجدہ کرے اور اگر کسی کے لیے یہ جائز ہوتا کہ وہ دوسرے کو سجدہ کرے تو میں عورت کو حکم دیتا کہ وہ اپنے خاوند کو سجدہ کرے۔

(البدایہ والنہایہ ج ۳ ص ۵۳۷)

حضرت ابو ہریرہ سے روایت ہے کہ رسول اللہ ﷺ انصار کی حویلی میں داخل ہوئے وہاں دو اونٹ آپس میں لڑ رہے تھے۔

”جب رسول اللہ ﷺ کو انہوں نے دیکھا تو دونوں نے اپنے چہرے زمین پر رکھ دیئے۔“ صحابہ نے عرض کیا، ہم بھی آپ ﷺ کو سجدہ کرنا چاہتے ہیں۔ فرمایا کسی انسان کا دوسرے انسان کو سجدہ کرنا جائز نہیں اگر جائز ہوتا تو میں خاوند کے عظیم حق کی بنا پر بیوی کو سجدہ کا حکم دیتا۔

(اس کی سند حسن ہے۔ صحیح ابن حبان، ۱۵۸، ۴)

حضرت جابر بن عبد اللہ رضی اللہ عنہ سے روایت ہے کہ میں حضور نبی کریم ﷺ کے ساتھ سفر میں تھا۔ اچانک ایک اونٹ بلبلاتا ہوا حاضر ہوا۔

”جب وہ سامنے راستہ کے درمیان پہنچا تو سجدہ ریز ہو گیا۔“

آپ ﷺ نے پوچھا اس کا مالک کون ہے؟ لوگوں نے کہا حضور ﷺ! یہ اونٹ ہمارا ہے۔ فرمایا کیا معاملہ ہے؟ عرض کیا یہ بیس سال سے ہمارے پاس ہے اب اس کی عمر زیادہ ہو گئی ہے ہم اسے ذبح کر کے تقسیم کرنا چاہتے ہیں۔ فرمایا کیا مجھے بیچے ہو؟ عرض کیا۔

marfat.com

Marfat.com

ترجمہ ”حضور ﷺ یہ آپ ہی کا ہے۔“

آپ نے فرمایا:

”موت تک اس سے حسن سلوک کرو۔“

صحابہ کرام رضی اللہ عنہم نے عرض کیا:

ترجمہ: ”ہم آپ ﷺ کو سجدہ کرنے کا جانوروں سے زیادہ حق رکھتے ہیں۔“

فرمایا کسی انسان کا کسی انسان کو سجدہ جائز نہیں۔ اگر جائز ہوتا تو خواتین، خاندنوں کو سجدہ کرتیں۔

(اسے ابن ابی شیبہ، بیہقی اور ابو نعیم نے دلائل میں اور دارمی نے روایت کیا ہے۔ حافظ ابن کثیر کہتے ہیں اس کی سند جید اور
رہوی ثقہ ہیں۔ الدارمی، ۱۰، ۸۱)

بھوکے، خونخوار شیر کی اطاعت

محمد بن منکدر رضی اللہ عنہ سے روایت ہے کہ رسول اللہ ﷺ کے خادم حضرت سفینہ رضی اللہ عنہ روم کی سرزمین میں لشکر سے چھڑ گئے۔ سمندری سفر تھا۔ کشتی ٹوٹ گئی اور وہ اس کے ایک تختے پر تھے اس تختے نے ان کو شیروں کے جنگل میں پہنچا دیا۔ اچانک ایک شیر ان کی طرف حملہ کے لئے بڑھا تو انہوں نے کہا:

”میں رسول اللہ ﷺ کا خادم ہوں اور اس طرح یہاں پہنچا ہوں“

یہ سن کر اس نے سر جھکا دیا اور دم ہلاتا ہوا ان کے پاس آ گیا۔ پھر ان کو اپنے اوپر سوار کر لیا اور جنگل سے نکل کر راستہ پر لے آیا اور واپس جاتے ہوئے یوں آہستہ آہستہ بولنے لگا جیسے ان کو الوداع کہہ رہا ہو۔

(مکتوٰۃ، ص ۱۰۵۳۵ سے حاکم نے شرط مسلم پر صحیح قرار دیا، ذمبی نے اس حکم کو ثابت رکھا، طبرانی نے کبیر میں، بزار، عبد الرزاق نے مصنف میں، ابو نعیم نے طیہ اور دلائل میں، بیہقی اور نعیمی نے دلائل میں، ابو یعلیٰ نے، سیوطی نے اس کی نسبت خصائص میں ابن سعد اور ابن مندہ کی طرف کی ہے، اس کے رجال ثقہ ہیں، اکثر نے اسے محمد بن منکدر سے نقل کیا ہے۔
لیکن ان سے ابو یعلیٰ کے طریق پر بھی مروی ہے۔)

زہریلا گوشت بول اٹھا:

محبت کا ایک تقاضا یہ بھی ہے کہ محبت کرنے والا ہر اس شے سے ڈرتا ہے جس سے اس کے محبوب کو خطرہ ہو۔ خطرے کی اطلاع دینے کے لئے محبت کرنے والا بے اختیار، محبت کے جذبے سے مجبور ہو کر بول اٹھتا ہے اور اس کے لئے خاموش رہنا ہرگز ممکن نہیں رہتا۔

جب غزوہ خیبر اپنے اختتام کو پہنچا تو ایک یہودی عورت نے صحابہ سے پوچھا حضور نبی کریم ﷺ بکری کے گوشت کا کون سا حصہ پسند کرتے ہیں؟ اسے بتا دیا گیا، اس نے بکری ذبح کر کے پکائی اور اس کی دستی کو زہر آلود کر کے آپ ﷺ کی خدمت میں پیش کیا۔ آپ ﷺ اور آپ ﷺ کے صحابہ کھانا تناول کرنے کے لیے جلوہ افروز ہوئے، ابھی لقمہ کو اٹھا کر منہ میں رکھا ہی تھا کہ اس دستی نے اطلاع دی:-

ترجمہ: ”میں، بلکہ تمام بکری زہر آلود ہے۔“

آپ ﷺ نے صحابہ کو کھانے سے منع فرما دیا۔ آپ ﷺ نے یہود سے پوچھا تو انہوں نے اس بات کا اعتراف کر لیا۔

حضرت انس بن مالک سے روایت ہے ایک یہودی عورت نے زہر آلود گوشت آپ ﷺ کو پیش کیا آپ ﷺ نے تناول فرمایا پھر اس خاتون کو آپ ﷺ کی خدمت میں لایا گیا تو اس نے اعتراف کرتے ہوئے کہا میں آپ ﷺ کو قتل کرنا چاہتی تھی۔ آپ ﷺ نے فرمایا۔

”اللہ تعالیٰ نے تجھے ناکام فرما دیا ہے۔“

(بخاری، کتاب السنن، البخاری، کتاب الطب)

حضرت ابو ہریرہ رضی اللہ عنہ کا بیان ہے کہ جب خیبر فتح ہوا تو آپ ﷺ کی

خدمت میں زہر آلود بکری کا گوشت لایا گیا۔

آپ ﷺ نے فرمایا جو یہودی یہاں ہیں ان کو میرے پاس لاؤ جب ان کو اکٹھا کر دیا گیا تو آپ ﷺ نے فرمایا میں تم سے ایک بات پوچھنا چاہتا ہوں تم سچ کہو گے انہوں نے کہا ہاں ضرور فرمایا تمہارا والد کون ہے؟ کہنے لگے فلاں ہے فرمایا تم نے جھوٹ بولا تمہارا والد تو فلاں ہے۔ کہنے لگے آپ ﷺ نے سچ کہا۔ فرمایا: ایک اور بات پوچھتا ہوں تم سچ کہو گے؟ کہنے لگے: ہاں۔ فرمایا: کیا تم نے اس بکری میں زہر ملایا تھا؟ کہنے لگے: ہاں۔ فرمایا: کیوں ایسا کیا؟ کہنے لگے:

ہم نے چاہا تھا اگر آپ ﷺ سچے نہیں ہیں (معاذ اللہ) تو ہماری جان چھوٹ جائے گی اور اگر آپ ﷺ نبی ہیں تو نقصان ہی نہ دے گا۔“

(صحیح البخاری، کتاب الطب)

ابوداؤد میں حضرت جابر رضی اللہ عنہ سے روایت ہے کہ آپ ﷺ نے صحابہ کو کھانے سے منع فرما کر اس یہودی عورت کو طلب فرمایا اور پوچھا کیا تو نے اس میں زہر ڈالا ہے؟ کہنے لگی آپ ﷺ کو کس نے بتایا؟ فرمایا۔

ترجمہ ”مجھے اس دستی نے اطلاع دی ہے۔“

(سنن ابوداؤد، کتاب الدیات)

بغیر اجازت ذبح ہونے والی بکری کی پکار:

حضرت جابر بن عبد اللہ سے روایت ہے کہ ہم ایک جنازہ کے لئے رسول ﷺ کے ساتھ نکلے۔ میں نے دیکھا آپ ﷺ قبر کھودنے والے کو ہدایت دے رہے ہیں کہ اسے پاؤں اور سر کی طرف سے کشادہ کرو۔ جب واپس ہوئے تو ایک خاتون نے کھانے کے لئے عرض کیا۔ آپ ﷺ تشریف لائے۔ پہلے آپ ﷺ نے شروع فرمایا پھر صحابہ نے، کیونکہ صحابہ رضی اللہ عنہم کی عادت تھی کہ آپ ﷺ سے پہلے وہ شروع نہیں کرتے تھے۔ آپ

ﷺ نے منہ میں لقمہ رکھا ہی تھا کہ فرمایا:۔

”میں نے محسوس کر لیا ہے کہ اس بکری کو مالک کی اجازت کے بغیر ذبح کیا گیا ہے۔“

آپ ﷺ نے خاتون سے پوچھا تو اس نے عرض کیا:

یا رسول اللہ ﷺ میں نے بکری خریدنے کے لئے آدمی بھیجا تھا مگر نہ ملی پھر پڑوسی کی طرف پیغام بھیجا کہ اپنی بکری ہمیں بیچ دو مگر وہ بھی وہاں موجود نہ تھے پھر میں نے اس کی بیوی کو پیغام بھیجا تو اس نے بکری بیچ دی۔ (ایک دوسری روایت میں ہے کہ خاتون سے پوچھا تو عرض کرنے لگیں یا نبی اللہ ﷺ! ہمارے اور سہ بن معاذ کے خاندان میں اس قدر باہمی اعتماد ہے کہ چیزوں کی قیمتیں پوچھے بغیر ہم ان کی اور وہ ہماری چیزیں استعمال کرتے ہیں۔)

آپ ﷺ نے فرمایا اس کا گوشت قیدیوں کو کھلایا جائے۔

(اسے امام ابو داؤد، امام احمد، بیہقی اور دارقطنی نے اسناد صحیحہ سے بیان کیا ہے۔)

اللہ تعالیٰ نے اپنے نبی اور حبیب ﷺ کو مال حرام سے محفوظ رکھا اور اس لقمہ سے آگاہ کرایا جسے آپ ﷺ نے منہ میں ڈالا تھا، یہ اللہ تعالیٰ کی آپ ﷺ پر خصوصی حمایت ہے۔

رسول اللہ ﷺ سے ملاقات کا شوق ہونا

محبت کی ایک علامت یہ ہے کہ محبوب سے ملاقات کا شوق ہو، ہر طالب اور محبت اپنے مطلوب اور محبوب سے ملاقات کا خواہش مند ہوتا ہے، اس لئے رسول اللہ ﷺ سے محبت کی علامت یہ ہے کہ مسلمان کے دل میں آپ ﷺ کی زیارت اور آپ ﷺ سے ملاقات کا شوق ہو۔

امام مسلم روایت کرتے ہیں:

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:۔

میری امت میں مجھ سے سب سے زیادہ محبت کرنے والے لوگ میرے بعد ہوں گے، ان میں سے کسی ایک شخص کی یہ تمنا ہوگی کہ کاش اس کے تمام اہل اور مال کے بدلہ میں اس کو میری زیارت ہو جائے۔

(امام مسلم بن حجاج قشیری، صحیح مسلم ج ۲ ص ۲۷۹، امام احمد بن حنبل، مسند احمد ج ۵ ص ۱۷۰، ۱۵۶)

آپ ﷺ کی تشریف آوری پر تمام شہر مدینہ کا روشن ہو جانا:

محبت کرنے والا اپنے محبوب کی آمد پر خوشی اور مسرت کا اظہار کرتا ہے اور اسی طرح محبوب کی جدائی پر غمگین اور افسردہ ہو جاتا ہے۔ شہر مدینہ بھی آپ سے محبت کرتا ہے۔ کیونکہ اس کا معاملہ بھی اسی طرح ہے۔ ہجرت کے موقعہ پر جب آپ ﷺ کی تشریف آوری ہوئی اور جب رفیق اعلیٰ کی طرف آپ ﷺ کا وصال ہوا، حضرت انس بن مالکؓ سے روایت ہے کہ جس روز آپ ﷺ مدینہ طیبہ تشریف فرما ہوئے تو:

أَضَاءَ مِنَ الْمَدِينَةِ كُلِّ شَيْءٍ

ترجمہ ”مدینہ کی ہر شے روشن ہو گئی۔“

اور جس دن آپ کا وصال ہوا تو

أَظْلَمَ مِنَ الْمَدِينَةِ كُلِّ شَيْءٍ

ترجمہ ”مدینہ کی ہر شے تاریک ہو گئی۔“

جب ہم تدفین سے فارغ ہوئے تو ہمارے دل نہایت ہی پریشان و مضطرب تھے۔

(مسند احمد، ۲۲، ۳، امام احمد، ترمذی، ابن حبان اور حاکم نے اسے صحیح قرار دیا ہے، اسے ابن ماجہ بھی روایت کیا ہے۔)

یعنی جس طرح محبت، محبوب کی آمد پر خوش ہو جاتا ہے اور جدائی پر غمزدہ ہو جاتا ہے۔ شہر مدینہ بھی آپ ﷺ کی تشریف آوری پر خوش ہو کر روشن ہو گیا اور جب وصال ہوا تو تاریک ہو کر غم کا اظہار کرنے لگا۔

رسول اللہ ﷺ کے محبوبوں سے محبت کرنا

محبت کی ایک علامت یہ ہے کہ انسان محبوب کے محبوبوں سے بھی محبت کرتا ہے اس لیے رسول اللہ ﷺ کے محبت کا تقاضا یہ ہے کہ رسول اللہ ﷺ کے اصحاب اہل بیت اور ازواج مطہرات سے بھی محبت ہو۔

محبت رسول ﷺ کی علامت تعظیم صحابہ:

حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا:۔

میرے کسی صحابہ کو گالی نہ دو کیونکہ اگر تم میں سے کوئی کوہ احد کے برابر بھی سونا خرچ کرے تو اُس کے ایک صاع (تقریباً ساڑھے چار کلوگرام) بلکہ نصف صاع کے ثواب کو بھی نہیں پہنچے گا۔

(مشکوٰۃ، باب مناقب الصحابہ، الفصل الاول، بحوالہ بخاری و مسلم)

ابو بردہ نے اپنے والد محترم سے روایت کی ہے کہ نبی کریم ﷺ نے سر مبارک آسمان کی طرف اٹھایا اور آپ ﷺ سر اقدس کو اکثر آسمان کی طرف اٹھایا کرتے تھے اور فرمایا کہ ستارے آسمان کے لئے باعث امن ہیں۔ جب ستارے چلے جائیں گے تو آسمان پر وہ واقع ہو جائے گا جس کا اُس سے وعدہ کیا گیا ہے۔ میں اپنے صحابہ کے لئے امن ہوں۔ جب میں چلا جاؤں گا تو میرے صحابہ پر واقع ہو جائے گا جو اُن سے وعدہ کیا گیا اور میرے صحابہ میری امت کے لئے امن ہیں۔ جب میرے صحابہ چلے جائیں گے تو میری امت پر واقع ہو جائے گا جو اُس سے وعدہ کیا گیا ہے۔

(مشکوٰۃ، باب مناقب الصحابہ، الفصل الاول، بحوالہ مسلم)

حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا:۔

لوگوں پر ایک زمانہ ایسا بھی آئے گا کہ لوگوں میں سے ایک جماعت جہاد کرے

marfat.com

Marfat.com

کی تو لوگ کہیں گے:

کیا آپ میں رسول اللہ ﷺ کا کوئی صحابی ہے؟ وہ کہیں گے ہاں۔

پس انہیں فتح دی جائے گی۔ پھر لوگوں پر ایسا زمانہ بھی آئے گا کہ لوگوں میں سے ایک جماعت جہاد کرے گی تو ان سے کہا جائے گا:

کیا آپ کے درمیان رسول اللہ ﷺ کے کسی صحابی کا کوئی ساتھی ہے؟ وہ کہیں گے ہاں۔

پس انہیں فتح دی جائے گی۔ پھر لوگوں پر ایسا زمانہ بھی آئے گا کہ لوگوں کی ایک جماعت جہاد کرے گی تو ان سے کہا جائے گا:

کیا آپ میں رسول اللہ ﷺ کے اصحاب کے ساتھی کا کوئی ساتھی ہے؟ وہ کہیں گے، ہاں۔ پس انہیں فتح دی جائے گی۔

(مشکوٰۃ، باب مناقب الصحابة، الفصل الاول، بحوالہ بخاری و مسلم)

حضرت عمران بن حصین رضی اللہ عنہ سے روایت ہے کہ رسول اللہ ﷺ نے فرمایا:-

میری امت میں بہتر زمانہ میرا ہے۔ پھر ان کے ساتھ والوں کا، پھر ان کے ساتھ والوں کا۔ پھر ان کے بعد ایسے لوگ ہوں گے کہ گواہی دیں گے اور انہیں گواہ بنایا نہیں جائے گا۔ خیانت کریں گے اور امین نہیں بنائے جائیں گے۔ نذر مانیں گے لیکن پوری نہیں کریں گے اور ان پر موٹا پا چھا جائے گا۔ ایک اور روایت میں ہے کہ وہ حلف اٹھائیں گے اور ان سے قسم لی نہیں جائے گی۔

(مشکوٰۃ، باب مناقب الصحابة، الفصل الاول، بحوالہ بخاری و مسلم)

حضرت عمر رضی اللہ عنہ سے روایت ہے کہ رسول اللہ ﷺ نے فرمایا:-

میرے صحابہ کی عزت کرو کیونکہ وہ تم میں سے بہتر ہیں۔ پھر ان کے ساتھ والے، پھر ان کے ساتھ والے، پھر جھوٹ عام ہو جائے گا۔ یہاں تک کہ آدمی قسم دے گا اور اس سے طلب نہیں کی جائے گی۔ آگاہ ہو جاؤ جس کو جنت کے اندر جانا پسند ہے تو جماعت کو

لازم پکڑے۔ کیونکہ اکیلے کے ساتھ شیطان ہے اور وہ دو سے دور رہتا ہے اور آدمی کسی عورت کے پاس تنہا نہ رہے۔ کیونکہ تیسرا شیطان ہے۔ جس کو نکلی اچھی لگے اور برائی کو بُرا سمجھے، وہ مومن ہے۔

(مشکوٰۃ، باب مناقب الصحابة، الفصل الثانی، بحوالہ سنن ترمذی، اس کی اسناد صحیح ہیں اور اس کے رجال بخاری والے ہیں سوائے ایک ابوالہثم بن حسن خصمی کے کیونکہ شیطان نے اُس سے تخریج نہیں کی لیکن وہ ثقہ ثابت ہے۔ "لغات و مرقات")

حضرت جابر رضی اللہ عنہ سے روایت ہے کہ نبی کریم ﷺ نے فرمایا:-

اُس مسلمان کو آگ نہیں چھوئے گی جس نے مجھے دیکھا یا مجھے دیکھنے والے کو۔

(مشکوٰۃ، باب مناقب الصحابة، الفصل الثانی، بحوالہ سنن ترمذی)

حضرت عبداللہ بن مغفل رضی اللہ عنہ سے روایت ہے کہ رسول اللہ ﷺ نے

فرمایا:-

میرے صحابہ کے بارے میں اللہ سے ڈرنا، میرے صحابہ کے بارے میں اللہ سے ڈرنا۔ میرے بعد انہیں نشانہ نہ بنا لینا۔ جو اُن سے محبت کرتا ہے تو مجھ سے محبت رکھنے کے باعث محبت کرتا ہے اور جو اُن سے عداوت رکھتا ہے تو مجھ سے عداوت رکھنے کے باعث عداوت رکھتا ہے۔ جس نے اُنہیں تکلیف دی اور جس نے مجھے تکلیف دی اور جس نے مجھے تکلیف دی اُس نے اللہ تعالیٰ کو تکلیف دی اور جس نے اللہ تعالیٰ کو تکلیف دی تو قریب ہے کہ وہ اُسے پکڑے۔

(مشکوٰۃ، باب مناقب الصحابة، الفصل الثانی، بحوالہ سنن ترمذی، امام ترمذی کہا کہ یہ حدیث فریب ہے۔)

حضرت انس رضی اللہ عنہ سے روایت ہے کہ رسول اللہ ﷺ نے فرمایا:-

میری امت میں میرے صحابہ کی مثال نمک جیسی ہے کیونکہ نمک کے بغیر کھانا درست نہیں ہوتا۔

حضرت حسن بھری رحمۃ اللہ علیہ نے فرمایا:-

ہمارا نمک جاچکا، اب ہم کس طرح درست رہ سکتے ہیں۔

(مشکوٰۃ، باب مناقب الصحابة، الفصل الثانی، بحوالہ شرح السنن)

عبداللہ بن مُدِیہ نے اپنے والد ماجد سے روایت کی ہے کہ رسول اللہ ﷺ نے فرمایا:۔
میرے صحابہ میں سے جو بھی کسی سرزمین میں فوت ہوگا تو اُن لوگوں کا قاعدہ بنا کر اٹھایا جائے
گا اور قیامت کے روز اُن کے لئے نور ہوگا۔

(مشکوٰۃ، باب مناقب الصحابہ، الفصل الثالث، بحوالہ ترمذی، امام ترمذی نے کہا کہ یہ حدیث غریب ہے)

حضرت ابن عمر رضی اللہ تعالیٰ عنہما سے روایت ہے کہ رسول اللہ ﷺ نے فرمایا:۔

جب تم لوگوں کو دیکھو کہ میرے صحابہ کو گالیاں دیتے ہوں تو کہو:

تمہاری شرارت پر اللہ کی لعنت۔

(مشکوٰۃ، باب مناقب الصحابہ، الفصل الثالث، بحوالہ ترمذی)

حضرت عمر رضی اللہ عنہ سے روایت ہے کہ میں نے رسول اللہ ﷺ کو فرماتے ہوئے سنا:۔

میں نے اپنے رب سے اپنے صحابہ کے اختلاف سے متعلق سوال کیا جو میرے
بعد ہوگا۔ میری طرف وحی فرمائی کہ اے محمد ﷺ! تمہارے اصحاب میرے نزدیک آسمان
کے تاروں کی طرح ہیں جس کے بعض، بعض سے قوی ہیں لیکن سب نورانی ہیں۔ اپنے
اختلاف میں وہ جس موقف پر ہیں اُن میں سے جو کسی کو اختیار کرے وہ میرے نزدیک
ہدایت پر ہے۔ راوی کا بیان ہے کہ رسول اللہ ﷺ نے فرمایا:۔

میرے صحابہ تاروں کی طرح ہیں۔ اُن میں سے جس کی پیروی کرو گے تو ہدایت ہی پاؤ
گے۔

(مشکوٰۃ، باب مناقب الصحابہ، الفصل الثالث، بحوالہ رزین)

حضرت براء بن عازب رضی اللہ عنہ بیان کرتے ہیں کہ انہوں نے نبی کریم ﷺ

کو فرماتے سنا:۔

ان سے مومن ہی محبت رکھتا ہے اور منافق ہی بغض رکھتا ہے جو ان سے محبت کرے اللہ تعالیٰ
اس سے محبت کرتا ہے اور جو ان سے عداوت رکھے وہ اللہ تعالیٰ کا ناپسندیدہ ہے۔ راوی

کہتے ہیں ہم نے عدی بن ثابت سے پوچھا کیا آپ نے حضرت براء رضی اللہ عنہ سے خود سنا۔ فرمایا: انہوں نے مجھ ہی سے تو بیان کیا۔

(یہ حدیث صحیح ہے۔ امام ابو یوسف محمد بن یسعی ترمذی، جامع ترمذی ص ۵۵۳)

حضرت عمرو بن العاص رضی اللہ عنہ بیان کرتے ہیں کہ نبی کریم ﷺ نے انہیں جنگ ذات السلاسل کا سردار مقرر فرمایا، فرماتے ہیں میں نے حاضر ہو کر عرض کیا یا رسول اللہ ﷺ! آپ ﷺ کو لوگوں میں سے کون زیادہ محبوب ہے؟ آپ ﷺ نے فرمایا:-

”عائشہ“ عرض کیا مردوں میں سے؟

فرمایا:- ان کے والد (یعنی حضرت ابو بکر صدیق رضی اللہ عنہ)

(یہ حدیث حسن صحیح ہے۔ امام ابو یوسف محمد بن یسعی ترمذی، جامع ترمذی ص ۵۵۱)

محبت رسول ﷺ کی علامت محبت اہل بیت

حضرت زید بن ارقم رضی اللہ عنہ بیان کرتے ہیں کہ رسول اللہ ﷺ نے فرمایا:

سنو اے لوگو! میں تو صرف ایک بشر ہوں، عنقریب میرے پاس اللہ کا سفیر (یعنی ملک الموت) آئے گا اور میں اس کی دعوت کو قبول کروں گا، میں تم میں دو بھاری چیزیں چھوڑنے والا ہوں ان میں سے ایک اللہ کی کتاب ہے جس میں ہدایت اور نور ہے سو تم اللہ کی کتاب کو پکڑ لو اور اس کا دامن تمام لو۔ پھر آپ نے کتاب اللہ پر براہین کیا (یعنی اس پر عمل کرنے کی اہمیت بیان کی) اور اس کی طرف راغب کیا، اور فرمایا دوسری بھاری چیز میرے اہل بیت ہیں، میں تم کو اپنے اہل بیت کے متعلق اللہ کی یاد دلاتا ہوں، حسین نے حضرت زید بن ارقم سے پوچھا:

اے زید! آپ کے اہل بیت کون ہیں؟ کیا آپ کی ازواج مطہرات آپ کی اہل بیت نہیں ہیں؟

حضرت زید بن ارقم نے کہا آپ کی ازواج مطہرات بھی اہل بیت ہیں لیکن (اس ارشاد میں) آپ کے اہل بیت سے مراد وہ لوگ ہیں جن پر آپ کے بعد صدقہ کرنا حرام ہے، حسین نے پوچھا وہ کون ہیں؟ انہوں نے کہا وہ آل علی، آل عقیل، آل جعفر اور آل عباس ہیں، اس نے پوچھا ان سب پر صدقہ حرام ہے؟ انہوں نے کہا ہاں۔

(صحیح مسلم رقم الحدیث: ۲۳۰۸، السنن الکبریٰ للبیہقی رقم الحدیث: ۸۱۷۵)

حضرت جابر بن عبد اللہ رضی اللہ عنہما بیان کرتے ہیں کہ میں نے رسول اللہ ﷺ کو حج کے موقع پر دیکھا آپ اپنی اونٹنی القصواء پر سوار ہو کر خطبہ دے رہے تھے، آپ فرما رہے تھے:

اے لوگو! میں نے تم میں دو ایسی چیزیں چھوڑی ہیں کہ اگر تم نے ان کو پکڑ لیا تو تم کبھی گمراہ نہیں ہو گے۔ اللہ کی کتاب اور اولاد، میرے اہل بیت۔

(سنن الترمذی رقم الحدیث: ۳۷۸۶، المعجم الکبیر رقم الحدیث: ۲۶۸۰)

نبی کریم ﷺ کے لے پالک حضرت عمر بن ابی سلمہ رضی اللہ عنہ بیان کرتے ہیں کہ نبی کریم ﷺ پر یہ آیت حضرت ام سلمہ کے گھر میں نازل ہوئی:

”اے رسول ﷺ کے گھر والو! اللہ کا صرف یہ ارادہ ہے کہ تم سے ہر قسم کی نجاست دور رکھے اور تم کو خوب ستم اور پاکیزہ رکھے۔“ (الاحزاب: ۳۳)

نبی کریم ﷺ نے حضرت فاطمہ، حضرت حسن اور حضرت حسین رضی اللہ عنہم کو بلوایا اور ان سب کو ایک چادر میں ڈھانپ لیا، اور حضرت علی رضی اللہ عنہ آپ کی پشت کے پیچھے تھے پس آپ نے ان کو بھی اس چادر میں ڈھانپ لیا پھر کہا اے اللہ! یہ میرے اہل بیت ہیں، تو ان سے (ہر قسم کی) نجاست کو دور رکھنا اور ان کو خوب پاکیزہ رکھنا، حضرت ام سلمہ رضی اللہ عنہا نے کہا یا رسول اللہ ﷺ! آیا میں بھی ان کے ساتھ ہوں؟ آپ نے فرمایا تم اپنے مقام پر ہو اور میری طرف منسوب ہو، نیک ہو، دوسری روایت میں ہے تم خیر پر ہو۔

(سنن الترمذی رقم الحدیث: ۳۲۰۵، ۳۷۸۷)

حضرت زید بن ارقم رضی اللہ عنہ بیان کرتے ہیں کہ رسول اللہ ﷺ نے فرمایا:

میں تم میں ایسی چیزیں چھوڑ کر جا رہا ہوں کہ اگر تم نے ان کو تقام لیا تو تم میرے بعد کبھی گمراہ نہیں ہو گے۔ ان میں سے ایک دوسری سے زیادہ عظیم ہے، ایک کتاب اللہ ہے۔ یہ وہ رسی ہے جو آسمان سے زمین تک تانی ہوئی ہے اور دوسری میری اولاد، میرے اہل بیت ہیں، وہ ہرگز ایک دوسرے سے الگ نہیں ہوں گے حتیٰ کہ وہ دونوں میرے پاس حوض پر وارد ہوں گے، پس غور کرو کہ تم میرے بعد ان سے کس طرح پیش آتے ہو۔

(سنن الترمذی رقم الحدیث: ۳۷۸۸، مصنف ابن ابی شیبہ ج ۱۰ ص ۵۰۶، مسند احمد ج ۳ ص ۱۳، ۱۷، ۲۶، ۵۹، مسند ابی یوسف ج ۱ ص ۱۰۲، ۱۰۲۷، الفطاء للعقلی ج ۲ ص ۲۵۰، المعجم الکبیر رقم الحدیث: ۱، ۲۶۷۸، المعجم الاوسط رقم الحدیث: ۳۵۶۶، المعجم الصغیر رقم الحدیث: ۳۶۳)

حضرت ام سلمہ رضی اللہ عنہا بیان کرتی ہیں کہ نبی کریم ﷺ نے حضرت فاطمہ، حضرت حسن اور حضرت حسین رضی اللہ عنہم کو (امام طبرانی کی دیگر روایات میں حضرت علی کا ذکر بھی ہے) کو ایک کپڑے میں داخل کیا (ایک حدیث میں سیاہ چادر کا ذکر ہے) پھر فرمایا:

اے اللہ! یہ میرے اہل بیت ہیں۔

میں نے عرض کیا یا رسول اللہ ﷺ! مجھے بھی ان کے ساتھ داخل فرمائیں۔ آپ نے فرمایا تم (بھی) میرے اہل بیت سے ہو، دیگر روایات میں سورۃ الاحزاب کی آیت نمبر ۳۳ کی تلاوت کا بھی ذکر ہے۔

(المعجم الکبیر رقم الحدیث: ۲۶۷۲، ۲۶۷۳)

حضرت ابوسعید خدری رضی اللہ عنہ بیان کرتے ہیں کہ آیت:

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَ كُمْ تَطْهِيرًا.

(سورۃ الاحزاب: ۳۳)

marfat.com

Marfat.com

”اے رسول اللہ ﷺ کے گھر والو! اللہ کا صرف یہ ارادہ ہے کہ تم سے ہر قسم کی نجاست دور رکھے اور تم کو خوب ستم اور پاکیزہ رکھے۔“ (الاحزاب: ۳۳)

(یہ آیت) حضرت علی، حضرت فاطمہ، حضرت حسن، اور حضرت حسین رضی اللہ عنہم کے متعلق نازل ہوئی ہے۔

(مسند ابوالخیر رقم الحدیث: ۲۶۱۱، تاریخ دمشق الکبیر ج ۶۳ ص ۶۶، رقم الحدیث: ۲۶۱۱)

ابوالخیر بلال بن الحارث رضی اللہ عنہ بیان کرتے ہیں کہ رسول اللہ ﷺ ہر روز حضرت علی اور حضرت فاطمہ رضی اللہ عنہما کے دروازے پر جا کر فرماتے:

الصلاة الصلاة (نماز کے لیے اٹھو) إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا. (سورۃ الاحزاب: ۳۳)

”اے رسول ﷺ کے گھر والو! اللہ کا صرف یہ ارادہ ہے کہ تم سے ہر قسم کی نجاست دور رکھے اور تم کو خوب ستم اور پاکیزہ رکھے۔“

(تاریخ دمشق الکبیر ج ۳ ص ۱۹۸، رقم الحدیث: ۱۰۷۸)

حضرت زید بن ارقم رضی اللہ عنہ بیان کرتے ہیں کہ ایک دن رسول اللہ صلی اللہ علیہ وسلم مکہ اور مدینہ کے درمیان غدیر خم کے مقام پر خلبہ دینے کے لیے کھڑے ہوئے، آپ نے اللہ کی حمد اور ثناء کے بعد وعظ اور نصیحت کی، اس کے بعد آپ نے فرمایا: سنو اے لوگو! عنقریب میرے پاس اللہ کی طرف لے جانے والا آئے گا اور میں چلا جاؤں گا، اور میں تم میں دو عظیم چیزیں چھوڑ کر جا رہا ہوں، ان میں سے پہلی عظیم چیز اللہ کی کتاب ہے جس میں ہدایت اور نور ہے، سو تم اللہ کی کتاب کو لازم رکھو اس سے وابستہ رہو، پھر آپ نے کتاب پر براہین کیا اور اس کی ترفیہ دی، پھر فرمایا اور دوسری عظیم چیز میرے اہل بیت ہیں، میں اپنے اہل بیت کے متعلق تمہیں اللہ کا حکم یاد دلاتا ہوں، میں اپنے اہل بیت کے متعلق تمہیں اللہ کا حکم یاد دلاتا ہوں، میں اپنے اہل بیت کے متعلق تمہیں اللہ کا حکم یاد دلاتا ہوں۔

(کتاب مسلم رقم الحدیث: ۲۴۰۸، مسند احمد ج ۳ ص ۱۷-۱۴)

آپ ﷺ نے قرآن مجید اور اہل بیت دونوں کو تھکین فرمایا کیونکہ ان دونوں کے ساتھ وابستہ رہنا اور ان کے احکام پر عمل کرنا ٹھیک ہے، اور ہر وہ چیز جو تھیس اور عظیم ہو اس کو عرب ٹھیک کہتے ہیں، آپ نے ان دونوں کو تھکین فرمایا کیونکہ یہ دونوں بہت عظیم قدر و منزلت اور بلند مرتبے والی ہیں۔

(اکمال المسلمین، ج ۷ ص ۴۱۹)

آپ نے تین بار فرمایا میں اپنے اہل بیت کے متعلق تمہیں اللہ کا حکم یاد دلاتا ہوں، ہو سکتا ہے اس سے مراد یہ حکم ہو:

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ بَيْنِي وَالْقُرْبَىٰ (التوری: ۲۳)

ترجمہ: ”آپ کہتے کہ میں تم سے اس تبلیغ دین پر اس کے سوا اور کوئی اجر طلب نہیں کرتا کہ تم میرے قرابت داروں سے محبت رکھو۔“

آپ نے جو تین بار یہ وصیت فرمائی ہے اس میں بہت عظیم تاکید ہے، جس کا تقاضا یہ ہے کہ نبی کریم صلی اللہ علیہ وسلم کی آل اور آپ کے اہل بیت کا احترام اور ان کی تعظیم واجب ہے اور یہ ان فرائض میں سے ہے جن کا ترک کرنا کسی شخص کے لیے کسی حال میں جائز نہیں ہے، اور اس کا سبب ان کی نبی کریم صلی اللہ علیہ وسلم کے ساتھ خصوصیت ہے، اور اس وجہ سے کہ وہ آپ کا جز ہیں۔ جس طرح آپ صلی اللہ علیہ وسلم نے فرمایا ہے:

فاطمہ رضی اللہ عنہا میرا جز ہے جو چیز اس کو اذیت پہنچاتی ہے وہ مجھے اذیت پہنچاتی ہے

(صحیح البخاری ۵۲۷۸، صحیح مسلم ۲۳۳۹، سنن ابوداؤد: ۲۰۷۱، سنن الترمذی ۲۸۶۷)

اس کے باوجود عوامیہ (یزید اور مروانوں) نے ان کے عظیم حقوق کو پامال کیا اور آپ کے حکم کی نافرمانی کی انہوں نے اہل بیت کا خون بہایا ان کی پاک خواتین کو قید کیا ان کے بچوں کو گرفتار کیا، ان کے گھروں کو دیران کیا اور ان کے شرف اور ان کی فضیلت کا انکار کیا، ان پر لعن طعن کہنے کو جائز قرار دیا اور رسول اللہ صلی اللہ علیہ وسلم کی اس وصیت

کی مخالفت کی اور اس پر عمل کرنے کے بجائے اس کے الٹ اور آپ کے حکم اور آپ کی خواہش کے برعکس کام کیے۔ جب وہ بروز قیامت آپ کے سامنے کھڑے ہوں گے تو آپ کو کیا منہ دکھائیں گے اور اس وقت ان کی کیسی زلت اور رسوائی ہوگی!

(تبیان القرآن از علامہ نظام رسول سعیدی بحوالہ المنہج ج ۶ ص ۳۰۴)

حضرت سعد بن ابی وقاص رضی اللہ عنہ سے روایت ہے کہ جب یہ آیت نازل ہوئی:

آؤ ہم اپنے بیٹوں کو بلائیں اور تم اپنے بیٹوں کو (۶۱:۳)

تو رسول اللہ ﷺ نے حضرت علی، حضرت فاطمہ، حضرت حسن اور حضرت حسین رضی اللہ عنہم اجمعین کو بلایا اور کہا:-

اے اللہ! یہ میرے الہ بیت ہیں۔

(مشکوٰۃ، باب مناقب الہ بیت النبی ﷺ، فصل الاول، بحوالہ صحیح مسلم)

حضرت براء رضی اللہ عنہ سے روایت ہے کہ جب ابراہیم رضی اللہ عنہ فوت ہوئے تو رسول اللہ ﷺ نے فرمایا:-

بے شک اس کے لئے جنت میں دودھ پلانے والی ہے۔

(مشکوٰۃ، باب مناقب الہ بیت النبی ﷺ، فصل الاول، بحوالہ صحیح بخاری)

حضرت عائشہ صدیقہ رضی اللہ عنہا سے روایت ہے کہ ہم نبی کریم ﷺ کی بیویاں آپ ﷺ کے پاس تھیں کہ فاطمہ آگئیں، ان کا چلنا رسول اللہ ﷺ کے چلنے سے مختلف نہیں تھا۔ جب آپ ﷺ نے انہیں دیکھا تو فرمایا:-

میری بیٹی، خوش آمدید۔ پھر انہیں بٹھایا اور ان کے ساتھ سرگوشی فرمائی تو وہ بہت زیادہ روئیں جب آپ ﷺ نے ان کا غم ملاحظہ فرمایا تو دوبارہ سرگوشی فرمائی تو وہ ہنسنے لگیں۔ جب رسول اللہ ﷺ تشریف لے گئے تو میں نے پوچھا کہ تم سے کیا سرگوشی فرمائی تھی؟ آپ نے فرمایا: میں رسول اللہ ﷺ کے راز کو قاش نہیں کر سکتی۔ جب حضور ﷺ نے وفات پائی تو میں

نے کہا۔ میں تمہیں اس حق کا واسطہ دیتی ہوں جو میرا تم پر ہے کہ مجھے وہ بات بتادو۔ فرمایا ہاں اب بتا دیتی ہوں۔ پہلی دفعہ جب آپ ﷺ نے مجھ سے سرگوشی فرمائی تو بتایا کہ جبرئیل علیہ السلام میرے ساتھ ہر سال ایک دفعہ قرآن مجید کا دور کیا کرتے تھے اور اس سال دو بار کیا ہے۔ میرے خیال میں میرا آخری وقت قریب آ گیا ہے لہذا اللہ تعالیٰ سے ڈرنا اور صبر کرنا کیونکہ میں تمہارے لئے اچھا پیش رو ہوں۔ پس میں روئی جب میری پریشانی ملاحظہ فرمائی تو دوبارہ سرگوشی کی اور فرمایا:-

اے قاطمہ! کیا تم اس بات پر راضی نہیں ہو کہ تم جنتی عورتوں کی سردار ہو یا ایمان والی عورتوں کی۔ دوسری روایت میں ہے کہ آپ ﷺ نے مجھ سے سرگوشی فرمائی کہ میں اس تکلیف میں وفات پا جاؤں گا تو میں رونے لگی۔ پھر سرگوشی فرماتے ہوئے مجھے بتایا کہ آپ کے اہل بیت میں سے سب سے پہلے میں آپ ﷺ سے جا ملوں گی تو میں ہنس پڑی۔

(مشکوٰۃ، باب مناقب اہل بیت النبی ﷺ، الفصل الاول، بحوالہ صحیح مسلم، صحیح بخاری)

حضرت مسور بن مخرمہ رضی اللہ عنہ نے روایت ہے کہ رسول اللہ ﷺ نے فرمایا:-

قاطمہ رضی اللہ عنہا میرے جسم کا ٹکڑا ہے جس نے اسے ناراض کیا اس نے مجھے ناراض کیا۔ دوسری روایت میں ہے کہ وہ چیز مجھے پریشان کرتی ہے جو اسے پریشان کرے اور مجھے تکلیف دیتی ہے جو اسے تکلیف دے۔

(مشکوٰۃ، باب مناقب اہل بیت النبی ﷺ، الفصل الاول، بحوالہ صحیح مسلم، صحیح بخاری)

حضرت زید بن ارقم رضی اللہ عنہ سے روایت ہے کہ ایک روز رسول اللہ ﷺ ہمارے درمیان خم نامی چشمے پر خطبہ دینے کھڑے ہوئے جو مکہ مکرمہ اور مدینہ منورہ کے درمیان ہے تو اللہ تعالیٰ کی حمد و ثناء بیان کی۔ وعظ و نصیحت فرمائی، پھر ارشاد ہوا:- انا بعد۔ اے لوگو! میں بشر ہوں۔ قریب ہے کہ اللہ کا قاصد میرے پاس آئے اور میں اسے قبول کر لوں میں تم میں دو عظیم چیزیں چھوڑے جاتا ہوں جن میں سے پہلی اللہ کی کتاب ہے

جس میں ہدایت اور نور ہے۔ پس اللہ کی کتاب لو اور اسے مضبوطی سے تھامو اور اللہ کی کتاب کی طرف ابھارا اور ادھر راغب کیا۔ پھر فرمایا کہ:۔ دوسرے میرے اہل بیت ہیں اور میں اپنے اہل بیت کے بارے میں تمہیں اللہ یاد دلاتا ہوں۔ دوسری روایت میں ہے کہ اللہ کی کتاب ہی اللہ کی رسی ہے جس نے اس کی پیروی کی وہ ہدایت پر ہے اور جس نے اسے چھوڑا وہ گمراہی پر ہے۔

(مشکوٰۃ، باب مناقب اہل بیت النبی ﷺ، الفصل الاول، بحوالہ صحیح مسلم)

حضرت ابن عمر رضی اللہ تعالیٰ عنہما سے روایت ہے کہ آپ ﷺ جب ابن جعفر کو سلام کرتے تو فرماتے:

اے دو پروں والے کے بیٹے! تم پر سلام ہو۔

(مشکوٰۃ، باب مناقب اہل بیت النبی ﷺ، الفصل الاول، بحوالہ صحیح بخاری)

حضرت براء رضی اللہ عنہ سے روایت ہے کہ: میں نے نبی کریم ﷺ کو دیکھا کہ حسن بن علی آپ ﷺ کے دوش اقدس پر تھے اور آپ ﷺ کہہ رہے تھے:

اے اللہ! میں اس سے محبت رکھتا ہوں پس تو بھی اس سے محبت فرما۔

(مشکوٰۃ، باب مناقب اہل بیت النبی ﷺ، الفصل الاول، بحوالہ صحیح مسلم، صحیح بخاری)

حضرت ابو ہریرہ رضی اللہ عنہ سے روایت ہے کہ میں دن کے ایک حصہ میں رسول اللہ ﷺ کے ساتھ نکلا۔ آپ ﷺ حضرت فاطمہ رضی اللہ عنہا کی رہائش گاہ پر تشریف فرما ہوئے اور فرمایا کیا مٹا یہاں ہے؟ یعنی امام حسن رضی اللہ عنہ۔ تھوڑی ہی دیر میں وہ دوڑتے ہوئے آگے یہاں تک کہ دونوں ایک دوسرے سے لپٹ گئے۔ رسول اللہ ﷺ نے فرمایا:-

اے اللہ! میں اس سے محبت رکھتا ہوں تو بھی اس سے محبت رکھ اور اس سے بھی جو اس سے محبت رکھے۔

(مشکوٰۃ، باب مناقب ال بیت النبی ﷺ، الفصل الاول، بحوالہ صحیح بخاری)

حضرت ابی بکرہ رضی اللہ عنہ سے روایت ہے کہ میں نے دیکھا کہ رسول اللہ ﷺ سبز چادر پر جلوہ افروز تھے اور حسن بن علی آپ ﷺ کے پہلو میں تھے۔ کبھی آپ ﷺ لوگوں کی جانب متوجہ ہوتے اور کبھی ان کی طرف اور فرما رہے تھے:

میرا یہ بیٹا حقیقی سردار ہے اور شاید اس کے ذریعہ اللہ تعالیٰ مسلمانوں کے دو بہت بڑے گروہوں میں صلح کروادے گا۔

(مشکوٰۃ، باب مناقب ال بیت النبی ﷺ، الفصل الاول، بحوالہ صحیح بخاری)

عبدالرحمن بن ابوالنعیم سے روایت ہے کہ میں نے حضرت عبداللہ بن عمر رضی اللہ عنہما سے سنا جب کہ ایک آدمی نے ان سے احرام والے کے متعلق پوچھا۔ شعبہ نے کہا کہ میرے خیال میں کسی مارنے کے متعلق پوچھتے ہیں حالانکہ انہوں نے رسول اللہ ﷺ کے نواسے کو شہید کر دیا تھا حالانکہ رسول اللہ ﷺ نے فرمایا ہے:-

یہ دونوں دنیا میں میرے پھول ہیں۔

(مشکوٰۃ، باب مناقب ال بیت النبی ﷺ، الفصل الاول، بحوالہ صحیح بخاری)

حضرت انس رضی اللہ عنہ سے روایت ہے کہ نبی کریم ﷺ کے ساتھ حسن بن علی سے زیادہ مشابہت رکھنے والا کوئی نہیں تھا اور حضرت حسین رضی اللہ عنہ کے متعلق بھی فرمایا کہ وہ رسول اللہ ﷺ سے بہت زیادہ مشابہت رکھتے تھے۔

(مشکوٰۃ، باب مناقب ال بیت النبی ﷺ، الفصل الاول، بحوالہ صحیح بخاری)

حضرت امین عتاس رضی اللہ عنہما نے فرمایا کہ نبی کریم ﷺ نے مجھے اپنے چنے مبارک سے لگا کر کہا اے اللہ! اسے حکمت سکھادے۔ دوسری روایت میں ہے کہ اسے کتاب سکھادے۔

(مشکوٰۃ، باب مناقب ال بیت النبی ﷺ، الفصل الاول، بحوالہ صحیح بخاری)

حضرت امین عتاس رضی اللہ عنہما نے فرمایا کہ نبی کریم ﷺ بیت الخلاء میں

داخل ہوئے تو میں نے آپ ﷺ کے لئے پانی رکھ دیا جب باہر نکلے تو فرمایا:-
یہ کس نے رکھا ہے۔ آپ ﷺ کو بتایا گیا تو فرمایا:

اے اللہ! اسے دین کی سمجھ بوجھ (فقد) عطا فرما۔

(مشکوٰۃ، باب مناقب اہل بیت النبی ﷺ، الفصل الاول، بحوالہ صحیح مسلم، صحیح بخاری)

حضرت اسامہ بن زید رضی اللہ عنہما سے روایت ہے کہ نبی کریم ﷺ نے انہیں اور

حضرت حسن رضی اللہ عنہ کو پکڑا اور فرمایا:

اے اللہ! میں ان دونوں سے محبت رکھتا ہوں تو بھی ان دونوں سے محبت رکھ۔ دوسری

روایت میں ہے کہ رسول اللہ ﷺ انہیں پکڑ کر اپنی ایک ران پر بٹھا لیتے اور حضرت حسن بن

علی رضی اللہ عنہما کو دوسری ران مبارک پر۔ پھر دونوں کو ملا کر کہتے:

اے اللہ! ان دونوں پر رحم فرما کیوں کہ میں بھی ان پر مہربانی کرتا ہوں۔

(مشکوٰۃ، باب مناقب اہل بیت النبی ﷺ، الفصل الاول، بحوالہ صحیح بخاری)

حضرت عبداللہ ابن عمر رضی اللہ عنہما سے روایت ہے کہ رسول اللہ ﷺ نے ایک

لشکر روانہ کیا اور حضرت اسامہ بن زید رضی اللہ عنہما کو اس کا افسر مقرر فرمایا۔ بعض لوگوں

نے ان کو امیر بنانے پر نکتہ چینی کی۔ چنانچہ رسول اللہ ﷺ نے فرمایا:-

اگر تم اس کی امارت میں طعن کرتے ہو تو اس کے باپ کی امارت میں بھی اس سے پہلے نکتہ

چینی کر چکے ہو۔ خدا کی قسم، وہ امارت کے لائق تھے اور ان لوگوں سے تھے جو مجھے سب

سے پیارے ہیں اور یہ ان بعد والوں سے ہے جو مجھے سب سے پیارے ہیں۔

(مشکوٰۃ، باب مناقب اہل بیت النبی ﷺ، الفصل الاول، بحوالہ صحیح مسلم، صحیح بخاری)

حضرت جابر رضی اللہ عنہ سے روایت ہے کہ میں نے رسول اللہ ﷺ کو آپ ﷺ

کے حج کے موقع پر عرفات میں دیکھا کہ اپنی قصواء اونٹنی پر خطبہ دے رہے تھے۔ میں نے

آپ ﷺ کو فرماتے ہوئے سنا:-

اے لوگو! میں تم میں ایسی چیزیں چھوڑے جا رہا ہوں کہ اگر انہیں پکڑے رہو گے تو گمراہ نہیں ہو گے وہ اللہ کی کتاب اور میری رحمت یعنی اللہ بیت ہیں۔

(مکتوۃ، باب مناقب اللہ بیت النبی ﷺ الفصل الثانی، بحوالہ سنن ترمذی)

جعج بن عمر سے روایت ہے کہ میں اپنی پھوپھی جان کے ساتھ حضرت عائشہ صدیقہ رضی اللہ عنہا کی خدمت میں حاضر ہوا۔ میں نے پوچھا کہ لوگوں میں سے رسول اللہ ﷺ کو سب سے زیادہ کون تھا۔ فرمایا: فاطمہ رضی اللہ عنہا۔ کہا گیا مردوں میں سے فرمایا: ان کا خادم۔

(مکتوۃ، باب مناقب اللہ بیت النبی ﷺ الفصل الثانی، بحوالہ سنن ترمذی)

حضرت عبدالمطلب بن ربیعہ رضی اللہ عنہ سے روایت ہے کہ حضرت عباس رضی اللہ عنہ غصے کی حالت میں رسول اللہ ﷺ کی خدمت میں حاضر ہوئے اور میں حاضر بارگاہ تھا آپ نے فرمایا تمہیں کس نے ناراض کیا؟ عرض گزار ہوئے: یا رسول اللہ ﷺ! قریش کا ہمارے ساتھ یہ کیا سلوک ہے کہ جب آپس میں طیس تو خندہ پیمانی سے ملتے ہیں اور جب ہم سے ملتے ہیں تو دوسری طرح۔ رسول اللہ ﷺ ناراض ہو گئے یہاں تک کہ نڈھور چہرہ سرخ ہو گیا۔ پھر فرمایا:۔

قسم اس ذات کی جس کے قبضے میں میری جان ہے، ایمان کسی آدمی کے دل میں داخل نہیں ہوتا جب تک وہ اللہ اور اس کے رسول کے لئے محبت نہ کرے۔ پھر فرمایا:۔

اے لوگو! جس نے میرے چچا جان کو تکلیف دی اس نے مجھے تکلیف دی کیونکہ آدمی کا چچا اس کے باپ کی مثل ہے۔

(مکتوۃ، باب مناقب اللہ بیت النبی ﷺ الفصل الثانی، بحوالہ سنن ترمذی)

حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا:۔

عباس مجھ سے ہیں اور میں ان سے ہوں۔

marfat.com

Marfat.com

(مکتوٰۃ، باب مناقب الہی بیت النبی ﷺ، الفصل الثانی، بحوالہ سنن ترمذی)

حضرت ابن عباس رضی اللہ عنہما سے روایت ہے کہ رسول اللہ ﷺ نے حضرت عباس رضی اللہ عنہ سے فرمایا:-

جب پیر کی صبح ہو تو اپنے بیٹے کے ساتھ میزے پاس آنا میں تمہارے لیے دعا کروں گا جو تمہیں اور تمہارے بیٹے کو نفع دے گی۔ جب وہ صبح ہوئی تو ہم آپ کے ساتھ حاضر بارگاہ ہوئے۔ حضور ﷺ نے ہمیں اپنی چادر اڑھائی اور کہا:

اے اللہ! عباس کی مغفرت فرما اور ان کے بیٹے کی ایسی ظاہری و باطنی مغفرت جو کوئی گناہ باقی نہ چھوڑے۔ اے اللہ! ان کی حفاظت فرما اور ان کے بیٹے کی۔

(مکتوٰۃ، باب مناقب الہی بیت النبی ﷺ، الفصل الثانی، بحوالہ سنن ترمذی)

حضرت مسور بن مخرمہ رضی اللہ عنہ بیان کرتے ہیں کہ میں نے نبی اکرم ﷺ کو منبر

پر فرماتے ہوئے سنا کہ:-

بنی ہشام بن مغیرہ نے مجھ سے اجازت مانگی کہ وہ اپنی لڑکی، حضرت علی رضی اللہ عنہ کے نکاح میں دیں، میں انہیں اجازت نہیں دیتا پھر میں انہیں اجازت نہیں دیتا۔ مگر یہ کہ علی رضی اللہ عنہ میری صاحبزادی کو طلاق دے کر ان کی لڑکی سے نکاح کریں، قاطعہ رضی اللہ عنہا میرے جگر کا ٹکڑا ہیں اس کی تکلیف میری تکلیف ہے جو چیز اسے اذیت دے میرے لیے بھی اذیت ناک ہے۔

(یہ حدیث حسن صحیح ہے۔ امام ابو یوسف محمد بن یسعی ترمذی، جامع ترمذی ص ۵۴۹)

حضرت بریدہ رضی اللہ عنہ بیان کرتے ہیں کہ نبی کریم ﷺ کو عورتوں میں سب سے زیادہ محبت حضرت قاطعہ زہراء رضی اللہ عنہا سے تھی اور مردوں میں سے حضرت علی مرتضیٰ رضی اللہ عنہ سب سے زیادہ محبوب تھے۔ ابراہیم کہتے ہیں۔

”یعنی اہل بیت میں سے“۔

(یہ حدیث حسن فریب ہے۔ امام ابو یوسفؒ میں محمد بن یحییٰ ترمذی، جامع ترمذی ص ۵۳۹)

حضرت زید بن ارقم رضی اللہ عنہ سے روایت ہے کہ رسول کریم ﷺ نے حضرت علی، فاطمہ، حسن اور حسین رضی اللہ عنہم سے فرمایا:-

جن سے تم لڑو گے میں بھی اس سے لڑوں گا اور جس سے تمہاری صلح اس سے میری بھی صلح ہے۔

(یہ حدیث حسن فریب ہے۔ امام ابو یوسفؒ میں محمد بن یحییٰ ترمذی، جامع ترمذی ص ۵۵۰)

حضرت ام سلمہ رضی اللہ عنہا بیان کرتی ہیں کہ رسول اللہ ﷺ نے فرمایا:-

کسی منافق کو حضرت علی رضی اللہ عنہ سے محبت نہیں ہو سکتی اور کوئی مومن آپ رضی اللہ عنہ سے بغض نہیں رکھتا۔

(اس باب میں حضرت علی رضی اللہ عنہ سے بھی روایت مذکور ہے۔ یہ حدیث حسن فریب ہے۔ امام ابو یوسفؒ میں محمد بن یحییٰ

ترمذی، جامع ترمذی ص ۵۳۳)

حضرت عقیل بن مرہ رضی اللہ عنہ بیان کرتے ہیں کہ رسول اللہ ﷺ نے فرمایا:-

حسین مجھ سے ہیں اور میں حسین سے ہوں۔ اللہ اس سے محبت رکھے جو حسین سے محبت رکھتا

ہے۔

(امام ابو یوسفؒ میں محمد بن یحییٰ ترمذی، جامع ترمذی ص ۵۴۰)

حضرت براء رضی اللہ عنہ بیان کرتے ہیں کہ نبی کریم ﷺ نے حسین کریمین رضی

اللہ عنہما کو دیکھا تو فرمایا:

یا اللہ! میں ان سے محبت کرتا ہوں تو بھی انہیں محبوب رکھے۔

(یہ حدیث حسن ہے، امام ابو یوسفؒ میں محمد بن یحییٰ ترمذی، جامع ترمذی ص ۵۴۱)

زید بن اسلم سے روایت ہے حضرت عمر رضی اللہ عنہ نے حضرت اسامہ رضی اللہ

عنہ کا وظیفہ ساڑھے تین ہزار اور حضرت عبد اللہ بن عمر رضی اللہ عنہما کا وظیفہ تین ہزار مقرر

فرمایا۔ حضرت عبداللہ بن عمر رضی اللہ عنہما نے اپنے والد سے پوچھا:
 آپ رضی اللہ عنہ نے حضرت اسامہ رضی اللہ عنہ کو مجھ پر کیوں فضیلت دی؟ وہ کسی جنگ
 میں مجھ پر سبقت نہیں لے گئے۔

حضرت عمر رضی اللہ عنہ نے فرمایا:

رسول اللہ ﷺ کو حضرت زید رضی اللہ عنہ، تمہارے باپ سے اور حضرت اسامہ رضی اللہ عنہ
 تم سے زیادہ محبوب تھے۔ تو میں نے رسول اللہ ﷺ کے محبوب کو اپنے محبوب پر ترجیح دی
 ہے۔

(یہ حدیث حسن غریب ہے، امام ابویوسف بن محمد بن یسعی ترمذی، جامع ترمذی ص ۵۴۴)

محبوب کی نسبتوں سے محبت :-

محبت کی ایک علامت یہ بھی ہے کہ جس کو کسی شخص سے محبت ہو وہ اس کی نسبتوں
 سے بھی محبت کرتا ہے، تو جس کو رسول اللہ ﷺ سے محبت ہے وہ قرآن مجید سے محبت کرے
 گا اس لئے کہ یہ کلام آپ ﷺ پر نازل ہوا ہے، وہ مکہ مکرمہ سے محبت کرے گا کہ یہ
 آپ ﷺ کا مولد (یعنی پیدا ہونے کی جگہ) ہے، وہ مدینہ منورہ سے محبت کرے گا کہ یہ
 آپ ﷺ کا مسکن (یعنی گھر) ہے، وہ کعبہ سے محبت کرے گا کہ آپ ﷺ اس کا طواف
 کرتے تھے، وہ غار حرا سے محبت کرے گا کہ اس میں آپ ﷺ پر پہلی وحی نازل ہوئی تھی، وہ
 غار ثور سے محبت کرے گا کہ ہجرت کے موقع پر تین دن آپ ﷺ اس غار میں تشریف فرما
 رہے، وہ احد پہاڑ سے محبت کرے گا کیونکہ آپ ﷺ نے فرمایا:-

”احد پہاڑ ہم سے محبت کرتا ہے، ہم اس سے محبت کرتے ہیں“

وہ وادی بدر سے محبت کرے گا اس لئے کہ یہاں رسول اللہ ﷺ نے اسلام کے دفاع میں
 کفار سے پہلا مقابلہ کیا تھا، وہ مکہ مکرمہ اور مدینہ منورہ کے پتھروں سے محبت کرے گا کیونکہ

ان کو رسول اللہ ﷺ کے مبارک ٹکڑوں سے نسبت ہے۔ جیسا کہ اللہ تعالیٰ کا ارشاد ہے:

”مجھے اس شہر کی قسم درآں حالیکہ (اے محبوب) آپ اس شہر میں آپ جلوہ فرما ہیں۔“

(سورۃ البلد: ۱-۲)

امام بخاری روایت کرتے ہیں:

حضرت عائشہ صدیقہ رضی اللہ عنہا بیان کرتی ہیں کہ رسول اللہ ﷺ نے دعا فرمائی:

اے اللہ! ہمیں مدینہ، مکہ کی طرح محبوب کر دے بلکہ اس سے بھی زیادہ۔

(امام محمد بن اسماعیل بخاری، صحیح بخاری، ج ۱ ص ۲۵۳)

حضرت عمر رضی اللہ عنہ نے دعا کی اے اللہ مجھے اپنے راستہ میں شہادت عطا فرما، اور اپنے رسول ﷺ کے شہر میں مجھے موت عطا فرما۔

(امام محمد بن اسماعیل بخاری، صحیح بخاری، ج ۱ ص ۲۵۳-۲۵۴)

رسول اللہ ﷺ کی کدو سے محبت:

نبی کریم ﷺ سے محبت کرنے والا کدو سے محبت کرے گا کیونکہ آپ ﷺ نے کدو سے محبت فرمائی ہے۔ امام ترمذی روایت کرتے ہیں:

ابو طالوت کہتے ہیں کہ میں حضرت انس بن مالک رضی اللہ عنہ کے پاس گیا درآں حالیکہ وہ کدو (لوکی) کھا رہے تھے، اور فرما رہے تھے:

اے کدو! تیری کیا شان ہے میں تجھ سے کس قدر محبت کرتا ہوں کیونکہ رسول اللہ ﷺ تجھ سے محبت کرتے تھے۔

(یہ حدیث غریب ہے، امام ابو یوسف محمد بن یحییٰ ترمذی، جامع ترمذی ص ۲۷۷)

حضرت انس بن مالک رضی اللہ عنہ بیان کرتے ہیں کہ میں نے دیکھا رسول اللہ ﷺ پیالہ میں کدو تلاش کر رہے ہیں میں اس وقت سے کدو سے محبت کرتا ہوں۔

(یہ حدیث حسن صحیح ہے، امام ابو یوسف محمد بن یحییٰ ترمذی، جامع ترمذی ص ۲۷۷)

marfat.com

Marfat.com

رسول اللہ ﷺ کے دشمنوں سے عداوت رکھنا:-

محبت کی علامت یہ بھی ہے کہ محبت (یعنی محبت کرنے والا) اپنے محبوب کے دشمنوں سے دشمنی رکھتا ہے، اس لیے رسول اللہ ﷺ کی محبت کا تقاضا یہ ہے کہ آپ ﷺ کے دشمنوں سے دشمنی رکھی جائے اور جو آپ ﷺ کے دین کے مخالف ہوں ان کی مخالفت کی جائے اور ان سے محبت نہ رکھی جائے۔ اللہ تعالیٰ کا ارشاد ہے:

”(اے محبوب!) جو لوگ اللہ پر اور روز قیامت پر ایمان رکھتے ہیں آپ ان کو اللہ اور اس کے رسول کے دشمنوں سے محبت کرنے والا نہ پائیں گے، خواہ ان کے باپ ہوں، یا بیٹے، یا بھائی یا قرہمی رشتہ دار۔“ (مجادلہ: ۲۲)

امام ابن اسحاق نے اپنی سند کے ساتھ حضرت ابن عباس رضی اللہ عنہما سے روایت کیا ہے کہ کعب بن اشرف ایک یہودی تاجر تھا جو رسول اللہ ﷺ کو سخت ایذا پہنچاتا تھا اور عربوں کو مسلمانوں کے خلاف جنگ پر بھڑکاتا تھا، جب وہ قتل کر دیا گیا تو رسول اللہ ﷺ نے فرمایا جو یہودی تم لوگوں کے ہاتھ لگے اس کو قتل کر دو، تو حضرت حبیصہ بن مسعود رضی اللہ عنہ نے ابن سنیہ نام کے ایک یہودی تاجر کو قتل کر دیا، حضرت حبیصہ رضی اللہ عنہ کے بڑے بھائی حویصہ بن مسعود اس وقت تک اسلام نہیں لائے تھے، جب حضرت حبیصہ رضی اللہ عنہ نے اس کو قتل کر دیا تو حویصہ حضرت حبیصہ رضی اللہ عنہ کو مارنے لگے اور کہنے لگے اے دشمن خدا! تم نے اس کو قتل کر دیا خدا کی قسم! اس کے مال کی چربی تو ابھی تک تمہارے پیٹ میں موجود ہے! حضرت حبیصہ رضی اللہ عنہ نے ان سے کہا خدا کی قسم! جس ذات نے مجھے اس کو قتل کرنے کا حکم دیا تھا یہ تو الگ رہا، اگر وہ مجھے تمہیں قتل کرنے کا حکم بھی دیتے تو میں تمہاری گردن بھی تن سے جدا کر دیتا!

حویصہ نے کہا: کیا واقعی اگر وہ میرے قتل کا حکم دیتے تو تم مجھے قتل کر دیتے؟

حضرت حویصہ رضی اللہ عنہ نے کہا: ہاں خدا کی قسم اگر وہ مجھے تمہیں قتل کرنے کا حکم دیتے تو میں تم کو قتل کر دیتا۔

حویصہ نے کہا: خدا کی قسم یہ دین تمہارے رگ و پے میں سرایت کر چکا ہے اور یہ بڑے تعجب کی بات ہے!

پھر رسول اللہ ﷺ کی محبت اور دین اسلام کی اس اطاعت کے جذبہ سے متاثر ہو کر حویصہ نے بھی اسلام قبول کر لیا: رضی اللہ عنہما۔

(حافظ ابو عمرو یوسف بن عبد اللہ بن محمد بن عبد البر، اسعیاب علی ہاشم الاماہ ج ۳ ص ۵۰۰، ۴۹۸)

محدث ملا علی قاری لکھتے ہیں:

جنگ بدر میں حضرت ابو عبیدہ رضی اللہ عنہ نے اپنے باپ کو قتل کر دیا، حضرت مصعب بن عمیر رضی اللہ عنہ نے اپنے بھائی کو قتل کر دیا اور حضرت عمر بن الخطاب رضی اللہ عنہ نے اپنے ماموں عاص کو قتل کر دیا، حضرت علی رضی اللہ عنہ نے اپنے کئی رشتہ داروں کو قتل کر دیا۔ اور حضرت ابو بکر صدیق رضی اللہ عنہ نے اپنے بیٹے کو مقابلہ کے لئے لٹکارا۔

(ملا علی بن سلطان محمد القاری، شرح الشفاء ج ۳ ص ۳۶۸)

رسول ﷺ کی تقسیم پر اعتراض کرنے والے

حضرت جابر بن عبد اللہ رضی اللہ عنہما بیان کرتے ہیں کہ جب رسول اللہ صلی اللہ علیہ وسلم حنین سے واپسی پر ہرانہ میں تھے، اسی اثناء میں ایک شخص آپ کے پاس آیا۔ حضرت بلال رضی اللہ عنہ کے کپڑے میں چاندی تھی اور رسول اللہ صلی اللہ علیہ وسلم اس سے مٹھی بھر بھر کر لوگوں کو دے رہے تھے۔ ایک شخص نے کہا:

اے محمد ﷺ! عدل کیجئے۔

آپ ﷺ نے فرمایا:

تمہیں عذاب ہوا اگر میں تمہیں کھڑکھڑا کر دے گا، اگر میں عدل نہ کرتا تو

میں (اپنے مشن میں) کامیاب نہ ہوتا۔

حضرت عمر فاروق رضی اللہ عنہ نے کہا:

یا رسول اللہ ﷺ! مجھے اجازت دیجئے کہ میں اس شخص کو قتل کر دوں!

آپ ﷺ نے فرمایا:

معاذ اللہ! کہیں لوگ یہ نہ کہیں کہ میں اپنے اصحاب کو قتل کرتا ہوں۔ یہ شخص اور اس کے ساتھی قرآن پڑھتے ہیں مگر قرآن ان کے گلوں سے نیچے نہیں اترتا اور یہ لوگ قرآن سے اس طرح صاف نکل جائیں گے جس طرح تیر نشانہ سے نکل جاتا ہے۔

(صحیح مسلم، الزکوٰۃ: ۱۲۲ (۱۰۶۳) صحیح البخاری رقم الحدیث: ۳۱۶۸، سنن ابن ماجہ رقم الحدیث: ۱۷۲، سنن کبریٰ للنسائی رقم الحدیث: ۸۰۸۷، مسند احمد ج ۳ ص ۳۵۲-۳۵۳)

حضرت ابو سعید خدری رضی اللہ عنہ بیان کرتے ہیں کہ ہم رسول اللہ ﷺ کی خدمت میں بیٹھے ہوئے تھے۔ آپ کچھ تقسیم فرما رہے تھے کہ بنو تمیم سے ذوالخویصرہ نامی ایک شخص آیا اور اس نے کہا:

اے اللہ کے رسول ﷺ! عدل کرو۔

رسول اللہ صلی اللہ علیہ وسلم نے فرمایا:

تجھے عذاب ہوا اگر میں عدل نہیں کروں گا تو اور کون عدل کرے گا! اگر میں عدل نہیں کروں گا تو میں (اپنے مشن میں) کامیاب نہیں ہوں گا۔

حضرت عمر فاروق رضی اللہ عنہ نے کہا: یا رسول اللہ ﷺ! مجھے اجازت دیجئے کہ میں اس کی گردن اڑا دوں!

رسول اللہ صلی اللہ علیہ وسلم نے فرمایا:

رہنے دو، کیونکہ اس کے ایسے ساتھی ہیں جن کی نمازوں کے مقابلہ میں تم اپنی نمازوں کو حقیر سمجھو گے، اور ان کے روزوں کے مقابلہ میں تم اپنے روزوں کو حقیر گردانو گے، یہ لوگ

قرآن مجید پڑھیں گے لیکن وہ ان کے گلوں سے نیچے نہیں اترے گا، اور یہ لوگ دین سے اس طرح نکل جائیں گے جس طرح تیر شکار سے نکل جاتا ہے کہ تیر انداز تیر کے پھل کو دیکھتا ہے اور اس میں خون کا اثر نہیں ہوتا پھر پھل کی جڑ کو دیکھتا ہے تو اس میں بھی خون نہیں ہوتا، پھر اس کے پر کو دیکھتا ہے تو اس میں بھی کچھ نہیں ہوتا، حالانکہ تیر شکار کی بیٹ اور خون کے درمیان سے نکلتا ہے، ان لوگوں کی نشانی یہ ہے کہ ان میں ایک کالا آدمی ہوگا جس کا ایک شانہ عورت کے پستان کی طرح ہوگا، یا جیسے ہلتے ہوئے گوشت کا لوتھڑا ہو، یہ گروہ اس وقت ظاہر ہوگا جب لوگوں میں تفرقہ ہوگا۔

حضرت ابوسعید کہتے ہیں کہ میں گواہی دیتا ہوں کہ میں نے یہ حدیث رسول اللہ صلی اللہ علیہ وسلم سے سنی اور میں گواہی دیتا ہوں کہ حضرت علی رضی اللہ عنہ نے ان سے قتال کیا اور میں اس وقت حضرت علی کے ساتھ تھا۔ حضرت علی نے اس آدمی کو تلاش کرنے کا حکم دیا۔ وہ مل گیا اور اس کو حضرت علی کے پاس لایا گیا اور میں نے اس شخص کو ان ہی صفات کے ساتھ پایا جو رسول اللہ صلی اللہ علیہ وسلم نے بیان فرمائی تھیں۔

(صحیح البخاری رقم الحدیث: ۶۱۶۳، صحیح مسلم، الزکوٰۃ: ۱۴۸ (۱۰۶۴) ۲۴۱۷، سنن ابن ماجہ رقم الحدیث: ۱۶۹، سنن کبریٰ للسانی رقم الحدیث: ۸۰۸۹)

حضرت ابوسعید خدری رضی اللہ عنہ بیان کرتے ہیں کہ حضرت علی رضی اللہ عنہ نے رسول اللہ صلی اللہ علیہ وسلم کی خدمت میں یمن سے کچھ سونا بھیجا جس میں کچھ مٹی بھی تھی۔ رسول اللہ صلی اللہ علیہ وسلم نے وہ سونا چار آدمیوں میں تقسیم فرما دیا۔ اقرع بن حابس، حنظل، عینیہ بن بدر الفزازی اور علقمہ بن علاشہ العامری، پھر بنو کلاب کے ایک شخص کو اور زید الخیر الطائی کو، پھر بنو بہان کے ایک شخص کو۔

حضرت ابن مسعود کہتے ہیں کہ قریش ناراض ہو گئے کہ حضور ﷺ کے سرداروں کو دے رہے ہیں اور ہمیں چھوڑ رہے ہیں۔ رسول اللہ صلی اللہ علیہ وسلم نے فرمایا:

marfat.com

Marfat.com

یہ میں نے اس لیے کیا ہے کہ میں ان لوگوں کی تالیف کروں (یعنی دلوں میں اسلام کی محبت پیدا کروں)۔ پھر ایک شخص آیا جس کی ڈاڑھی گھنی تھی، گال ابھرے ہوئے تھے اور آنکھیں اندر دھنسی ہوئی تھیں، پیشانی اونچی تھی اور سر منڈا ہوا تھا۔ اس نے کہا:

اے محمد ﷺ! اللہ سے ڈرو۔

رسول اللہ صلی اللہ علیہ وسلم نے فرمایا:

اگر میں اللہ کی نافرمانی کروں گا تو پھر کون اللہ سے ڈرے گا، اللہ تعالیٰ نے مجھے زمین پر امین بنا کر بھیجا ہے اور تم مجھے امین نہیں مانتے؟ پھر وہ شخص پشت پھیر کر چل دیا۔ مسلمانوں میں سے ایک شخص نے اس کو قتل کرنے کی اجازت طلب کی، راوی کا گمان ہے وہ (یعنی اجازت طلب کرنے والے) حضرت خالد بن ولید رضی اللہ عنہ تھے۔ رسول اللہ صلی اللہ علیہ وسلم نے فرمایا:

اس کی نسل سے ایک ایسی قوم پیدا ہوگی جو قرآن پڑھے گی اور قرآن اس کے گلے سے نیچے نہیں اترے گا، یہ لوگ مسلمانوں کو قتل کریں گے اور کافروں کو چھوڑ دیں گے اور یہ لوگ اسلام سے اس طرح نکل جائیں گے جس طرح تیر شکار سے نکل جاتا ہے، اگر میں ان لوگوں کو (یعنی ان کا زمانہ) پالیتا تو قوم عاد کی طرح ان کو قتل کر ڈالتا۔

(صحیح البخاری رقم الحدیث: ۲۳۵۱، صحیح مسلم رقم الحدیث: ۱۰۶۳، الزکوٰۃ: ۱۳۳، سنن ابوداؤد رقم الحدیث: ۴۷۶۳، سنن الترمذی رقم الحدیث: ۴۱۱۲، مسند احمد ج ۳ ص ۴)

گستاخ رسول واجب القتل ہے:

عبداللہ بن ابی ابن سلول کے بیٹے حضرت عبداللہ رضی اللہ عنہ نے اپنے باپ کے خلاف اس وقت تلوار کھینچ لی تھی جب اس نے رسول اللہ ﷺ کی شان میں ایک گستاخانہ کلمہ کہا اور اس وقت تک تلوار میان میں نہیں رکھی جب تک کہ اس نے اس گستاخانہ کلمہ کو واپس نہیں لے لیا۔

علامہ سید محمود آلوسی لکھتے ہیں:

غزوہ بنوالمصطلق میں رئیس المنافقین عبد اللہ بن ابی ابن سلول نے ایک گستاخانہ کلمہ کہا جس کا قرآن مجید میں ذکر ہے:

”(وہ منافقین) کہتے ہیں کہ اگر اب ہم مدینہ کی طرف لوٹ کر گئے تو ضرور

وہاں سے عزت والا ذلت والے کو نکال دے گا۔“ (مناقرن: ۸)

عبد اللہ بن ابی ابن سلول کے بیٹے حضرت عبد اللہ رضی اللہ عنہ قلعہ صحابی تھے ان کو جب یہ علم ہوا کہ عبد اللہ بن ابی نے یہ گستاخانہ کلمہ کہا ہے تو انہوں نے مدینہ کے قریب پہنچ کر اپنے باپ پر تلواریں سونت لی، اور کہا خدا کی قسم میں اس تلوار کو اس وقت تک میان میں نہیں ڈالوں گا جب تک تم یہ نہیں کہو گے کہ محمد ﷺ عزت والے، اور میں ذلت والا ہوں، اور جب تک عبد اللہ بن ابی نے یہ نہیں کہا انہوں نے اس کو نہیں چھوڑا۔

ایک روایت میں یہ ہے کہ انہوں نے اپنے باپ عبد اللہ بن ابی کو مدینہ میں داخل ہونے سے روک دیا اور کہا جب تک تم رسول اللہ ﷺ سے مدینہ میں داخل ہونے کی اجازت حاصل نہیں کرو گے میں تم کو مدینہ جانے نہیں دوں گا، تا کہ تم کو یہ معلوم ہو جائے کہ آج عزت والا کون ہے اور ذلت والا کون ہے، یہاں تک کہ اس نے رسول اللہ ﷺ سے اجازت حاصل کی، تب حضرت عبد اللہ بن ابی رضی اللہ عنہ نے اس کو مدینہ میں داخل ہونے دیا۔

امام بخاری، امام مسلم اور امام ترمذی نے روایت کیا ہے کہ جب عبد اللہ بن ابی نے یہ گستاخانہ کلمہ کہا تو حضرت عمر رضی اللہ عنہ نے کہا یا رسول اللہ ﷺ! مجھے اجازت دیں میں اس منافق کی گردن اڑا دوں! تو نبی کریم ﷺ نے فرمایا:-

چھوڑو، لوگ یہ نہ کہیں کہ محمد (ﷺ) اپنے اصحاب کو قتل کر رہے ہیں۔

(علامہ سید محمود آلوسی، روح البیانی ج ۲۸ ص ۱۱۶-۱۱۵)

marfat.com

Marfat.com

رسول اللہ ﷺ سے محبت کرنے والے کیلئے انعامات

حضور نبی کریم ﷺ سے محبت کرنے والے اور آپ کو ساری مخلوق سے بڑھ کر عزیز رکھنے والے کو اللہ تعالیٰ دنیا اور آخرت میں بے شمار انعامات سے نوازتا ہے۔ ہم یہاں چند ایک کا ذکر کرتے ہیں۔

آخرت میں آپ ﷺ کی سنگت

ہر انسان بروز قیامت اپنے محبوب کے ساتھ ہی اٹھایا جائے گا۔ تو جو شخص رسول اللہ ﷺ اور اولیاء امت کے ساتھ محبت کرتا ہے وہ انہی کے ساتھ اٹھایا جائے گا۔

حضرت انس بن مالک رضی اللہ عنہ سے ہے ایک شخص آپ ﷺ کی خدمت اقدس میں آیا اور عرض کیا یا رسول اللہ ﷺ قیامت کب ہوگی؟ آپ نے فرمایا:-

وَمَا أَعْدَدْتُ لِّلْسَاعَةِ

ترجمہ: ”تو نے قیامت کے لئے کیا تیاری کر رکھی ہے؟“

عرض کرنے لگا:-

حُبِّ اللّٰهِ وَرَسُولِهِ

ترجمہ ”اللہ اور اس کے رسول سے محبت“۔

آپ ﷺ نے فرمایا:-

فَإِنَّكَ مَعَ مَنْ أَحْبَبْتِ

ترجمہ: ”تو اپنے محبوب کے ساتھ ہی ہوگا“۔

حضرت انس رضی اللہ عنہ کہنے لگے۔

”میں اللہ اور اس کے رسول ﷺ، ابو بکر اور عمر رضی اللہ عنہما سے محبت رکھتا ہوں۔

امیدوار ہوں کہ ان کی سنگت ملے گی اگرچہ میں نے ان کے برابر عمل نہیں کئے۔“

بخاری و مسلم کی ایک روایت کے یہ الفاظ ہیں۔

”میں نے قیامت کے لئے زیادہ نمازیں، روزے اور صدقات تو نہیں کئے مگر میں اللہ اور اس کے رسول ﷺ سے محبت رکھتا ہوں۔“

آپ ﷺ نے فرمایا۔

أَنْتَ مَعَ مَنْ أَحَبَّتَ

ترجمہ: ”تو اس کے ساتھ ہوگا جس کے ساتھ محبت کرتا ہے۔“

(صحیح المسلم، کتاب البر والصلہ)

”تم اس کے ساتھ ہو گے جس کے ساتھ محبت کرتے ہو۔“ یہ حدیث تقریباً ہمیں صحابہ سے مروی ہے۔

ہم رسول اللہ ﷺ حضرت ابو بکر، حضرت عمر، حضرت عثمان غنی، حضرت علی اور تمام صحابہ و اہل بیت رضی اللہ عنہم سے محبت رکھتے ہیں اور امیدوار ہیں کہ قیامت کے دن ان کا سایہ نصیب ہوگا اگرچہ ہمارے اعمال ان جیسے نہیں ہیں۔ یہاں ان لوگوں کو اپنی آخرت کی فکر کرنی چاہئے جو اللہ والوں کی بجائے قلمی اداکاروں اور ناچنے گانے والوں سے بے اندازہ محبت کرتے ہیں۔

حضرت عبداللہ بن مسعود رضی اللہ عنہ سے روایت ہے کہ ایک شخص رسول اللہ ﷺ کی بارگاہ میں آیا اور عرض کیا:۔

”اس شخص کے بارے میں آپ ﷺ کا کیا خیال ہے جو کچھ لوگوں سے محبت کرتا ہے مگر ان سے ملا نہیں۔“

آپ ﷺ نے فرمایا۔

الْمَرْءُ مَعَ مَنْ أَحَبَّ

ترجمہ: ”ہر انسان اپنے محبوب کے ساتھ ہوگا۔“

marfat.com

Marfat.com

حضرت ثوبان رضی اللہ عنہ کی پریشانی:

حضرت ثوبان رضی اللہ عنہ آپ ﷺ کے خادم اور محبت تھے، جس دن وہ آپ ﷺ کی زیارت نہ کر لیتے ان پر دنیا تنگ ہو جایا کرتی، گھر سے نکلنے ہی آپ ﷺ کو تلاش کرتے یا جہاں بھی ملاقات ہوتی زیارت کرتے، ایک دن سوچنے لگے یہ دنیا میں حال ہے آخرت میں کیا بنے گا؟ اگر ثوبان رضی اللہ عنہ جنت میں ہو تو رسول اللہ ﷺ اعلیٰ علیین میں ہوں گے اور ثوبان عام مسلمانوں کے ساتھ، اگر خدا نخواستہ ثوبان دوزخ میں چلا گیا تو پھر کبھی بھی آپ ﷺ کی زیارت نہ ہوگی۔ اس فکر نے حضرت ثوبان رضی اللہ عنہ کو پریشان کر دیا یہاں تک کہ یہ مرض بن گیا جن کی وجہ سے ان کا رنگ زرد پڑ گیا، رؤف ورحیم رسول ﷺ نے انہیں دیکھ کر فرمایا:-

مَا بِكَ يَا ثُوْبَانُ؟ اَبِكَ مِنْ مَرَضٍ؟

ترجمہ: ”ثوبان تجھے کیا ہو گیا ہے؟ کیا تو بیمار ہے؟“

انہوں نے عرض کیا:

ترجمہ ”آپ ﷺ کی زیارت نہیں پاتا تو پریشان ہو جاتا ہوں۔ لیکن پھر حاضر ہو کر زیارت کر لیتا ہوں۔“ مجھے آخرت یاد آگئی اگر میں جنت میں گیا تو آپ ﷺ اعلیٰ علیین میں ہوں گے اور میں عام مسلمانوں کے ساتھ، اور اگر میں دوزخ میں گیا تو پھر کبھی بھی آپ ﷺ کی زیارت نہ کر پاؤں گا اس پر آپ ﷺ نے خاموشی اختیار فرمائی، اللہ عزوجل نے یہ آیت نازل فرمائی:

”اور جو اللہ اور اس کے رسول ﷺ کا حکم مانے تو اسے ان کا ساتھ ملے گا جن پر اللہ نے فضل کیا، انبیاء، صدیق، شہید اور نیک لوگ یہ کیا ہی اچھے ساتھی ہیں۔“

(سیدنا محمد رسول اللہ ص: ۴۰۷ بحوالہ معالم التنزیل، امام حسین بن مسعود بنوی متوفی ۵۱۶ھ)

محبت کرنے والے کو قیامت کے دن اس کے محبوب کے ساتھ جمع کر دیا جائے گا۔ نبی کریم ﷺ کے مطیع اور فرمانبردار کو آپ ﷺ کی سنگت عطا کی جائے گی اور یہ انعام یافتہ لوگ انبیاء، صدیقین، شہداء اور صالحین بھی جنت میں آپ ﷺ کے ساتھی ہوں گے۔ یہ رفاقت اور سنگت کتنی اعلیٰ و احسن ہوگی۔ ہم بھی اللہ تعالیٰ سے یہ فضل عظیم مانگتے ہیں۔

”یہ اللہ کا فضل ہے اور اللہ کافی ہے جاننے والا“۔ (النساء۔ ۷۰)

حلاوت ایمان کا پانا

ایمان کے مختلف درجے ہیں۔ سب سے کم درجہ پر عام لوگوں کا ایمان ہوتا ہے اور سب سے بلند درجہ پر حلاوت پانے والے کا ایمان ہوتا ہے۔ ایمان کی حلاوت (یعنی حقیقی مٹھاس اور چاشنی) اسے ملتی ہے جو اپنے شب و روز محبت رسول ﷺ کی مستی میں بسر کرے اور اس کی اللہ تعالیٰ اور اس کے رسول ﷺ سے محبت تمام مخلوق کی محبت سے بڑھ کر ہو۔ جس میں یہ صفت نہیں وہ ایمان کے اس بلند درجہ کو نہیں پاسکتا۔

حضرت انس بن مالکؓ سے روایت ہے کہ رسول اللہ ﷺ نے فرمایا:

”جس میں یہ تین چیزیں ہوں وہ ایمان کی حلاوت پائے گا۔ اللہ تعالیٰ اور اس کے رسول ﷺ سے ہر شے سے بڑھ کر محبت کرتا ہو، صرف اللہ تعالیٰ کی خاطر دوسروں سے محبت کرے اور کفر سے نجات کے بعد اس کی طرف جانا اس طرح ناپسند کرے جس طرح آگ میں جانا ناپسند کرتا ہے۔“

(بخاری، باب حلاوة الایمان)

مقام احسان پر فائز ہونا:

حضور نبی کریم ﷺ سے ایسی محبت جو حلاوت ایمان کا ذریعہ بن سکتی ہے وہ آپ ﷺ کی نبوت و رسالت کو دل و جاں سے کامل طور پر تسلیم کرنے کے بعد ہوگی۔

marfat.com

Marfat.com

حضرت عباس رضی اللہ عنہ سے روایت ہے کہ رسول اللہ ﷺ نے فرمایا:

”ایمان کا ذائقہ وہی پاسکتا ہے جو اللہ تعالیٰ کے رب، اسلام کے دین اور حضور ﷺ کے رسول ہونے کو کامل طور پر تسلیم کر لے۔“

(جامع ترمذی ج ۲، ص ۸۶، صحیح مسلم ج ۱، ص ۳۷)

جس شخص نے آپ ﷺ کی رسالت و نبوت کو مکمل طور پر مان لیا اور اس کو تمام لوگوں سے بلکہ اپنی جان سے بڑھ کر آپ ﷺ سے محبت ہو گئی تو ایسا آدمی ایمان کے اعلیٰ درجے کو پالے گا اور ان لوگوں میں شامل ہو جائے گا جو ایمان کی مستی و سرشاری کو شب و روز اپنے اندر پاتے ہیں اور جو شخص ایسا نہیں اس کا ایمان ناقص ہے کیونکہ ایسا آدمی احسان کو نہیں پاسکتا۔ احسان کے بارے میں نبی کریم ﷺ کا ارشاد پاک ہے:

حضرت ابو ہریرہ رضی اللہ عنہ سے روایت ہے کہ ایک دن رسول اللہ ﷺ لوگوں کے پاس تشریف فرماتے تھے کہ اتنے میں ایک شخص آیا۔ اس طویل حدیث میں ہے کہ آنے والے نے آپ سے ایمان اور اسلام کے بارے میں سوال کئے۔ آپ نے جوابات ارشاد فرمائے۔ پھر اس نے احسان کے بارے میں پوچھا اور کہا:

”احسان کیا ہے؟“

آپ ﷺ نے فرمایا۔

”احسان یہ ہے کہ تو اللہ کی اس طرح عبادت کرے کہ گویا تو اسے دیکھ رہا ہے اور اگر تو اسے نہیں دیکھ رہا تو وہ تجھے یقیناً دیکھ رہا ہے۔“

صحیح مسلم میں حضرت ابو ہریرہ رضی اللہ عنہ سے یوں روایت ہے:-

”احسان یہ ہے کہ تو اللہ سے اس طرح ڈرے کہ گویا تو اسے دیکھ رہا ہے اور اگر تو اسے نہیں دیکھ رہا تو وہ تجھے یقیناً دیکھ رہا ہے۔“

(صحیح بخاری ج ۱، ص ۱۲، صحیح مسلم ج ۱، ص ۲۹)

تو اسے نہیں دیکھ رہا تو وہ تجھے یقیناً دیکھ رہا ہے۔“

صحیح مسلم میں حضرت ابو ہریرہ رضی اللہ عنہ سے یوں روایت ہے:-

”احسان یہ ہے کہ تو اللہ سے اس طرح ڈرے کہ گویا تو اسے دیکھ رہا ہے اور اگر تو اسے نہیں دیکھ رہا تو وہ تجھے یقیناً دیکھ رہا ہے۔“

(صحیح بخاری ج ۱ ص ۱۲، صحیح مسلم ج ۱ ص ۲۹)

اس حدیث سے معلوم ہوا کہ بندے پر لازم ہے کہ وہ اپنے رب کی اس حال میں عبادت کرے (یعنی حکم مانے) کہ گویا اسے اپنے آنکھوں سے دیکھ رہا ہے اور وہ ذات تو یقیناً اسے دیکھ رہی ہے۔

اسلام میں عبادت کا مفہوم کسی وقت، جگہ یا کسی حالت کے ساتھ مخصوص نہیں بلکہ یہ ہر وقت کا عمل ہے خواہ دن ہو یا رات، فراغت ہو یا مصروفیت، نیند ہو یا حالت بیداری، گھر میں ہو یا سفر میں، گرمی ہو یا سردی، طم ہو یا عمل، مہمان نوازی ہو یا خاندان کے کسی فرد سے مصروفیت یا مریدوں اور شاگردوں کی تربیت۔ کیونکہ اللہ تعالیٰ کا ارشاد ہے:

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (الذہریت- ۵۶)

ترجمہ: ”اور میں نے جن اور آدمی اسی لئے بنائے کہ میری بندگی کریں۔“

اس کا مطلب یہ ہے کہ ہر بندہ مومن پر لازم ہے کہ دن رات کا ایک ایک لمحہ اس طرح بسر کرے کہ اس کی توجہ اپنے خالق و مالک کی طرف رہے اور تھوڑی دیر کے لئے بھی اس کی یاد سے غافل نہ رہے۔ ایسے ہی بندوں کے بارے اللہ کریم کا ارشاد ہے:

”کچھ بندگان خدا ایسے ہیں کہ تجارت اور خرید و فروخت ان کو اللہ کی یاد سے غافل نہیں کرتی“ (سورۃ النور: ۳۷)

یہ صفت ان لوگوں میں پیدا ہوتی ہے جو احسان کے مقام پر ہوتے ہیں۔ احسان کا یہ اعلیٰ درجہ ان کو ہی ملتا ہے جن کے لئے www.marfat.com ہے اور یہی لوگ

ایمان کی حلاوت اور ذائقہ پاسکتے ہیں۔

محبت کرنے والے کے لئے اللہ تعالیٰ کی محبت

حضور نبی کریم ﷺ سے محبت کرنے والے کی ایک علامت یہ ہے کہ وہ آپ کی اتباع کرتا ہے۔ آپ ﷺ کی اتباع کرنے والوں کے متعلق اللہ تعالیٰ کا ارشاد ہے:

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ (آل عمران - ۳۱)

ترجمہ: ”(اے محبوب) آپ فرمادیں (کہ اے لوگو!) اگر تم اللہ سے محبت رکھتے ہو تو میری اتباع کرو، اللہ تم سے محبت فرمائے گا۔“

اس آیت مبارکہ سے معلوم ہوا کہ آپ ﷺ کی اتباع کرنے والا اللہ کا حبیب اور محبوب ہوتا ہے۔ جس کو اللہ تعالیٰ اپنا محبوب بنا لیتا ہے اس کی شان حدیث قدسی میں اس طرح بیان ہوئی ہے۔ حضرت ابو ہریرہ رضی اللہ عنہ سے روایت ہے:

رسول اللہ ﷺ نے فرمایا کہ اللہ تعالیٰ فرماتا ہے کہ، جس نے میرے کسی دوست سے دشمنی کی، میرا اس کے ساتھ اعلان جنگ ہے، بندہ فرائض سے بڑھ کر، کسی اور ذریعہ سے میرا قرب نہیں پاسکتا، (فرائض پورے کرنے کے بعد) نوافل کے ذریعے بندہ میرا قرب پاتا رہتا ہے یہاں تک کہ میں اسے محبوب بنا لیتا ہوں، جب میں اسے محبوب بنا لیتا ہوں تو میں اس کے کان بن جاتا ہوں جن سے وہ سنتا ہے، میں اس کی آنکھیں بن جاتا ہوں جن سے وہ دیکھتا ہے، میں اس کا ہاتھ بن جاتا ہوں جن سے وہ پکڑتا ہے، میں اس کے چلنے کی طاقت بنتا ہوں جس سے وہ چلتا ہے، اگر وہ مجھ سے مانگے تو میں اسے عطا کرتا ہوں اور اگر پناہ مانگے تو میں اسے پناہ دیتا ہوں، میں جو کام کرتا ہوں اس میں اتنا تردد (یعنی اتنی تاخیر) نہیں کرتا جتنا تردد (یعنی جتنی تاخیر) میں مومن کی روح کو قبض کرنے میں کرتا ہوں۔ وہ موت کو ناپسند کرتا ہے اور میں اسے رنجیدہ کرنے کو ناپسند کرتا ہوں۔

www.marfat.com

(بخاری، کتاب الرقاق)

امام رازی تفسیر کبیر میں اس حدیث کی تشریح کرتے ہوئے فرماتے ہیں:

جب اللہ کا نور جلال اس کے کان ہو جاتا ہے تو وہ قریب اور دور سے سن لیتا ہے اور جب اس کا نور جلال اس کی آنکھ ہو جاتا ہے تو وہ قریب اور دور کو دیکھ لیتا ہے اور جب اس کا نور اس کے ہاتھ ہو جاتا ہے تو وہ مشکل اور آسان چیزوں پر اور قریب اور دور کی چیزوں کے تصرف پر قادر ہو جاتا ہے۔

(تفسیر کبیر ج ۷ ص ۴۳۶)

اللہ کے ولی (محبوب) کی شان

قیام پاکستان سے پہلے کی بات ہے کہ فیروز پور میں ایک بہت بڑا ڈاکو تھا جس کا نام جلال دین تھا۔ وہ ہندو مہاجنوں کو لوٹا کرتا تھا۔ اس نے بہت سوں کو قتل بھی کیا تھا۔ پولیس اس کا پیچھا کرتی لیکن وہ ہر مرتبہ بچ نکلتا۔ آخر کار گرفتار ہو گیا۔ اس کی لوٹ مار اتنی زیادہ تھی کہ اس کی جوہلی سے کئی چھکڑے اسلحے کے برآمد ہوئے۔ عدالت میں کیس چلا۔ اس کے خلاف قتل اور ڈکیتی کے بہت سے مقدمات تھے۔ اسے یقین تھا کہ عدالت ضرور پھانسی کی سزا ہی سنائے گی۔ فیصلے کی تاریخ سے پہلے اس کی والدہ اللہ کے ولی کامل، حضرت سید محمد اسماعیل شاہ بخاری المعروف حضرت کرماں والے رحمۃ اللہ علیہ کے در دولت پر حاضر ہوئی اور کسی کے ذریعے پیغام بھجوایا کہ میرے بیٹے نے بہت بڑے بڑے جرم کئے ہیں آپ دعا فرمائیں اسے پھانسی کی سزا نہ ہو، عمر قید ہو جائے تاکہ میں جیتے جی اسے دیکھتی تو رہوں۔ یہ سن کر آپ کا دریا بے کرم جوش میں آیا۔ چوروں کو قتل بنانے والی نگاہ نے دیکھا کہ جلال دین کے نامہ اعمال کی سیاہی توبہ کی ریز سے صاف ہو سکتی ہے چنانچہ آپ نے یہ فیصلہ صادر فرمایا:

”اللہ تعالیٰ کے فضل سے“

جاننے والے جانتے تھے کہ اس زبان سے نکلے ہوئے الفاظ واپس نہیں ہوا کرتے۔ آخر کار وہ دن بھی آ گیا جس دن عدالت نے فیصلہ سنانا تھا۔ حج انگریز تھا اور جلال دین کا جرم ہر طرح سے ثابت ہو چکا تھا۔ حج نے فیصلہ لکھا کہ جلال دین کو پھانسی کی سزا دی جائے۔ لیکن جب دیکھا تو کاغذ پر جلال دین کے بری کیے جانے کی تحریر تھی۔ حج نے دوبارہ پھانسی کی سزا لکھی لیکن کاغذ پر پھر بری کیے جانے کی تحریر تھی۔ وہ حیران تھا کہ اس کا قلم اس کا ساتھ نہیں دے رہا تھا۔ وہ پھانسی لکھتا رہا اور کوئی نادیہ طاقت قلم کو پھانسی لکھنے سے روکتی رہی یہاں تک کہ اس نے سو مرتبہ پھانسی لکھا لیکن قلم نے ہر بار پھانسی کو بری سے بدل ڈالا۔ آخر کار انگریز حج عاجز آ گیا اور جلال دین بری ہو گیا۔ اس نے مجسمہ حیرت بن کر مجسم نگاہوں سے جلال دین کی طرف دیکھا اور پوچھا:

”کیا آپ کا کوئی حیر پاوری ہے؟“

جلال دین سمجھ گیا کہ حضرت صاحب حضرت کرماں والے (رحمۃ اللہ علیہ) کی دعا کا اثر ظاہر ہو گیا ہے۔ اگرچہ وہ ابھی آپ کا مرید نہیں ہوا تھا لیکن دل میں عقیدت موجود تھی اس لیے کہا ہاں! ہمارے بزرگ کرموں والا میں ہیں۔ چنانچہ وہ انگریز حج آپ کی زیارت کرنے کے لیے جلال دین کے ہمراہ آپ کی خانقاہ عالیہ میں حاضر ہوا۔ حج کے بارے میں تو معلوم نہیں ہو سکا کہ بعد میں اس کا کیا ہوا لیکن جلال دین اس کے بعد ایک طویل عرصہ زندہ رہا۔ جن لوگوں نے اسے دیکھا تھا وہ تادم تحریر زعمہ ہیں وہ بتاتے ہیں کہ پھر تو وہ بالکل ہی بدل گیا تھا۔ اس نے حضرت صاحب کے ہاتھ پر بیعت کر لی۔ لوٹ مار اور ہر طرح کی برائیوں سے توبہ کر کے آپ کے سچے مریدوں میں شامل ہو گیا۔ آپ کا انداز تبلیغ اتنا موثر ثابت ہوا کہ اس نامور ڈاکو کا شمار نیک اور پرہیزگار لوگوں میں ہونے لگا۔

(حضرت صاحب حضرت کرماں والے رحمۃ اللہ علیہ کے خادم حاجی محمد رمضان عرف رمضانی سے راتم نے یہ واقعہ خود سنا)

حضور ﷺ کا محبت کرنے والوں سے ملاقات کا شوق

حضور نبی کریم ﷺ کو اپنے غلاموں سے بہت زیادہ محبت ہے اور جتنی محبت آپ کو ہم سے ہے ہم تو اتنی محبت کر ہی نہیں سکتے بلکہ ہم اتنی محبت خود اپنے آپ سے بھی نہیں کر سکتے جتنی محبت آپ ﷺ ہم گناہ گاروں سے فرماتے ہیں۔ حضور ﷺ نے بعد میں آنے والوں کو دیکھنے کی خواہش بھی فرمائی۔

حضرت ابو ہریرہ رضی اللہ عنہ سے روایت ہے کہ رسول اللہ ﷺ قبرستان تشریف لائے اور فرمایا:

”اے اہل ایمان تم پر سلام ہو اور ہم بھی اللہ کے حکم سے تمہارے ساتھ ملنے والے ہیں۔ میں اپنے بھائیوں سے ملاقات کا شوق رکھتا ہوں۔“

صحابہ کرام رضی اللہ عنہم نے عرض کیا:

”یا رسول اللہ ﷺ کیا ہم آپ کے بھائی نہیں؟“

آپ ﷺ نے فرمایا:

”تم میرے صحابی ہو اور میرے بھائی وہ ہیں جو ابھی نہیں ہیں۔“

انہوں نے عرض کیا:

”آپ ﷺ انہیں کیسے پہچان لیں گے جو ابھی تک پیدا نہیں ہوئے۔“

آپ ﷺ نے فرمایا:

”پانچ کلیان گھوڑے کا مالک اپنے گھوڑے کو دوسرے گھوڑوں کے درمیان

پہچان لیتا ہے یا نہیں؟“

انہوں نے عرض کیا:

”یا رسول اللہ ﷺ! وہ ضرور پہچان لیتا ہے۔“

marfat.com

Marfat.com

آپ ﷺ نے فرمایا:۔

”وہ اس حال میں آئیں گے کہ وضو کی وجہ سے ان کی پیشانیاں چمک رہی ہوں گی اور میں حوض پر ان کا انتظار و انتقام کروں گا“۔

(صحیح المسلم، کتاب العمارۃ)

حضور نبی کریم ﷺ اپنی امت کو دیگر امتوں میں سے اس طرح پہچان لیں گے جیسے کوئی دوسرے گھوڑوں میں سے اپنا پانچ کلیان گھوڑا پہچان لیتا ہے۔
اس حدیث میں نبی کریم ﷺ کا ارشاد پاک کہ:

”تم میرے صحابی ہو اور میرے بھائی وہ ہیں جو ابھی نہیں ہیں“

آپ ﷺ کے عجز و انکسار کو ظاہر کر رہا ہے اور یہ آپ ﷺ کی شان ہے کہ آپ نے ہم غلاموں کو اپنا بھائی فرمایا۔ اس کا یہ مطلب ہرگز نہیں کہ اب ہمارے لئے بھی نبی کریم ﷺ کو بھائی کہنا جائز ہو گیا کیونکہ ہمارے لئے ایسا کہنا سخت بے ادبی ہے، ہاں آپ ہمیں بھائی فرمائیں تو آپ سید کائنات ہیں، ایسا فرما سکتے ہیں۔

جب صحابہ کرام رضی اللہ عنہم نے عرض کیا کہ ہم آپ کے بھائی نہیں ہیں؟ تو آپ ﷺ نے فرمایا تم میرے صحابہ ہو۔ یہاں یہ سوال پیدا ہو سکتا ہے کہ حضور نبی کریم ﷺ نے بعد میں آنے والے مومنوں کو بھائی فرمایا لیکن صحابہ کو بھائی کیوں نہیں فرمایا۔ اس کی تفصیل یہ ہے کہ حضور نبی کریم ﷺ نے بعد میں آنے والے مومنوں کو بھائی فرمایا کہ اس رشتے کا اظہار فرمایا جو ایمان کی وجہ سے قائم ہوا کیونکہ ارشاد ہوا:۔

انما المؤمنون اخوة

ترجمہ: ”تمام اہل ایمان آپس میں بھائی ہیں“

یہ رشتہ تو ان سب لوگوں کے لئے ہے جو مومن ہیں، لیکن صحابہ کی شان دوسرے تمام مومنوں سے افضل ہے۔ جس نے بھی آپ ﷺ کی صحبت پائی خواہ زندگی میں ایک بار ہی

آپ ﷺ سے ملاقات کر لی تو وہ ملاقات اسے بعد میں آنے والے تمام لوگوں سے افضل بنا دیتی ہے۔ کیونکہ صحبت نبوی ﷺ کا مقابلہ کوئی عمل نہیں کر سکتا۔ نبی کریم ﷺ نے صحابہ کرام رضی اللہ عنہم کے لئے ”صحابی“ کا لفظ ارشاد فرمایا اور بعد میں آنے والوں کو بھائی فرمایا تو یہ صحابہ کی شان میں مزید اضافہ کرنے کے لئے تھا اور فرمان کا مقصد یہ تھا کہ صحابہ بھی بھائی (یعنی مومن) تو ہیں مگر بعد میں آنے والے بھائی (یعنی مومن) تو ہوں گے صحابہ نہیں ہوں گے۔

سعادت دارین کا حصول

یہ تو سادہ سی بات ہے کہ جو شخص نبی کریم ﷺ سے محبت کرتا ہے وہ کثرت کے ساتھ آپ ﷺ پر درود و سلام پڑھتا ہے اور درود شریف کی کثرت کرنے والے کے لئے آپ ﷺ نے خوشخبری دی ہے کہ درود شریف اس کے دنیوی اور اخروی معاملات کے لئے کافی ہو جائے گا۔

حضرت ابی بن کعب رضی اللہ عنہ بیان کرتے ہیں کہ میں نے عرض کیا:

یا رسول اللہ ﷺ! میں آپ ﷺ پر بہت درود پڑھتا ہوں۔ میں اپنی دعاؤں میں سے آپ ﷺ پر درود کتنا پڑھوں؟ آپ ﷺ نے فرمایا:۔ جتنا تم چاہو۔ میں نے عرض کیا میں اپنی دعاؤں میں سے چوتھائی حصہ آپ ﷺ پر درود پڑھوں؟

آپ ﷺ نے فرمایا:۔ جتنا تم چاہو اور اگر تم زیادہ کرو تو وہ بہتر ہے۔

میں نے عرض کیا کیا نصف حصہ؟ آپ ﷺ نے فرمایا:۔ جتنا تم چاہو اور اگر تم زیادہ کرو تو وہ بہتر ہے۔

میں نے کہا دو تہائی؟ آپ ﷺ نے فرمایا:۔ جتنا تم چاہو اور اگر تم زیادہ کرو تو وہ بہتر ہے۔

میں نے عرض کیا: میں اپنی تمام دعاؤں میں آپ ﷺ پر درود شریف پڑھوں گا۔

آپ ﷺ نے فرمایا: (اگر تم ایسا کرو گے) تو یہ تمہارے (دنیاوی) کاموں کے لئے کافی ہو جائے گا اور اور تمہارے گناہوں کو بخش دیا جائے گا۔

(سنن ترمذی رقم الحدیث: ۲۴۵۷)

اس حدیث شریف کے بعد ذرا غور فرمائیے کہ اس شخص کو اللہ تعالیٰ کی بارگاہ سے کیا انعام ملے گا جو درود شریف پڑھنے کے ساتھ ساتھ نبی کریم ﷺ کے ساتھ کامل محبت رکھتا ہے اور اس کی آپ ﷺ سے محبت والدین، اولاد، مال اور تمام لوگوں سے بڑھ کر ہے۔ یہاں محبت سے مراد ایسی محبت نہیں کہ محبت کرنے والوں کا حال آپ ﷺ کی تعلیمات کے بالکل الٹ ہو اور ان کا عمل خود ہی ان کے دعویٰ کو جھٹلا رہا ہو بلکہ محبت سے مراد وہ محبت ہے جو محبت کرنے والے کو، حال، قال، اخلاق اور کردار میں آپ ﷺ کی تعلیمات اور آپ کے اسوۂ حسنہ پر عمل پیرا ہونے پر مجبور کر دے۔ نبی کریم ﷺ سے ایسی محبت کرنے والے کو یقیناً اس دنیا اور آخرت میں ہر طرح کی سعادتیں نصیب ہوں گی۔

صفت ایمان کا عطا ہونا:

حضور نبی کریم ﷺ کا یہ ارشاد گرامی ہم نے بار بار سنا کہ:
ترجمہ ”تم میں سے کوئی صاحب ایمان نہیں ہو سکتا جب تک میں اسے اس کے والدین، اولاد اور تمام لوگوں سے بڑھ کر محبوب نہ ہو جاؤں“۔ (محلطہ)

تو جو شخص حضور ﷺ سے شریعت کے مقرر کردہ طریقہ پر محبت کرے گا اور آپ ﷺ کو اپنے والدین، اولاد، گھر، مال اور تمام لوگوں سے مقدم سمجھے گا وہی صاحب ایمان ہو گا جیسے جیسے اس کی محبت میں اضافہ ہوتا چلا جائے گا ایمان بھی کامل ہو گا اور جیسے ہی (خدا نخواستہ) محبت میں کمی آئے گی ایمان ناقص ہو جائے گا۔ اللہ تعالیٰ نے سورہ توبہ کی اس آیت میں ان لوگوں کو وعید سنائی ہے جو مخلوق کی محبت کو اللہ تعالیٰ اور اس کے رسول

ﷺ کی محبت پر مقدم سمجھتے ہیں۔

ترجمہ: ”تم فرماؤ اگر تمہارے باپ اور تمہارے بیٹے تمہارے بھائی اور تمہاری عورتیں اور تمہارا کنبہ تمہاری کمائی کے مال اور وہ سودا جس کے نقصان کا تمہیں ڈر ہے اور تمہارے پسند کا مکان یہ چیزیں اللہ اور اس کے رسول ﷺ اور اس کی راہ میں لڑنے سے زیادہ پیاری ہوں تو راستہ دیکھو یہاں تک کہ اللہ اپنا حکم لائے اور اللہ فاسقوں کو راہ نہیں دیتا“۔ (البقرہ۔ ۲۳)

انصار اور حضرت علی کی محبت کو ایمان کی علامت قرار دیا گیا ہے۔ جیسا کہ حضور ﷺ کا مبارک فرمان حضرت انس رضی اللہ عنہ سے روایت ہے:-

”انصار کی محبت ایمان کی علامت اور انصار سے بغض منافقت کی علامت ہے“۔

(بخاری، مناقب الانصار)

حضرت براء رضی اللہ عنہ سے مروی ہے کہ رسول اللہ ﷺ نے فرمایا۔

”انصار سے فقط مومن ہی محبت کرے گا اور ان سے بغض صرف منافق کا کام ہے۔ جو ان سے محبت کرے گا اس سے اللہ محبت فرمایا گا اور جو ان سے بغض رکھے گا اسے اللہ ناپسند فرمائے گا“

(صحیح مسلم، رقم الحدیث: ۲۳۷)

حضرت زرارہ رضی اللہ عنہ سے روایت ہے کہ حضرت علی رضی اللہ عنہ نے ارشاد فرمایا:

قسم ہے اس ذات کی جس نے بیج کو اگایا اور زعدہ چیزوں کو وجود بخشا ہے، نبی کریم ﷺ نے مجھ سے وعدہ فرمایا کہ مجھ سے صرف مومن ہی محبت کرے گا اور منافق ہی نفرت کرے گا۔

(صحیح مسلم، رقم الحدیث: ۲۳۰)

انصار اور حضرت علی رضی اللہ عنہم کو یہ شرف کہاں سے ملا؟ یقیناً صرف آپ ﷺ کی محبت اور آپ ﷺ کی خدمت کی برکت سے یہ مقام نصیب ہوا ہے تو خود رسول اللہ ﷺ سے محبت کا

مقام کیا ہوگا؟ یقیناً آپ ﷺ سے صرف اہل ایمان ہی محبت کرتے ہیں اور آپ ﷺ سے سوائے کافر یا منافق کے کوئی نفرت نہیں کرتا۔

آپ ﷺ سے محبت کرنے والا ایمان سے خارج نہیں ہوتا

جو شخص اللہ تعالیٰ اور اس کے رسول ﷺ سے محبت کرتا ہے۔ اس کے لئے ایمان ثابت ہو گیا، جب تک محبت دل میں موجود ہے اس سے ایمان نہیں چھٹتا اس لئے اسے منافق نہیں کہا جاسکتا یہاں تک کہ اس سے اگر بشری کمزوری اور غفلت کی وجہ سے کوئی گناہ بھی ہو گیا تب بھی ایمان سے خارج نہیں ہوگا اگرچہ گناہ گار ہو جائے گا اور اسلامی قانون کے مطابق اسے سزا بھی ملے گی۔

حضرت عمر فاروق رضی اللہ عنہ سے روایت ہے:

حضور ﷺ کی ظاہری حیات میں ایک شخص تھا جس کا نام عبد اللہ اور لقب حمار تھا، وہ حضور ﷺ کو ہنسایا بھی کرتا تھا، آپ ﷺ نے اسے شراب پینے پر حد لگوائی (یعنی کوڑے لگوائے)۔ ایک دن پھر اسے لایا گیا اور اسے حد کی سزا دی گئی لوگوں میں سے ایک آدمی نے کہا:-

ترجمہ ”اے اللہ اس پر لعنت فرما اس نے کس قدر پریشان کیا ہے۔“

حضور ﷺ نے فرمایا:-

ترجمہ ”اس پر لعنت نہ کرو اللہ کی قسم میں جانتا ہوں یہ اللہ اور رسول سے محبت کرتا ہے۔“

(بخاری، کتاب لہود)

گنہگار مومن پر لعنت نہیں کی جاسکتی کیونکہ جو چیز ناپسندیدہ ہے وہ اس کا عمل اور فعل ہے اس کی ذات ناپسندیدہ نہیں ہے۔ ہاں جب کسی سے ایسا کفر ثابت ہو جائے جس کی کوئی تاویل نہ کی جاسکتی ہو تو اس صورت میں اس سے نفرت کی جائے گی اور یہ بات

کسی مومن، مسلم اور رسول اللہ ﷺ سے محبت کرنے والے سے کیسے متصور ہو سکتی ہے؟ اسی لئے حضور ﷺ نے گناہ گار مسلمان پر لعنت اور اسے گالی دینے سے منع فرمایا ہے کیونکہ یہ شیطان کی مدد ہے۔ حالانکہ ہمیں گناہ گار کی مدد کر کے اسے گناہ سے نکالنا ہے۔ اگر مسلمان گناہ گار کو گالی دی جائے تو وہ نیکی سے مزید دور ہو سکتا ہے اور کسی کو نیکی سے دور کرنا تو گویا شیطان کی مدد ہے۔ جیسا کہ حدیث شریف میں ہے:

حضرت ابو ہریرہ رضی اللہ عنہ سے روایت ہے کہ حضور نبی کریم ﷺ کے پاس ایک نشے والے کو لایا گیا، آپ نے اس پر سزا نافذ فرمائی، کسی نے اسے ہاتھ سے مارا، کسی نے جوتے سے اور کسی نے کپڑے سے، ایک شخص نے اسے کہا:

”اللہ تعالیٰ نے اسے کتنا ذلیل کیا ہے۔“

آپ ﷺ نے فرمایا:۔

”اپنے بھائی کے خلاف شیطان کے مددگار نہ بنو۔“

دوسری روایت کے الفاظ ہیں:

”ایسی بات نہ کرو اور اس کے خلاف شیطان کے مددگار مت بنو۔“

(صحیح البخاری، کتاب الہود)

ابوداؤد کی روایت میں ہے کہ آپ ﷺ نے اس شرابی کے لئے دعا کا حکم دیا اور فرمایا:

ترجمہ: ”تم یہ کہو! اے اللہ اس پر رحم فرما اور اسے معاف فرما دے۔“

(ابوداؤد، کتاب الہود)

مغرور اور متکبر بندے سے حسن سلوک:

راقم کے شیخ طریقت سید میر طیب علی شاہ بخاری سجادہ نشین آستانہ عالیہ حضرت

کراما والا شریف نے ایک موقع پر تقریر کرتے ہوئے متکبر اور مغرور بندے کے ساتھ بھی

حسن سلوک کرنے کا بہت خوبصورت نکتہ بیان فرمایا۔ آپ نے کہا:

marfat.com

Marfat.com

ہمیں ناپسندیدہ شخص سے بھی اخلاق کرنا چاہیے۔ کیونکہ پسندیدہ شخص سے تو سب ہی اخلاق کرتے ہیں، اور میں تو یہ بھی کہتا ہوں کہ حکیم آدمی کے ساتھ بھی اخلاق کریں، اور اس خیال کے ساتھ وسعت نظر پیدا کریں کہ اس میں باطنی بیماری ہے۔ جب تک وہ بیماری دور نہ ہوگی اس کی روحانی ترقی نہیں ہو سکے گی۔ اس کے ساتھ اخلاق کرنا خوشامد کے طور پر نہیں۔ خوشامد تو تب ہوگی جب اس کے غلط نظریے کی تصدیق کر دی جائے گی۔ اگر اس کی بہتری کے لئے اس سے اخلاق کیا جائے تو اور نیت یہ کی جائے کہ اس کا تکبر دور ہو گیا تو وہ اچھا مبلغ ثابت ہو سکے گا تو ضرور اس سے بھی اخلاق کر لینا چاہیے۔

رسول اللہ ﷺ سے محبت کرنے والے روزِ قیامت سایہ میں

حضرت ابو ہریرہ رضی اللہ عنہ سے مروی ہے۔ رسول اللہ ﷺ نے فرمایا اللہ تعالیٰ روزِ قیامت فرمائے گا۔

”میری خاطر محبت کرنے والے آج کہاں ہیں؟ میں انہیں سایہ عطا کروں جبکہ میرے سایہ کے علاوہ کوئی سایہ نہیں۔“

(صحیح مسلم، رقم الحدیث: ۶۵۴۸)

جب یہ مقام ان لوگوں کا ہے جو آپس میں اللہ تعالیٰ کی خاطر محبت کرتے ہیں تو ان لوگوں کا کیا مقام ہوگا جو رسول اللہ ﷺ سے محبت کرنے والے ہوں گے! یقیناً وہ لوگ رسول اللہ ﷺ سے محبت کرنے کی وجہ سے اس دن سائے کے زیادہ حقدار ہوں گے۔



فہرست

صفحہ نمبر	نام عنوان	نمبر شمار
476	قرآن مجید میں روزے کا حکم	1
476	روزے کا مفہوم	2
476	روزہ اور قرآن شفاعت کریں گے	3
477	رمضان کی پہلی رات	4
477	رمضان کی آخری رات	5
477	روزہ دار کہاں ہیں؟	6
478	اللہ تعالیٰ کو اس کی بھوک پیاس کی ضرورت نہیں	7
478	روزہ کے آداب	8
479	تم میں میرے جیسا کون ہے؟	9
479	رمضان کے روزے کا کوئی بدل نہیں	10
480	جہنم سے ستر سال کی دوری	11
480	گناہوں کا کفارہ	12
480	رسول اللہ ﷺ نے تین بار آمین فرمایا	13
481	رمضان میں نیکیوں کی ترغیب دیں	14
483	رمضان میں قیام کا ثواب	15

484	صدیقین اور شہداء میں شمار	16
484	اعمال کی سات قسمیں اور انکا اجر	17
485	حضرت داؤد علیہ السلام کے روزے	18
486	ایام بیض کے روزے	19
486	پورے سال کے روزوں کا ثواب	20
487	ایک سال پہلے اور ایک سال بعد کے گناہ معاف	21
487	پیر اور جمعرات کا روزہ	22
487	محرم الحرام کے روزے	23
488	شعبان کے روزے	24
488	جن دنوں میں روزہ رکھنے کی ممانعت ہے	25

قرآن مجید میں روزے کا حکم:

اللہ تعالیٰ کا ارشاد پاک ہے:

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ (سورة البقرہ)

ترجمہ: اے ایمان والو! تم پر روزے رکھنا فرض کیا گیا ہے جس طرح تم سے پہلے لوگوں پر روزے رکھنا فرض کیا گیا تھا تاکہ تم متقی بن جاؤ۔

روزے کا مفہوم:

روزے کا مطلب کسی چیز سے رکتنا اور اس کو چھوڑ دینا ہے اور جب کوئی مومن ثواب کی نیت سے طلوع فجر سے لے کر غروب آفتاب تک کھانے پینے کو اور جنسی خواہش کو چھوڑ دیتا ہے اور اپنے آپ کو تقویٰ کے حصول کے لیے تیار کرتا ہے تو شریعت میں اسے روزہ دار کہا جاتا ہے۔ حضرت داتا گنج بخش علی ہجویری رحمۃ اللہ علیہ روزے کی حقیقی شرائط لکھتے ہوئے فرماتے ہیں:

ہر روزے کے لئے درست نیت اور سچی شرط لازمی ہے۔ نفس کو روکنے کی بہت سی شرائط ہیں مثلاً پیٹ کو کھانے سے بچانا، آنکھ کو نظر شہوت سے، کان کو غیبت سننے سے، زبان کو فضول اور بیہودہ باتوں سے، جسم کو شیطان کی بیروی اور شریعت کی مخالفت سے۔ صرف ان شرائط کے پورا ہونے کی صورت میں روزہ درست ہے۔

(کشف الکجوب، کشف حجاب، علم روزہ)

روزہ اور قرآن شفاعت کریں گے:

حضرت عبد اللہ بن عمر رضی اللہ عنہما روایت کرتے ہیں کہ رسول اللہ ﷺ نے

فرمایا:۔

روزہ اور قرآن کریم بندے کی شفاعت کریں گے۔ روزہ کہے گا اے اللہ! میں نے اس کو دن میں کھانے اور خواہشات کی تکمیل سے روکے رکھا تھا لہذا اس کے حق میں میری شفاعت کو قبول فرما۔ قرآن کریم کہے گا میں نے اس کو رات میں سونے سے روکے رکھا۔ اس کے حق میں میری شفاعت کو قبول فرما۔ لہذا ان دونوں کی شفاعت کو قبول کیا جائے گا۔

(مشکوٰۃ، کتاب الصوم، الفصل الثالث، بحوالہ بیہقی فی شعب الایمان)

رمضان کی پہلی رات:

حضرت ابن عمر رضی اللہ عنہما روایت کرتے ہیں کہ رسول اللہ ﷺ نے فرمایا:۔
 بیشک جنت کو ابتدائے سال سے رمضان کے آنے تک رمضان کے لیے آراستہ کیا جاتا ہے۔ جب رمضان کی پہلی تاریخ ہوتی ہے تو عرش کے نیچے سے جنت کے پتوں سے حوروں پر ہوا چلتی ہے تو وہ کہتی ہیں اے اللہ! اپنے بندوں میں سے ہمیں ایسے خاوند عطا فرما جو ہماری آنکھوں کی ٹھنڈک ہوں۔

(مشکوٰۃ، کتاب الصوم، الفصل الثالث، بحوالہ بیہقی فی شعب الایمان)

رمضان کی آخری رات:

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔
 رمضان کی آخری رات کو امت کی بخشش کی جاتی ہے۔ لوگوں نے دریافت کیا کیا بخشش کی وہ شب لیلة القدر ہے؟ تو آپ ﷺ نے فرمایا:۔

نہیں لیکن کام کرنے والے کو جب وہ کام مکمل کر لیتا ہے تو محنت کا حق دیا جاتا ہے۔

(مشکوٰۃ، کتاب الصوم، الفصل الثالث، بحوالہ منہاج)

روزہ دار کہاں ہیں؟

حضرت اہل رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جنت میں ایک دروازہ ہے جس کا نام ہے www.marfat.com۔ قیامت کے دن روزہ

دار داخل ہوں گے، ان کے علاوہ اور کوئی اس دروازے سے داخل نہیں ہوگا، کہا جائے گا کہ روزہ دار کہاں ہیں؟ پھر روزہ دار کھڑے ہو جائیں گے، ان کے علاوہ اور کوئی اس دروازہ سے داخل نہیں ہوگا، ان کے داخل ہونے کے بعد اس دروازے کو بند کر دیا جائے گا پھر اس میں کوئی داخل نہیں ہو سکے گا۔

(صحیح بخاری ج ۱ ص ۲۵۲)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب رمضان داخل ہوتا ہے تو آسمانوں کے دروازے کھل جاتے ہیں اور جہنم کے دروازے بند کر دیے جاتے ہیں اور شیاطین کو جکڑ دیا جاتا ہے۔

(امام مسلم نے حضرت ابو ہریرہ سے ایک روایت میں جنت کے اور دوسری روایت میں رحمت کے دروازوں کے کھلنے کا ذکر کیا ہے۔ صحیح مسلم ج ۱ ص ۳۳۶)

اللہ تعالیٰ کو اس کی بھوک پیاس کی ضرورت نہیں:

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے

فرمایا:

جس نے حالت ایمان میں ثواب کی نیت سے لیلۃ القدر میں قیام کیا اس کے پہلے گناہ بخش دیے جائیں گے اور جس نے حالت ایمان میں ثواب کی نیت سے روزہ رکھا اس کے پہلے گناہ بخش دیئے جائیں گے۔ حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم فرماتے ہیں جس نے جھوٹی بات اور اس پر عمل کرنا نہیں چھوڑا تو اللہ کو اس کے کھانا پینا چھوڑنے کی کوئی حاجت نہیں۔

روزہ کے آداب:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

اللہ تعالیٰ فرماتا ہے کہ روزے کے سوا ابن آدم کا ہر عمل اس کے لیے ہوتا ہے۔ روزہ میرے لیے ہے اور میں ہی اس کی جزا دوں گا۔ روزہ ڈھال ہے اور جب تم میں سے کوئی شخص روزہ سے ہو تو وہ نہ نخس باتیں کرے نہ شور و غوغا کرے۔ اگر کوئی شخص اس کو گالی دے یا اس سے لڑے تو وہ یہ کہہ دے کہ میں روزہ دار ہوں، اور اس ذات کی قسم جس کے قبضہ و قدرت میں میری جان ہے روزہ دار کے منہ کی بواللہ کے نزدیک مشک سے زیادہ پسندیدہ ہے۔ روزہ دار کے لیے دو خوشیاں ہیں۔ ایک خوشی افطار کے وقت اور ایک خوشی اپنے رب سے ملاقات کے وقت ہوگی۔ اس وقت وہ اپنے روزے سے خوش ہوگا۔

(صحیح بخاری ج ۱ ص ۲۵۵)

تم میں میرے جیسا کون ہے:

حضرت عبداللہ بن عمر رضی اللہ عنہ بیان کرتے ہیں کہ نبی کریم صلی اللہ علیہ وسلم نے وصال کے روزے رکھے تو صحابہ نے بھی وصال کے روزہ رکھے۔ ان پر یہ روزے دشوار ہوئے، آپ ﷺ نے ان کو منع فرمایا تو صحابہ رضی اللہ عنہم نے کہا: یا رسول اللہ ﷺ! آپ بھی تو وصال کے روزے رکھتے ہیں! آپ نے فرمایا تم میں میری مثل کون ہے؟ مجھے تو کھلایا جاتا ہے اور پلایا جاتا ہے۔

(صحیح بخاری ج ۱ ص ۲۵۷)

رمضان کے روزے کا کوئی بدل نہیں:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

جس شخص نے رمضان کا ایک روزہ بھی بغیر عذریا بغیر مرض کے چھوڑا تو اگر وہ تمام دہر

(یعنی سال) بھی روزے رکھے گا بدل نہیں ہوگا۔

Marfat.com

(صحیح بخاری ج ۱ ص ۲۵۹)

جہنم سے ستر سال کی دوری:

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

جو شخص ایک دن اللہ کی راہ میں روزہ رکھتا ہے اللہ تعالیٰ اس کے چہرہ کو جہنم سے ستر سال کی مسافت دور کر دیتا ہے۔

(صحیح مسلم ج ۱ ص ۳۶۲)

گناہوں کا کفارہ:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا پانچ نمازیں، ایک جمعہ سے دوسرا جمعہ، اور ایک رمضان سے دوسرا رمضان ان کے درمیان ہونے والے گناہوں کا کفارہ ہیں جب کہ گناہ کبیرہ سے بچا جائے۔

(الترغیب والترہیب ج ۲ ص ۱۰۶-۹۲ بحوالہ صحیح مسلم)

رسول اللہ ﷺ نے تین بار آمین فرمایا:

حضرت مالک بن حویرث رضی اللہ عنہ بیان کرتے ہیں کہ رسول اللہ صلی اللہ علیہ

وسلم منبر پر چڑھے، جب آپ نے پہلی سیرمی پر قدم رکھا تو فرمایا آمین، جب دوسری سیرمی پر قدم رکھا فرمایا آمین پھر جب تیسری سیرمی پر قدم رکھا تو فرمایا آمین، پھر آپ ﷺ نے فرمایا:

میرے پاس جبرائیل علیہ السلام آئے اور کہا اے (سیدنا) محمد ﷺ! جس نے رمضان کو پایا اور اس کی بخشش نہیں کی گئی اللہ اس کو (اپنی رحمت سے) دور کر دے، میں نے کہا آمین، اور کہا جس نے اپنے ماں باپ یا ان میں سے کسی ایک کو پایا۔ اس کے باوجود وہ دوزخ میں داخل ہو گیا (یعنی ان کی خدمت کر کے جنت حاصل نہ کی)، اللہ اس کو اپنی رحمت سے

www.marfat.com

دور کر دے میں نے کہا آمین اور کہا جس کے سامنے آپ کا ذکر کیا جائے اور وہ آپ پر درود نہ پڑھے اللہ اس کو (اپنی رحمت سے) دور کرے۔ میں نے کہا آمین۔

(الترغیب والترہیب ج ۲ ص ۱۰۶-۹۲ بحوالہ شیخ ابن حبان)

رمضان میں نیکیوں کی ترغیب دیں:

حضرت سلمان رضی اللہ عنہ بیان کرتے ہیں کہ ہمیں رسول اللہ صلی اللہ علیہ وسلم

نے شعبان کے آخری دن خطبہ دیا اور فرمایا:

اے لوگو! تمہارے پاس ایک عظیم اور مبارک مہینہ آ پہنچا ہے اس مہینہ میں ایک رات ہے جو ہزار مہینوں سے بہتر ہے، اللہ نے اس مہینہ میں روزہ کو فرض کر دیا ہے اور اس کی رات میں قیام کو نفل کر دیا ہے۔ جو شخص اس مہینہ میں کوئی نیکی کرے تو وہ دوسرے مہینہ میں فرض ادا کرنے کی مثل ہے، اور جو شخص اس مہینہ میں فرض ادا کرے تو وہ ایسا ہے جیسے دوسرے مہینہ میں ستر فرض ادا کیے۔ یہ صبر کا مہینہ ہے اور صبر کا ثواب جنت ہے۔ یہ نغمساری کرنے کا مہینہ ہے۔ یہ وہ مہینہ ہے جس میں مومن کے رزق میں زیادتی کی جاتی ہے۔ اس مہینہ میں جو کسی روزہ دار کو روزہ افطار کرائے اس کے لیے گناہوں کی مغفرت ہے، اور اس کی گردن کے لیے دوزخ سے آزادی ہے، اور اس کو بھی روزہ دار کی مثل اجر ملے گا اور اس روزہ دار کے اجر میں کوئی کمی نہیں ہوگی، صحابہ رضی اللہ عنہم نے کہا یا رسول اللہ ﷺ! ہم میں سے ہر شخص کی یہ استطاعت نہیں ہے کہ وہ روزہ دار کو افطار کرا سکے، تو رسول اللہ صلی اللہ علیہ وسلم نے فرمایا:

اللہ تعالیٰ یہ ثواب اس شخص کو بھی عطا فرمائے گا جو روزہ دار کو ایک کھجور یا ایک گھونٹ پانی یا ایک گھونٹ دودھ سے روزہ افطار کرائے۔ یہ وہ مہینہ ہے جس کا اول رحمت ہے، جس کا درمیان مغفرت ہے، اور جس کا آخر جہنم سے آزادی ہے۔ جس شخص نے اس مہینہ میں

marfat.com

Marfat.com

اپنے خادم سے کام لینے میں کمی کی اللہ اس کی مغفرت کر دے گا، اور اس کو دوزخ سے آزاد کر دے گا۔ اس مہینہ میں چار خصلتوں کو جمع کرو، دو خصلتوں سے تم اپنے رب کو راضی کرو اور دو خصلتوں کے بغیر تمہارے لیے کوئی چارہ کار نہیں ہے۔ جن دو خصلتوں سے تم اپنے رب کو راضی کرو گے وہ کلمہ شہادت پڑھنا ہے اور اللہ تعالیٰ سے استغفار کرنا ہے۔ اور جن دو خصلتوں کے بغیر کوئی چارہ نہیں ہے وہ یہ ہیں کہ تم اللہ سے جنت کا سوال کرو اور اس کی دوزخ سے پناہ طلب کرو اور جو شخص کسی روزہ دار کو پانی پلائے گا، اللہ تعالیٰ اس کو میرے حوض سے پلائے گا اسے پھر کبھی پیاس نہیں لگے گی حتیٰ کہ وہ جنت میں چلا جائے گا۔ رسول اللہ صلی اللہ علیہ وسلم نے یہ بھی فرمایا کہ جس شخص نے رمضان کے مہینہ میں اپنی حلال کمائی سے کسی روزہ دار کا روزہ افطار کرایا تو رمضان کی تمام راتوں میں فرشتے اس کے لیے استغفار کرتے ہیں اور لیلۃ القدر میں جبریل علیہ السلام اس سے معاف کرتے ہیں اور جس سے جبریل علیہ السلام معاف کرتے ہیں اس کے دل میں رقت پیدا ہوتی ہے اور اس کے بہت آنسو نکلتے ہیں۔ حضرت سلمان رضی اللہ عنہ نے کہا یا رسول اللہ ﷺ! یہ فرمائیے کسی شخص کے پاس افطار کرانے کے لیے کچھ نہ ہو؟ آپ نے فرمایا وہ ایک مٹھی کھانا دے دے، میں نے کہا یہ فرمائیے اگر اس کے پاس روٹی کا ایک لقمہ بھی نہ ہو؟ آپ ﷺ نے فرمایا وہ ایک گھونٹ دودھ دے دے، میں نے عرض کیا اگر اس کے پاس وہ بھی نہ ہو؟ فرمایا وہ ایک گھونٹ پانی دے دے۔

(الترغیب والترہیب ج ۲ ص ۱۰۶-۹۲ بحوالہ صحیح ابن خزیمہ، بیہقی، صحیح ابن حبان)

حضرت عبادہ بن صامت رضی اللہ عنہ بیان کرتے ہیں کہ جب رمضان آیا تو

رسول اللہ صلی اللہ علیہ وسلم نے فرمایا:

تمہارے پاس رمضان آ گیا ہے، یہ برکت کا مہینہ ہے اللہ تعالیٰ تم کو اس میں ڈھانپ لیتا ہے اس میں رحمت نازل ہوتی ہے اور گناہ جھڑ جاتے ہیں اور اس میں دعا مقبول ہوتی

ہے، اللہ تعالیٰ اس مہینہ میں تمہاری رغبت کو دیکھتا ہے سو تم اللہ کو اس مہینہ میں نیک کام کر کے دکھاؤ کیونکہ وہ شخص بد بخت ہے جو اس مہینہ میں اللہ عزوجل کی رحمت سے محروم رہا۔

(اس حدیث کو امام طبرانی نے روایت کیا ہے بحوالہ الترغیب والترہیب ج ۲ ص ۱۰۶-۹۲)

حضرت عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جب ماہ رمضان کی پہلی رات آتی ہے، تو جنتوں کے دروازے کھول دیئے جاتے ہیں اور پھر پورے ماہ ان میں سے ایک دروازہ بھی بند نہیں کیا جاتا، اور دوزخ کے دروازے بند کر دیئے جاتے ہیں اور پھر پورے ماہ ان میں سے کوئی دروازہ کھولا نہیں جاتا، اور سرکش جنوں کے گلوں میں طوق ڈال دیا جاتا ہے اور ہر رات صبح تک ایک منادی آسمان سے ندا کرتا ہے کہ اے نیکی کے طلب کرنے والے نیکی کا قصد کرو اور زیادہ نیکی کرو، اور اے برائی کے طلب کرنے والے برائی میں کمی کرو اور آخرت میں غور و فکر کرو۔ کوئی مغفرت طلب کرنے والا ہے تو اس کی مغفرت کر دی جائے اور کوئی توبہ کرنے والا ہے تو اس کی توبہ قبول کی جائے اور کوئی دعا کرنے والا ہے تو اس کی دعا قبول کی جائے اور کوئی سوال کرنے والا ہے تو اس کا سوال پورا کیا جائے۔ اللہ تعالیٰ ماہ رمضان کی ہر رات میں ساٹھ ہزار لوگوں کو جہنم سے آزاد کرتا ہے، اور رمضان کی ہر رات میں جتنے لوگوں کو جہنم سے آزاد کرتا ہے عید کے دن اس سے تمیں گنا زیادہ لوگوں کو جہنم سے آزاد کرتا ہے۔

(الترغیب والترہیب ج ۲ ص ۱۰۶-۹۲ اس حدیث کو امام بیہقی نے روایت کیا ہے اور یہ حدیث حسن ہے)

رمضان میں قیام کا ثواب:

حضرت عبدالرحمان بن عوف رضی اللہ عنہ بیان کرتے ہیں کہ رسول اللہ صلی اللہ علیہ وسلم نے رمضان کا ذکر کیا اور تمام مہینوں پر اس کی فضیلت بیان کی پس فرمایا جس نے رمضان میں ایمان کی حالت میں ثواب کی سب سے قیام کیا (یعنی نقلی نمازیں ادا کیں) وہ

گناہوں سے اس طرح پاک ہو جائے گا جس طرح آج اپنی ماں کے پیٹ سے پیدا ہوا
-۴-

(الترغیب والترہیب ج ۲ ص ۱۰۶-۱۰۹ اس حدیث کو امام نسائی نے روایت کیا ہے اور کہا ہے کہ صحیح یہ ہے کہ یہ حضرت ابو
ہریرہ سے مروی ہے۔)

صدیقین اور شہداء میں شمار:

حضرت عمرو بن مرہ جہنی رضی اللہ عنہ بیان کرتے ہیں کہ ایک شخص نے نبی صلی اللہ

علیہ وسلم سے سوال کیا:

یا رسول اللہ ﷺ! یہ بتائیے اگر میں اللہ کے وعدہ لا شریک ہونے اور آپ کے

رسول اللہ ہونے کی گواہی دوں، اور پانچوں نمازیں پڑھوں اور زکوٰۃ ادا کروں اور

رمضان کے روزے رکھوں اور قیام کروں تو میرا کن لوگوں میں شمار ہوگا؟ آپ نے فرمایا:

صدیقین اور شہداء میں۔

(مسند بزار، صحیح ابن خزیمہ، صحیح ابن حبان بحوالہ الترغیب والترہیب ج ۲ ص ۱۰۶-۱۰۹)

اعمال کی سات قسمیں اور انکا اجر:

حضرت ابن عمر رضی اللہ عنہ سے روایت ہے کہ رسول اللہ صلی اللہ علیہ وسلم نے

فرمایا:

اللہ تعالیٰ کے نزدیک اعمال کی سات قسمیں ہیں:

دو عمل ایسے ہیں جو واجب کرتے ہیں، دو عمل ایسے ہیں جن کا بدلہ ایک مثل ہے، ایک عمل

ایسا ہے جس کا بدلہ دس گنا ہے، ایک عمل ایسا ہے جس کا بدلہ سات سو گنا ہے اور ایک عمل ایسا

ہے کہ اس کے ثواب کو اللہ کے سوا کوئی نہیں جانتا۔

وہ عمل جو واجب کرتے ہیں تو وہ یہ ہیں کہ جو شخص اس حال میں اللہ سے ملاقات

کرے کہ اس نے اخلاص کے ساتھ اللہ کی عبادت کی ہو اور شرک بالکل نہ کیا ہو اس کے

www.marfat.com

لیے جنت واجب ہے اور جس نے اللہ سے اس حال میں ملاقات کی ہو کہ اس نے شرک کیا ہو اس کے لیے دوزخ واجب ہے۔

جن دو کاموں کا ایک مثل اجر ہے وہ یہ ہیں کہ جس نے برا کام کیا اس کو ایک برائی کی سزا ملے گی، اور جس نے نیکی کا صرف ارادہ کیا تو اس کو ایک نیکی کا اجر ملے گا۔

جن کاموں کا سات سو گنا اجر ہے وہ یہ ہیں کہ جس نے اللہ کی راہ میں ایک درہم خرچ کیا اس کو سات سو درہموں کا اجر ملے گا اور جس نے اللہ کی راہ میں ایک دینار خرچ کیا اس کو سات سو دیناروں کا اجر ملے گا۔

وہ عمل جس کے ثواب کو اللہ کے سوا کوئی نہیں جانتا وہ روزہ ہے کیونکہ روزہ اللہ کے لیے ہے اس لئے اس کے ثواب کو اللہ کے سوا کوئی نہیں جانتا۔

(الدر المنثور ج ۱ ص ۳۳۹-۳۳۶، بحوالہ امام بیہقی شعب الایمان)

حضرت داؤد علیہ السلام کے روزے:

حضرت عبداللہ بن عمرو بن العاص رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

اے عبداللہ! مجھے یہ خبر دی گئی ہے تو کیا تم دن کو روزہ رکھتے ہو اور رات کو قیام کرتے ہو؟ میں نے کہا کیوں نہیں؟ یا رسول اللہ ﷺ! آپ نے فرمایا: ایسا نہ کرو، روزہ بھی رکھو اور افطار بھی کرو (یعنی بغیر روزہ کے رہو) قیام بھی کرو اور سوؤ بھی، کیونکہ تمہارے جسم کا بھی تم پر حق ہے اور تمہاری آنکھوں کا بھی تم پر حق ہے اور تمہاری بیوی کا بھی تم پر حق ہے، اور تمہارے مہمان کا بھی تم پر حق ہے، اور تمہارے لیے یہ کافی ہے کہ تم ہر مہینہ کے تین دن روزے رکھو، اور تمہیں ہر نیکی کا دس گنا اجر ملے گا اور یہ تمہارے لیے پورے دہر کے روزے ہو جائیں گے۔ میں نے اصرار کیا اور کہا یا رسول اللہ ﷺ! میں قوت پاتا ہوں

تو آپ نے فرمایا: اللہ کے نبی داؤد علیہ السلام کے روزے رکھو اور اس پر زیادتی نہ کرو۔
 میں نے عرض کیا اللہ کے نبی داؤد علیہ السلام کے روزے کس طرح تھے؟ آپ نے فرمایا
 نصف دہر، (یعنی ایک دن روزہ اور پھر ایک دن چھوڑ کر اگلے دن روزہ)
 (صحیح بخاری ج ۱ ص ۲۶۵)

ایام بیض کے روزے:

ابن ملحان قیسی اپنے والد رضی اللہ عنہ سے روایت کرتے ہیں کہ رسول اللہ صلی
 اللہ علیہ وسلم ہمیں ایام بیض کے روزے رکھنے کا حکم دیتے تھے (تیرھویں، چودھویں اور
 پندرھویں تاریخ کے روزے کا) اور فرماتے ان روزوں سے پورے دہر (یعنی سال) کے
 روزوں کا اجر ملے گا۔

(سنن ابوداؤد ج ۱ ص ۳۳۲)

تین روزوں کا دس گنا اجر ملے گا جیسا کہ صحیح بخاری کی روایت میں ہے تو ہر ماہ تین روزے
 رکھنے سے پورے ماہ کے روزوں کا اجر ملے گا اور جو شخص ہمیشہ یہ روزے رکھے گا اس کو
 تمام دہر کے روزوں کا اجر ملے گا۔

پورے سال کے روزوں کا ثواب:

حضرت ابوایوب انصاری رضی اللہ عنہ بیان کرتے ہیں کہ رسول اللہ صلی اللہ علیہ
 وسلم نے فرمایا:

جس شخص نے رمضان کے روزے رکھے پھر اس نے شوال کے چھ روزے رکھے تو اس
 کو تمام دہر (یعنی پورا سال) کے روزوں کا اجر ملے گا۔
 (صحیح مسلم ج ۱ ص ۳۶۹)

ہر نیکی کا دس گنا اجر ہوتا ہے تو چھتیس روزوں کا اجر ۳۶۰ روزوں کے برابر ہوگا،
 گویا وہ پورا سال روزہ دار رہا۔

ایک سال پہلے اور ایک سال بعد کے گناہ معاف:

حضرت ابو قتادہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

عرفہ (۹ ذوالحجہ) کو روزہ رکھنے سے مجھے امید ہے کہ اللہ تعالیٰ اس سے ایک سال پہلے اور ایک سال بعد کے گناہ مٹا دے گا اور دس محرم کو روزہ رکھنے سے مجھے امید ہے کہ اللہ تعالیٰ اس سے ایک سال پہلے کے گناہ مٹا دے گا۔

(صحیح مسلم ج ۱ ص ۳۶۷)

پیر اور جمعرات کا روزہ:

قدامہ بن مظعون بیان کرتے ہیں کہ وہ حضرت اسامہ بن زید رضی اللہ عنہما کے ساتھ وادی القرئی میں اپنے مال کی طلب میں گئے، حضرت اسامہ پیر اور جمعرات کا روزہ رکھتے تھے، قدامہ نے کہا آپ بوڑھے آدمی ہیں آپ پیر اور جمعرات کا روزہ کیوں رکھتے ہیں؟ انہوں نے کہا نبی کریم صلی اللہ علیہ وسلم پیر اور جمعرات کا روزہ رکھتے تھے۔ آپ سے پوچھا گیا تو آپ ﷺ نے فرمایا:

پیر اور جمعرات کو بندوں کے اعمال پیش کیے جاتے ہیں۔

(سنن ابوداؤد ج ۱ ص ۳۳۱)

محرم الحرام کے روزے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

ماہ رمضان کے بعد سب سے افضل روزے اللہ کے مہینہ محرم کے روزے ہیں اور فرض نماز کے بعد سب سے افضل نماز رات کی نماز ہے۔ (یعنی تہجد کی نماز)

(سنن ابوداؤد ج ۱ ص ۳۳۰)

marfat.com

Marfat.com

شعبان کے روزے:

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم (مسلل) روزے رکھتے یہاں تک کہ ہم کہتے کہ اب آپ افطار نہیں کریں گے (یعنی روزہ رکھنا نہیں چھوڑیں گے)، اور آپ روزے نہ رکھتے حتیٰ کہ ہم کہتے اب آپ روزہ نہیں رکھیں گے، اور میں نے رمضان کے علاوہ آپ کو کسی ماہ کے کھل روزے رکھتے ہوئے نہیں دیکھا اور نہ شعبان کے مہینہ سے زیادہ کسی اور مہینہ میں روزے رکھتے ہوئے دیکھا۔

(سنن ابوداؤد ج ۱ ص ۳۳۱-۳۳۰)

جن دنوں میں روزہ رکھنے کی ممانعت ہے:

حضرت عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ان دو دنوں میں روزہ رکھنے سے منع فرمایا، عید الاضحیٰ کے دن کیوں کہ اس دن تم اپنی قربانی کا گوشت کھاتے ہو اور عید الفطر کے دن کیونکہ اس دن تم اپنے روزوں سے افطار کرتے ہو۔

(سنن ابوداؤد ج ۱ ص ۳۲۸)

حضرت عقبہ بن عامر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: یوم عرفہ، یوم نحر اور ایام تشریق (9 ذوالحجہ سے 13 ذوالحجہ تک) ہم اہل اسلام کی عید ہیں اور یہ کھانے پینے کے ایام ہیں۔


(سنن ابوداؤد ج ۱ ص ۳۲۹-۳۲۸)

میدان عرفات میں یوم عرفہ کا روزہ رکھنا منع ہے اور دوسری جگہوں میں اس دن روزہ رکھنا کارثواب ہے اور عیدین میں روزہ رکھنا ممنوع ہے۔

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

میدان عرفات میں روزہ رکھنے سے منع فرمایا۔

(سنن ابوداؤد ج ۱ ص ۳۳۱)



فہرست

صفحہ نمبر	نام عنوان	نمبر شمار
494	کھانے پینے کے آداب	1
494	کھانے سے پہلے اور بعد میں ہاتھ دھوئیں، کلی کریں	2
495	کھانے سے پہلے ہاتھ دھو کر نہ پونجھیں	3
495	بسم اللہ پڑھ کر، دائیں ہاتھ سے اور اپنے آگے سے کھائیں	4
495	کھانے اور پانی میں پھونک نہ ماریں	5
496	باقی لوگوں کے فارغ ہونے سے پہلے ہاتھ نہ کھینچیں	6
496	کھا، پی کر دعا مانگیں	7
497	کسی کی دعوت کھاؤ تو اسے جزا دو	8
497	کڑے ہو کر کھانا پینا پسندیدہ کام نہیں	9
498	وضو کا بچا ہوا پانی کڑے ہو کر پینا	10
498	آب زمزم کڑے ہو کر پینا	11
498	عذر کی وجہ سے کڑے ہو کر پانی پینا	12
499	بیان جواز کے لئے نبی کریم ﷺ نے کڑے ہو کر پانی پیا	13
500	پیٹ بھر کر کھانا	14
500	مومن ایک آنت اور کافر سات میں کھاتا ہے	15

500	بلند آواز سے ڈکار لینا کچھ مناسب نہیں	16
501	کھانے کی ہر خواہش کے مطابق کھالینا	17
501	زندہ رہنے کے لئے کھانا	18
501	لباس پہننے کے آداب	19
501	لباس کے بارے قرآن مجید کا حکم	20
502	تکبر اور فضول خرچی کے بغیر جو چاہو پہنو	21
502	نیا کپڑا پہن کر دعائیں	22
503	کپڑوں کو استعمال کریں، ایک بار پہن کر ضائع نہ کریں	23
503	نبی کریم ﷺ نے قمیض پسند فرمائی	24
504	تہبند کی جگہ شلوار اور جوتوں کی جگہ موزے پہن سکتے ہیں	25
504	آپ نے ﷺ سفید رنگ کی ٹوپی پہنی	26
504	نبی کریم ﷺ نے کوٹ زیب تن فرمایا	27
504	بہترین لباس سفید ہے	28
505	نبی کریم ﷺ نے حلقہ زیب تن فرمایا	29
505	اچھی جوتی اور اچھے کپڑے پہنو	30
505	دھلے ہوئے کپڑے پہنو	31
506	اپنا حلیہ اپنی حیثیت کے مطابق رکھیں	32
508	صاف سقمے رہو	33
508	دس چیزیں فطرت سے ہیں	34

509	آتش پرستوں کی مخالفت کرو	35
509	مشرکوں کی مخالفت کرو	36
509	مصافحہ، معانقہ اور سلام کرنے کی فضیلت اور آداب	37
509	اسلام کا سب سے بہتر وصف	38
509	کثرت سے ایک دوسرے کو سلام کریں	39
510	پسندیدہ وہ جو سلام میں پہل کرے	40
510	سلام کہنے کا ثواب	41
511	مصافحہ کرنے والوں کی بخشش	42
511	دور سے آئیں تو معانقہ کریں	43
511	دونوں ہاتھوں سے مصافحہ کریں	44
511	سلام میں پہل کرنے والا تکبر سے بری	45
512	کون کس کو سلام کرے	46
512	سلام سے گھر میں برکت	47
513	بات کرنے سے پہلے سلام کرو	48
513	اہل کتاب کو سلام کرنے کا طریقہ	49
514	گھروں میں داخل ہونے کے آداب	50
515	تین بار اجازت مانگنے کا طریقہ	51
517	اجازت مانگنے کا طریقہ	52
517	نبی کریم ﷺ تین بار سلام کہہ کر واپس تشریف لے گئے	53

518	اندر سے پوچھا جائے کون! تو اپنا نام بتائیں	54
518	بغیر اجازت کسی کے گھر نہ جھانکیں	55
519	اپنے گھر جائے یا آئے تو بھی سلام کہے	56
519	دوا کرنے اور علاج کرانے کے آداب	57
519	ہر بیماری کی دوا ہے	58
520	آپریشن کروانا جائز ہے	59
521	نبی کریم ﷺ نے پیروں کے چھالے پر مہندی لگوائی	60
521	آپ ﷺ بیمار ہوتے تو کلونجی کھاتے	61
522	بیماری میں حضور ﷺ دم بھی کرواتے	62
522	پانی سے بخار کا علاج	63
523	پرہیز کرنا نبی کریم ﷺ کا اسوۂ حسنہ ہے	64
524	نیک کاموں کو دائیں جانب سے شروع کرنا	65

کھانے پینے کے آداب

کھانے سے پہلے اور بعد میں ہاتھ دھوئیں، کلی کریں:
حضرت سلمان رضی اللہ عنہ بیان کرتے ہیں:

میں نے تورات میں پڑھا تھا کہ کھانے کے بعد ہاتھ دھونے سے کھانے میں برکت ہوتی ہے۔ میں نے اس کا نبی کریم ﷺ سے ذکر کیا اور میں نے تورات میں جو پڑھا تھا وہ عرض کیا، تو آپ ﷺ نے فرمایا: کھانے میں برکت کھانے سے پہلے اور کھانے کے بعد ہاتھ دھونے اور کلی کرنے سے ہوتی ہے۔

(سنن الترمذی، ج ۳، رقم الحدیث: ۱۸۵۳، سنن ابو داؤد، ج ۳، رقم الحدیث: ۳۷۶۱، مسند احمد، ج ۹، رقم الحدیث: ۲۳۷۹۳، مسند ابو داؤد، الطیالسی، رقم الحدیث: ۱۶۷۴)

حضرت انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا:
جو یہ چاہتا ہو کہ اللہ تعالیٰ اس کے گھر میں خیر کی کثرت کرے، وہ کھانے سے پہلے اور کھانے کے بعد ہاتھ دھوئے اور کلی کرے۔

(سنن ابن ماجہ، ج ۲، رقم الحدیث: ۳۲۶۰)

حضرت حکم بن عمیر رضی اللہ عنہ بیان کرتے ہیں:

ہم رسول اللہ ﷺ کے ساتھ ایک طعام (کی دعوت) میں تھے۔ ایک شخص نے گھر والوں کے خادم سے تولیہ طلب کیا، اس نے کپڑا لاکر دیا اس نے اس سے ہاتھ پونچھے، تو رسول اللہ ﷺ نے فرمایا:-

جس کپڑے کو تم نے نہ پہنا اس کا تولیہ نہ بناؤ۔ (غالباً آپ ﷺ کا مطلب یہ تھا کہ اس کام کے لیے پرانے کپڑے استعمال کرو تا کہ نیا کپڑا ضائع نہ ہو۔ آجکل جو ہمارے ہاں تولیے استعمال ہوتے ہیں وہ خاص طور پر ہاتھ وغیرہ پونچھنے کے لئے ہی بنائے جاتے ہیں اس

لئے وہ اس حدیث شریف کے حکم میں داخل نہیں)

(المجم الكبير، ج ۳، رقم الحدیث: ۱۳۹۱)

کھانے سے پہلے ہاتھ دھو کر نہ پونچھیں:

کھانے کے آداب میں سے یہ ہے کہ پہلے ہاتھ دھوئے اور ہاتھ نہ پونچھے اور کھانے کے بعد ہاتھ دھولے اور ہاتھ پونچھ لے۔

(علامہ ابن یزید کردری حنفی متونی ۸۲۷ھ، فتاویٰ بزازیہ علی ہاشم الحدیث، ج ۶، ص ۳۵۲)

بسم اللہ پڑھ کر، دائیں ہاتھ سے اور اپنے آگے سے کھائیں:

حضرت عمر بن ابی سلمہ رضی اللہ عنہ بیان کرتے ہیں کہ وہ رسول اللہ ﷺ کی خدمت میں حاضر ہوئے اس وقت آپ ﷺ کے پاس طعام (یعنی کھانا) رکھا تھا، آپ ﷺ نے فرمایا:

اے میرے بیٹے قریب آؤ، بسم اللہ پڑھو اور اپنے دائیں ہاتھ سے کھاؤ اور اپنے آگے سے کھاؤ۔

(سنن الترمذی، ج ۳، رقم الحدیث: ۱۸۶۳، صحیح البخاری، ج ۶، رقم الحدیث: ۵۳۷۶، صحیح مسلم، اشراف: ۱۰۸، (۲۰۲۲) ۵۱۷۱، سنن ابی داؤد، ج ۳، رقم الحدیث: ۳۷۷۷، سنن ابن ماجہ، ج ۲، رقم الحدیث: ۳۲۶۵، مسند احمد، ج ۵، رقم الحدیث: ۱۶۳۳۳)

حضرت عائشہ صدیقہ رضی اللہ عنہا بیان کرتی ہیں کہ رسول اللہ ﷺ نے فرمایا:-

جب تم میں سے کوئی شخص کھانا کھائے تو بسم اللہ پڑھے اگر وہ اس کے شروع میں بسم اللہ پڑھنا بھول گیا تو کہے بِسْمِ اللّٰهِ فِيْ اَوَّلِهِ وَاٰخِرِهِ۔

(سنن الترمذی، ج ۳، رقم الحدیث: ۱۸۶۵، سنن ابی داؤد، ج ۳، رقم الحدیث: ۳۷۷۷، صحیح ابن حبان، ج ۱۲، رقم الحدیث: ۲۵۱۴، مسند احمد، ج ۱۰، رقم الحدیث: ۲۶۱۴۸، سنن کبریٰ للبیہقی، ج ۷، ص ۲۷۶)

کھانے اور پانی میں پھونک نہ ماریں:

حضرت ابن عباس رضی اللہ عنہما بیان کرتے ہیں کہ رسول اللہ ﷺ کھانے اور

مشروب (یعنی پانی) میں پھونک نہیں مارتے تھے اور نہ برتن میں سانس لیتے تھے۔
(سنن ابن ماجہ، ج ۲، رقم الحدیث: ۳۲۸۸، سنن ابوداؤد، ج ۳، رقم الحدیث: ۳۷۲۸، سنن الترمذی، ج ۳، رقم الحدیث: ۱۸۹۵، ۱۸۹۶)

باقی لوگوں کے فارغ ہونے سے پہلے ہاتھ نہ کھینچیں:

حضرت عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے فرمایا:۔
جب دسترخوان بچھایا جائے تو کوئی شخص دسترخوان اٹھانے سے پہلے کھڑا نہ ہو خواہ اس کا پیٹ بھر گیا ہو۔ وہ اپنا ہاتھ نہ کھینچے یہاں تک کہ باقی لوگ بھی فارغ ہو جائیں یا وہ اپنا عذر بیان کرے۔ کیونکہ جب کوئی شخص اپنا ہاتھ کھانے سے کھینچ لیتا ہے تو وہ اپنے ساتھی کو شرمندہ کرتا ہے اور ہو سکتا ہے کہ ابھی اس کو کھانے کی حاجت ہو۔

(سنن ابن ماجہ، ج ۲، رقم الحدیث: ۳۲۹۵)

کھا، پی کر دعا مانگیں:

حضرت انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا:۔

اللہ تعالیٰ اس بندے سے راضی ہوتا ہے جب وہ کوئی چیز کھا کر یا پی کر اللہ تعالیٰ کی حمد کرتا ہے۔

(صحیح مسلم، الذکر والدعا: ۲۳، (۲۷۲۳) سنن الترمذی، ج ۳، رقم الحدیث: ۱۸۲۳)

حضرت ابوسعید رضی اللہ عنہ بیان کرتے ہیں کہ رسول اللہ ﷺ جب کوئی چیز کھاتے یا پیتے تو یہ دعا کرتے:

الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مِنَ الْمُسْلِمِينَ

(سنن الترمذی، ج ۵، رقم الحدیث: ۳۳۶۸، سنن ابن ماجہ، ج ۲، رقم الحدیث: ۳۲۸۳)

حضرت انس رضی اللہ عنہ بیان کرتے ہیں کہ رسول اللہ ﷺ نے فرمایا، جس نے

کھانے کے بعد یہ دعا کی:

الْحَمْدُ لِلَّهِ الَّذِي أَطْعَمَنِي هَذَا وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةٍ

تو اس کے پچھلے گناہ بخش دیے جائیں گے۔

(سنن الترمذی، ج ۵، رقم الحدیث: ۳۳۶۹، سنن ابوداؤد، ج ۳، رقم الحدیث: ۳۰۲۳، سنن ابن ماجہ، ج ۲، رقم الحدیث:

(۳۲۸۵)

کسی کی دعوت کھاؤ تو اسے جزا دو:

حضرت جابر بن عبد اللہ رضی اللہ عنہما بیان کرتے ہیں کہ حضرت ابو الہیثم بن

الیہمان رضی اللہ عنہ نے نبی کریم ﷺ کے لیے کھانا تیار کیا۔ نبی کریم ﷺ نے اپنے اصحاب کو بھی دعوت دی، جب سب کھانے سے فارغ ہو گئے تو نبی کریم ﷺ نے فرمایا:۔

اپنے بھائی کو جزا دو۔ صحابہ رضی اللہ عنہم نے پوچھا: یا رسول اللہ ﷺ اس کی جزا کیا ہے؟ آپ ﷺ نے فرمایا:۔

جب کوئی شخص کسی کے گھر جائے اور اس کا کھانا کھائے اور اس کے مشروبات پئے اور پھر اس کے لیے دعا کر دے تو یہ اس کی جزا ہے۔

(سنن ابوداؤد، ج ۳، رقم الحدیث: ۳۸۵۴)

کھڑے ہو کر کھانا پینا پسندیدہ کام نہیں:

حضرت انس رضی اللہ عنہ بیان کرتے ہیں کہ نبی کریم ﷺ نے اس سے منع فرمایا

کہ کوئی شخص کھڑا ہو کر پانی پئے قنادہ نے کہا ہم نے پوچھا اور کھانا، حضرت انس رضی اللہ عنہ نے فرمایا: یہ تو زیادہ برا ہے یا فرمایا: یہ زیادہ برا کام ہے۔

(صحیح مسلم، اثر: ۱۱۳، (۲۰۲۳) ۵۱۷۷، سنن الترمذی، ج ۳، رقم الحدیث: ۱۸۸۶، سنن ابی داؤد، ج ۳، رقم

الحدیث: ۳۷۱۷، سنن ابن ماجہ، ج ۲، رقم الحدیث: ۳۲۲۳)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:۔

تم میں سے کوئی شخص ہرگز کھڑے ہو کر پانی نہ پئے۔ سو جو شخص بھول جائے اس کو چاہیے کہ وہ قے کر دے۔ (قے کر دینے کا حکم تاکید کے لئے ہے، قے کرنا واجب نہیں)

marfat.com

Marfat.com

(صحیح مسلم، اشریبہ: ۱۱۶، (۲۰۲۶) (۵۱۸۱۱) اس حدیث کو ائمہ ستہ میں سے صرف امام مسلم نے روایت کیا ہے۔)

وضو کا بچا ہوا پانی کھڑے ہو کر پینا:

وضو کا بچا ہوا پانی کھڑے ہو کر پینا نبی کریم ﷺ کی سنت ہے:

نزال بن سبرۃ بیان کرتے ہیں کہ حضرت علی رضی اللہ عنہ نے ظہر کی نماز پڑھی، پھر لوگوں کی ضروریات پوری کرنے کے لیے کوفہ کی کھلی جگہ میں بیٹھ گئے۔ حتیٰ کہ عصر کی نماز کا وقت آ گیا، پھر پانی لایا گیا اور انہوں نے وضو کیا، پھر کھڑے ہو کر وضو کا بچا ہوا پانی پیا، پھر فرمایا: لوگ کھڑے ہو کر پانی پینے کو مکروہ کہتے ہیں۔ اور بے شک نبی کریم ﷺ نے اس طرح کیا ہے جس طرح میں نے کیا ہے۔

(صحیح البخاری، ج ۶، رقم الحدیث: ۵۶۱۵، ۵۶۱۶، سنن ابو داؤد، ج ۳، رقم الحدیث: ۴۷۱۸، سنن النسائی، ج ۱، رقم الحدیث: ۱۳۰)

آب زمزم کھڑے ہو کر پینا:

زمزم کا پانی کھڑے ہو کر پینا نبی کریم ﷺ کی سنت ہے۔

حضرت ابن عباس رضی اللہ عنہما بیان کرتے ہیں کہ نبی کریم ﷺ نے زمزم کا پانی

کھڑے ہو کر پیا۔

(صحیح البخاری، ج ۶، رقم الحدیث: ۵۶۱۷، صحیح مسلم، اشریبہ: ۱۲۰، ۱۱۸، ۱۱۹، ۱۱۷، (۲۰۲۷) (۵۱۸۲، ۵۱۸۳، ۵۱۸۴، ۵۱۸۵) سنن الترمذی، ج ۳، رقم الحدیث: ۱۸۸۹، سنن النسائی، رقم الحدیث: ۴۹۶۳، سنن ابن ماجہ، ج ۲، رقم الحدیث: ۴۴۲۲)

عذر کی وجہ سے کھڑے ہو کر پانی پینا:

حضرت ام سلیم رضی اللہ عنہا بیان کرتی ہیں کہ نبی کریم ﷺ ان کے پاس تشریف

لائے، ان کے گھر میں ایک مشک لگی ہوئی تھی، آپ ﷺ نے کھڑے ہو کر مشک کے منہ سے

پانی پیا۔

(مسند احمد، ج ۳، ص ۱۱۹، ج ۶، ص ۲۳۱، ۲۳۶، لیسلم الکبیر، ج ۲۵، ص ۱۲۷-۱۲۶، لیسلم الاوسط، ج ۱، رقم الحدیث:

۶۵۸، شرح معانی الآثار، ج ۲، ص ۳۵۸، مجمع الزوائد، ج ۵، ص ۷۹)

بیان جواز کے لئے نبی کریم ﷺ نے کھڑے ہو کر پانی پیا:

حضور نبی کریم ﷺ نے بعض اوقات بیان جواز کے لئے کھڑے ہو کر کھایا پیا ہے تاکہ کھڑے ہو کر کھانے پینے کو حرام قرار نہ دے دیا جائے۔ کیونکہ آپ ﷺ بہت سے پسندیدہ کام اس لئے چھوڑ دیا کرتے تھے کہ کہیں ان کو فرض نہ کر دیا جائے اور بعد میں آنے والی امت بشری کمزوریوں کی وجہ سے اس پر عمل نہ کر سکے اور اس وجہ سے آخرت میں اس پر سختی ہو۔ بیٹھ کر کھانا پینا بھی آپ کو پسند تھا لیکن ہماری سموات کو دیکھتے ہوئے آپ ﷺ نے اپنی پسند کو چھوڑ دیا اس کی وضاحت یوں بھی ہو سکتی ہے کہ آپ ﷺ نے امت کو کھڑے ہو کر کھانے پینے کی تلقین نہیں فرمائی بلکہ بیٹھ کر کھانے پینے کا حکم فرمایا، اسی لئے جو احادیث آپ ﷺ کے کھڑے ہو کر کھانے پینے کے بارے میں منقول ہیں ان میں آپ کا اپنا فعل تو ہے لیکن کہیں بھی ہمارے لئے کھڑے ہو کر کھانے پینے کا حکم نہیں فرمایا۔ جیسے کہ ان احادیث میں ہے:

عمرو بن شعیب اپنے والد سے اور وہ اپنے دادا سے روایت کرتے ہیں کہ میں نے رسول اللہ ﷺ کو کھڑے ہو کر (مشروب) پیتے ہوئے دیکھا ہے۔

(امام ابو یوسف ترمذی نے کہا یہ حدیث حسن صحیح ہے۔ سنن الترمذی، ج ۳، رقم الحدیث: ۱۸۹۰، مسند احمد ج ۲، ص ۲۱۵، ۲۰۶، ۱۹۰، ۱۷۹، ۱۷۴، شرح الترمذی ج ۶، رقم الحدیث: ۲۹۴۲)

حضرت عائشہ صدیقہ رضی اللہ عنہا بیان کرتی ہے کہ میں نے رسول اللہ ﷺ کو کھڑے ہوئے اور بیٹھے ہوئے (مشروب) پیتے دیکھا ہے۔

(المجم الاوسط، ج ۲، رقم الحدیث: ۱۲۳۵، حافظ البیہقی نے کہا اس حدیث کے تمام راوی ثقہ ہے۔ مجمع الرواۃ، ج ۵، ص ۸۰)

حضرت انس رضی اللہ عنہ بیان کرتے ہیں کہ میں نے رسول اللہ ﷺ کو کھڑے ہوئے (کوئی مشروب) پیتے دیکھا۔ امام بزار کی روایت میں ہے کہ آپ ﷺ نے کھڑے ہو کر دودھ پیا۔

(مسند ابویعلیٰ، ج ۶، رقم الحدیث: ۳۵۶۰، مسند ابوزرار، ج ۳، رقم الحدیث: ۲۸۹۹) حافظ البیہقی نے کہا ہے کہ امام ابو یعلیٰ اور امام بزار کی سند صحیح ہے۔ (مجمع الرواۃ، ج ۵، ص ۷۹)

پیٹ بھر کر کھانا:

حضرت مقدم بن معدی کرب رضی اللہ عنہ بیان کرتے ہیں کہ میں نے رسول اللہ ﷺ کو یہ فرماتے ہوئے سنا ہے آدمی کے پیٹ سے بڑھ کر کسی برتن کو بھرنا برا نہیں ہے۔ ابن آدم کے لیے چند لقمے کافی ہیں جن سے اس کی کمر قائم رہ سکے اور اگر اس نے ضرور ہی زیادہ کھانا ہو تو (پیٹ) کا تہائی حصہ کھانے کے لیے رکھے اور تہائی حصہ پانی کے لئے اور تہائی حصہ سانس لینے کے لیے۔

(سنن ترمذی، ج ۳، رقم الحدیث: ۲۳۸۷، السنن الکبریٰ للنسائی، رقم الحدیث: ۲۷۶۹، مسند احمد، ج ۶، رقم الحدیث: ۱۷۱۸۶)

مومن ایک آنت اور کافر سات میں کھاتا ہے:

حضرت ابو ہریرہ رضی اللہ عنہ بیان کرتے ہیں:

رسول اللہ ﷺ کے پاس ایک شخص (ثمامہ بن اثال) مہمان ہوا۔ وہ کافر تھا۔ رسول اللہ ﷺ نے اس کے لئے بکری کا دودھ لانے کا حکم دیا۔ اس نے ایک بکری کا دودھ لیا۔ پھر دوسری بکری کا، پھر تیسری بکری کا حتیٰ کہ وہ سات بکریوں کا دودھ پی گیا۔ صبح اٹھ کر اس نے اسلام قبول کر لیا۔ رسول اللہ ﷺ نے پھر اس کے لئے ایک بکری کا دودھ لانے کا حکم دیا، پھر دوسری بکری کا دودھ لایا گیا تو وہ اس کو پورا نہ پی سکا۔ تب رسول اللہ ﷺ نے فرمایا:۔

مومن ایک آنت میں پیتا ہے اور کافر سات آنتوں میں پیتا ہے۔

(امام مسلم کی دیگر روایات میں اس طرح ہے، مومن ایک آنت میں کھاتا ہے اور کافر سات آنتوں میں کھاتا ہے۔ صحیح مسلم، اثر: ۱۸۶، (۵۲۸۱، ۴۰۶۳، سنن ترمذی، ج ۳، رقم الحدیث: ۱۸۲۶)

اوپنی آواز ڈکار لینا کچھ مناسب نہیں:

حضرت عبداللہ بن عمر رضی اللہ عنہما بیان کرتے ہیں کہ ایک شخص نے نبی کریم ﷺ

کے سامنے ڈکار لی تو آپ ﷺ نے فرمایا:۔

ہمارے سامنے اپنی ڈکار روک کر رکھو کیونکہ جو لوگ دنیا میں بہت زیادہ سیر ہو کر کھاتے ہیں وہ قیامت کے دن بہت زیادہ بھوکے ہوں گے۔

(سنن ترمذی، ج ۴، رقم الحدیث: ۲۳۸۶، سنن ابن ماجہ، ج ۲، رقم الحدیث: ۳۳۵۰)

کھانے کی ہر خواہش کے مطابق کھالینا:

حضرت انس بن مالک رضی اللہ عنہ بیان کرتے ہیں کہ رسول اللہ ﷺ نے

فرمایا:۔

یہ بھی اسراف (یعنی فضول خرچی) ہے کہ تم اپنی ہر خواہش کے مطابق چیز کھا لو۔

(سنن ابن ماجہ، ج ۲، رقم الحدیث: ۳۳۵۲)

زندہ رہنے کے لئے کھانا:

حضرت لجلاج رضی اللہ عنہ بیان کرتے ہیں کہ جب سے میں نبی کریم ﷺ کے

ساتھ اسلام لایا ہوں میں نے کبھی پیٹ بھر کر کھانا نہیں کھایا میں صرف اتنا کھاتا پیتا ہوں جس سے میری حیات باقی رہ سکے۔

(الکبیر، ج ۱۹، رقم الحدیث: ۳۸۷، صحیح الودائع، ج ۵، ص ۳۱، رقم الحدیث: 7961)

لباس پہننے کے آداب

لباس کے بارے قرآن مجید کا حکم:

اللہ تعالیٰ نے ارشاد فرمایا:

قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ كَذَلِكَ نَفْضِلُ

الآيَاتِ لِقَوْمٍ يُعْلَمُونَ (الاعراف: ۳۲)

ترجمہ: آپ ان لوگوں سے پوچھئے کہ اللہ تعالیٰ نے جو زینت و آرائش اور کھانے پینے کی

marfat.com

Marfat.com

صاف ستھری چیزیں اپنے بندوں کے لئے پیدا کی ہیں ان کو حرام کس نے کیا ہے؟ (یا رسول اللہ ﷺ) آپ فرمادیں کہ یہ چیزیں دنیا کی زندگی میں (بھی) مومنوں کے لئے ہیں اور قیامت کے دن (تو) خاص ان ہی کا حصہ ہوں گی۔ اسی طرح ہم جاننے والوں کے لئے اپنی آیتیں کھول کھول کر بیان فرماتے ہیں۔

زمانہ جاہلیت میں لوگ کعبہ کا ننگے ہو کر طواف کرتے تھے اور پاک اور حلال چیزوں کو اپنے اوپر حرام کر لیتے تھے۔ تب یہ آیت نازل ہوئی کہ آپ ان لوگوں سے فرمائیے اللہ تعالیٰ نے اپنے بندوں کے لیے زینت پیدا کی ہے تم خوبصورت لباس پہنو اور اللہ کے رزق میں سے حلال چیزیں کھاؤ۔

(امام ابو جعفر محمد بن جریر طبری، جامع البیان ج ۸، ص ۱۵)

تکبر اور فضول خرچی کے بغیر جو چاہو پہنو:

امام بخاری روایت کرتے ہیں کہ نبی کریم ﷺ نے فرمایا:-

کھاؤ اور پیو اور لباس پہنو اور صدقہ کرو بغیر فضول خرچی اور تکبر کے، اور حضرت ابن عباس رضی اللہ عنہما نے فرمایا تم جو چاہو کھاؤ، اور جو چاہو پہنو، جب تک فضول خرچی یا تکبر نہ ہو۔

(صحیح البخاری، کتاب اللباس، باب ۱، ج ۷، ص ۴۳)

آج کل کچھ لوگ انگریزوں کی سیروی میں ایسا لباس پہنتے ہیں کہ ان کے جسم کے وہ حصے جن کو چھپانے کا حکم ہے نمایاں ہو جاتے ہیں اور واضح بے پردگی ہوتی ہے۔ ایسے لباس پہننے کی شریعت اسلامی میں بالکل کوئی گنجائش نہیں ہے۔ ہاں جو لباس پردے کی ضرورت کو پورا کر رہا ہو وہ جائز ہے۔ اسی طرح ریشمی لباس پہننے کی بھی مرد کو اجازت نہیں ہے۔

نیا کپڑا پہن کر دعا مانگیں:

حضرت ابو سعید خدری رضی اللہ عنہ بیان کرتے ہیں کہ رسول اللہ ﷺ جب کوئی نیا کپڑا پہنتے

تو اس کا نام لیتے۔ خواہ قبیس ہو یا عمامہ ہو، پھر یہ دعا کرتے:

اے اللہ! تیرے لیے حمد ہے کہ تو نے مجھے یہ کپڑا پہنایا، میں تجھ سے اس کپڑے کی خیر کا سوال کرتا ہوں اور جس کے لیے یہ بنایا گیا ہے اس کی خیر کا سوال کرتا ہوں اور میں اس کپڑے کے شر سے اور جس کے لیے یہ بنایا گیا ہے اس کے شر سے تیری پناہ میں آتا ہوں۔

(سنن ابوداؤد، رقم الحدیث: ۴۰۲۰، سنن الترمذی، رقم الحدیث: ۱۷۷۳)

کپڑوں کو استعمال کریں، ایک بار پہن کر ضائع نہ کریں:

حضرت ام خالد رضی اللہ عنہا بیان کرتی ہیں کہ رسول اللہ ﷺ کے پاس کچھ کپڑے آئے ان میں ایک چھوٹی اوننی چادر تھی۔ آپ ﷺ نے پوچھا: تمہاری رائے میں اس کا کون زیادہ مستحق ہے؟ لوگ خاموش رہے۔ آپ ﷺ نے فرمایا: میرے پاس ام خالد کو لاؤ۔ ان کو بلایا گیا تو آپ ﷺ نے وہ چادر ان کو پہنادی۔ آپ ﷺ نے دوبار فرمایا: تم اس کو پرانا کرو اور دوسروں کے لیے چھوڑو۔

(سنن ابوداؤد، رقم الحدیث: ۴۰۲۳، معجم البخاری، رقم الحدیث: ۵۸۴۵)

نبی کریم ﷺ نے قبیس پسند فرمائی:

حضرت ام سلمہ رضی اللہ عنہا بیان کرتی ہیں کہ نبی ﷺ کو حمام کپڑوں میں قبیس سب سے زیادہ پسند تھی۔

(سنن ابوداؤد، رقم الحدیث: ۴۰۲۵، سنن الترمذی، رقم الحدیث: ۱۷۶۸)

حضرت مسوز بن مخرمہ رضی اللہ عنہ بیان کرتے ہیں کہ رسول اللہ ﷺ نے شیرداناں تقسیم کیں اور مخرمہ کو کچھ نہیں دیا۔ مخرمہ نے کہا اے بیٹے! مجھے رسول اللہ ﷺ کے پاس لے چلو۔ میں ان کو لے گیا۔ پھر کہا:

رسول اللہ ﷺ کو میرے لیے بلاؤ۔ میں نے آپ ﷺ کو بلایا۔ آپ ﷺ تشریف لائے اس حال میں کہ آپ ﷺ کے پاس ان شیردانوں میں سے ایک شیردانی تھی۔ آپ ﷺ نے فرمایا:۔

میں نے تمہارے لیے اس کو چھپا کر رکھا ہوا تھا۔

(سنن ابوداؤد، رقم الحدیث: ۴۰۲۸، صحیح البخاری، رقم الحدیث: ۵۸۰۰)

تہبند کی جگہ شلوار اور جوتوں کی جگہ موزے پہن سکتے ہیں:

حضرت ابن عباس رضی اللہ عنہما بیان کرتے ہیں کہ نبی کریم ﷺ نے فرمایا:-

جس شخص کو تہبند میسر نہ ہو وہ شلوار پہنے اور جس شخص کو جوتے میسر نہ ہو، وہ موزے پہنے۔

(صحیح البخاری، رقم الحدیث: ۵۸۰۴)

آپ ﷺ نے سفید رنگ کی ٹوپی پہنی:

حضرت ابن عمر رضی اللہ عنہما بیان کرتے ہیں کہ نبی کریم ﷺ سفید ٹوپی پہنتے تھے۔

(المعجم الاوسط، ج ۷، رقم الحدیث: ۶۱۷۹، مجمع الزوائد، ج ۵، ص ۱۲۱)

نبی کریم ﷺ نے کوٹ زیب تن فرمایا:

حضرت مغیرہ بن شعبہ رضی اللہ عنہ بیان کرتے ہیں کہ نبی کریم ﷺ قضاء حاجت

کے لیے گئے، پھر آپ ﷺ آئے تو میں آپ ﷺ کے لیے پانی لے کر آیا۔ آپ ﷺ نے وضو

کیا۔ اس وقت آپ ﷺ نے شامی کوٹ پہنا ہوا تھا۔ آپ ﷺ نے کلی کی، ناک میں پانی

ڈالا اور چہرہ دھویا۔ پھر آپ ﷺ اپنی کلائیوں کو آستینوں سے نکالنے لگے۔ وہ آستینیں تنگ

تھیں پھر آپ ﷺ نے کوٹ کے نیچے سے ہاتھوں کو نکال لیا اور کلائیوں کو دھویا اور سر پر اور

موزوں پر مسح کیا۔

(صحیح البخاری، رقم الحدیث: ۵۷۹۸، صحیح مسلم، رقم الحدیث: ۶۱۶، سنن انصاری، رقم الحدیث: ۱۲۳)

بہترین لباس سفید ہے:

حضرت ابن عباس رضی اللہ عنہما بیان کرتے ہیں کہ رسول اللہ ﷺ نے فرمایا:-

تم سفید لباس پہنو وہ تمہارا بہترین لباس ہے اور اسی میں اپنے مردوں کو کفن دو اور بہترین

سرمہ "اشم" ہے یہ نظر تیز کرتا ہے اور بال اگاتا ہے۔

(سنن ابوداؤد، رقم الحدیث: ۴۰۶۱، سنن ابن ماجہ، رقم الحدیث: ۳۵۶۶)

نبی کریم ﷺ نے حلہ زیب تن فرمایا:

حضرت براء رضی اللہ عنہ بیان کرتے ہیں کہ نبی کریم ﷺ متوسط قامت کے تھے۔ (یعنی نہ بہت زیادہ لمبے اور نہ ہی چھوٹے قد کے تھے) میں نے آپ ﷺ کو سرخ حلہ میں دیکھا۔ (ایک قسم کی دو چادریں، ایک بطور تہبند باندھی جائے اور ایک بالائی بدن پر لپیٹ لی جائے) میں نے آپ ﷺ سے زیادہ حسین کوئی چیز نہیں دیکھی۔

(صحیح البخاری، رقم الحدیث: ۵۸۴۲)

حضرت براء رضی اللہ عنہ بیان کرتے ہیں کہ میں نے سرخ حلہ میں رسول اللہ ﷺ سے زیادہ حسین کوئی ذی لمبہ (جس کے بال کانوں کی لو سے متجاوز ہوں) نہیں دیکھا۔

(صحیح مسلم، رقم الحدیث: ۲۳۳۷، سنن ابو داؤد، رقم الحدیث: ۴۱۸۳، سنن الترمذی، رقم الحدیث: ۱۷۳۰، سنن النسائی، رقم الحدیث: ۵۲۳۸، مصنف ابن ابی شیبہ، رقم الحدیث: ۴۷۶۷)

اچھی جوتی اور اچھے کپڑے پہنو:

حضرت عبداللہ بن مسعود رضی اللہ عنہ بیان کرتے ہیں کہ نبی کریم ﷺ نے فرمایا:۔

جس شخص کے دل میں ایک ذرہ کے برابر بھی تکبر ہوا، وہ جنت میں داخل نہیں ہوگا۔ ایک شخص نے کہا ایک آدمی یہ چاہتا ہے کہ اس کے کپڑے اچھے ہوں اور اس کی جوتی اچھی ہو۔ آپ ﷺ نے فرمایا:۔

اللہ جمیل (حسین) ہے اور جمال سے محبت کرتا ہے۔ تکبر حق کا انکار کرنا اور لوگوں کو حقیر جاننا ہے۔

(صحیح مسلم، رقم الحدیث: ۹۱، سنن الترمذی، رقم الحدیث: ۲۰۰۶، سنن ابو داؤد، رقم الحدیث: ۴۰۹۱، سنن ابن ماجہ، رقم الحدیث: ۵۹، شعب الایمان، ج ۵، رقم الحدیث: ۶۱۹۲)

دھلے ہوئے کپڑے پہنو:

امام احمد کی روایت میں ہے اس شخص نے کہا یا رسول اللہ ﷺ! مجھے یہ اچھا لگتا ہے

marfat.com

Marfat.com

کہ میرے کپڑے دھلے ہوئے ہوں اور میرے سر میں تیل لگا ہوا ہو اور میری جوتی نئی ہو۔ اس نے اور بھی کئی چیزیں ذکر کیں حتیٰ کہ اپنے چابک کی ڈوری کا بھی ذکر کیا اور پوچھا یا رسول اللہ ﷺ! کیا یہ چیزیں تکبر سے ہیں؟ آپ ﷺ نے فرمایا:-

نہیں یہ جمال ہے اور بے شک اللہ جمیل ہے اور جمال سے محبت کرتا ہے۔ لیکن تکبر حق کا انکار کرنا اور لوگوں کو حقیر جاننا ہے۔

(مسند احمد، ج ۲، رقم الحدیث: ۳۷۸۹، اس حدیث کی سند صحیح ہے۔ مسند احمد، ج ۴، رقم الحدیث: ۳۷۸۹)

اپنا حلیہ اپنی حیثیت کے مطابق رکھو:

ابوالاحوص کے والد رضی اللہ عنہ بیان کرتے ہیں کہ میں رسول اللہ ﷺ کے پاس بیٹھا ہوا تھا آپ ﷺ نے مجھے گھنیا کپڑے پہنے ہوئے دیکھا تو آپ ﷺ نے فرمایا:-

کیا تمہارے پاس مال ہے؟ میں نے عرض کیا ہاں یا رسول اللہ ﷺ! میرے پاس ہر قسم کا مال ہے۔ (دوسری روایت میں ہے میرے پاس اونٹ، بکریاں، گھوڑے، غلام ہر قسم کا مال ہے) آپ ﷺ نے فرمایا:-

جب اللہ تعالیٰ نے تمہیں مال دیا ہے تو تم پر اس کا اثر ظاہر ہونا چاہیے۔

(سنن النسائی، رقم الحدیث: ۵۲۳۸، ۵۲۳۹، سنن ابو داؤد، رقم الحدیث: ۴۰۶۳، شعب الایمان ج ۵، رقم الحدیث: ۶۱۹۷)

عمر و بن شعیب اپنے والد سے اور وہ اپنے دادا رضی اللہ عنہ سے روایت کرتے ہیں کہ رسول اللہ ﷺ نے فرمایا:-

اللہ تعالیٰ یہ پسند کرتا ہے کہ وہ اپنے بندے پر اپنی نعمت کا اثر دیکھے۔

(سنن الترمذی، رقم الحدیث: ۲۸۲۸، مسند احمد، ج ۷، رقم الحدیث: ۱۹۹۵۴)

حضرت جابر بن عبد اللہ رضی اللہ عنہما بیان کرتے ہیں کہ ہم رسول اللہ ﷺ کے ساتھ ایک غزوہ میں گئے۔ جس وقت ہم ایک درخت کے نیچے ٹھہرے ہوئے تھے تو میں نے رسول اللہ ﷺ کو دیکھ لیا۔ میں نے عرض کیا:

یا رسول اللہ ﷺ! سائے کی طرف آجائیں۔ رسول اللہ ﷺ تشریف لے آئے۔ اس وقت مجھے دسترخوان میں ایک چھوٹی سی گلڑی ملی۔ آپ ﷺ نے پوچھا: یہ تم کو کہاں سے ملی؟ پھر آپ ﷺ نے کوئی اور بات ذکر کی۔ پھر ایک شخص چلا گیا جس نے دو پرانے کپڑے پہنے ہوئے تھے۔ رسول اللہ ﷺ نے اس کی طرف دیکھ کر فرمایا:۔

کیا اس کے پاس ان دو کپڑوں کے سوا اور کوئی کپڑا نہیں ہے؟ میں نے عرض کیا یا رسول اللہ ﷺ اس کے دو کپڑے صندوق میں رکھے ہوئے ہیں جو میں نے اس کو پہنائے تھے۔ آپ ﷺ نے فرمایا:۔

اس کو بلاؤ اور اس سے کہو کہ وہ دو کپڑے پہن لے۔ اس نے جا کر وہ کپڑے پہن لیے۔ (الحدیث)

(امام بخاری نے اس حدیث کو متعدد اسانید سے روایت کیا ہے جن میں سے ایک کی سند صحیح ہے، مسند الزرار، رقم الحدیث: ۲۹۶۲، ۲۹۶۳، ۲۹۶۴)

حضرت ابو ہریرہ رضی اللہ عنہ بیان کرتے ہیں کہ ایک شخص نے نبی کریم ﷺ سے ایک کپڑا پہن کر نماز پڑھنے سے متعلق سوال کیا۔ آپ ﷺ نے فرمایا:۔
کیا تم میں سے ہر شخص کے پاس دو کپڑے ہیں؟ پھر ایک شخص نے حضرت عمر رضی اللہ عنہ سے سوال کیا تو حضرت عمر رضی اللہ عنہ نے کہا جب اللہ تعالیٰ نے وسعت دی ہے تو وسعت کو اختیار کرو۔ (الحدیث)

(صحیح البخاری، رقم الحدیث: ۳۶۵)

محمد بن سیرین نے کہا تمیم نے ایک ہزار درہم کی چادر خریدی جس کو پہن کر وہ نماز پڑھتے تھے۔

(مصنف ابن ابی شیبہ، ج ۸، رقم الحدیث: ۳۹۶۵)

حضرت ابن عمر رضی اللہ عنہما بیان کرتے ہیں کہ حضرت عمر رضی اللہ عنہ نے صحابہ میں سے ایک شخص کو سات سو درہم کا لباس خرید کر پہنایا۔

marfat.com

Marfat.com

(مصنف ابن ابی شیبہ، ج ۸، رقم الحدیث: ۴۹۶۶)

صاف سترے رہو:

حضرت جابر بن عبد اللہ رضی اللہ عنہما بیان کرتے ہیں کہ ہم رسول اللہ ﷺ کی خدمت میں آئے آپ ﷺ نے ایک شخص کو دیکھا جس کے بال غبار آلود اور بکھرے ہوئے تھے۔ آپ ﷺ نے فرمایا:۔

کیا اس کو کوئی ایسی چیز نہیں ملتی جس کے ساتھ یہ اپنے بالوں کو سنوار سکے؟ ایک اور شخص کو دیکھا جو میلے کپڑے پہنے ہوئے تھا۔ آپ ﷺ نے فرمایا:۔

کیا اس شخص کو پانی میسر نہیں ہے جس سے یہ اپنے کپڑوں کو دھو سکے۔

(سنن ابوداؤد، رقم الحدیث: ۴۰۶۲، شعب الایمان، ج ۵، رقم الحدیث: ۶۲۲۳)

حضرت عائشہ رضی اللہ عنہا بیان کرتی ہیں کہ رسول اللہ ﷺ نے فرمایا:۔

اسلام صاف ستر ہے سو تم صاف سترے رہو، کیونکہ جنت میں صرف صاف سترے لوگ داخل ہوں گے۔

(المجم الاوسط، ج ۵، رقم الحدیث: ۴۸۹۰)

دس چیزیں فطرت سے ہیں:

حضرت ام المؤمنین عائشہ صدیقہ رضی اللہ عنہا سے روایت ہے کہ دس چیزیں

فطرت سے ہیں:

(۱) مونچھیں ترشوانا (۲) داڑھی بڑھانا (۳) مسواک کرنا (۴) ناک میں پانی ڈالنا (۵) ناخن

کاٹنا (۶) جوڑوں کو دھونا (۷) بظلوں کے بال نوجنا (۸) موئے زبرناف موٹنا (۹)

استنجا کرنا (۱۰)

راوی نے کہا کہ میں دسویں چیز بھول گیا، یا وہ شاید "می لرتا" تھا

(امام جلال الدین سیوطی، الجامع الصغیر رقم الحدیث: 5432 بحوالہ صحیح مسلم، سنن ابی داؤد، جامع ترمذی، سنن ابن ماجہ سنن

نسائی، المصنف لابن ابی شیبہ)

آتش پرستوں کی مخالفت کرو:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا:
آتش پرستوں کی مخالفت کرو۔ مونچھوں ترشواؤ اور داڑھی بڑھاؤ۔
(صحیح مسلم، رقم الحدیث: 511)

مشرکوں کی مخالفت کرو:

حضرت عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے ارشاد فرمایا:
مونچھیں مٹا کر اور داڑھی بڑھا کر مشرکوں کی مخالفت کرو۔
(صحیح مسلم، رقم الحدیث: 510)

مصافحہ، معانقہ اور سلام کرنے کی فضیلت اور آداب

اسلام کا سب سے بہتر وصف:

حضرت عبداللہ بن عمرو رضی اللہ عنہما بیان کرتے ہیں کہ ایک شخص نے نبی کریم صلی
اللہ علیہ وسلم سے سوال کیا کہ اسلام کا کون سا وصف سب سے بہتر ہے؟ آپ ﷺ نے فرمایا:
تم کھانا کھاؤ اور ہر (مسلمان) کو سلام کرو خواہ تم اس کو پہچانتے ہو یا نہیں۔
(صحیح البخاری، رقم الحدیث: ۱۲ سنن ابوداؤد رقم الحدیث: ۵۱۹۳)

کثرت سے ایک دوسرے کو سلام کرو:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے
فرمایا: جب تک تم ایمان نہیں لاؤ گے جنت میں داخل نہیں ہو گے، اور جب تک تم ایک
دوسرے سے محبت نہیں کرو گے تمہارا ایمان (کامل) نہیں ہوگا، کیا میں تم کو ایسی چیز نہ
بتاؤں جس کے کرنے کے بعد تم ایک دوسرے سے محبت کرو؟ ایک دوسرے کو بکثرت سلام
کیا کرو۔

(صحیح مسلم، رقم الحدیث: ۵۳، سنن ابوداؤد رقم الحدیث: ۵۱۹۳، سنن ابن ماجہ، رقم

پسندیدہ وہ جو سلام میں پہل کرے:

حضرت ابو امامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
اللہ تعالیٰ کے نزدیک سب سے زیادہ پسندیدہ وہ شخص ہے جو سلام کرنے میں پہل کرے۔

(سنن ابوداؤد، رقم الحديث: ۵۱۹۷، سنن ترمذی، رقم الحديث: ۲۶۹۳)

حضرت انس بن مالک رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے ساتھ ہوتے اگر ہم کسی درخت کی وجہ سے جدا ہو کر پھرتل جاتے تو ایک دوسرے کو سلام کرتے۔

(اس حدیث کی سند حسن ہے۔ المعجم الاوسط، رقم الحديث: ۷۹۸۳)

حضرت ابو ہریرہ رضی اللہ عنہ فرماتے ہیں کہ جب تم میں سے کوئی شخص اپنے بھائی سے ملاقات کرنے تو اس کو سلام کرے، اگر دونوں کے درمیان درخت یا دیوار یا پتھر حائل ہو جائے اور پھر ملاقات ہو تو دوبارہ سلام کرے۔

(سنن ابوداؤد، رقم الحديث: ۵۲۰۰)

سلام کہنے کا ثواب:

حضرت عمران بن حصین رضی اللہ عنہ بیان کرتے ہیں کہ ایک شخص نے نبی صلی اللہ علیہ وسلم کی خدمت میں حاضر ہو کر عرض کیا:

السلام علیکم۔ آپ ﷺ نے اس کے سلام کا جواب دیا اور وہ بیٹھ گیا۔ نبی کریم صلی اللہ علیہ وسلم نے فرمایا: دس (نیکیاں)، پھر ایک اور شخص آیا اس نے کہا السلام علیکم ورحمۃ اللہ۔ آپ ﷺ نے اس کے سلام کا جواب دیا اور وہ بیٹھ گیا۔ نبی کریم صلی اللہ علیہ وسلم نے فرمایا: بیس (نیکیاں) پھر ایک اور شخص آیا اس نے کہا السلام علیکم ورحمۃ اللہ وبرکاتہ۔ آپ ﷺ نے سلام کا جواب دیا اور وہ بیٹھ گیا پھر آپ نے فرمایا (تمیں) نیکیاں، امام ابوداؤد کی

روایت میں یہ اضافہ ہے:

پھر ایک اور شخص آیا اس نے کہا السلام علیکم ورحمۃ اللہ وبرکاتہ و مغفرتہ آپ ﷺ نے فرمایا:
چالیس (نیکیاں)۔

(سنن ابوداؤد، رقم الحدیث: ۵۱۹۵، سنن ترمذی، رقم الحدیث: ۲۶۹۸، کتاب الاداب للکلبی، رقم الحدیث: ۲۸۰،
الادب المفرد، رقم الحدیث: ۹۸۶، عمل الیوم واللیلۃ للنسائی، رقم الحدیث: ۳۳۹)

مصافحہ کرنے والوں کی بخشش:

حضرت براء بن عازب رضی اللہ عنہ بیان کرتے ہیں کہ رسول ﷺ نے فرمایا:
جب بھی دو مسلمان ملاقات کے بعد مصافحہ کرتے ہیں تو ان کے انگ ہونے سے پہلے ان کو
بخش دیا جاتا ہے۔

(سنن ابوداؤد، رقم الحدیث: ۵۲۱۲، سنن ترمذی، رقم الحدیث: ۲۷۳۶، سنن ابن ماجہ، رقم الحدیث: ۳۷۰۳)

دور سے آئیں تو معانقہ کریں:

حضرت انس بن مالک رضی اللہ عنہ بیان کرتے ہیں کہ نبی کریم صلی اللہ علیہ وسلم
کے اصحاب جب ملاقات کرتے تو مصافحہ کرتے اور جب سفر سے آتے تو معانقہ کرتے۔
(یعنی گلے ملتے)

(اس حدیث کی سند صحیح ہے۔ الترمذی و الترمذی، رقم الحدیث: ۲۲۳، المعجم الاوسط، رقم الحدیث: ۹۷)

دونوں ہاتھوں سے مصافحہ کریں:

حماد بن زید نے ابن المبارک سے دونوں ہاتھوں سے مصافحہ کیا۔ حضرت ابن
مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے مجھے تشہد کی تعلیم دی
اس حال میں کہ میری ہتھیلی آپ کی دونوں ہتھیلیوں میں تھی۔

(صحیح البخاری کتاب الاسجدان، باب ۱۲۸، الاخذ بالیدین، رقم الحدیث: ۶۲۶۵)

سلام میں پہل کرنے والا تکبر سے بری:

حضرت عبداللہ بن مسعود رضی اللہ عنہ بیان کرتے ہیں کہ جو شخص سلام کرنے میں

ابتداء کرے وہ تکبر سے بری ہے۔

(شعب الایمان، رقم الحدیث: ۸۷۸۶)

کون کس کو سلام کرے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: سوار، پیدل کو سلام کرے اور پیدل بیٹھے ہوئے کو سلام کرے اور کم لوگ زیادہ لوگوں کو سلام کریں۔

(صحیح بخاری، رقم الحدیث: ۶۳۳۲، صحیح مسلم، رقم الحدیث: ۲۱۶۰، سنن ابوداؤد رقم الحدیث: ۵۱۹۸، سنن ترمذی، رقم الحدیث: ۷۲۱۲)

حضرت انس رضی اللہ عنہ بیان کرتے ہیں کہ میں نبی کریم صلی اللہ علیہ وسلم کے ساتھ تھا۔ آپ کا بچوں کے پاس سے گزر رہا تو آپ نے ان کو سلام کیا۔

(صحیح بخاری، رقم الحدیث: ۶۳۳۷، صحیح مسلم، رقم الحدیث: ۲۱۶۸، سنن ابوداؤد، رقم الحدیث: ۵۲۰۲، سنن ترمذی، رقم الحدیث: ۷۲۰۵، عمل الیوم والليلة للسائی رقم الحدیث: ۳۳۱، سنن ابن ماجہ، رقم الحدیث: ۳۷۰۰)

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

چھوٹا بڑے کو سلام کرے، اور گزرنے والا بیٹھے ہوئے کو اور قلیل (یعنی کم لوگ)، کثیر (یعنی زیادہ لوگوں کو) کو۔

(صحیح بخاری، رقم الحدیث: ۶۳۳۱، سنن ترمذی، رقم الحدیث: ۷۲۱۳، سنن ابوداؤد، رقم الحدیث: ۵۱۹۸)

سلام سے گھر میں برکت:

حضرت انس بن مالک رضی اللہ عنہ بیان کرتے ہیں کہ مجھ سے رسول اللہ صلی اللہ علیہ وسلم نے فرمایا:

اے میرے بیٹے تم اپنے گھر میں داخل ہو تو سلام کرو اس سے تم پر برکت ہوگی اور تمہارے گھر والوں پر برکت ہوگی۔

(سنن ترمذی، رقم الحدیث: ۷۷۰۷)

بات کرنے سے پہلے سلام کرو:

حضرت جابر بن عبد اللہ بیان کرتے ہیں کہ رسول اللہ صلی اللہ علیہ وسلم نے فرمایا کلام سے پہلے سلام کرو۔

(سنن ترمذی: رقم الحدیث: ۲۷۹۸)

اہل کتاب کو سلام کرنے کا طریقہ:

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا جب تم کو اہل کتاب سلام کریں تو تم کہو وعلیکم۔

(صحیح مسلم رقم الحدیث: ۲۱۶۳، سنن ابوداؤد، رقم الحدیث: ۵۲۰۷)

☆ نبی کریم صلی اللہ علیہ وسلم نے فرمایا ہے یہودی کو سلام کی ابتداء نہ کرو، امام ابو حنیفہ رحمۃ اللہ علیہ نے کہا ہے اس کو خط میں بھی سلام نہ کہو، امام ابو یوسف نے کہا نہ ان کو سلام کرو نہ ان سے مصافحہ، اور جب تم ان پر داخل ہو تو کہو السَّلَامُ عَلٰی مَنْ اتَّبَعَ الْهُدٰی اور بعض علماء نے کہا ہے کہ ضرورت کے وقت ان کو بتداء سلام کرنا جائز ہے (مثلاً کسی کا افسر کا فریاد مذہب ہو تو اس کو اس کے دائیں بائیں فرشتوں کی نیت کر کے سلام کرے) اور جب وہ سلام کریں تو وعلیک کہنا چاہئے۔

☆ جب جمعہ کے دن امام خطبہ دے رہا ہو تو حاضرین کو سلام نہ کریں کیونکہ لوگ امام کا خطبہ سننے میں مشغول ہیں۔

☆ اگر حمام میں لوگ برہنہ نہا رہے ہوں تو ان کو سلام نہ کرے اور اگر ازار باندھ کر نہا رہے ہوں تو ان کو سلام کر سکتا ہے۔

جو شخص قرآن مجید کی تلاوت کر رہا ہو، روایت حدیث کر رہا ہو، یا خدا کو علم میں مشغول ہو اس کو بھی نہ کریں۔

☆ جو شخص اذان اور اقامت میں مشغول ہو اس کو بھی سلام نہ کریں۔

marfat.com

Marfat.com

☆ امام ابو یوسف نے کہا جو شخص چوسریا شطرنج کھیل رہا ہو یا کیو ترازار رہا ہو، یا کسی گناہ میں مبتلا ہو اس کو بھی سلام نہ کریں۔

☆ جو شخص قضاء حاجت میں مشغول ہو اس کو سلام نہ کریں۔

☆ جو شخص گھر میں داخل ہو تو اپنی بیوی کو سلام کرے اگر اس ساتھ کوئی اجنبی

عورت ہو تو اس کو سلام نہ کریں۔

(امام غزالی، محمد بن عمر رازی شافعی، تفسیر کبیر ج ۳ ص ۲۸۰)

سلام کرنا سنت ہے اور اس کا جواب دینا واجب ہے، اگر کسی نے بہت سے

لوگوں کو سلام کیا تو ہر ایک پر جواب دینا فرض کفایہ ہے یعنی جب کسی ایک نے جواب دے

دیا تو سب کی طرف سے جواب ہو جائے گا۔ کھلم کھلا شریعت کی خلاف ورزی کرنے والے

کو پہلے سلام نہیں کرنا چاہئے۔ اگر کوئی اجنبی عورت کسی مرد کو سلام کرے تو اگر بوڑھی ہو تو

اس کا جواب دینا چاہئے اور اگر جوان ہو تو اس کے سلام کا جواب نہ دے۔

گھروں میں دخل ہونے کے آداب:

اللہ تعالیٰ کا ارشاد ہے:

يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا

وَتُسَلِّمُوا عَلَىٰ أَهْلِهَا ذَٰلِكُمْ لَعَلَّكُمْ تَعْلَمُونَ (سورۃ النور: ۲۷)

ترجمہ: اے ایمان والو! دوسروں کے گھروں میں بغیر اجازت اور بغیر سلام کے داخل نہ

ہوا کرو۔ یہ تمہارے لئے بہتر ہے شاید کہ تمہیں نصیحت ہو۔

حضرت عدی بن ثابت رضی اللہ عنہ بیان کرتے ہیں کہ انصار کی ایک عورت نے کہا

یا رسول اللہ ﷺ! میں اپنے گھر میں اس حال میں ہوتی ہوں کہ اس حال میں، میں یہ نہیں

چاہتی کہ کوئی مجھے دیکھے خواہ میرا والد ہو یا میرا بیٹا ہو، اور ہمارے گھر میں لوگ آتے جاتے

رہتے ہیں اور میں ایسے حال میں ہوتی ہوں تب یہ آیت نازل ہوئی۔

www.marfat.com

(جامع البیان رقم الحدیث: ۱۹۶۲۰)

عطاء بن ابی رباح کہتے ہیں کہ جب تمہارے بچے بالغ ہو جائیں تو وہ اجازت طلب کریں، ابن جریج نے کہا میں نے عطاء سے پوچھا کیا کسی شخص پر یہ واجب ہے کہ وہ اپنی ماں اور محارم (جن سے نکاح حرام ہے) کے پاس جانے کے لیے بھی اجازت طلب کرے، انہوں نے کہا ہاں! عطاء بن یسار کہتے ہیں کہ ایک شخص نے نبی کریم صلی اللہ علیہ وسلم سے پوچھا: کیا کوئی شخص اپنی ماں کے پاس جاتے وقت بھی اجازت طلب کرے؟ آپ نے فرمایا: ہاں! اس نے کہا میرے علاوہ اس کا اور کوئی خدمت گار نہیں ہے، کیا میں پھر بھی داخل ہونے کے لیے اجازت طلب کروں؟ آپ نے اس سے پوچھا کیا تم اس کو برہنہ دیکھنا پسند کرتے ہو، اس نے کہا نہیں! آپ نے فرمایا پھر تم اس سے اجازت لے کر داخل ہو۔

(جامع البیان رقم الحدیث: ۱۹۶۲۳)

تین بار اجازت مانگو، نہ ملے تو واپس چلے جاؤ:

حضرت ابو موسیٰ اشعری رضی اللہ عنہ بیان کرتے ہیں کہ حضرت ابو موسیٰ حضرت عمر فاروق رضی اللہ عنہ کے پاس گئے اور کہا: السلام علیکم یہ عبد اللہ بن قیس ہیں! حضرت عمر نے اجازت نہیں دی، انہوں نے دوبارہ کہا: السلام علیکم یہ ابو موسیٰ ہے، پھر کہا السلام علیکم یہ الاشعری ہے! پھر واپس چلے گئے، حضرت عمر نے کہا ان کو میری پاس واپس لاؤ، ان کو واپس لایا گیا، وہ آگئے، پوچھا: اے ابو موسیٰ! تم کیوں واپس چلے گئے؟ ہم کام میں مشغول تھے۔ انہوں نے کہا: میں نے رسول اللہ صلی اللہ علیہ وسلم کو یہ فرماتے ہوئے سنا ہے تم تین مرتبہ اجازت طلب کرو، اگر اجازت مل جائے تو ٹھیک ورنہ واپس چلے جاؤ۔ حضرت عمر رضی اللہ عنہ نے کہا تم اس حدیث پر گواہ پیش کر ورنہ میں تم کو سزا دوں گا۔

(صحیح مسلم رقم الحدیث بلا تکرار: ۲۱۵۳، الرقم السلسل: ۵۵۲۶، سنن ابوداؤد رقم الحدیث: ۵۱۸۱)

حضرت ابو سعید خدری رضی اللہ عنہ بیان کرتے ہیں کہ میں انصار کی ایک مجلس

میں بیٹھا ہوا تھا کہ حضرت ابو موسیٰ اشعری رضی اللہ عنہ خوف زدہ حالت میں آئے انہوں نے کہا میں نے حضرت عمر رضی اللہ عنہ سے تین مرتبہ اجازت طلب کی، مجھے اجازت نہیں دی گئی تو میں واپس چلا گیا، حضرت عمر رضی اللہ عنہ نے کہا تم کیوں چلے گئے تھے؟ میں نے کہا میں نے تین مرتبہ اجازت طلب کی، مجھے اجازت نہیں دی گئی تو میں واپس چلا گیا، اور رسول اللہ صلی اللہ علیہ وسلم نے فرمایا:

جب تم میں سے کوئی شخص تین مرتبہ اجازت طلب کرے اور اس کو اجازت نہ دی جائے تو وہ واپس چلا جائے۔

حضرت عمر رضی اللہ عنہ نے کہا: اللہ کی قسم! تم ضرور اس حدیث پر گواہی پیش کرو گے۔ پس کیا تم میں سے کوئی شخص ہے جس نے نبی کریم صلی اللہ علیہ وسلم سے یہ حدیث سنی ہو؟ حضرت ابی بن کعب نے کہا اللہ کی قسم! مسلمانوں میں سب سے کم عمر شخص اس حدیث کی شہادت دے گا، حضرت ابوسعید خدری نے کہا میں سب سے کم عمر تھا میں ان کے ساتھ کھڑا ہو گیا اور میں نے حضرت عمر کو خبر دی کہ بے شک نبی کریم صلی اللہ علیہ وسلم نے اس طرح فرمایا تھا۔

صحیح البخاری رقم الحدیث: ۶۲۳۵، صحیح مسلم رقم الحدیث: ۲۱۵۳، سنن ابوداؤد رقم الحدیث: ۵۱۸۰، سنن الترمذی رقم الحدیث: ۲۶۹۰، سنن ابن ماجہ رقم الحدیث: ۳۷۰۶، مصنف عبدالرزاق رقم الحدیث: ۱۹۲۲۳، مسند احمد رقم الحدیث: ۱۹۸۴۰، سنن دارمی رقم الحدیث: ۲۶۳۲، صحیح ابن حبان رقم الحدیث: ۵۸۱۰

تین دفعہ سلام کرنے کا اس لیے حکم دیا ہے کہ جب تین مرتبہ سلام کرنے کے بعد گھر والا اندر آنے کے لیے نہ کہے تو اس کا مطلب یہ ہے کہ گھر والا اس کو بلانا نہیں چاہتا۔ ممکن ہے اس کو کوئی ایسا عذر ہو جس کی وجہ سے وہ اس کو نہ بلانا چاہتا ہو۔

اس حدیث شریف سے معلوم ہوا کہ صحابہ کرام رضی اللہ عنہم کے زمانے میں احادیث بیان کرتے ہوئے بہت زیادہ احتیاط سے کام لیا جاتا تھا! صحابہ کرام رضی اللہ عنہم کی اس احتیاط کی وجہ سے ہی آج ہمارے پاس نبی کریم ﷺ کے صحیح ارشادات موجود ہیں اور ان میں ایک

حرف کا بھی فرق نہیں۔

اجازت مانگنے کا طریقہ:

ربیع بیان کرتے ہیں کہ بنو عامر کے ایک شخص نے بتایا کہ اس نے نبی کریم صلی اللہ علیہ وسلم کے گھر میں آنے کی اجازت طلب کی اور یہ کہا کیا میں اندر آ جاؤں؟ نبی صلی اللہ علیہ وسلم نے اپنے خادم سے فرمایا جاؤ، اس کو اجازت طلب کرنے کا طریقہ سکھاؤ، اس سے کہو یوں کہے:

السلام علیکم کیا میں داخل ہو جاؤں؟

اس شخص نے یہ سن کر کہا:

السلام علیکم کیا میں داخل ہو جاؤں؟

پھر نبی کریم صلی اللہ علیہ وسلم نے اس کو اجازت دی اور وہ داخل ہو گیا۔

(سنن ابوداؤد رقم الحدیث: ۵۱۷۷)

نبی کریم ﷺ تین بار سلام کہہ کر واپس تشریف لے گئے:

قیس بن سعد بیان کرتے ہیں کہ رسول اللہ صلی اللہ علیہ وسلم ہم سے ملاقات کے لیے آئے، اور پھر فرمایا: السلام علیکم ورحمۃ اللہ! حضرت سعد رضی اللہ عنہ نے بہت آہستہ سے جواب دیا، قیس کہتے ہیں میں نے حضرت سعد سے پوچھا کیا آپ رسول اللہ صلی اللہ علیہ وسلم کو اجازت نہیں دیتے؟ انہوں نے کہا: رہنے دو آپ ﷺ ہم کو زیادہ بار سلام کریں گے (یعنی زیادہ بار نبی کریم ﷺ کی زبان اقدس سے سلامتی کی دعائیں چاہتے تھے)، رسول اللہ صلی اللہ علیہ وسلم نے پھر فرمایا: السلام علیکم ورحمۃ اللہ! حضرت سعد نے پھر بہت آہستہ جواب دیا، رسول اللہ صلی اللہ علیہ وسلم نے پھر فرمایا: السلام علیکم ورحمۃ اللہ! پھر رسول اللہ صلی اللہ علیہ وسلم لوٹ گئے اور سعد آپ کے پیچھے گئے، اور کہا یا رسول اللہ ﷺ! میں نے آپ کا سلام سن لیا تھا اور آپ کو جان بوجھ کر آہستہ جواب دیا تھا تاکہ آپ زیادہ بار سلام کریں

تب رسول اللہ صلی اللہ علیہ وسلم ان کے ساتھ چلے گئے۔

(سنن ابوداؤد رقم الحدیث: ۵۱۸۵)

اندر سے پوچھا جائے ”کون“ تو اپنا نام بتائے:

جب کوئی شخص کسی کا دروازہ کھٹکھٹائے اور پوچھا جائے کہ کون ہے؟ تو یہ نہ کہے

کہ ”میں“ ہوں بلکہ اپنا نام بتائے۔ حضرت جابر رضی اللہ عنہ بیان کرتے ہیں کہ میں اپنے

والد کے قرض کے سلسلہ میں نبی کریم صلی اللہ علیہ وسلم کے پاس گیا پس میں نے دروازہ

کھٹکھٹایا، آپ ﷺ نے فرمایا کون ہے؟ میں نے کہا میں ہوں۔ آپ ﷺ نے فرمایا میں،

میں! گویا آپ نے اس جواب کو ناپسندیدہ قرار دیا۔

(صحیح البخاری رقم الحدیث: ۶۲۵۰، صحیح مسلم رقم الحدیث: ۲۱۵۵، سنن الترمذی رقم الحدیث: ۳۶۳۸، سنن احمد رقم الحدیث: ۱۳۱۱)

بغیر اجازت کسی کے گھر نہ جھانکے:

حضرت ابو ہریرہ رضی اللہ عنہ سے روایت ہے کہ نبی کریم ﷺ نے ارشاد فرمایا:

جو کسی کے گھر میں بغیر اس کی اجازت کے جھانکے تو گھر والوں کے لئے جائز ہے کہ وہ اس کی

آنکھ پھوڑ دیں۔

(صحیح مسلم رقم الحدیث: ۲۱۵۸)

اس حدیث سے یہ معلوم ہوا کہ اگر گھر کا دروازہ بند ہو تو اس کی جھریوں سے

اندر جھانکنا ممنوع ہے اور اگر گھر والے نے جھانکنے والے کی آنکھ تیر یا کسی لکڑی سے پھوڑ

دی تو اس پر قصاص (یعنی آنکھ کا بدلہ) نہیں ہے اور جھانکنے والے کی آنکھ پھوڑنا گناہ نہیں

ہے، کیونکہ رسول اللہ صلی اللہ علیہ وسلم نے اس کی اجازت دی ہے۔ جیسے کوئی شخص کسی کو قتل

کرنے کے لیے اس پر حملہ کرے تو اپنے دفاع میں اس کا قتل کرنا جائز ہے، گناہ نہیں ہے۔

یہ بات معلوم ہے کہ اگر کوئی شخص کسی کے گھر میں جھانک کر کسی کی بیوی یا بیٹی کا چہرہ دیکھے تو

وہ اس پر سخت مشتعل ہوتا ہے، ہو سکتا ہے وہ اپنی بیوی سے مشغول ہو یا وہ برہنہ ہو اس لیے

اسے جھانکنے والا اس سزا کا مستحق ہے۔ اگر گھر والے کی اپنی غلطی ہو کہ اس نے دروازہ بند

نہیں کیا، کھلا چھوڑ دیا پھر کسی نے ان کی طرف دیکھا تو پھر اس کی آنکھ پھوڑنا جائز نہیں کیونکہ اس میں گھروالے کی اپنی غلطی ہے اور اگر کوئی شخص اپنے گھر کی چھت سے دوسروں کے گھروں میں جمائے تو اس کا بھی یہی حکم ہے۔

(فتح الباری ج ۱۴ ص ۲۳۹-۲۳۸ ملخصاً)

اپنے گھر جائے یا آئے تو بھی سلام کہے:

ابن جریج نے کہا عطاء بن ابی رباح سے سوال کیا گیا کسی شخص پر یہ حق ہے کہ جب

وہ اپنے گھر جائے تو گھروالوں کو سلام کرے؟ انہوں نے کہا ہاں!

(جامع البیان رقم الحدیث: ۱۹۸۹۲)

ابن جریج کہتے ہیں میں نے عطاء بن ابی رباح سے پوچھا کیا کسی شخص پر واجب

ہے کہ جب وہ گھر سے نکلے تو گھروالوں کو سلام کرے عطاء نے کہا میں اس کو واجب نہیں

جانتا نہ کسی نے مجھ سے کہا کہ یہ واجب ہے لیکن میرے نزدیک یہ مستحب ہے، میں سوائے

بھول کے اس کو ترک نہیں کرتا۔ ابن جریج نے کہا میں نے عطاء بن ابی رباح سے پوچھا اگر

گھر میں کوئی نہ ہو تو؟ انہوں نے کہا سلام کرو اور کہو:

السَّلَامُ عَلَى النَّبِيِّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا وَعَلَى عِبَادِ اللَّهِ

الصَّالِحِينَ ، السَّلَامُ عَلَى أَهْلِ الْبَيْتِ وَرَحْمَةُ اللَّهِ

(جامع البیان رقم الحدیث: ۱۹۸۹۳)

دوا کرنے اور علاج کرانے کے آداب

ہر بیماری کی دوا ہے:

حضرت جابر رضی اللہ عنہ بیان کرتے ہیں کہ رسول اللہ ﷺ نے فرمایا:-

ہر بیماری کی دوا ہے پس جب کسی بیماری کی دوا حاصل ہو جائے تو وہ اللہ تعالیٰ کے حکم سے

تندرست ہو جاتا ہے۔

marfat.com

Marfat.com

(صحیح مسلم، الطب، ۶۹، (۲۲۰۳)، ۵۶۳۷، السنن الکبریٰ للنسائی، ج ۴، رقم الحدیث: ۷۵۵۶، مسند احمد، ج ۴، ص ۳۲۵، جامع الاصول، ج ۷، رقم الحدیث: ۵۶۲۷)

حضرت ابو ہریرہ رضی اللہ عنہ بیان کرتے ہیں کہ نبی کریم ﷺ نے فرمایا:۔

اللہ تعالیٰ نے کوئی بیماری نازل نہیں کی مگر اس کی دوا بھی نازل کی ہے۔

(صحیح البخاری، رقم الحدیث: ۵۶۷۸، سنن ابن ماجہ، رقم الحدیث: ۳۳۳۹)

حضرت اسامہ بن شریک رضی اللہ عنہ بیان کرتے ہیں کہ صحابہ کرام علیہم

الرضوان نے پوچھا: یا رسول اللہ ﷺ! کیا ہم دوا کریں؟ آپ ﷺ نے فرمایا:۔

دوا کرو، کیونکہ اللہ تعالیٰ نے جو بیماری بنائی ہے اس کے لیے دوا بھی بنائی ہے سوائے بڑھاپے کی

بیماری کے۔

(سنن ابو داؤد، رقم الحدیث: ۳۸۵۵، سنن ابن ماجہ، رقم الحدیث: ۳۳۳۶، سنن الترمذی، رقم الحدیث: ۲۰۴۵، السنن

الکبریٰ، للنسائی، ج ۴، رقم الحدیث: ۷۵۵۳)

آپریشن کروانا جائز ہے:

حضرت جابر رضی اللہ عنہ بیان کرتے ہیں کہ رسول اللہ ﷺ نے حضرت ابی بن

کعب رضی اللہ عنہ کی طرف ایک طیب بھیجا، اس نے ان کی ایک رگ کاٹی پھر اس پر گرم

لوہے سے داغ لگایا۔

(صحیح مسلم، سلام: ۷۳، (۲۲۰۷)، ۵۶۳۱، سنن ابو داؤد، رقم الحدیث: ۳۸۶۳، سنن ابن ماجہ، رقم الحدیث: ۳۳۹۳)

حضرت جابر رضی اللہ عنہ بیان کرتے ہیں کہ نبی کریم ﷺ نے حضرت سعد بن

معاذ رضی اللہ عنہ کو تیر کے زخم کی وجہ سے گرم لوہے سے داغ لگایا۔

(سنن ابو داؤد، رقم الحدیث: ۳۸۶۶)

حضرت اہل بن سعد رضی اللہ عنہ سے سول کیا گیا کہ نبی کریم ﷺ کا کس چیز سے

علاج کیا گیا تھا؟ انہوں نے کہا:

اب اس چیز کو مجھ سے زیادہ جاننے والا کوئی باقی نہ رہا۔ حضرت علی رضی اللہ عنہ ڈھال میں

پانی لے کر آتے اور حضرت فاطمہ رضی اللہ عنہا اس سے زخم کو دھوتیں پھر چٹائی کو جلایا گیا

www.marfat.com

اور اس کی راکھ زخم میں بھردی گئی۔

(صحیح البخاری، رقم الحدیث: ۲۲۳، صحیح مسلم، جہاد: ۱۰۰ (۱۷۹۰)، سنن الترمذی، رقم الحدیث: ۲۰۹۲، سنن ابن ماجہ، رقم الحدیث: ۳۳۶۳)

حضرت انس رضی اللہ عنہ بیان کرتے ہیں کہ نبی کریم ﷺ گردن کی دونوں جانبوں کی رگوں اور کندھوں کے درمیان فصد لگواتے تھے اور آپ ﷺ سترہ، انیس اور اکیس تاریخ کو فصد لگواتے تھے۔ (نبی کریم ﷺ نے فرمایا: تمہاری بہترین دوا فصد لگانا ہے)

(صحیح البخاری، رقم الحدیث: ۵۶۹۶، سنن الترمذی، رقم الحدیث: ۲۰۵۸، سنن ابن ماجہ، رقم الحدیث: ۳۴۸۳، سنن احمد، ج ۳، رقم الحدیث: ۱۲۱۹۲)

نبی کریم ﷺ نے پیروں کے چھالے پر مہندی لگوائی:

حضرت سلمیٰ رضی اللہ عنہا جو نبی کریم ﷺ کی خدمت کرتی تھیں وہ بیان کرتی ہیں کہ نبی کریم ﷺ کے پیر میں جب بھی کوئی چھالا یا زخم ہوتا تو آپ ﷺ مجھے حکم دیتے کہ میں اس پر مہندی لگا دوں۔

(سنن الترمذی، رقم الحدیث: ۲۰۵۳، سنن ابوداؤد، رقم الحدیث: ۳۸۵۸)

آپ بیمار ہوتے تو کلونجی کھاتے:

حضرت انس بن مالک رضی اللہ عنہ بیان کرتے ہیں کہ جب نبی کریم ﷺ بیمار ہوتے تو ایک مٹھی کلونجی پھانک لیتے اور اس کے اوپر پانی اور شہد پیتے۔

(المجم الاوسط، ج ۱، رقم الحدیث: ۱۰۹، مجمع الرواۃ، ج ۵، ص ۸۷)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

ارشاد فرمایا:

کلونجی میں موت کے سوا ہر بیماری کے لیے شفاء ہے۔

(صحیح البخاری، رقم الحدیث: ۵۶۸۸، صحیح مسلم، رقم الحدیث: ۲۲۱۵)

marfat.com

Marfat.com

بیماری میں حضور ﷺ دم بھی کرواتے:

حضرت عائشہ صدیقہ رضی اللہ عنہا بیان کرتی ہیں کہ جب نبی کریم ﷺ بیمار ہوتے تو حضرت جبرئیل علیہ السلام آ کر آپ ﷺ پر ان کلمات سے دم کرتے:

بِاسْمِ يُبْرِئِكَ وَمِنْ كُلِّ ذَا بِ يَشْفِيكَ وَمِنْ شَرِّ حَامِدٍ إِذَا حَمَدَ وَشَرِّ كُلِّ ذِي عَيْنٍ.

(صحیح مسلم، اللب: ۳۹، (۲۱۸۵) ۵۵۹۵)

پانی سے بخار کا علاج:

حضور نبی کریم صلی اللہ علیہ وسلم نے خود بھی علاج کیا ہے اور اس زمانہ میں علاج کے جو طریقے معروف تھے ان پر عمل فرمایا:

حضرت عائشہ رضی اللہ عنہا بیان کرتی ہیں کہ نبی کریم صلی اللہ علیہ وسلم ان کے حجرے میں داخل ہوئے اور آپ کا درد بہت شدید ہو گیا۔ آپ ﷺ نے فرمایا:

مجھ پر ایسی سات مشکوں کا پانی اٹھیلو جن کا منہ کھولا نہ گیا ہو، شاید میں لوگوں کو وصیت کروں۔ آپ ﷺ کو حضرت حفصہ رضی اللہ عنہا کے ثب میں بٹھا دیا گیا، پھر ہم نے آپ کے اوپر مشکوں سے پانی اٹھیلنا شروع کیا یہاں تک کہ آپ نے ہماری طرف اشارہ کر کے فرمایا: بس کرو، پھر آپ لوگوں کی طرف چلے گئے۔

(صحیح البخاری رقم الحدیث: ۱۹۸، سنن النسائی رقم الحدیث: ۸۳۳، السنن الکبریٰ للنسائی رقم الحدیث: ۷۰۸۴)

حضرت رافع بن خدیج رضی اللہ عنہ بیان کرتے ہیں کہ میں نے نبی کریم صلی اللہ علیہ وسلم کو یہ فرماتے ہوئے سنا ہے کہ بخار جہنم کی شدت سے ہے، اس کو پانی سے ٹھنڈا کرو۔

(صحیح البخاری رقم الحدیث: ۵۷۲۶، صحیح مسلم رقم الحدیث: ۲۲۱۲، سنن الترمذی رقم الحدیث: ۲۰۷۳، سنن ابن ماجہ رقم الحدیث: ۳۳۷۳)

جدید طبی تحقیق بھی یہی ہے کہ جب بہت تیز بخار ہو تو مریض کو برف سے ٹھنڈک پہنچائی جائے۔

پر ہیز کرنا نبی کریم ﷺ کا اسوۂ حسنہ ہے:

بعض لوگ پرہیز کے بہت مخالف ہیں۔ نہ خود پرہیز کرتے ہیں اور نہ دوسروں کو کرنے دیتے ہیں، خاص طور پر بہت سے شوگر کے مریض مٹھائی کھاتے ہیں۔ وہ کہتے ہیں۔ ”میٹھی اور نشاستہ والی چیزوں کو نہ کھانا کفرانِ نعمت ہے (یعنی نعمتوں کی ناشکری ہے) ، ہم اللہ کی نعمتوں کو چھوڑ نہیں سکتے۔“ حالانکہ نبی کریم صلی اللہ علیہ وسلم نے صحابہ کرام رضی اللہ عنہم کو پرہیز کرایا ہے۔

حضرت المندر بنت قیس الانصاریہ رضی اللہ تعالیٰ عنہا بیان کرتی ہیں کہ میرے پاس رسول اللہ ﷺ تشریف لائے اور آپ ﷺ کے ساتھ حضرت علی رضی اللہ عنہ بھی تھے۔ حضرت علی رضی اللہ عنہ (بیماری سے اٹھ کر) کمزور تھے اور ہمارے پاس کھجوروں کا خوشہ لٹکا ہوا تھا۔ رسول اللہ ﷺ کھڑے ہو کر اس سے کھجوریں کھانے لگے۔ حضرت علی رضی اللہ عنہ بھی کھانے کے لیے کھڑے ہوئے۔ رسول اللہ ﷺ حضرت علی رضی اللہ عنہ سے فرمانے لگے، چھوڑو، تم کمزور ہو۔ (یعنی آپ ﷺ نے حضرت علی رضی اللہ عنہ کو کھجوریں کھانے سے منع فرما دیا) حضرت علی رضی اللہ عنہ رک گئے اور میں نے جو اور چقدر کا کھانا بنا دیا تھا۔ میں وہ لے کر آئی۔ رسول اللہ ﷺ نے فرمایا:-

اے علی رضی اللہ عنہ اس سے کھاؤ، یہ تمہارے لیے فائدہ مند ہے۔

(سنن ابوداؤد، ج ۳، رقم الحدیث: ۳۸۵۶، سنن الترمذی، ج ۴، رقم الحدیث: ۲۰۴۳، سنن ابن ماجہ، ج ۲، رقم الحدیث: ۳۳۲۲، مسند احمد، ج ۶، ص ۳۶۳، مشکوٰۃ، ج ۲، رقم الحدیث: ۴۲۱۶)

حضرت قتادہ بن نعمان رضی اللہ عنہ بیان کرتے ہیں کہ رسول اللہ ﷺ نے فرمایا:

جب اللہ تعالیٰ کسی بندے سے محبت کرتا ہے تو اس کا دنیا سے اس طرح پرہیز

کراتا ہے جس طرح تم میں سے کوئی شخص استسقاء کے مریض کا پانی سے پرہیز کراتا ہے۔

(سنن الترمذی، ج ۳، رقم الحدیث: ۲۰۴۳، صحیح ابن حبان، ج ۲، رقم الحدیث: ۶۶۹، السنن، ج ۳، ص ۳۰۹، ۲۰۷)

نیک کاموں کو دائیں جانب سے شروع کرنا:

دائیں جانب کو بائیں جانب پر شرف اور فضیلت حاصل ہے تمام نیک، مستحسن اور مبارک کام دائیں ہاتھ سے کیے جاتے ہیں اور گھنٹیا اور نامبارک کام بائیں ہاتھ سے کیے جاتے ہیں، اس سلسلے میں حسب ذیل احادیث ہیں:

حضرت عائشہ رضی اللہ عنہا بیان کرتی ہیں کہ نبی کریم صلی اللہ علیہ وسلم کو جوتی پہننے میں، کنگھی کرنے میں، وضو کرنے میں اور تمام کاموں میں دائیں جانب سے ابتداء کرنا پسند تھا۔

(صحیح البخاری رقم الحدیث: ۱۶۸، صحیح مسلم رقم الحدیث: ۲۶۸، سنن ابوداؤد رقم الحدیث: ۴۱۴۰، سنن الترمذی رقم الحدیث: ۶۰۸، سنن ابن ماجہ رقم الحدیث: ۴۰۱، سنن النسائی رقم الحدیث: ۱۱۴)

حضرت اہل بن سعد رضی اللہ عنہ بیان کرتے ہیں کہ نبی کریم صلی اللہ علیہ وسلم کے پاس ایک مشروب کا پیالہ لایا گیا، آپ کی دائیں جانب لوگوں میں سب سے کم عمر ایک لڑکا تھا اور بڑی عمر کے لوگ آپ کی بائیں جانب تھے، آپ ﷺ نے فرمایا: اے لڑکے کیا تم مجھے اجازت دیتے ہو کہ میں (اپنا تمک) بڑی عمر کے لوگوں کو دے دوں؟ اس نے کہا یا رسول اللہ ﷺ! آپ کے بچے ہوئے تمک لینے کو میں اپنے اوپر کسی کو ترجیح نہیں دوں گا، پھر آپ ﷺ نے (وہ تمک) اس لڑکے کو عطا فرمایا۔

(صحیح البخاری رقم الحدیث: ۲۳۵۱، صحیح مسلم رقم الحدیث: ۲۰۳۰، السنن الکبریٰ للنسائی رقم الحدیث: ۶۸۶۸)

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم کے لیے ایک بکری کا دودھ دوہ کر لایا گیا، وہ بکری حضرت انس بن مالک کے گھر میں تھی، رسول اللہ صلی اللہ علیہ وسلم کو ایک پیالہ میں دودھ پیش کیا گیا، آپ نے اس میں سے کچھ دودھ پیا یہاں تک کہ آپ نے منہ سے پیالہ ہٹا لیا، اس وقت آپ کی بائیں جانب حضرت ابوبکر صدیق رضی اللہ عنہ تھے اور دائیں جانب ایک اعرابی (دیہاتی) تھا، حضرت عمرؓ کو یہ خدشہ ہوا کہ آپ اپنا تمک اس اعرابی کو دے دیں گے۔ انہوں نے جلدی سے کہا: یا

رسول اللہ ﷺ! ابو بکر آپ کے پاس بیٹھے ہیں ان کو عطا فرمادیں! آپ ﷺ نے اپنا تہرک اس اعرابی کو عطا فرمادیا جو آپ کی دائیں جانب تھا۔ پھر آپ نے فرمایا:

دائیں جانب سے ابتداء کرو، اس کے بعد پھر دائیں جانب سے ابتداء کرو۔

(صحیح البخاری رقم الحدیث: ۲۳۵۲، صحیح مسلم رقم الحدیث: ۲۰۲۹، سنن ابوداؤد رقم الحدیث: ۳۷۲۶، سنن ترمذی رقم الحدیث: ۱۸۹۳، سنن ابن ماجہ رقم الحدیث: ۳۲۲۵)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جب تم میں سے کوئی شخص جوتی پہنے تو دائیں جانب سے ابتداء کرے اور جب جوتی اتارے تو بائیں جانب سے ابتداء کرے تاکہ جوتی پہننے کی ابتداء بھی دائیں جانب سے ہو اور انتہا بھی دائیں جانب سے ہو۔

(صحیح البخاری رقم الحدیث: ۵۸۵۵، صحیح مسلم رقم الحدیث: ۲۰۹۷، سنن ابوداؤد رقم الحدیث: ۳۱۳۹، سنن الترمذی رقم الحدیث: ۱۷۷۳، سنن ابن ماجہ رقم الحدیث: ۳۶۱۶، مسند احمد رقم الحدیث: ۷۳۲۳)

حضرت ابن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم مسجد میں پہلے دایاں پیر داخل کرتے تھے۔

حضرت انس بن مالک رضی اللہ عنہ نے کہا کہ سنت سے یہ ہے کہ جب تم مسجد میں داخل ہو تو دائیں پیر سے ابتداء کرو اور جب تم مسجد سے نکلو بائیں پیر سے ابتداء کرو۔

(المسند رک ج ۱ ص ۲۱۸، قدیم، المسند رک رقم الحدیث: ۷۹۱)

حضرت ابن عمر رضی اللہ عنہما جب مسجد میں داخل ہوتے تو دایاں پیر پہلے داخل کرتے اور جب باہر نکلتے تو بائیں پیر پہلے نکالتے۔

(صحیح البخاری، باب الثمن فی دخول المسجد وغیرہ رقم الحدیث: ۳۲۶)

حضرت عمر بن ابی سلمہ رضی اللہ عنہ بیان کرتے ہیں میں نو خیز لڑکا تھا اور رسول اللہ صلی اللہ علیہ وسلم کی گود میں بیٹھا ہوا تھا اور میں پلیٹ میں ہر طرف سے لے کر کھا رہا تھا تو رسول اللہ صلی اللہ علیہ وسلم نے فرمایا:

اے لڑکے بسم اللہ پڑھو اور دائیں ہاتھ سے کھاؤ اور بائیں ہاتھ سے کھاؤ، پھر میں ہمیشہ

اسی طرح سے کھاتا رہا۔

(صحیح البخاری رقم الحدیث: ۵۳۷۶، صحیح مسلم رقم الحدیث: ۲۰۲۲، سنن کبریٰ رقم الحدیث: ۶۷۵۹، سنن ابن ماجہ رقم الحدیث:

(۳۲۶۷

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا جب

تم لباس پہنویا وضو کرو تو دائیں جانب سے ابتداء کرو۔

(سنن ابوداؤد رقم الحدیث: ۴۱۴۱، سنن ابن ماجہ رقم الحدیث: ۳۰۲)

حضرت ابو قتادہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

جب تم میں سے کوئی شخص پانی پئے تو برتن میں سانس نہ لے اور جب بیت الخلاء میں جائے تو

اپنی شرم گاہ کو دائیں ہاتھ سے نہ چھوئے اور نہ دائیں ہاتھ سے استنجا کرے۔

(صحیح البخاری رقم الحدیث: ۱۵۳، صحیح مسلم الحدیث: ۲۶۷، سنن ابوداؤد رقم الحدیث: ۳۱، سنن ترمذی رقم الحدیث: ۱۵، سنن

التسائی رقم الحدیث: ۲۴-۲۵، سنن ابن ماجہ رقم الحدیث: ۳۱۰، السنن الکبریٰ رقم الحدیث: ۴۱)



فہرست

صفحہ نمبر	نام عنوان	نمبر شمار
530	سچ بولنے کا حکم قرآن مجید میں	1
530	سچ کو لازم رکھو	2
530	جھوٹ کی بدبو سے فرشتہ ایک میل دور چلا جاتا ہے	3
530	جھوٹ کی سزا	4
531	ہر جھوٹ لکھا جاتا ہے	5
531	کہاں جھوٹ بولنا جائز ہے	6
532	جھوٹ برائیوں کی جڑ	7
533	حدیث شریف میں جھوٹ بولنا کفر ہے	8
534	چار خصلتیں	9
534	منافق کی تین نشانیاں	10
534	جو تم سے خیانت کرو اس سے بھی خیانت نہ کرو	11
535	سچے کو جھوٹا کہنا بھی خیانت ہے	12
535	چھ چیزوں کی ضمانت پر جنت	13
535	امانت شہید کو بھی معاف نہیں	14
536	سب سے پہلے امانت اٹھالی جائے گی	15

537	جو امانت دار نہیں وہ دین دار نہیں	16
538	قیامت میں امانت کی جگہ نیکیاں دینی ہوں گی	17
538	خیانت سے گھر میں برکت نہیں رہتی	18
539	خیانت کرنے والا جنت میں داخل نہیں ہوگا	19
539	یقیناً رسول اللہ ﷺ کا ارشاد صحیح ہے	20
539	تمن چیزیں ہر نیک و بد کو دی جائیں	21
540	رسول اللہ ﷺ کی وصیت	22
540	صدقات کے عامل پر رسول اللہ ﷺ کی ناراضگی	23

سچ بولنے کا حکم قرآن مجید میں:

اللہ تعالیٰ کا قرآن مجید میں ارشاد پاک ہے:

كُونُوا مَعَ الصّٰدِقِیْنَ . (سورة توبہ: آية: 119)

”سچوں کے ساتھ ہو جاؤ۔“

سچ کو لازم رکھو:

حضرت عبداللہ بن مسعود رضی اللہ عنہ بیان کرتے ہیں کہ رسول اللہ ﷺ نے فرمایا:

سچ کو لازم رکھو، کیونکہ سچ نیکی کی ہدایت دیتا ہے، اور نیکی جنت کی ہدایت دیتی ہے، ایک انسان ہمیشہ سچ بولتا رہتا ہے اور سچ کا قصد کرتا ہے حتیٰ کہ وہ اللہ کے نزدیک سچا لکھ دیا جاتا ہے، اور تم جھوٹ سے بچو کیونکہ جھوٹ گناہوں کی طرف لے جاتا ہے اور گناہ دوزخ کی طرف لے جاتے ہیں۔ ایک بندہ ہمیشہ جھوٹ بولتا رہتا ہے اور جھوٹ کا قصد (ارادہ) کرتا ہے، حتیٰ کہ وہ اللہ کے نزدیک جھوٹا لکھ دیا جاتا ہے۔

(صحیح البخاری رقم الحدیث: ۶۰۹۳، صحیح مسلم رقم الحدیث: ۲۶۰۷، سنن ابوداؤد رقم الحدیث: ۴۹۸۹، سنن الترمذی رقم الحدیث: ۱۹۷۱)

حضرت عبداللہ بن مسعود رضی اللہ عنہ نے فرمایا:

سچیدگی سے جھوٹ بولنا جائز ہے نہ مذاق سے۔

(شعب الایمان رقم الحدیث: ۴۷۹۰)

جھوٹ کی بدبو سے فرشتہ ایک میل دور چلا جاتا ہے:

حضرت عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

جب کوئی بندہ جھوٹ بولتا ہے تو اس کی بدبو کی وجہ سے فرشتہ ایک میل دور چلا جاتا ہے۔

(سنن الترمذی رقم الحدیث: ۱۹۷۳، المعجم الاوسط رقم الحدیث: ۷۳۹۳، حلیۃ الاولیاء ج ۸ ص ۱۹۷، الاکامل لابن عساکر ج ۱ ص ۲۵)

جھوٹے کی سزا:

حضرت سمرہ بن جندب رضی اللہ عنہ بیان کرتے ہیں کہ رسول اللہ ﷺ نے فرمایا:

میں نے خواب دیکھا کہ میرے پاس دو شخص آئے اور انہوں نے کہا آپ نے جس شخص کو دیکھا تھا کہ اس کا جڑا چیرا جا رہا تھا یہ وہ شخص تھا جو جھوٹ بولتا تھا، پھر وہ جھوٹ اس سے نکل ہو کر دنیا میں پھیل جاتا تھا، اس کے ساتھ قیامت تک یہی کیا جاتا رہے گا۔

(صحیح البخاری رقم الحدیث: ۶۰۹۶)

ہر جھوٹ لکھا جاتا ہے:

حضرت نو اس بن سمان رضی اللہ عنہ بیان کرتے ہیں کہ رسول اللہ ﷺ نے فرمایا:

کیا وجہ ہے کہ میں تم کو جھوٹ پر اس طرح کرتے ہوئے دیکھتا ہوں جس طرح پروانے آگ پر گرتے ہیں؟ ہر جھوٹ ضرور لکھا جاتا ہے سوا اس کے کہ کوئی شخص جنگ میں جھوٹ بولے، کیونکہ جنگ ایک دھوکا ہے، یا کوئی شخص دو آدمیوں کے درمیان صلح کرانے کے لیے جھوٹ بولے، یا کوئی شخص اپنی بیوی کو خوش کرنے کے لیے بولے۔ (یعنی اس کی خوبصورتی کی تعریف کرے)

(شعب الایمان رقم الحدیث: ۴۷۹۸)

کہاں جھوٹ بولنا جائز ہے؟

علامہ شامی نے امام غزالی کے حوالے سے لکھا ہے کہ اگر کسی مسلمان کی جان یا اس کی امانت کو بچانا جھوٹ بولنے پر موقوف ہو تو جھوٹ بولنا واجب ہے۔ اگر اس نے تنہائی میں کوئی بے حیائی کا کام کیا ہو تو اس کے لیے جھوٹ بولنا جائز ہے کیونکہ بے حیائی کا اظہار کرنا بھی بے حیائی ہے اور مبالغہ میں جھوٹ جائز ہے جیسے رسول اللہ صلی اللہ علیہ وسلم نے فرمایا تھا ”رہا ابو جہم وہ تو اپنے کندھے سے لاشی اتارتا ہی نہیں“ اور توریہ کرنے میں جھوٹ سے بچنے کی وسیع گنجائش ہے۔

(رد المحتار ج ۵ ص ۲۷۴)

توریہ کی مثال یہ ہے کہ کسی شخص کو گرفتار کرنے کے لئے پولیس تعاقب میں تھی۔ پھر اچانک

marfat.com

Marfat.com

اس تک پہنچ گئی اور اسی سے جا کر پوچھا: ”آپ نے فلاں شخص کو کہیں دیکھا ہے؟“ وہ جہاں کھڑا تھا اس سے ایک قدم پیچھے ہٹ کر کھڑا ہو گیا اور جس جگہ پہلے کھڑا تھا اس جگہ کی طرف اشارہ کرتے ہوئے پولیس سے کہنے لگا: ”ابھی یہیں تھا“ پولیس کو اس کی بات سمجھ میں نہ آئی اور اس کی تلاش میں آگے چلی گئی اور وہ کسی اور طرف بھاگ گیا۔

جھوٹ برائیوں کی جڑ:

امام فخر الدین رازی لکھتے ہیں:

ایک شخص نبی کریم صلی اللہ علیہ وسلم کی خدمت میں حاضر ہوا اور عرض کیا کہ میں آپ پر ایمان لانا چاہتا ہوں مگر میں شراب نوشی، زنا کرنے، چوری کرنے اور جھوٹ بولنے سے محبت رکھتا ہوں، اور لوگ یہ کہتے ہیں کہ آپ ان چیزوں کو حرام کہتے ہیں اور مجھ میں ان تمام چیزوں کو چھوڑنے کی طاقت نہیں ہے، اگر آپ اس پر قناعت کر لیں کہ میں ان میں سے کسی ایک چیز کو ترک کر دوں تو میں آپ ﷺ پر ایمان لے آتا ہوں۔ نبی کریم صلی اللہ علیہ وسلم نے فرمایا:

جھوٹ بولنا چھوڑ دو۔

اس نے اس کو قبول کر لیا اور مسلمان ہو گیا۔ جب وہ نبی کریم صلی اللہ علیہ وسلم کے پاس سے گیا تو اس کو شراب پیش کی گئی، اس نے سوچا کہ اگر میں نے شراب پی اور نبی کریم صلی اللہ علیہ وسلم نے مجھ سے شراب پینے کے متعلق سوال کیا اور میں نے جھوٹ بولا تو عہد شکنی ہوگی اور اگر میں نے سچ بولا تو آپ مجھ پر حد قائم کر دیں گے، پھر اس نے شراب کو ترک کر دیا، پھر اس کو زنا کرنے کی پیشکش ہوئی، اس کے دل میں پھر یہی خیال آیا، اس نے پھر اس کو بھی ترک کر دیا، اسی طرح چوری کا معاملہ ہوا، پھر وہ رسول اللہ صلی اللہ علیہ وسلم کی خدمت میں حاضر ہوا اور اس نے کہا آپ نے بہت اچھا کیا کہ مجھے جھوٹ بولنے سے روک دیا اور

اس نے مجھ پر تمام گناہوں کے دروازے بند کر دیئے پھر وہ تمام گناہوں سے تائب ہو گیا۔
(تفسیر کبیر ج ۶ ص ۱۶۸)

حدیث شریف میں جھوٹ بولنا کفر ہے:

حضرت ابو ہریرہ رضی اللہ عنہ سے روایت ہے کہ نبی کریم ﷺ نے ارشاد فرمایا:

جس نے مجھ پر جان بوجھ کر جھوٹ بولا وہ اپنا ٹھکانا آگ میں بنا لے۔

(صحیح بخاری، صحیح مسلم۔ یہ حدیث شریف خبر متواتر ہے اور جتنے صحابہ کرام علیہم الرضوان اس حدیث کے راوی ہیں اسے کسی دوسری حدیث کے نہیں ہیں۔ اس حدیث کو بہت زیادہ محدثین نے اپنی کتب حدیث میں روایت کیا ہے۔)

ملا علی قاری لکھتے ہیں:

ابن جوزی نے عبداللہ بن زبیر سے روایت کیا ہے کہ انہوں نے ایک روز اپنے ساتھیوں سے فرمایا:

کیا تمہیں معلوم ہے کہ اس حدیث شریف ”جس نے مجھ پر جان بوجھ کر جھوٹ بولا وہ اپنا ٹھکانا آگ میں بنا لے۔“ کا کیا مطلب ہے؟

ایک شخص کو ایک عورت سے عشق ہو گیا۔ وہ ایک روز شام کے وقت اس عورت کے گھر والوں کے پاس گیا اور کہنے لگا میں رسول اللہ ﷺ کا قاصد ہوں۔ آپ ﷺ نے مجھے تمہارے پاس اس لئے بھیجا ہے کہ میں تمہارے گھروں میں سے جس گھر میں چاہوں قیام کروں۔ اور وہ شام کا انتظار کرتا رہا۔ اس عورت کے گھر والوں میں سے ایک شخص حضور نبی کریم ﷺ کی خدمت میں حاضر ہوا اور عرض کیا: فلاں شخص ہمارے پاس آیا اور اس طرح کہتا ہے کہ آپ نے اسے حکم دیا ہے کہ وہ ہمارے گھروں میں سے جس میں چاہے رات گزارے۔ آپ ﷺ نے فرمایا: اس نے جھوٹ بولا۔ اے فلاں اس شخص کے ساتھ جاؤ، اگر اللہ تعالیٰ تجھے اس پر قدرت دے تو اسے قتل کر دینا اور آگ میں جلا دینا۔ مگر میرا خیال ہے کہ اسے موت کافی ہو گئی ہوگی۔

آسمان سے بارش شروع ہوئی اور وہ شخص وضو کرنے کے لئے باہر نکلا تو اسے سانپ نے ڈس لیا۔ جب نبی کریم ﷺ کو یہ خبر پہنچی تو آپ نے فرمایا وہ دوزخ میں ہے۔

(ملائی قاری، موضوعات کبیر، جلد ۱، ص: ۴۱)

اس طرح کے واقعات اور بھی ہیں جن میں یہ واضح ہو رہا ہے کہ نبی کریم ﷺ کے بارے جھوٹ بولنے والا عام لوگوں پر جھوٹ بولنے والے کی طرح نہیں ہے کیونکہ عام لوگوں پر جھوٹ بولنے والا تو صرف گناہ گار ہوتا ہے اور نبی کریم ﷺ پر جھوٹ بولنے والا ایمان سے ہی خارج ہو جاتا ہے۔ اسی بات کی دوسری احادیث میں وضاحت بھی موجود ہے۔ اللہ تعالیٰ اپنے حبیب کریم ﷺ کے وسیلہ سے ہمیں دانستہ یا نادانستہ جھوٹ بولنے سے بچائے۔

چار خصلتیں:

حضرت عبداللہ بن عمرو بن العاص رضی اللہ عنہ بیان کرتے ہیں کہ رسول اللہ ﷺ نے فرمایا: جب تمہیں چار خصلتیں حاصل ہوں تو پھر تم دنیا کی کسی نعمت سے محروم ہونے پر طال نہ کرو۔

(۱) امانت کی حفاظت کرنا (۲) اچھے اخلاق (۳) سچ بولنا (۴) پاکیزہ کمائی۔

(مسند احمد ج ۲ ص ۱۷۷)

منافق کی تین نشانیاں:

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

منافق کی تین نشانیاں ہیں، جب بات کرے تو جھوٹ بولے، جب وعدہ کرے تو اس کے

خلاف کرے اور جب اس کے پاس امانت رکھی جائے تو اس میں خیانت کرے۔ (صحیح

بخاری، رقم الحدیث: ۳۵، صحیح مسلم، الامان: ۱۰۶ (۵۸) ۴۰۶، سنن الترمذی، رقم الحدیث: ۲۶۴۸)

جو تم سے خیانت کرے اس سے بھی خیانت نہ کرو:

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

جو تمہارے پاس امانت رکھے اس کی امانت ادا کرو اور جو تم سے خیانت کرے اس کے

ساتھ (خیانت) مت کرو۔

(سنن ابوداؤد، رقم الحدیث: ۱۲۳۴، ۱۲۳۵، سنن الترمذی، رقم الحدیث: ۱۲۷۱، المسند رک، ج ۲، ص ۴۶، مسند احمد، ج ۳، ص ۴، مکارم الاخلاق، رقم الحدیث: ۱۶۰، سنن داری، رقم الحدیث: ۲۶۰۰)

سچے کو جھوٹا کہنا بھی خیانت ہے:

حضرت نو اس بن سمان رضی اللہ عنہ بیان کرتے ہیں کہ رسول اللہ ﷺ نے فرمایا:

بہت بڑی خیانت یہ ہے کہ تمہارا بھائی تم سے کوئی بات کہے اور وہ اس میں سچا ہو اور تم اس کو جھوٹا کہو۔

(مسند احمد، ج ۴، ص ۱۸۳، مجمع الزوائد، ج ۸، ص ۹۸، اتحاف السادة المکر، ج ۵، ص ۲۶۳، رقم الحدیث: ۶۰۲۳)

چھ چیزوں کی ضمانت پر جنت:

حضرت عبادہ بن الصامت رضی اللہ عنہ بیان کرتے ہیں کہ رسول اللہ ﷺ نے فرمایا:

تم میرے لیے چھ چیزوں کے ضامن بن جاؤ تو میں تمہارے لیے جنت کا ضامن ہوں، جب تمہارے پاس امانت رکھی جائے تو تم اس کو ادا کرو، جب تم عہد کرو تو اس کو پورا کرو، جب تم بات کرو تو سچ بولو، تم اپنی شرم گاہوں کی حفاظت کرو، اپنی نظروں کو نیچا رکھو اور اپنے ہاتھوں کو کسی کے آگے نہ پھیلاؤ۔

(شعب الایمان، ج ۴، رقم الحدیث: ۵۲۵۵، مکارم الاخلاق، رقم الحدیث: ۱۷۵، سنن کبریٰ، ج ۶، ص ۲۸۸)

امانت شہید کو بھی معاف نہیں:

حضرت عبد اللہ بن مسعود رضی اللہ عنہ بیان کرتے ہیں کہ اللہ تعالیٰ کی راہ میں

شہید ہو جانے سے تمام گناہوں کا کفارہ ہو جاتا ہے ماسوا امانت کے۔ قیامت کے دن

ایک بندے کو لایا جائے گا خود وہ اللہ تعالیٰ کی راہ میں شہید ہو چکا ہو۔ اس سے کہا جائے گا

کہ اپنی امانت کو ادا کرو۔ وہ کہے گا اے رب میں اب کیسے امانت کو ادا کروں اب تو دنیا

ختم ہو چکی ہے، پھر کہا جائے گا اس کو دوزخ کی طرف لے جاؤ، اس کو دوزخ کی طرف

marfat.com

Marfat.com

لے جایا جائے گا پھر اس کے سامنے اس امانت کی مثل پیش کی جائے گی جس شکل و صورت میں اس کو وہ امانت دنیا میں پیش کی گئی تھی۔ وہ اس کو پہچان لے گا وہ اس امانت کے پیچھے دوزخ کے ایک گڑھے میں اترے گا حتیٰ کہ اس کو اٹھا کر اپنے کندھوں پر رکھے گا اور جب وہ گمان کر لے گا کہ وہ اس گڑھے سے باہر نکل رہا ہے تو وہ ہمیشہ ہمیشہ کے لیے اس گڑھے میں نیچے گرتا چلا جائے گا۔ پھر حضرت ابن مسعود رضی اللہ عنہ نے کہا نماز امانت ہے اور وضو امانت ہے اور وزن امانت ہے اور پیمائش امانت ہے اور انہوں نے کئی چیزیں گنیں اور ان سب سے بڑی امانت وہ ہے جو لوگ کسی کے پاس کوئی چیز رکھتے ہیں۔

زازان کہتے ہیں کہ پھر میں حضرت براء بن عازب رضی اللہ عنہ کے پاس گیا انہوں نے بھی اسی طرح بیان کیا جس طرح حضرت ابن مسعود رضی اللہ عنہ نے بیان کیا تھا۔ اور قرآن مجید میں ہے کہ اللہ تعالیٰ تمہیں حکم دیتا ہے کہ تم امانت رکھوانے والوں کو ان کی امانتیں ادا کرو۔

(مکارم الاخلاق، رقم الحدیث: ۱۴۵، شعب الایمان، ج ۴، رقم الحدیث: ۵۲۶۶)

سب سے پہلے امانت اٹھالی جائے گی:

حضرت عمر فاروق رضی اللہ عنہ بیان کرتے ہیں کہ رسول اللہ ﷺ نے فرمایا:

سب سے پہلے لوگوں سے جو چیز اٹھالی جائے گی وہ امانت ہے، اور آخر میں جو چیز باقی رہ جائے گی، وہ نماز ہے اور بہت سے نمازی ایسے ہیں کہ ان کی نماز میں کوئی خیر نہیں ہے۔

(شعب الایمان، ج ۴، رقم الحدیث: ۵۲۷۴، السنن الکبریٰ للبیہقی، ج ۶، ص ۲۸۹، مکارم الاخلاق، رقم الحدیث: ۱۶۰)

حضرت حذیفہ بن یمان رضی اللہ عنہ بیان کرتے ہیں کہ رسول اللہ ﷺ نے مجھ

سے دو حدیثیں بیان کی تھیں، ایک تو پوری ہو چکی ہے اور دوسری کا میں انتظار کر رہا ہوں۔ آپ ﷺ نے فرمایا کہ امانت لوگوں کے دلوں کی گہرائی میں اتری، پھر قرآن نازل ہوا اور لوگوں نے قرآن اور حدیث کا علم حاصل کیا۔ پھر رسول اللہ ﷺ نے امانت اٹھ

جانے کی پیش گوئی بیان کی اور فرمایا ایک شخص تھوڑی ذیر سوائے گا اور امانت اس کے دل سے نکل جائے گی، اور چھالے کی طرح اس کا اثر رہ جائے گا جس طرح پیر کے نیچے انکارہ آنے سے آبلہ پڑ جاتا ہے اور اس کے اندر کچھ نہیں ہوتا۔ پھر آپ ﷺ نے ایک کنکری لے کر اس کو اپنے پیر پر لڑھکا دیا اور فرمایا:

پھر لوگ خرید و فروخت کریں گے اور ان میں سے کوئی بھی امانت داری اور دیانت داری سے کام نہیں لے گا حتیٰ کہ لوگ کہیں گے کہ فلاں قبیلہ میں ایک دیانت دار شخص ہوا کرتا تھا اور یہ کہ فلاں شخص کس قدر بیدار مغز، خوش مزاج اور زیرک ہے، لیکن اس کے دل میں ایمان کا ایک ذرہ بھی نہیں ہے۔ اس کے بعد حضرت حذیفہ رضی اللہ عنہ نے فرمایا ایک وہ وقت تھا جب میں ہر شخص سے بغیر کسی خدشے اور کھٹکے کے خرید و فروخت کر لیتا تھا اور سوچتا تھا کہ اگر یہ شخص مسلمان ہے تو اس کا دین اس کو خیانت سے روکے گا، اور اگر وہ یہودی یا نصرانی ہے تو حاکم کے خوف سے خیانت نہیں کرے گا لیکن اس زمانے میں، میں فلاں فلاں شخص کے علاوہ خرید و فروخت میں اور کسی پر اعتماد نہیں کرتا۔

(صحیح البخاری، رقم الحدیث: ۶۳۹۷، صحیح مسلم، ایمان: ۲۳۰ (۱۴۳) ۳۲۶۰، سنن الترمذی، رقم الحدیث: ۲۱۸۶، سنن ابن ماجہ، رقم الحدیث: ۴۰۵۳)

حضرت انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا:

تمہارے دین میں سے جو چیز سب سے پہلے گم ہوگی وہ امانت ہے اور آخر میں نماز گم ہوگی۔ ثابت بنانی نے کہا ایک شخص روزے رکھتا ہے، نماز پڑھتا ہے لیکن جب اس کے پاس امانت رکھوائی جائے تو وہ امانت ادا نہیں کرتا۔

(مکارم الاخلاق، رقم الحدیث: ۱۵۵، المعجم الکبیر، ج ۹، رقم الحدیث: ۸۶۹۹، مجمع الزوائد، ج ۷، ص ۳۲۹)

جو امانت دار نہیں وہ دین دار نہیں:

حضرت حسن رضی اللہ عنہ بیان کرتے ہیں کہ رسول اللہ ﷺ نے فرمایا:

تم کسی شخص کی نماز اور اس کے روزے سے دھوکہ نہ کھانا، جو چاہے روزہ رکھے اور جو چاہے نماز پڑھے لیکن جو امانت دار نہیں وہ دین دار نہیں۔

(مصنف عبدالرزاق، ج ۱۱، رقم الحدیث: ۲۰۱۹۲، مصنف ابن ابی شیبہ، ج ۶، رقم الحدیث: ۳۰۳۱۷، شعب الایمان، ج ۳، رقم الحدیث: ۵۲۷۹، کنز العمال، رقم الحدیث: ۸۳۳۶، مکارم الاخلاق، رقم الحدیث: ۱۳۶)

حضرت عبداللہ بن عمر رضی اللہ عنہما نے فرمایا:

کسی شخص کی نماز کو دیکھو نہ اس کے روزے کو، یہ دیکھو وہ اپنی بات میں کس قدر سچا ہے، اور جب اس کے پاس امانت رکھوائی جائے تو وہ کس قدر امانت دار ہے اور جب اس پر دنیا پیش کی جائے تو وہ کس قدر متقی ہے۔

(شعب الایمان، ج ۳، رقم الحدیث: ۵۲۷۹، کنز العمال، رقم الحدیث: ۸۳۳۵)

قیامت میں امانت کی جگہ نیکیاں دینی ہوں گی:

عطا خراسانی بیان کرتے ہیں کہ ہم حضرت عبداللہ بن عمر رضی اللہ عنہما کے پاس

بیٹھے ہوئے تھے انہوں نے فرمایا:

جو شخص اللہ عزوجل سے اس حال میں ملاقات کرے گا کہ اس نے کسی شخص کی امانت ادا نہیں کی ہوگی، اللہ عزوجل اس کی نیکیوں کو لے لے گا جب کہ وہاں دینار ہوگا نہ درہم۔

(مکارم الاخلاق، رقم الحدیث: ۱۳۸)

خیانت سے گھر میں برکت نہیں رہتی:

حضرت انس بن مالک رضی اللہ عنہ نے فرمایا جب کسی گھر میں خیانت ہو تو اس

سے برکت چلی جاتی ہے۔

(مکارم الاخلاق، رقم الحدیث: ۱۵۱)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

مومن وہ ہے جس کو لوگ اپنی جان اور مال میں امین سمجھیں۔

(مکارم الاخلاق، رقم الحدیث: ۱۵۶، سنن ابن ماجہ، رقم الحدیث: ۳۹۳۳)

خیانت کرنے والا جنت میں داخل نہیں ہوگا:

حضرت ابو بکر صدیق رضی اللہ عنہ بیان کرتے ہیں کہ نبی کریم ﷺ نے فرمایا:

جنت میں جبار (یعنی جبر کرنے والا) داخل نہ ہوگا نہ بخیل، نہ خائن اور نہ بدخلق۔

(مکارم الاخلاق، رقم الحدیث: ۱۵۷، سنن الترمذی، رقم الحدیث: ۱۹۵۳، سنن ابن ماجہ، رقم الحدیث: ۳۶۹۱)

امام مجاہد نے کہا مکر، دھوکا اور خیانت دوزخ میں ہیں اور مکر اور خیانت مومن

کے اخلاق میں سے نہیں ہیں۔

(مکارم الاخلاق، رقم الحدیث: ۱۵۸، المسند رک، ج ۲، ص ۶۰۷)

یقیناً رسول اللہ ﷺ کا ارشاد سچ ہے:

حضرت ابویہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

عنقریب لوگوں کے پر ایک ایسا زمانہ آئے گا جس میں سچے کو جھوٹا کہا جائے گا اور جھوٹے کو

سچا کہا جائے گا اور خائن کو امانت دار کہا جائے گا اور امانت دار کو خائن (یعنی خیانت کرنے

والا) کہا جائے گا۔

(مکارم الاخلاق، رقم الحدیث: ۱۶۷، مسند احمد، ج ۲، ص ۲۹۱)

حضرت انس بن مالک رضی اللہ عنہ بیان کرتے ہیں کہ رسول اللہ ﷺ نے جب

بھی خطبہ دیا تو اس میں فرمایا:

سنو! جو امانت ادا نہ کرے وہ ایمان دار نہیں اور جو عہد پورا نہ کرے وہ دین دار نہیں۔

(مکارم الاخلاق، رقم الحدیث: ۱۴۷، سنن کبریٰ للبیہقی، ج ۶، ص ۲۸۸، مسند احمد، ج ۳، ص ۲۵۱، ۲۱۰، ۱۵۴، ۱۳۵)

تین چیزیں ہر نیک و بد کو دی جائیں:

میمون بن مہران نے کہا تین چیزیں ہر نیک اور بد کو ادا کی جائیں گی (۱) صلہ رحمی

کر و خواہ نیک ہو یا بد (۲) وعدہ جس سے بھی کیا ہے پورا کر و خواہ نیک ہو یا بد (۳) ہر ایک

کی امانت ادا کر و خواہ نیک ہو یا بد۔

رسول اللہ ﷺ کی وصیت:

حضرت معاذ بن جبل رضی اللہ عنہ بیان کرتے ہیں کہ مجھ سے رسول اللہ ﷺ نے فرمایا: میں تم کو اللہ سے ڈرتے رہنے کی وصیت کرتا ہوں اور سچ بولنے کی اور عہد پورا کرنے کی، اور امانت ادا کرنے کی اور خیانت ترک کرنے کی، اور پڑوسی کی حفاظت کرنے کی اور یتیم پر رحم کرنے کی اور ملامت سے بات کرنے کی اور (ہر مسلمان کو) سلام کرنے کی اور تواضع اور عاجزی کی۔

(علیہ الاولیاء، ج ۱، ص ۲۴۱-۲۴۰)

صدقات کے عامل پر رسول اللہ ﷺ کی ناراضگی:


حضرت ابو حمید الساعدی رضی اللہ عنہ بیان کرتے ہیں کہ نبی کریم ﷺ نے ایک شخص کو صدقات وصول کرنے کا عامل بنایا۔ جب وہ آیا تو اس نے کہا یہ چیزیں تمہارے لیے ہیں اور یہ چیزیں مجھے ہدیہ کی گئی ہیں۔ نبی کریم ﷺ منبر پر تشریف فرما ہوئے اور آپ ﷺ نے اللہ تعالیٰ کی حمد کے بعد فرمایا:

ان لوگوں کا کیا حال ہے جن کو ہم اپنے بعض مناصب پر عامل بناتے ہیں پھر وہ ہمارے پاس آ کر یہ کہتا ہے کہ یہ چیز تمہارے لیے ہے اور یہ چیز مجھے ہدیہ کی گئی ہے، وہ اپنی ماں کے گھر میں یا اپنے باپ کے گھر میں کیوں نہ بیٹھ گیا، پھر یہ دیکھا جاتا کہ اس کو کوئی چیز ہدیہ کی گئی ہے یا نہیں اور اس ذات کی قسم جس کے قبضہ و قدرت میں میری جان ہے، تم میں سے جو شخص بھی کوئی چیز لے گا، وہ قیامت کے دن اس کی گردن پر سوار ہوگی۔ اگر وہ اونٹ ہے تو وہ بڑ بڑا رہا ہوگا، اگر وہ گائے ہے تو وہ ڈکرا رہی ہوگی اور اگر وہ بکری ہے تو وہ میا رہی ہوگی! پھر آپ ﷺ نے ہاتھ بلند کر کے تین دفعہ فرمایا:

اے اللہ! کیا میں نے تبلیغ کر دی ہے؟

(مکارم الاخلاق، رقم الحدیث: ۱۳۹، صحیح البخاری، رقم الحدیث: ۷۱۷۳، ۲۵۹۷، صحیح مسلم، الامارۃ: ۲۶، (۱۸۴۲) ۳۶۵۶،

سنن ابوداؤد، رقم الحدیث: ۲۹۳۶، سنن دارمی، رقم الحدیث: ۱۶۶۹، مسند احمد، ج ۵، ص ۴۲۳، ۲۸۵، ۲۷۷)



فہرست

صفحہ نمبر	نام عنوان	نمبر شمار
543	مال بڑھانے کے لئے سوال، انکاروں کا سوال ہے	1
543	سوال کرنے سے محتاجی آتی ہے	2
543	تین شخصوں کے لئے سوال جائز ہے	3
544	صحت مند جو کما سکتا ہو اس کے لئے صدقہ جائز نہیں	4
544	سوال نہ کرنے کا عہد	5
545	سوال کرنے کی مذمت اور سوال نہ کرنے کی فضیلت	6
546	بے نور چہرہ	7
546	جنت کی ضمانت	8
546	غنی کون ہے	9
547	فقر کیا ہے	1
547	سوال کی بجائے صحت کر لو	11
547	جو بغیر مانگے ملے لو	12
548	اگر پتہ ہو تو غیر ضرورت مند سوالی کو دینا حرام ہے	13

مال بڑھانے کے لئے سوال، انگاروں کا سوال ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

جو شخص اپنا مال بڑھانے کے لیے لوگوں سے سوال کرتا ہے وہ انگاروں کا سوال کرتا ہے،
خواہ سوال کم کرے یا زیادہ۔

(صحیح مسلم ج ۱ ص ۲۲۲)

امام ابو داؤد روایت کرتے ہیں کہ رسول اللہ صلی اللہ علیہ وسلم نے فرمایا:

جس شخص نے سوال کیا اس حال میں کہ اس کے پاس اتنا مال تھا جو اس کو سوال سے
مستغنی (یعنی بے نیاز) کر سکتا تھا وہ جہنم کے انگارے جمع کرتا ہے، راوی نے پوچھا مال کی
کتنی مقدار ہو تو سوال نہیں کرنا چاہئے؟ فرمایا جس کے پاس صبح اور شام کا کھانا ہو وہ سوال
نہ کرے، ایک اور روایت میں ہے جس کے پاس اتنا کھانا ہو کہ وہ ایک دن اور ایک رات
سیر ہو کر کھائے وہ سوال نہ کرے۔

(سنن ابو داؤد ج ۱ ص ۲۳۰)

سوال کرنے سے محتاجی آتی ہے:

حضرت عبدالرحمن بن عوف رضی اللہ عنہ بیان کرتے ہیں کہ رسول اللہ صلی اللہ

علیہ وسلم نے فرمایا:

کوئی شخص اپنے اوپر سوال کرنے کا دروازہ نہیں کھولتا مگر اللہ تعالیٰ اس کے اوپر فخر (یعنی
محتاجی) کا دروازہ کھول دیتا ہے۔

(امام ابن مساکر، تفسیر تاریخ دمشق ج ۲ ص ۲۳۸)

تین مضمونوں کے لئے سوال جائز ہے:

حضرت قیسہ بن عمار رضی اللہ عنہ بیان کرتے ہیں کہ رسول اللہ صلی اللہ

علیہ وسلم نے فرمایا:

تین مہضوں کے علاوہ اور کسی مہض کے لیے سوال کرنا جائز نہیں ہے، ایک وہ مہض جو مقروض ہو اس کے لیے اتنی مقدار کا سوال جائز ہے جس سے اس کا قرض ادا ہو جائے، اس کے بعد وہ سوال سے رک جائے، دوسرا وہ مہض جس کے مال کو کوئی ناگہانی آفت پہنچی ہو جس سے اس کا مال جاہ ہو گیا ہو، اس کے لیے اتنی مقدار کا سوال کرنا جائز ہے جس سے اس کا گزارا ہو جائے، تیسرا وہ مہض جو قاقہ زدہ ہو اور اس کے قبیلہ کے تین مہضند آدمی گواہی دیں کہ واقعی یہ قاقہ زدہ ہے، تو اس کے لیے بھی اتنی مقدار کا سوال کرنا جائز ہے جس سے اس کا گزارا ہو جائے، اور اے قبیلہ! ان تین مہضوں کے علاوہ سوال کرنا حرام ہے اور جو (ان کے علاوہ) سوال کرتا ہے وہ حرام کھاتا ہے۔

(صحیح مسلم ج ۱ ص ۳۳۲)

صحت مند جو کما سکا ہو اس کے لئے صدقہ جائز نہیں:

حضرت عبداللہ بن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

صدقہ لیمانہ تو مالدار کے لیے جائز ہے اور صحیح الاوصاف اور قوی مہض کے لیے۔

(سنن ابی یوسف ج ۱ ص ۲۳۸)

سوال نہ کرنے کا عہد:

حضرت عوف بن مالک رضی اللہ عنہ بیان کرتے ہیں کہ ہم سات، آٹھ یا نو افراد

رسول اللہ صلی اللہ علیہ وسلم کے پاس بیٹھے ہوئے تھے، آپ نے فرمایا کیا تم رسول اللہ صلی

اللہ علیہ وسلم سے ریت نہیں کرتے، اس وقت ہم نے آپ سے کئی کئی بیعت کی تھی، ہم نے

عرض کیا ہم آپ سے ریت کر چکے ہیں، حتیٰ کہ آپ نے تمہیں مرجعہ فرمایا۔ ہم نے اپنے

ہاتھوں کو بڑھایا اور آپ سے بیعت کر لی، ایک کہنے والے نے کہا یا رسول اللہ ﷺ! ہم آپ سے بیعت کر چکے ہیں اب ہم آپ سے کس چیز پر بیعت کریں گے؟ آپ نے فرمایا: تم اس چیز پر بیعت کرو کہ تم اللہ کی عبادت کرو گے اور اس کے ساتھ کسی کو شریک نہیں کرو گے، اور تم پانچ وقت کی نمازیں پڑھو گے اور اس کے احکام سنو گے اور اطاعت کرو گے اور آپ نے چپکے سے ایک بات کہی کہ تم لوگوں سے بالکل سوال نہیں کرو گے۔ حضرت عوف بیان کرتے ہیں کہ ہمارے بعض ساتھیوں نے اس عہد پر اس پابندی سے عمل کیا کہ اگر کسی کا چابک نیچے گر جاتا تو وہ کسی سے اس چابک کو اٹھا کر دینے کا بھی سوال نہیں کرتا تھا۔

(سنن ابی داؤد رقم الحدیث: ۱۶۴۲، صحیح مسلم رقم الحدیث: ۱۰۴۳، سنن النسائی رقم الحدیث: ۴۵۹، سنن ابن ماجہ رقم الحدیث: ۲۸۶۷)

سوال کرنے کی مذمت اور سوال نہ کرنے کی فضیلت

اللہ تعالیٰ کا ارشاد ہے:

ناواقف شخص ان کے سوال نہ کرنے کی وجہ سے ان کو خوشحال سمجھتا ہے، اے مخاطب تم (ان میں بھوک کے آثار دیکھ کر) ان کو صورت سے پہچان لو گے وہ لوگوں سے گڑگڑا کر سوال نہیں کرتے۔

حافظ امام جلال الدین سیوطی بیان کرتے ہیں:

امام بخاری، امام مسلم، امام ابوداؤد، امام نسائی، حضرت ابو ہریرہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا:

وہ شخص مسکین نہیں ہے، جس کو ایک کجور یا دو کجور لوٹا دیں، یا ایک لقمہ، دو لقمے لوٹا دیں، مسکین تو صرف وہ شخص ہے جو سوال کرنے سے باز رہے اور اگر تم چاہو تو یہ آیت پڑھو:

وہ لوگوں سے گڑگڑا کر سوال نہیں کرتے۔

marfat.com

Marfat.com

بے نور چہرہ:

امام بیہقی نے حضرت ابن عباس رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا:

جس شخص نے اپنے قاتل یا اپنے گمروالوں کے قاتل کے بغیر سوال کیا، قیامت کے دن اس کے چہرے پر گوشت نہیں ہوگا، اور اللہ تعالیٰ اس پر قاتلوں کا دروازہ کھول دے گا جہاں سے اس کا گمان بھی نہیں ہوگا۔

امام طبرانی نے معجم اوسط میں حضرت جابر بن عبد اللہ انصاری رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا:

جس شخص نے بلا ضرورت سوال کیا قیامت کے دن اس کے چہرے پر خراشیں پڑی ہوں گی۔

(الدر المنثور ج ۱ ص ۳۶۲-۳۵۸)

جنت کی ضمانت:

امام احمد، امام ابو داؤد، امام نسائی، اور امام ابن ماجہ نے حضرت ثوبان رضی اللہ عنہ سے روایت کیا کہ رسول اللہ صلی اللہ علیہ وسلم نے فرمایا:

جو آدمی مجھے اس بات کی ضمانت دے کہ وہ لوگوں سے سوال نہیں کرے گا میں اس کے لیے جنت کا ضامن ہوں۔

(الدر المنثور ج ۱ ص ۳۶۲-۳۵۸)

غنی کون ہے؟

امام بخاری، امام مسلم، امام ابو داؤد، امام ترمذی اور امام نسائی حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا:

کوئی شخص کثرت مال سے غنی نہیں ہوتا، لیکن غنی وہ شخص ہے جس کا دل غنی ہو۔

(الدر المنثور ج ۱ ص ۳۶۲-۳۵۸)

فخر کیا ہے؟

امام طبرانی نے معجم اوسط میں حضرت جابر رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا:

تم حرص کرنے سے بچو، کیونکہ حرص ہی درحقیقت فخر ہے اور اس بات سے بچو کہ تم سے معذرت کی جائے۔

(الدر المنثور ج ۱ ص ۳۶۲-۳۵۸)

سوال کی بجائے محنت کر لو:

امام ابن ابی شیبہ، امام بخاری اور امام ابن ماجہ نے حضرت زبیر بن عوام رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا: اگر تم میں سے کوئی شخص رسی سے لکڑیوں کا ایک گٹھا باندھ کر اپنی کمر پر لادے اور اس کو فروخت کر کے سوال کرنے سے بچے وہ اس سے بہتر ہے کہ وہ لوگوں سے سوال کرے وہ اس کو دیں یا منع کر دیں۔

(الدر المنثور ج ۱ ص ۳۶۲-۳۵۸)

جو بغیر مانگے ملے وہ لے لو:

امام احمد، امام ابو یعلیٰ، امام ابن حبان، امام طبرانی اور امام ابن حاکم نے صحیح سند کے ساتھ حضرت خالد بن ہدی الجہنی رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا:

جس شخص کے پاس اس کے بھائی کی طرف سے کوئی چیز کسی طمع اور بغیر کسی سوال کے پہنچی ہو وہ اس کو قبول کر لے یہ www.marfat.com

Marfat.com

(الدر المنثور ج ۱ ص ۳۶۲-۳۵۸)

اگر پتا ہو تو غیر ضرورت مند سوالی کو دینا حرام ہے:

علامہ علاء الدین حصکفی حنفی لکھتے ہیں:

جس شخص کے پاس ایک دن کی خوراک ہو، خواہ وہ خوراک بنفسہ موجود ہو یا اس شخص میں اس خوراک کو کما کر لانے کی صلاحیت ہو اس طرح کہ وہ تند و درست اور کمانے والا ہو، ایسے شخص کے لیے خوراک کا سوال کرنا جائز نہیں ہے، اور اگر خیرات دینے والے کو اس کے حال کا علم ہو اور اس کے باوجود اس کو بھیک دے تو وہ گناہ گار ہوگا، کیونکہ وہ ایک حرام کام میں مدد کر رہا ہے اور اگر سائل ضرورت مند ہو اور کپڑوں کا سوال کرے یا جہاد یا طلب علم میں مشغول ہونے کی وجہ سے خوراک کا سوال کرے اور اس کو ان چیزوں کی ضرورت بھی ہو تو اس کا سوال کرنا جائز ہے اور اس کو دینا بھی جائز ہے۔

(در مختار علی حاشیہ رد مختار ج ۲ ص ۶۹)



فہرست

صفحہ نمبر	نام عنوان	نمبر شمار
552	مومن کی ہر حال میں خیر ہے	1
552	اللہ کا علم اور حلم	2
553	میر اور شکر کرنے والے کو اجر	3
553	جس نے ماشاء اللہ، لا قوۃ الا باللہ کہا	4
553	میٹک کا ذکر	5
554	نعمتوں کو بیان کرنا	6
554	اللہ کتنا مہربان ہے	7
555	شکر سے عاجزی کا اظہار	8
555	نعمتوں کی کثرت اللہ کی ڈھیل ہے	9
555	تیرا شکر کیسے ادا کروں	10
556	شکر کے فائدے	11
557	آئینہ دیکھ کر اللہ کا شکر	12
557	پانی پی کر شکر کریں، عظیم چیز کا شکر	13
557	جس کو چار چیزوں کی توفیق دی	14
558	نعمتوں کے ساتھ اچھا برتاؤ کرو	15
558	معیار زندگی کیسا ہو	16
559	جو تھوڑے رزق سے راضی ہو گیا	17
559	قیامت کے دن نعمت کے بارے میں پوچھا جائے گا	18

560	شکر کرنے والے کو صبر کا اجر	19
560	اللہ اگر ہمارا پروردہ نہ رکھتا	20
560	اللہ تعالیٰ پوچھے گا! نعمتوں کا شکر کہاں ہے؟	21
561	ظاہری اور باطنی نعمتیں، کھانا کھانے کے بعد اللہ کا شکر	22
562	اللہ تعالیٰ بہت محبت فرماتا ہے	23
562	ہر نماز کے بعد اس طرح دعا کرو	24
562	شکر ادا کرنے کے طریقے	25
563	اِنَّ اللّٰهَ وَاٰتٰى الْاٰلِیَہِ رَاجِعُوْنَ پڑھنے کا اجر	26
563	نعمت کی ناقدری کرنے والے	27
564	صبر اور شکر کے بدلے سونا بھی قبول نہ فرمایا	28
565	اپنا حال بتاتے ہوئے اللہ کا شکر کرنا چاہئے	29
565	پہلی بار ہی مصیبت پر صبر	30
566	عافیت کا سوال کرو	31
566	میں زیادہ حقدار ہوں کہ قیام کی مشقت پر صبر کروں	32
567	مریض اپنے مرض کی شکایت نہ کرے	33
567	اللہ کو دو گھونٹ پسند ہیں	34
567	ایمان کا ایک حصہ صبر اور دوسرا شکر ہے	35
568	مصائب اور بیماریوں کو چھپائیں	36
568	اللہ کے ولی کا حدیث رسول ﷺ پر عمل	37

مومن کی ہر حال میں خیر ہے:

حضرت صہیب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

مومن کے حال پر تعجب ہوتا ہے اس کے ہر حال میں خیر ہے اور یہ مومن کے علاوہ اور کسی کا حال نہیں ہے اگر اس کو خوشی پہنچتی ہے تو وہ شکر ادا کرتا ہے اس کے لیے خیر ہے اور اگر اس کو تکلیف پہنچتی ہے تو وہ صبر کرتا ہے اور یہ (بھی) اس کے لیے خیر ہے۔

(صحیح مسلم رقم الحدیث: ۲۹۹۹، الترفیب والترہیب ج ۴ ص ۲۷۸، کنز العمال رقم الحدیث: ۷۱۰، مشکوٰۃ المصابیح رقم الحدیث:

۵۲۹۷ سند احمد ج ۴ ص ۳۳۳، ۳۳۲ صحیح ابن حبان رقم الحدیث: ۲۸۹۶)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا کہ اللہ تعالیٰ فرماتا ہے:

میرا مومن بندہ ہر خیر کے مرتبہ میں ہے وہ اس وقت بھی میری حمد کرتا ہے جب میں اس کی پیشانی سے روح نکال رہا ہوں۔

(صحیح الایمان رقم الحدیث: ۲۲۹۳)

اللہ کا علم اور حلم!

حضرت ابوالدرداء رضی اللہ عنہ بیان کرتے ہیں کہ میں نے ابوالقاسم صلی اللہ

علیہ وسلم کو یہ فرماتے ہوئے سنا ہے کہ اللہ عزوجل نے فرمایا:

اے عیسیٰ! میں تمہارے بعد ایک امت کو بھیجے والا ہوں، جب ان کو ان کی پسندیدہ چیزیں ملیں گی تو وہ اللہ کی حمد کریں گے اور جب ان کو ان کی ناپسند چیزیں ملیں گی تو وہ ثواب کی امید رکھیں گے اور صبر کریں گے، اور ان کا ذاتی (خلق) علم اور علم نہیں ہوگا،

حضرت عیسیٰ علیہ السلام نے کہا: یا رب! یہ کیسے ہوگا؟ فرمایا:

میں ان کو اپنا علم اور علم عطا کروں گا۔

(المصدرک ج ۱ ص ۳۳۸، حاکم نے کہا یہ حدیث صحیح ہے اور ذہبی نے اس کی موافقت کی، علیہ الاولیاء ج ۱ ص ۲۲۷، ج ۵ ص ۲۳۳)

صبر اور شکر کرنے والے کو اجر:

حضرت بخیرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جس شخص کو کچھ دیا گیا تو اس نے شکر ادا کیا، اور اس پر مصیبت آئی تو اس نے صبر کیا، اس نے اپنی جان پر ظلم کیا تو اس نے استغفار کیا، اس پر ظلم کیا گیا تو اس نے معاف کر دیا۔ پھر آپ خاموش ہو گئے، صحابہ کرام نے پوچھا: یا رسول اللہ! اس کے لیے کیا اجر ہے؟ فرمایا:

”ان ہی کے لیے (عذاب سے) امن ہے اور وہی ہدایت یافتہ ہیں“۔ (الانعام: ۸۴)

(المنجم الکبیر رقم الحدیث: ۶۶۱۳، مجمع الزوائد ج ۱۰ ص ۲۳۸، تفسیر کبیر ج ۷ ص ۳۶)

جس نے ماشاء اللہ لا قوۃ الا باللہ کہا:

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

اللہ بندہ کے اہل، مال اور اولاد میں جو نعمت عطا فرمائے اور بندہ کہے:

ماشاء اللہ لا قوۃ الا باللہ (جو اللہ چاہے، اللہ کے سوا کوئی قوت عطا کرنے والی نہیں)

تو وہ موت کے سوا ان میں کوئی آفت نہیں دیکھے گا۔

(المنجم الاوسط رقم الحدیث: ۳۲۷۳، المنجم الصغیر رقم الحدیث: ۵۸۸، مجمع الزوائد ج ۱۰ ص ۱۳۰)

مینڈک کا ذکر:

بخیرہ بن عیینہ بیان کرتے ہیں کہ حضرت داؤد علیہ السلام نے کہا اے میرے

رب! کیا تیری مخلوق میں سے کسی نے مجھ سے بھی زیادہ لمبی رات تک تیرا ذکر کیا ہے؟ اللہ

عزوجل نے وحی نازل فرمائی:

marfat.com

Marfat.com

ہاں مینڈک نے، پھر اللہ تعالیٰ نے فرمایا:

اے آل داؤد شکر کرو، میرے بندوں میں شکر گزار بہت کم ہیں۔ (سبا: ۱۳)

حضرت داؤد علیہ السلام نے کہا:

اے میرے رب! میں تیرے شکر کی کیسے طاقت رکھ سکتا ہوں، تو مجھ پر نعمت فرماتا ہے پھر

اس نعمت پر نعمت فرماتا ہے، تو مجھ پر مسلسل نعمت فرماتا ہے میں اس کا شکر ادا کیسے کر سکتا ہوں

! فرمایا اے داؤد! اب تم نے مجھے پہچان لیا جو پہچاننے کا حق ہے۔

(کتاب الزہد للاحمد ص ۸۹-۸۸، شعب الایمان رقم الحدیث: ۴۴۱۳)

نعمتوں کو بیان کرنا:

ابوالخالد بیان کرتے ہیں کہ حضرت داؤد علیہ السلام نے کہا اے رب! میں تیرا

شکر کس طرح ادا کروں جو شکر ادا کروں گا وہ تیری نعمت سے ادا کروں گا۔ فرمایا:

اے داؤد علیہ السلام! کیا تم یہ نہیں جانتے کہ تمہارے پاس جو نعمتیں ہیں وہ میری دی ہوئی

ہے اور ان کو بیان نہ کرنا ناشکری ہے اور جو کم نعمتوں کا شکر نہیں ادا کرتا وہ زیادہ نعمتوں کا

بھی شکر ادا نہیں کرتا۔

(شعب الایمان رقم الحدیث: ۴۴۱۹، مستدرج ص ۲۷۸)

اللہ کتنا مہربان ہے!

حضرت ام المؤمنین عائشہ صدیقہ رضی اللہ عنہا بیان کرتی ہیں کہ نبی کریم ﷺ نے فرمایا:

اللہ عزوجل کسی بندے کو نعمت عطا فرمائے اور وہ یہ جان لے کہ وہ نعمت اللہ کی

طرف سے ہے تو اللہ تعالیٰ اس کا شکر لکھ دیتا ہے اور جو بندہ اپنے گناہ پر نادم ہو تو اللہ تعالیٰ

اس کے استغفار کرنے سے پہلے اس کو بخش دیتا ہے اور جو بندہ کوئی کپڑا خریدتا ہے اور اس

کو پہنتے ہوئے اللہ کی حمد کرتا ہے تو ابھی وہ لباس اس کے گھٹنوں تک نہیں پہنچتا کہ اللہ تعالیٰ

اس کو بخش دیتا ہے۔

(شعب الایمان رقم الحدیث: ۴۳۷۹، المصدر کتب ج ۱ ص ۵۱۳)

شکر سے عاجزی کا اظہار:

ابوالجبلد بیان کرتے ہیں کہ حضرت موسیٰ علیہ السلام نے کہا: اے رب! میں تیرا شکر کیسے ادا کر سکتا ہوں جب کہ تیری سب سے چھوٹی نعمت کی جزا بھی میری تمام عبادات نہیں ہو سکتیں تو ان پر وحی آئی کہ تم نے اب میرا شکر ادا کر دیا ہے۔

(شعب الایمان رقم الحدیث: ۴۴۱۵)

حضرت حسن رضی اللہ عنہ بیان کرتے ہیں کہ حضرت داؤد علیہ السلام نے کہا: اے میرے رب! اگر میرے ہر بال کی زبان ہو اور وہ دن رات تیری تسبیح کریں پھر بھی تیرا شکر ادا نہیں ہو سکتا۔

(رسائل ابن ابی الدنیا جلد ۳ ج ۲ رقم الحدیث: ۲۵)

نعمتوں کی کثرت اللہ کی ڈھیل ہے:

حضرت عقبہ بن عامر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب تم دیکھو کہ اللہ تعالیٰ بندوں کی نافرمانیوں کے باوجود ان کو نعمتیں عطا فرما رہا ہے تو یہ اس کی طرف سے بندوں پر ڈھیل ہے۔

(مسند احمد ج ۳ ص ۱۴۵)

تیرا شکر کیسے ادا کروں:

حضرت عبداللہ بن سلام رضی اللہ عنہ بیان کرتے ہیں کہ حضرت موسیٰ علیہ السلام نے عرض کیا: اے میرے رب تیرا شکر کس طرح ادا کرنا چاہیے۔ فرمایا اے موسیٰ! تمہاری زبان ہمیشہ میرے ذکر سے تر رہے۔

(رسائل ابن ابی الدنیا ج ۳ ج ۲ رقم الحدیث: ۴۹)

عمرو بن شعیب اپنے والد سے اور وہ اپنے دادا سے روایت کرتے ہیں کہ نبی

marfat.com

Marfat.com

کریم صلی اللہ علیہ وسلم نے فرمایا:

بغیر تکبر اور اسراف (یعنی فضول خرچی) کے کھاؤ اور پیو اور صدقہ کرو، کیونکہ اللہ عزوجل اس کو پسند کرتا ہے کہ اس کے بندوں پر اس کی نعمت کا اثر نظر آئے۔

(مسند احمد ج ۲ ص ۱۸۲) (۱۸)

ابوالاحوص کے والد بیان کرتے ہیں کہ میں رسول اللہ صلی اللہ علیہ وسلم کی خدمت

میں حاضر ہوا۔ اس وقت میں پراگندہ حال تھا، آپ نے پوچھا:

کیا تمہارے پاس مال ہے؟

میں نے عرض کیا: مجھے اللہ نے ہر قسم کا مال عطا کیا ہے: اونٹ، گھوڑے، غلام، بکریاں۔

آپ نے فرمایا:

جب اللہ عزوجل نے تمہیں مال دیا ہے تو وہ تم پر نظر آنا چاہیے۔

(سنن ابوداؤد رقم الحدیث: ۴۰۶۳، سنن الترمذی رقم الحدیث: ۲۰۰۶، مسند احمد ج ۳ ص ۴۷۲)

شکر کے فائدے:

ابوقلابہ کہتے ہیں کہ جب تم دنیا کی نعمتوں کا شکر ادا کرو گے تو تم کو دنیا سے نقصان نہیں ہوگا۔

(رسائل ابن ابی الدنیاج ۳ ج ۲ رقم الحدیث: ۹۵)

حضرت حسن رضی اللہ عنہ کہتے ہیں کہ مجھے یہ حدیث پہنچی ہے کہ اللہ عزوجل جب

کسی قوم کو نعمت عطا فرماتا ہے تو اس سے شکر کا سوال کرتا ہے، شکر کریں تو وہ ان کی نعمت کو

زیادہ کرنے پر تادیر ہے، اور جب وہ ناشکری کریں تو وہ ان کو عذاب دینے پر قادر ہے اور

ان کی نعمت کو ان پر عذاب بنا دیتا ہے۔

(رسائل ابن ابی الدنیاج ۳ ج ۲ رقم الحدیث: ۶۰)

حضرت ابن عباس رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا:

سب سے پہلے ان لوگوں کو جنت میں بلایا جائے گا جو آرام اور تکلیف میں اللہ تعالیٰ کی حمد

کرتے تھے۔

(شعب الایمان رقم الحدیث: ۴۴۸۳)

آئینہ دیکھ کر اللہ کا شکر:

جعفر بن محمد اپنے والد رضی اللہ عنہ سے روایت کرتے ہیں کہ رسول اللہ صلی اللہ علیہ وسلم جب آئینہ میں دیکھتے تو یہ فرماتے:

تمام تعریفیں اللہ تعالیٰ کے لیے جس نے میری صورت اور میرے اخلاق کو حسین بنایا اور مجھ میں وہ چیزیں مزین (خوبصورت) کر دیں جو میرے غیر میں قبیح (یعنی بری) ہیں۔

(شعب الایمان رقم الحدیث: ۴۴۵۹)

پانی پی کر شکر کریں:

حضرت ابو جعفر بیان کرتے ہیں کہ رسول اللہ صلی اللہ علیہ وسلم جب پانی پیتے تو فرماتے:

تمام تعریفیں اللہ کے لیے ہیں جس نے پانی کو میٹھا بنایا، اور ہمارے گناہوں کی وجہ سے اس کو کڑوا اور کھارا نہیں بنایا۔

(شعب الایمان رقم الحدیث: ۴۴۷۹)

عظیم چیز کا شکر:

منصور بن صفیہ بیان کرتے ہیں کہ نبی کریم صلی اللہ علیہ وسلم کا ایک شخص کے پاس سے گزر ہوا، وہ کہہ رہا تھا کہ تمام تعریفیں اللہ تعالیٰ کے لیے ہیں جس نے مجھے اسلام کی ہدایت دی اور مجھے (سیدنا) احمد (صلی اللہ علیہ وسلم) کی امت میں رکھا۔ نبی کریم صلی اللہ علیہ وسلم نے فرمایا: تم نے بہت عظیم چیز کا شکر ادا کیا۔

(شعب الایمان رقم الحدیث: ۴۴۹۸)

جس کو چار چیزوں کی توفیق دی:

حضرت عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

Marfat.com

جس شخص کو چار چیزوں کی توفیق دی گئی اس کو چار چیزیں عطا کی جائیں گی۔ جس کو اللہ کے ذکر کی توفیق دی گئی اللہ اس کا ذکر کرے گا کیونکہ اللہ تعالیٰ نے فرمایا:

مجھ سے دعا کرو میں تمہاری دعا قبول کروں گا۔

جس کو شکر کی توفیق دی گئی اس کی نعمت زیادہ ہوگی، کیونکہ اللہ تعالیٰ نے فرمایا ہے:

اگر تم نے شکر کیا تو میں ضرور (تمہاری نعمت کو) زیادہ کروں گا۔

اور جس شخص کو استغفار کی توفیق دی گئی اس کو مغفرت عطا کی جائے گی کیونکہ اللہ تعالیٰ نے فرمایا: تم اپنے رب سے استغفار کرو بے شک وہ بہت مغفرت کرنے والا ہے۔

(شعب الایمان رقم الحدیث: ۴۵۲۹)

نعمتوں کے ساتھ اچھا برتاؤ کرو:

حضرت ام المومنین عائشہ رضی اللہ عنہا بیان کرتی ہیں کہ میرے پاس رسول اللہ صلی علیہ وسلم تشریف لائے، آپ نے میرے گھر میں روٹی کا ایک ٹکڑا پڑا ہوا دیکھا۔ آپ اس کے پاس گئے، اس کو اٹھا کر سونگھا پھر اس کو کھا لیا اور فرمایا:

اے عائشہ! اللہ کی نعمتوں کے ساتھ اچھا برتاؤ کرو، جو گھر والے کسی نعمت سے نفرت کا اظہار کریں گے وہ ان کے پاس بہت کم لوٹ کر آئے گی۔

(شعب الایمان رقم الحدیث: ۴۵۵۸)

معیار زندگی کیسا ہو؟

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جس شخص نے دین میں اپنے سے بلند مرتبہ شخص کو دیکھا اور دنیا میں اپنے سے کم مرتبہ شخص کو دیکھا اس کو اللہ صابر شا کر لکھ دیتا ہے، اور جس نے دنیا میں اپنے سے بلند مرتبہ شخص کو اور دین میں اپنے سے کم مرتبہ شخص کو دیکھا اس کو صابر شا کر نہیں لکھتا۔

(شعب الایمان رقم الحدیث: ۴۵۷۵)

آج کل عام طور پر ہم اپنا موازنہ ان لوگوں سے کرتے ہیں جو مال و دولت میں ہم سے زیادہ ہوتے ہیں اور ہم ان جیسا رہن سہن اور ویسی ہی طرز بود و باش اختیار کرنے کی کوشش کرتے ہیں جبکہ دین کے معاملے میں آسانیاں تلاش کرتے ہیں اور ان لوگوں کی نقل کرتے ہیں جو دینی اعتبار سے تقویٰ و طہارت کے زیادہ پابند نہیں ہوتے۔ حالانکہ حدیث شریف کے مطابق ہمیں دنیاوی سہولتوں کے لئے کم مال و دولت والے لوگوں کی طرف دیکھنا چاہیے اور دینی معیار کے لئے زیادہ متقی اور پرہیزگار لوگوں کی پیروی کرنی چاہیے۔

جو تھوڑے رزق سے راضی ہو گیا:

حضرت مولا علی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص تھوڑے سے رزق سے راضی ہو گیا اللہ تعالیٰ اس کے تھوڑے سے عمل سے راضی ہو جاتا ہے۔

(شعب الایمان رقم الحدیث: ۴۵۸۵)

قیامت کے دن نعمت کے بارے پوچھا جائے گا:

رسول اللہ صلی اللہ علیہ وسلم کے آزاد کردہ غلام ابو عسیب رضی اللہ عنہ بیان کرتے ہیں ایک رات رسول اللہ صلی اللہ علیہ وسلم نے مجھے بلایا، میں آپ کے پاس آیا، پھر آپ حضرت ابوبکر کے پاس گئے اور انہیں بلایا۔ وہ آگئے، پھر آپ حضرت عمر کے پاس گئے، ان کو بلایا وہ بھی آگئے، پھر آپ ایک انصاری کے باغ میں گئے اور رسول اللہ صلی اللہ علیہ وسلم نے باغ والے کو بلایا، اور فرمایا ہمارے لیے کھجوریں لاؤ، اس نے کھجوروں کا خوشہ لا کر رکھ دیا۔ رسول اللہ صلی اللہ علیہ وسلم اور آپ کے اصحاب نے وہ کھجوریں کھائیں، پھر آپ نے

پانی منگایا اور پانی پیا، پھر آپ نے فرمایا:

قیامت کے دن تم سے اس نعمت کے متعلق ضرور سوال کیا جائے گا، حضرت عمر نے ان بھجوروں کی طرف اشارہ کر کے کہا یا نبی اللہ ﷺ! کیا قیامت کے دن ان کے متعلق بھی ہم سے ضرور سوال کیا جائے گا؟ آپ نے فرمایا:

ہاں! تین چیزوں کے سوا، وہ کپڑا جو تمہاری شرم گاہ چھپانے کے لیے کافی ہو، وہ روٹی کا ٹکڑا جو تمہاری بھوک دور کرنے کے لیے کافی ہو اور وہ کوٹھڑی جو تمہیں گرمی اور سردی سے محفوظ رکھ سکے۔

(مشکوٰۃ، باب الفیاض، الفصل الثالث، بحوالہ شعب الایمان رقم الحدیث)

شکر کرنے والے کو صبر کا اجر:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: کھا کر شکر کرنے والے کو وہ اجر ملے گا جو صبر کر کے روزہ رکھنے والے کو ملے گا۔

(شعب الایمان رقم الحدیث: ۴۴۶۱)

اللہ اگر ہمارا پردہ نہ رکھتا!

محمود بن آدم بیان کرتے ہیں کہ سفیان بن عیینہ یہ کہتے تھے:

اگر اللہ عزوجل ہمارا پردہ نہ رکھتا تو ہم کسی کے پاس بیٹھنے کے قابل نہ ہوتے۔

(شعب الایمان رقم الحدیث: ۴۵۲۱)

اللہ تعالیٰ پوچھے گا نعمتوں کا شکر کہاں ہے؟

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

قیامت کے دن جس چیز کا سب سے پہلے حساب لیا جائے گا وہ یہ ہے کہ اس سے

کہا جائے گا کیا میں نے تمہیں درست نہیں بنایا تھا، کیا میں نے تمہیں شہنشاہ پانی نہیں پلایا تھا۔

(شعب الایمان رقم الحدیث: ۴۶۰۷)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا، اللہ عزوجل قیامت کے دن اپنے بندے سے فرمائے گا:

اے ابن آدم! میں نے تم کو گھوڑوں اور اونٹوں پر سوار نہیں کیا تھا؟ کیا میں نے عورتوں کو تمہارے نکاح میں نہیں دیا تھا؟ کیا میں نے تم کو سردار اور رئیس نہیں بنایا تھا؟ وہ بندہ کہے گا۔ کیوں نہیں اے میرے رب! اللہ تعالیٰ فرمائے گا:

پھر ان کا شکر کہاں ہے؟

(شعب الایمان رقم الحدیث: ۴۶۰۸)

ظاہری اور باطنی نعمتیں:

حضرت ابن عباس رضی اللہ عنہ نے کہا اللہ تعالیٰ نے فرمایا ہے:

ترجمہ: ”اللہ نے تم پر ظاہری اور باطنی نعمتیں مکمل کر دی ہیں“

رسول اللہ صلی اللہ علیہ وسلم نے فرمایا:

تم پر ظاہری نعمت یہ ہے کہ تمہارا مکمل صحیح جسم بنایا اور تم پر باطنی نعمت یہ ہے کہ تمہارے عیوب کو چھپایا، اگر وہ تمہارے عیوب کو ظاہر کر دیتا تو تمہارے اہل و عیال سمیت سب لوگ تم سے متنفر ہو جاتے۔ (یعنی نفرت کرتے)

(شعب الایمان رقم الحدیث: ۴۵۰۴)

کھانا کھانے کے بعد اللہ کا شکر:

حضرت ابو ایوب رضی اللہ عنہ بیان کرتے ہیں کہ نبی کریم صلی اللہ علیہ وسلم کھانا

کھانے کے بعد فرماتے:

”تمام تعریفیں اللہ کے لیے ہیں جس نے کھلایا اور پلایا، کھانے کو خلق سے نیچے اتارا اور اس کے لیے مخرج (نکلنے کا راستہ) بنایا۔“

(شعب الایمان رقم الحدیث: ۴۴۷۶)

marfat.com

Marfat.com

اللہ تعالیٰ بہت محبت فرماتا ہے:

حضرت حسن رضی اللہ عنہ بیان کرتے ہیں کہ ایک شخص نے کہا:

ہمارے رب اللہ کے لیے حمد ہے کیونکہ اس نے ہمیں بہت زیادہ نعمتیں عطا کی ہیں، تو نبی کریم صلی اللہ علیہ وسلم نے فرمایا:

بے شک اللہ تم سے بہت زیادہ محبت رکھتا ہے۔

(شعب الایمان رقم الحدیث: ۲۲۶۰)

ہر نماز کے بعد اس طرح دعا:

حضرت معاذ بن جبل رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے ان کا ہاتھ پکڑ کر فرمایا:

اے معاذ! اللہ کی قسم! میں تم سے محبت کرتا ہوں اور اے معاذ! تم کو یہ وصیت کرتا ہوں کہ تم

ہر نماز کے بعد یہ دعا کیا کرو:

”اے اللہ! اپنے ذکر، اور اپنے شکر اور اپنے اچھے طریقہ سے عبادت پر میری مدد فرما۔“

(حضرت معاذ نے شاہجی کو اس دعا کی وصیت کی اور شاہجی نے ابو عبد الرحمن کو اس کی وصیت کی۔ سنن ابوداؤد رقم الحدیث:

۱۵۲۲، سنن النسائی رقم الحدیث: ۱۳۰۲، مصنف عبدالرزاق رقم الحدیث: ۱۹۶۳۲، مسند احمد ج ۲ ص ۲۹۹)

شکر ادا کرنے کے طریقے:

حضرت انس رضی اللہ عنہ بیان کرتے ہیں کہ رسول اللہ ﷺ نے فرمایا:

جب کوئی بندہ اللہ کی دی ہوئی نعمت پر الحمد للہ کہتا ہے تو اللہ تعالیٰ اس کو اس سے افضل نعمت

عطا فرماتا ہے۔

(سنن ابن ماجہ، رقم الحدیث: ۳۸۰۵، مطبوعہ دار الفکر، بیروت، ۱۴۱۵ھ)

حضرت حکم بن عمیر رضی اللہ عنہ بیان کرتے ہیں کہ رسول اللہ ﷺ نے فرمایا:

جب تم نے الحمد لله رب العلمین کہا تو تم نے اللہ تعالیٰ کا شکر ادا کر دیا اور اللہ تعالیٰ تمہاری نعمت میں زیادتی کرے گا۔

(جامع البیان، ج ۱، ص ۹۰)

حضرت اسود بن سریع رضی اللہ عنہ بیان کرتے ہیں کہ اللہ تعالیٰ کو اپنی ثناء اور تعریف میں الحمد لله سے زیادہ کوئی کلمہ پسند نہیں ہے۔ کیونکہ اللہ تعالیٰ نے خود الحمد لله سے اپنی ثناء کی ہے۔

(مسند احمد، ج ۵، رقم الحدیث: ۱۵۵۸۶)

انا لله وانا اليه راجعون پڑھنے کا اجر:

حضرت انس رضی اللہ عنہ بیان کرتے ہیں کہ نبی کریم ﷺ نے فرمایا:۔

نعمت خواہ کتنی پرانی ہو جائے جب بھی بندہ اس نعمت پر اللہ تعالیٰ کی حمد کرتا ہے تو اللہ تعالیٰ اس کو نیا ثواب عطا فرماتا ہے اور مصیبت خواہ کتنی پرانی ہو جائے جب بھی بندہ اس پر انا لله وانا اليه راجعون پڑھتا ہے اللہ تعالیٰ اس کو نیا ثواب اور اجر عطا فرماتا ہے۔ نعمت پر شکر ادا کرنے سے اس نعمت کی مستوئیت (یعنی قیامت کے دن اس نعمت کے بارے میں پوچھ گچھ) کم ہو جاتی ہے اور مصیبت پر صبر کرنے سے اس کے ثمرات کی حفاظت ہوتی ہے۔

(نور الاصول، ج ۲، ص ۲۰۲)

نعمت کی ناقدری کرنے والے:

حضرت عائشہ صدیقہ رضی اللہ عنہا بیان کرتی ہیں کہ رسول اللہ ﷺ میرے پاس تشریف لائے اور اپنے گھر میں روٹی کا ایک گلا پڑا ہوا دیکھا۔ آپ ﷺ اس کے پاس چل کر گئے۔ آپ ﷺ نے اس کو اٹھایا، اس پر ہاتھ پھیرا اور فرمایا:۔

اے عائشہ! اللہ کی نعمتوں کے ساتھ اچھا سلوک کرو۔ جس نعمت کی لوگ ناقدری

کرتے ہیں، ان کے پاس وہ نعمت بہت کم دوبارہ آتی ہے۔

(نوادر الاصول، ج ۳، ص ۱۷۴)

حضرت نعمان بن بشیر رضی اللہ عنہ بیان کرتے ہیں کہ نبی کریم ﷺ نے فرمایا:۔

جس نے قلیل چیز کا شکر ادا نہیں کیا اس نے کثیر چیز کا بھی شکر ادا نہیں کیا اور اللہ کی نعمت کا

بیان کرنا شکر ہے اور اس بیان کو ترک کرنا کفر ہے۔ (یعنی ناشکری ہے)

(اس حدیث کی سند صحیح ہے، مستدرج، ج ۱۳، رقم الحدیث: ۱۸۳۶۱)

حضرت ابو ہریرہ رضی اللہ عنہ بیان کرتے ہیں کہ نبی کریم ﷺ نے فرمایا:۔

جو بندوں کا شکر ادا نہیں کرتا، وہ اللہ کا بھی شکر ادا نہیں کرتا۔

(سنن ابو داؤد، ج ۴، رقم الحدیث: ۴۸۱۱، سنن الترمذی، ج ۳، رقم الحدیث: ۱۹۶۱، مستدرج، ج ۷، رقم الحدیث:

۴۷۹۵، صحیح ابن حبان، رقم الحدیث: ۲۰۷۰، الادب المفرد، رقم الحدیث: ۲۱۸، مستدرج، ج ۱، رقم الحدیث: ۱۱۲۲)

حضرت جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے فرمایا:۔

جس شخص کو کوئی چیز دی گئی تو وہ اس کے بدلے میں کوئی چیز دے۔ اگر کوئی چیز نہ ملے تو اس

کی تعریف کرے۔ جس نے اس کی تعریف کی اس نے اس کا شکر کیا اور جس نے اس کو

چھپایا، اس نے کفر کیا۔ (یعنی ناشکری کی)

(سنن ابو داؤد، ج ۴، رقم الحدیث: ۴۸۱۳)

حضرت اسامہ بن زید رضی اللہ عنہ بیان کرتے ہیں کہ رسول اللہ ﷺ نے فرمایا:۔

جس شخص کے ساتھ کوئی نیکی کی گئی اور اس نے اس نیکی کرنے والے سے کہا:

جزاک اللہ خیرا (یعنی اللہ تعالیٰ تمہیں جزائے خیر دے۔)

تو اس نے اس شخص کی پوری تعریف کر دی۔

(سنن الترمذی، ج ۳، رقم الحدیث: ۲۰۴۲)

صبر اور شکر کے بدلے سونا بھی قبول نہ فرمایا:

حضرت ابو امامہ رضی اللہ عنہ بیان کرتے ہیں کہ نبی کریم ﷺ نے فرمایا:۔

میرے رب نے مکہ کی وادی کو پیش کیا تاکہ اس کو میرے لیے سونا بنا دے۔ میں نے کہا: اے میرے رب! میں ایک دن سیر ہو کر کھاؤں گا اور ایک دن بھوکا رہوں گا، جب میں بھوکا ہوں گا تو تجھے یاد کروں گا تجھ سے فریاد کروں گا اور جب میں سیر ہوں گا تو تیرا شکر ادا کروں گا اور تیری حمد کروں گا۔

(سنن الترمذی، ج ۳، رقم الحدیث: ۲۳۵۳، مستدرج، ج ۸، رقم الحدیث: ۲۲۲۵۲)

اپنا حال بتاتے ہوئے اللہ کا شکر کرنا چاہیے:

حضرت فضیل بن عمرو رضی اللہ عنہ بیان کرتے ہیں کہ نبی کریم ﷺ نے اپنے اصحاب میں سے ایک شخص سے ملاقات کی۔ آپ ﷺ نے اس سے پوچھا تمہارا کیا حال ہے؟ اس نے کہا: میں ٹھیک ہوں، آپ ﷺ نے پھر پوچھا تمہارا کیا حال ہے؟ اس نے کہا میں ٹھیک ہوں اور اللہ کا شکر ادا کرتا ہوں، آپ ﷺ نے فرمایا:۔

میں تم سے یہی سنتا چاہتا تھا۔

(کتاب الدعاء للطبرانی، رقم الحدیث: ۱۹۳۹)

پہلی بار ہی مصیبت پر صبر:

حضرت انس بن مالک رضی اللہ عنہ بیان کرتے ہیں کہ نبی کریم صلی اللہ علیہ وسلم ایک عورت کے قریب سے گزرے جو قبر کے پاس رو رہی تھی، آپ نے فرمایا اللہ سے ڈرو اور صبر کرو اس نے کہا کہ ایک طرف ہٹو، تم کو میری طرح مصیبت نہیں پہنچی، اس نے آپ کو پہچانا نہیں تھا، اس کو بتایا گیا کہ یہ تو نبی کریم صلی اللہ علیہ وسلم ہیں، وہ نبی کریم صلی اللہ علیہ وسلم کے دروازہ پر آئی وہاں اس نے کوئی دربان نہیں پایا، اس نے کہا میں نے آپ کو پہچانا نہیں تھا، آپ ﷺ نے فرمایا:

جب پہلی بار صدمہ (یا مصیبت) پہنچے، اسی وقت (نفس کو روکنا) صبر ہوتا ہے۔

(صحیح البخاری، رقم الحدیث: ۱۲۸۳، صحیح مسلم، رقم الحدیث: ۹۲۶)

marfat.com

Marfat.com

عافیت کا سوال کرو:

حضرت معاذ بن جبل رضی اللہ عنہ بیان کرتے ہیں کہ رسول اللہ صلی اللہ علیہ وسلم نے سنا ایک شخص یوں دعا کر رہا تھا:

اے اللہ! میں تجھ سے صبر کا سوال کرتا ہوں! آپ ﷺ نے فرمایا تم نے اللہ سے بلا (یعنی مصیبت) کا سوال کیا ہے، تم اللہ سے عافیت کا سوال کرو۔

(سنن الترمذی رقم الحدیث: ۳۵۲۷، معنی ابن ابی شیبہ ج ۱۰ ص ۲۶۹، مسند احمد ج ۵ ص ۲۳۱)

حضرت عبداللہ بن ابی اوفی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے دشمنوں سے جنگ کرتے ہوئے ایک دن انتظار کیا حتیٰ کہ سورج ڈھل گیا، پھر آپ نے لوگوں میں خطبہ دیتے ہوئے فرمایا:

اے لوگو! دشمن سے مقابلہ کی توقع نہ کرو، اور اللہ سے عافیت کا سوال کرو، اور جب تمہارا دشمن سے مقابلہ ہو تو صبر کرو (یعنی بزدلی نہ دکھاؤ) اور یقین رکھو کہ جنت نکواریوں کے سائے کے نیچے ہے۔

(صحیح البخاری، رقم الحدیث: ۶۶، صحیح مسلم، رقم الحدیث: ۱۸۷۷)

میں زیادہ حقدار ہوں کہ قیام کی مشقت پر صبر کروں:

حضرت اسماء بنت ابی بکر رضی اللہ عنہا بیان کرتی ہیں کہ جس دن سورج گرہن ہوا اس دن نبی صلی اللہ علیہ وسلم گھبرائے آپ نے اپنی قمیض پہنی، اور چادر اوڑھی، پھر آپ نے لوگوں کو نماز پڑھائی اور اس میں بہت لمبا قیام کیا، پھر آپ نے رکوع کیا، میں نے دیکھا کہ ایک عورت مجھ سے عمر میں بڑی تھی اور وہ کھڑی ہوئی تھی اور ایک عورت میری بہ نسبت بیمار تھی وہ بھی قیام میں تھی، تو میں نے دل میں کہا میں تمہاری بہ نسبت زیادہ حقدار ہوں کہ طول قیام کی مشقت پر صبر کروں

(مسند احمد ج ۶ ص ۳۳۹)

مریض اپنے مرض کی شکایت نہ کرے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا۔ اللہ تبارک و تعالیٰ ارشاد فرماتا ہے:

جب میں اپنے مومن بندہ کو کسی مصیبت (یا مرض) میں مبتلا کرتا ہوں، اور وہ اپنے عیادت کرنے والوں سے میری شکایت نہ کرے تو میں اس کو قید سے آزاد کر دیتا ہوں اور اس کا گوشت پہلے گوشت سے بہتر بنا دیتا ہوں، اور اس کا خون پہلے خون سے بہتر بنا دیتا ہوں اور از سر نو اس کے عمل شروع کر دیتا ہوں۔

(سنن کبریٰ للبیہقی ج ۳، ص ۳۷۵، المسند رک ج ۱، ص ۲۳۸)

اللہ کو دو گھونٹ پسند ہیں:

حضرت حسن رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا: اللہ تعالیٰ کو دو قطرے زیادہ محبوب ہیں، ایک وہ (خون کا) قطرہ جو اس کے راستہ میں گرا ہو، ایک وہ آنسو کا قطرہ جو اس شخص کی آنکھ سے گرا ہو جو آدمی رات کو اللہ کے خوف سے کھڑا عبادت کر رہا ہو، اور اللہ تعالیٰ کو دو گھونٹ زیادہ محبوب ہیں، ایک صبر کا وہ گھونٹ جب کوئی شخص سخت درد کو برداشت کر کے صبر کا گھونٹ بھر لے اور دوسرا وہ گھونٹ جب کوئی شخص غصہ کو برداشت کر کے صبر کا گھونٹ پی لے۔

(مصنف ابن ابی شیبہ ج ۷، رقم الحدیث: ۳۳۳۹۸)

حضرت عبداللہ بن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ کے نزدیک سب سے زیادہ اجر والا وہ گھونٹ ہے کہ بندہ اللہ کی رضا کے لیے غصہ کو مضبوط کر کے گھونٹ بھر لے۔

(سنن ابن ماجہ رقم الحدیث: ۴۱۸۹، مسند احمد ج ۲، ص ۱۲۸)

ایمان کا ایک حصہ صبر اور دوسرا شکر ہے:

حضرت انس رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

marfat.com

Marfat.com

ایمان کے دو حصے ہیں، ایک حصہ صبر میں ہے اور ایک حصہ شکر میں ہے۔

(شعب الایمان رقم الحدیث: ۹۷۱۵، الفردوس لہ بیس رقم الحدیث: ۳۷۸، الجامع الصغیر رقم الحدیث: ۳۱۰۶، مجمع الجوامع رقم الحدیث: ۹۷۳۳، کنز العمال رقم الحدیث: ۶۱)

مصائب اور بیماریوں کو چھپائیں:

حضرت عبداللہ بن عمر رضی اللہ عنہما بیان کرتے ہیں کہ نبی کریم صلی اللہ علیہ وسلم نے فرمایا: صدقہ کو پوشیدہ رکھنا اور مصائب اور بیماریوں کو چھپانے کی خزانوں میں سے ہے اور جس نے اپنی پریشانی کا اظہار کیا، اس نے صبر نہیں کیا۔

(شعب الایمان رقم الحدیث: ۱۰۰۵۰، کامل ابن عدی ج ۲، ص ۱۰۸۸)

اللہ کے ولی کا حدیث رسول ﷺ پر عمل:

حضرت سید محمد اسماعیل شاہ بخاری المعروف حضرت کرماں والے صاحب رحمۃ اللہ علیہ شکوہ شکایت کو ناپسند فرماتے تھے اور شکر ادا کرنے کی تلقین فرمایا کرتے تھے۔ آپ کی خانقاہ عالیہ حضرت کرماں والا شریف میں جب جامع مسجد بنانے کا آغاز ہو رہا تھا آپ نے ایک سن رسیدہ شخص (جس کا نام بلند تھا) کو جگہ کی پٹائش کے لئے بھیجا جب وہ واپس آیا تو اس نے شکایت کی کہ میرے پاؤں میں کانٹا چبھ گیا ہے آپ نے اس بات کو ناپسند فرمایا اور قدرے جلال میں ارشاد فرمایا: تمہیں وہ بات یاد نہیں جب ہندوستان میں جوانی کے عالم میں تم چوری کرنے گئے تھے گمروا لے جاگ گئے تھے تو تم دیوار پر چڑھ کر بھاگنے لگے تھے اور گمروا لوں نے تمہارے سر پر ڈنڈے برسائے شروع کر دیے تھے وہ ڈنڈے تمہارے سر پر لگنے کے بجائے دیوار پر لگے تھے وہ شخص ہاتھ جوڑ کر کھڑا ہو گیا اور عرض کیا: میں اپنی غلطی پر نادم ہوں۔ (سبحان اللہ! آپ نے اپنے کشف سے اس کی جوانی کے حالات بتا دیے)

..... شرم و حیا اختیار فرمائیں.....

فہرست

صفحہ نمبر	نام عنوان	نمبر شمار
571	حیا کا قرآن مجید میں حکم	1
571	حیا ایمان کا حصہ ہے	2
571	حیا میں بھلائی ہے	3
572	تجھے حیا نہ ہو تو جو چاہے کر	4
572	جس کو حیا نہ ہو وہ پتھر دل ہوتا ہے	5
572	عورتوں کو گھر سے باہر نکلنے کیلئے نقاب پہننا	6
573	احرام کے احکام سے چہرہ چھپانے کا ثبوت	7
574	میں نے بیٹا نکھویا ہے، حیا نہیں	8
574	مردوں کیلئے نامحرم عورتوں کی طرف دیکھنا جائز نہیں	9
575	رسول اللہ ﷺ نے راستوں میں بیٹھنے سے منع فرمایا	10
576	زبان اور آنکھ کی بدکاری	11
576	نظریں نیچی کرنے والے کو اجر	12
577	نظر ابلیس کے تیروں میں سے تیر ہے	13
577	عورتیں بھی مردوں کو نہ دیکھیں	14
578	منٹ سے پردہ	15

حیا کا قرآن مجید میں حکم:

اللہ تعالیٰ نے ارشاد فرمایا:

قُلْ لِلْمُؤْمِنِينَ يَغُضُّوا مِنْ أَبْصَارِهِمْ وَيَحْفَظُوا أَرْوَاجَهُمْ ذَٰلِكَ أَزْكَىٰ لَهُمْ
إِنَّ اللَّهَ غَبِيرٌ بِمَا يَصْنَعُونَ (النور: ۳۰)

آپ مومنوں سے سے کہیے کہ اپنی نگاہوں کو نیچے رکھیں اور اپنی شرم گاہوں کی حفاظت کریں
یہ ان کے لئے بڑی پاکیزگی کی بات ہے۔ بے شک ان کے کاموں سے اللہ تعالیٰ باخبر ہے۔
حیا ایمان کا حصہ ہے:

حضرت ابن عمر رضی اللہ عنہما سے روایت ہے کہ نبی کریم ﷺ ایک انصاری آدمی
کے پاس سے گزرے جو اپنے بھائی کو حیا کی نصیحت کر رہا تھا۔ رسول اللہ ﷺ نے فرمایا:
حیا ایمان کا ایک حصہ ہے۔

(مشکوٰۃ، باب الرق والہیاء، الفصل الاول، بحوالہ بخاری و مسلم)

حضرت ابن عمر رضی اللہ تعالیٰ عنہما سے روایت ہے کہ نبی کریم ﷺ نے فرمایا:-
حیا اور ایمان دونوں کو ایک دوسرے سے ملا دیا گیا ہے۔ جب ان میں سے ایک کو اٹھالیا
جاتا ہے تو دوسری چیز بھی اڑ جاتی ہے اور حضرت ابن عباس کی روایت میں ہے کہ جب
ان میں سے ایک چیز چھین لی جاتی ہے تو دوسری بھی اُس کے پیچھے چلی جاتی ہے۔
(مشکوٰۃ، باب الرق والہیاء، الفصل الاول، بحوالہ بیہقی فی شعب الایمان)

حیا میں بھلائی ہے:

حضرت عمران بن حصین رضی اللہ تعالیٰ عنہ سے روایت ہے کہ رسول اللہ ﷺ نے فرمایا:-
حیا نہیں لاتی مگر بھلائی۔ ایک اور روایت میں ہے: حیا ساری ہی بھلائی ہے۔

(مشکوٰۃ، باب الرق والہیاء، الفصل الاول، بحوالہ بخاری و مسلم)

marfat.com

Marfat.com

تجھے حیا نہ ہو تو جو چاہے کر:

حضرت ابن مسعود رضی اللہ تعالیٰ عنہ سے روایت ہے کہ رسول اللہ ﷺ نے فرمایا:۔
پہلی نبوت کی باتوں سے جو بات لوگوں کو ملی وہ یہ ہے کہ جب تجھے حیا نہ رہے تو جو چاہے
کر۔

(مشکوٰۃ، باب الرقی والیاء، الفصل الاول، بحوالہ بخاری وسم)

جس کو حیا نہ ہو وہ پتھر دل ہوتا ہے:

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا:۔
حیا ایمان سے ہے اور ایمان جنت سے ہے۔ بخش گوئی سنگ دلی سے ہے اور سنگ دلی جہنم
سے ہے۔

(مشکوٰۃ، باب الرقی والیاء، الفصل الثانی بحوالہ احمد، ترمذی)

حضرت زید بن طلحہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا:۔
ہر دین کا ایک خلق ہوتا ہے اور اسلام کا خلق حیا ہے۔

(مشکوٰۃ، باب الرقی والیاء، الفصل الثالث بحوالہ امام مالک، ابن ماجہ، بیہقی فی شعب الایمان)

عورتوں کو گھر سے باہر نکلنے کے لئے نقاب پہننا:

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم (خیر
سے) مدینہ تشریف لائے اس وقت کہ آپ ﷺ نے حضرت صفیہ بنت حمی رضی اللہ عنہا
سے شادی کی ہوئی تھی انصار کی عورتوں نے آکر حضرت صفیہ کے متعلق بیان کیا، میں نے
اپنا حلیہ بدلا اور نقاب پہن کر (انہیں دیکھنے) گھر سے نکلی، رسول اللہ صلی اللہ علیہ وسلم نے
میری آنکھ کو دیکھ کر پہچان لیا، میں (واپس) حمزہ سے دوڑی، آپ نے مجھے پکڑ کر گود میں
اٹھالیا اور فرمایا:

تم نے ان کو کیسا پایا؟ میں نے کہا اس یہودی عورت کو یہودیوں میں بھیج دیجئے۔

(سنن ابن ماجہ رقم الحدیث: ۱۹۸۰)

اس حدیث شریف میں ام المؤمنین حضرت عائشہ رضی اللہ عنہا کے نقاب پہننے کا ذکر ہے اور یہ کہ ازواج مطہرات اور مسلم خواتین جب کسی ضرورت کے لئے گھر سے باہر نکلتی تھیں تو چادروں سے اپنے چہرے ڈھانپ لیتی تھیں۔

امام بخاری حضرت عائشہ رضی اللہ عنہا سے واقعہ الگ کی حدیث روایت کرتے ہوئے آپ رضی اللہ عنہا کا اپنے چہرے کو کپڑے سے چھپانے کا ذکر کرتے ہیں، آپ رضی اللہ عنہا فرماتی ہیں:

میں اپنے پڑاؤ پر بیٹھی ہوئی تھی کہ مجھ پر نیند غالب آگئی، اور میں سو گئی اور حضرت صفوان بن معطل اسلمی رضی اللہ عنہ لشکر کے پیچھے تھے، وہ رات کے آخری حصہ میں چلے اور صبح کے وقت میرے پڑاؤ پر پہنچے تو انہوں نے ایک انسانی ہیولا دیکھا، جب وہ میرے پاس آئے تو انہوں نے مجھے پہچان لیا کیونکہ انہوں نے حجاب کے حکم سے پہلے مجھے دیکھا ہوا تھا۔ انہوں نے کہا ”اِنَّ لِلّٰهِ وَالِاٰلِہٖ رَاجِعُوْنَ“ میں یہ سن کر بیدار ہو گئی اور میں نے اپنی چادر سے اپنا چہرہ ڈھانپ لیا۔

(صحیح البخاری رقم الحدیث: ۴۱۴۱)

احرام کے احکام سے چہرہ چھپانے کا ثبوت:

حضرت عبداللہ بن عمر رضی اللہ عنہ بیان کرتے ہیں کہ ایک شخص نے کپڑے ہو کر کہا یا رسول اللہ ﷺ! آپ احرام میں ہمیں کون سے کپڑے پہننے کا حکم دیتے ہیں؟ نبی کریم صلی اللہ علیہ وسلم نے فرمایا:

قیصیں اور شلواریں نہ پہنو، عمامے اور ٹوپیاں نہ پہنو، البتہ اگر کسی کے پاس جوتیاں نہ ہوں تو وہ موزے پہن سکتا ہے لیکن ان کونٹوں کے نیچے سے کاٹ لے اور کوئی ایسا کپڑا نہ پہنو جس کو زعفران یا درس (ایک گھاس جس سے سرخ رنگ نکلتا ہے) سے رنگا ہوا ہو اور

احرام کی حالت میں عورت نقاب ڈالنے نہ دستانے پہنے۔

(صحیح البخاری رقم الحدیث: ۱۸۲۸، سنن ابوداؤد رقم الحدیث: ۱۸۲۳، صحیح مسلم رقم الحدیث: ۱۱۷۷، سنن النسائی رقم الحدیث: ۲۶۶۶)

احرام میں نقاب ڈالنے کی ممانعت سے یہ واضح ہوتا ہے کہ عام حالات میں خواتین نقاب ڈالتی تھیں۔

میں نے بیٹا کھویا ہے حیا نہیں:

حضرت شماس رضی اللہ عنہ روایت کرتے ہیں کہ ام خلد نام کی ایک عورت نبی کریم صلی اللہ علیہ وسلم کی خدمت میں حاضر ہوئی اس حال میں کہ اس نے نقاب پہنی ہوئی تھی۔ اس کا بیٹا شہید ہو گیا تھا وہ اس کے متعلق پوچھنے آئی تھی، نبی کریم صلی اللہ علیہ وسلم کے بعض صحابہ رضی اللہ عنہم نے کہا: تم اپنے بیٹے کے متعلق پوچھ رہی ہو اور اس حال میں بھی تم نے نقاب پہنی ہوئی ہے! اس نے کہا میں نے اپنے بیٹا کھویا ہے اپنی حیا نہیں کھوئی۔

(سنن ابوداؤد رقم الحدیث: ۲۴۸۸)

امام بخاری فرماتے ہیں کہ سعید بن ابی الحسن نے حسن بصری سے پوچھا کہ مجھی عورتیں اپنے سینوں اور سروں کو کھلا رکھتی ہیں؟ انہوں نے کہا تم اپنی آنکھوں کو ان سے دور رکھو اللہ تعالیٰ نے فرمایا ہے: آپ مسلمان مردوں سے کہیے کہ اپنی نگاہوں کو نیچے رکھیں۔ (النور: ۳۰) زہری نے کہا جن نابالغ لڑکیوں پر شہوت آئے ان کے جسم کے کسی حصہ کو دیکھنا جائز نہیں ہے خواہ وہ کم عمر ہوں۔

(صحیح البخاری کتاب الاستجدان، باب: ۲)

مردوں کے لئے نامحرم عورتوں کی طرف دیکھنا جائز نہیں:

حضرت عبداللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے اپنی سواری کے پچھلے حصے پر اپنے پیچھے حضرت فضل بن عباس رضی اللہ عنہما کو بٹھالیا، اور حضرت فضل بن عباس بہت خوبصورت تھے، یہ دس ذوالحجہ کا دن تھا۔ لوگ آپ سے

مسائل پوچھ رہے تھے، اور آپ ان کو جواب دے رہے تھے، قبیلہ خثعم کی ایک حسین عورت آئی وہ بھی آپ سے سوال کر رہی تھی۔ حضرت فضل کو اس عورت کی خوب صورتی اچھی لگی وہ اس کی طرف دیکھنے لگے۔ نبی کریم صلی اللہ علیہ وسلم نے مڑ کر حضرت فضل کو اس عورت کی طرف دیکھتے ہوئے دیکھا۔ آپ ﷺ نے حضرت فضل کی ٹھوڑی اپنے ہاتھ سے پکڑی اور ان کا چہرہ اس عورت کی طرف سے دوسری جانب پھیر دیا۔ اس عورت نے نبی کریم صلی اللہ علیہ وسلم سے یہ مسئلہ معلوم کیا کہ اللہ تعالیٰ نے اپنے بندوں پر حج فرض کیا ہے اور اس کا باپ بہت بوڑھا ہے وہ سواری پر بیٹھ نہیں سکتا ہے۔ کیا وہ اس کی طرف سے حج ادا کر سکتا ہے؟۔ نبی کریم صلی اللہ علیہ وسلم نے فرمایا: ہاں!

(صحیح البخاری، رقم الحدیث: ۶۲۲۸، صحیح مسلم رقم الحدیث: ۱۳۳۳، سنن ابوداؤد رقم الحدیث: ۱۸۰۹، سنن الترمذی رقم الحدیث: ۲۶۳۱)

حضرت جریر بن عبداللہ رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم سے اچانک نظر پڑ جانے کے متعلق سوال کیا، آپ نے مجھے حکم دیا کہ میں فوراً نظر ہٹالوں۔

(سنن الترمذی رقم الحدیث: ۲۷۷۶، سنن ابوداؤد رقم الحدیث: ۲۱۳۸)

رسول اللہ ﷺ نے راستوں میں بیٹھنے سے منع فرمایا:

حضرت ابوسعید خدری رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: تم راستوں میں بیٹھنے سے بچو۔ صحابہ رضی اللہ عنہم نے کہا یا رسول اللہ ﷺ! راستوں میں بیٹھنے کے سوا تو ہمارا گزارا نہیں۔ ہم وہاں بیٹھ کر باتیں کرتے ہیں۔ آپ ﷺ نے فرمایا: اگر تمہارا راستوں میں بیٹھنا ضروری ہے تو پھر تم راستوں کو حق ادا کرو۔ صحابہ رضی اللہ عنہم نے پوچھا یا رسول اللہ ﷺ! راستوں کا حق کیا ہے؟ آپ ﷺ نے فرمایا:

نظر نیچی رکھنا، راستہ سے تکلیف دہ چیز کو دور کرنا، سلام کا جواب دینا، نیکی کا حکم دینا اور

برائی سے روکنا۔

(صحیح البخاری رقم الحدیث: ۶۲۲۹، صحیح مسلم رقم الحدیث: ۲۱۲۱، سنن ابوداؤد رقم الحدیث: ۴۸۱۵)

زبان اور آنکھ کی بدکاری:

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

اللہ تبارک و تعالیٰ نے ابن آدم کا زنا سے حصہ لکھ دیا ہے، جس کو وہ ضرور پائے گا پس آنکھوں کا زنا (غیر محرم عورت کو) دیکھنا ہے، اور زبان کا زنا (فحش) بات کرنا ہے، نفس تمنا کرتا اور خواہش کرتا ہے اور اس کی شرم گاہ اس کی تصدیق یا تکذیب کرتی ہے۔ (یعنی بندہ جب برائی کر لیتا ہے تو نفس کی خواہش سچی ہو جاتی ہے اور جب برائی سے رک جاتا ہے نفس کی خواہش جھوٹی ہو جاتی ہے۔)

(صحیح البخاری رقم الحدیث: ۶۲۲۳، صحیح مسلم رقم الحدیث: ۲۶۵۷، سنن ابوداؤد رقم الحدیث: ۲۱۵۲، سنن الترمذی رقم الحدیث: ۱۳۷)

نظریں نیچی کرنے والے کو اجر:

حضرت بریدہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جو مسلمان بھی کسی عورت کی طرف پہلی نظر ڈال کر نظر نیچی کر لیتا ہے اللہ اس کے لیے ایسی عبادت پیدا کر دیتا ہے جس میں حلاوت ہوتی ہے۔

(مسند احمد ج ۵ ص ۲۶۳، التلخیص الکبیر رقم الحدیث: ۷۸۴۲، شعب الایمان، رقم الحدیث: ۵۳۳۱، صحیح ابوداؤد ج ۴ ص ۶۳)

حضرت ابو ہریرہ رضی اللہ عنہ بیان کرتے ہیں کہ قیامت کے دن ہر آنکھ رو رہی ہوگی سوا اس آنکھ کے جو اللہ کی حرام کی ہوئی چیزوں کو دیکھ کر جھک گئی اور سوا اس آنکھ کے جو اللہ کی راہ میں بیدار رہی اور سوا اس آنکھ کے جس سے اللہ کے خوف سے آنسو کا ایک ننھا سا قطرہ بھی نکلا۔

(القرودس بما ثور الخطاب رقم الحدیث: ۴۷۵۹، کنز العمال رقم الحدیث: ۴۳۳۵۷)

حضرت ابو امامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
 تم میرے لیے چھ چیزوں کے ضامن ہو جاؤ میں تمہارے لیے جنت کا ضامن ہوں، جب تم
 میں سے کوئی شخص بات کرے تو جھوٹ نہ بولے اور جب وعدے کرے تو اس کی خلاف
 ورزی نہ کرے، اور جب امانت رکھی جائے تو اس میں خیانت نہ کرے اور اپنی نظریں نیچی
 رکھو، اور اپنی شرم گاہوں کی حفاظت کرو، اور اپنے ہاتھوں کو روکے رکھو۔
 (المجم الكبير رقم الحدیث: ۸۰۱۸، مجمع الزوائد ج ۱۰ ص ۳۰۱)

نظر ابلیس کے تیروں میں سے تیر ہے:

حضرت حذیفہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
 نظر ابلیس کے زہریلے تیروں میں سے ایک تیر ہے جس شخص نے اللہ کے خوف کی وجہ سے
 اس کو ترک کر دیا اللہ عزوجل اس کے دل میں ایمان کی حلاوت پیدا کر دے گا۔
 (المسند رقم الحدیث: ۷۹۳۵، مجمع الزوائد ج ۸ ص ۶۳)

عورتیں بھی مردوں کو نہ دیکھیں:

نبی کریم صلی اللہ علیہ وسلم کی زوجہ محترمہ حضرت ام المومنین ام سلمہ رضی اللہ عنہا بیان
 کرتی ہیں کہ وہ اور آپ کی دوسری زوجہ حضرت میمونہ رضی اللہ عنہا رسول اللہ صلی اللہ علیہ
 وسلم کے پاس بیٹھی ہوئی تھیں کہ حضرت ابن ام مکتوم رضی اللہ عنہ آپ کے پاس آئے، یہ
 اس وقت کی بات ہے جب ہمیں حجاب میں رہنے کا حکم دیا گیا تھا تو رسول اللہ صلی اللہ علیہ
 وسلم نے فرمایا تم دونوں اس سے حجاب میں چلی جاؤ، میں نے عرض کیا:
 یا رسول اللہ ﷺ! کیا یہ نابینا نہیں ہے، یہ تو ہم کو نہیں دیکھ سکے گا، تب رسول اللہ صلی اللہ علیہ
 وسلم نے فرمایا:

کیا تم دونوں بھی نابینا ہو، کیا تم اس کو نہیں دیکھ رہیں۔

(یہ حدیث حسن صحیح ہے، سنن الترمذی رقم الحدیث: ۲۷۷۸، سنن ابوداؤد رقم الحدیث: ۳۱۱۲)

آج کل شرفا میں بھی عام طور پر عورتوں کا مردوں کو دیکھنا اتنا برا نہیں سمجھا جاتا۔ عورتیں اپنے گھروں کی کھڑکیوں اور دروازے کی جھریوں وغیرہ سے مردوں کو جھانک لیا کرتی ہیں۔ انہیں اس حدیث پاک سے خوب خوب درس عبرت حاصل کرنا چاہئے۔

منٹ سے بھی پردہ:

حضرت عائشہ رضی اللہ عنہا بیان کرتی ہیں کہ نبی صلی اللہ علیہ وسلم کی ازواج کے پاس ایک منٹ آتا جاتا تھا اور گھروالوں کو یہ گمان تھا کہ اس کو عورتوں کی خواہش نہیں ہے، ایک دن نبی کریم صلی اللہ علیہ وسلم آئے اور وہ آپ کی ازواج کے پاس بیٹھا ہوا تھا، وہ ایک عورت کی تعریف کر رہا تھا کہ وہ اتنی موٹی ہے کہ اس کے جسم پر سلوٹس پڑتی ہیں جب وہ آتی ہے تو اس کے جسم پر چار سلوٹس پڑتی ہیں اور جب وہ جاتی ہے تو اس کے جسم پر آٹھ سلوٹس پڑتی ہیں، نبی کریم صلی اللہ علیہ وسلم نے فرمایا میں یہ گمان نہیں کرتا تھا کہ یہ ان تمام چیزوں کو سمجھتا ہے، یہ تمہارے پاس نہ آیا کرے، پھر ازواج مطہرات اس سے پردہ کرنے لگیں۔

(صحیح مسلم رقم الحدیث: ۲۱۸۱، سنن ابوداؤد رقم الحدیث: ۴۱۰۷، السنن الکبریٰ للنسائی رقم الحدیث: ۹۲۴۷)



فہرست

صفحہ نمبر	نام عنوان	نمبر شمار
582	اعظہار نبوت سے پہلے آپ کا نمایاں وصف	1
582	صلہ رحمی سے رزق میں اضافہ اور رحمت کا نزول	2
583	تین دن سے زیادہ مسلمان بھائی کو چھوڑنے کی ممانعت	3
584	صلہ رحمی کرنے والا کون ہے؟	4
584	بیوی کے رشتے داروں سے اچھا سلوک	5
585	نجاشی کے وفد کی مہمانداری	6
585	رضاعی ماں اور اس کے قریبی رشتے داروں سے حسن سلوک	7
586	اللہ کے نزدیک محبوب عمل	8
586	سب سے کبیرہ گناہ	9
587	ماں باپ کی خدمت میں جہاد	10
587	عورت کے لئے جنت واجب	11
587	دو لڑکیوں کی پرورش کا اجر	12
588	بیٹی کی اچھی تعلیم و تربیت کا اجر	13
588	ماں باپ کے بڑھاپے میں ان سے نیک سلوک کرنا	14
589	ماں باپ کے مرنے کے بعد ان سے حسن سلوک	15
589	یہ تو ایک بابر کی خندہ پیشانی کا بدل بھی نہیں	16
590	والدین انسان کی جنت دوزخ ہیں	17
590	فرمانبردار کیلئے جنت کے دروازے کھلتے ہیں	18
591	ماں باپ کی طرف خوشی سے دیکھنے کا اجر	19
591	ماں باپ کی نافرمانی کی سزا دنیا میں ہی	20

591	ماں باپ سے نکلی کا اجر دنیا میں بھی	21
592	سب سے پسندیدہ عمل	22
592	ماں باپ کے ساتھ نکلی کرنے والے کا اجر	23
592	اللہ کی رضا باپ کی رضا میں	24
593	سب سے بڑا گناہ ماں باپ کی نافرمانی	25
593	ماں باپ کے نافرمان کی طرف اللہ نظر رحمت نہیں فرمائے گا	26
593	ماں باپ کے نافرمان کو جنت کی خوشبو نصیب نہیں ہوگی	27
594	اونچا مقام پانے کیلئے والدین کی فرمانبرداری شرط ہے	28
594	ماں باپ کا نافرمان لعنتی ہے	29
595	ماں کے نافرمان کی زبان کلمہ نہیں پڑھتی	30
595	حسن سلوک کا زیادہ حق دار کون	31
596	تم اور تمہارا مال تمہارے باپ کا ہے	32
596	ماں کی طرف سے روزے رکھو اور حج کرو	33
597	غیر مسلم ماں سے بھی ملو	34
597	خالہ کے ساتھ نکلی کرو	35
597	رضامی ماں کی عزت	36
597	رضامی بہن کے ساتھ حسن سلوک	37
597	جنت ماں کے قدموں تلے ہے	38
598	رشتہ داروں سے تعلق توڑنے کا بیان	39
598	یتیم کی پرورش کرنے والا	40
598	بیوہ اور مسکین کے لیے جدوجہد کرنے والا	41

اظہار نبوت سے پہلے آپ کا نمایاں وصف:

حضور نبی کریم ﷺ غار حرا میں تھے۔ حضرت جبریل علیہ السلام پہلی وحی لے کر حاضر ہوئے۔ آپ ﷺ کپکپاتے ہوئے گھر واپس تشریف آئے۔ اس وقت ام المومنین حضرت خدیجہ رضی اللہ عنہا نے جس پاکیزہ گنگو سے حضور ﷺ کی دلجوئی کی اور تسلی دی، اس میں سرکارِ دو عالم ﷺ کے اخلاق کریمہ اور اسوۂ حسنہ کا بہت خوبصورت انداز میں ذکر کیا۔ آپ نے عرض کی۔

”یا رسول اللہ ﷺ! مبارک ہو۔ بخدا اللہ تعالیٰ کبھی آپ کو رسوا نہ کرے گا۔ آپ صلہ رحمی کرتے ہیں۔ لوگوں کا بوجھ اٹھاتے ہیں۔ اپنی کمائی سے غریبوں، ناداروں کی امداد فرماتے ہیں۔ مہمانوں کی مہمان نوازی کرتے ہیں۔ اگر کسی پر کوئی مصیبت آجائے تو آپ اس کی امداد فرماتے ہیں۔“

(صحیح البخاری ج ۱، ص ۲)

صلہ رحمی سے رزق میں اضافہ اور رحمت کا نزول:

حضرت انس رضی اللہ عنہ سے روایت ہے جو چاہے کہ اُس کے رزق میں فراخی اور اُس کی عمر میں درازی ہو تو اُسے چاہیے کہ صلہ رحمی کرے۔

(مشکوٰۃ، باب البر والصلۃ، الفصل الاول بحوالہ بخاری و مسلم)

حضرت عبدالرحمن بن عوف رضی اللہ عنہ سے روایت ہے کہ میں نے رسول اللہ ﷺ کو فرماتے ہوئے سنا کہ اللہ تعالیٰ فرماتا ہے اللہ میں ہوں، رحمن میں ہوں، رحم کو میں نے پیدا کیا، اُسے اپنے نام سے نکالا جو اُسے جوڑے تو میں اُسے جوڑوں گا اور جو اُسے توڑے اُسے میں توڑوں گا۔

(مشکوٰۃ، باب البر والصلۃ، الفصل الثانی بحوالہ ابوداؤد)

حضرت عبداللہ بن ابی اوفی رضی اللہ عنہ سے روایت ہے کہ میں نے رسول اللہ ﷺ کو فرماتے ہوئے سنا اس قوم پر رحمت نازل نہیں ہوتی جس میں قطع رحمی کرنے والا

(مکتوٰۃ، باب البر والصلۃ، الفصل الثانی بحوالہ شعب الایمان للبیہقی)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا اپنے نسب سیکھو تا کہ اپنوں سے صلہ رحمی کر سکو۔ صلہ رحمی سے خاندان والوں میں محبت، مال میں کثرت اور عمر میں درازی ہوتی ہے

(مکتوٰۃ، باب البر والصلۃ، الفصل الثانی بحوالہ ترمذی)

تین دن سے زیادہ مسلمان بھائی کو چھوڑنے کی ممانعت:

حضرت ابویوب انصاری رضی اللہ عنہ سے روایت ہے رسول اکرم ﷺ نے فرمایا کسی مسلمان کے لیے جائز نہیں کہ وہ اپنے (مسلمان) بھائی کو تین راتوں سے زیادہ چھوڑے رکھے وہ آپس میں (یوں) ملاقات کریں کہ یہ ادھر منہ پھیرے اور وہ ادھر۔ اور ان میں سے بہتر وہ ہے جو سلام کہنے میں ابتداء کرے۔

(مکتوٰۃ، باب ما سئی عنہ من العاجز والفاطح، الفصل الاول، بحوالہ بخاری و مسلم)

حضرت ابو ہریرہ رضی اللہ عنہ سے مروی ہے نبی اکرم ﷺ نے فرمایا کسی مسلمان کے لئے جائز نہیں کہ وہ اپنے بھائی سے تین دن سے زیادہ تعلقات توڑ رکھے پس جس نے تین دن سے زیادہ قطع تعلق رکھا اور (اسی حالت میں) مر گیا۔ وہ جہنم میں داخل ہوگا۔

(مکتوٰۃ، باب ما سئی عنہ من العاجز والفاطح، الفصل الثانی، بحوالہ ابوداؤد)

حضرت ابو خراش حدرد بن ابی حدرد اسلمی (سلمی صحابی بھی کہا جاتا ہے) رضی اللہ عنہ فرماتے ہیں انہوں نے نبی کریم ﷺ سے سنا آپ ﷺ نے فرمایا جس نے اپنے بھائی کو ایک سال تک چھوڑے رکھا تو یہ خون بہانے کے مترادف ہے۔

(مکتوٰۃ، باب ما سئی عنہ من العاجز والفاطح، الفصل الثانی، بحوالہ ابوداؤد)

حضرت ابو ہریرہ رضی اللہ عنہ سے روایت ہے رسول اللہ ﷺ نے فرمایا کسی مسلمان کے لیے جائز نہیں کہ وہ کسی مومن کو تین دن سے زیادہ چھوڑے رکھے اگر تین دن گزر جائیں تو اس سے ملاقات کر کے سلام کہے اگر وہ سلام کا جواب دے دے تو ثواب

میں دونوں شریک ہوں گے اور اگر جواب نہ دے تو گناہ اس پر ہوگا اور سلام دینے والا قطع تعلق سے بری الذمہ ہو گیا۔

(مکتوٰۃ، باب ما نھی عنہ من التہا جروا القاطع، الفصل الثانی، بحوالہ ابو داؤد، امام ابو داؤد نے فرمایا جب قطع تعلق اللہ تعالیٰ کے لیے ہو تو اس میں کوئی گناہ نہیں۔

صلہ رحمی کرنے والا کون ہے؟

حضرت ابن عمر رضی اللہ عنہ سے روایت ہے کہ رسول اللہ ﷺ نے فرمایا بدلہ چکانے والا صلہ رحمی کرنے والا نہیں، صلہ رحمی کرنے والا وہ ہے جب اس سے رشتہ داری توڑ دی جائے تب بھی وہ صلہ رحمی کرے۔

(مکتوٰۃ، باب البر والعلة، الفصل الاول بحوالہ صحیح بخاری)

حضرت ابو ہریرہ رضی اللہ عنہ سے روایت ہے کہ ایک آدمی عرض گزار ہوا یا رسول اللہ ﷺ میرے کچھ رشتہ دار ہیں کہ میں ان سے جوڑتا ہوں وہ مجھ سے توڑتے ہیں، میں ان کے ساتھ نیکی کرتا ہوں اور وہ میرے ساتھ برائی کرتے ہیں میں ان کے ساتھ بر دباری سے پیش آتا ہوں اور میرے ساتھ جہالت سے۔ فرمایا اگر یہی بات ہے جو تم نے بیان کی تو تم ان کا منہ بھول سے بھرتے ہو جب تک تم اسی طریقے پر کار بند رہو گے تو اللہ تعالیٰ برابر تمہاری مدد فرماتا رہے گا۔

(مکتوٰۃ، باب البر والعلة، الفصل الاول بحوالہ صحیح مسلم)

بیوی کے رشتے داروں سے اچھا سلوک کرو:

حضرت انس رضی اللہ عنہ روایت کرتے ہیں کہ بارگاہ نبوت میں جب کوئی شخص ہدیہ پیش کرتا تو حضور ﷺ فرماتے کہ یہ فلاں خاتون کو پہنچا دو کیونکہ وہ میری رفیقہ حیات خدیجہ الکبریٰ رضی اللہ عنہا کی سہیلی تھی۔ وہ حضرت خدیجہ رضی اللہ عنہا سے محبت کرتی تھی۔ حضرت عائشہ رضی اللہ عنہا سے مروی ہے آپ فرماتی ہیں کہ حضور ﷺ جب کوئی بکری ذبح کرتے تو اس کا گوشت ام المومنین حضرت خدیجہ الکبریٰ رضی اللہ عنہا کی سہیلیوں کی طرف بھیجا کرتے۔ ایک دفعہ آپ کی بہن حضور ﷺ کی ملاقات کے لئے

آئی۔ حضور ﷺ نے بڑی خوشی سے ان سے گفتگو کی اور ان کی بات سنی۔

ایک دن ایک خاتون حاضر خدمت ہوئی۔ حضور ﷺ نے اس کی آمد پر بڑی مسرت کا اظہار کیا اور اس کے حالات احسن طریق سے دریافت کئے۔ وہ چلی گئی تو حضور ﷺ نے فرمایا، یہ وہ خاتون ہے کہ حضرت خدیجہ الکبریٰ کے زمانہ میں اکثر آتی تھی۔ حضور ﷺ نے فرمایا:

إِنَّ حُسْنَ الْعَهْدِ مِنَ الْإِيمَانِ

”پرانے تعلقات کو ملحوظ رکھنا اور جو تم سے محبت کرے اس کا خیال رکھنا اور جو تیرے محبت کرنے والے سے محبت کرے اس کا خیال رکھنا ایمان کا حصہ ہے۔“

(الثناء، جلد ۱، صفحہ ۱۶۶)

نجاشی کے وفد کی مہمانداری:

حضرت ابو قتادہ رضی اللہ عنہ روایت کرتے ہیں:

ایک دفعہ نجاشی کی طرف سے ایک وفد آیا۔ حضور ﷺ شخص شخص ان کی مہمانداری اور خاطر مدارات کا انتظام کرنے لگے۔ صحابہ کرام رضوان اللہ علیہم اجمعین نے عرض کی یا رسول اللہ ﷺ ہم حاضر ہیں ہم ان کی خاطر مدارات میں کوئی کسر نہیں اٹھا رکھیں گے، حضور ﷺ خود کیوں تکلیف فرماتے ہیں۔ حضور ﷺ نے ارشاد فرمایا۔

”میرے صحابہ جب وہاں گئے تو ان لوگوں نے ان کی بڑی عزت کی۔ میں چاہتا ہوں کہ میں ان کو اس خاطر مدارات کا خود صلہ دوں۔“

(الثناء، جلد ۱، صفحہ ۱۶۶)

رضاعی ماں اور اس کے قریبی رشتہ داروں سے سلوک:

ابو طفیل کہتے ہیں میں نے ایک روز دیکھا، جب میں ابھی بچہ تھا، کہ ایک خاتون حضور ﷺ کی خدمت میں آئی جب وہ قریب پہنچی تو حضور ﷺ نے اپنی چادر مبارک اس کے لئے بچھادی اور اس کو اپنی چادر پر بیٹھنے کا حکم دیا۔ میں نے لوگوں سے پوچھا یہ کون خاتون

marfat.com

Marfat.com

ہے جس کی حضور ﷺ اتنی تعظیم و تکریم فرما رہے ہیں؟ لوگوں نے بتایا کہ یہ حضور ﷺ کی رضاعی والدہ ہیں۔

ٹویہ جو ابولہب کی لونڈی تھی اس نے سرور عالم ﷺ کو دودھ پلایا تھا حضور ﷺ ہمیشہ اس کی طرف تحائف بھیجتے جن میں اس کے پہننے کے کپڑے بھی ہوتے۔ جب وہ فوت ہو گئی تو حضور ﷺ نے اس کے قریبی رشتہ داروں کے بارے میں پوچھا۔ عرض کی گئی اس کا کوئی رشتہ دار زندہ نہیں ہے۔ اس سے پتہ چلتا ہے کہ اگر اس کے قریبی رشتہ داروں سے کوئی زندہ ہوتا تو حضور ﷺ اس کو بھی ضرور اپنے انعام و اکرام سے نوازتے رہتے۔

(خیاء النبی بحوالہ الفقہاء للفاضل میاں اندلسی)

اللہ کے نزدیک محبوب عمل:

حضرت عبداللہ بن مسعود رضی اللہ عنہ بیان کرتے ہیں کہ میں نے نبی کریم ﷺ سے سوال کیا کہ اللہ تعالیٰ کے نزدیک سب سے زیادہ محبوب عمل کون سا ہے آپ نے فرمایا: نماز کو اپنے وقت پر پڑھنا، میں نے پوچھا پھر کون سا عمل ہے؟ آپ نے فرمایا ماں باپ کے ساتھ نیکی کرنا، میں نے پوچھا پھر کون سا ہے؟ آپ ﷺ نے فرمایا اللہ کی راہ میں جہاد کرنا۔ حضرت ابن مسعود نے کہا آپ نے مجھے یہ احکام بیان فرمائے، اگر میں اور پوچھتا تو آپ اور بتا دیتے۔

(صحیح البخاری رقم الحدیث: ۵۲۷، صحیح مسلم رقم الحدیث: ۸۵، سنن الترمذی رقم الحدیث: ۱۷۳، سنن النسائی رقم الحدیث: ۶۱۰۰)

اس حدیث میں نبی صلی اللہ علیہ وسلم نے نماز کے بعد ماں باپ کے ساتھ نیکی کرنے کا حکم دیا اور اس نیکی کو جہاد سے ایک درجہ اوپر رکھا ہے۔ ماں باپ کی خدمت اور ان کی اطاعت کا یہ تقاضا ہے کہ نہ براہ راست ان کی گستاخی کی جائے اور نہ کوئی ایسا کام کیا جائے جو ان کی دل آزاری کا سبب بنے۔

سب سے کبیرہ گناہ:

حضرت عبداللہ بن عمرو رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا تمام کبیرہ گناہوں میں سے بڑا کبیرہ گناہ یہ ہے کہ انسان اپنے والدین کو گالی دے، یا لعنت کرے۔ کہا گیا یا رسول اللہ کوئی شخص اپنے ماں باپ پر کیسے لعنت کرے گا، فرمایا ایک شخص دوسرے شخص کے ماں باپ کو گالی دے گا، تو وہ دوسرا شخص اس کے ماں باپ کو گالی دے گا۔

(صحیح البخاری رقم الحدیث: ۵۹۷۳، صحیح مسلم رقم الحدیث: ۹، سنن ابوداؤد رقم الحدیث: ۵۱۳۱، سنن الترمذی رقم الحدیث: ۱۹۰۴)

ماں باپ کی خدمت میں جہاد:

حضرت عبداللہ بن عمرو بیان کرتے ہیں کہ ایک شخص نے نبی کریم صلی اللہ علیہ وسلم سے پوچھا: کیا میں جہاد کروں؟ آپ صلی اللہ علیہ وسلم نے پوچھا: کیا تمہارے ماں باپ ہیں؟ اس نے کہا جی ہاں! آپ صلی اللہ علیہ وسلم نے فرمایا: پھر تم ان کی خدمت میں جہاد کرو۔

(صحیح البخاری رقم الحدیث: ۵۹۷۳، صحیح مسلم رقم الحدیث: ۲۵۳۹، سنن ابی داؤد رقم الحدیث: ۲۵۹)

عورت کے لئے جنت واجب:

حضرت عائشہ رضی اللہ عنہا بیان کرتی ہیں کہ میرے پاس ایک مسکین عورت اپنی دو بیٹیوں کو اٹھائے ہوئے آئی، میں نے اس کو تین کجور دیں، اس نے ان میں سے ہر بیٹی کو ایک کجور دی، اور ایک کجور کھانے کے لیے اپنے منہ کی طرف اٹھائی، اس کی بیٹیوں نے اس سے وہ کجور مانگی، اس نے اس کجور کے دو ٹکڑے کیے اور آدمی آدمی دونوں بیٹیوں کو دے دی، مجھے اس پر تعجب ہوا پھر میں نے رسول اللہ صلی اللہ علیہ وسلم سے ذکر کیا کہ کس طرح اس عورت نے اپنی بیٹیوں کو اپنے حصہ کی بھی کجور کھلا دی۔ آپ نے فرمایا اللہ تعالیٰ نے اس عورت کے لیے جنت کو واجب کر دیا۔

(صحیح البخاری رقم الحدیث: ۲۶۳۰)

دو لڑکیوں کی پرورش کا اجر:

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا جس شخص نے دو لڑکیوں کی پرورش کی حتیٰ کہ دونوں بالغ ہو گئیں، آپ نے اپنی انگلیوں کو ملا کر فرمایا قیامت کے دن میں اور وہ اس طرح ہوں گے
(صحیح مسلم رقم الحدیث: ۲۶۳۱)

بیٹی کی اچھی تعلیم و تربیت کا اجر:

حضرت عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جس شخص کی ایک بیٹی ہو وہ اس کو ادب سکھائے اور اچھا ادب سکھائے اور اس کو تعلیم دے اور اچھی تعلیم دے، اور اللہ تعالیٰ نے اس کو جو نعمتیں دی ہیں ان نعمتوں میں سے اس کو بھی دے تو اس کی وہ بیٹی دوزخ کی آگ سے ستر حجاب ہو جائے گی۔

(حلیۃ الاولیاء ج ۵ ص ۵۷، حلیۃ الاولیاء رقم الحدیث: ۶۳۳۸، تزیینہ الشریعہ رقم الحدیث: ۲۰۱۷، کنز العمال رقم الحدیث: ۲۵۳۹۱)

حضرت عقبہ بن عامر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جس شخص کی تین بیٹیاں ہوں اور وہ ان پر صبر کرے، ان کو کھلائے اور پلائے اور ان کو اپنی کمائی سے کپڑے پہنائے تو وہ لڑکیاں اس کے لیے دوزخ کی آگ سے حجاب بن جائیں گی۔

(مسند احمد رقم الحدیث: ۱۷۵۳۸، الادب المفرد رقم الحدیث: ۷۶، سنن ابن ماجہ رقم الحدیث: ۳۶۶۹)

ماں باپ کے بڑھاپے میں ان سے نیک سلوک کرنا:

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم منبر پر چڑھے پھر فرمایا: آمین، آمین، آپ سے پوچھا گیا یا رسول اللہ آپ نے کس چیز پر آمین کہی؟ آپ نے فرمایا میرے پاس ابھی جبرائیل آئے تھے انہوں نے کہا یا محمد اس شخص کی ناک خاک آلود ہو جس کے سامنے آپ کا ذکر کیا گیا اور اس نے آپ پر درود نہیں پڑھا، آپ کہیے آمین تو میں نے کہا آمین! پھر اس نے کہا اس شخص کی ناک خاک آلود ہو جس پر رمضان کا مہینہ داخل ہو اور اس کی مغفرت کے بغیر وہ مہینہ گزر گیا آپ کہیے

آمین تو میں نے کہا آمین! پھر اس نے کہا اس شخص کی ناک خاک آلود ہونے اپنے ماں باپ یا دونوں میں سے کسی ایک کو بڑھاپے میں پایا اور انہوں نے اس کو جنت میں داخل نہیں کیا، آپ کہیے آمین تو میں نے کہا آمین۔

(سنن الترمذی رقم الحدیث: ۳۵۴۵، سنن احمد رقم الحدیث: ۷۴۴۴، علم الکتاب، صحیح ابن حبان رقم الحدیث: ۹۰۸)

ماں باپ کے مرنے کے بعد ان سے حسن سلوک:

ماں باپ کے مرنے کے بعد ان کے ساتھ حسن سلوک یہ ہے کہ ان کے دوستوں کے ساتھ حسن سلوک کیا جائے، حدیث میں ہے:

حضرت ابن عمر رضی اللہ عنہ بیان کرتے ہیں کہ میں نے رسول اللہ ﷺ کو یہ فرما تے ہوئے سنا ہے کہ سب سے بڑی نیکی یہ ہے کہ ماں باپ کے مرنے کے بعد ان کے دوستوں کے ساتھ نیکی کی جائے۔

(صحیح مسلم رقم الحدیث: ۲۵۵۲، سنن الترمذی رقم الحدیث: ۹۱۹۰۳)

حضرت مالک بن ربیعہ الساعدی بیان کرتے ہیں کہ جس وقت میں بیٹھا ہوا تھا اس وقت انصار میں سے ایک شخص آیا اور کہا یا رسول اللہ! کیا ماں باپ کے فوت ہونے کے بعد بھی ان کے ساتھ کوئی نیکی کرنا میرے ذمہ ہے؟ آپ نے فرمایا: ہاں چار قسم کی نیکیاں ہیں (۱) ان کی نماز جنازہ پڑھنا (۲) ان کے لیے استغفار کرنا اور ان کے عہد کو پورا کرنا (۳) ان کے دوستوں کی تعظیم کرنا (۴) اور ان کے رشتہ داروں کے ساتھ صلہ رحمی کرنا، یہ ان کے ساتھ وہ نیکیاں ہیں جو ان کی موت کے بعد تم پر باقی ہیں۔

(سنن ابوداؤد رقم الحدیث: ۵۱۴۲، سنن ابن ماجہ رقم الحدیث: ۳۶۶۳، ج ۳ ص ۱۵۴)

یہ تو ایک بار خندہ پیشانی کا بدل بھی نہیں:

سلیمان بن بریدہ اپنے والد سے روایت کرتے ہیں کہ ایک شخص اپنی ماں کو اٹھائے ہوئے خانہ کعبہ کا طواف کر رہا تھا، اس نے نبی کریم صلی اللہ علیہ وسلم سے سوال کیا: کیا میں نے اپنی ماں کا حق ادا کر دیا ہے؟ آپ نے فرمایا نہیں، یہ تو اس کی ایک بار خندہ

پیشانی کا بھی بدل نہیں ہے۔

(مسند البزار رقم الحدیث: ۱۸۷۲، حافظ البیہقی نے کہا اس حدیث کی سند حسن ہے۔ مجمع الزوائد ج ۸ ص ۱۳۷)

والدین انسان کی جنت دوزخ ہیں:

حضرت ابو امامہ رضی اللہ عنہ بیان کرتے ہیں کہ ایک شخص نے کہا یا رسول اللہ ﷺ

! والدین کا اپنی اولاد پر کیا حق ہے؟ آپ نے فرمایا:

وہ اس کی جنت اور دوزخ ہیں۔

(سنن ابن ماجہ رقم الحدیث: ۳۶۶۲)

حضرت انس رضی اللہ عنہ بیان کرتے ہیں کہ ایک شخص کے ماں باپ یا ان میں

سے کوئی ایک جس وقت فوت ہوتے ہیں وہ اس وقت ان کا نافرمان ہوتا ہے پھر وہ ان کے

لیے مسلسل مغفرت کی دعا کرتا رہتا ہے حتیٰ کہ اللہ اس کو نیکو کار لکھ دیتا ہے۔

(شعب الایمان رقم الحدیث: ۷۹۰۲)

فرمانبردار کے لئے جنت کے دروازے کھلتے ہیں:

حضرت ابن عباس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جو شخص اس حال میں صبح کرتا ہے کہ وہ اپنے ماں باپ کے معاملہ میں اللہ تعالیٰ کا اطاعت

گزار ہوتا ہے، اس کے لیے جنت کے دو دروازے کھلے ہوئے ہوتے ہیں اور اگر وہ ایک

کا اطاعت گزار ہوتا ہے تو ایک دروازہ کھلا ہوا ہوتا ہے، اور جو شخص شام کے وقت اس

حال میں ہوتا ہے کہ وہ اپنے ماں باپ کے معاملہ میں اللہ تعالیٰ کا نافرمان ہوتا ہے تو صبح کے

وقت اس کے لیے دوزخ کے دو دروازے کھلے ہوئے ہوتے ہیں اور اگر وہ ایک کا

نا فرمان ہوتا ہے تو ایک دروازہ کھلا ہوا ہوتا ہے۔ ایک شخص نے کہا خواہ اس کے ماں باپ

اس پر ظلم کریں فرمایا:

اگر چہ وہ اس پر ظلم کریں، اگر چہ وہ اس پر ظلم کریں، اگر چہ وہ اس پر ظلم کریں۔

(شعب الایمان رقم الحدیث: ۷۹۱۶)

ماں باپ کی طرف خوشی سے دیکھنے کا اجر:

حضرت ابن عباس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو نیک شخص اپنے ماں باپ کی طرف رحمت کی نظر سے دیکھے اللہ تعالیٰ اس کو ہر نظر کے بدلہ میں حج مبرور (مقبول) کا ثواب عطا فرماتا ہے، صحابہ رضی اللہ عنہم نے پوچھا خواہ وہ ہر روز سو مرتبہ رحمت کی نظر کرے؟ آپ نے فرمایا ہاں! اللہ بہت بڑا اور بہت پاک ہے۔

(شعب الایمان رقم الحدیث: ۷۸۵۹)

ماں باپ کی نافرمانی کی سزا زندگی میں ہی:

حضرت ابو بکر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ماں باپ کی نافرمانی کے سوا اللہ ہر گناہ میں سے جس کو چاہے گا معاف فرما دے گا اور ماں باپ کی نافرمانی کی سزا انسان کو زندگی میں موت سے پہلے مل جائے گی۔

(شعب الایمان رقم الحدیث: ۷۸۹۰)

ماں باپ سے نیکی کا اجر دنیا میں بھی:

حضرت ابن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: یا تمین آدمی سفر کر رہے تھے۔ ان کو بارش نے آلیا، انہوں نے پہاڑ کے اندر ایک غار میں پناہ لی، غار کے منہ پر پہاڑ سے ایک چٹان ٹوٹ کر آگری اور غار کا منہ بند ہو گیا، پھر انہوں نے ایک دوسرے سے کہا، تم نے جو نیک عمل اللہ کے لیے کیے ہوں ان کے وسیلہ سے اللہ سے دعا کرو شاید اللہ غار کا منہ کھول دے، ان میں سے ایک نے کہا اے اللہ! میرے ماں باپ بوڑھے تھے اور میری ایک چھوٹی بچی تھی جب میں شام کو آتا تو بکری کا دودھ دوہ کر پہلے اپنے ماں باپ کو پلاتا پھر اپنی بچی، بیوی اور گھر والوں کو پلاتا، ایک دن مجھے دیر ہو گئی میں حسب معمول دودھ لے کر ماں باپ کے پاس گیا، وہ سو چکے تھے، میں نے ان کو جگانا ناپسند کیا اور ان کے دودھ دینے سے پہلے بچی کو دودھ دینا ناپسند کیا، بچی رات بھر بھوک سے میرے قدموں میں روتی رہی۔

رہا۔ اے اللہ تجھے خوب علم ہے کہ میں نے یہ فعل صرف تیری رضا کے لیے کیا تھا تو ہمارے لیے اتنی کشادگی دے کہ ہم آسمان کو دیکھ لیں، اللہ غزوہ جمل نے ان کے لیے کشادگی کر دی حتیٰ کہ انہوں نے آسمان دیکھ لیا۔

(صحیح البخاری رقم الحدیث: ۲۲۱۵، صحیح مسلم رقم الحدیث: ۲۷۳۳، سنن ابوداؤد رقم الحدیث: ۴۴۸۷)

سب سے پسندیدہ عمل:

حضرت عبداللہ بن مسعود رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم سے سوال کیا اللہ کو سب سے زیادہ کون سا عمل پسند ہے، آپ نے فرمایا: نماز کو وقت پر پڑھنا میں نے پوچھا پھر کون سا عمل؟ فرمایا: ماں باپ کے ساتھ نیکی کرنا۔

(بخاری، مسلم، بحوالہ الترفیب والتریب ج ۳ ص ۳۲۲-۳۲۳)

ماں باپ کے ساتھ نیکی کرنے والے کا اجر:

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص اپنے ماں باپ کے ساتھ نیکی کرے گا اس کے لیے طوبی (جنت کا ایک سایہ دار درخت) ہے، اور اللہ تعالیٰ اس کی عمر میں زیادتی کرتا ہے

(ابویعلیٰ، طبرانی، حاکم، اصہبانی، حاکم نے کہا اس کی سند صحیح ہے بحوالہ الترفیب والتریب ج ۳ ص ۳۲۲-۳۲۳)

اللہ کی رضا باپ کی رضا میں:

حضرت عبداللہ بن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

اللہ کی رضا والد کی رضا میں ہے اور اللہ کی ناراضگی باپ کی ناراضگی میں ہے۔

(ترمذی، ابن حبان، حاکم، طبرانی، بحوالہ الترفیب والتریب ج ۳ ص ۳۲۲-۳۲۳)

ان احادیث سے یہ معلوم ہوا کہ ماں باپ کے ساتھ نیکی کرنا اللہ کے نزدیک محبوب عمل ہے، اس کا ثواب جہاد کے برابر بلکہ اس سے بڑھ کر ہے اور اس کا اجر حج و عمرہ کے مساوی ہے، ماں باپ کے قدموں میں رہنا جنت کی طرف پہنچاتا ہے، اس سے عمر زیا

وہ ہوتی ہے، دعا قبول ہوتی ہے، دوزخ سے نجات ملتی ہے، مغفرت ہوتی ہے، اور ان کو راضی کرنے سے اللہ راضی ہوتا ہے۔

سب سے بڑا گناہ ماں باپ کی نافرمانی:

حضرت ابو بکر صدیق رضی اللہ عنہ روایت کرتے ہیں کہ رسول اللہ صلی اللہ علیہ وسلم نے تین بار فرمایا:

کیا میں تم کو سب سے زیادہ بڑا گناہ نہ بتاؤں؟ ہم نے کہا کیوں نہیں یا رسول اللہ ﷺ! آپ نے فرمایا اللہ کے ساتھ شریک کرنا، ماں باپ کی نافرمانی کرنا، آپ ٹیک لگائے ہوئے تھے پھر بیٹھ گئے، اور فرمایا سنو! جھوٹ اور جھوٹی گواہی، آپ بار بار یہ فرماتے رہے حتیٰ کہ ہم نے کہا کاش! آپ خاموشی اختیار فرماتے۔

(بخاری، مسلم، ترمذی، بحوالہ الترفیب والتریب ج ۳ ص ۳۲۳-۳۲۴)

ماں باپ کے نافرمان کی طرف اللہ نظر رحمت نہیں فرمائے گا:

حضرت ابن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تین شخصوں کی طرف اللہ تعالیٰ قیامت کے دن نظر (رحمت) نہیں فرمائے گا، ماں باپ کا نافرمان، عادی شرابی، کوئی چیز دے کر احسان جنگلانے والا، اور تین آدمی جنت میں داخل نہیں ہوں گے، ماں باپ کا نافرمان، دیوث (اپنی بیوی کی بدکاری پر علم کے باوجود خاموش رہنے والا) اور جو عورت مردوں کی مشابہت کرے۔

(نسائی، بخاری، ان دونوں کی سند حسن ہے، حاکم نے کہا اس کی سند صحیح ہے بحوالہ الترفیب والتریب ج ۳ ص ۳۲۳-۳۲۴)

ماں باپ کے نافرمان کو جنت کی خوشبو نصیب نہیں ہوگی:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: پانچ سو میل کی مسافت سے جنت کی خوشبو آئے گی اپنے کام کا احسان جنگلانے والے کو، ماں باپ کے نافرمان کو اور عادی شرابی کو یہ خوشبو نصیب نہیں ہوگی۔

(طبرانی بحوالہ الترفیب والتریب ج ۳ ص ۳۲۳-۳۲۴)

marfat.com

Marfat.com

حضرت ابو امامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
تین آدمیوں کا اللہ تعالیٰ کوئی فرض قبول کرے گا نہ نفل، ماں باپ کا نافرمان، احسان
جتلانے اور تقدیر کو جھٹلانے والا۔

(کتاب السنۃ بحوالہ الترغیب والترہیب ج ۳ ص ۳۲۳-۳۲۴)

اونچا مقام پانے کیلئے والدین کی فرماں برداری شرط ہے:

حضرت عمرو بن مرہ جہنی رضی اللہ عنہ بیان کرتے ہیں کہ نبی کریم صلی اللہ علیہ وسلم
کی خدمت میں ایک شخص آیا اور اس نے کہا یا رسول اللہ! میں گواہی دیتا ہوں کہ اللہ کے
سوا کوئی معبود نہیں اور بے شک آپ اللہ کے رسول ہیں! اور پانچ نمازیں پڑھتا ہوں،
اپنے مال کی زکوٰۃ دیتا ہوں رمضان کے روزے رکھتا ہوں، نبی کریم صلی اللہ علیہ وسلم نے
فرمایا:

جو شخص اس عمل پر فوت ہو گیا، وہ قیامت کے دن نبیوں، صدیقوں اور شہداء کے ساتھ ہوگا،
پھر آپ نے دونوں انگلیاں کھڑی کر کے فرمایا شرطیکہ اس نے ماں باپ کی نافرمانی نہ کی ہو

(احمد بحوالہ الترغیب والترہیب ج ۳ ص ۳۲۳-۳۲۴، طبرانی ان دونوں نے دو سندوں کے ساتھ روایت کیا ہے اور ان
میں سے ایک سند صحیح ہے، ابن خزیمہ اور ابن حبان نے اس کو اپنی صحیح میں اختصار کے ساتھ روایت کیا ہے۔)

ماں باپ کا نافرمان لعنتی ہے:

حضرت ابو ہریر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
اللہ تعالیٰ سات آسمانوں کے اوپر سے لعنت بھیجتا ہے، اور ان میں سے ہر ایک پر تین بار
لعنت بھیجتا ہے، اور ہر ایک کو ایسی لعنت بھیجتا ہے جو اس کو کافی ہے، قوم لوط کا عمل کرنے والا
طعون ہے، قوم لوط کو عمل کرنے والا طعون ہے، قوم لوط کا عمل کرنے والا طعون ہے، غیر اللہ
کے لیے ذبح کرنے والا طعون ہے، اپنے ماں باپ کی نافرمانی کرنے والا طعون ہے۔
(طبرانی بحوالہ الترغیب والترہیب ج ۳ ص ۳۲۳-۳۲۴، ماہم نے کہا اس کی سند صحیح ہے)

ماں کے نافرمان کی زبان کلمہ نہیں پڑھتی:

حضرت عبداللہ بن ابی اوفی رضی اللہ عنہ بیان کرتے ہیں کہ ہم نبی صلی اللہ علیہ وسلم کے پاس بیٹھے ہوئے تھے، آپ کے پاس ایک شخص آیا اور اس نے کہا ایک جوان آدمی قریب المرگ ہے اس سے کہا گیا کہ لا الہ الا اللہ پڑھو تو وہ نہیں پڑھ سکا، آپ نے فرمایا:

وہ نماز پڑھتا تھا؟ اس نے کہا ہاں!

پھر رسول اللہ صلی اللہ علیہ وسلم اٹھے اور ہم بھی آپ کے ساتھ اٹھے، آپ اس جو ان کے پاس گئے اور فرمایا کہ لا الہ الا اللہ اس نے کہا مجھ سے نہیں پڑھا جا رہا۔ آپ نے اس کے متعلق پوچھا، کسی نے کہا یہ اپنی والدہ کی نافرمانی کرتا تھا، نبی کریم صلی اللہ علیہ وسلم نے پوچھا کیا اس کی والدہ زعمہ ہے؟ لوگوں نے کہا ہاں! آپ نے فرمایا اس کو بلاؤ وہ آئی آپ نے پوچھا یہ تمہارا بیٹا ہے؟ اس نے کہا ہاں! آپ نے فرمایا یہ بتاؤ اگر آگ جلائی جائے اور تم سے یہ کہا جائے کہ اگر تم شفاعت کرو تو اس کو چھوڑ دیتے ہیں ورنہ اس کو آگ میں ڈال دیتے ہیں تو کیا تم اس کی شفاعت کرو گی؟ اس نے کہا یا رسول اللہ! اس وقت میں اس کی شفاعت کروں گی۔ آپ نے فرمایا:

تب تم اللہ کو گواہ کر کے کہو تم اس سے راضی ہو گئی ہو۔ اس عورت نے کہا اے اللہ! میں تجھ کو گواہ کرتی ہوں اور تیرے رسول کو گواہ کرتی ہوں کہ میں اپنے بیٹے سے راضی ہوں۔ پھر رسول اللہ صلی اللہ علیہ وسلم نے فرمایا اے لڑکے اب کہو:

لا الہ الا اللہ وحده لا شریک له واشهد ان محمدا عبده ورسوله
تو اس لڑکے نے کلمہ پڑھا، پس رسول اللہ صلی اللہ علیہ وسلم نے فرمایا:

اللہ کا شکر ہے جس نے اس کو میری وجہ سے آگ سے نجات دی۔

(طبرانی و احمد بحوالہ الترفیہ والتریب ج ۳ ص ۲۲۲-۲۲۳)

حسن سلوک کا زیادہ حق دار کون

حضرت ابو ہریرہ رضی اللہ عنہ بیان کرتے ہیں کہ ایک شخص نبی کریم صلی اللہ علیہ

وسلم کی خدمت میں حاضر ہوا اور عرض کیا: یا رسول اللہ! میرے حسن سلوک کا کون سب سے زیادہ حق دار ہے؟ آپ نے فرمایا تمہاری ماں، اس نے پوچھا پھر کون ہے؟ آپ نے فرمایا تمہاری ماں، اس نے پوچھا پھر کون ہے؟ آپ نے فرمایا تمہارا باپ۔

(صحیح البخاری رقم الحدیث: ۵۹۷۱، صحیح مسلم رقم الحدیث: ۲۵۲۸)

تم اور تمہارا مال تمہارے باپ کا ہے:

حضرت عبداللہ بن عمرو بن العاص رضی اللہ عنہما بیان کرتے ہیں کہ رسول اللہ صلی اللہ علیہ وسلم کے پاس ایک شخص آیا اور اس نے کہا یا رسول اللہ ﷺ! میرے پاس مال بھی ہے اور میری اولاد بھی ہے اور میرے والد کو میرے مال کی ضرورت ہے۔ آپ نے فرمایا: تم خود اور تمہارا مال تمہارے باپ کی ملکیت ہے، بے شک تمہاری اولاد تمہاری پاکیزہ کمائی میں سے ہے۔ پس تم اپنی اولاد کی کمائی سے کھاؤ۔

(سنن ابوداؤد رقم الحدیث: ۵۳۳۰، سنن ابن ماجہ رقم الحدیث: ۲۹۹۲)

ماں کی طرف سے روزے رکھو اور حج کرو:

حضرت بریدہ بن الحصیب رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کے پاس بیٹھے ہوئے تھے کہ ایک عورت آئی اور اس نے پوچھا میں نے اپنی ماں پر ایک باندی کو صدقہ کیا تھا، اب وہ فوت ہو گئی ہیں، آپ نے فرمایا تمہارا اجر ثابت ہو گیا اور وراثت نے اس کو تمہیں واپس کر دیا، اس نے کہا یا رسول اللہ! اس پر ایک ماہ کے روزے تھے، کیا میں اس کی طرف سے روزے رکھوں؟ آپ نے فرمایا اس کی طرف سے روزے رکھو، اس نے پوچھا اس نے حج نہیں کیا تھا آیا میں اس کی طرف سے حج کروں؟ آپ نے فرمایا:

اس کی طرف سے حج کرو۔

(صحیح مسلم رقم الحدیث: ۱۱۳۹، سنن الترمذی رقم الحدیث: ۶۶۷-۹۲۹، سنن ابوداؤد رقم الحدیث: ۱۶۵۶-۲۸۷۷-۲۳۰۹)

غیر مسلم ماں سے بھی ملو:

حضرت اسماء بنت ابی بکر رضی اللہ عنہا بیان کرتی ہیں کہ میری ماں میرے پاس آئیں وہ رسول اللہ صلی اللہ علیہ وسلم کے عہد میں مشرک تھیں میں نے رسول اللہ صلی اللہ علیہ وسلم سے پوچھا کہ میری ماں اسلام سے اعراض کرنے والی ہیں، کیا میں ان سے ملوں؟ آپ ﷺ نے فرمایا تم ان سے ملو۔

(صحیح البخاری رقم الحدیث: ۲۶۲۰، صحیح مسلم رقم الحدیث: ۱۰۰۳، سنن ابوداؤد رقم الحدیث: ۱۶۶۸)

خالہ کے ساتھ نیکی کرو:

حضرت ابن عمر رضی اللہ عنہما بیان کرتے ہیں کہ ایک شخص نے نبی کریم صلی اللہ علیہ وسلم کے پاس آ کر عرض کیا: یا رسول اللہ! میں نے بہت بڑا گناہ کر لیا ہے آیا میری توبہ ہو سکتی ہے؟ آپ نے فرمایا کیا تیری ماں ہے؟ اس نے کہا نہیں، آپ نے فرمایا کیا تیری خالہ ہے؟ اس نے کہا جی ہاں! آپ نے فرمایا اس کے ساتھ نیکی کرو۔

(سنن الترمذی رقم الحدیث: ۱۹۰۳، سنن الداری رقم الحدیث: ۲۵۱۰، مسند احمد ج ۲ ص ۱۳ جامع الاصول رقم الحدیث: ۲۰۲)

رضاعی ماں کی عزت:

حضرت ابوالطفیل رضی اللہ عنہ بیان کرتے ہیں کہ میں نے دیکھا رسول اللہ صلی اللہ علیہ وسلم الجحرا نہ میں گوشت تقسیم فرما رہے تھے، میں اس وقت لڑکا تھا اور گوشت اٹھا کر لا رہا تھا، ایک عورت آئی اور نبی کریم صلی اللہ علیہ وسلم کے قریب پہنچی آپ نے اس کے لیے اپنی چادر بچھا دی، میں نے پوچھا یہ کون ہے؟ لوگوں نے کہا یہ آپ کی رضاعی ماں ہے۔

(سنن ابوداؤد رقم الحدیث: ۵۱۳۳، الادب المفرد رقم الحدیث: ۱۲۹۵، جامع الاصول رقم الحدیث: ۲۰۷)

جنت ماں کے قدموں تلے ہے:

حضرت انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا:

جنت ماؤں کے قدموں کے نیچے ہے۔

(الجامع الصغیر رقم الحدیث: ۳۶۳۲، الکف والبیان ج ۷ ص ۲۷۲)

ان احادیث سے معلوم ہوا کہ ماں باپ کی نافرمانی گناہ کبیرہ ہے، اس کی وجہ

marfat.com

Marfat.com

سے انسان جہنم میں جا گرتا ہے، محشر میں جنت کی خوشبو سے محروم رہتا ہے، ماں باپ کے نافرمان کا کوئی عمل مقبول نہیں ہوتا، موت سے پہلے اس کو دنیا میں فقر اور ذلت اور مہلک بیماریوں کی سزا ملتی ہے۔ اس پر اللہ اور ان کے رسول کی اور فرشتوں کی لعنت ہے، ماں باپ کے نافرمان کا خاتمہ خراب ہوتا ہے، اس کی بصیرت چھن جاتی ہے اور ایمان جاتا رہتا ہے اور وہ مرتے وقت کلمہ شہادت نہیں پڑھ سکتا۔ اے اللہ ہم پر ہمارے والدین کو راضی رکھ اور ان کو ہماری طرف سے بہترین جزاء عطا فرما!

رشتہ داروں سے تعلق توڑنے کا بیان:

حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا: ہر جمعرات کو جمعہ کی شب بنو آدم کے اعمال پیش کیے جاتے ہیں، جو شخص رشتہ داروں سے تعلق توڑنے والا ہو اس کا عمل قبول نہیں ہوتا۔

(اس حدیث کو امام احمد نے روایت کیا ہے اور اس کے تمام راوی ثقہ ہیں۔ الترمذی و التریب ج ۳ ص ۲۴۳)

یتیم کی پرورش کرنے والا:

حضرت اہل بن سعد رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میں اور یتیم کی پرورش کرنے والا جنت میں اس طرح ہوں گے آپ نے انکشت شہادت اور درمیانی انگلی کو ملا کر اشارہ کیا۔

(بخاری، ابوداؤد، ترمذی بحوالہ الترمذی و التریب ج ۳ ص ۲۴۶)

بیوہ اور مسکین کے لئے جدوجہد کرنے والا:

حضرت ابن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: بیوہ اور مسکین کی پرورش کے لیے جدوجہد کرنے والا، اللہ کی راہ میں جہاد کرنے والے کی مثل ہے اور میرا گمان ہے آپ نے فرمایا اس شخص کی مثل ہے جو اکتائے بغیر قیام کرے اور مسلسل روزے رکھے۔

(بخاری، مسلم، ابن ماجہ بحوالہ الترمذی و التریب ج ۳ ص ۲۵۱)



فہرست

صفحہ نمبر	نام عنوان	نمبر شمار
601	عدل کا حکم قرآن مجید میں	1
601	عدل کرنے والوں کی فضیلت	2
601	بچوں میں اپنا مال درست تقسیم کریں	3
602	عدل کے بغیر خوشحالی نہیں	4
602	عدل کا دروازہ اعتبار ہے	5
603	کسی کی واقفیت کا معیار	6
604	قریش کی خلافت کب تک؟	7
604	امام مہدی علیہ السلام دنیا کو انصاف سے بھر دیں گے	8

عدل کا حکم قرآن مجید میں:

قرآن مجید میں اللہ تعالیٰ کا ارشاد پاک ہے:

إِعْدِلُوا هُوَ أَلْرَبُّ لِلتَّقْوَىٰ (سورۃ المائدہ: ۷)

ترجمہ: عدل کرو وہ (یعنی عدل کرنا) تقویٰ کے سب سے زیادہ قریب ہے۔

عدل کرنے والوں کی فضیلت:

حضرت عبداللہ بن عمرو بن العاص رضی اللہ عنہما بیان کرتے ہیں کہ رسول اللہ ﷺ نے فرمایا: عدل کرنے والے اللہ تعالیٰ کے پاس نور کے منبروں پر رحمن کی دائیں جانب بیٹھے ہوں گے اور رحمن کے دونوں ہاتھ دائیں ہیں، جو لوگ اپنے گھروں اور جن پر ان کو حاکم بنایا گیا ان میں عدل سے فیصلے کریں گے۔

(صحیح مسلم رقم الحدیث: ۱۸۲۷)

بچوں میں اپنا مال درست تقسیم کریں:

حضرت نعمان بن بشیر رضی اللہ عنہ بیان کرتے ہیں کہ مجھے میرے والد نبی صلی اللہ علیہ وسلم کی خدمت میں لے کر حاضر ہوئے اور عرض کیا آپ اس پر گواہ ہو جائیں کہ میں نے نعمان کو اپنے مال سے اتنی تنی چیزیں بہہ کر دیں ہیں۔ آپ نے پوچھا تم نے جتنی چیزیں نعمان کو دی ہیں کیا اپنے باقی بیٹوں کو بھی اتنی چیزیں دی ہیں، انہوں نے کہا نہیں۔ آپ نے فرمایا پھر تم اس پر میرے علاوہ کسی اور کو گواہ بنا لو۔ پھر آپ نے فرمایا:

کیا تم کو اس سے خوشی نہیں ہوگی کہ تمہارے تمام بیٹے تمہارے ساتھ نیکی کرنے میں برابر ہوں؟ انہوں نے کہا کیوں نہیں! آپ نے فرمایا: پھر تم بھی ان کے ساتھ برابر کا سلوک کرو۔ ایک اور روایت میں ہے آپ نے فرمایا مجھ کو گواہ نہ بناؤ کیونکہ میں ظلم پر گواہی نہیں دیتا۔

(صحیح البخاری رقم الحدیث: ۲۶۵۰، صحیح مسلم رقم الحدیث: ۱۶۲۳، سنن اقصائی رقم الحدیث: ۲۱۱)

marfat.com

Marfat.com

اس حدیث پاک میں ان لوگوں کے لئے درس عبرت ہے جو اپنی جائیداد میں سے اپنی اولاد کو اپنی مرضی سے کم یا زیادہ حصہ دے دیتے ہیں۔ ہمارے معاشرے میں یہ برائی اور ناانصافی اس قدر غالب ہے کہ بہت سے پڑھے لکھے لوگ بھی اس کی لپیٹ میں ہیں۔ خاص طور پر بیٹیوں کو وراثت کے مال کا حقدار نہیں سمجھا جاتا اور اکثر والدین اپنی زندگی میں ہی جائیداد کو بیٹوں میں تقسیم کر کے فارغ ہو جاتے ہیں۔ بیٹیوں کو جہیز دے کر مطمئن کر دیا جاتا ہے اور اگر کوئی خاتون اپنے جائز شرعی حق کا مطالبہ بھی کرے تو اسے بہت برا سمجھا جاتا ہے۔ وہ بہنیں جو اپنے بھائیوں سے اپنا جائز حق لے لیتی ہیں انہیں ہمیشہ ہمیشہ کے لئے اپنے بھائیوں سے تعلق ختم کرنا پڑتے ہیں۔ اللہ تعالیٰ ہمیں اولاد کے معاملے میں ہر طرح کی ناانصافی اور ظلم سے بچائے اور جائیداد کو شریعت کے مطابق تقسیم کرنے کی توفیق عطا فرمائے۔

عدل کے بغیر خوشحالی نہیں:

ربیعہ بن ابی عبدالرحمن بیان کرتے ہیں کہ عراق والوں میں سے کوئی شخص حضرت عمر بن الخطاب رضی اللہ عنہ کے پاس آیا اور کہا میں آپ کے پاس ایک ایسے کام کے لیے آیا ہوں جس کا کوئی سر ہے نہ کوئی دم ہے۔ حضرت عمر نے پوچھا وہ کیا ہے؟ اس نے کہا ہمارے علاقے میں جھوٹی گواہیاں دینے کا بہت رواج ہو گیا ہے۔ حضرت عمر نے پوچھا کیا واقعی ایسا ہوا ہے؟ اس نے کہا ہاں! آپ رضی اللہ عنہ نے فرمایا:

اللہ کی قسم! عدل کے بغیر اسلام میں کوئی شخص خوشحال نہیں ہو سکتا۔

(موطا امام مالک العہادات: ۴ رقم الحدیث: ۱۴۶۵)

عدل کا دروازہ اعتبار ہے:

حضرت عمر فاروق رضی اللہ عنہ نے فرمایا:

اللہ تعالیٰ نے تمہارے لیے مثالیں بیان کی ہیں اور تمہارے لیے ایک قول کو بار بار دہرایا ہے، تاکہ دل زندہ ہوں کیونکہ دل سینوں میں مردہ ہیں جب تک اللہ ان کو زندہ نہ کرے، جس نے کسی چیز کا علم حاصل کیا اس کو اس سے نفع پہنچانا چاہیے، بے شک عدل کی کچھ علامتیں ہیں اور عدل کی کچھ خوشخبریاں ہیں۔ عدل کی علامتیں یہ ہیں:

حیاء سخاوت، آسانی اور نرمی، اور عدل کے لیے خوشخبری رحمت ہے، اللہ تعالیٰ نے ہر چیز کا ایک دروازہ بنایا ہے، اور ہر دروازے کی ایک چابی بنائی ہے، پس عدل کا دروازہ اعتبار ہے، اور اس کی چابی زہد ہے، اور اس کا اعتبار مال بھیج کر موت کو یاد کرنا اور اس کی تیاری کرنا ہے، اور زہد ہر اس شخص سے حق وصول کرتا ہے جس پر کسی کا حق ہو اور جس شخص کو بقدر ضرورت چیزیں مل جائیں ان پر قناعت کرتا ہے اور اگر اس کو بقدر ضرورت چیزیں کافی نہ ہوں تو اس کو کوئی چیز بے نیاز نہیں کر سکتی۔

(البدایہ والنہایہ ج ۷ ص ۳۷)

کسی کی واقفیت کا معیار:

خرشہ بن الحریمان کرتے ہیں کہ ایک شخص نے حضرت عمر فاروق رضی اللہ عنہ کے پاس شہادت دی، حضرت عمر نے کہا میں تم کو نہیں پہچانتا، اور اگر میں تم کو نہیں پہچانتا تو اس میں کوئی حرج نہیں ہے، تم اس شخص کو لے کر آؤ جو تم کو پہچانتا ہو، قوم میں سے ایک شخص نے کہا میں اس کو پہچانتا ہوں۔ حضرت عمر نے پوچھا تم کس وجہ سے اس کو پہچانتے ہو؟ اس نے کہا عدل اور فضل سے، حضرت عمر نے پوچھا کیا وہ تمہارا قریب ترین پڑوسی ہے، تم جس کو دن رات دیکھتے ہو اور اس کے گھر سے نکلنے اور گھر میں داخل ہونے میں واقف ہو؟ اس نے کہا نہیں! حضرت عمر نے پوچھا کیا تمہارا اس سے کبھی روپے پیسے کا لین دین ہوا ہے جس سے معاملات میں اس کی خدا خونی معلوم کی جاسکے؟ اس نے کہا نہیں! حضرت عمر نے پوچھا

marfat.com

Marfat.com

کیا یہ شخص کبھی سفر میں تمہارا ساتھی رہا ہے جس سے اس کے اخلاق کا پتہ چل سکے؟ اس نے کہا نہیں! حضرت عمر نے کہا پھر تم اس شخص کو نہیں پہچانتے۔ پھر گواہی دینے والے شخص سے فرمایا تم اس شخص کو لے کر آؤ، جو تم کو پہچانتا ہو۔

(سنن کبریٰ للبیہقی ج ۱۰ ص ۱۲۶-۱۲۵)

قریش کی خلافت کب تک؟

حضرت ابو موسیٰ اشعری رضی اللہ عنہ بیان کرتے ہیں کہ رسول اللہ صلی اللہ علیہ وسلم ایک گھر کے دروازے پر کھڑے ہوئے تھے جس میں قریش کی ایک جماعت تھی آپ نے اس گھر کی چوکھٹ کو پکڑ کر فرمایا اس گھر میں صرف قریشی ہیں؟ آپ سے کہا گیا اس میں فلاں شخص ہمارا بھانجا بھی ہے، آپ نے فرمایا کسی قوم کا بھانجا بھی اس قوم میں شمار ہوتا ہے۔ پھر آپ نے فرمایا:

یہ خلافت اس وقت تک قریش میں رہے گی جب تک ان سے رحم طلب کیا جائے تو یہ رحم کرتے ہیں۔ اور جب تک یہ انصاف سے فیصلے کرتے رہیں اور ان میں سے جو شخص اس طرح نہیں کرے گا، اس پر اللہ کی، فرشتوں کی اور تمام لوگوں کی لعنت ہو اس کا کوئی فرض قبول ہوگا نہ نفل۔

(مسند احمد ج ۳ ص ۳۹۶، اس حدیث کی سند صحیح ہے)

امام مہدی علیہ السلام دنیا کو انصاف سے بھر دیں گے:

حضرت عبداللہ بن مسعود رضی اللہ عنہ بیان کرتے ہیں کہ رسول اللہ ﷺ نے فرمایا:

اگر دنیا کی بقا میں صرف ایک دن رہ جائے گا، تو اللہ اس دن کو ضرور طویل کر دے گا، حتیٰ کہ میرے اہل بیت میں سے ایک دن اس شخص کو بھیجے گا، جس کا نام میرے نام کے موافق ہوگا اور جس کے والد کا نام میرے والد کے نام کے موافق ہوگا، وہ زمین کو عدل اور انصاف سے اس طرح بھر دے گا جس طرح زمین پہلے ظلم اور بے انصافی سے بھری ہوئی تھی۔

(سنن ابوداؤد رقم الحدیث: ۴۲۸۲، سنن الترمذی رقم الحدیث: ۲۲۴۱، مسند احمد ج ۳ ص ۲۸-۲۷)



فہرست

صفحہ نمبر	نام عنوان	نمبر شمار
607	تکبر کی مذمت	1
607	اچھے کپڑوں اور اچھی جوتی کا استعمال تکبر نہیں	2
608	تکبر میری چادر ہے	3
608	جس نے تکبر سے کپڑا نکایا	4
608	تکبر سے چلنے والا دھنسا دیا گیا	5
608	تین کام کرنے والا متکبر نہیں	6
609	اللہ جس کو اونچا کرتا ہے اس کو نیچا بھی کر دیتا ہے	7
610	جو اللہ کے سامنے عاجزی کرتا ہے، اللہ اسے اونچا کر دیتا	8
610	دوسروں کو چھوٹا سمجھنے والا اور ظلم کرنے والا متکبر ہے	9
610	لوگوں کی دو ہی قسمیں ہیں پرہیزگار اور گناہ گار	10
611	جنت اور دوزخ میں مباحثہ	11
612	تکبر سے بری تو جنت میں	12
612	کیسا برا بندہ ہے وہ بندہ	13

تکبر کی مذمت:

عمرو بن شعیب اپنے والد سے اور وہ اپنے دادا سے روایت کرتے ہیں کہ نبی کریم صلی اللہ علیہ وسلم نے فرمایا:

قیامت کے دن تکبر کرنے والوں کو چوٹیوں کی صورت میں اٹھایا جائے گا، ان کو ہر طرف سے ذلت اور رسوائی گھیر لے گی، ان کو دوزخ کے قید خانہ کی طرف ہانک کر لے جایا جائے گا، جس کا نام بولس ہے، جس میں ہر طرف اور اوپر تلے آگ ہوگی، ان کو دوزخیوں کے جسموں سے نکلی ہوئی پیپ اور خون کا آمیزہ پلایا جائے گا۔

(سنن الترمذی رقم الحدیث: ۲۳۹۲، سنن الحمیدی رقم الحدیث: ۵۹۸، مصنف ابن ابی شیبہ ۹۰ ص، مسند احمد ج ۲ ص ۱۷۹، السنن الکبریٰ للنسائی رقم الحدیث: ۸۸۰۰)

رسول اللہ ﷺ کے آزاد شدہ غلام حضرت نافع رضی اللہ عنہ بیان کرتے ہیں کہ رسول اللہ ﷺ نے فرمایا:-

مسکین تکبر، بوڑھا زانی اور اپنے عمل سے اللہ تعالیٰ پر احسان جتانے والا جنت میں داخل نہیں ہوگا۔

(مجمع الرواۃ، ج ۶، ص ۲۵۶)

اچھے کپڑوں اور اچھی جوتی کا استعمال تکبر نہیں:

حضرت عبداللہ بن مسعود رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: جس شخص کے دل میں رائی کے دانہ برابر بھی تکبر ہو وہ جنت میں داخل نہیں ہوگا، ایک شخص نے کہا ایک انسان یہ چاہتا ہے کہ اس کے کپڑے خوبصورت ہوں اس کی جوتی خوبصورت ہو، آپ نے فرمایا اللہ جمیل ہے اور جمال سے محبت کرتا ہے، تکبر حق کا انکار کرنا اور لوگوں کو حقیر جانتا ہے۔

(صحیح مسلم رقم الحدیث: ۹۱، سنن ابوداؤد رقم الحدیث: ۴۹۱، سنن الترمذی رقم الحدیث: ۱۹۹۸-۱۹۹۹)

تکبر میری چادر ہے:

حضرت ابو سعید اور حضرت ابو ہریرہ رضی اللہ عنہما بیان کرتے ہیں کہ رسول اللہ ﷺ نے فرمایا:
اللہ عزوجل ارشاد فرماتا ہے عزت میری ازار (تہبند) ہے اور کبر یاہ (یعنی تکبر) میری
چادر ہے جس شخص نے بھی ان کو مجھ سے چھیننے کی کوشش کی میں اس کو عذاب دوں گا۔
(مسند حیدری رقم الحدیث: ۱۱۳۹، مسند احمد ج ۲ ص ۲۳۸، صحیح مسلم رقم الحدیث: ۲۶۲۰، سنن ابوداؤد رقم الحدیث: ۴۰۸۹،
سنن ابن ماجہ رقم الحدیث: ۴۱۷۳)

جس نے تکبر سے کپڑا لٹکایا:

حضرت عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:
جس شخص نے تکبر سے (قدموں کے نیچے) کپڑا لٹکایا، اللہ عزوجل قیامت کے دن اس
طرف نظر (رحمت) نہیں فرمائے گا۔
(صحیح البخاری رقم الحدیث: ۵۷۸۳، صحیح مسلم رقم الحدیث: ۲۰۸۵، موطا امام مالک رقم الحدیث: ۵۷۰، مسند احمد ج ۲ ص ۵۶)

تکبر سے چلنے والا دھنسا دیا گیا:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
بچھلی امتوں میں ایک آدمی اترانا ہوا ایک حلہ (ایک قسم کی دو چادریں) پہن کر چل رہا تھا
اس نے اپنے بالوں میں سیدھی کنگھی کی ہوئی تھی وہ تکبر سے چل رہا تھا کہ اللہ تعالیٰ نے اس
کو زمین میں دھنسا دیا وہ قیامت تک زمین میں گڑ گڑا ہٹ کے ساتھ دھنسا رہے گا۔
(مسند احمد ج ۲ ص ۳۹۰، صحیح مسلم رقم الحدیث: ۲۰۸۸، صحیح البخاری رقم الحدیث: ۵۷۸۸)

تین کام کرنے والا متکبر نہیں:

حضرت جبیر بن مطعم رضی اللہ عنہ بیان کرتے ہیں، انہوں نے لوگوں سے کہا تم
مجھے کہتے ہو کہ مجھ میں تکبر ہے، حالانکہ میں گدھے پر سواری کرتا ہوں اور چوڑی چادر پہنتا
ہوں اور بکری کا دودھ دوہتا ہوں اور رسول اللہ صلی اللہ علیہ وسلم نے فرمایا:

جو شخص یہ کام کرے گا اس میں بالکل تکبر نہیں ہوگا۔

(سنن الترمذی رقم الحدیث: ۲۰۰۱، جامع الاصول رقم الحدیث: ۸۲۲۵)

اللہ جس کو اونچا کرتا ہے اسے نیچا بھی کر دیتا ہے:

حضرت انس بن مالک رضی اللہ عنہ بیان کرتے ہیں کہ نبی صلی اللہ علیہ وسلم کی اونٹنی کا نام عضباء تھا اور وہ تمام سواریوں میں ہمیشہ سب سے آگے رہتی تھی اور کوئی اس سے آگے نہیں نکل سکتا تھا، ایک مرتبہ ایک اعرابی ایک اونٹ پر سوار تھا وہ عضباء سے آگے نکل گیا تو مسلمانوں کو اس سے بہت رنج ہوا اور انہوں نے افسوس سے کہا: عضباء پیچھے رہ گئی تو رسول اللہ صلی اللہ علیہ وسلم نے فرمایا:

اللہ تعالیٰ نے اپنے اوپر یہ لازم کر لیا ہے کہ جس چیز کو دنیا میں سر بلند کرتا ہے اس کو (ایک بار) سرنگوں بھی کرتا ہے۔

(صحیح البخاری رقم الحدیث: ۲۸۷۲، سنن ابوداؤد رقم الحدیث: ۴۸۰۳، سنن النسائی رقم الحدیث: ۳۵۹۰، مسند احمد رقم الحدیث: ۱۲۰۳۳، صحیح ابن ماجہ جان رقم الحدیث: ۷۰۳)

جو دی پہاڑ اللہ کی بارگاہ میں خضوع اور خشوع کیا تو اللہ تعالیٰ نے اس کو یہ عزت اور سرفرازی عطا فرمائی کہ حضرت نوح علیہ السلام کی کشتی اس پہاڑ پر لنگر انداز ہوئی اور مخلوق میں اللہ تعالیٰ کی یہی سنت جاری ہے کہ جو اس کے سامنے تواضع اور عاجزی کرتا ہے اللہ تعالیٰ اس کو سرفراز اور بلند کرتا ہے اور جو اکڑتا ہے، فخر کرتا ہے اور تکبر کرتا ہے اللہ تعالیٰ اس کو ذلیل اور خوار کرتا ہے، نیز جو شخص ہمیشہ کامیاب اور سرفراز رہتا ہے اور کبھی ناکام نہ ہوتا ہو اور لوگ اس کو ناقابل شکست اور ناقابل تسخیر سمجھتے ہوں اللہ تعالیٰ اس کو ایک مرتبہ ناکام کر دیتا ہے اور یہ واضح کر دیتا ہے کہ ہمیشہ سر بلند رہنے والی صرف اللہ عزوجل کی ذات ہے۔

(ملخصاً تبیان القرآن از علامہ غلام رسول سعیدی)

marfat.com

Marfat.com

جو اللہ کے سامنے عاجزی کرتا ہے، اللہ اسے اونچا کر دیتا ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: صدقہ کسی مال میں کمی نہیں کرتا، اور معافی مانگنے سے اللہ بندے کی عزت کرت زیادہ کرتا ہے، اور جو شخص بھی اللہ کی بارگاہ میں تواضع کرتا ہے اللہ تعالیٰ اس کو سر بلند کرتا ہے۔

(صحیح مسلم رقم الحدیث: ۲۵۸۸، مستدرک رقم الحدیث: ۹۰۱۸)

دوسروں کو چھوٹا سمجھنے والا اور ظلم کرنے والا متکبر ہے:

حضرت عیاض بن حمار رضی اللہ عنہ بیان کرتے ہیں کہ ایک دن رسول اللہ صلی

اللہ علیہ وسلم ہمارے درمیان قیام فرما ہوئے اور آپ نے خطبہ دیا اور فرمایا:

اللہ نے میری طرف یہ وحی کی ہے کہ تم تواضع اور انکسار کرو حتیٰ کہ کوئی شخص دوسرے پر فخر نہ کرے اور کوئی شخص دوسرے پر ظلم نہ کرے۔

(صحیح مسلم رقم الحدیث: ۲۸۶۵، سنن ابن ماجہ رقم الحدیث: ۴۱۷۹)

حضرت سلمہ بن اکوع رضی اللہ عنہ بیان کرتے ہیں کہ رسول اللہ ﷺ نے فرمایا:-

ہمیشہ آدمی اپنے آپ کو بڑا سمجھتا رہتا ہے حتیٰ کہ اس کو متکبرین میں لکھ دیا جاتا ہے اور اس کو متکبرین کا عذاب پہنچتا ہے۔

(سنن الترمذی، رقم الحدیث: ۲۰۰۷، جامع الاصول، رقم الحدیث: ۸۲۱۳)

لوگوں کی دو ہی قسمیں ہیں، پرہیزگار اور گناہ گار:

حضرت عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے فتح مکہ

کے دن خطبہ دیا اور فرمایا:-

اے لوگو! بے شک اللہ عزوجل نے تم سے زمانہ جاہلیت کے بوجھ کو اتار دیا ہے اور تمہارے

باپ دادا کی بڑائی کو ختم کر دیا ہے، اب لوگوں کی دو قسمیں ہیں، نیک پرہیزگار، وہ اللہ

عزوجل کے نزدیک کریم ہے اور فاجر بد بخت، وہ اللہ عزوجل کے نزدیک ذلیل ہے، تمام

لوگ آدم کی اولاد ہیں اور اللہ تعالیٰ نے آدم علیہ السلام کو مٹی سے پیدا کیا تھا۔ اللہ تعالیٰ فرماتا ہے:-

اے لوگو! ہم نے تم کو ایک مرد اور ایک عورت سے پیدا کیا ہے اور ہم نے تمہاری مختلف قومیں اور قبیلے بنائے تاکہ تم ایک دوسرے کی شناخت کرو، بے شک اللہ کے نزدیک تم میں سب سے زیادہ عزت والا وہ ہے جو سب سے زیادہ متقی ہو۔

(سنن الترمذی، رقم الحدیث: ۳۲۷۷، صحیح ابن خزیمہ، رقم الحدیث: ۲۷۸۱، جامع الاصول، رقم الحدیث: ۸۲۱۳)

حضرت ابو سعید رضی اللہ عنہ بیان کرتے ہیں کہ رسول اللہ ﷺ نے فرمایا:-

بے شک تمہارا رب ایک ہے اور تمہارا باپ واحد ہے، پس کسی عربی کو عجمی پر اور کسی گورے کو کالے پر تقویٰ کے سوا اور کسی وجہ سے فضیلت نہیں ہے، اور مسند بزار میں اس طرح ہے: تمہارا باپ ایک ہے اور تمہارا دین ایک ہے۔ تمہارا باپ آدم ہے اور آدم کو مٹی سے پیدا کیا تھا۔

(الاعجم الاوسط، ج ۵، رقم الحدیث: ۴۱۴۳، مسند البزار، رقم الحدیث: ۲۰۴۳، ۳۵۸۳، مآخذ البیہقی نے لکھا ہے کہ مسند البزار کی سند صحیح ہے، مجمع الزوائد، ج ۸، ص ۱۶۰)

حضرت انس بن مالک رضی اللہ عنہ بیان کرتے ہیں کہ رسول اللہ ﷺ کے دو غلام تھے ایک حبشی تھا دوسرا نبلی تھا۔ دونوں نے ایک دوسرے کو برا کہا اور نبی کریم ﷺ سن رہے تھے، ایک نے دوسرے سے کہا اے نبلی، دوسرے نے اس کو کہا اے حبشی۔ آپ ﷺ نے فرمایا:-

تم دونوں اس طرح نہ کہو، تم دونوں (سیدنا) محمد ﷺ کے اصحاب میں سے ہو۔

(مسند ابو یعلیٰ، ج ۷، رقم الحدیث: ۴۱۴۶، مجمع الزوائد، ج ۸، ص ۸۶، المطالب العالیہ، رقم الحدیث: ۲۵۲۳، اتحاف السادة المحررة، ج ۷، رقم الحدیث: ۶۱۰۷)

جنت اور دوزخ میں مباحثہ:

حضرت ابو ہریرہ رضی اللہ عنہ بیان کرتے ہیں کہ نبی کریم ﷺ نے فرمایا:-

marfat.com

Marfat.com

دوزخ اور جنت نے مباحثہ کیا، دوزخ نے کہا:

مجھ میں متکبر اور متکبر (یعنی قلم کرنے والے) لوگ داخل کئے گئے ہیں اور جنت نے کہا: مجھے کیا پرواہ ہے جب کہ مجھ میں صرف کمزور، عاجز اور متواضع لوگ داخل کئے گئے ہیں۔

(الحدیث، صحیح مسلم، المنافقین: ۳۵ (۲۸۴۶)، صحیح البخاری، رقم الحدیث: ۴۸۵۰)

تکبر سے بری تو جنت میں:

حضرت ثوبان رضی اللہ عنہ بیان کرتے ہیں کہ رسول اللہ ﷺ نے فرمایا:-

وہ شخص جنت میں داخل کیا جائے گا جو اس حال میں مرا کہ وہ ان تین چیزوں سے بری تھا: تکبر، خیانت اور قرض۔

(سنن الترمذی، رقم الحدیث: ۱۵۷۸، مسند احمد، ج ۸، رقم الحدیث: ۲۲۳۳۲)

حضرت حارثہ بن وہب رضی اللہ عنہ بیان کرتے ہیں کہ میں نے رسول اللہ ﷺ کو

یہ فرماتے ہوئے سنا ہے:-

کیا میں تم کو اہل جنت کی خبر نہ دوں؟ ہر کمزور شخص جس کو بے حد کمزور سمجھا جاتا ہو اگر وہ اللہ پر (کسی کام کی) قسم کھالے تو اللہ اس کی قسم ضرور پورا کرے گا، اور کیا میں تم کو اہل دوزخ کی خبر نہ دوں، ہر سرکش، اکڑ کر چلنے والا متکبر۔

(صحیح البخاری، رقم الحدیث: ۶۶۵۷، صحیح مسلم، رقم الحدیث: ۲۸۵۳، سنن ابن ماجہ، رقم الحدیث: ۴۱۱۶)

کیسا برا بندہ ہے وہ بندہ:

حضرت نعیم بن حماز الغطفانی رضی اللہ عنہ بیان کرتے ہیں کہ نبی کریم ﷺ نے فرمایا:-

کیسا برا بندہ ہے وہ بندہ جو بڑا اپنے اور تکبر کرے اور الکبیر المتعال (اللہ تعالیٰ جو حقیقتاً سب سے بڑا ہے) کو بھول جائے، اور کیسا برا بندہ ہے وہ بندہ جو دین کے بدلہ میں دنیا لے، اور کیسا برا بندہ ہے وہ بندہ جو لہو و لہب میں وقت گزارے اور قبروں کو اور جسم کے بوسیدہ ہونے کو بھول جائے، اور کیسا برا بندہ ہے وہ بندہ جو شبہات سے حرام مال کو حلال کرے، اور کیسا برا بندہ ہے وہ بندہ جو کو خواہش (نفس) گمراہ کر دے، اور کیسا برا ہے وہ بندہ جو اس چیز میں رغبت کرے جو اس کو ذلیل کر دے۔

(سنن الترمذی، رقم الحدیث: ۲۳۵۶، مجمع الزوائد، ج ۱۰، ص ۲۳۳)

.....عقائد قرآن و سنت کے مطابق کر لیں.....

فہرست

صفحہ نمبر	نام عنوان	نمبر شمار
616	عقائد درست کرنے کی اہمیت	1
619	آپ ﷺ خاتم النبیین ہیں	2
631	حضرت کرماں والے رحمۃ اللہ علیہ کا ختم نبوت کے منکر کو	3
632	رسول اللہ ﷺ کو اللہ تعالیٰ نے علم غیب عطا فرمایا	4
655	وسیلہ	5
655	قرآن مجید میں وسیلے کا حکم	6
655	رسول اللہ ﷺ کا خود اپنے وسیلہ سے دعا فرمانا	7
659	مشکل میں اللہ کے نیک بندوں کو پکارنا شرک نہیں	8
662	نبی کریم ﷺ امت کے اعمال اور احوال جانتے ہیں	9
666	نبی کریم ﷺ اللہ کی عطا سے فائدہ پہنچاتے ہیں	10
668	اللہ والوں کے تمکات میں بھی نفع ہوتا ہے	11
672	اولیاء اللہ کی پہچان اور فضائل	12
680	اللہ والے حضور نبی کریم ﷺ کی بارگاہ میں رہتے ہیں	13
681	آپ آنکھ جھپکنے کی دیر بھی کبھی مجھ سے اوچھل نہیں ہوئے	14
681	اولیاء کی کرامات حق ہیں	15

685	طریقہ کیا ہے؟ اور مرشد کون؟	16
685	اتباع کا پہلا درجہ	17
686	اتباع کا دوسرا درجہ	18
686	اتباع کا تیسرا درجہ	19
686	اتباع کا چوتھا درجہ	20
687	اتباع کا پانچواں درجہ	21
687	اتباع کا چھٹا درجہ	22
687	اتباع کا ساتواں درجہ	23
688	مرشد کامل کیسا ہو؟	24
689	طریقہ کے آداب و شرائط	25
692	ہمارے شیخ طریقت کا ارشاد	26

عقائد درست کرنے کی اہمیت:

اللہ تعالیٰ کی بارگاہ میں درست عقائد کے بغیر اعمال کی قبولیت ممکن ہی نہیں ہے۔ اسی لئے کفار کے نیک اعمال کا اجر انہیں دنیا میں ہی دے دیا جاتا ہے اور آخرت میں ان کا کوئی حصہ نہیں ہے۔ حضرت امام ربانی مجدد الف ثانی احمد فاروقی سرہندی رحمۃ اللہ علیہ لکھتے ہیں:

”سب سے پہلے آدمی کو نجات پانے والے فرقے اہل سنت و جماعت کی رائے کے مطابق جو کہ مسلمانوں کی سب سے بڑی جماعت ہے عقیدے کا درست کرنا ضروری ہے تاکہ آخرت کی کامیابی اور نجات متصور ہو سکے۔ (یعنی درست عقیدے کے بغیر تو آخرت کی کامیابی کا تصور بھی نہیں کیا جاسکتا)۔ بد اعتقادی جو اہل سنت کے عقیدے کے خلاف ہے، زہر قاتل ہے۔ جو ابدی موت اور ہمیشہ ہمیشہ کے عذاب تک پہنچاتی ہے۔ ہاں عمل میں اگر کوئی کوتاہی اور سستی ہو تو اس کی بخشش کی امید ہو سکتی ہے۔ لیکن اگر عقیدہ کی سستی ہو تو اس کی معافی کی امید نہیں ہے۔“

”اللہ تعالیٰ شرک کو معاف نہیں کریں گے اور اس کے علاوہ جو گناہ ہیں، وہ جسے چاہیں معاف کر دیں۔“ (سورۃ نساء)

اہل سنت و جماعت کے عقائد کو مختصر طور پر لکھا جاتا ہے۔ ان کے عقیدہ کے مطابق اپنے عقیدہ کو صحیح کریں۔ اور اس دولت پر اللہ تعالیٰ سے عاجزی اور زاری سے استقامت سے دعا کریں۔

اللہ تعالیٰ اپنی قدیم ذات کے ساتھ موجود ہے اور تمام اشیاء اس کے پیدا کرنے سے وجود میں آئی ہیں۔

اللہ تعالیٰ اکیلا ہے۔ اس کا کوئی شریک نہیں، نہ وجوب وجود میں اور نہ عبادت کے مستحق

ہونے میں۔ (وجود وجود سے مراد یہ ہے کہ اسے اپنا وجود قائم رکھنے کے لئے کسی کی ضرورت نہیں وہ بذات خود قائم ہے، اور مخلوق میں سے کوئی بھی ایسا نہیں ہو سکتا)۔

اللہ تعالیٰ کی صفات نقص اور عیب سے پاک ہیں۔ جسم، وقت، جگہ اور سمت کی اس بارگاہ میں کوئی گنجائش نہیں۔ کیونکہ یہ سب اس کی مخلوق ہیں۔ اس کے لئے محدود ہونا نقص ہے۔ وہ لامحدود ہے۔ چھوٹا اور لمبا ہونا، وسیع اور تنگ ہونا بھی اس کے لئے نقص اور عیب ہے۔ ہاں وہ وسعت اور فراخی والا ہے لیکن وہ وسعت نہیں جو ہماری سمجھ میں آتی ہے۔ وہ احاطہ کرنے والا ہے لیکن وہ احاطہ نہیں جس کا ادراک کیا جاسکے۔ وہ قریب ہے لیکن وہ قریب نہیں جو ہماری سمجھ میں آتا ہے۔ وہ ہمارے ساتھ ہے لیکن اس طرح نہیں جس طرح دوسری چیزیں ہمارے ساتھ ہیں۔ ہم ایمان لاتے ہیں، وہ فراخی والا ہے، احاطہ کرنے والا ہے، قریب ہے اور ہمارے ساتھ ہے، لیکن ان صفات کی کیفیات کو ہم نہیں جان سکتے کہ وہ کیسی ہیں۔

اللہ تعالیٰ کسی چیز کے ساتھ متحد نہیں، اللہ تعالیٰ کسی چیز میں حلول بھی نہیں کرتا اور نہ ہی کوئی چیز اس میں حلول کر سکتی ہے۔ اللہ تعالیٰ جز اور حصے ہونے سے پاک ہے۔ اس کی ذات و صفات بے شبہ اور بے نمونہ ہیں۔ ہم صرف اتنا جانتے ہیں کہ اللہ تعالیٰ اپنے اسماء اور صفات کاملہ کے ساتھ موجود ہے اس طرح جس طرح اس نے آپ اپنی تعریف کی ہے۔ جو بھی چیز ہماری عقل اور سمجھ میں آئے یا ہمارے تصور میں آئے وہ اس سے پاک ہے قرآن مجید اللہ تعالیٰ کا کلام ہے جو حروف اور آواز کے لباس میں آیا ہے اور ہمارے نبی حضرت محمد مصطفیٰ ﷺ پر نازل ہوا ہے۔ اسی طرح وہ کتابیں اور صحیفے جو پہلے انبیاء علیہم السلام پر نازل ہوئے وہ سب اللہ تعالیٰ کا کلام ہیں۔ (سوا ان کے جن میں لوگوں نے تبدیلی کر دی)

انبیاء کرام علیہم السلام اللہ تعالیٰ کی طرف سے مخلوق کی طرف بھیجے ہوئے ہیں تاکہ وہ لوگوں کو اللہ تعالیٰ کی طرف دعوت دیں اور انہیں گمراہی سے راہ راست پر لائیں۔ انہوں نے جو کچھ بھی اللہ تعالیٰ کی طرف سے بیان کیا وہ حق اور سچ ہے۔ اس میں غلطی اور جھوٹ کی بالکل گنجائش نہیں ہو سکتی۔ ہمارے نبی جناب محمد مصطفیٰ ﷺ تمام نبیوں سے آخری نبی ہیں۔ قیامت کے قریب حضرت عیسیٰ علیہ السلام جو نزول فرمائیں گے تو وہ امت کی حیثیت سے رہیں گے اور آپ کی شریعت پر ہی عمل کریں گے۔

انبیاء اور اللہ کے نیک بندے اللہ کے اذن سے قیامت کے دن مومنوں کی شفاعت کریں گے۔ پہلے سید الانبیاء ﷺ، پھر دوسرے انبیاء علیہم السلام اور پھر اللہ کے نیک بندے شفاعت فرمائیں گے۔ رسول اللہ ﷺ نے فرمایا ہے: ”میری شفاعت امت میں سے کبرہ گناہ والوں کے لئے ہے“

پہلے صراط کو دوزخ کی پشت پر رکھا جائے گا۔ مومن اس پر سے گذر کر جنت میں چلے جائیں گے اور کافروں کے پاؤں لڑکھڑا جائیں گے، وہ دوزخ میں گر پڑیں گے۔ بہشت جو کہ مومنوں کی نعمتوں کے لئے ہے اور دوزخ جو کافروں کو سزا دینے کے لئے بنائی گئی ہے۔ دونوں مخلوق ہیں اور ہمیشہ ہمیشہ باقی رہیں گی۔

حساب کتاب کے بعد جب مومن جنت میں چلے جائیں گے اور کافر دوزخ میں تو نہ مومن جنت سے باہر آئیں گے اور نہ کافر دوزخ سے۔

فرشتے اللہ تعالیٰ کے مکرم بندے ہیں اور اللہ تعالیٰ کی نافرمانی نہیں کر سکتے۔ انہیں جو حکم دیا جاتا ہے وہ کرتے ہیں۔ وہ عورت اور مرد ہونے سے پاک ہیں اور ان میں اپنی نسل آگے بڑھانے کا سلسلہ نہیں ہے۔ ان میں سے بعض کو اللہ تعالیٰ نے اپنے پیغام انبیاء علیہم السلام تک پہنچانے کے لئے منتخب فرمایا۔ انہوں نے بغیر کسی خطا اور خلل کے اللہ تعالیٰ کے پیغام

اس کے انبیاء علیہم السلام تک پہنچائے۔

(حدیث، دفتر دوم، مکتوب نمبر: ۶۷)

آپ ﷺ خاتم النبیین ہیں

قرآن مجید میں ارشاد پاک ہے۔

مَا كَانَ مُحَمَّدٌ أَبَا أَحَدٍ مِنْ رِجَالِكُمْ وَلَكِنْ رَسُولَ اللَّهِ وَخَاتَمَ النَّبِيِّينَ
ترجمہ: محمد (ﷺ) تم میں سے کسی مرد کے باپ نہیں ہیں، اور لیکن وہ رسول ہیں اور خاتم
النبیین ہیں۔

تصور سیدنا محمد مصطفیٰ صلی اللہ علیہ وسلم خاتم النبیین ہیں۔ خاتم النبیین کا مطلب یہ ہے کہ آپ
آخری نبی ہیں اور آپ کے بعد کوئی نبی آنے والا نہیں ہے۔ اس کے علاوہ قرآن مجید کے
اس ارشاد کا کوئی دوسرا مطلب نہیں ہے کیونکہ اسی پر پوری امت مسلمہ کا اتفاق ہے اور نبی
کریم ﷺ کے واضح ارشادات سے بھی یہی معلوم ہوتا ہے۔

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
میری مثال اور مجھ سے پہلے انبیاء کی مثال اس شخص کی طرح ہے، جس نے بہت حسین
تھیل ایک گھربنایا، مگر اس کے کونے میں ایک اینٹ کی جگہ چھوڑ دی، لوگ اس گھر کے گرد
گھومنے لگے اور تعجب سے یہ کہنے لگے، اس نے یہ اینٹ کیوں رکھی ہے آپ نے فرمایا میں
تقریباً (کی) وہ اینٹ ہوں اور میں خاتم النبیین ہوں۔

(صحیح البخاری رقم الحدیث: ۲۵۲۵، صحیح مسلم رقم الحدیث: ۲۲۸۶)

حضرت ثوبان رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
بے شک اللہ نے میرے لیے تمام روئے زمین کو لپیٹ دیا اور میں نے اس کی مشارق اور
مغارب کو دیکھا لیا۔ (پھر فرمایا) عنقریب میری امت میں تمیں کذاب (یعنی جھوٹے)
ہوں گے، ان میں سے ہر ایک کا یہ خیال ہوگا کہ وہ نبی ہے، حالانکہ میں خاتم النبیین ہوں

اور میرے بعد کوئی نبی نہیں ہے۔

(سنن ابوداؤد رقم الحدیث: ۴۲۵۲، صحیح مسلم رقم الحدیث: ۲۸۸۹، سنن الترمذی رقم الحدیث: ۲۲۰۴، سنن ابن ماجہ رقم الحدیث: ۳۹۵۲، صحیح البخاری رقم الحدیث: ۷۱۲۱ میں ہے عنقریب تمیں کذاب نکلیں گے ان میں سے ہر ایک کا یہ خیال ہوگا کہ وہ رسول اللہ ہے)

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

میری اور مجھ سے پہلے نبیوں کی مثل اس شخص کی طرح ہے جس نے گھر بنا کر مکمل کیا اور اس میں ایک اینٹ کی جگہ چھوڑ دی، پس میں آیا اور میں نے اس اینٹ کو رکھ کر اس گھر کو مکمل کر دیا۔

(مسند احمد ج ۳ ص ۹، اس حدیث کی سند صحیح ہے)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا مجھے چھ وجوہ سے انبیاء پر فضیلت دی گئی ہے:

(۱) مجھے جوامع الکلم عطا کیے گئے۔

(۲) اور رعب سے میری مدد کی گئی ہے۔

(۳) اور میرے لیے مال غنیمت کو حلال کر دیا گیا ہے۔

(۴) اور تمام روئے زمین کو میرے لیے آلہ طہارت اور نماز کی جگہ بنا دیا گیا ہے۔

(۵) اور مجھے تمام مخلوق کی طرف (نبی بنا کر) بھیجا گیا ہے۔

(۶) اور مجھ پر نبیوں کو ختم کیا گیا ہے۔

(صحیح مسلم رقم الحدیث: ۵۲۳، سنن الترمذی رقم الحدیث: ۱۵۵۳، سنن ابن ماجہ رقم الحدیث: ۵۶۷)

حضرت سعد بن ابی وقاص رضی اللہ عنہ بیان کرتے ہیں کہ رسول اللہ صلی اللہ علیہ

وسلم نے حضرت علی رضی اللہ عنہ سے فرمایا تم میرے لیے ایسے ہو جیسے حضرت موسیٰ کے لیے

ہارون تھے، مگر میرے بعد کوئی نہیں ہوگا۔

(صحیح بخاری رقم الحدیث: ۳۳۱۶، صحیح مسلم رقم الحدیث: ۲۳۰۴، سنن ترمذی رقم الحدیث: ۳۷۳۱)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

بنی اسرائیل کا ملکی نظام ان کے انبیاء کرتے تھے، جب بھی کوئی نبی فوت ہو جاتا تو اس کا قائم مقام دوسرا نبی ہو جاتا، اور بے شک میرے بعد کوئی نبی نہیں ہوگا، اور میرے بعد بہ کثرت خلفاء ہوں گے۔

(صحیح البخاری رقم الحدیث: ۳۳۵۵، صحیح مسلم رقم الحدیث: ۱۸۴۲، سنن ابن ماجہ رقم الحدیث: ۲۸۷۱)

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

بے شک رسالت اور نبوت منقطع ہو چکی ہے، پس میرے بعد کوئی نبی ہوگا نہ رسول ہوگا۔

(سنن الترمذی رقم الحدیث: ۲۲۷۲)

حضرت ابو ہریرہ رضی اللہ عنہ بیان کرتے ہیں کہ انہوں نے رسول اللہ صلی اللہ علیہ وسلم کو یہ فرماتے ہوئے سنا ہے کہ ہم آخر ہیں (یعنی سب سے بعد میں ہیں) اور قیامت کے دن سابق (سب سے آگے) ہوں گے۔

(صحیح البخاری رقم الحدیث: ۸۷۶، صحیح مسلم رقم الحدیث: ۸۵۵، سنن النسائی رقم الحدیث: ۱۳۶۷)

حضرت ابو ہریرہ رضی اللہ عنہ بیان کرتے ہیں کہ نبی کریم ﷺ نے فرمایا: میں آخر الانبیاء ہوں اور میری مسجد آخر المساجد ہے (یعنی انبیاء کی مساجد میں سے آخری ہے)

(صحیح مسلم رقم الحدیث: ۱۳۹۴)

حضرت قتادہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: میں پیدائش میں سب سے پہلا ہوں اور بعثت میں سب سے آخر ہوں۔

(کنز العمال رقم الحدیث: ۳۱۹۱۶-۳۲۱۲۶)

marfat.com

Marfat.com

حضرت عرباض بن ساریہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

بے شک میں اللہ کے نزدیک خاتم النبیین تھا اور بے شک (اس وقت) آدم اپنی مٹی میں گندھے ہوئے تھے۔

(مسند احمد ج ۳ ص ۱۲۷، المعجم الکبیر ج ۱۸، رقم الحدیث: ۲۵۲، مسند الزوار رقم الحدیث: ۲۳۶۵)

حضرت جابر رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا میں تمام رسولوں کا قائد ہوں اور فخر نہیں اور میں خاتم النبیین ہوں اور فخر نہیں۔

(سنن الداری رقم الحدیث: ۵۰، کنز العمال رقم الحدیث: ۳۱۸۳)

حضرت عبداللہ بن عمرو رضی اللہ عنہ بیان کرتے ہیں ایک رسول اللہ صلی اللہ علیہ وسلم ہمارے پاس آئے گویا ہمیں رخصت فرما رہے ہوں پھر تین بار فرمایا میں محمد نبی امی ہوں اور میرے بعد کوئی نبی نہیں ہوگا۔

(مسند احمد ج ۲ ص ۱۷۲)

حضرت ابو ہریرہ رضی اللہ عنہ حدیث معراج میں بیان کرتے ہیں کہ رسول اللہ صلی اللہ علیہ وسلم نے انبیاء علیہم السلام کے سامنے فرمایا تمام تعریفیں اللہ کے لیے ہیں جس نے مجھے رحمۃ للعالمین بنایا اور تمام لوگوں کے لیے بشر و نذیر بنایا، مجھ پر قرآن مجید نازل کیا جس میں ہر چیز کا بیان ہے اور میری امت کو تمام امتوں سے بہتر بنایا جو لوگوں کے نفع کے لیے بنائی گئی ہیں، اور میری امت کو متعدل امت بنایا اور میری امت کو اول اور آخر بنایا، اور اس نے میرا سینہ کھول دیا، میرا بوجھ اتار دیا اور میرے لیے میرا ذکر بلند کیا اور مجھ کو افتتاح کرنے والا اور (نبیوں کو) ختم کرنے والا بنایا۔

(مسند الزوار رقم الحدیث: ۵۵، مجمع الرواۃ ج ۱ ص ۷۱)

حضرت ابوسعید خدری رضی اللہ عنہ حدیث معراج میں بیان کرتے ہیں کہ جب

آپ بیت المقدس پہنچے، آپ نے اپنی سواری کو ایک بڑے پتھر کے ساتھ باندھ دیا پھر آپ نے مسجد میں داخل ہو کر فرشتوں کے ساتھ نماز پڑھی، نماز کے بعد نبیوں نے حضرت جبریل سے پوچھا یہ آپ کے ساتھ کون ہیں؟ انہوں نے کہا یہ محمد رسول اللہ صلی اللہ علیہ وسلم خاتم النبیین ہیں۔

(المواہب اللدنیہ ص ۲ ص ۳۶۲)

حضرت علی رضی اللہ عنہ نبی کریم صلی اللہ علیہ وسلم کے شامل بیان کرتے ہوئے فرماتے ہیں آپ کے دو کندھوں کے درمیان مہر نبوت تھی اور آپ خاتم النبیین تھے۔

(سنن الترمذی رقم الحدیث: ۳۶۳۸، شامل ترمذی رقم الحدیث: ۱۹-۱۷)

حضرت ابو امامہ باہلی رضی اللہ عنہ بیان کرتے ہیں کہ نبی کریم صلی اللہ علیہ وسلم نے (فتنہ و جال کے متعلق ایک طویل حدیث میں) فرمایا:

میں آخری نبی ہوں اور تم آخری امت ہو۔

(سنن ابن ماجہ رقم الحدیث: ۴۰۷۷)

حضرت ابو قتیبہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے خطبہ حجۃ الوداع میں فرمایا:

میرے بعد کوئی نبی نہیں ہے اور تمہارے بعد کوئی امت نہیں ہے سو تم اپنے رب کی عبادت کرو اور پانچ وقت نمازیں پڑھو، اپنے مہینہ کے روزے رکھو، اپنے احکام کی اطاعت کرو اور اپنے رب کی جنت میں داخل ہو جاؤ۔

(الحکم الکبیر ج ۲۲ رقم الحدیث: ۷۹۷ ج ۸ رقم الحدیث: ۷۵۳۵-۷۶۱۷)

حضرت ابو ذر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اے ابو ذر! پہلے رسول آدم ہیں اور آخری رسول محمد (صلی اللہ علیہ وسلم) ہیں۔

(کنز العمال رقم الحدیث: ۳۲۲۶۹)

حضرت عقبہ بن عامر رضی اللہ عنہ بیان کرتے ہیں کہ رسول اللہ صلی اللہ علیہ وسلم

marfat.com

Marfat.com

نے فرمایا اگر میرے بعد کوئی نبی ہوتا تو عمر بن الخطاب ہوتے۔

(سنن الترمذی رقم الحدیث: ۳۶۸۶، مسند احمد ج ۳ ص ۵۴)

حضرت جبیر بن مطعم رضی اللہ عنہ بیان کرتے ہیں کہ میں نے نبی صلی اللہ علیہ وسلم کو یہ فرماتے ہوئے سنا ہے کہ میرے کئی اسماء ہیں، میں محمد ہوں اور میں احمد ہوں اور میں ماحی (مٹانے والا) ہوں اللہ میرے سبب سے کفر کو مٹائے گا، اور میں حاشر (جمع کرنے والا) ہوں کہ لوگ میرے قدموں پر اٹھائے جائیں گے اور میں عاقب (آخر میں مبعوث ہونے والا) ہوں، جس کے بعد کوئی نبی نہیں ہوگا۔

(صحیح البخاری رقم الحدیث: ۲۵۳۲، صحیح مسلم رقم الحدیث: ۲۳۵۳، سنن الترمذی رقم الحدیث: ۲۸۴۰)

حضرت ابن عباس رضی اللہ عنہما بیان کرتے ہیں کہ نبی کریم صلی اللہ علیہ وسلم نے فرمایا: میں احمد ہوں، اور میں محمد ہوں، اور حاشر ہوں اور مٹھی (سب نبیوں کے بعد مبعوث ہونے والا) اور خاتم ہوں۔

(الکبیر رقم الحدیث: ۱۵۶، صحیح الزوائد رقم الحدیث: ۱۳۰۶۲)

حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا میں قیامت کے ساتھ ان ددالکلیوں کی طرح مبعوث کیا گیا ہوں۔

(صحیح البخاری رقم الحدیث: ۶۵۰۵)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم صبح کی نماز سے فارغ ہو کر فرماتے تھے کیا تم میں سے کسی نے آج رات کوئی خواب دیکھا ہے؟ پھر فرماتے میرے بعد نبوت میں سے صرف اچھے خواب باقی رہ گئے ہیں۔

(سنن ابوداؤد رقم الحدیث: ۵۰۱۷)

اسماعیل بن ابی خالد کہتے ہیں کہ میں نے حضرت عبداللہ بن ابی اوفی رضی اللہ عنہ سے پوچھا کیا آپ نے رسول اللہ صلی اللہ علیہ وسلم کے صاحبزادے حضرت ابراہیم کو دیکھا تھا؟ انہوں نے کہا وہ کم سنی میں فوت ہو گئے اور اگر ان کے لیے رسول اللہ صلی اللہ علیہ وسلم

کے بعد زندہ رہنا مقدر ہوتا تو وہ نبی ہوتے لیکن آپ کے بعد کوئی نبی مبعوث نہیں ہوگا۔

(سنن ابن ماجہ رقم الحدیث: ۱۵۱۰، صحیح البخاری رقم الحدیث: ۶۱۹۳)

حضرت انس رضی اللہ عنہ بیان فرماتے ہیں کہ اگر نبی کریم صلی اللہ علیہ وسلم کے

بیٹے حضرت ابراہیم زندہ ہوتے تو سچے نبی ہوتے۔

(مسند احمد ج ۳ ص ۱۳۳، الجامع الصغیر رقم الحدیث: ۷۳۵۳، کنز العمال رقم الحدیث: ۳۲۲۰۳)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

نبوت میں سے صرف مبشرات باقی بچے ہیں، مسلمانوں نے پوچھا یا رسول اللہ! مبشرات کیا

ہیں۔ آپ نے فرمایا اچھے خواب۔

(صحیح البخاری رقم الحدیث: ۶۹۹۰)

حضرت حذیفہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا

میری امت میں ستائیس دجال اور کذاب ہوں گے، ان میں سے چار عورتیں ہوں گی اور

میں خاتم النبیین ہوں میرے بعد کوئی نبی نہیں ہے۔

(مسند احمد ج ۵ ص ۳۹۶، اس حدیث کی سند صحیح ہے)

حضرت زید بن حارثہ رضی اللہ عنہ ایک طویل حدیث کے آخر میں بیان کرتے

ہیں کہ ان کے باپ اور چچا ان کو رسول اللہ صلی اللہ علیہ وسلم کی غلامی سے آزاد کرانے کے

لیے آئے اور آپ سے کہا آپ جو چاہے اس کی قیمت لے لیں اور اس کو ہمارے ساتھ بھیج

دیں! آپ نے ان سے فرمایا میں تم سے یہ سوال کرتا ہوں کہ تم لا الہ الا اللہ کی شہادت دو

اور یہ کہ میں خاتم الانبیاء والرسل ہوں میں اس کو تمہارے ساتھ بھیج دوں گا، انہوں نے

اس پر عذر پیش کیا اور دیناروں کی پیش کش کی، آپ نے فرمایا اچھا زید سے پوچھو اگر وہ

تمہارے ساتھ جانا چاہے تو میں اس کو تمہارے ساتھ بلا معاوضہ بھیج دیتا ہوں، حضرت زید

نے کہا میں رسول اللہ صلی اللہ علیہ وسلم پر نہ تو اپنے باپ کو ترجیح دوں گا اور نہ اپنی اولاد کو، یہ

من کر حضرت زید کے والد حارثہ مسلمان ہو گئے اور کہا:

اشهد ان لا اله الا الله وان محمد عبده ورسوله

اور ان کے باقی رشتہ داروں نے کلمہ پڑھنے سے انکار کر دیا۔

(المسند رقم الحدیث: ۴۹۴۶)

حضرت ابو سعید خدری رضی اللہ عنہ بیان کرتے ہیں کہ نبی کریم صلی اللہ علیہ وسلم

نے فرمایا میں ایک ہزار یا اس سے زائد انبیاء کا خاتم ہوں۔

(المسند رقم الحدیث: ۴۱۶۸، ایک ہزار سے زائد کا مطلب ایک لاکھ چوبیس ہزار انبیاء ہیں جیسا کہ المسند رقم

الحدیث: ۴۱۶۸ میں اس کی وضاحت ہے)

حضرت علی رضی اللہ عنہ بیان کرتے ہیں کہ مجھے درد ہو گیا تو میں نبی کریم صلی اللہ

علیہ وسلم کی خدمت میں حاضر ہوا، آپ نے مجھے اپنی جگہ کھڑا کیا اور خود نماز پڑھنے لگے اور

مجھ پر اپنی چادر کا پلہ ڈال دیا، پھر فرمایا اے ابوطالب کے بیٹے! تم ٹھیک ہو گئے اور اب تم

کو کوئی تکلیف نہیں ہے، میں نے اللہ تعالیٰ سے جس چیز کا سوال کیا ہے، تمہارے لیے بھی

اس چیز کا سوال کیا ہے، اور میں نے اللہ تعالیٰ سے جس چیز کا سوال کیا ہے، اللہ تعالیٰ نے

مجھے وہ عطا فرمادی سوا اس کے کہ مجھ سے کہا گیا کہ آپ کے بعد کوئی نبی نہیں ہوگا۔

(المعجم الاوسط رقم الحدیث: ۷۹۱۳، حافظ البیہقی نے کہا اس حدیث کے رجال صحیح ہیں، مجمع الزوائد ج ۹ ص ۱۱۰)

یہ بن حکیم اپنے والد سے اور وہ اپنے دادا سے روایت کرتے ہیں کہ رسول اللہ

صلی اللہ علیہ وسلم نے فرمایا:

ہم قیامت کے دن ستر امتوں کو مکمل کریں گے ہم ان میں سب سے آخری اور سب سے بہتر

امت ہیں۔

(سنن ابن ماجہ رقم الحدیث: ۴۲۸۷، مسند احمد ج ۳ ص ۴۴۷، سنن داری رقم الحدیث: ۲۷۶۲)

حضرت سہل بن سعد رضی اللہ عنہ بیان کرتے ہیں حضرت عباس بن عبدالمطلب

رضی اللہ عنہ نے آپ سے ہجرت کرنے کی اجازت طلب کی، آپ نے ان سے فرمایا:

آپ اسی جگہ ٹھہریں جہاں آپ ہیں، کیونکہ اللہ تعالیٰ آپ پر اس طرح ہجرت کو ختم کرے گا جس طرح مجھ پر نبوت کو ختم کیا ہے۔

(الحکم الکبیر رقم الحدیث: ۵۸۲۸، مجمع الزوائد ج ۳ ص ۲۶۹، اس کی سند میں اسامیل بن قیس حروک ہے)

حضرت قتادہ رضی اللہ عنہ بیان کرتے ہیں کہ جب نبی کریم صلی اللہ علیہ وسلم یہ

آیت پڑھتے:

وَاِذَا خَلَلْنَا مِنَ النَّبِيِّ مِمَّا لَهُمْ وَمَنْكَ وَمَنْ لَوْحٍ (الاحزاب: ۷)

تو آپ فرماتے مجھ سے خیر کی ابتداء کی گئی ہے اور میں بعثت میں سب نبیوں میں آخر ہوں۔

(مسند ابن ابی شیبہ رقم الحدیث: ۳۱۷۵۳)

حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا جب مجھے آسمانوں کی معراج کرائی گئی تو میرے رب عزوجل نے مجھے اپنے

قریب کیا حتیٰ کہ میرے اور اس کے درمیان دو کمانوں کے سروں کا فاصلہ رہ گیا یا اس سے

بھی زیادہ نزدیک، بلکہ اس سے بھی زیادہ نزدیک، اللہ عزوجل نے فرمایا اے میرے

حبیب! اے محمد! کیا آپ کو اس کا غم ہے کہ آپ کو سب نبیوں کا آخر بتایا ہے، میں نے کہا

اے میرے رب! نہیں! فرمایا: آپ اپنی امت کو میرا سلام پہنچادیں اور ان کو خبر دیں کہ

میں نے ان کو آخری امت بتایا ہے تاکہ میں دوسری امتوں کو ان کے سامنے شرمندہ کروں

اور ان کو کسی امت کے سامنے شرمندہ نہ کروں۔

(الطردوس بآثار الخطاب رقم الحدیث: ۵۳۲۱، کنز العمال رقم الحدیث: ۴۲۱۱۱، تاریخ بغداد ج ۵ ص ۱۳۰، تاریخ دمشق الکبیر

ج ۳ ص ۲۹۶، رقم الحدیث: ۸۱۱)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جب حضرت آدم علیہ السلام کو ہند میں اتارا گیا تو وہ گھبرائے پس جبریل علیہ السلام نے

نازل ہو کر اذان دی، (اللہ اکبر، اللہ اکبر، اشهد ان لا اله الا اللہ دو بار،

marfat.com

Marfat.com

اشهد ان محمد الر سول الله دو بار، حضرت آدم عليه السلام نے پوچھا محمد (ﷺ) کون ہیں؟ حضرت جبریل نے کہا وہ آپ کی اولاد میں سے آخری نبی ہیں۔

(تاریخ دمشق الکبیر ج ۷ ص ۳۰۹، رقم الحدیث: ۱۹۷۹)

حضرت تمیم داری رضی اللہ عنہ نے ایک طویل حدیث روایت کی ہے اس کے آخر میں ہے: فرشتے قبر میں مردہ پر سوال کریں گے تیرا رب کون ہے؟ تیرا دین کیا ہے اور تیرا نبی کون ہے؟ وہ کہے گا میرا رب اللہ وحدہ لا شریک ہے اور اسلام میرا دین ہے اور (سیدنا) محمد (صلی اللہ علیہ وسلم) میرے نبی ہیں اور وہ خاتم النبیین ہیں، فرشتے کہیں گے تم نے سچ کہا۔

(علامہ جلال الدین سیوطی، الدر المنثور ج ۸ ص ۳۳ بحوالہ مسند ابویعلیٰ)

حضرت ابن عباس رضی اللہ عنہما نے شفاعت کبریٰ کے متعلق ایک طویل حدیث روایت کی ہے اس کے آخر میں ہے حضرت عیسیٰ علیہ السلام فرمائیں گے میں شفاعت کا اہل نہیں ہوں، میری اللہ کے سوا پرستش کی گئی ہے، آج مجھے صرف اپنی فکر ہے، یہ بتاؤ کہ اگر کسی سیل بند برتن میں کوئی چیز ہو تو کیا کوئی شخص سیل توڑے بغیر اس کو کھول سکتا ہے؟ لوگوں نے کہا نہیں، حضرت عیسیٰ نے فرمایا پس (سیدنا) محمد (صلی اللہ علیہ وسلم) خاتم النبیین ہیں اور وہ یہاں موجود ہیں اللہ نے ان کو اگلی، پچھلی ہر طرح کی معافی دے دی ہے۔

(مسند ابویعلیٰ رقم الحدیث: ۲۳۲۸، مسند احمد ج ۱ ص ۲۸۱)

حضرت عمر بن الخطاب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے گوہ سے پوچھا میں کون ہوں؟ تو اس نے کہا آپ رسول رب العلمین اور خاتم النبیین ہیں۔

(المعجم الصغیر رقم الحدیث: ۹۳۸، مجمع الزوائد رقم الحدیث: ۱۴۰۸۶)

ایسا بن سلمہ بیان کرتے ہیں کہ مجھ سے میرے والد نے حدیث بیان کی کہ رسول اللہ صلی اللہ علیہ وسلم نے فرمایا:

ابو بکر تمام لوگوں سے افضل ہیں مگر وہ نبی نہیں ہیں۔

(اکامل لابن ہدی ج ۶ ص ۲۸۴)

حضرت ابوالطفیل رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: میرے رب کے پاس میرے دس نام ہیں، حضرت ابوالطفیل نے کہا مجھے ان میں سے آٹھ یاد ہیں، محمد، احمد، ابوالقاسم، الفاتح (نبوت کا افتتاح کرنے والا) الحاتم (نبوت کو ختم کرنے والا) العاقب (جس کے بعد کوئی نبی نہ آئے) الحاشر، الماحی (شرک کو مٹانے والا)۔

(دلائل النبوت لابن نعیم ج ۱ ص ۶۱، رقم الحدیث: ۲۰)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب حضرت موسیٰ علیہ السلام پر تورات نازل کی گئی تو انہوں نے اس میں اس امت کا ذکر پڑھا پس انہوں نے کہا:

اے میرے رب! میں نے تورات کی الواح میں پڑھا ہے کہ ایک امت تمام امتوں کے آخر میں ہوگی اور قیامت کے دن سب پر مقدم ہوگی اس کو میری امت بنا دے فرمایا وہ امت احمد (ﷺ) ہے۔

(دلائل النبوت لابن نعیم ج ۱ ص ۶۸، رقم الحدیث: ۳۱)

حضرت حسان بن ثابت رضی اللہ عنہ بیان کرتے ہیں کہ میں نے مدینہ کے ٹیلوں میں سے ایک ٹیلے پر دیکھا ایک یہودی کے پاس آگ کا شعلہ تھا، لوگ اس کے گرد جمع تھے اور وہ یہ کہہ رہا تھا یہ احمد (ﷺ) کا ستارہ ہے جو طلوع ہو چکا ہے یہ صرف نبوت کے موقع پر طلوع ہوتا ہے اور انبیاء میں سے اب صرف احمد (ﷺ) کا آنا باقی رہ گیا ہے۔

(دلائل النبوت لابن نعیم ج ۱ ص ۷۶-۷۵، رقم الحدیث: ۳۵)

حضرت نعمان بن بشیر رضی اللہ عنہ بیان کرتے ہیں کہ حضرت زید بن خارجه انصاری رضی اللہ عنہ جب فوت ہو گئے تو ان پر جو کپڑا تھا اس کے نیچے سے آواز آرہی تھی، لوگوں نے ان کے سینہ اور چہرہ سے کپڑا ہٹایا تو ان کے منہ سے آواز آرہی تھی:

محمد رسول اللہ النبی الامی خاتم النبیین ہیں ان کے بعد کوئی نبی نہیں ہے۔

(رسائل ابن ابی الدنیاج ۳ ص ۳۸۸)

حضرت ابو ہریرہ رضی اللہ عنہ معراج کی ایک طویل حدیث روایت کرتے ہیں اس میں ہے کہ مسجد اقصیٰ میں نبیوں نے حضرت جبریل سے رسول اللہ صلی اللہ علیہ وسلم کے متعلق پوچھا تو انہوں نے کہا:

هذا محمد رسول الله خاتم النبیین

ترجمہ: ”یہ محمد اللہ کے رسول خاتم النبیین ہیں۔“

(مسند البزار ج ۱ ص ۳۰، رقم الحدیث: ۵۵، مجمع الرواۃ ج ۱ ص ۶۹)

اسی روایت میں ہے کہ نبی کریم صلی اللہ علیہ وسلم نے تمام نبیوں کے خطبات کے بعد یہ خطبہ پڑھا:

ترجمہ: ”تمام تعریفیں اللہ کے لیے ہیں جس نے مجھے تمام جہانوں کے لیے رحمت بنا کر بھیجا اور تمام لوگوں کے لیے ثواب کی بشارت دینے والا اور عذاب سے ڈرانے والا بنا کر بھیجا اور مجھ پر قرآن نازل کیا جس میں ہر چیز کا بیان ہے اور میری امت کو تمام امتوں میں بہتر اور کامل بنایا جس کو لوگوں کے سامنے بھیجا گیا اور میری امت کو (قیامت میں) اول اور (دنیا میں) آخر بنایا اور میرے سینہ کو کھول دیا اور مجھے نبوت کی ابتداء کرنے والا اور نبوت کو ختم کرنے والا بنایا۔“

(مسند البزار ج ۱ ص ۳۱، رقم الحدیث: ۵۵، مجمع الرواۃ ج ۱ ص ۶۹)

اور اس حدیث کے آخر میں ہے اللہ تعالیٰ نے رسول اللہ صلی اللہ علیہ وسلم سے فرمایا:

ترجمہ: ”میں نے آپ کو خلیل بنایا، اور تورات میں لکھا ہوا ہے محمد رحمان کے حبیب ہیں اور میں نے آپ کو تمام لوگوں کے لیے رسول بنایا اور آپ کی امت کو اول اور آخر بنایا اور جب تک آپ کی امت یہ گواہی نہ دے کہ آپ میرے بندے اور میرے رسول ہیں ان کا خطبہ

جائز نہیں ہوگا، اور میں نے آپ کو پیدائش میں تمام نبیوں سے پہلے بنایا اور دنیا میں سب سے آخر میں بھیجا اور آپ کو نبوت کی ابتداء کرنے والا اور نبوت کو ختم کرنے والا بنایا۔“
(مسند ابی حنیفہ ج ۱ ص ۴۴، رقم الحدیث: ۵۵، مجمع الزوائد ج ۱ ص ۷۱)

حضرت ابن زل رضی اللہ عنہ نے ایک خواب دیکھا نبی صلی اللہ علیہ وسلم نے اس خواب کی تعبیر بیان کرتے ہوئے فرمایا:

رہی وہ اونٹنی جس کو تم نے خواب میں دیکھا اور یہ دیکھا کہ میں اس اونٹنی کو چلا رہا ہوں تو اس سے مراد قیامت ہے، نہ میرے بعد کوئی نبی ہوگا اور نہ میری امت کے بعد کوئی امت ہوگی۔
(دلائل النبوة ج ۷ ص ۱۳۸، التلخیص رقم الحدیث: ۸۱۴۶، کنز العمال رقم الحدیث: ۲۲۰۱۸، تفسیر ابن کثیر ج ۴ ص ۳۱۵)

حضرت کرماں والے رحمۃ اللہ علیہ کا ختم نبوت کے منکر کو سمجھانے کا منفرد انداز:

آپ کی خدمت میں مرزا غلام احمد قادیانی جموٹے نبی کے پیر و کار بھی حاضر ہوتے۔ حضرت کرماں والا شریف میں مرزائیوں کا ایک گھرانہ تھا آپ اکثر ان کو بہت دلچسپی پیرائے میں سمجھاتے ایک مرتبہ ایک مرزائی کوچے نبی کی علامات بتاتے ہوئے ارشاد فرمایا:

(۱) سچے نبی کا نام دونوں کا مجموعہ نہیں ہوتا (جیسے مرزا غلام احمد کا نام ”غلام“ اور ”احمد“ کا مجموعہ ہے)

(۲) سچے نبی کی پیشین گوئی کبھی جموٹی نہیں ہو سکتی (مرزا غلام احمد کی بہت سی پیشین گوئیاں غلط ثابت ہو چکی ہیں جیسے محمدی بیگم کے ساتھ شادی نہ ہونے کا قصہ)

(۳) سچے نبی کا کوئی انسان استاد نہیں ہوتا اور وہ براہ راست اللہ تعالیٰ سے علم حاصل کرتا ہے (مرزا غلام احمد قادیانی حصول علم کے لئے مختلف اداروں میں مختلف استادوں سے پڑھا رہا)

(۴) سچا نبی طاقت کی گولیاں نہیں کھاتا اللہ تعالیٰ اس کو چالیس مردوں کی طاقت دے کر

بھیجتا ہے (مرزا غلام احمد قادیانی قوت باہ کی طاقت کی گولیاں کھاتا تھا)
 (۵) سچے نبی کا مدفن وصال کی جگہ پر ہوتا ہے (مرزا غلام احمد قادیانی کی قبر اس کے مرنے
 کی جگہ پر نہیں ہے)

رسول اللہ ﷺ کو اللہ تعالیٰ نے علم غیب عطا فرمایا

قرآن مجید میں اللہ تعالیٰ نے ارشاد فرمایا:

مَا كَانَ اللَّهُ لِيُطْلِعَكُمْ عَلَىٰ غَيْبِهِ أَحَدًا إِلَّا مَنِ ارْتَضَىٰ مِنْ رُسُلِهِ

”اللہ کی شان یہ نہیں کہ اپنے غیب پر کسی کو اطلاع دے، ہاں اللہ جن لیتا ہے اپنے
 رسولوں میں سے“

نبی کریم صلی اللہ علیہ وسلم کو جس قدر غیب پر اللہ تعالیٰ فرمایا گیا تھا اس حوالے سے احادیث
 کا ایک سمندر ہے جس کی گہرائی کا اندازہ نہیں کیا جاسکتا اور آپ کا یہ معجزہ ان معجزات
 میں سے ہے جو ہم کو یقینی طور معلوم ہیں، کیونکہ وہ احادیث معتواتر ہیں اور ان کے راوی
 بہت زیادہ ہیں۔

(الکتاب ج ۱، ص ۲۴۹)

حضرت حذیفہ رضی اللہ عنہ بیان کرتے ہیں کہ رسول اللہ صلی اللہ علیہ وسلم ہم میں
 تشریف فرما ہوئے اور قیامت تک جو امور پیش ہونے والے تھے آپ نے ان میں سے کسی
 کو نہ چھوڑا اور وہ سب امور بیان کر دیئے جس نے ان کو یاد رکھا اس نے یاد رکھا اور جس
 نے ان کو بھلا دیا اس نے بھلا دیا، اور میرے ان اصحاب کو ان کا علم ہے، ان میں سے کئی
 ایسی چیزیں واقع ہوئیں جن کو میں بھول چکا تھا جب میں نے ان کو دیکھا تو وہ یاد آ گئیں،
 جیسے کوئی شخص غائب ہو جائے تو اس کا چہرہ دیکھ کر اس کو یاد آ جاتا ہے کہ اس نے اس کو دیکھا
 تھا۔

(صحیح البخاری رقم الحدیث: ۶۶۰۳، صحیح مسلم، رقم الحدیث: ۷۱۳۰، سنن ابوداؤد رقم الحدیث: ۴۲۴۰)

حضرت ابو زید عمرو بن الخطاب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ہم کو صبح کی نماز پڑھائی اور منبر پر رونق افروز ہوئے، پھر آپ نے ہمیں خطبہ دیا حتیٰ کہ ظہر آگئی، آپ منبر سے اترے اور نماز پڑھائی، پھر منبر پر رونق افروز ہوئے اور ہمیں خطبہ دیا حتیٰ کہ عصر آگئی، پھر آپ منبر سے اترے اور نماز پڑھائی، پھر منبر پر تشریف فرما ہوئے اور ہم کو خطبہ دیا حتیٰ کہ سورج غروب ہو گیا، پھر آپ نے ہمیں ماکان و ما یکان (جو ہو چکا ہے اور جو ہونے والا ہے) کی خبریں دیں، پس ہم میں سے زیادہ عالم وہ تھا جو سب سے زیادہ حافظہ والا تھا۔

(صحیح مسلم الج ۲۶: ۲۸۹۲) ۱۳۳، مسند احمد ج ۳، ص ۳۱۵، مسند عبد بن حمید رقم الحدیث: ۱۰۲۹، البدایہ والنہایہ ج ۶، ص ۱۹۲

حضرت عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم ہم میں تشریف فرما ہوئے اور آپ نے ہمیں مخلوق کی ابتداء سے خبریں دینی شروع کیں، حتیٰ کہ اہل جنت اپنے ٹھکانوں میں داخل ہو گئے اور اہل دوزخ اپنے ٹھکانوں میں داخل ہو گئے جس نے اس کو یاد رکھا اس نے یاد رکھا اور جس نے اس کو بھلا دیا اس نے بھلا دیا۔

(صحیح البخاری رقم الحدیث: ۳۱۹۲، امام ترمذی نے کہا اس باب میں حضرت حذیفہ، حضرت ابو مریم، حضرت زید اور حضرت مغیرہ بن شعبہ سے احادیث مروی ہیں انہوں نے ذکر کیا کہ نبی صلی اللہ علیہ وسلم نے ان کو قیامت تک ہونے والے امور بیان کر دیئے، سنن الترمذی رقم الحدیث: ۲۱۹۸)

حضرت ابو ذر رضی اللہ عنہ فرماتے ہیں کہ ہمیں رسول اللہ صلی اللہ علیہ وسلم نے اس حال میں چھوڑا کہ فضا میں جو بھی اپنے پروں سے اڑنے والا پرندہ تھا آپ نے ہمیں اس سے متعلق علم کا ذکر کیا۔

(مسند احمد ج ۵، ص ۱۵۳، مسند احمد رقم الحدیث: ۲۱۲۵۸، المعجم الکبیر رقم الحدیث: ۱۶۳۷، مسند ابی حنیفہ رقم الحدیث: ۱۳۷، صحیح ابن حبان رقم الحدیث: ۳۲۵، اس حدیث کے راوی صحیح ہیں۔ مجمع الرواۃ ج ۸، ص ۲۶۳)

حضرت ثوبان رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ عزوجل نے تمام روئے زمین کو میرے لیے سکیر دیا ہے، سو میں نے اس کو مشارق اور

مغارب کو دیکھ لیا، اور میری امت کی حکومت عنقریب وہاں تک پہنچے گی جہاں تک کہ زمین میرے لیے سکیڑ دی گئی تھی اور مجھے سرخ اور سفید دو خزانے دیئے گئے ہیں۔

(صحیح مسلم العن ۱۹ (۲۸۸۹) ۱۲۶، ۱۲۵، سنن ابوداؤد رقم الحدیث: ۴۲۵۲، سنن ترمذی رقم الحدیث: ۲۱۸۳، سنن ابن ماجہ رقم الحدیث: ۳۹۵۲)

سعید بیان کرتے ہیں کہ حضرت معاویہ رضی اللہ عنہ نے دوات پکڑی اور رسول اللہ ﷺ کے پیچھے پیچھے گئے، رسول اللہ ﷺ نے ان کی طرف دیکھ کر فرمایا: اے معاویہ! اگر تم کو کسی علاقہ کا والی بنا دیا جائے تو اللہ سے ڈرنا اور عدل کرنا۔ حضرت معاویہ رضی اللہ عنہ نے کہا مجھے اس وقت سے یہ یقین تھا کہ مجھے کسی منصب کا والی بنایا جائے گا اور اس کی وجہ رسول اللہ ﷺ کا یہ ارشاد تھا۔

(مسند احمد، ج ۳، ص ۱۰۱، دلائل النبوة، ج ۶، ص ۴۳۶، البدایہ والنہایہ، ج ۸، ص ۱۲۳)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

خلافت مدینہ میں ہوگی اور طو کیت شام میں۔

(سنن ابوداؤد، رقم الحدیث: ۴۸۸۸، دلائل النبوة، ج ۶، ص ۴۴۷)

حضرت ام حرام رضی اللہ عنہا بیان کرتی ہیں کہ ایک دن رسول اللہ ﷺ ان کے گھر آئے انہوں نے آپ ﷺ کو کھانا کھلایا اور آپ ﷺ کا سر سہلایا، رسول اللہ ﷺ سو گئے، پھر ہنستے ہوئے بیدار ہوئے، میں نے عرض کیا:

یا رسول اللہ ﷺ! آپ ﷺ کو کس چیز نے ہنسایا؟

آپ ﷺ نے فرمایا:

مجھے میری امت کے کچھ لوگ دکھائے گئے جو سمندر کے راستے جہاد کریں گے۔ حضرت ام حرام رضی اللہ عنہا نے عرض کیا یا رسول اللہ ﷺ اللہ تعالیٰ سے دعا کیجئے کہ اللہ تعالیٰ مجھے ان میں سے کر دے آپ ﷺ نے ان کے لیے دعا کی، پھر سو گئے۔ پھر آپ ﷺ ہنستے ہوئے

بیدار ہوئے، میں نے عرض کیا:

یا رسول اللہ ﷺ! کس بات پر نرس رہے ہیں؟

فرمایا:

مجھے میری امت کے کچھ لوگ دکھائے گئے جو اللہ کی راہ میں جہاد کریں گے (بخاری کی روایت میں ہے: میری امت کا جو پہلا لشکر قیصر کے شہر میں جہاد کرے گا وہ بخشا ہوا ہے۔) میں نے کہا یا رسول اللہ ﷺ! میرے لیے دعا کریں کہ اللہ تعالیٰ مجھے ان میں سے کر دے۔ آپ ﷺ نے فرمایا:

تم پہلے لشکر میں سے ہو۔ حضرت ام حرام بنت ملحان رضی اللہ عنہا حضرت معاویہ رضی اللہ عنہ کے زمانے میں سمندر کے راستہ جہاد میں گئیں وہ اپنی سواری سے گر گئیں، ان کو سمندر سے نکالا گیا تو شہید ہو چکی تھیں۔

(صحیح البخاری، رقم الحدیث: ۲۷۸۸، صحیح مسلم، الجہاد: ۱۶۰ (۱۹۱۲) ۴۸۵۱، سنن ابن داؤد، رقم الحدیث: ۲۳۹۱، سنن الترمذی، رقم الحدیث: ۱۶۵۲، سنن النسائی، رقم الحدیث: ۳۱۷۱)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

میری امت کی ہلاکت قریش کے لڑکوں کے ہاتھوں ہوگی، حضرت ابو ہریرہ رضی اللہ عنہ نے کہا اگر تم چاہو تو میں بنو فلاں، اور بنو فلاں کا نام لوں۔

(صحیح البخاری، رقم الحدیث: ۳۶۰۴، ۳۶۰۵، صحیح مسلم، المغن: ۷۳ (۲۹۱۷) ۷۱۹۲)

حضرت عدی بن حاتم رضی اللہ عنہ بیان کرتے ہیں کہ ہم نبی کریم ﷺ کے پاس بیٹھے ہوئے تھے کہ آپ ﷺ کے پاس ایک شخص آیا جس نے فاقہ کی شکایت کی، پھر دوسرا شخص آیا جس نے راستہ کے ڈاکوؤں کی شکایت کی۔ آپ ﷺ نے فرمایا:

اے عدی! کیا تم نے الحیرہ دیکھا ہے، میں نے کہا میں نے اس کو دیکھا تو نہیں لیکن مجھے اس کی خبر دی گئی ہے، آپ ﷺ نے فرمایا:

marfat.com

Marfat.com

اگر تمہاری زندگی دراز ہوئی تو تم ایک مسافر کو دیکھو گے جو الحیرہ سے سز کر کے کعبہ کا طواف کرے گی اور اس کو اللہ کے سوا اور کسی کا خوف نہیں ہوگا، میں نے اپنے دل میں کہا پھر اس شہر کے ڈاکو کہاں چلے جائیں گے جنہوں نے شہروں میں فتنہ اور فساد کی آگ بھڑکا دی ہے۔ (پھر فرمایا) اور اگر تمہاری زندگی دراز ہوئی تو تم دیکھو گے کہ ایک شخص مٹھی بھر سونا یا چاندی لے کر نکلے گا اور اس کو لینے والے کو ڈھونڈے گا اور اسے کوئی شخص نہیں ملے گا جو اس کو قبول کر لے، اور تم میں سے ضرور ایک شخص قیامت کے دن اللہ سے اس حال میں ملاقات کرے گا کہ اس کے اور اللہ کے درمیان کوئی ترجمان نہیں ہوگا جو ترجمہ کرے، اللہ تعالیٰ فرمائے گا کیا میں نے تمہاری طرف کوئی رسول نہیں بھیجا تھا جس نے تم کو تبلیغ کی؟ وہ کہے گا کیوں نہیں! اللہ تعالیٰ فرمائے گا کیا میں نے تم کو مال نہیں دیا تھا جو تم سے زائد تھا؟ وہ کہے گا کیوں نہیں! پھر وہ اپنی دائیں طرف دیکھے گا تو صرف جہنم نظر آئے گا اور بائیں طرف دیکھے گا تو صرف جہنم نظر آئے گا۔ حضرت عدی رضی اللہ عنہ کہتے ہیں کہ میں نے رسول اللہ ﷺ کو یہ فرماتے ہوئے سنا ہے کہ آگ سے بچو، خواہ کھجور کے ایک ٹکڑے (کے صدقہ) سے، اور جس کو کھجور کا ٹکڑا نہ ملے تو وہ کوئی نیک بات کہہ دے، حضرت عدی رضی اللہ عنہ کہتے ہیں کہ میں نے ایک مسافر کو دیکھا جس نے الحیرہ سے سز کر کے خانہ کعبہ کا طواف کیا اور اس کو اللہ تعالیٰ کے سوا کسی کا خوف نہیں تھا، اور میں ان لوگوں میں سے تھا جنہوں نے کسریٰ بن ہر حر کے خزانوں کو کھولا اور اگر تمہاری زندگی دراز ہوئی تو تم ضرور وہ نشانی دیکھ لو گے جو نبی کریم ﷺ نے فرمائی تھی کہ ایک آدمی مٹھی بھر (سونا یا چاندی) لے کر نکلے گا۔

(صحیح البخاری، رقم الحدیث: ۳۵۹۵، دلائل النبوة، ج ۶، ص ۳۲۳)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

کسریٰ فوت ہو گیا اور اس کے بعد کوئی کسریٰ نہیں ہے اور جب قیصر ہلاک ہو جائے گا تو

اس کے بعد کوئی قیصر نہیں ہوگا اور اس ذات کی قسم جس کے قبضہ و قدرت میں میری جان ہے تم ضرور ان کے خزانوں کو اللہ کی راہ میں خرچ کرو گے۔

(صحیح البخاری، رقم الحدیث: ۳۰۲۷، صحیح مسلم، المعن: ۷۵ (۲۹۱۸) ۷۱۹۳، سنن الترمذی، رقم الحدیث: ۲۲۲۳)

حسن بیان کرتے ہیں کہ حضرت عمر رضی اللہ عنہ کے پاس کسریٰ کی پوستین لائی گئی اور ان کے سامنے رکھ دی گئی، اور قوم میں حضرت سراقہ بن مالک بن ہشتم رضی اللہ عنہ بھی تھے، حضرت عمر رضی اللہ عنہ نے حضرت سراقہ رضی اللہ عنہ کے ہاتھوں میں کنگن دیکھے تو فرمایا الحمد للہ! امام شافعی نے کہا حضرت عمر رضی اللہ عنہ نے حضرت سراقہ رضی اللہ عنہ کو یہ کنگن اس لیے پہنائے تھے کہ نبی کریم ﷺ نے حضرت سراقہ رضی اللہ عنہ کی کلائیوں کو دیکھتے ہوئے فرمایا تھا، گویا کہ تمہارے ہاتھ کسریٰ کے کنگن پہنے ہوئے ہیں، امام شافعی نے کہا جب حضرت عمر رضی اللہ عنہ نے کسریٰ کے کنگن حضرت سراقہ رضی اللہ عنہ کو پہنائے تو کہا تمام تعریفیں اللہ کے لیے ہیں، جس نے کسریٰ بن ہریر سے کنگن چھین کر سراقہ بن ہشتم کو پہنادیے جو بنو مدیج کا ایک اعرابی ہے۔

(دلائل النبوة، ج ۶، ص ۳۲۶-۳۲۵)

حضرت انس اور حضرت ابن عمر رضی اللہ عنہما بیان کرتے ہیں کہ رسول اللہ ﷺ نے فرمایا: بے شک اللہ عزوجل نے دنیا کو میرے لیے اٹھا لیا اور میں دنیا کی طرف اور قیامت تک دنیا میں جو کچھ ہونے والا ہے اس کو اس طرح دیکھ رہا ہوں جیسے اپنے ہاتھوں کی ہتھیلیوں کو دیکھ رہا ہوں، جو اللہ عزوجل کے حکم سے روشن ہیں، اس نے اپنے نبی کے لیے ان کو روشن کیا، جس طرح پہلے نبیوں کے لیے روشن کیا تھا۔

(طیۃ الاولیاء، ج ۶، ص ۱۰۱، الجامع الکبیر، رقم الحدیث: ۳۸۴۹، کنز العمال، رقم الحدیث: ۳۱۸۱۰، ۳۱۹۷۹، مجمع

الروائد، ج ۸، ص ۲۸۷)

حضرت عبداللہ بن حوالہ رضی اللہ عنہ بیان کرتے ہیں کہ ہم رسول اللہ ﷺ کے

پاس بیٹھے ہوئے تھے، ہم نے آپ ﷺ سے سامان کی کمی، غربت اور افلاس کی شکایت کی آپ ﷺ نے فرمایا:

تمہیں خوش خبری ہو کیونکہ مجھے تم پر اشیاء کی قلت کی بہ نسبت اشیاء کی کثرت کا زیادہ خوف ہے، بخدا یہ دین تم میں رہے گا حتیٰ کہ اللہ تعالیٰ تمہارے لیے سرزمین فارس، سرزمین روم اور سرزمین حمیر فتح کر دے گا۔ (المحدث)

(دلائل النبوة، ج ۶، ص ۳۲۷)

حضرت ابو ہریرہ رضی اللہ عنہ بیان کرتے ہیں کہ ہم نبی کریم ﷺ کے پاس بیٹھے ہوئے تھے کہ آپ ﷺ پر سورہ جمعہ نازل ہوئی جب آپ ﷺ نے یہ آیت پڑھی:

”اور وہ نبی ان میں سے دوسروں کو بھی (کتاب و حکمت کی تعلیم دیتے ہیں اور ان کا باطن صاف کرتے ہیں) جو ابھی ان سے لائق نہیں ہوئے۔ (البقرہ: ۱۲۹)

تو ایک شخص نے پوچھا یا رسول اللہ ﷺ! یہ لوگ کون ہیں! نبی کریم ﷺ نے اس کو جواب نہیں دیا، حتیٰ کہ اس نے دو یا تین مرتبہ سوال کیا اور ہم میں حضرت سلمان قاری رضی اللہ عنہ بھی تھے تو نبی کریم ﷺ نے حضرت سلمان قاری رضی اللہ عنہ پر اپنا ہاتھ رکھا اور فرمایا:

اگر ایمان ثریا (ستارے) کے پاس بھی ہو تو ان کی طرف کے لوگ اس کو حاصل کر لیں گے۔

(صحیح البخاری، رقم الحدیث: ۲۸۹۷، صحیح مسلم، فضائل الصحابہ: ۲۳۰ (۲۵۳۶) ۶۳۷۹، سنن الترمذی، رقم الحدیث: ۳۳۱۷)

حضرت ابو ہریرہ رضی اللہ عنہ بیان کرتے ہیں کہ نبی کریم ﷺ نے فرمایا:

بنو اسرائیل کا ملکی نظام ان کے نبی چلاتے تھے، جب ایک نبی فوت ہو جاتا تو اس کی جگہ دوسرا نبی آ جاتا، اور میرے بعد کوئی نبی نہیں ہوگا اور عنقریب خلفاء ہوں گے اور بہت ہوں گے، صحابہ نے پوچھا پھر آپ ﷺ کیا حکم دیتے ہیں۔ فرمایا:

پہلے کی بیعت سے وفا کرو، پھر پہلے کی، اور ان کے حقوق ادا کرو، کیونکہ اللہ عزوجل ان

سے سوال کرے گا کہ انہوں نے عوام کے ساتھ کس طرح معاملہ کیا۔

(صحیح البخاری، رقم الحدیث: ۳۳۵۵، صحیح مسلم، الامارہ: ۴۴ (۱۸۴۲) ۴۶۹۱، سنن ابن ماجہ، رقم الحدیث: ۲۸۷۱)

حضرت سفینہ رضی اللہ عنہا بیان کرتے ہیں کہ رسول اللہ ﷺ نے فرمایا:

خلافت تیس سال رہے گی پھر اللہ جس کو چاہے گا ملک دے دے گا۔

(سنن ابوداؤد، رقم الحدیث: ۴۶۳۶، مسند احمد، ج ۵، ص ۴۴، دلائل النبوت، ج ۶، ص ۴۳۱)

حضرت ابوبکر رضی اللہ عنہ کی خلافت دو سال چار ماہ رہی (دس دن کم تھے)

حضرت عمر رضی اللہ عنہ کی خلافت دس سال چھ ماہ چار دن رہی، حضرت عثمان رضی اللہ عنہ کی

خلافت بارہ دن کم بارہ سال رہی اور حضرت علی رضی اللہ عنہ کی خلافت دو یا تین ماہ کم پانچ

سال رہی۔

(دلائل النبوت، ج ۶، ص ۴۳۱-۴۳۲)

حضرت عائشہ صدیقہ رضی اللہ عنہا بیان کرتی ہیں کہ رسول اللہ ﷺ نے مجھ سے

اپنے مرض الموت میں فرمایا:

میرے لیے ابوبکر کو اور اپنے بھائی کو بلاؤ کیونکہ مجھے یہ خوف ہے کہ کوئی (خلافت کی) تمنا

کرنے والا تمنا کرے گا اور کہے گا کہ میں (خلافت کے) زیادہ لائق ہوں اور اللہ اور

مومنین ابوبکر کے غیر کا انکار کر دیں گے۔

(صحیح مسلم، فضائل الصحابہ: ۱۱، (۲۳۸۷) ۶۰۶۴، سنن ابن ماجہ، رقم الحدیث: ۱۴۶۵)

حضرت انس رضی اللہ عنہ بیان کرتے ہیں کہ نبی کریم ﷺ احد پہاڑ پر چڑھے

(ایک راوی کا خیال ہے کہ حضرت انس رضی اللہ عنہ نے حراء پہاڑ کہا تھا) اور آپ ﷺ

کے ساتھ حضرت ابوبکر، حضرت عمر اور حضرت عثمان غنی رضی اللہ عنہم تھے۔ وہ پہاڑ لرزنے

لگا۔ نبی کریم ﷺ نے فرمایا: (اے پہاڑ!) ساکن ہو جا، تجھ پر ایک نبی، ایک صدیق اور دو

شہید ہیں۔

(صحیح البخاری، رقم الحدیث: ۳۶۷۵، ۳۶۸۶، ۳۶۷۵، سنن ابوداؤد، رقم الحدیث: ۴۶۵۱)

حضرت انس بن مالک رضی اللہ عنہ بیان کرتے ہیں کہ جب یہ آیت نازل ہوئی:

”اے ایمان والو! نبی کریم ﷺ کی آواز پر اپنی آوازوں کو بلند نہ کرو۔“ (الجمرات: ۲)

تو حضرت ثابت بن قیس رضی اللہ عنہ اپنے گھر میں بیٹھ گئے اور کہا میں اہل دوزخ سے ہوں اور نبی کریم ﷺ کی مجلس میں حاضر نہیں ہوئے، نبی کریم ﷺ نے حضرت سعد رضی اللہ عنہ سے ان کے متعلق پوچھا اور فرمایا: اے ابو عمرو! ثابت کا کیا حال ہے؟ کیا وہ بیمار ہے؟ حضرت سعد رضی اللہ عنہ نے کہا وہ میرا پڑوسی ہے اور مجھے اس کی بیماری کا کوئی علم نہیں، پھر حضرت سعد رضی اللہ عنہ نے ان سے رسول اللہ ﷺ کے دریافت کرنے کا ذکر کیا، حضرت ثابت رضی اللہ عنہ نے کہا یہ آیت نازل ہو چکی ہے اور تمہیں معلوم ہے کہ رسول اللہ ﷺ کے سامنے میری آواز سب سے اونچی ہے، پس میں اہل دوزخ سے ہوں، حضرت سعد رضی اللہ عنہ نے نبی کریم ﷺ سے اس بات کا ذکر کیا آپ ﷺ نے فرمایا:

بلکہ وہ اہل جنت میں سے ہے۔

(صحیح البخاری، رقم الحدیث: ۲۸۳۶۔ امام مسلم کی ایک روایت میں ہے کہ جب حضرت ثابت رضی اللہ عنہ ہمارے درمیان چلتے تھے تو ہم یقین کرتے تھے کہ یہ جنتی ہیں۔ (رقم الحدیث: ۳۱۰) حضرت ثابت رضی اللہ عنہ مسیلمہ کذاب کے خلاف جہاد کرتے ہوئے شہید ہوئے۔ دلائل النبوة، ج ۶، ص ۳۵۵، المصدرک، ج ۳، ص ۲۳۲، مجمع الزوائد، ج ۹، ص ۲۲۲)

حضرت ابن عباس رضی اللہ عنہما بیان کرتے ہیں کہ مجھے سے یہ بیان کیا گیا کہ

رسول اللہ ﷺ نے فرمایا ایک دن میں سویا ہوا تھا تو میں نے خواب میں دیکھا کہ میرے ہاتھوں میں سونے کے دو کنگن رکھے گئے ہیں، میں ان سے گھبرا گیا اور مجھ کو وہ ناگوار لگے پھر مجھے اجازت دی گئی کہ میں ان کو پھونک سے اڑا دوں، سو میں نے پھونک مار کر ان کو اڑا دیا۔ عبید اللہ نے کہا ان میں سے ایک غسی تھا جس کو فیروز نے یمن میں قتل کیا اور دوسرا مسیلمہ تھا۔

(صحیح البخاری، رقم الحدیث: ۷۰۳۳، صحیح مسلم، الروایا: ۲۲، (۲۲۷۳) ۵۸۲۶، سنن الترمذی، رقم الحدیث: ۲۲۹۹)

حضرت جابر بن عبد اللہ رضی اللہ عنہما بیان کرتے ہیں کہ رسول اللہ ﷺ نے فرمایا: شیطان اس سے مایوس ہو گیا ہے کہ جزیرہ عرب میں نمازی اس کی عبادت کریں لیکن وہ ان میں اختلاف اور نزاع پیدا کرنے کے لیے مایوس نہیں ہے۔

(صحیح مسلم، التائین: ۶۵ (۲۸۱۲) ۶۹۷۰، سنن الترمذی، رقم الحدیث: ۱۹۴۴)

حضرت عائشہ صدیقہ رضی اللہ عنہا بیان کرتی ہیں کہ رسول اللہ ﷺ نے اپنی صاحبزادی سیدتنا فاطمہ زہراء رضی اللہ عنہا کو بلایا اور ان سے سرگوشی کی وہ روئے لگیں، پھر دوبارہ سرگوشی کی تو وہ ہنسنے لگیں، حضرت عائشہ صدیقہ رضی اللہ عنہا نے حضرت فاطمہ رضی اللہ عنہا سے پوچھا رسول اللہ ﷺ نے کیا سرگوشی کی تھی جس پر آپ رضی اللہ عنہا روئیں اور پھر سرگوشی کی تو آپ رضی اللہ عنہا ہنسیں، حضرت فاطمہ رضی اللہ عنہا نے فرمایا آپ ﷺ نے مجھ سے سرگوشی کر کے مجھے اپنی وفات کی خبر دی تو میں روئی پھر سرگوشی کر کے یہ خبر دی کہ آپ ﷺ کے اہل میں سے سب سے پہلے میں آپ ﷺ کے ساتھ لاحق ہوں گی تو پھر میں ہنس دی۔

(صحیح البخاری، رقم الحدیث: ۳۶۲۵، صحیح مسلم، فضائل صحابہ: ۹۸ (۲۴۵۰) ۶۱۹۶)

حضرت ام ورقہ بنت عبد اللہ بن الحارث رضی اللہ عنہا کی ملاقات کے لیے رسول اللہ ﷺ تشریف لے جاتے اور آپ ﷺ نے ان کا نام الشہیدۃ رکھا تھا، وہ قرآن کی حافظہ تھیں، جب رسول اللہ ﷺ غزوہ بدر کے لیے تشریف لے گئے تو انہوں نے کہا آپ ﷺ مجھے اجازت دیں تو میں بھی آپ ﷺ کے ساتھ جاؤں اور زخمیوں کی مرہم پٹی اور بیماریوں کی تیمارداری کروں، شاید اللہ تعالیٰ مجھے شہادت عطا فرمائے، آپ ﷺ نے فرمایا: اللہ تعالیٰ تم کو شہادت عطا فرمائے گا اور آپ ﷺ نے ان کو الشہیدۃ کہتے تھے، اور نبی کریم ﷺ نے ان کو حکم دیا تھا کہ وہ اپنے گھر کی خواتین کی امامت کیا کریں، ان کو مال غنیمت میں سے ایک بانڈی اور ایک غلام ملا تھا، جن کو انہوں نے مدبر کر دیا تھا (یعنی ان سے کہہ دیا تھا کہ

میرے مرنے کے بعد تم آزاد ہو) حضرت عمر رضی اللہ عنہ کے دور خلافت میں ان دونوں نے حضرت ام ورقہ رضی اللہ عنہا کو قتل کر دیا اور دونوں بھاگ گئے۔ حضرت عمر رضی اللہ عنہ کے حکم سے ان کو پکڑ لیا گیا اور ان دونوں کو سولی پر لٹکایا، مدینہ میں ان کو سب سے پہلی سولی دی گئی تھی، حضرت عمر رضی اللہ عنہ نے کہا رسول اللہ ﷺ نے صحیح فرمایا تھا، آپ ﷺ فرماتے تھے چلو الشہیدہ کی زیارت کے لیے چلیں۔

(مسند احمد، ج ۱۸، رقم الحدیث: ۲۷۱۵۷، ۲۷۱۵۸، اس حدیث کی سند صحیح ہے، المسند رک، ج ۱، ص ۱۶۱، رقم الحدیث: ۵۹۲، صحیح ابن خزیمہ، ج ۳، ص ۸۹، رقم الحدیث: ۱۶۷۶، سنن کبریٰ للہیثمی، ج ۳، ص ۱۳۰، دلائل النبوة، ج ۶، ص ۳۸۱)

حضرت ابو موسیٰ اشعری رضی اللہ عنہ بیان کرتے ہیں کہ میں نے اپنے گھر میں وضو کیا اور سوچا آج میں رسول اللہ ﷺ کے ساتھ رہوں گا، آپ ﷺ مسجد میں نہیں تھے، میں آپ ﷺ کی تلاش میں نکلا آپ ﷺ اریس نامی کنویں کی منڈیر پر کنویں میں ٹانگیں لٹکائے ہوئے بیٹھے تھے، میں اس کے دروازہ پر چلا گیا اور میں نے سوچا کہ میں آج رسول اللہ ﷺ کا دربان بنوں گا، تھوڑی دیر بعد کسی نے دروازہ کھٹکٹایا میں نے پوچھا کون ہے، آنے والے نے کہا ابو بکر! میں نے کہا ٹھہریں، پھر رسول اللہ ﷺ سے ان کے لیے اجازت طلب کی آپ ﷺ نے فرمایا: ان کو اجازت دے دو، اور ان کو جنت کی بشارت دو، حضرت ابو بکر صدیق رضی اللہ عنہ آ کر رسول اللہ ﷺ کی دائیں جانب منڈیر پر ٹانگیں لٹکا کر بیٹھ گئے۔ تھوڑی دیر بعد حضرت عمر رضی اللہ عنہ نے دروازے پر دستک دی، میں نے کہا ٹھہریں اور رسول اللہ ﷺ سے ان کے لیے اجازت طلب کی، آپ ﷺ نے فرمایا: ان کو اجازت دے دو اور ان کو جنت کی بشارت دے دو، وہ آ کر رسول اللہ ﷺ کی بائیں جانب منڈیر پر ٹانگیں لٹکا کر بیٹھ گئے۔ اس کے بعد حضرت عثمان غنی رضی اللہ عنہ نے دروازہ پر دستک دی، میں نے کہا ٹھہریں اور رسول اللہ ﷺ سے ان کے لیے اجازت طلب کی، رسول اللہ ﷺ نے فرمایا:

ان کو اجازت دے دو، اور جس کی بشارت دو ان مصائب اور فتنوں کے ساتھ جو ان کو لاحق ہوں گے۔

(صحیح البخاری، رقم الحدیث: ۳۶۹۳، صحیح مسلم، بحوالہ: ۲۹ (۲۳۰۳) ۶۰۹۷، سنن الترمذی، رقم الحدیث: ۳۷۱۰)

حضرت مرہ بن کعب رضی اللہ عنہ بیان کرتے ہیں کہ رسول اللہ ﷺ نے فتنوں کا ذکر کیا اور بتایا کہ وہ عنقریب واقع ہونے والے ہیں، اس وقت ایک شخص کپڑے سے اپنے آپ کو ڈھانپنے ہوئے گزرا، نبی کریم ﷺ نے فرمایا: یہ شخص اس وقت ہدایت پر ہوگا، میں نے کپڑے ہو کر دیکھا تو وہ حضرت عثمان بن عفان رضی اللہ عنہ تھے، میں نے پھر آپ ﷺ کی طرف رخ کر کے پوچھا؟ آپ ﷺ نے فرمایا: ہاں!

(سنن الترمذی، رقم الحدیث: ۳۷۲۳، صحیح ابن حبان، رقم الحدیث: ۶۹۱۴، مصنف ابن ابی شیبہ، ج ۱۲، ص ۱۰۴، لیسلم الکبیر، ج ۲۰، ص ۷۵۲، مسند احمد، ج ۷، رقم الحدیث: ۲۰۳۷۴)

حضرت ابن عمر رضی اللہ عنہما بیان کرتے ہیں کہ رسول اللہ ﷺ نے فتنوں کا ذکر کیا۔ پھر آپ ﷺ نے حضرت عثمان بن عفان رضی اللہ عنہ کے متعلق فرمایا کہ یہ شخص فتنوں میں مقلوباً قتل کیا جائے گا۔

(سنن الترمذی، رقم الحدیث: ۳۷۲۸)

ابوسہلہ بیان کرتے ہیں کہ جن دنوں میں حضرت عثمان غنی رضی اللہ عنہ اپنے گھر میں محصور تھے۔ انہوں نے کہا رسول اللہ ﷺ نے مجھ سے ایک عہد لیا تھا اور میں اس پر صابر ہوں۔

(سنن الترمذی، رقم الحدیث: ۳۷۳۱، سنن ابن ماجہ، رقم الحدیث: ۱۱۳)

حضرت ابوسعید خدری رضی اللہ عنہ بیان کرتے ہیں کہ رسول اللہ ﷺ نے حضرت عمار بن یاسر رضی اللہ عنہ کے متعلق فرمایا:

جس وقت وہ خندق کھود رہے تھے آپ ﷺ نے ان کے سر پر ہاتھ پھیرتے ہوئے فرمایا: اے ابن سبیہ! فسوس ہے! تم کو ایک ہانسی گروہ قتل کرے گا۔

marfat.com

Marfat.com

(صحیح مسلم، النہن: ۱۷۰ (۲۹۱۵) ۷۱۸۷)

حضرت فضالہ بن ابی فضالہ رضی اللہ عنہما بیان کرتے ہیں کہ میں اپنے والد حضرت ابو فضالہ رضی اللہ عنہ کے ساتھ حضرت علی رضی اللہ عنہ کی عیادت کے لیے گیا، میرے والد نے کہا کاش آپ رضی اللہ عنہ کی جگہ مجھے اجل آجاتی! حضرت علی رضی اللہ عنہ نے فرمایا: رسول اللہ ﷺ نے مجھ سے یہ عہد لیا تھا کہ میں اس وقت تک نہیں مروں گا حتیٰ کہ مجھے امیر بنا دیا جائے اور میری یہ داڑھی خون سے رنگین ہو جائے یعنی میں شہید ہو جاؤں، حضرت علی رضی اللہ عنہ شہید کر دیے گئے اور حضرت ابو فضالہ رضی اللہ عنہ حضرت علی رضی اللہ عنہ کی طرف سے لڑتے ہوئے جنگ صفین میں شہید ہوئے۔

(اس حدیث کی سند صحیح ہے۔ مسند احمد، ج ۱، رقم الحدیث: ۸۰۴، الطبقات الکبریٰ، ج ۳، ص ۳۳، مجمع الزوائد، ج ۹، ص ۱۳۷-۱۳۸، دلائل النبوت، ج ۶، ص ۲۳۸)

حضرت ابو بکرہ رضی اللہ عنہ بیان کرتے ہیں کہ میں نے دیکھا رسول اللہ ﷺ منبر پر بیٹھے ہوئے تھے اور حضرت حسن بن علی رضی اللہ عنہما آپ ﷺ کے پہلو میں تھے آپ ﷺ کبھی لوگوں کی طرف متوجہ ہوتے اور کبھی ان کی طرف متوجہ ہوتے، آپ ﷺ نے فرمایا: میرا یہ بیٹا سردار ہے، امید ہے کہ اللہ اس کے سبب سے مسلمانوں کی دو جماعتوں میں صلح فرمادے گا۔

(صحیح البخاری، رقم الحدیث: ۲۷۰۴، مشکوٰۃ، رقم الحدیث: ۶۱۴۴، مسند احمد، ج ۵، ص ۴۹)

عمار بن ابی عمار بیان کرتے ہیں کہ حضرت ابن عباس رضی اللہ عنہما نے کہا میں نے خواب میں دیکھا کہ نبی کریم ﷺ کے بال بکھرے ہوئے اور غبار آلود ہیں اور آپ ﷺ دوپہر کے وقت ایک شیشی اٹھائے ہوئے ہیں جس میں خون بھرا ہوا ہے، میں نے عرض کیا یا رسول اللہ ﷺ! آپ ﷺ پر میرے ماں باپ فدا ہوں یہ کیا چیز ہے؟ آپ ﷺ نے فرمایا: یہ حسین اور ان کے اصحاب کا خون ہے میں آج دن سے لے کر اب تک یہ خون جمع کرتا رہا

ہوں۔ ہم نے وہ دن یاد رکھا پھر معلوم ہوا کہ حضرت امام حسین رضی اللہ عنہ کو اسی دن شہید کیا گیا تھا۔

(مسند احمد، ج ۲، رقم الحدیث: ۲۱۶۵، ج ۳، رقم الحدیث: ۲۵۵۴، اس حدیث کی سند صحیح ہے)

حضرت عباس بن عبدالمطلب رضی اللہ عنہ بیان کرتے ہیں کہ انہوں نے اپنے بیٹے حضرت عبد اللہ رضی اللہ عنہ کو کسی کام سے رسول اللہ ﷺ کے پاس بھیجا، انہوں نے آپ ﷺ کے پاس ایک شخص کو بیٹھے ہوئے دیکھا تو وہ لوٹ آئے۔ حضرت عباس رضی اللہ عنہ نے رسول اللہ ﷺ سے کہا میں نے اپنے بیٹے کو آپ ﷺ کے پاس کسی کام سے بھیجا تھا وہ آپ ﷺ کے پاس ایک شخص کو دیکھ کر لوٹ آئے، اور بات نہ کر سکے، آپ ﷺ نے فرمایا: تم کو معلوم ہے وہ شخص کون تھا، وہ شخص جبریل علیہ السلام تھے اور (حضرت ابن عباس رضی اللہ عنہما) اس وقت تک فوت نہیں ہوں گے جب تک نابینا نہ ہو جائیں اور ان کو علم دیا جائے گا۔

(مسند احمد، رقم الحدیث: ۲۶۷۹، ۲۸۴۸، طبع جدید، المعجم الکبیر، رقم الحدیث: ۱۰۵۸۴، ۱۲۸۳۶، مسند احمد کی سند صحیح ہے)

حضرت ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا:

عنقریب تم مصر کو فتح کرو گے اور یہ وہ زمین ہے جس میں قیراط کا ذکر کیا جاتا ہے تم وہاں کے رہنے والوں کے ساتھ خیر خواہی کرنا کیونکہ ان کا ذمہ اور رحم ہے۔ (ذمہ سے مراد حرمت اور حق ہے اور رحم سے مراد یہ ہے کہ حضرت ہاجرہ رضی اللہ عنہا، حضرت اسماعیل علیہ السلام کی والدہ مصری تھیں)

(صحیح مسلم، فضائل الصحابہ، ۲۲۷، (۲۵۴۳)، ۶۴۷۵، مسند احمد، ج ۶، ص ۱۷۳)

حضرت ابو داؤد لیشی رضی اللہ عنہ بیان کرتے ہیں کہ رسول اللہ ﷺ جب حنین کی طرف گئے تو مشرکین کے ایک درخت کے پاس سے گزرے جس کو ذات النواط کہا جاتا تھا، جس پر وہ اپنے ہتھیار لٹکاتے تھے۔ مسلمانوں نے کہا یا رسول اللہ ﷺ! ہمارے لیے بھی

ایک ایسا ذات انواط بنا دیجئے جیسا ان کے لیے ذات انواط ہے۔ نبی کریم ﷺ نے فرمایا:
سبحان اللہ! یہ تو ایسا ہے جیسا حضرت موسیٰ علیہ السلام کی قوم نے کہا تھا ہمارے لیے بھی ایسا
خدا بنا دیں جیسے ان کے خدا ہیں، اس ذات کی قسم! جس کے قبضہ و قدرت میں میری جان
ہے تم ضرور اپنے سے پہلے لوگوں کے طریقوں پر سوار ہو گے۔

(سنن الترمذی، رقم الحدیث: ۲۱۸۷)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

بے شک اللہ تعالیٰ ہر سو سال کے سر پر (صدی کی انتہایا ابتداء پر) اس امت کے لیے اس
فحش کو مبعوث کرے گا جو ان کے لیے ان کے دین کی تجدید کرے گا۔ (یعنی بدعات کو
مٹائے گا اور جن احکام پر مسلمانوں نے عمل کرنا چھوڑ دیا تھا ان پر عمل کروائے گا۔)

(سنن ابوداؤد، رقم الحدیث: ۴۲۹۱)

حضرت عبداللہ بن عمر رضی اللہ عنہما بیان کرتے ہیں کہ رسول اللہ ﷺ نے اپنی
آخری زندگی میں ایک رات میں عشاء کی نماز پڑھائی اور جب سلام پھیر لیا تو فرمایا: مجھے
یہ بتاؤ یہ کون سی رات ہے کیونکہ اس کے ایک سو سال بعد ان لوگوں میں سے کوئی زعمہ نہیں
رہے گا جو روئے زمین پر اب زعمہ ہیں۔

(صحیح البخاری، رقم الحدیث: ۶۰۱، صحیح مسلم، فضائل الصحابہ، رقم الحدیث: ۲۱۷، (۲۵۳۷) ۶۳۶۱، سنن ابوداؤد، رقم
الحدیث: ۴۳۳۸، سنن الترمذی، رقم الحدیث: ۲۲۵۸)

حضرت جابر بن عبداللہ رضی اللہ عنہما بیان کرتے ہیں کہ اہل خیبر میں سے ایک
یہودی نے ایک بھنی ہوئی بکری میں زہر ملا دیا پھر وہ نبی کریم ﷺ کو پیش کی۔ نبی کریم ﷺ
نے اس بکری کی ایک دستی لی اور اس میں سے کھایا اور آپ ﷺ کے اصحاب میں سے ایک
جماعت نے بھی اس میں سے کھایا، پھر نبی کریم ﷺ نے اپنے اصحاب سے کہا اپنے ہاتھ
روک لو، اور نبی کریم ﷺ نے اس یہودیہ کو بلوایا اور فرمایا کیا تم نے اس بکری میں زہر ملا دیا تھا؟

اس نے کہا ہاں! آپ ﷺ کو کس نے خبر دی؟ نبی کریم ﷺ نے اپنے ہاتھ میں پکڑے ہوئے دست کی طرف اشارہ کیا مجھے اس نے خبر دی ہے۔ اس نے کہا ہاں، آپ ﷺ نے فرمایا تم نے کس لیے ایسا کیا تھا؟ اس نے کہا میں نے سوچا اگر یہ نبی ہیں تو ان کو اس زہر سے نقصان نہیں ہوگا اور اگر یہ نبی نہیں ہیں تو ہماری خلاصی ہو جائے گی۔ نبی کریم ﷺ نے اس کو معاف کر دیا اور اس کو سزا نہیں دی، اور آپ ﷺ کے بعض اصحاب جنہوں نے اس بکری کا گوشت کھایا تھا وہ فوت ہو گئے اور نبی کریم ﷺ نے اس بکری سے کھائے ہوئے گوشت کی وجہ سے پیٹھ کے اوپر گردن کے نیچے فصد لگوائی۔ بنو بیاضہ کے آزاد شدہ غلام نے یہ فصد لگائی تھی۔

(سنن دارمی، رقم الحدیث: ۶۸، سنن ابوداؤد، رقم الحدیث: ۴۵۱۰، الادب المفرد، رقم الحدیث: ۲۲۳)

حضرت ابو ہریرہ رضی اللہ عنہ بیان کرتے ہیں کہ جب خیبر فتح ہو گیا تو رسول اللہ ﷺ کو ایک بکری تھنہ میں پیش کی گئی جو زہر سے آلود تھی تو رسول اللہ ﷺ نے فرمایا: یہاں جتنے یہودی ہیں ان سب کو جمع کرو، یہودیوں کو جمع کیا گیا تو رسول اللہ ﷺ نے فرمایا: میں تم سے ایک چیز کے متعلق سوال کرتا ہوں؟ کیا تم مجھ سے سچ بولو گے؟ انہوں نے کہا ہاں! اے ابوالقاسم! تو رسول اللہ ﷺ نے فرمایا:

تمہارا باپ کون ہے؟ انہوں نے کہا: ہمارا باپ فلاں ہے۔ پس رسول اللہ ﷺ نے فرمایا تم نے جھوٹ بولا بلکہ تمہارا باپ فلاں ہے۔ تب یہودیوں نے کہا آپ ﷺ نے سچ کہا اور نیک کام کیا، پھر رسول اللہ ﷺ نے فرمایا میں تم سے ایک چیز کے متعلق سوال کرتا ہوں کیا تم مجھے سچ بتا دو گے؟ انہوں نے کہا ہاں! اے ابوالقاسم، اور اگر ہم نے جھوٹ بھی بولا تو آپ ﷺ کو ہمارے جھوٹ کا علم ہو جائے گا جیسا کہ آپ ﷺ کو ہمارے باپ کے متعلق علم ہو گیا۔ تب رسول اللہ ﷺ نے فرمایا اہل دوزخ کون ہیں؟ انہوں نے کہا ہم اس میں تھوڑی دیر رہیں گے، پھر ہمارے بعد تم لوگ دوزخ میں جاؤ گے! تب رسول اللہ ﷺ نے

فرمایا تم دوزخ میں دفع ہو جاؤ، یہ خدا ہم تمہارے بعد اس میں کبھی نہیں جائیں گے، پھر آپ ﷺ نے فرمایا اگر میں تم سے کسی چیز کے متعلق سوال کروں تو کیا صحیح بتاؤ گے؟ انہوں نے کہا ہاں! آپ ﷺ نے فرمایا تم نے اس بکری میں زہر ملایا تھا؟ انہوں نے کہا ہاں! آپ ﷺ نے پوچھا تم کو اس کام پر کس چیز نے براھیختہ کیا؟ انہوں نے کہا ہم نے یہ ارادہ کیا تھا کہ اگر آپ ﷺ جھوٹے ہیں تو ہم کو آپ ﷺ سے نجات مل جائے گی اور اگر آپ ﷺ نبی ہیں تو یہ زہر آپ ﷺ کو ضرر نہیں دے گا۔

(صحیح البخاری، رقم الحدیث: ۵۷۷۷، مسند احمد، ج ۲، ص ۲۵۱)

انصار کے ایک آدمی سے روایت ہے کہ ہم رسول اللہ ﷺ کے ساتھ ایک جنازہ میں گئے، آپ ﷺ قبر کھودنے والے کو وصیت فرما رہے تھے کہ پیروں کی جانب سے قبر کو کشادہ کرو، اور سر کی جانب سے قبر کو کشادہ کرو، جب آپ ﷺ واپس ہوئے تو ایک عورت کی طرف سے دعوت دینے والا آیا، آپ ﷺ نے اس کی دعوت کو قبول کر لیا اور ہم بھی آپ ﷺ کے ساتھ تھے، پس کھانا لایا گیا، آپ ﷺ نے اپنا ہاتھ رکھا، پھر قوم نے اپنا ہاتھ رکھا، سب نے کھایا، ہم نے رسول اللہ ﷺ کی طرف دیکھا آپ ﷺ اپنے منہ میں ایک لقمہ چبا رہے تھے، آپ ﷺ نے فرمایا مجھے یہ علم ہوا ہے کہ یہ اس بکری کا گوشت ہے جس کو اس کے مالک کی مرضی کے بغیر لیا گیا ہے، پھر اس عورت کو بلایا گیا اس نے کہا یا رسول اللہ ﷺ! میں نے کسی کو نفع (بکریاں فروخت کرنے کی جگہ، منڈی کی طرف بھیجا، تاکہ میرے لیے بکری خرید لی جائے، تو بکری نہیں ملی، میں نے اپنے پڑوسی کو پیغام بھیجا جس نے ایک بکری خریدی تھی کہ وہ بکری مجھے قیمت کے عوض بھیج دے تو وہ پڑوسی نہیں ملا، میں نے اس کی بیوی کو پیغام بھیجا تو اس نے وہ بکری مجھے بھیج دی، تب رسول اللہ ﷺ نے فرمایا یہ کھانا قیدیوں کو کھلا دو۔

(سنن ابوداؤد، رقم الحدیث: ۴۳۳۲، مسند احمد، ج ۵، ص ۲۹۳)

حضرت انس بن مالک رضی اللہ عنہ بیان کرتے ہیں کہ (جنگ بدر کے دن) رسول اللہ ﷺ نے فرمایا:

کل یہ فلاں کے کرنے کی جگہ ہے اور آپ ﷺ نے زمین پر ہاتھ رکھا اور کل یہ فلاں کے کرنے کی جگہ ہے اور زمین پر ہاتھ رکھا اور کل یہ فلاں کے کرنے کی جگہ ہے اور زمین پر ہاتھ رکھا۔ پھر حضرت انس رضی اللہ عنہ نے کہا اس ذات کی قسم جس کے قبضہ و قدرت میں میری جان ہے جس جگہ رسول اللہ ﷺ نے ہاتھ رکھا تھا کوئی شخص اس سے بالکل متجاوز نہیں ہوا (اسی جگہ گر کر مرا) پھر رسول اللہ ﷺ کے حکم سے ان کو گھسیٹ کر بدر کے کنویں میں ڈال دیا گیا۔ مسلم اور نسائی کی روایت میں ہے کل رسول اللہ ﷺ ہمیں کفار بدر کے کرنے کی جگہیں بتا رہے تھے اور فرما رہے تھے، کل فلاں یہاں گرے گا۔ انشاء اللہ۔

(سنن ابوداؤد، رقم الحدیث: ۲۶۸۱، صحیح مسلم، النافعین: ۷۵ (۲۸۷۲) ۷۰۸۸، سنن نسائی، رقم الحدیث: ۲۰۷۳)

حضرت جابر بن عبد اللہ رضی اللہ عنہما بیان کرتے ہیں کہ رسول اللہ ﷺ ایک سفر سے تشریف لائے اس وقت بڑے زور سے آندھی چلی لگتا تھا کہ سوار و فتن ہو جائیں گے، تب رسول اللہ ﷺ نے فرمایا ایک منافق کی موت کی وجہ سے یہ آندھی بھیجی گئی ہے، جب ہم مدینہ کو پہنچے تو ایک بہت بڑا منافق مر چکا تھا۔

(صحیح مسلم، النافعین: ۱۵ (۲۷۸۲) ۶۹۰۸، مستدرک، ج ۳، ص ۳۱۵)

حضرت ابوموسیٰ رضی اللہ عنہ بیان کرتے ہیں کہ نبی کریم ﷺ سے کچھ چیزوں کے متعلق سوال کیا گیا جن کو آپ ﷺ نے ناپسند کیا، جب بکثرت سوال کیے گئے تو آپ ﷺ غضب ناک ہوئے پھر آپ ﷺ نے لوگوں سے کہا تم جو چاہتے ہو مجھ سے سوال کرو، ایک شخص نے کہا میرا باپ کون ہے؟ آپ ﷺ نے فرمایا تمہارا باپ سالم ہے شیبہ کا آزاد کردہ غلام، جب حضرت عمر رضی اللہ عنہ نے آپ ﷺ کے چہرے پر غضب کے آثار دیکھے تو عرض کیا یا رسول اللہ ﷺ ہم اللہ عزوجل سے توبہ کرتے ہیں۔

marfat.com

Marfat.com

(صحیح البخاری، رقم الحدیث: ۲۹۱۰۹۲)

حضرت سہل بن سعد رضی اللہ عنہ بیان کرتے ہیں کہ رسول اللہ ﷺ نے جنگ خیبر کے دن فرمایا کل میں یہ جھنڈا ضرور اس شخص کو دوں گا جس کے ہاتھوں پر اللہ تعالیٰ فتح عطا فرمائے گا، وہ اللہ اور اس کے رسول سے محبت کرتا ہوگا اور اللہ اور اس کا رسول اس سے محبت کرتے ہیں، وہ تمام رات مسلمانوں نے اس بے چینی میں گزاری کہ آپ ﷺ کس کو جھنڈا عطا فرماتے ہیں، صبح کو تمام مسلمان رسول اللہ ﷺ کی خدمت میں حاضر ہوئے اور سب کو اس جھنڈے کے عطا کیے جانے کی امید تھی، آپ ﷺ نے پوچھا علی بن ابی طالب کہاں ہیں؟ صحابہ نے عرض کیا یا رسول اللہ ﷺ ان کی آنکھوں میں تکلیف ہے، پھر حضرت علی رضی اللہ عنہ کو مسلمانوں نے بلایا، وہ لائے گئے، رسول اللہ ﷺ نے ان کی آنکھوں میں لعاب دہن ڈالا اور ان کے لیے دعا کی، وہ تندرست ہو گئے گویا کہ ان کی آنکھوں میں کبھی تکلیف ہی نہ تھی، آپ ﷺ نے ان کو جھنڈا عطا فرمایا، حضرت علی رضی اللہ عنہ نے کہا یا رسول اللہ ﷺ! میں ان سے اس وقت تک قتال کروں گا حتیٰ کہ وہ ہماری طرح (مسلمان) نہ ہو جائیں، آپ ﷺ نے فرمایا اطمینان سے جانا، حتیٰ کہ تم ان کے علاقہ میں پہنچ جاؤ، پھر ان کو اسلام کی دعوت دینا، اور ان کو یہ بتانا کہ ان پر اللہ کا کیا حق واجب ہے، اللہ کی قسم! اللہ تمہارے سبب سے کسی ایک شخص کو ہدایت دے دے تو وہ تمہارے لیے سرخ اونٹوں سے بہتر ہے۔

(صحیح البخاری، رقم الحدیث: ۳۰۰۹، ۳۰۱۰، صحیح مسلم، فضائل الصحابہ: ۲۳ (۲۴۰۶) ۶۱۰۶)

حضرت سعد بن ابی وقاص رضی اللہ عنہ بیان کرتے ہیں کہ رسول اللہ ﷺ نے حجۃ الوداع میں میری اس بیماری میں عیادت کی جس کی وجہ سے میں موت کے کنارے پہنچ گیا تھا، میں نے عرض کیا یا رسول اللہ ﷺ! آپ ﷺ دیکھ رہے ہیں کہ مجھے کتنی تکلیف ہے! میں مال دار ہوں اور میری صرف ایک بیٹی ہے کیا میں اپنا دو تہائی مال صدقہ کر دوں؟ آپ ﷺ

نے فرمایا: نہیں! میں نے کہا کیا نصف مال صدقہ کر دوں؟ آپ ﷺ نے فرمایا: نہیں، پھر آپ ﷺ نے فرمایا: تہائی مال صدقہ کرو، تہائی مال بہت ہے، اگر تم اپنے وارثوں کو خوشحال چھوڑو تو وہ اس سے بہتر ہے کہ تم ان کو فقراء چھوڑو اور وہ لوگوں کے آگے ہاتھ پھیلائیں، اور تم اللہ کی رضا جوئی کے لیے جو خرچ بھی کرو گے تم کو اس میں اجر دیا جائے گا حتیٰ کہ تم جو لقمہ اپنی بیوی کے منہ میں رکھو گے اس پر بھی اجر ملے گا، میں نے عرض کیا یا رسول اللہ ﷺ! کیا میں اپنے احباب کے پیچھے رہ جاؤں گا۔ (یعنی حج کے بعد ان کے ساتھ مدینہ نہ جاسکوں گا؟) آپ ﷺ نے فرمایا تم ہرگز پیچھے نہیں رہو گے، تم اللہ کی رضا جوئی کے لیے جو بھی کرو گے، تمہارے درجے اس سے زیادہ اور بلند ہوں گے اور شاید کہ تم بعد میں زندہ رہو اور تم سے ایک قوم کو فائدہ اور دوسری کو نقصان ہو، اے اللہ! میرے اصحاب کی ہجرت کو قائم رکھ اور ان کو ان کی ایڑیوں پر نہ لوٹا، لیکن سعد بن خولہ پر افسوس ہے، حضرت سعد رضی اللہ عنہ نے کہا رسول اللہ ﷺ نے ان پر اس لیے افسوس کیا کہ وہ مکہ میں ہی فوت ہو گئے تھے۔ (حضرت سعد رضی اللہ عنہ رسول اللہ ﷺ کے وصال کے بعد تک زندہ رہے انہوں نے ایران کو فتح کیا جس سے مسلمانوں کو نفع اور مجوسیوں کو نقصان ہوا۔)

(صحیح البخاری، رقم الحدیث: ۴۳۰۹، صحیح مسلم، الوصیہ: ۵، (۱۶۲۸) ۴۱۳۱، سنن ابو داؤد، رقم الحدیث: ۲۸۶۳، سنن الترمذی، رقم الحدیث: ۲۱۲۳، سنن ابن ماجہ، رقم الحدیث: ۲۷۰۸، سنن القسائی، رقم الحدیث: ۳۲۲۶)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

اس وقت تک قیامت قائم نہیں ہوگی جب تک کہ تم اس قوم سے جنگ نہ کرو جو بالوں والے چڑے کی جوتیاں پہنیں گے اور حتیٰ کہ تم ترکوں سے قتال نہ کرو، جن کی آنکھیں چھوٹی ہوں گی اور ناک چھٹی ہوگی اور ان کے چہرے ہتھوڑوں سے کوئی ہوئی ڈھالوں کی مانند ہوں گے۔

(صحیح البخاری، رقم الحدیث: ۳۵۸۷، صحیح مسلم، الغنم: ۶۲ (۲۹۱۲) ۷۱۷۷، سنن ابو داؤد، رقم الحدیث: ۳۳۰۳، سنن

الترمذی، رقم الحدیث: ۲۲۲۲، سنن ابن ماجہ، رقم الحدیث: ۴۰۹۶)

حضرت عبداللہ بن عمر رضی اللہ عنہما بیان کرتے ہیں کہ میں نے رسول اللہ ﷺ کو یہ فرماتے ہوئے سنا ہے:

تم یہود سے قتال کرو گے اور تم ان پر مسلط ہو جاؤ گے، حتیٰ کہ ایک پتھر یہ کہے گا کہ اے مسلمان! میرے پیچھے ایک یہودی ہے۔ اس کو قتل کر دو۔

(صحیح البخاری، رقم الحدیث: ۳۵۹۳، صحیح مسلم، المعن: ۷۹ (۲۹۲۲) ۷۲۰۲)

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے ہم سے غزوہ ہند کا وعدہ کیا کہ اگر میں اس غزوہ کو پالوں تو میں اس میں اپنی جان اور مال کو خرچ کروں اگر میں اس میں شہید ہو گیا تو میں سب سے افضل شہید ہوں گا اور اگر میں لوٹ آیا تو میں جہنم سے آزاد ہوں گا۔

(سنن النسائی، رقم الحدیث: ۳۱۷۳، ۳۱۷۴)

حضرت عقبہ بن عامر رضی اللہ عنہ بیان کرتے ہیں کہ ایک دن رسول اللہ ﷺ تشریف لے گئے اور اہل احد پر نماز جنازہ پڑھی، پھر آپ ﷺ منبر کی طرف مڑ گئے، (یعنی مسجد کی طرف تشریف لے گئے) آپ ﷺ نے فرمایا: میں تمہارا پیش رو ہوں، اور میں تم پر گواہ ہوں، اور بے شک اللہ کی قسم! میں اب بھی اپنے حوض کی طرف ضرور دیکھ رہا ہوں، اور بے شک مجھے تمام روئے زمین کے خزانوں کی چابیاں عطا کی گئی ہیں، اور بے شک اللہ کی قسم! مجھے یہ خوف نہیں ہے کہ میرے بعد تم (سب) مشرک ہو جاؤ گے البتہ مجھے یہ خوف ہے کہ میرے بعد تم دنیا میں رغبت کرو گے۔

(صحیح البخاری، رقم الحدیث: ۱۳۳۳، صحیح مسلم، المعن: ۳۰ (۲۲۹۶) ۵۸۶۳، سنن ابوداؤد، رقم الحدیث: ۳۲۲۳، ۳۲۲۴، سنن النسائی، رقم

الحدیث: ۱۹۵۳)

حضرت ابن عباس رضی اللہ عنہما بیان کرتے ہیں کہ نبی کریم ﷺ نے جنگ بدر کے دن اہل جاہلیت کا فد یہ چار سو (درہم) مقرر کیا، اور حضرت عباس رضی اللہ عنہ نے یہ دعویٰ

www.marfat.com

کیا کہ ان کے پاس بالکل مال نہیں ہے، جب رسول اللہ ﷺ نے فرمایا:
 اچھا تو وہ مال کہاں ہے جو تم نے اور ام الفضل نے مل کر دفن کیا تھا اور تم نے کہا تھا کہ اگر
 میں اس مہم میں کام آ گیا تو یہ مال میرے ان بیٹوں کا ہے: الفضل، عبداللہ اور کرم۔ حضرت
 عباس رضی اللہ عنہ نے کہا اللہ کی قسم! مجھے اب یقین ہو گیا کہ آپ ﷺ واقعی اللہ کے رسول
 ہیں، اس بات کا میرے اور ام الفضل کے سوا کسی کو علم نہیں تھا۔

(سئل الہدی والرشاد، ج ۴، ص ۶۹)

امام ابن سعد، عبداللہ بن حارث بن نوفل سے روایت کرتے ہیں کہ جب جنگ
 بدر کے دن نوفل کو قید کیا گیا تو نبی کریم ﷺ نے ان سے فرمایا اپنی جان کے فدیہ میں وہ نیزہ
 دو جو جدہ میں ہے، انہوں نے کہا اللہ کی قسم! اللہ کے بعد میرے علاوہ کسی کو یہ علم نہیں تھا کہ
 میرے پاس جدہ میں نیزہ ہے۔

(سئل الہدی والرشاد، ج ۴، ص ۶۹)

عاصم بن زید السکونی بیان کرتے ہیں کہ حضرت معاذ رضی اللہ عنہ کو جب نبی
 کریم ﷺ نے یمن کی طرف بھیجا، ان کے ساتھ نبی کریم ﷺ بھی باہر نکلے، آپ ﷺ ان کو
 وصیت فرما رہے تھے، حضرت معاذ رضی اللہ عنہ سوار تھے اور نبی کریم ﷺ ان کے ساتھ
 پیدل چل رہے تھے۔ جب آپ ﷺ نصیحت سے فارغ ہوئے تو فرمایا:

اے معاذ! امید ہے کہ اس سال کے بعد تم مجھ سے ملاقات نہیں کرو گے اور شاید کہ تم میری
 مسجد اور میری قبر کے پاس سے گزرو، رسول اللہ ﷺ کی جدائی کے خیال سے حضرت معاذ
 رضی اللہ عنہ رونے لگے، نبی کریم ﷺ نے فرمایا:

اے معاذ مت روؤ کیونکہ (آواز سے) رونا شیطان کا کام ہے۔

(مسند احمد، ج ۱۶، رقم الحدیث: ۲۱۹۵۳، دلائل النبوت للبیہقی، ج ۵، ص ۴۰۵-۴۰۳)

ان احادیث میں رسول اللہ صلی اللہ علیہ وسلم نے اپنے اصحاب کو ان کے دشمنوں

marfat.com

Marfat.com

پر غلبہ کی خبر دی اور مکہ مکرمہ، بیت المقدس، یمن، شام اور عراق کی فتوحات کی خبریں دیں اور امن کی خبر دی اور یہ کہ کل خیر حضرت علی کے ہاتھوں سے فتح ہوگا، اور آپ کی امت پر دنیا کی جو فتوحات کی جائیں گی اور وہ قیصر و کسریٰ کے خزانے تقسیم کریں گے، اور ان کے درمیان جو فتنے پیدا ہوں گے، اور امت میں جو اختلاف پیدا ہوگا اور وہ کھلی امتوں کے طریقے پر چلیں گے، اور کسریٰ اور قیصر کی حکومتیں ختم ہو جائیں گی اور پھر ان کی حکومت قائم نہیں ہوگی اور یہ کہ روئے زمین کو آپ کے لیے لپیٹ دیا گیا ہے اور آپ نے اس کو مشارق اور مغارب کو دیکھ لیا ہے اور یہ کہ آپ کی امت کا ایک گروہ قیامت تک حق پر قائم رہے گا اور آپ نے بنو امیہ اور حضرت معاویہ کی حکومت کی خبر دی اور اہل بیت کی آزمائش اور حضرت علی رضی اللہ عنہ کی شہادت کی خبر دی، آپ کے اہل بیت میں سب سے پہلے حضرت سیدتنا فاطمہ زہراء رضی اللہ عنہا کی وفات کی خبر دی، اور یہ کہ آپ کے بعد صرف تیس سال تک خلافت رہے گی، اور پھر بادشاہت ہو جائے گی۔ تیس وجالوں کے خروج کی خبر دی، قریش کے ہاتھوں امت کی ہلاکت کی خبر دی، قدر یہ اور افسیہ کے ظہور کی خبر دی، اہل فارس کے دین حاصل کرنے کی خبر دی، اپنی گمشدہ اونٹنی کی خبر دی، جنگ بدر میں کافر کس جگہ گر کر مرے گئے یہ خبر دی، حضرت حسن کے صلح کرانے کی خبر دی، حضرت سعد کی حیات کے متعلق خبر دی اور یہ خبر دی آپ کی ازواج میں سے جس کے ہاتھ زیادہ لمبے ہوں گے وہ آپ کے وصال کے بعد آپ سے سب پہلے ملیں گی۔ حضرت زید بن صوحان کہ ہاتھ کے متعلق پیش گوئی کی، سراقہ کے لیے سونے کے کنگنوں کی خبر دی اور بہت باتوں کی خبر دی۔

اگر یہ کہا جائے کہ آپ حضرت عائشہ صدیقہ رضی اللہ عنہا پر تہمت کے واقعہ میں پریشان کیوں ہوئے، آپ کی مبارک جوتی میں سانپ تھا آپ نے اسے ظاہر نہیں کیا تو

اس کا جواب یہ ہے کہ آپ کے ہر کام میں حکمت ہے اور اس کا مطلب یہ نہیں کہ آپ کو ان باتوں کی خبر نہیں تھی۔ اس کی مثال یوں ہے کہ جیسے میں اس وقت پڑھ رہا ہوں اور آپ بیٹھے سن رہے ہیں اب اگر کوئی کہے ہم بیٹھے ہیں اس لئے چل نہیں سکتے یا کھڑے ہیں تو بیٹھ نہیں سکتے تو اس کو کہا جائے گا کہ ہم کسی حکمت کے تحت بیٹھے ہیں اس کا مطلب یہ نہیں ہے کہ ہم چل نہیں سکتے یا ہمارے اندر چلنے کی صلاحیت نہیں ہے۔

..... وسیلہ

قرآن مجید میں وسیلہ کا حکم:

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ (سورة المائدہ آیت: 35)

ترجمہ: اے ایمان والو! اللہ سے ڈرو اور اس کی طرف وسیلہ تلاش کرو اور اس کی راہ میں جہاد کرو تا کہ تم کامیاب ہو جاؤ۔

رسول ﷺ کا خود اپنے وسیلہ سے دعا فرمانا:

حضرت انس بن مالک رضی اللہ عنہ بیان کرتے ہیں کہ جب حضرت علی رضی اللہ عنہ کی والدہ فاطمہ بنت اسد بن ہاشم رضی اللہ عنہ فوت ہو گئیں اور رسول اللہ صلی اللہ علیہ وسلم ان کی لحد کھودنے سے فارغ ہو گئے تو آپ ان کی لحد میں لیٹ گئے اور یہ دعا کی:

اللہ ہی زندہ کرتا ہے اور وہی مارتا ہے، اور وہی زندہ ہے جسے موت نہیں آئے گی، اے اللہ! اپنے نبی اور مجھ سے پہلے انبیاء کے وسیلہ سے میری ماں فاطمہ بنت اسد کی مغفرت فرما، ان کو قبر میں سوالوں کے صحیح جواب دینے کی توفیق عطا فرما، ان کی قبر کو وسیع کر، بلاشبہ تو سب سے زیادہ رحم فرمانے والا ہے پھر آپ نے ان کی نماز جنازہ پڑھی اور آپ نے،

حضرت حضرت عباس نے اور حضرت ابو بکر صدیق نے ان کو قبر میں اتارا۔

(مجمع افرواد ج ۹ ص ۲۵۷-۲۵۶، وقاد الوقاء ج ۳ ص ۸۹۸، ۸۹۹، اس حدیث کو امام طبرانی نے کبیر اور اوسط میں روایت کیا ہے، شیخ ناصر الدین البانی نے بھی اس حدیث کا ذکر کیا ہے۔ تو سل: ص ۱۰۲)

اس حدیث سے معلوم ہوا کہ نبی کریم صلی اللہ علیہ وسلم کے وسیلہ سے دعا کرنا خود نبی کریم صلی اللہ علیہ وسلم کی بھی سنت ہے۔

حضرت عثمان بن حنیف بیان کرتے ہیں کہ ایک نابینا شخص نبی کریم صلی اللہ علیہ وسلم کی خدمت میں حاضر ہوا، اس نے عرض کیا آپ اللہ سے دعا کیجئے کہ اللہ تعالیٰ میری آنکھیں ٹھیک کر دے، آپ نے فرمایا اگر تم چاہو تو میں اس کام کو مؤخر کر دوں اور یہ تمہارے لیے بہتر ہوگا اور اگر تم چاہو تو (ابھی) دعا کر دوں، اس نے کہا آپ دعا کر دیجئے، آپ نے فرمایا اچھی طرح وضو کرو، دو رکعت نماز پڑھو اس کے بعد یہ دعا کرو۔

”اے اللہ! میں تجھ سے سوال کرتا ہوں اور محمد نبی رحمت (صلی اللہ علیہ وسلم) کے وسیلہ سے تیری طرف متوجہ ہوتا ہوں۔ اے محمد! (صلی اللہ علیہ وسلم) میں آپ کے وسیلہ سے اس حاجت میں اپنی طرف متوجہ ہوا ہوں تاکہ میری یہ حاجت پوری ہو، اے اللہ! نبی کریم صلی اللہ علیہ وسلم کو میرے لیے شفاعت کرنے والا بنا دے۔“

(سنن ابن ماجہ ص ۹۹، جامع ترمذی ص ۵۱۵، مسند احمد ج ۴ ص ۱۳۸، مسندک ج ۱ ص ۵۱۹، مختصر تاریخ دمشق ج ۳ ص ۳۰۳، امام ابن ماجہ، امام ترمذی، امام احمد اور امام حاکم نے اس حدیث کو عمارہ بن خزیمہ بن ثابت کی سند سے روایت کیا ہے اور امام بیہقی اور امام ابن السنی نے اس حدیث کو اس سند کے علاوہ ابو امامہ بن کلثوم بن حنیف کی سند سے بھی روایت کیا ہے اس روایت میں یہ اضافہ ہے:

قال عثمان بن حنیف: "فوالله ما تفرقتا ل ولا طال الحديث حتى دخل الرجل وكاله لم يكن به ضرر قط ترجمہ: "حضرت عثمان بن حنیف نے کہا یہ خدا بھی ہم اس مجلس سے اٹھے نہیں تھے اور نہ ابھی سلسلہ گنگو دراز ہوا تھا کہ وہ

(نابینا) شخص اس حال میں داخل ہوا کہ اس کی آنکھ میں کوئی تکلیف نہیں تھی۔" (عمل الیوم واللیلہ ص ۲۰۲)

علامہ نووی نے اس حدیث کو امام ابن ماجہ اور امام ترمذی کے حوالوں سے بیان کیا اور اس میں بھی یا محمد کے الفاظ ہیں، علامہ نووی نے لکھا ہے کہ امام ترمذی نے اس حدیث کو حسن لکھا ہے۔ امام نسائی نے اس حدیث کو کبریٰ ج ۶ ص ۱۶۹ میں روایت کیا ہے۔ امام محمد جزری نے اس حدیث کو امام ترمذی، امام حاکم اور امام نسائی کے حوالوں سے ذکر کیا اور اس میں بھی "یا

حضرت عثمان بن حنیف رضی اللہ عنہ بیان کرتے ہیں کہ ایک شخص اپنے کسی کام سے حضرت عثمان بن عفان رضی اللہ عنہ کے پاس جاتا تھا اور حضرت عثمان رضی اللہ عنہ اس کی طرف متوجہ نہیں ہوتے تھے، اور نہ اس کے کام کی طرف دھیان دیتے تھے، ایک دن اس شخص کی حضرت عثمان بن حنیف سے ملاقات ہوئی، اس نے حضرت عثمان بن حنیف سے اس بات کی شکایت کی، حضرت عثمان بن حنیف نے اس سے کہا:

تم وضو خانہ جا کر وضو کرو، پھر مسجد میں جاؤ اور وہاں دو رکعت نماز پڑھو، پھر یہ کہو:

اے اللہ! میں تجھ سے سوال کرتا ہوں اور ہمارے نبی، نبی رحمت محمد صلی اللہ علیہ وسلم کے وسیلہ سے تیری طرف متوجہ ہوتا ہوں، اے محمد ﷺ! میں آپ کے واسطے سے آپ کے رب عزوجل کی طرف متوجہ ہوا ہوں تاکہ وہ میری حاجت روائی کرے۔ اور اپنی حاجت کا ذکر کرنا پھر میرے پاس آنا تاکہ میں تمہارے ساتھ جاؤں وہ شخص گیا اور اس نے حضرت عثمان بن حنیف کے بتائے ہوئے طریقہ پر عمل کیا پھر وہ حضرت عثمان بن عفان کے پاس گیا دربان نے ان کے لیے دروازہ کھولا اور ان کو حضرت عثمان بن عفان رضی اللہ عنہ کے پاس لے گیا، حضرت عثمان نے اس کو اپنے ساتھ مسند پر بٹھایا اور پوچھا تمہارا کیا کام ہے؟ اس نے اپنا کام ذکر کیا۔ حضرت عثمان نے اس کا کام کر دیا اور فرمایا تم نے اس سے پہلے اب تک اپنے کام کا ذکر نہیں کیا تھا اور فرمایا جب بھی تمہیں کوئی کام ہو تو تم ہمارے پاس آ جانا۔ پھر وہ شخص حضرت عثمان کے پاس سے چلا گیا اور جب اس کی حضرت عثمان بن حنیف سے ملاقات ہوئی تو اس نے کہا اللہ تعالیٰ آپ کو جزاء خیر دے، حضرت عثمان رضی اللہ عنہ میری طرف متوجہ نہیں ہوتے تھے اور میرے معاملہ میں غور نہیں کرتے تھے حتیٰ کہ آپ نے ان سے میری سفارش کی، حضرت عثمان بن حنیف نے کہا بخدا! میں نے حضرت عثمان رضی اللہ عنہ سے کوئی بات نہیں کی، لیکن ایک مرتبہ میں رسول اللہ صلی اللہ علیہ وسلم کی خدمت میں

موجود تھا، آپ کے پاس ایک ٹاپینا مٹھنص آیا اور اس نے اپنے ٹاپینا ہونے کی آپ سے شکایت کی۔ نبی کریم صلی اللہ علیہ وسلم نے فرمایا کیا تم اس پر صبر کرو گے؟ اس نے کہا یا رسول اللہ مجھے راستہ دکھانے والا کوئی نہیں ہے اور مجھے بڑی مشکل ہوتی ہے۔ نبی کریم صلی اللہ علیہ وسلم نے اس سے فرمایا تم وضو خانے جاؤ اور وضو کرو، پھر دو رکعت نماز پڑھو، پھر ان کلمات سے دعا کرو، حضرت عثمان بن حنیف نے کہا ابھی ہم الگ نہیں ہوئے تھے اور نہ ابھی زیادہ باتیں ہوئی تھیں کہ وہ ٹاپینا مٹھنص آیا اس حال میں کہ اس کی آنکھیں روشن تھیں۔

(یہ حدیث صحیح ہے۔ الترغیب والترہیب ج ۱ ص ۴۷۶-۴۷۴، مجمع الزوائد ج ۲ ص ۲۷۹)

حضرت عمر رضی اللہ عنہ کے زمانہ میں ایک سال قحط پڑ گیا تو حضرت بلال بن حارث مرنی رضی اللہ عنہ رسول اللہ صلی اللہ علیہ وسلم کے روضہ پر حاضر ہوئے اور عرض کیا اپنی امت کے لیے بارش کی دعا کیجئے۔

حافظ ابن ابی شیبہ اپنی سند کے ساتھ روایت کرتے ہیں:

مالک الدار، جو حضرت عمر رضی اللہ عنہ کے وزیر خوراک تھے وہ بیان کرتے ہیں کہ حضرت عمر رضی اللہ عنہ کے زمانہ میں (ایک بار) لوگوں پر قحط آ گیا، ایک مٹھنص (حضرت بلال بن حارث مرنی) رسول اللہ صلی اللہ علیہ وسلم کی قبر مبارک پر گیا اور عرض کیا یا رسول اللہ ﷺ! اپنی امت کے لیے بارش کی دعا کیجئے کیونکہ وہ (قحط سے) ہلاک ہو رہے ہیں۔ نبی کریم صلی اللہ علیہ وسلم اس مٹھنص کے خواب میں تشریف لائے اور فرمایا:

عمر (رضی اللہ عنہ) کے پاس جاؤ اور ان کو سلام کہو اور یہ خبر دو کہ تم پر یقیناً بارش ہوگی، اور ان سے کہو تم پر سوجھ بوجھ لازم ہے، تم پر سوجھ بوجھ لازم ہے۔ پھر وہ حضرت عمر رضی اللہ عنہ کے پاس گئے اور ان کو یہ خبر دی حضرت عمر رضی اللہ عنہ رونے لگے اور کہا:

اے اللہ! میں صرف اتنی چیز کو ترک کرتا ہوں جس سے میں عاجز ہوں۔

(الصحیح ج ۱۲ ص ۳۲، الہدایہ والتمایہ ج ۷ ص ۹۲-۹۱، الکامل فی الایام ج ۲ ص ۳۹۰، مجمع الباری ج ۲ ص ۴۹۶)

۱۰۴۹۵ اس حدیث کو حافظ ابن کثیر اور حافظ ابن جریر عسقلانی نے سند صحیح قرار دیا ہے)

حضرت انس رضی اللہ عنہ بیان کرتے ہیں کہ جب لوگ قحط میں مبتلا ہوتے تو حضرت عمر بن الخطاب رضی اللہ عنہ حضرت عباس بن عبدالمطلب رضی اللہ عنہ کے وسیلے سے بارش کی دعا کرتے اور یہ عرض کرتے۔ اے اللہ! ہم اپنے نبی صلی اللہ علیہ وسلم کے وسیلے سے بارش کی دعا کیا کرتے تھے، تو، تو ہم پر بارش برساتا تھا (اب) ہم اپنے نبی کے عم (محترم) کو تیری طرف وسیلہ پیش کرتے ہیں، تو، تو ہم پر بارش نازل فرما۔ حضرت انس نے کہا پھر لوگوں پر بارش ہوتی۔

(امام محمد بن اسماعیل بخاری متوفی ۲۵۶ھ، صحیح البخاری، ج ۱، رقم الحدیث: ۱۰۱۰)

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص اپنے گھر سے نماز پڑھنے کے لیے نکلا اور اس نے یہ دعا کی، اے اللہ! تجھ پر ساتلین کا جو حق ہے میں اس کے وسیلے سے سوال کرتا ہوں، کیونکہ میں بغیر اکڑنے اور اترانے اور بغیر دکھانے اور سنانے کے (محض) تیری ناراضگی کے ڈرا اور تیری رضا کی طلب میں نکلا ہوں، سو میں تجھ سے سوال کرتا ہوں کہ تو جہنم سے مجھے اپنی پناہ میں رکھنا اور میرے گناہوں کو بخش دینا اور بلاشبہ تیرے سوا کوئی گناہوں کو نہیں بخشنے گا۔ (سو جو شخص یہ دعا کرے گا) اللہ تعالیٰ اس کی طرف متوجہ ہوگا اور ستر ہزار فرشتے اس کے لیے استغفار کریں گے۔

(امام ابو عبد اللہ محمد بن یزید ابن ماجہ متوفی ۲۴۳ھ، سنن ابن ماجہ، رقم الحدیث: ۷۷۸، مسند احمد، ج ۱۰، رقم الحدیث: ۱۱۰۹۹)

عبدالرحمن بن یزید روایت کرتے ہیں کہ حضور نبی کریم صلی اللہ علیہ وسلم کے اصحاب کو خوب علم تھا کہ حضرت عبداللہ بن مسعود رضی اللہ عنہ ان میں سب سے زیادہ قریب اللہ عزوجل کی طرف وسیلہ ہے۔

(مسند احمد، ج ۵، ص ۳۹۵ اس حدیث کی سند صحیح ہے، مسند احمد، ج ۱۶، رقم الحدیث: ۲۳۲۰۱)

مشکل میں اللہ کے نیک بندوں کو پکارنا شرک نہیں

امام ابن ابی شیبہ روایت کرتے ہیں کہ حضرت عبدالبن عباس رضی اللہ عنہ نے فرمایا:

marfat.com

Marfat.com

کرانا کاتبین کے علاوہ اللہ تعالیٰ نے فرشتے مقرر کیے ہیں جو درختوں سے گرنے والے چوں کو لکھ لیتے ہیں جب تم میں سے کسی شخص کو ستر میں کوئی مشکل پیش آئے تو وہ یہ عدا کرے۔

”اے اللہ کے بندو تم پر اللہ رحم فرمائے میری مدد کرو۔“

(المعجم ج ۱۰ ص ۳۹۰)

حافظ ابو بکر دینوری ابن السنی اپنی سند کے ساتھ روایت کرتے ہیں:

حضرت عبداللہ بن مسعود رضی اللہ عنہ بیان کرتے ہیں کہ رسول اللہ ﷺ نے فرمایا:

جب تم میں سے کسی ایک شخص کی سواری ویران زمین میں بھاگ جائے تو وہ یہ عدا کرے:

اے اللہ کے نیک بندو! اس کو روک لو، اے اللہ کے نیک بندو اس کو روک لو، کیونکہ

نکد زمین میں اللہ عزوجل کے کچھ روکنے والے ہیں جو اس کو روک لیتے ہیں۔

(محل الیوم واللیلہ ص ۱۶۲)

امام بزار اپنی سند کے ساتھ روایت کرتے ہیں کہ حضرت ابن عباس رضی اللہ عنہ

بیان کرتے ہیں کہ رسول اللہ صلی اللہ علیہ وسلم نے فرمایا:

کرانا کاتبین کے سوا، اللہ تعالیٰ کے فرشتے ہیں جو درخت سے گرنے والے چوں کو لکھ لیتے

ہیں، جب تم میں سے کسی شخص کو جنگل کی سرزمین میں کوئی مشکل پیش آئے تو وہ یہ عدا کرے:

اے اللہ کے نیک بندو! میری مدد کرو۔

(کشف الاستار من زوائد الخوارج ص ۳۳)

حضرت عتبہ بن غزو ان رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

جب تم میں سے کوئی شخص کسی چیز کو گم کر دے جب کہ وہ کسی اجنبی جگہ پر ہو تو اس

کو یہ کہنا چاہئے:

”اے اللہ کے بندو میری مدد کرو۔“

کیونکہ اللہ کے کچھ ایسے بندے ہیں جن کو ہم نہیں دیکھتے۔

(مجمع الروايات ج ۱۰ ص ۱۳۲)

حضرت ابن عباس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
 کرانا کاتبین کے سوا اللہ کے فرشتے ہیں جو درخت سے گرنے والے چوں کو لکھ لیتے ہیں
 جب کسی ویران زمین پر کسی کو مشکل پیش آئے تو وہ یہ ندا کرے:-
 ”اے اللہ کے نیک بندو میری مدد کرو۔“

(مجمع الروايات ج ۱۰ ص ۱۳۲)

حضرت عبداللہ بن مسعود رضی اللہ عنہ بیان کرتے ہیں کہ رسول اللہ ﷺ نے فرمایا:
 جب تم میں سے کسی ایک کی سواری کسی ویران زمین میں بھاگ جائے تو وہ یہ ندا کرے:
 ”اے اللہ کے نیک بندو روک لو۔“

کیونکہ زمین میں اللہ تعالیٰ کے روکنے والے ہیں جو اس کو عنقریب روک لیں گے۔

(اس حدیث کو امام ابو یعلیٰ اور طبرانی نے روایت کیا ہے اور طبرانی کی روایت میں یہ اضافہ ہے وہ اس کو تمہارے لیے روک
 لیں گے۔ مجمع الروايات ج ۱۰ ص ۱۳۲)

صحابہ کرام اور تابعین رضی اللہ عنہم کے زمانے میں مسلمانوں کا یہ طریقہ تھا کہ وہ مصیبت
 اور تکلیف کے وقت کے وقت ”یا محمد“ کہہ کر رسول اللہ صلی اللہ علیہ وسلم کو پکارتے تھے۔
 جنگ یمامہ میں جب مسلمانوں کے درمیان گھسان کی لڑائی ہو رہی تھی،
 اس کا نقشہ کھینچنے کے بعد علامہ ابن اثیر لکھتے ہیں:

پھر حضرت خالد بن ولید نے (دشمن کو) لکارا اور لکارنے والوں کو دعوت (قتال) دی پھر
 مسلمانوں نے معمول کے مطابق یا محمد اہ کہہ کر نعرہ لگایا، پھر وہ جس شخص کو بھی لکارتے اس
 کو قتل کر دیتے تھے۔

(اکمال فی تاریخ ج ۲ ص ۲۳۶)

حافظ ابن کثیر بھی جنگ کے اس منظر کو نقل کرنے کے بعد لکھتے ہیں:

پھر حضرت خالد نے مسلمانوں کے معمول کے مطابق نعرہ لگایا اور اس زمانہ میں ان کا

marfat.com

Marfat.com

معمول یا محمد کا نعرہ لگانا تھا۔

(الہدایۃ النہایۃ ج ۶ ص ۲۲۴)

حافظ ابن اثیر اور ابن کثیر نے یہ وضاحت کی ہے کہ عہد صحابہ اور تابعین میں شہداء اور اہل بیت کے وقت یا محمد اہ کہنے کا معمول تھا۔ حافظ ابن حجر عسقلانی نے مطالب عالیہ میں ذکر کیا ہے کہ رسول اللہ صلی اللہ علیہ وسلم نے فرمایا اگر عیسیٰ میری قبر پر کھڑے ہو کر ”یا محمد“ کہیں تو میں ان کو ضرور جواب دوں گا۔

(المطالب عالیہ ج ۴ ص ۲۴۹)

نبی کریم ﷺ امت کے اعمال اور احوال جانتے ہیں

اللہ تعالیٰ کا ارشاد ہے:

وَيَكُونُ الرَّسُولُ عَلَيْكُمْ شَهِيدًا

اور یہ رسول تم پر گواہ ہو جائیں۔

بکثرت احادیث میں یہ بیان کیا گیا ہے کہ نبی صلی اللہ علیہ وسلم پر پھیلی امتیں پیش کی گئیں اور اس امت کے افعال اور اعمال آپ پر پیش کیے گئے اور چونکہ آپ سب کے احوال اور افعال پر مطلع ہیں اس لیے سب کے متعلق گواہی دیں گے۔ قرآن مجید میں ہے:

لَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَؤُلَاءِ شَهِيدًا (النور: ۴۸)

ترجمہ: ”اس وقت کیا حال ہوگا جب ہم ہر امت سے ایک گواہ لائیں گے اور آپ کو ان (سب) پر گواہ بنا کر لائیں گے۔“

علامہ بیضاوی نے لکھا ہے کہ ہر نبی اپنی امت کے قاصد حکام اور برے اعمال کے مخالف گواہی دے گا اور نبی کریم صلی اللہ علیہ وسلم تمام نبیوں کی گواہی کی سچائی پر گواہی دیں گے۔ اس آیت سے معلوم ہوا کہ نبی کریم صلی اللہ علیہ وسلم تمام احوال کو جانتے ہوں گے، کیونکہ بغیر علم کے گواہی جائز نہیں ہے۔ نبی کریم صلی اللہ علیہ وسلم کو اللہ تعالیٰ نے تمام

www.marfat.com

امتوں کے احوال اور افعال پر مطلع فرمایا ہے اور ان کی دنیا اور آخرت کا آپ کو علم عطا فرمایا ہے، اور خصوصاً آپ کی امت کے اعمال قبر انور میں آپ پر پیش کیے جاتے ہیں۔
امام احمد بن حنبل روایت کرتے ہیں:

حضرت ابو بکر صدیق رضی اللہ عنہ بیان کرتے ہیں کہ ایک دن رسول اللہ صلی اللہ علیہ وسلم نے صبح کی نماز پڑھائی پھر وہاں چاشت کے وقت تک بیٹھے رہے، پھر رسول اللہ صلی اللہ علیہ وسلم نے، پھر اسی جگہ بیٹھے رہے پھر آپ نے ظہر، عصر، مغرب اور عشاء پڑھیں اور اس دوران کسی سے بات نہ کی، پھر گھر تشریف لے گئے، لوگوں نے حضرت ابو بکر سے کہا آپ نے رسول اللہ صلی اللہ علیہ وسلم سے پوچھا نہیں کہ آج کا دن آپ نے غیر معمولی طور پر گزارا، حضرت ابو بکر نے پوچھا تو رسول اللہ صلی اللہ علیہ وسلم نے فرمایا:

دنیا اور آخرت کے امور میں سے جو کچھ بھی ہونے والا تھا وہ سب مجھ پر آج پیش کیا گیا، تمام اولین اور آخرین کو ایک میدان میں جمع کیا گیا لوگ گھبرا کر حضرت آدم کے پاس گئے اس حال میں کہ وہ لوگ منہ تک پیچھے میں ڈوبے ہوئے تھے۔ الحدیث

(مسند احمد ج ۴، مسند ابوعوانہ ج: ۱۷۷-۱۷۶)

امام مسلم روایت کرتے ہیں:

حضرت ابو ذر رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا مجھ پر امت کے اچھے اور برے (تمام) اعمال پیش کیے جاتے ہیں، میں نے نیک اعمال میں دیکھا کہ نجا ست کو راستہ سے ایک طرف کر دیا گیا، اور برے اعمال میں دیکھا کہ ناک کی رینٹ کو مسجد میں ڈال دیا گیا اور اس کو دفن نہیں کیا گیا۔

(صحیح مسلم ج ۱ ص ۲۰۷)

بکر بن عبد اللہ بیان کرتے ہیں کہ رسول اللہ صلی اللہ علیہ وسلم نے فرمایا میری حیات تمہارے لیے بہتر ہے تم باتیں کرتے ہو اور تمہارے لیے حدیث بیان کی جاتی ہے اور جب

میں وفات پا جاؤں گا تو میری وفات تمہارے لیے بہتر ہوگی مجھ پر تمہارے اعمال پیش کیے جائیں گے۔ جب میں نیک عمل دیکھوں گا تو اللہ تعالیٰ کی حمد کروں گا اور جب میں برائے عمل دیکھوں گا تو تمہارے لیے استغفار کروں گا۔

(الطبقات الکبریٰ ج ۲ ص ۱۹۴، البلاغ الخیر ص ۵۸۲، یہ حدیث حسن ہے۔)

حضرت عبداللہ بن مسعود بیان کرتے ہیں کہ نبی صلی اللہ علیہ وسلم نے فرمایا:

اللہ تعالیٰ کے کچھ فرشتے سیاحت کرنے والے ہیں وہ مجھے میری امت کا سلام پہنچاتے ہیں اور رسول اللہ صلی اللہ علیہ وسلم نے فرمایا میری حیات تمہارے لیے بہتر ہے تم باتیں کرتے ہو اور تمہارے لیے حدیث بیان کی جاتی ہے اور میری وفات تمہارے لیے بہتر ہے، تمہارے اعمال مجھ پر پیش کیے جاتے ہیں۔ میں جو نیک عمل دیکھتا ہوں اس پر اللہ تعالیٰ کی حمد کرتا ہوں، اور میں جو برائے عمل دیکھتا ہوں اس پر اللہ تعالیٰ سے استغفار کرتا ہوں۔

(البدایہ والنہایہ ج ۵ ص ۲۷۵، مجمع الزوائد ج ۹ ص ۱۲۴ اس کی سند صحیح ہے)

امام عبداللہ بن عدی روایت کرتے ہیں:

خراش بن عبداللہ بیان کرتے ہیں کہ رسول اللہ صلی اللہ علیہ وسلم نے فرمایا:

میری حیات تمہارے لیے بہتر ہے اور میری موت تمہارے لیے بہتر ہے، حیات اس لیے بہتر ہے کہ میں تم سے حدیث بیان کرتا ہوں، اور میری موت اس لیے بہتر ہے کہ ہر صحابہ اور جمعرات کو تمہارے اعمال مجھ پر پیش کیے جاتے ہیں۔ سو جو نیک عمل ہوتے ہیں میں ان پر اللہ کی حمد کرتا ہوں اور جو برائے عمل ہوتے ہیں تو میں تمہارے لیے استغفار کرتا ہوں۔

(اکال فی صفاء الرجال، ج ۳ ص ۹۴۵، اس حدیث کو امام ابن جوزی نے حضرت انس کی روایت سے ذکر کیا ہے، اس روایت میں ہر جمعرات کو عرض اعمال کا ذکر ہے صحیحاً ذکر نہیں ہے، الوفا ص ۸۱۰)

امام ابوداؤد روایت کرتے ہیں:

حضرت اوس بن اوس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

تمہارے دنوں میں سب سے زیادہ فضیلت والا دن جمعہ ہے، اس دن مجھ پر بہت زیادہ صلوٰۃ (درود) پڑھا کرو، کیونکہ تمہاری صلوٰۃ مجھ پر پیش کی جاتی ہے، ہم نے عرض کیا: یا رسول اللہ ہماری صلوٰۃ آپ پر کیسے پیش کی جائے گی حالانکہ آپ کا جسم بوسیدہ ہو چکا ہوگا؟ آپ نے فرمایا اللہ نے انبیاء کے اجسام کھانے کو زمین پر حرام کر دیا ہے۔

(سنن ابوداؤد ج ۱ ص ۱۱۴-۱۱۵)

امام ابوداؤد روایت کرتے ہیں: حضرت انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا مجھ پر میری امت کے (نیک کاموں کے) اجر پیش کیے گئے ہیں حتیٰ کہ مسجد سے کوڑا کرکٹ نکال کر پھینکنے کا اجر پیش کیا گیا، اور میری امت کے گناہ پیش کیے گئے تو میں نے اس سے بڑا کوئی گناہ نہیں دیکھا کہ کسی شخص کو قرآن مجید کی کوئی سورت یا کوئی آیت دی گئی ہو اور اس نے اس کو بھلا دیا۔

(سنن ابوداؤد ج ۱ ص ۶۶)

حضرت ابن عباس رضی اللہ عنہ بیان کرتے ہیں کہ رسول اللہ صلی اللہ علیہ وسلم کے بعد آپ کی امت پر جو کچھ ہونے والا تھا وہ آپ پر پیش کر دیا۔

(امام طبرانی، المعجم الکبیر ج ۱۰ ص ۲۷۷)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا مجھ پر میری امت کو پیش کیا گیا اور ان میں تابع (یعنی پیروی کرنے والا) ہو یا متبوع (یعنی جس کی پیروی کی جائے) مجھ پر کوئی پوشیدہ نہیں رہا۔

(مجمع الزوائد ج ۱ ص ۷۲)

تابع وہ لوگ جو کسی کے ماتحت ہوتے ہیں جیسے مرید پیر کے، شاگرد استاد کے، بیٹا باپ کے، بیوی شوہر کے، نوکر افسر کے اور رعایا بادشاہ کے ماتحت ہوتی ہے۔ اسی طرح یہ لوگ جن کے ماتحت ہوتے ہیں وہ متبوع کہلائیں گے۔

حضرت ابن عباس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا مجھ پر تمام امتیں پیش کی گئیں، ایک نبی کے ساتھ ایک جماعت گزری ایک نبی کے ساتھ ایک اور آدمی گزرے۔

(امام ابو نعیم، حلیۃ الاولیاء ج ۳ ص ۳۰۲)

نبی کریم ﷺ اللہ تعالیٰ کی عطا سے نفع پہنچاتے ہیں

اللہ تعالیٰ ارشاد فرماتا ہے:

وَمَا نَقْمُوا إِلَّا أَنْ اغْتَابَهُمُ اللَّهُ وَرَسُولُهُ مِنْ فَضْلِهِ (التوبہ: ۷۴)

ترجمہ: ”اور ان کو صرف یہ ناکوار ہوا کہ اللہ اور اس کے رسول نے ان کو اپنے فضل سے غنی کر دیا۔“

دوسرے مقام پر ارشاد ہے:

ترجمہ: ”اور کیسا اچھا ہوتا اگر وہ اس چیز پر راضی ہو جاتے جو ان کو اللہ اور اس کے رسول نے عطا کی اور وہ یہ کہتے کہ ہمیں اللہ کافی ہے، مقرب ہم کو اللہ اپنے فضل سے عطا کرے گا اور اس کا رسول۔“ (التوبہ: ۵۹)

وَأَذَقُوا لِلَّذِي أَنْعَمَ اللَّهُ عَلَيْهِ وَأَنْعَمْتَ عَلَيْهِ (التوبہ: ۳۷)

ترجمہ: ”اور جب آپ اس شخص سے کہتے تھے جس پر اللہ نے انعام کیا اور آپ نے انعام کیا۔“

حضرت کل بن سعد رضی اللہ عنہ بیان کرتے ہیں کہ خیر کے دن رسول اللہ صلی

اللہ علیہ وسلم نے فرمایا:

کل میں جہنڈا اس شخص کے ہاتھوں میں دوں گا جس کے ہاتھوں پر اللہ خیر کو فتح کرے گا، وہ اللہ اور اس کے رسول سے محبت کرتا ہوگا اور اللہ اور اس کا رسول اس سے محبت کرتا ہوگا،

پھر مسلمانوں نے رات اس طرح گزاری کہ وہ ساری رات بے قرار رہے کہ کس کو آپ صبح جہنم اعدا فرمائیں گے۔ صبح کو سب رسول اللہ صلی اللہ علیہ وسلم کے پاس جا پہنچے، ان میں سے ہر شخص کو یہ امید تھی کہ آپ اس کو جہنم اعدا فرمائیں گے۔ آپ نے فرمایا:

علی بن ابی طالب کہاں ہیں؟

عرض کیا یا رسول اللہ! ان کی آنکھوں میں تکلیف ہے۔ آپ نے فرمایا ان کو بلاؤ۔ ان کو لایا گیا۔ رسول اللہ صلی اللہ علیہ وسلم نے ان کی آنکھوں میں ثعاب دہن ڈالا اور ان کی لیے دعا کی۔ وہ تندرست ہو گئے گویا کہ ان کی آنکھوں میں کبھی درد تھا ہی نہیں۔ آپ نے ان کو جہنم اعدا فرمایا۔ حضرت علی نے کہا یا رسول اللہ! میں ان سے قتال کرتا رہوں گا حتیٰ کہ وہ ہماری طرح (مسلمان) ہو جائیں۔ آپ نے فرمایا تم اپنی مہم پر روانہ رہو حتیٰ کہ تم ان کے علاقے میں پہنچ جاؤ، پھر تم ان کو سلام کی دعوت دو اور ان کو بتاؤ کہ ان پر اللہ کے کیا حقوق واجب ہیں۔ اللہ کی قسم! اگر اللہ تمہاری وجہ سے کسی ایک شخص کو ہدایت دے دے تو یہ تمہارے لیے سرخ اونٹوں بہتر ہے۔

(صحیح البخاری رقم الحدیث: ۳۲۱۰ صحیح مسلم رقم الحدیث: ۲۳۰۶)

حضرت قتادہ بن نعمان رضی اللہ عنہ بیان کرتے ہیں کہ رسول اللہ صلی اللہ علیہ وسلم کو ایک کمان ہدیہ کی گئی، جنگ احد کے دن رسول اللہ صلی اللہ علیہ وسلم نے یہ کمان مجھے عطا فرمادی۔ میں رسول اللہ صلی اللہ علیہ وسلم کی حفاظت کے لیے آپ کے سامنے اس کمان سے تیر مارتا رہا حتیٰ کہ وہ کمان ٹوٹ گئی، پھر بھی میں آپ کے سامنے کھڑا رہا اور آپ کے چہروں کی طرف آنے والے تیروں کے سامنے اپنا چہرہ کرتا رہا حتیٰ کہ ایک تیر میری آنکھ کے ڈھیلے پر لگا۔ وہ ڈھیلے میرے چہرے پر لٹک گیا۔ میں اس ڈھیلے کو اپنی ہتھیلی میں رکھ کر رسول اللہ صلی اللہ علیہ وسلم کے پاس پہنچا۔ جب رسول اللہ صلی اللہ علیہ وسلم نے اس کو دیکھا تو آپ کی آنکھوں سے آنسو جاری ہو گئے۔ آپ نے دعا کی:

marfat.com

Marfat.com

اے اللہ اقادہ نے اپنے چہرے سے تیرنی کے چہرے کی حفاظت کی ہے، پس اس کی اس آنکھ کو اس کی دونوں آنکھوں میں سے سب سے حسین اور سب سے تیز نظر والی بنا دے تو حضرت قنادہ کی وہ آنکھ دونوں آنکھوں میں زیادہ حسین اور زیادہ تیز نظر والی تھی۔

(المعجم الکبیر ج ۱۹ ص ۸، مسند ابویعلیٰ رقم الحدیث: ۱۵۴۹، دلائل النبوة لابن نعیم رقم الحدیث: ۳۱۷، المسند رک ج ۳ ص ۲۹۵، السیرۃ الکلیئۃ لابن کثیر ج ۳ ص ۶۶)

حارث بن عبید اپنے دادا سے روایت کرتے ہیں کہ جنگ احد میں حضرت ابوذر رضی اللہ عنہ کی آنکھ زخمی ہو گئی۔ نبی کریم صلی اللہ علیہ وسلم نے اس پر لعاب دہن لگا دیا تو وہ دونوں آنکھوں میں زیادہ صحیح تھی۔

(مسند ابویعلیٰ رقم الحدیث: ۱۵۵۰، مجمع الرواۃ ج ۸ ص ۲۹۸)

اللہ والوں کے تمکات میں بھی نفع ہوتا ہے

حضرت اسماء رضی اللہ عنہا کے آزاد کردہ غلام عبد اللہ بیان کرتے ہیں کہ میں نے حضرت اسماء کو بتایا کہ حضرت عبد اللہ بن عمر مطلقاً ریشم کو حرام کہتے ہیں تو انہوں نے کہا: یہ رسول اللہ صلی اللہ علیہ وسلم کا جبہ ہے، انہوں نے ایک طیالیہ کسروانیہ جبہ نکالا جس میں ریشم کے پھوند لگے ہوئے تھے اور اس کے سامنے اور پیچھے کے چاک پر یا آستیموں پر ریشم کے تیل بوٹے بنے ہوئے تھے۔ حضرت اسماء نے کہا یہ جبہ حضرت عائشہ رضی اللہ عنہا کے پاس تھا، جب وہ فوت ہو گئیں تو میں نے اس پر قبضہ کر لیا۔ نبی کریم صلی اللہ علیہ وسلم اس کو پہنا کرتے تھے، ہم بیماروں کے لیے اس کو دھوتے ہیں اور اس (کے دھون) سے ان کے لیے شفا طلب کی جاتی ہے۔

(صحیح مسلم رقم الحدیث: ۲۰۶۹، مسند احمد رقم الحدیث: ۲۷۲۸۱)

ہم آپ کے جبہ کو دھو کر اس کا دھون بیماروں کو پلاتے تھے اور ان کے بدنوں پر ملتے تھے اور رسول اللہ صلی اللہ علیہ وسلم کے آثار سے برکت حاصل کرتے تھے تو رسول اللہ صلی اللہ

علیہ وسلم کی برکت سے اللہ تعالیٰ بیماروں کو شفا عطا فرماتا تھا۔
(نیم الریاض ج ۳ ص ۱۳۴)

قاضی عیاض بن موسیٰ متوفی ۵۴۴ھ اپنی سند کے ساتھ روایت کرتے ہیں: ابو القاسم بن میمون بیان کرتے ہیں کہ ہمارے پاس نبی صلی اللہ علیہ وسلم کے پیالوں میں سے ایک پیالہ تھا، ہم بیماروں کے لیے اس میں پانی ڈالتے تھے اور وہ اس سے شفا حاصل کرتے تھے۔
(الفتاویٰ ج ۱ ص ۲۴۶)

علامہ خفاجی نے لکھا ہے:

بیمار اس پیالہ میں پانی ڈال کر پیتے تھے اور شفا طلب کرتے تھے اور اس کو پانی سے آپ کے آثار برکت سے ان کو شفا حاصل ہوتی تھی۔
(نیم الریاض ج ۳ ص ۱۳۴)

عثمان بن عبد اللہ بن مویب بیان کرتے ہیں کہ میرے گھر والوں نے ایک برتن میں پانی ڈال کر مجھے حضرت ام سلمہ رضی اللہ عنہا کے پاس بھیجا، اسرائیل نے تین انگلیوں کو ملایا یعنی وہ چاندی سے طمع کی ہوئی ایک چھوٹی سی ڈیا تھی تین انگلی جتنی، اس میں نبی صلی اللہ علیہ وسلم کے مبارک بالوں میں سے کچھ بال تھے، جب کسی انسان کو قطر لگ جائی یا اس کو اور کوئی بیماری ہو جاتی تو وہ آپ کے پاس ایک برتن بھیج دیتا۔ میں نے گھنٹی کی شکل کی ایک ڈیا دیکھی اس میں سرخ رنگ کے بال تھے۔

(صحیح البخاری رقم الحدیث: ۵۸۹۶، مشکوٰۃ رقم الحدیث: ۲۸۶۸)

جو شخص بیمار ہو جاتا وہ حضرت ام سلمہ رضی اللہ عنہا کے پاس ایک برتن بھیجتا، وہ اس برتن میں نبی صلی اللہ علیہ وسلم کے ان مبارک بالوں کو رکھتیں پھر اس برتن میں پانی ڈالتیں اور ان کا دھوون اس بیمار کو پلاتیں، یا وہ آدمی شفا طلب کرنے کے لیے اس پانی سے غسل کرتا اور اس کو اس پانی کی برکت حاصل ہوتی۔

(حافظ شہاب الدین احمد بن محمد عثمانی متوفی ۸۰۱ھ رقم الحدیث: ۱۲۵ ص ۲۵۳)

امام حافظ احمد بن علی بن حنیس حنفی متوفی ۳۰۷ھ اپنی سند کے ساتھ روایت کرتے ہیں: عبد الحمید بن جعفر اپنے والد سے روایت کرتے ہیں کہ حضرت خالد بن ولید رضی اللہ عنہ نے کہا کہ ہم نبی صلی اللہ علیہ وسلم کے ساتھ ایک عمرہ کیا، آپ نے اپنے سر کے بال منڈوائے۔ لوگ آپ کے بال لینے کی طرف جھپٹے، میں نے آپ کی پیشانی کے بالوں کی طرف سبقت کی۔ میں نے آپ کے بالوں کو لے کر ان کو اپنی ٹوپی میں رکھ لیا اور میں نے ان بالوں کو ٹوپی کے اگلے حصہ میں رکھا، اس کے بعد میں جس جگہ میں بھی گیا مجھے فتح حاصل ہوئی۔

(مسند ابویعلیٰ ج ۱۳، رقم الحدیث: ۷۱۸۳، حافظ ابن جریر عسقلانی حنفی ۸۵۲ھ، الطالب ج ۴، رقم الحدیث: ۴۰۴۴)

عبد الحمید جعفر اپنے والد سے روایت کرتے ہیں کہ جگہ یرموک کے دن حضرت خالد بن ولید کی ٹوپی گم ہو گئی، حضرت خالد نے کہا: اس ٹوپی کو ڈھونڈو، لوگوں کو وہ ٹوپی نہیں ملی۔ حضرت خالد نے پھر کہا: اس ٹوپی کی تلاش کرو، تو لوگوں کو وہ ٹوپی ملی گئی، وہ ایک پرانی ٹوپی تھی، حضرت خالد نے کہا کہ رسول اللہ صلی اللہ علیہ وسلم نے عمرہ کیا اور اپنا سر منڈوایا، مسلمان آپ کے بالوں کی طرف جھپٹے، میں نے آپ کی پیشانی کے بالوں کی طرف سبقت کی اور ان بالوں کو میں نے اس ٹوپی میں رکھا لیا، پھر میں جس جگہ میں بھی گیا یہ ٹوپی میرے ساتھ رہی اور مجھے فتح عطا کی گئی۔

(امام ابوالقاسم سلیمان ابو طبرانی حنفی ۳۶۰ھ، المعجم الکبیر ج ۴، رقم الحدیث: ۴۸۰۴)

حضرت یوسف علیہ السلام کی قمیض سے حضرت یعقوب علیہ السلام کی آنکھوں کی فتیا پانی کا تو ایک واقعہ ہے اور ہمارے نبی سیدنا محمد رسول اللہ صلی اللہ علیہ وسلم کے کپڑوں، آپ کے برتنوں اور آپ کے بالوں سے حصول شفاء کے متعدد واقعات ہیں اور یہ آپ کے مبارک بالوں کی برکت تھی کہ حضرت خالد بن ولید رضی اللہ عنہ کو ہر جگہ میں فتح حاصل ہوتی تھی۔

حضرت عمر کے زمانہ میں (۱۸ھ میں) جب عام قحط پڑا تو حضرت بلال بن حارث کے گھروالوں نے ان سے کہا وہ بکری ذبح کریں، انہوں نے کہا اس میں کچھ نہیں

ہے۔ گھر والوں کے اصرار پر جب بکری کو ذبح کیا تو اس کی ہڈیاں سرخ تھیں۔ انہوں نے پکارا یا محمد اہ، خواب میں رسول اللہ صلی اللہ علیہ وسلم کی زیارت ہوئی، آپ نے فرمایا: عمر کو میرا سلام کہو اور اس سے کہنا میرا عہد تمہارے ساتھ پورا ہونے والا ہے، اس کی گروہ سخت ہے اے عمر! تم مجھ داری سے کام لو، اے عمر! تم مجھ داری سے کام لو۔ پھر حضرت عمر نے نماز استسقاء پڑھی۔

(البدایہ والنہایہ ج ۵ ص ۱۶۷، الکامل فی التاريخ ج ۲ ص ۱۸۹، النسخ لابن الجوزی ج ۳ ص ۱۵۷)

حضرت بلال بن حارث حرنی کی اس صحیح حدیث میں یہ تصریح ہے کہ قحط کے ایام میں انہوں نے رسول اللہ صلی اللہ علیہ وسلم کی قبر مبارک پر جا کر آپ کو پکارا اور آپ نے ان کو بارش کی خوش خبری دی، حضرت بلال بن حارث حرنی نے محضر صحابہ میں رسول اللہ صلی اللہ علیہ وسلم کا پیغام حضرت عمر رضی اللہ عنہ کو سنایا اور تمام صحابہ نے اس پر عمل کیا اور اس میں یہ دلیل ہے کہ وصال کے بعد رسول اللہ صلی اللہ علیہ وسلم سے استمداد اور آپ سے مدد طلب کرنے پر تمام صحابہ کا اجماع تھا، اور اس حدیث میں مصائب میں وفات یافتہ بزرگوں سے مدد طلب کرنے کے جواز کی قوی اصل ہے۔

علامہ یحییٰ بن شرف شافعی حوتی ۶۷۶ھ لکھتے ہیں:

عنہی سے متحول ہے کہ میں نبی صلی اللہ علیہ وسلم کی قبر مبارک کے پاس بیٹھا ہوا تھا، ایک اعرابی آیا اور اس نے کہا: السلام علیکم یا رسول اللہ! میں نے اللہ تعالیٰ کو یہ فرماتے ہوئے سنا ہے: اور اگر بے شک وہ لوگ جنہوں نے اپنی جانوں پر ظلم کیا تھا، تیرے پاس آتے ہیں وہ اللہ سے معافی مانگتے اور ان کے لیے رسول بھی اللہ تعالیٰ سے معافی طلب کرتے تو وہ ضرور اللہ تعالیٰ کو توبہ قبول کرنے والا مہربان پاتے۔ (النساء: ۶۳) پس میں آپ کے پاس اپنے گناہوں کی معافی طلب کرتا ہوا اور آپ سے شفاعت طلب کرتا ہوا آپ کے پاس آیا ہوں۔ پھر اس نے آپ کی بیخ سرائی میں دھن پڑھے، پھر وہ فحش چلا گیا۔ (عسی کہتے

ہیں) میری آنکھوں سے آنسو بہنے لگے، پھر میں نے خواب میں نبی صلی اللہ علیہ وسلم کی ریاضت کی، آپ نے فرمایا: جا کر اس امرابی سے طو اور اس کو بشارت دو کہ اللہ تعالیٰ نے اس کی مغفرت سے روٹی ہے۔

(الذکار ص ۱۸۵، نظام المقام ص ۶۲، تفسیر الحاشی ج ۲ ص ۲۵۷، تفسیر ابن کثیر ج ۱ ص ۵۸۹)

حضرت ابو ایوب انصاری رضی اللہ عنہ سے صحیح روایت ہے کہ جب انہوں نے رسول اللہ صلی اللہ علیہ وسلم کی قبر مبارک پر اپنا چہرہ رکھا تو کسی نے اس پر اٹکا رکھا۔ انہوں نے کہا میں کسی اہنت یا پتھر کے پاس نہیں آیا، میں رسول اللہ صلی اللہ علیہ وسلم کے پاس آیا ہوں جیسا کہ مقرب آئے گا، اس سے معلوم ہوا کہ اس آیت (اقسام: ۶۴) کا حکم رسول اللہ صلی اللہ علیہ وسلم کی وفات کے بعد بھی باقی ہے لہذا جس شخص نے کوئی گناہ کر کے اپنی جان پر ظلم کر لیا ہو اس کو چاہیے کہ وہ آپ کی قبر مبارک کی زیارت کرے اور آپ کی قبر کے پاس اللہ تعالیٰ سے استغفار کرے تو رسول اللہ صلی اللہ علیہ وسلم بھی اس کے لیے استغفار فرمائیں گے۔

(الطمانین ج ۵ ص ۵۴۴)

عسی کی اس نقل صحیح سے بھی یہ واضح ہو گیا کہ وفات کے بعد انبیاء طہیم السلام اور اسی طرح اولیاء کرام سے مدد طلب کرنا جائز ہے۔

اولیاء اللہ کی پہچان اور فضائل

امام ابو جعفر محمد بن جریر طبری حنفی ۳۱۰ھ اپنی سند کے ساتھ روایت کرتے ہیں: سعید بن جبیر بیان کرتے ہیں کہ رسول اللہ صلی اللہ علیہ وسلم سے سوال کیا گیا کہ اولیاء اللہ کون ہیں؟ تو آپ نے فرمایا:

یہ وہ لوگ ہیں کہ جب یہ دکھائی دیں تو اللہ یاد آ جائے۔

(جامع البیان رقم الحدیث: ۴۷۳۵، ص ۱۷۱)

حضرت عمر رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:
اللہ کے بعض بندوں میں سے ایسے انسان ہیں جو نبی ہیں نہ شہید (لیکن) اللہ کے نزدیک
ان کا مرتبہ دیکھ کر انبیاء اور شہداء بھی ان کی تحسین کریں گے۔ صحابہ نے کہا:
یا رسول اللہ! ہمیں خبر دیں وہ کون لوگ ہیں؟ آپ نے فرمایا:
یہ لوگ وہ ہیں جو لوگوں سے محض اللہ کی وجہ سے محبت کرتے ہیں حالانکہ وہ لوگ ان کے رشتہ
دار ہوتے ہیں اور نہ ان کو ان سے کوئی مالی فائدہ حاصل ہوتا ہے، اللہ کی قسم ان کے چہرے
منور ہوں گے، اور بے شک وہ نور پر قاتر ہوں گے (بعض روایت میں ہے وہ نور کے منبر
پر ہوں گے) اور جب لوگ خوف زدہ ہوں گے تو انہیں غم نہیں ہوگا، پھر آپ نے اس آیت
کو پڑھا:

أَلَا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ۔

(سنن ابوداؤد رقم الحدیث: ۴۵۲۸، طبع الاولیاء ص ۳۶، شعب الایمان رقم الحدیث: ۸۹۹۸)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

بے شک اللہ عزوجل ارشاد فرماتا ہے جس شخص نے میرے ولی سے عداوت رکھی، میں اس
سے اعلان جنگ کر دیتا ہوں، جس چیز سے بھی بندہ میرا قرب حاصل کرتا ہے اس میں سب
سے زیادہ محبوب مجھے وہ عبادت ہے جو میں نے اس پر فرض کی ہے اور میرا بندہ ہمیشہ نوافل
سے میرا تقرب حاصل کرتا رہتا ہے، حتیٰ کہ میں اس کو اپنا محبوب بنا لیتا ہوں، اور جب میں
اس کو اپنا محبوب بنا لیتا ہوں تو میں اس کے کان ہو جاتا ہوں جن سے وہ سنتا ہے اور میں اس
کی آنکھیں ہو جاتا ہوں جن سے وہ دیکھتا ہے، میں اس کے ہاتھ ہو جاتا ہوں جن سے وہ
پکڑتا ہے اور اس کے پیر ہو جاتا ہوں جن سے وہ چلتا ہے اور اگر وہ مجھ سے سوال کرے تو
میں اس کو ضرور عطا کرتا ہوں، اور اگر وہ مجھ سے پناہ طلب کرے تو میں اس کو ضرور پناہ دیتا

ہوں، اور میں جس کام کو بھی کرنے والا ہوں کسی کام میں اتنا تردد (اتنی تاخیر) نہیں کرتا جتنا تردد (یعنی تاخیر) میں مومن کو روح قبض کرنے میں کرتا ہوں۔ وہ موت کو ناپسند کرتا ہے اور میں اسے رنجیدہ کرنے کو ناپسند کرتا ہوں۔

(صحیح البخاری رقم الحدیث: ۶۵۰۲، حافظ ابن حجر عسقلانی متوفی ۸۵۲ھ اور حافظ محمود بن احمد بنی حونی ۸۵۵ھ نے لکھا ہے کہ عبدالواحد کی روایت میں یہ اضافہ ہے کہ میں اس کا دل ہو جاتا ہوں جس سے وہ سوچتا ہے اور میں اس کی زبان ہو جاتا ہوں جس سے وہ کلام کرتا ہے۔ فتح الباری ج ۱۱ ص ۳۳۳، عمدة القاری ج ۲ ص ۹۰)

امام رازی اس حدیث کی تشریح میں فرماتے ہیں:

بندہ جب عبادات پر دوام (یعنی پیکنگی) کرتا ہے تو وہ اس مقام پر پہنچ جاتا ہے جس کے متعلق اللہ تعالیٰ نے فرمایا میں اس کی آنکھ ہو جاتا ہوں اور اس کے کان ہو جاتا ہوں پس جب اللہ کا نور جلال اس کے کان ہو جاتا ہے تو وہ قریب اور دور سے سن لیتا ہے اور جب اس کا نور جلال اس کی آنکھ ہو جاتا ہے تو وہ قریب اور دور کو دیکھ لیتا ہے اور جب اس کا نور اس کے ہاتھ ہو جاتا ہے تو وہ مشکل اور آسان چیزوں پر اور قریب اور دور کی چیزوں کے تصرف پر قادر ہو جاتا ہے۔

(تفسیر کبیر ج ۷ ص ۴۳۶)

اللہ کا ولی اس کا محبوب ہو کر اس مقام پر پہنچ جاتا ہے کہ وہ اللہ تعالیٰ کی صفات کا مظہر ہو جاتا ہے، لیکن بندہ، بندہ ہی رہتا ہے خدا نہیں ہو جاتا جیسے آئینہ میں کسی چیز کا عکس ہو تو آئینہ وہ چیز نہیں بن جاتا بلکہ اس کی صورت کا مظہر ہو جاتا ہے۔ بلا تشبیہ و تمثیل جب بندہ کامل کی اپنی صفات فنا ہو جاتی ہیں تو وہ اللہ کی صفات کا مظہر ہو جاتا ہے۔ جیسے اللہ تعالیٰ نے موسیٰ علیہ السلام کا واقعہ بیان کرتے ہوئے ارشاد فرمایا:

ترجمہ: ”پھر جب موسیٰ آگ کے پاس آئے تو انہیں میدان کے داہنے کنارے سے برکت والے مقام میں ایک درخت سے عدا کی گئی کہ اے موسیٰ! بے شک میں ہی اللہ ہوں تمام

جہانوں کا پروردگار“ (التقص: ۳۰)

دکھائی تو یہی دے رہا تھا کہ درخت کلام کر رہا ہے اور اسی درخت سے آواز آرہی تھی کہ میں ہی اللہ ہوں تمام جہانوں کا پروردگار لیکن اس کا مطلب یہ نہیں کہ وہ درخت خدا بن گیا بلکہ درخت اللہ تعالیٰ کی صفت کلام کا مظہر بن گیا تھا کیونکہ اللہ جل مجدہ نے اس درخت میں تجلی فرمائی تھی، اور وہ اللہ تعالیٰ کی پہچان کے لیے واسطہ بن گیا تھا۔ جب ایک درخت اللہ کی صفت کلام کا مظہر بن سکتا ہے اور اس کی معرفت کے لئے واسطہ بن سکتا ہے تو بندہ جو اشرف المخلوقات اور حضور جناب محمد مصطفیٰ ﷺ کی امت کا ولی ہے اللہ کا قرب حاصل کر کے اللہ کی صفت سمع اور صفت بصر کیوں نہیں ہو سکتا!

زید بن اسلم اپنے والد سے روایت کرتے ہیں کہ ایک دن حضرت عمر بن الخطاب رضی اللہ عنہ رسول اللہ صلی اللہ علیہ وسلم کی مسجد میں گئے، وہاں دیکھا کہ حضرت معاذ بن جبل رضی اللہ عنہ رسول اللہ صلی اللہ علیہ وسلم کی قبر مبارک کے پاس بیٹھے ہوئے رو رہے تھے۔ انہوں نے کہا تم کس وجہ سے رو رہے ہو؟ حضرت معاذ نے کہا میں اس وجہ سے رو رہا ہوں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ تمہوڑ سا ریا بھی شرک ہے اور بے شک جس شخص نے بھی میرے ولی سے عداوت رکھی اس نے اللہ سے اعلان جنگ کر دیا، بے شک اللہ ان نیک متقی بندوں سے محبت کرتا ہے جو چھپے رہتے ہیں، اگر وہ غائب ہوں تو ان کو تلاش نہیں کیا جاتا، اور اگر وہ حاضر ہوں تو ان کو بلا یا نہیں جاتا، نہ پہچانا جاتا ہے، ان کے دل ہدایت کے چراغ ہیں اور وہ ہر خباہت اور آلود اندھیروں سے نکل آتے ہیں۔

(سنن ابن ماجہ رقم الحدیث: ۳۰۸۹، المعجم الکبیر ج ۲۰ رقم الحدیث: ۳۲۱، ص ۱۵۴)

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا:

جس نے میرے ولی کو ایذا پہنچائی، اس سے میری جنگ حلال ہو گئی۔

(حلیۃ الاولیاء رقم الحدیث: ۴، ص ۳۵، اتحاف السادة السنین ج ۸ ص ۴۷۷)

marfat.com

Marfat.com

حضرت عمرو بن الجموح رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے:

میرے اولیاء میرے بندے اور میرے محبوب ہیں، یہ میری مخلوق میں سے وہ لوگ ہیں جو میرا ذکر کرتے ہیں اور میں ان کا ذکر کرتا ہوں۔

(مسند احمد ج ۳ ص ۳۳۰ طبع اولیاء رقم الحدیث: ۵)

حضرت انس بن مالک رضی اللہ عنہ بیان کرتے ہیں کہ کتنے لوگ ہیں جن کے بال بکھرے ہوئے غبار آلود ہوتے ہیں، وہ بوسیدہ چادریں پہنے ہوئے ہوتے ہیں، ان کی طرف توجہ نہیں کی جاتی۔ وہ اگر اللہ پر (کسی کام کے کرنے کی) قسم کھائیں تو اللہ ان کی قسم سچی کر دے گا، ان میں سے براء بن مالک ہیں۔

(سنن الترمذی رقم الحدیث: ۳۸۵۴)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ جب کسی بندے سے محبت کرتا ہے تو جبرئیل کو بلا کر فرماتا ہے میں فلاں سے محبت کرتا ہوں تم اس سے محبت کرو، پس اس سے جبرئیل محبت کرتا ہے، پھر وہ آسمان میں ندا کرتا ہے کہ اللہ فلاں سے محبت کرتا ہے تم بھی اس سے محبت کرو، پس آسمان والے اس سے محبت کرتے ہیں، پھر زمین میں اس کے لیے مقبولیت رکھ دی جاتی ہے، اور جب وہ کسی بندے سے بغض رکھتا ہے تم اس سے بغض رکھو، تو آسمان والے اس سے بغض رکھتے ہیں پھر زمین میں اس کے لیے بغض رکھ دیا جاتا ہے۔

(صحیح مسلم رقم الحدیث: ۲۶۳۷، صحیح البخاری رقم الحدیث: ۷۴۸۵، سنن الترمذی رقم الحدیث: ۳۱۶۱)

شرح بن عبید بیان کرتے ہیں کہ عراق میں حضرت علی بن ابی طالب رضی اللہ عنہ کے سامنے اہل شام کا ذکر کیا گیا۔ لوگوں نے کہا اے امیر المومنین! ان پر لعنت کیجئے، آپ نے کہا نہیں، کیونکہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ ابدال شام

میں ہوں گے اور وہ چالیس مرد ہیں، جب بھی ان میں سے ایک شخص فوت ہوتا ہے تو اللہ تعالیٰ اس کی جگہ دوسرے شخص کو اس کا بدل بنا دیتا ہے، ان کی وجہ سے بارش ہوتی ہے، ان کی وجہ سے دشمنوں کے خلاف مدد حاصل ہوتی ہے، ان کی وجہ سے اہل شام سے عذاب دور کیا جاتا ہے۔

(مسند احمد رقم الحدیث: ۸۹۶، اس کی سند حسن ہے)

اس حدیث کی تقویت اور ائمہ کے درمیان اس کے مشہور ہونے کی دلیل یہ ہے کہ امام شافعی نے ایک شخص کے متعلق فرمایا، ہم اس کو ابدال میں شمار کرتے ہیں، اور امام بخاری نے ایک اور شخص کے متعلق فرمایا، اس کے ابدال میں سے ہونے کے متعلق کوئی شک نہیں کرتا، ان کے علاوہ قتادہ، حفاظ اور ائمہ نے بہت سے لوگوں کے متعلق فرمایا کہ وہ ابدال میں سے ہیں۔

(امام شمس الدین سیوطی حوالی ۹۰۲، القامد الحسنہ ص ۳۳)

حضرت عبادہ بن الصامت رضی اللہ عنہ بیان کرتے ہیں کہ نبی کریم ﷺ نے فرمایا: اس امت میں تمیں ابدال ایسے ہیں جو خلیل الرحمن (علیہ السلام) کی مثل ہیں، جب بھی ان میں سے کوئی شخص فوت ہوتا ہے تو اللہ اس کی جگہ دوسرے شخص کو بدل بنا دیتا ہے۔

(مسند احمد رقم الحدیث: ۲۲۵۳۰، اس کی سند حسن ہے)

حضرت عبادہ الصامت رضی اللہ عنہ بیان کرتے ہیں کہ رسول اللہ ﷺ نے فرمایا: میری امت میں ہمیشہ تمیں ایسے شخص رہیں گے جن کی وجہ سے زمین قائم رہے گی، ان ہی کی وجہ سے بارش ہوتی ہے اور ان ہی کی وجہ سے تمہاری مدد کی جاتی ہے۔ قتادہ نے کہا کہ مجھے امید ہے کہ حسن (بصری) اس میں سے ہیں۔

(احناف السادة العظمیٰ ج ۸ ص ۳۸۶)

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

marfat.com

Marfat.com

زمین ہرگز چالیس ایسے آدمیوں سے خالی نہیں رہے گی جو خلیل الرحمن (علیہ السلام) کی مثل ہیں، ان ہی کی وجہ سے تم پر بارش ہوتی ہے اور ان ہی کی وجہ سے تمہاری مدد کی جاتی ہے، جب ان میں سے ایک شخص فوت ہوتا ہے تو اللہ اس کی جگہ دوسرا بدل پیدا فرمادیتا ہے۔

(الحکم الاوسط رقم الحدیث: ۳۱۱۳، مجمع الزوائد ج ۱۰ ص ۶۳، علامہ زبیدی نے کہا اس حدیث کی سند صحیح ہے، اجماع السادۃ المعتبرین ج ۸ ص ۳۸۵)

حضرت عبداللہ بن مسعود رضی اللہ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

اللہ تعالیٰ کی مخلوق میں تین سو شخص ایسے ہیں جن کے دل حضرت آدم علیہ السلام کے دل کے موافق ہیں اور اللہ تعالیٰ کی مخلوق میں چالیس ایسے شخص ہیں جن کے دل حضرت موسیٰ علیہ السلام کے موافق ہیں اور اللہ تعالیٰ کی مخلوق میں سات ایسے شخص ہیں جن کے دل حضرت ابراہیم علیہ السلام کے موافق ہیں اور اللہ تعالیٰ کی مخلوق میں پانچ ایسے شخص ہیں جن کے دل حضرت جبرئیل علیہ السلام کے موافق ہیں اور اللہ تعالیٰ کی مخلوق میں تین ایسے شخص ہیں جن کے دل حضرت میکائیل علیہ السلام کے موافق ہیں اور اللہ تعالیٰ کی مخلوق میں ایک ایسا شخص ہے جس کا دل حضرت اسرافیل علیہ السلام کے موافق ہے۔ جب ایک شخص فوت ہوتا ہے تو اللہ تعالیٰ تین میں سے اس کا بدل لے آتا ہے اور جب تین میں سے کوئی فوت ہوتا ہے تو اللہ تعالیٰ پانچ میں سے اس کا بدل لے آتا ہے اور جب کوئی پانچ میں سے فوت ہوتا ہے تو اللہ تعالیٰ سات میں سے اس کا کوئی بدل لے آتا ہے اور جب تین سو میں سے کوئی فوت ہوتا ہے تو اللہ تعالیٰ عام لوگوں میں سے اس کا بدل لے آتا ہے ان ہی کی وجہ سے اللہ تعالیٰ زعمہ کرتا ہے اور مارتا ہے، بارش برساتا ہے اور فصل اگاتا ہے اور مصائب کو دور کرتا ہے۔ حضرت عبداللہ بن مسعود رضی اللہ عنہ سے پوچھا گیا، ان کی وجہ سے کیسے زعمہ کرتا ہے اور مارتا ہے؟ تو حضرت عبداللہ نے فرمایا:

وہ اللہ تعالیٰ سے دعا کرتے ہیں کہ امتوں میں کثرت ہو تو بہت لوگ پیدا ہوتے ہیں اور وہ ظالم اور جاہر لوگوں کے خلاف دعا کرتے ہیں تو وہ ہلاک کر دیئے جاتے ہیں، وہ بارش کی دعا کرتے ہیں تو بارش ہوتی ہے، وہ اللہ سے دعا کرتے ہیں تو زمین فصل اگاتی ہے، وہ دعا کرتے ہیں تو اللہ تعالیٰ بلاؤں اور مصائب کو ٹال دیتا ہے۔

(امام ابو نعیم احمد بن عبد اللہ الاصفہانی المتوفی ۴۳۰ھ، حلیۃ الاولیاء رقم الحدیث: ۱۶، ج ۱ ص ۴۰، کنز العمال رقم الحدیث: ۳۳۵۹۱)

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: ہر صدی میں میری امت کے بہترین افراد پانچ سو ہوں گے اور ابدال چالیس ہوں گے، پانچ سو میں کمی ہوگی نہ چالیس میں، جب ان میں سے کوئی شخص فوت ہو گیا تو اللہ تعالیٰ اس کی جگہ پانچ سو سے بدل دے گا، اور اس کی جگہ چالیس میں سے داخل کر دے گا، صحابہ نے کہا یا رسول اللہ! ہمیں ان کے اعمال پر رہنمائی فرمائیں۔ آپ نے فرمایا: جو ان پر ظلم کرے گا وہ اس کو معاف کر دیں گے، اور بدی کا جواب نیکی سے دیں گے، اور اللہ نے جو کچھ ان کو دیا ہے اس سے وہ لوگوں کے ساتھ حسن سلوک کریں گے۔

(حلیۃ الاولیاء ج ۱ ص ۳۹ رقم الحدیث: ۱۱۵ اتحاف السادة المتعلمین ج ۸ ص ۳۸۶)

حضرت معاذ بن جبل رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

جس شخص میں تین خصلتیں ہوں وہ ان ابدال میں سے ہے جن کی وجہ سے دنیا قائم ہے، وہ تقدیر پر راضی رہتے ہیں، اللہ کی حرام کی ہوئی چیزوں پر صبر کرتے ہیں اور اللہ کی وجہ سے غضب ناک ہوتے ہیں۔

(الفرردوس بماثور الخطاب رقم الحدیث: ۲۳۵۷ اتحاف السادة المتعلمین ج ۸ ص ۴۸۷)

حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا:

زمین ایسے تین آدمیوں سے ہرگز خالی نہیں ہوگی جو حضرت ابراہیم خلیل الرحمن کی مثل ہیں،

ان ہی کی وجہ سے لوگ عافیت میں رہتے ہیں اور ان ہی کی وجہ سے ان کو رزق دیا جاتا ہے اور ان ہی کی وجہ سے ان پر بارش ہوتی ہے۔

(اس حدیث کی سند حسن ہے، اتحاف السادة المتعلمین ج ۸ ص ۲۸۷)

حضرت ام سلمہ سے روایت ہے کہ نبی کریم صلی اللہ علیہ وسلم نے فرمایا:

ایک خلیفہ کی موت کے وقت اختلاف ہوگا پھر ایک شخص (مہدی) اہل مدینہ سے نکل کر مکہ کی طرف بھاگتا ہوا جائے گا، پھر اہل مکہ اس کو زبردستی امام بنائیں گے اور رکن اور مقام کے درمیان اس سے بیعت کریں گے، اس کی طرف شام سے ایک لشکر بھیجا جائے گا، اس لشکر کو مکہ اور مدینہ کے درمیان مقام بیدا میں زمین میں دھنسا دیا جائے گا، جب لوگ یہ واقعہ دیکھ لیں گے تو اس شخص کے پاس شام کے ابدال آئیں گے اور اہل عراق کی جماعتیں آئیں گی اور وہ سب اس کے ہاتھ پر بیعت کر لیں گے۔

(الحدیث، سنن ابوداؤد رقم الحدیث: ۴۲۸۶)

اللہ والے حضور نبی کریم ﷺ کی بارگاہ میں رہتے ہیں:

حضرت سید محمد اسماعیل شاہ بخاری رحمۃ اللہ علیہ حضرت کرمان والے روحانی طور پر ہر وقت رسول اللہ ﷺ کی بارگاہ میں رہتے تھے۔ آپ فرمایا کرتے: ”رسول اللہ ﷺ کی بڑی شان ہے، رسول اللہ ﷺ کی بڑی شان ہے رسول اللہ ﷺ کی بڑی شان ہے۔“

اتنی بار فرماتے کہ سانس ختم ہو جاتا۔ یوں لگتا جیسے بارگاہ نبوی میں حاضر ہوں اور کمالات نبوت سے فیض یاب ہو رہے ہوں۔ ایک بار تھک بیٹ نعمت کے طور پر فرمایا:

”اللہ کے کچھ بندے ایسے ہیں جنہیں میں نے بعد رسول اللہ ﷺ کی زیارت نصیب ہوتی ہے، کچھ کو ہفتے بعد آپ کی بارگاہ میں حاضری میسر آتی ہے، کچھ ایسے ہوتے ہیں جو روزانہ حضور نبی کریم ﷺ کی پکھری میں حاضر ہوتے ہیں، یہاں صاحب (یعنی جد و مرشد حضرت

میاں شیر محمد شرقپوری رحمۃ اللہ علیہ) کی مہربانی سے ہمارا تو چومیں گھنٹے ہی سوچ لگا رہتا ہے۔ (یعنی ہر وقت بارگاہِ نبوت میں حاضری رہتی ہے)

آپ آنکھ جھپکنے کی دیر بھی کبھی مجھ سے او جھل نہیں ہوئے:

امام محمد یوسف نبہانی رحمۃ اللہ علیہ نے ”جامع کرامات اولیاء“ میں اور سید محمود آلوسی بغدادی رحمۃ اللہ علیہ نے ”روح المعانی“ میں نقل کیا ہے کہ حضرت احمد بن عمر انصاری ابوالعباس مرسی مالکی رحمۃ اللہ علیہ فرماتے تھے:

”چالیس سال کا عرصہ گزر چکا ہے کہ میں حضور سید المرسلین علیہ الصلوٰۃ والسلام کی نگاہوں سے او جھل نہیں ہوا۔ اگر آپ علیہ الصلوٰۃ والسلام آنکھ جھپکنے کی دیر بھی مجھ سے او جھل ہو جائیں تو میں اپنے آپ کو مسلمان نہ سمجھوں۔“

ہو سکتا ہے کسی کے ذہن میں بیظان یہ دوسوہ پیدا کرے کہ اتنے بڑے دعویٰ کو کسی دلیل کے بغیر کیسے تسلیم کیا جاسکتا ہے؟۔ اس کا جواب یہ ہے کہ واقعی اتنے بڑے دعویٰ کو دلیل کے بغیر تسلیم نہیں کیا جاسکتا لیکن یہ بات ایسے شخص کے حق میں کہی جاسکتی ہے جسے ہم جانتے نہ ہوں اور اس کی سچائی کے بارے ہمیں کوئی شک ہو۔ لیکن اگر شخصیات ایسی ہوں کہ جن کا تقویٰ اور بزرگی تسلیم شدہ ہو، جن کی صداقت کا اک زمانہ گواہ ہو، جنہیں دیکھنے سے خدا یاد آتا ہو، جن کا ہر کام شریعت مطہرہ کے مطابق ہو، جن کی کرامات بارش کے قطروں سے بھی زیادہ ہوں، وہ کوئی بات کہیں اور وہ بات خلاف شریعت بھی نہ ہوتو اس بات کو مان لینے میں کوئی حرج نہیں ہے کیونکہ ان کی کتاب زندگی کا ایک ایک حرف سچائی کے نور سے چمک رہا ہے اور ان کے فضائل تو اتر کے ساتھ ثابت ہیں اور یہی چیز ان کے دعویٰ کی سچائی پر دلیل ہے۔

اولیاء اللہ کی کرامات حق ہیں:

حضرت ابو ہریرہ رضی اللہ عنہما نے کہا کہ رسول اللہ صلی اللہ علیہ وسلم نے

دس جاسوس بھیجے اور حضرت عاصم بن ثابت انصاری رضی اللہ عنہ کو ان کا امیر بنایا۔ جس وقت وہ عسغان اور مکہ کے درمیان ایک مقام پر پہنچے تو ہذیل کے ایک قبیلہ بن لحيان میں ان کا ذکر کیا گیا تو انہوں نے سوتیر اندازوں کا ایک دستہ ان کے تعاقب میں روانہ کیا، وہ ان کے قدموں کے نشانات کا پیچھا کرتے ہوئے گئے، حتیٰ کہ جس منزل میں ٹھہر کر انہوں نے کھجوریں کھائیں تھیں وہاں پہنچ گئے۔ انہوں نے کہا:

یہ شرب کی کھجوریں ہیں، پھر وہ ان نشانات پر چل پڑے حتیٰ کہ حضرت عاصم اور ان کے اصحاب کو ان کے آنے کا پتہ چل گیا، ان کافروں نے ان کا محاصرہ کر لیا اور مسلمانوں سے کہا:

تم اپنے آپ کو ہمارے حوالے کر دو، ہم تم سے وعدہ کرتے ہیں کہ ہم تم میں سے کسی کو قتل نہیں کریں گے۔ حضرت عاصم بن ثابت نے کہا:

میں کسی کافر کے وعدہ پر ہتھیار نہیں ڈالوں گا، پھر دعا کی:

اے اللہ! ہمارے حال سے ہمارے نبی ﷺ کو مطلع فرما دے۔

کافروں نے تیر مارنے شروع کیے اور حضرت عاصم کو شہید کر دیا اور تین صحابہ ان کی امان کے وعدہ پر ان کے پاس آ گئے۔ ان میں حضرت خویب، حضرت زید بن دھنہ اور ایک اور صحابی تھے جب کافروں نے ان کو باعدھنا شروع کر دیا تو تیسرے صحابی نے کہا:

یہ پہلی عہد شکنی ہے، اللہ کی قسم! میں تمہارے ساتھ نہیں جاؤں گا۔ میرے لیے ان

شہداء میں نمونہ ہے۔ (حضرت عاصم کے ساتھ جو بقیہ سات شہید ہو گئے تھے) انہوں نے

ان کو گھسیٹ کر لے جانا چاہا مگر انہوں نے انکار کر دیا۔ وہ حضرت خویب اور حضرت زید بن

دھنہ کو لے گئے حتیٰ کہ ان کو جنگ بدر کے بعد بیچ دیا۔ بنو الحارث بن عامر بن نوفل نے

حضرت خویب کو خرید لیا۔ حضرت خویب نے حارث بن عامر کو جنگ بدر میں قتل کر دیا تھا،

حضرت خیب ان کے ہاں کئی دن قید رہے حتیٰ کہ ان لوگوں نے حضرت خیب کو قتل کرنے کا ارادہ کر لیا۔ حضرت خیب نے حادثہ کی بنی سے استراٹا لگا تاکہ اس سے بال صاف کریں۔ اس کا بچہ ان کے پاس چلا گیا۔ اور وہ اس سے غافل تھی۔ اس نے دیکھا کہ وہ بچہ حضرت خیب کی ران پر بیٹھا ہے اور استرا ان کے ہاتھ میں سے روہ بہت ڈری۔ حضرت خیب اس کے ڈر کو جان گئے، انہوں نے کہا:

کیا تم کو یہ ڈر ہے کہ میں اس کو قتل کر دوں گا، میں ایسا نہیں کروں گا۔
اس نے کہا:

اللہ کی قسم! میں نے خیب سے بہتر کوئی قیدی نہیں دیکھا۔ اللہ کی قسم میں نے ایک دن دیکھا ان کے ہاتھ میں انگوروں کا ایک خوشہ تھا جس سے وہ کھا رہے تھے، اور وہ زنجیروں سے بندھے ہوئے تھے اور ان دنوں مکہ میں کوئی پھل نہ تھا۔ وہ یہ کہتی تھی کہ یہ وہ رزق تھا جو اللہ تعالیٰ نے خیب کو دیا تھا، جب وہ لوگ حضرت خیب کو قتل کرنے کے لیے حرم سے باہر لے گئے تو ان سے حضرت خیب رضی اللہ عنہ نے کہا:

مجھے دو رکعت نماز پڑھنے دو۔ انہوں نے ان کو چھوڑ دیا۔ حضرت خیب نے دو رکعت نماز پڑھی اور فرمایا:

اللہ کی قسم! اگر تم یہ گمان نہ کرتے کہ میں موت سے ڈر رہا ہوں تو میں نماز میں زیادہ دیر لگاتا، پھر دعا کی: اے اللہ! ان سب کو قتل کر دے اور ان میں سے کسی کو زندہ نہ چھوڑ، پھر انہوں نے دو شعر پڑھے، ان کا ترجمہ یہ ہے:

”جب میں حالت اسلام میں قتل کیا جا رہا ہوں تو مجھے کیا پرواہ ہو سکتی ہے، میں جس پہلو پر کروں میرا گنا اللہ ہی کے لیے ٹھیک ہے، اور یہی اللہ کی رضا کے لیے ہے اور

مجھے اپنے اعضاء کے کٹنے کا غم نہیں اگر اللہ چاہے گا تو ان کٹے ہوئے اعضاء کو مبارک کر دے گا۔“

پھر ابو سروعہ عقبہ بن الحارث نے کھڑے ہو کر ان کو قتل کر دیا اور حضرت خیب وہ پہلے شخص تھے جنہوں نے ظلماً قتل کیے جانے سے پہلے نماز پڑھنے کی سنت قائم کی۔ جب کافروں کو پتہ چلا کہ حضرت عاصم بن ثابت کو بھی قتل کر دیا ہے تو جن کافروں کے کسی بڑے آدمی کو حضرت عاصم نے قتل کیا تھا تو انہوں نے لوگوں کو بھیجا کہ وہ ان کے جسم سے کچھ حصہ کاٹ کر لے آئیں۔ اللہ تعالیٰ نے شہد کی مکھوں کو بھیج دیا، شہد کی مکھیاں ایک سا بان کی طرح ان کے جسم پر چھا گئیں، انہوں نے اس لاش کی حفاظت کی اور وہ کافر اس سے کچھ حصہ کاٹ کر لے جانے میں ناکام رہے۔

(صحیح البخاری رقم الحدیث: ۴۰۸۶)

اس حدیث میں اولیاء اللہ کی کرامات کا ثبوت ہے کیونکہ اس حدیث میں یہ بیان ہے کہ حضرت خیب زنجیروں میں جکڑے ہوئے تھے اور انکوڑ کے خوشے سے انکوڑ کھا رہے تھے حالانکہ اس وقت مکہ میں کوئی پھل موجود نہ تھا نیز اس حدیث میں حضرت عاصم بن ثابت رضی اللہ عنہ کی کرامت کا بھی ثبوت ہے، شہد کی مکھیاں ایک سا بان کی طرح ان کی لاش پر چھا گئیں اور کفار ان کی لاش کی بے حرمتی کرنے میں ناکام اور نامراد رہے۔ اس حدیث میں یہ ثبوت بھی ہے کہ مسلمانوں کو کفار کے وعدہ پر اعتماد نہیں کرنا چاہیے اور ان کی امان میں خود کو ان کے حوالے کرنے سے بہتر ہے کہ ان کے خلاف لڑ کر شہید ہو جائے جیسا کہ حضرت عاصم اور ان کے ساتھیوں نے کیا۔ نیز اگر مسلمان کفار کے ہاتھوں قید ہو جائے تو دوران قید اس کو ایسے اخلاق کا مظاہرہ کرنا چاہیے کہ دشمن بھی اس کے اخلاق سے متاثر ہو، جیسا کہ حضرت خیب کے اخلاق سے ان کے دشمن متاثر ہوئے۔ شہادت سے پہلے دو رکعت نماز پڑھنا اور یہ سنت حضرت خیب رضی اللہ عنہ نے قائم کی اور نبی صلی اللہ علیہ وسلم

نے اس کو برقرار رکھا۔

طریقت کیا ہے؟ اور مرشد کون؟

اللہ تعالیٰ نے حضور نبی کریم ﷺ کی اجاع کا حکم فرمایا ہے۔ قرآن مجید میں اللہ

تعالیٰ کا ارشاد ہے۔

ترجمہ: (یا رسول اللہ ﷺ) آپ فرمائیے! اگر تم اللہ سے محبت کرتے ہو تو میری اجاع کرو پھر اللہ تم سے محبت فرمائے گا۔

حضور نبی کریم ﷺ کی ظاہری اجاع کا نام شریعت ہے اور باطنی اجاع کا نام طریقت ہے۔ آپ ﷺ کی باطنی اجاع کے لئے ایک ایسی کامل شخصیت کی ضرورت ہوتی ہے جو اللہ تعالیٰ اور حضور نبی کریم ﷺ کی بارگاہ تک پہنچنے کے لئے وسیلہ ہو۔ جس طرح علماء نے نبی کریم ﷺ کی ظاہری اجاع کے لئے روایات کو وسیلہ بنایا اسی طرح صوفیاء نے باطنی اجاع کے لئے مرشد کامل کا وسیلہ اختیار کیا ہے اور مرشد کی ضرورت اس شعبے میں اتنی ہی ہے جتنی کہ حضور نبی کریم ﷺ کی باطنی اجاع کی ضرورت ہے۔ اسی پر امت مسلمہ کا عملی اجماع ہے۔ امام ربانی، حضرت مجدد الف ثانی احمد قاری سرہندی رحمۃ اللہ علیہ نے نبی کریم ﷺ کی اجاع کے ساتھ درجے بیان فرمائے ہیں۔ آپ فرماتے ہیں:

اجاع کا پہلا درجہ:

اجاع سنت کا پہلا درجہ عوام اہل اسلام کا ہے جو کہ شریعت کے احکام اور اور سنت کی پیروی سے وابستہ ہے جب کہ اس کے ساتھ دل کی تصدیق تو ہو لیکن اطمینان نفس ابھی حاصل نہ ہوا ہو۔ کیونکہ اطمینان نفس درجہ ولایت کے ساتھ تعلق رکھتا ہے اور علماء ظاہر اور وہ زاہد اور عابد لوگ جن کا معاملہ ابھی اطمینان نفس کے ساتھ وابستہ نہیں ہوا، سب اسی درجہ اجاع میں شریک ہیں۔ اور اجاع کی ظاہری صورت کے حصول میں سب برابر ہیں اور چونکہ نفس اس مقام میں کفر اور انکار سے آزاد نہیں ہوتا تو لازمی طور پر یہ خاص درجہ اجاع

marfat.com

Marfat.com

کی صرف صورت رکھتا ہے۔ اور اتباع کی یہ صورت حقیقی متابعت کی طرح آخرت میں کامیابی اور خلاصی کا ذریعہ ہے۔ اور جہنم کے عذاب سے نجات اور جنت کے داخلے کی بشارت دینے والی ہے۔ خداوند تعالیٰ نے اپنی کمال بخشش سے نفس کے انکار کا کوئی اعتبار نہیں کیا اور صرف دل کی تصدیق پر کفایت فرمائی ہے۔ نجات کا دار و مدار اسی تصدیق پر رکھا ہے۔

اتباع کا دوسرا درجہ:

اتباع کا دوسرا درجہ رسول اللہ ﷺ کے اقوال و اعمال کی اتباع ہے۔ جو کہ باطن سے تعلق رکھتا ہے۔ اس میں اخلاق کی تہذیب اور رذیل صفات کی مدافعت اور امراض باطنی اور معنوی بیماریوں کا ازالہ ہے۔ جو کہ طریقت کے مقام سے متعلق ہے۔ اور اتباع کا یہ درجہ ان ارباب سلوک کے ساتھ خاص ہے۔ جنہوں نے صوفیاء کے طریقہ کو اپنے شیخ سے اخذ کیا ہو۔ اور سیرالی اللہ کے صحراؤں اور بیابانوں کو قطع کر رہے ہوں۔

اتباع کا تیسرا درجہ:

اتباع کا تیسرا درجہ آنحضرت علیہ وعلی آلہ الصلوٰۃ والسلام کے احوال اور اذواق اور مواجید کی متابعت ہے۔ یہ درجہ ولایت خاصہ کے مقام سے تعلق رکھتا ہے۔ اور یہ ان ارباب ولایت کے ساتھ خاص ہے۔ جو کہ مجذوب سالک ہوں، یا سالک مجذوب۔

اتباع کا چوتھا درجہ:

اتباع کا چوتھا درجہ وہی ہے جو کہ پہلے درجہ میں تھا لیکن پہلے درجے میں اس کی صورت تھی اور اس درجہ میں اتباع کی حقیقت ہے۔ اور یہ چوتھا درجہ علماء راتھین کے ساتھ مخصوص ہے۔ جنہیں نفس کے اطمینان کے بعد متابعت کی دولت سے میسر آگئی ہے۔ اولیاء اللہ (قدس تعالیٰ اسرارہم) کو ہر چند حکمین قلب کے بعد ایک طرح کا اطمینان نفس حاصل ہوتا ہے۔ لیکن نفس کو کمال درجہ کا اطمینان کمالات نبوت کے حصول سے حاصل ہوتا ہے۔ جو کہ بطریق وراحت علمائے راتھین کو کمالات حاصل ہوتے ہیں۔

اتباع کا پانچواں درجہ:

اتباع کا پانچواں درجہ آنحضرت علیہ وعلی آلہ الصلوٰۃ والسلام کے کمالات کی اتباع کا ہے۔ ان کمالات کے حصول میں علم اور عمل کو کوئی دخل نہیں ہے۔ بلکہ یہ صرف اللہ تعالیٰ کے فضل و احسان سے وابستہ ہے۔ اور یہ نہایت ہی بلند مقام ہے۔ پہلے ذکر شدہ مراتب کو اس مرتبہ سے کوئی نسبت ہی نہیں ہے۔

اتباع کا چھٹا درجہ:

اتباع کا چھٹا درجہ آنحضرت علیہ وعلی آلہ الصلوٰۃ والسلام کے ان کمالات کی اتباع ہے۔ جو آنحضرت علیہ وعلی آلہ الصلوٰۃ والسلام کے مقام محبوبیت کے ساتھ مخصوص ہیں۔ جس طرح درجہ پنجم میں کمالات کا فیضان صرف فضل اور احسان سے تھا۔ اسی طرح اس چھٹے درجہ میں آنحضرت ﷺ کے کمالات کا فیضان صرف محبت سے ہے جو کہ پہلے والے فضل اور احسان سے بلند ہے۔ اور متابعت کا یہ درجہ بھی بہت ہی کم لوگوں کو نصیب ہوتا ہے۔

اتباع کا ساتواں درجہ:

اتباع کا ساتواں درجہ وہ ہے۔ جو نزول و ہبوط سے تعلق رکھتا ہے۔ اور متابعت کا یہ ساتواں درجہ پہلے تمام درجات کا جامع ہے۔ اس لئے کہ اس مقام میں نزول بھی تصدیق قلب اور اطمینان نفس ہے۔ اور جسم کے عناصر رعبہ کا اعتدال بھی اس میں ہے کہ وہ سرکشی اور نافرمانی سے بعض آجاتے ہیں۔ یوں سمجھیں کہ پہلے درجات اس متابعت کے اجزاء تھے۔ اور یہ درجہ ان کے لحاظ سے کل کی حیثیت رکھتا ہے۔

اس مقام میں پہنچ کر تالبع (مرید) اپنے متبوع (یعنی نبی کریم ﷺ) سے اس طرح کی مشابہت پیدا کر لیتا ہے۔ کہ گویا ہردی (جمعیت) کا نام درمیان سے اٹھ جاتا ہے۔ اور تالبع سے اپنے متبوع کا امتیاز دور ہو جاتا ہے۔ اور ایسا معلوم ہوتا ہے۔ کہ تالبع اپنے متبوع کی طرف سے جو کچھ بھی حاصل کرتا ہے۔ وہ اصل سے براہ راست حاصل کرتا ہے۔ گویا دونوں ایک ہی چشمے سے پانی پیتے ہیں۔

عجب معاملہ ہے کہ اس مقام میں جتنا بھی گہری نظر سے مطالعہ کیا جائے۔ ہردی

کی نسبت بالکل معلوم نہیں ہوتی۔ اور تابعیت اور متبوعیت کا کوئی امتیاز نظر نہیں آتا۔ بس اتنا ہے کہ تابع اپنے آپ کو طفیلی سمجھتا ہے اور اپنے آپ کو نبی ﷺ کے کمالات کا وارث جانتا ہے۔

قصہ مختصر یہ کہ جو دولت بھی آئی ہے۔ وہ اصل میں انبیاء علیہم الصلوٰات کے لئے آئی ہے۔ اور امتوں کی سعادت مندی اس میں ہے کہ انبیاء علیہم الصلوٰات والتسلیمات کے طفیل اس دولت سے فائدہ حاصل کریں۔ اور ان کا بچا ہوا تناول فرمائیں۔

کامل اتباع کرنے والا وہ شخص ہے۔ جو ان سات درجات ہیں، پوری طرح اتباع سے آراستہ ہو۔

(مکتوب نمبر 54 مکتوبات امام ربانی، حصہ ہفتم، دفتر دوم)

مرشد کامل کیسا ہو؟

امام ربانی، حضرت مجدد الف ثانی احمد فاروقی سرہندی رحمۃ اللہ علیہ آداب طریقت کے بارے لکھتے ہیں:

بھرا یا (ہونا) چاہیے جو جذبہ اور سلوک کی دولت سے مشرف ہوا ہو اور فنا و بقا کی سعادت سے بہرہ ور ہو اور سیر الی اللہ اور سیر فی اللہ اور سیر من اللہ باللہ اور سیر فی الاشیاء باللہ (یعنی طریقت کے مختلف درجات) کو انجام تک پہنچایا ہو اور اگر اس کا جذبہ اس کے سلوک پر مقدم ہے اور مرادوں کی تربیت سے تربیت یافتہ ہے، تو اس کا وجود سرخ گندھک (یعنی کیسا) کی طرح ہے۔ اس کی کلام دوا اور اس کی نظر شفا ہے۔ مردہ دل اس کی توجہ شریف سے زعمہ ہوتے ہیں اور مرجھائی ہوئی جانیں اس کے لطیف التفات سے تازہ ہوتی ہیں اور اگر اس قسم کا صاحب دولت نہ ملے تو سالک مجذوب بھی غنیمت ہے، وہ بھی ناقصوں کی تربیت کر سکتا ہے اور فنا و بقا کی دولت تک پہنچا سکتا ہے۔ اور اگر خدا جل شانہ کی عنایت سے کسی طالب (یعنی مرید) کو اس طرح کا بھر کامل مل جائے تو چاہیے کہ

اس کے وجود شریف کو غنیمت سمجھے اور اپنے آپ کو ہمہ تن اُس کے حوالہ کر دے۔ اور اپنی سعادت کو اُس کی رضا مندی میں جانے اور اپنی بد بختی کو اُس کی ناراضگی میں سمجھے۔ حاصل کلام یہ کہ اپنی نفسانی خواہشات کو اُس کی رضا کے تابع کر دے۔ حدیث نبوی علیہ وعلیٰ آلہ الصلوٰۃ والتسلیمات میں ہے:

”تم میں سے کوئی اُس وقت تک مومن نہیں ہو سکتا، جب تک کہ اس کی خواہش اُس امر کے تابع نہ ہو جائے جس کو میں لایا ہوں“

اور جان لے کہ آداب صحبت کی رعایت اور شرائط کو مد نظر رکھنا اس راہ کی ضروریات میں سے ہے تاکہ فائدہ اٹھانے اور فائدہ پہنچانے کا راستہ کھل جائے ورنہ صحبت سے کوئی نتیجہ پیدا نہ ہوگا اور مجلس سے کوئی فائدہ حاصل نہ ہوگا، بعض ضروری آداب و شرائط بیان کیے جاتے ہیں۔ چاہیے کہ غور سے سنیں۔

طریقت کے آداب و شرائط:

طالب (یعنی مرید) کو چاہیے کہ اپنے دل کی توجہ تمام اطراف سے پھیر کر اپنے پیر کی طرف کر لے اور پیر کی خدمت میں، اُس کی اجازت کے بغیر نوافل و اذکار میں مشغول نہ ہو اور اُس کے حضور میں اُس کے سوا کسی اور کی طرف توجہ نہ کرے اور بالکل اُسی کی طرف متوجہ ہو کر بیٹھا رہے۔ حتیٰ کہ جب تک وہ امر نہ کرے، ذکر میں بھی مشغول نہ ہو اور اُس کے حضور میں نماز فرض و سنت کے سوا کچھ ادا نہ کرے۔

کسی بادشاہ کی نسبت نقل کرتے ہیں کہ اُس کا وزیر اُس کے سامنے کھڑا تھا۔ اتفاقاً وزیر کی نظر اپنے کپڑوں پر پڑی اور وہ اپنے ہاتھ سے درست کرنے لگا۔ اسی حال میں بادشاہ کی نظر اُس وزیر پر پڑی اور دیکھا کہ غیر کی طرف متوجہ ہے۔ لہذا جھڑک کر فرمایا کہ میں یہ برداشت نہیں کر سکتا کہ تو میرا وزیر ہو اور میرے سامنے جامہ کے بند کی

طرف توجہ کرے۔ تو سوچنا چاہیے کہ جب حقیر دنیا کے وسائل کے لیے اتنے چھوٹے آداب ضروری ہیں تو وصول الی اللہ کے وسائل کے لیے ان آداب کی رعایت نہایت ہی کامل طور پر ضروری ہوگی۔ اور جہاں تک ہو سکے مرید ایسی جگہ کھڑا نہ ہو کہ اُس کا سایہ پیر کے کپڑے یا پیر کے سایہ پر پڑے۔ اور پیر کے مصلے پر پاؤں نہ رکھے اور اُس کے وضو کی جگہ میں وضو نہ کرے۔ اور اُس کے برتنوں کو استعمال نہ کرے اور اُس کے سامنے پانی نہ پئے اور کھانا نہ کھائے اور کسی کے ساتھ بات نہ کرے۔ بلکہ کسی اور کی طرف توجہ نہ کرے۔ اور پیر کی غیر حاضری میں جس طرف کہ وہ ہو اُس طرف پاؤں دراز نہ کرے۔ اور تھوک بھی اُس طرف نہ پھینکے اور جو کچھ پیر سے صادر ہو اُسے درست سمجھے خواہ ظاہر میں درست معلوم نہ ہو۔ پیر جو کچھ کرتا ہے، الہام سے کرتا ہے اور اللہ تعالیٰ کے اذن سے کرتا ہے۔ اس صورت میں اعتراض کی گنجائش نہیں، اگر بعض صورتوں میں اُس کے الہام میں خطا واقع ہو جائے تو یہ الہامی خطا مثل خطائے اجتہادی ہے۔ اس پر ملامت و اعتراض کرنا جائز نہیں اور نیز چونکہ مرید کو پیر سے محبت پیدا ہو جاتی ہے، محبت کی نظر میں محبوب سے جو کچھ صادر ہوتا ہے، محبوب ہی معلوم ہوتا ہے۔ پس اعتراض کی گنجائش نہیں اور چھوٹے بڑے ہر طرح کے امور کھانے پینے اور سونے اور اطاعت کرنے میں پیر کی پیروی کرے۔ (کیونکہ پیر ظاہر اور باطن میں حضور نبی کریم ﷺ کی اتباع کرتا ہے، اس لئے پیر کی اتباع دراصل حضور نبی کریم ﷺ کی اتباع ہی ہوتی ہے۔ اگر پیر اپنے عمل کے خلاف مرید کو کوئی حکم دے تو مرید کو چاہیے کہ حکم پر عمل کرے۔ قطبی غفرلہ) اور پیر کی حرکات و سکنات میں کسی اعتراض کو دخل نہ دے۔ خواہ وہ اعتراض رائی کے دانے کی مقدار ہو۔ کیونکہ اعتراض کا نتیجہ سوائے محرومی کے کچھ نہیں ہے اور تمام مخلوقات میں سب سے بد بخت وہ شخص ہے جو اُس بزرگ کے عیب تلاش کرنے والا ہے، حق تعالیٰ ہم کو اس بڑی بلا سے نجات دے اور اپنے پیر سے خوارق و کرامات طلب نہ کرے۔ اگرچہ وہ طلب، خطرات اور وسوساں کے طریق پر

ہو۔ کیا تو نے کبھی سنا ہے کہ کسی مومن نے کسی پیغمبر سے معجزہ طلب کیا ہو۔ کفار و منکر ہی معجزے کے طالب ہوا کرتے ہیں۔

اگر دل میں شبہ پیدا ہو تو بغیر توقف کے عرض کرے۔ اگر مل نہ ہو تو اپنا تصور سمجھے اور کوئی عیب پیر کی طرف عائد نہ کرے اور جو واقعہ پیش آئے، پیر سے پوشیدہ نہ رکھے اور واقعات کی تعبیر اسی سے دریافت کرے۔ اور اپنے کشف پر ہرگز احماد نہ کرے۔ کیونکہ اس دنیا میں حق و باطل اور صواب و خطا طے چلے ہیں اور بغیر ضرورت و بغیر اجازت پیر سے جدا نہ ہو۔ کیونکہ غیر کو اس پر اختیار کرنا ارادت کے خلاف ہے اور اپنی آواز کو اُس کی آواز پر بلند نہ کرے اور بلند آواز سے اُس سے بات نہ کرے، کیونکہ یہ بے ادبی ہے اور جو فیوض و فتوحات حاصل ہوں، اُن کو پیر ہی سے تصور کرے۔ فرض الطریق کلمہ ادب“ (یعنی طریقت ساری کی ساری ادب ہے) مثل مشہور ہے، کوئی بے ادب خدا تک نہیں پہنچا۔ اور اگر مرید آداب میں سے بعض کی رعایت میں اپنے آپ کو قصور وار جانے اور اُسے کما حقہ ادا نہ کر سکے اور کوشش سے بھی اُسے پورا نہ کر سکے تو معاف ہے لیکن کوتاہی کا اقرار ضروری ہے۔ اگر نعوذ باللہ آداب کی رعایت نہ کرے اور اپنے آپ کو قصور وار بھی نہ جانے تو ان بزرگوں کی برکتوں سے محروم ہے۔

(پیر کی) خوارق و کرامات مریدوں کو جذب کرنے کے لیے نہیں ہیں، (بلکہ) مرید روحانی اور باطنی مناسبت سے کھنچے چلے آتے ہیں اور جو شخص ان بزرگوں سے نسبت نہیں رکھتا، وہ ان کے کمالات کی دولت سے محروم رہتا ہے، اگرچہ ہزار ہا معجزے اور خوارق و کرامات دیکھے، ابو جہل اور ابولہب کا حال اس بات کا شاہد ہے۔ حق تعالیٰ کفار کے متعلق فرماتا ہے۔

”خواہ یہ لوگ کتنے ہی آیات و معجزات دیکھیں، ان پر ایمان نہیں لائیں گے، حتیٰ کہ وہ تیرے پاس آتے ہیں تو جھگڑتے ہیں اور کافر لوگ کہتے ہیں کہ یہ تو پہلے لوگوں کے قصے کہانیاں ہیں۔“

(مکتوبات شریف، جلد اول، مکتوب شریف نمبر 292)

امام ابوالقاسم عبدالکریم بن عوازن قشیری رحمۃ اللہ علیہ لکھتے ہیں:

مسلمان پر لازم ہے کہ وہ صحیح العقیدہ عالم باعمل تابع شریعت کے ہاتھ پر بیعت ہو کیونکہ نبی کریم صلی اللہ علیہ وسلم کا ارشاد ہے:

علماء انبیاء کے وارث ہیں۔

(سنن ابن ماجہ رقم الحدیث: ۲۲۳، صحیح البخاری، کتاب العلم)

اور مریدین ایسے عالم کے سامنے ایسے ہیں جیسے امت نبی کے سامنے ہوتی ہے پس مرید کی شرط یہ ہے کہ وہ ایسے شخص کی اجازت کے بغیر سانس بھی نہ لے، اور جس نے ایسے شیخ کی مخالفت کی وہ صدق کی بوجہ نہیں پاسکے گا، اور اگر اس سے کوئی مخالفت سرزد ہو جائے تو وہ اس (شیخ) سے معذرت کرے اور جب مرید شیخ سے معذرت کرے تو شیخ پر واجب ہے کہ وہ اس کی تقصیر معاف کر دے، کیونکہ مریدین شیخ کی اولاد کے قائم مقام ہیں۔ شیخ پر واجب ہے کہ وہ اپنے احوال اور واردات سے اپنے مریدین پر توجہ کرے۔

(لائف الاشارات ج ۲ ص ۲۷۶-۲۷۵)

ہمارے شیخ طریقت کا ارشاد:

ہمارے شیخ طریقت مرشد العصر، شیخ الشائخ قبلہ عالم بابا جی سید میر طیب علی شاہ بخاری دامت برکاتہم العالیہ فرماتے ہیں:

کسی مرشد کا بیعت ہونے سے پہلے خوب تحقیق کر لینی چاہیے (کہ اس کا سلسلہ طریقت حضور نبی کریم ﷺ تک جڑا ہوا ہو، اور اس کا ظاہر شریعت کے خلاف نہ ہو) جب تحقیق مکمل ہو جائے تو پھر اگر بیعت ہونا چاہیے تو بیعت ہو جائے۔ اب جب کہ بیعت ہو گیا تو گویا شیخ کو تسلیم کر لیا، تسلیم کرنے کے بعد تحقیق نہیں کرنی چاہیے۔ کیونکہ تسلیم کرنے کے بعد تحقیق کرنا گمراہی کی طرف لے جاتا ہے۔



فہرست

صفحہ نمبر	نام عنوان	نمبر شمار
697	قرآن مجید میں اہل علم کی فضیلت	1
697	طالب علم کے لئے آسمان و زمین والے استغفار کرتے ہیں	2
698	جس کے ساتھ اللہ بھلائی کا ارادہ فرماتا ہے	3
698	دو افراد کے ساتھ رشک جائز ہے	4
699	علم نافع کا ثواب مرنے کے بعد بھی جاری رہتا ہے	5
699	جب اللہ تعالیٰ علم واپس لے گا	6
700	فقیہ، شیطان پر بھاری	7
700	علم حاصل کرنا فرض ہے	8
700	منافق میں دو خصلتیں نہیں ہو سکتیں	9
700	طالب علم اللہ کی راہ میں رہتا ہے	10
700	حصول علم غلطیوں کا کفارہ بن جاتا ہے	11
701	علم کو چھپانے والا	12
701	حصول علم میں اخلاص ضروری ہے	13
701	دین کی بات سن کر آگے پہنچانی چاہیے	14

702	ہر سو سال بعد ایک مجدد پیدا ہوگا	15
702	جسے علم حاصل کرتے ہوئے موت آگئی	16
702	عالم کی عابد پر فضیلت	17
703	دین کا عالم نفع پہنچاتا ہے	18
703	علم کی بات موقع محل کے مطابق کرو	19
703	علم سیکھنے کے لئے رات کو جاگنا	20
704	مجھے معلم بنا کر بھیجا گیا	21
704	جس نے چالیس حدیثیں یاد کر لیں	22
704	علم حاصل کرنے والے کا پیٹ کبھی نہیں بھرتا	23
705	علم حاصل کر کے دنیا تک پہنچنے والے	24
705	علم سکھانے میں اہل علم کی ذمہ داری	25
706	علم کو ضائع کرنا	26
706	اصل اہل علم کون ہیں؟	27
706	علم پر عمل کرنا آگ پر چلنے سے مشکل	28
707	سب سے اچھے بھی علماء اور برے بھی	29
708	علم کی دو قسمیں	30
708	علم نافع حاصل کر کے آنا	31
708	علم نہ ہو تو کہے اللہ زیادہ جاننے والا ہے	32

709	علم، دین ہے	33
709	قاریوں کو تجبیہ	34
709	عمل نہ کرنے سے علم چلا جائے گا	35
710	علم سیکھو اور سکھاؤ	36
710	جو علم فائدہ نہ دے اس کی مثال	37

قرآن مجید میں اہل علم کی فضیلت:

اللہ تعالیٰ کا قرآن مجید فرقان حمید میں ارشاد پاک ہے:

هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ

ترجمہ: کیا علم والے اور بے علم برابر ہو سکتے ہیں؟

إِنَّمَا يَخْشَى اللَّهَ مِنْ عِبَادِهِ الْعُلَمَاءُ

ترجمہ: بے شک اسکے بندوں میں سے علم والے ہی اللہ سے ڈرنے والے ہیں۔

طالب علم کے لئے آسمان اور زمین والے استغفار کرتے ہیں:

حضرت ابوالدرداء رضی اللہ عنہ بیان کرتے ہیں کہ میں نے رسول اللہ صلی اللہ

علیہ وسلم کو یہ فرماتے ہوئے سنا ہے:

جو آدمی علم کی طلب میں کسی راستہ پر چلا، اللہ اس کو جنت کے راستہ پر چلائے گا اور طالب علم کی رضا کے لیے فرشتے اپنے پر رکھتے ہیں، اور آسمانوں اور زمینوں کی تمام چیزیں عالم کے لیے استغفار کرتی ہیں حتیٰ کہ پانی میں مچھلیاں بھی، اور عالم کی فضیلت عابد پر اس طرح ہے جیسے چاند کی فضیلت تمام ستاروں پر ہے اور بے شک علماء انبیاء کے وارث ہیں اور انبیاء درہم اور دینار کے وارث نہیں بناتے وہ صرف علم کا وارث بناتے ہیں پس جس نے علم کو حاصل کیا اس نے بڑے حصے کو حاصل کیا۔

(سنن الترمذی رقم الحدیث: ۲۶۸۲۔ سنن ابوداؤد رقم الحدیث: ۳۶۳۱، سنن ابن ماجہ رقم الحدیث: ۲۲۳، سنن احمد ج ۵ ص ۱۹۶، سنن داری رقم الحدیث: ۳۳۹، صحیح ابن حبان رقم الحدیث: ۸۸)

حضرت ابوامامہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

سامنے دو آدمیوں کا ذکر کیا گیا ایک ان میں سے عابد تھا اور دوسرا عالم تھا، تب رسول اللہ صلی اللہ علیہ وسلم نے فرمایا:

بے شک اللہ اور اس کے فرشتے اور تمام آسمانوں اور زمینوں والے حتیٰ کہ چوٹی اپنے بل

میں اور حتیٰ کہ مچھلی بھی، یہ سب نیکی کی تعلیم دینے والے کے لیے استغفار کرتے ہیں۔

(سنن الترمذی رقم الحدیث: ۲۶۸۵، المعجم الکبیر رقم الحدیث: ۷۹۱۱)

حضرت عائشہ صدیقہ رضی اللہ عنہا فرماتی ہیں کہ میں نے رسول اللہ ﷺ سے سنا، آپ ﷺ نے فرمایا:۔

اللہ تعالیٰ نے مجھ پر وحی بھیجی کہ جس نے حصول علم کے لئے کوئی راستہ اختیار کیا تو میں اس کے لئے جنت کا راستہ آسان کر دوں گا۔ اور اگر کسی کی آنکھیں لوں گا تو جنت اس کے لیے مقرر کر دوں گا اور علم کو عبادت پر فضیلت حاصل ہے اور دین کی بنیاد پر ہیزگاری ہے۔

(مکتوٰۃ، کتاب العلم، الفصل الثالث، بحوالہ بیہقی فی شعب الایمان)

حضرت وائلہ بن اسقع رضی اللہ عنہ روایت کرتے ہیں کہ رسول اللہ ﷺ نے فرمایا:۔

جس نے علم حاصل کرنا شروع کیا اور اس کو مکمل کر لیا اس کو دو ہزار ثواب ہے اور ارادہ کر کے حاصل نہ کر سکا تب بھی اس کو ثواب سے حصہ ملے گا۔

(مکتوٰۃ، کتاب العلم، الفصل الثالث، بحوالہ داری)

جس کے ساتھ اللہ بھلائی کا ارادہ فرمائے:

حضرت معاویہ رضی اللہ عنہ بیان کرتے ہیں کہ میں نے نبی کریم صلی اللہ علیہ وسلم کو یہ فرماتے ہوئے سنا ہے کہ جس کے ساتھ اللہ خیر کا ارادہ فرماتا ہے اس کو دین کی فقہ (سمجھ) عطا فرمادیتا ہے۔

(صحیح البخاری رقم الحدیث: ۷۰، صحیح مسلم رقم الحدیث: ۲۸۲۱، سنن الترمذی رقم الحدیث: ۲۸۵۵)

دو افراد کے ساتھ رشک جائز ہے:

حضرت عبداللہ بن مسعود رضی اللہ عنہما روایت کرتے ہیں کہ رسول اللہ ﷺ نے فرمایا:۔

رشک دو افراد کے سوا کسی سے بھی مناسب نہیں ایک تو وہ جسے اللہ تعالیٰ نے دولت سے نوازا اور اس کو راہ حق میں خرچ کرنے کی توفیق دی، دوسرا وہ جس کو اللہ تعالیٰ نے

حکمت (سمجھ بوجھ) عطا فرمائی اور وہ اس سے فیصلے کرتا اور تعلیم دیتا ہے۔
(ریاض الصالحین، کتاب العلم، بحوالہ بخاری و مسلم)

علم نافع کا ثواب مرنے کے بعد بھی جاری رہتا ہے:

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔
انسان کے مرنے کے بعد اس کے عمل منقطع ہو جاتے ہیں مگر صدقہ جاریہ اور ایسا علم جس
سے دوسرے فائدہ اٹھاتے ہوں، نیک اولاد جو والدین کے لئے دعائیں کرتی ہو۔
(ریاض الصالحین، کتاب العلم، بحوالہ مسلم)

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔
مرنے کے بعد مومن کو جن اعمال خیر سے فائدہ ہوتا ہے ان میں علم بھی ہے جس کو اس مرنے
والے نے سکھایا اور عام کیا یا نیک اولاد چھوڑی یا قرآن کریم کسی کو دیا۔ مسجد یا سرائے بنائی
یا نہر کھدوائی یا اپنی صحت کی حالت میں اپنے مال سے صدقہ دیا تو اس کو مرنے کے بعد اس
سے فائدہ ہوگا۔

(مشکوٰۃ، کتاب العلم، الفصل الثالث، بحوالہ ابن ماجہ، بیہقی فی شعب الایمان)

جب اللہ تعالیٰ علم واپس لے گا:

حضرت عبداللہ بن عمرو رضی اللہ عنہما روایت کرتے ہیں کہ رسول اللہ ﷺ نے فرمایا:۔
اللہ تعالیٰ لوگوں سے علم کو جب واپس لینا چاہے گا تو ان سے چھینے گا نہیں بلکہ علم کو اس طرح
واپس لے گا کہ اہل علم کو اپنے یہاں بلا لے گا اور جب دنیا میں عالم باقی نہ رہیں گے تو لوگ
اپنا سردار جہلاء کو بنا لیں گے اور جب ان سے فتویٰ طلب کیا جائے گا تو وہ بغیر علم کے فتویٰ
دے کر خود بھی گمراہ ہوں گے اور دوسروں کو بھی گمراہ کریں گے۔

(مشکوٰۃ، کتاب العلم، الفصل الاول، بحوالہ بخاری و مسلم)

marfat.com

Marfat.com

فقیہ شیطان پر بھاری:

حضرت ابن عباس رضی اللہ عنہما روایت کرتے ہیں کہ رسول اللہ ﷺ نے فرمایا:۔

ایک فقیہ شیطان پر ہزار عابدوں سے بھی بھاری ہے۔

(مکتوٰۃ، کتاب العلم، الفصل الثانی، بحوالہ ترمذی، ابن ماجہ)

علم حاصل کرنا فرض ہے:

حضرت انس بن مالک رضی اللہ عنہ روایت کرتے ہیں کہ رسول اللہ ﷺ نے فرمایا کہ:۔

علم کا حاصل کرنا ہر مسلمان مرد، عاقل و بالغ پر فرض ہے اور نامل کو پڑھانے والا ایسا ہے جیسا کہ خنزیر کو زرد جو اہر کے ہار پہنا دے۔

(مکتوٰۃ، کتاب العلم، الفصل الثانی، بحوالہ ابن ماجہ)

منافق میں دو خصلتیں نہیں ہو سکتیں:

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔

منافق میں دو خصلتیں جمع نہیں ہوتیں حسن خلق اور دین کی سمجھ بوجھ۔

(مکتوٰۃ، کتاب العلم، الفصل الثانی، بحوالہ ترمذی)

طالب علم اللہ کی راہ میں رہتا ہے:

حضرت انس رضی اللہ عنہ روایت کرتے ہیں کہ رسول اللہ ﷺ نے فرمایا:۔

جو شخص حصول علم کے لئے گھر سے نکلا وہ جب تک واپس نہ آئے راہِ خدا میں رہتا ہے۔

(مکتوٰۃ، کتاب العلم، الفصل الثانی، بحوالہ ترمذی و دارمی)

حصول علم غلطیوں کا کفارہ بن جاتا ہے:

حضرت عثمیرہ اسدی رضی اللہ عنہ روایت کرتے ہیں کہ رسول اللہ ﷺ نے فرمایا:۔

جو علم حاصل کرتا ہے تو یہ عمل اُسکی ماضی کی غلطیوں کا کفارہ بن جاتا ہے۔

(مکتوٰۃ، کتاب العلم، الفصل الثانی، بحوالہ ترمذی، داری)

حضرت ابو سعید خدری رضی اللہ عنہ روایت کرتے ہیں کہ رسول اللہ ﷺ نے فرمایا:۔
مومن بھلائی کی باتیں سننے سے شکم سیر نہیں ہوتا اور اس کی انتہائی منزل جنت ہوتی ہے۔

(مکتوٰۃ، کتاب العلم، الفصل الثانی، بحوالہ ترمذی)

علم کو چھپانے والا:

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔
اگر کسی شخص سے علمی بات معلوم کی گئی اور اس نے اس کو چھپایا تو قیامت کے دن اس کے
منہ میں آگ کی لگام دی جائے گی۔

(مکتوٰۃ، کتاب العلم، الفصل الثانی، بحوالہ احمد، ابو داؤد، ترمذی)

حصول علم میں اخلاص ضروری ہے:

حضرت کعب بن مالک رضی اللہ عنہ روایت کرتے ہیں کہ رسول اللہ ﷺ نے فرمایا:۔
جو شخص علم حاصل کرتا ہے کہ اس کی وجہ سے علماء پر فخر کرے یا ان پڑھوں سے جھگڑا کرے یا
یہ سوچے کہ لوگ اس کی طرف متوجہ ہوں گے تو اللہ تعالیٰ اس کو جہنم میں ڈالے گا۔

(مکتوٰۃ، کتاب العلم، الفصل الثانی، بحوالہ ترمذی)

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔
جو شخص اللہ تعالیٰ کی رضا مندی کے حصول کی بجائے دنیاوی فوائد کے لئے علم حاصل کرتا
ہے تو اس کو قیامت کے دن جنت کی ہوا بھی نہ لگے گی۔

(مکتوٰۃ، کتاب العلم، الفصل الثانی، بحوالہ احمد، ابو داؤد، ابن ماجہ)

دین کی بات سن کر آگے پہنچانی چاہئے:

حضرت عبد اللہ بن مسعود رضی اللہ عنہ روایت کرتے ہیں کہ میں نے رسول

اللہ ﷺ سے سنا ہے۔ آپ ﷺ نے فرمایا:-

اللہ تعالیٰ اس کو خوش و خرم رکھے جس نے مجھ سے حدیث کو سن کر من و عن نقل کیا۔ اور بعض سننے والے سنانے والے سے زیادہ یادداشت رکھتے ہیں۔

(مشکوٰۃ، کتاب العلم، الفصل الثانی، بحوالہ ترمذی)

ہر سو سال بعد ایک مجدد پیدا ہوگا:

حضرت ابو ہریرہ رضی اللہ عنہ روایت کرتے ہیں کہ میں جو کچھ بھی رسول اللہ ﷺ کے وسیلہ سے جانتا ہوں (اس میں یہ ہے) کہ اللہ تعالیٰ اس امت میں ہر سو سال کے بعد ایسے شخص کو پیدا فرمائے گا جو ان کے لیے ان کے دین کو تازہ کرے گا۔

(مشکوٰۃ، کتاب العلم، الفصل الثانی، بحوالہ ترمذی)

جسے علم حاصل کرتے ہوئے موت آگئی:

حضرت حسن رضی اللہ عنہ سے مروی ہے کہ رسول اللہ ﷺ نے فرمایا:-

اسلام کو زندہ کرنے کے لیے جس نے علم حاصل کرنا شروع کیا اور حصول علم کے دوران اس کی موت آگئی تو اس کے اور انبیاء (علیہم السلام) کے درجات میں جنت میں صرف ایک درجہ کا فرق ہوگا۔

(مشکوٰۃ، کتاب العلم، الفصل الثالث بحوالہ دارمی)

عالم کی عابد پر فضیلت:

حضرت حسن رضی اللہ عنہ سے روایت ہے کہ رسول اللہ ﷺ سے بنی اسرائیل کے دو افراد کے بارے میں دریافت کیا گیا۔ ان میں سے ایک عالم تھے جو فرض نماز ادا کر کے بیٹھے اور لوگوں کو دینی تعلیم دیتے اور دوسرے کا حال یہ تھا کہ دن کو روزہ رکھتے اور رات کو قیام کرتے تھے۔ اس پر سرکار ﷺ نے ارشاد فرمایا:

www.marfat.com

عالم کو اس عابد پر جو دن کو روزہ رکھ کر رات کو عبادت کرتا ہے اتنی ہے فضیلت حاصل ہے جتنی کہ مجھے تمہارے ادنیٰ آدمی پر حاصل ہے۔

(مکتوۃ، کتاب العلم، الفصل الثانی، بحوالہ داری)

دین کا عالم نفع پہنچاتا ہے:

حضرت علی رضی اللہ عنہ روایت کرتے ہیں کہ رسول اللہ ﷺ نے فرمایا:۔

اچھا شخص وہ ہے جو دین کا علم رکھتا ہو۔ اگر اس سے معلومات کی جائیں تو نفع پہنچاتا ہے اور اگر اس سے بے پروا ہی برتی جائے تو وہ بھی غیرت نفس کا اظہار کرتا ہے۔

(مکتوۃ، کتاب العلم، الفصل الثالث، بحوالہ رزین)

علم کی بات موقع محل کے مطابق کرو:

حضرت عکرمہ رضی اللہ عنہ روایت کرتے ہیں کہ حضرت ابن عباس رضی اللہ عنہما نے فرمایا: لوگوں کو ہفتہ میں ایک مرتبہ وعظ کھوا کر اس پر راضی نہ ہوں تو دو بار خطاب کرو اور اگر بہت ہی زیادہ ضرورت ہو تو ہفتہ میں صرف تین مرتبہ۔ آپ رضی اللہ عنہ نے فرمایا:

قرآن کا نام لے کر لوگوں کو تنگ نہ کرو میں یہ نہیں چاہتا کہ تم کسی جگہ جاؤ اور وہاں لوگ باتوں میں مشغول ہوں اور تم وہاں قصہ خوانی کر کے ان کی گفتگو کو کاٹ کر انہیں پریشان کرو۔ ایسے وقت خاموش رہو اور جب وہ خواہش کریں تو ان کو نصیحت کی باتیں بتاؤ اور دعا میں عبارت آرائی سے پرہیز کرو۔ کیونکہ مجھے معلوم ہے کہ رسول خدا ﷺ اور صحابہ کرام علیہم الرضوان کا یہ عمل نہ تھا۔

(مکتوۃ، کتاب العلم، الفصل الثالث، بحوالہ بخاری)

علم سیکھنے کے لئے رات کو جاگنا:

حضرت ابن عباس رضی اللہ عنہما فرماتے ہیں کہ علم سکھانے کے لئے تھوڑی رات

marfat.com

Marfat.com

جاگنا، پوری رات (کسی اور نقلی عبادت کے لئے) جاگنے سے بہتر ہے۔

(مکتوٰۃ، کتاب العلم، الفصل الثالث، بحوالہ داری)

مجھے معلم بنا کر بھیجا گیا:

حضرت عبداللہ بن عمرو رضی اللہ عنہما روایت کرتے ہیں کہ رسول اللہ ﷺ نے مسجد نبوی میں دو گروہوں کو دیکھ کر فرمایا یہ دونوں گروہ خیر پر ہیں۔ لیکن ان میں سے ایک گروہ دوسرے پر فضیلت رکھتا ہے۔ ان میں سے جو اللہ تعالیٰ سے کچھ طلب کر رہے ہیں اور اس سے لو لگائے ہوئے ہیں ان کو اللہ تعالیٰ چاہے تو دیدے اور چاہے تو نہ دے۔ لیکن جو لوگ فقہ یا کوئی دوسرا علم سیکھتے ہیں اور بے پڑھوں کو سکھاتے ہیں یہ زیادہ بہتر ہیں۔ درحقیقت مجھے بھی اللہ تعالیٰ نے معلم بنا کر بھیجا ہے۔ اس کے بعد سرکار ﷺ اسی معلمین کی جماعت میں بیٹھے۔

(مکتوٰۃ، کتاب العلم، الفصل الثالث، بحوالہ داری)

جس نے چالیس حدیثیں یاد کر لیں:

حضرت ابوالدرداء رضی اللہ عنہ فرماتے ہیں کہ رسول اللہ ﷺ سے دریافت کیا گیا کہ علم کی حد کیا ہے جس کو حاصل کر کے انسان فقیہ بن سکے؟ سرکار ﷺ نے فرمایا:۔
میری امت کے جس شخص نے دین کے معاملات میں چالیس حدیثیں یاد کر لیں تو اللہ تعالیٰ اس کو فقیہ اٹھائے گا اور میں قیامت میں اس کا شفیع اور گواہ ہوں گا۔

(مکتوٰۃ، کتاب العلم، الفصل الثالث، بحوالہ بیہقی فی شعب الایمان)

علم حاصل کرنے والے کا پیٹ کبھی نہیں بھرتا:

عون رضی اللہ عنہ سے روایت ہے کہ حضرت عبداللہ بن مسعود رضی اللہ عنہ نے فرمایا:
دو حریص کبھی حکم سیر نہیں ہوتے۔ ایک علم حاصل کرنے والا اور دوسرا دنیا کو حاصل کرنے

والا اور یہ دونوں برابر نہیں۔ صاحب علم تو رضائے خداوندی کے لیے کوشاں ہوتا ہے اور دنیا کو حاصل کرنے والا سرکشی میں غرق رہتا ہے۔ اس کے بعد حضرت عبداللہ بن مسعود رضی اللہ عنہ نے یہ آیت پڑھی:

”پیشک انسان اس لئے سرکشی کرتا ہے تاکہ خود کو بے پرواہ دیکھے“

پھر اس کے بعد انہوں نے یہ آیت پڑھی:

”اللہ تعالیٰ سے خوف رکھنے والے بندوں میں عالم ہی ہیں۔“

(مکتوٰۃ، کتاب العلم، الفصل الثالث، بحوالہ بیہقی فی شعب الایمان، داری)

علم حاصل کر کے دنیا تک پہنچنے والے:

حضرت عبداللہ ابن عباس رضی اللہ عنہما روایت کرتے ہیں کہ رسول اللہ ﷺ نے فرمایا:۔ میری امت کے کچھ لوگ دین کی سمجھ اور قرآنی علوم حاصل کر کے یہ کہیں گے کہ ہم امراء کی صحبت حاصل کر کے ان کے ذریعہ دنیا تک رسائی حاصل کریں گے اور اپنے دین کو محفوظ رکھیں گے لیکن ایسا ممکن نہ ہوگا کیونکہ خاردار درخت سے کاغذ ہی حاصل کیا جاسکتا ہے۔ اس طرح ان کے قرب سے کتنے ہی چلے جائیں گے۔ اس موقع پر محمد بن صباح نے کہا ہے کہ وہ اس سے گناہوں کو مراد لیتے تھے۔

(مکتوٰۃ، کتاب العلم، الفصل الثالث، بحوالہ ابن ماجہ)

علم سکھانے میں اہل علم کی ذمہ داری:

حضرت عبداللہ بن مسعود رضی اللہ عنہ روایت کرتے ہیں کہ اگر اہل علم اپنے علم کی حفاظت کرتے ہوئے اس کو صرف اہل لوگوں کو سکھائیں تو اپنے زمانہ کے سردار بن جائیں۔ لیکن اگر علم دنیا داروں کو سکھایا تاکہ دنیا حاصل کر لیں تو انہیں ذلت ہوگی۔ ابن مسعود رضی اللہ عنہ فرماتے ہیں کہ میں نے رسول اللہ ﷺ سے سنا کہ:

marfat.com

Marfat.com

جس نے صرف آخرت کو اپنا مقصود بنا لیا تو دنیا کے مقصد کے لئے اللہ تعالیٰ اس کو کافی ہے اور جس کے مقاصد دنیا کی طرح پراگندہ ہو گئے تو اللہ تعالیٰ کو یہ پرواہ نہیں کہ وہ کس جگہ میں مرتا ہے۔

(مکتوٰۃ، کتاب العلم، الفصل الثالث، بحوالہ ابن ماجہ، بیہقی فی شعب الایمان)

علم کو ضائع کرنا:

حضرت امش رضی اللہ عنہ روایت کرتے ہیں کہ رسول اللہ ﷺ نے فرمایا:۔
علم کے لئے آفت (سیان) بھولنا ہے اور اس کو ضائع کرنا یہ ہے کہ نااہلوں کے سامنے رکھا جائے۔

(مکتوٰۃ، کتاب العلم، الفصل الثالث، بحوالہ داری)

اصل اہل علم کون ہے؟

حضرت سفیان رضی اللہ عنہ روایت کرتے ہیں کہ جناب عمر رضی اللہ عنہ نے حضرت کعب رضی اللہ عنہ سے دریافت کیا: صاحبان علم کون ہیں؟ تو انہوں نے کہا کہ جو علم کے مطابق عمل کرتے ہیں۔ پھر معلوم کیا: کون سی چیز علم کو طلاء کے دل سے نکالتی ہے؟ تو جناب کعب رضی اللہ عنہ نے کہا: لالچ۔

(مکتوٰۃ، کتاب العلم، الفصل الثالث، بحوالہ داری)

علم پر عمل کرنا آگ پر چلنے سے مشکل:

حضرت داتا گنج بخش علی ہجویری رحمۃ اللہ علیہ لکھتے ہیں:

”حضرت ہارث بستانی رحمۃ اللہ علیہ فرماتے ہیں ”میں نے تیس سال مجاہدہ کیا مگر مجھے کوئی کام علم حاصل کرنے اور اس پر عمل کرنے سے مشکل معلوم نہیں ہوا۔“ الغرض آگ پر چلنا آسان ہے مگر علم کے مطابق عمل کرنا مشکل۔ جاہل کے لئے ہزار بار پل صراط کوٹے

کرنا ایک علمی مسئلہ کو سیکھنے سے زیادہ مشکل ہے۔ قاسق کے لئے ایک علمی مسئلہ پر عمل کرنا جہنم میں کھڑے ہونے سے زیادہ مشکل ہے۔
(کشف الخجوب، اثبات علم)

سب سے اچھے بھی علماء برے بھی:

حضرت احوص بن حکیم رضی اللہ عنہ اپنے والد سے روایت کرتے ہیں کہ ایک شخص نے رسول اللہ ﷺ سے شر کے بارے میں معلوم کیا تو سرکار ﷺ نے فرمایا:۔
مجھ سے شر کے بارے میں نہیں بلکہ خیر کے بارے میں معلوم کرو۔ یہ کلمات آپ ﷺ نے تین مرتبہ فرمائے اس کے بعد فرمایا:۔

بروں میں سب سے برے بھی علماء ہیں اور اچھوں میں سب سے بہتر بھی علماء ہی ہیں۔

(مکتوۃ، کتاب العلم، الفصل الثالث، بحوالہ داری)

حضرت ابو الدرداء رضی اللہ عنہ فرماتے ہیں کہ قیامت کے دن اللہ تعالیٰ کے نزدیک وہ عالم سب سے بُرا ہے جس نے اپنے علم سے کسی کو فائدہ نہیں پہنچایا۔

(مکتوۃ، کتاب العلم، الفصل الثالث، بحوالہ داری)

حضرت زیاد بن حذیر رضی اللہ عنہ فرماتے ہیں کہ مجھ سے حضرت عمر رضی اللہ عنہ نے دریافت کیا:

کیا تمہیں معلوم ہے کہ اسلام (کی عمارت) کو کون سی چیز گرا دیتی ہے۔ میں نے کہا مجھے معلوم نہیں۔ تو انہوں نے فرمایا:

عالم کی لغزش، منافق کا کتاب اللہ کے بارے میں جھگڑا کرنا اور گمراہ سرداروں کا حکم جاری کرنا۔ (یعنی فتویٰ دینا)

(مکتوۃ، کتاب العلم، الفصل الثالث، بحوالہ داری)

علم کی دو قسمیں:

حضرت حسن رضی اللہ عنہ فرماتے ہیں:

علم کی دو قسمیں ہیں۔ قلبی اور لسانی۔ علم نافع کا تعلق تو قلب سے ہے اور زبانی علم ابن آدم پر اللہ تعالیٰ کی طرف سے حجت (یعنی دلیل) ہے۔

(مکتوٰۃ، کتاب العلم، الفصل الثالث، بحوالہ داری)

علم نافع حاصل کر کے آنا:

جب حضرت صاحب حضرت کرماں والے رحمۃ اللہ علیہ جب اعلیٰ دینی تعلیم کے حصول کیلئے گھر سے روانہ ہونے لگے تو آپ کے شفیق چچا پیر سید قطب الدین شاہ بخاری رحمۃ اللہ علیہ نے فرمایا:

”برخوردار! وہ علم حاصل کر کے آنا جس سے مخلوق خدا کو نفع پہنچے نہ کہ وہ علم جو خشک ہو اور صرف قیل و قال تک محدود ہو۔“

یہ بات آپ کے دل میں نقش ہو گئی تھی کہ علم وہی قاہدہ مند ہے جس سے عمل صالح کی راہیں ہموار ہوں اور پھر آپ نے ایسا ہی علم حاصل کیا جس سے اللہ تعالیٰ کی بیٹا مخلوق کو قائدہ پہنچا۔

علم نہ ہو تو کہے اللہ زیادہ جاننے والا ہے:

حضرت عبداللہ رضی اللہ عنہ نے لوگوں سے فرمایا:

جو علم رکھتا ہے تو وہ کچھ کہے اور جو شخص علم نہ رکھنے کے بعد یہ کہہ دے کہ اللہ تعالیٰ زیادہ جاننے والا ہے تو یہ بات بھی علم ہی کی وجہ سے ہے اور اس کو صاف طور پر یہ کہنا چاہئے کہ اللہ تعالیٰ جانتا ہے۔ اللہ تعالیٰ نے اپنے نبی پاک ﷺ سے فرمایا:-

تم فرما دو میں اس پر تم سے اجر نہیں چاہتا اور نہ میں تکلف کرنے والوں سے ہوں۔

(مکتوۃ، کتاب العلم، الفصل الثالث، بحوالہ بخاری و مسلم)

علم، دین ہے:

حضرت ابن سیرین رضی اللہ عنہ فرماتے ہیں کہ یہ علم دین ہے پس دیکھو کہ تم اس کو کس سے حاصل کرتے ہو۔

(مکتوۃ، کتاب العلم، الفصل الثالث، بحوالہ صحیح مسلم)

قاریوں کو تنبیہ:

حضرت حذیفہ رضی اللہ عنہ نے فرمایا:

اے قاریوں کے گروہ! استقامت حاصل کرو کیونکہ تمہیں آگے بڑھنے کی کافی صلاحیت دی گئی ہے اگر تم دائیں بائیں ہو گئے تو ڈور کی گمراہی میں جا پڑو گے۔

(مکتوۃ، کتاب العلم، الفصل الثالث، بحوالہ صحیح بخاری)

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:-

اللہ تعالیٰ کی جُتِ حزن سے پناہ مانگو۔ صحابہ رضی اللہ عنہم نے عرض کیا جُتِ حزن کیا ہے؟ نبی کریم ﷺ نے فرمایا:- جہنم میں ایک وادی ہے جس سے جہنم روزانہ چار سو مرتبہ پناہ مانگتی ہے۔ صحابہ رضی اللہ عنہم نے عرض کیا اس میں کون جائے گا؟ تو آپ ﷺ نے فرمایا:-

ریا کار قرآن پڑھنے والے اعمال میں ریا کاری کرنے والے۔

(مکتوۃ، کتاب العلم، الفصل الثالث، بحوالہ ترمذی البتہ ابن ماجہ نے اس میں یہ اضافہ بھی کیا ہے کہ اللہ تعالیٰ ان قاریوں کو

ناپسند فرماتا ہے جو امراء کی صحبت اختیار کرتے ہیں۔)

عمل نہ کرنے سے علم چلا جائے گا:

حضرت زیاد بن لبید رضی اللہ عنہ روایت کرتے ہیں کہ رسول اللہ ﷺ نے کسی

بات کو بیان کرتے ہوئے فرمایا:-

marfat.com

Marfat.com

یہ علم کے چلے جانے کا وقت ہے۔ میں نے عرض کیا کہ علم کیسے جاتا رہے گا؟ جبکہ ہم قرآن کی تلاوت کرتے ہیں، اپنی اولاد کو پڑھاتے ہیں اور وہ اپنی اولاد کو پڑھائیں گے اور یہ سلسلہ قیامت تک جاری رہے گا۔ میری بات پر سرکار ﷺ نے فرمایا:۔

تیری ماں تجھ کو گم کرے میں تو تجھ کو مدینہ کے حکمندیوں میں سے سمجھتا تھا۔ کیا یہ یہودی اور نصرانی تورات و انجیل نہیں پڑھتے لیکن وہ اس کے احکام میں سے کسی پر عمل نہیں کرتے۔

(مشکوٰۃ، کتاب العلم، الفصل الثالث، بحوالہ احمد، ترمذی، ابن ماجہ۔ لیکن داری نے اس حدیث کو حضرت ابولہر رضی اللہ عنہ سے روایت کیا ہے)

علم سیکھو اور سکھاؤ:

حضرت ابن مسعود رضی اللہ عنہ روایت کرتے ہیں کہ مجھ سے رسول اللہ ﷺ نے فرمایا:۔
علم سیکھو اور لوگوں کو سکھاؤ۔ فرائض (تقسیم ترکہ) کا علم حاصل کرو اور دوسروں کو بتاؤ۔ قرآن پڑھو اور دوسروں کو پڑھاؤ کیونکہ میرا وصال ہونے والا ہے۔ علم کم ہوتا جائے گا۔ اس کے بعد فقہی ظاہر ہوں گے یہاں تک کہ دو شخص فرض کے بارے میں اختلاف کریں گے اور کوئی ان کے درمیان فیصلہ کرنے والا نہ ہوگا۔

(مشکوٰۃ، کتاب العلم، الفصل الثالث، بحوالہ داری، دارقطنی)

جو علم فائدہ نہ دے اس کی مثال:

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔
اس علم کی مثال جس سے فائدہ حاصل نہ ہوتا ہو ایسی ہے جیسا کہ کوئی خزانہ جس میں سے اللہ تعالیٰ کی راہ میں خرچ نہیں کیا جاتا۔

(مشکوٰۃ، کتاب العلم، الفصل الثالث، بحوالہ احمد، داری)

غیبت اور دوسری بیماریوں سے زبان کو بچائیں

فہرست

صفحہ نمبر	نام عنوان	نمبر شمار
714	غیبت کی ممانعت قرآن مجید میں	1
714	غیبت کیا ہے؟	2
714	غیبت والے کا نماز اور روزہ	3
715	غیبت کا کفارہ	4
715	اگر اس بات کو سمندر میں ڈال دی جائے	5
716	بندہ کبھی اللہ کی ناراضگی کی کوئی بات بول دیتا ہے	6
716	نجات کیسے ہوگی	7
716	تمام اعضاء زبان سے کہتے ہیں	8
716	مسلمان بھائی کو نکالی دینا	9
717	کسی پر فسق یا کفر کی تہمت لگانا	10
717	مجرم پھل کرنے والا ہے	11
717	قیامت میں سب سے بڑا دوسرا والا	12
718	بہت تعریف کرنے والے	13
718	مومن لعنت کرنے والا نہیں ہوتا	14
719	جو اپنے بھائی کو کسی گناہ کی ملامت کرے	15

719	اپنے بھائی کو مصیبت میں دیکھ کر خوش نہ ہو	16
719	مجھے نقل اتارنا پسند نہیں	17
720	فوت شدہ لوگوں کی نیکیاں بیان کرو	18
720	جو اپنے مسلمان بھائی کی بے عزتی کرتا ہے	19

غیبت کی ممانعت قرآن مجید میں:

قرآن مجید میں اللہ تعالیٰ کا ارشاد ہے:

وَلَا يَنْتَبِ بِغَضِّكُمْ بَعْضًا أُحِبُّ أَنْ يَأْكُلَ لَحْمَ أَخِيهِ مَيْتًا
فَكَرِهْتُمُوهُ (الجمرات: 12)

ترجمہ: اور ایک دوسرے کی غیبت نہ کیا کرو کیا تم میں سے کوئی پسند کرے گا کہ وہ اپنے مردہ بھائی کا گوشت کھائے؟ تو یہ تمہیں گوارا نہ ہوگا۔

غیبت کیا ہے؟

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: کیا تم جانتے ہو کہ غیبت کیا چیز ہے؟ صحابہ نے عرض کیا: اللہ اور اس کے رسول زیادہ جاننے والے ہیں، آپ نے فرمایا تم اپنے بھائی کے اس وصف کا ذکر کرو جس کو وہ ناپسند کرتا ہو، آپ سے عرض کیا گیا یہ بتائیے اگر میرے بھائی میں وہ عیب ہو جس کو میں بیان کرتا ہوں، آپ نے فرمایا اگر تمہارے بھائی میں وہ عیب ہو جس کو تم بیان کرتے ہو تب ہی تو تم اس کی غیبت کرو گے، اور اگر اس میں وہ عیب نہ ہو تو پھر تم اس پر بہتان باءدھو گے۔

(صحیح مسلم، رقم الحدیث: ۲۵۸۹، سنن ابوداؤد، رقم الحدیث: ۴۸۷۴)

غیبت والے کا نماز اور روزہ:

حضرت ابن عباس رضی اللہ عنہما سے روایت ہے کہ دو آدمیوں نے ظہر یا عصر کی نماز پڑھی اور دونوں روزہ دار تھے۔ جب نبی کریم ﷺ نماز سے فارغ ہوئے تو فرمایا:-

اپنا وضو اور اپنی نماز دہراؤ اور اپنے اس روزے کے بدلے کسی اور دن روزہ رکھنا۔ عرض گزار ہوئے یا رسول اللہ ﷺ! یہ کیوں؟ فرمایا کہ تم نے فلاں کی غیبت کی ہے۔

(مسئلہ، باب حفظ اللسان والنجیۃ، المجلد الثامن، الفصل الثالث، بحوالہ بیہقی)

حضرت ابوسعید خدری اور حضرت جابر رضی اللہ عنہما سے روایت ہے کہ رسول اللہ ﷺ نے فرمایا:-

غیبت زنا سے بھی زیادہ سخت ہے۔ لوگ عرض گزار ہوئے کہ یا رسول اللہ ﷺ! غیبت زنا سے سخت تر کس طرح ہے؟ فرمایا: زانی اللہ تعالیٰ سے توبہ کر لیتا ہے۔ دوسری روایت میں ہے کہ توبہ کر لیتا ہے تو اللہ تعالیٰ اُسے معاف فرما دیتا ہے۔ لیکن غیبت کرنے والے کو معاف نہیں کیا جاتا جب تک وہ معاف نہ کرے جس کی غیبت کی ہے اور حضرت انس رضی اللہ عنہ کی روایت میں فرمایا: زانی توبہ کر لیتا ہے لیکن غیبت کرنے والے کی توبہ نہیں۔

(مشکوٰۃ، باب حفظ اللسان والجمیۃ، واقتیم بالتمہات، ص ۱۵۳، بحوالہ بیہقی)

غیبت کا کفارہ:

حضرت انس رضی اللہ عنہ سے روایت ہے کہ رسول اللہ ﷺ نے فرمایا:-
غیبت کا کفارہ یہ ہے کہ جس کی غیبت کی ہے اُس کے لیے استغفار کرے اور کہے کہ اے اللہ! ہمیں اور اُسے بخش دے۔

(مشکوٰۃ، باب حفظ اللسان والجمیۃ، واقتیم بالتمہات، ص ۱۵۳، بحوالہ بیہقی)

اگر اس بات کو سمندر میں ڈال دیا جائے:

حضرت عائشہ رضی اللہ عنہا بیان کرتی ہیں کہ میں نے رسول اللہ ﷺ سے عرض کیا آپ کے لیے صفیہ کا اتنا اتنا (قد) کافی ہے! ان کا ارادہ تھا کہ ان کا قد چھوٹا ہے، آپ نے فرمایا:

تم نے ایسا کلمہ کہا ہے کہ اگر اس کو سمندر میں ڈال دیا جائے تو اس سے سارا پانی آلودہ ہو جائے گا۔

(سنن ابوداؤد، ص ۴۸۷)

marfat.com

Marfat.com

بندہ کبھی اللہ کی ناراضگی کی کوئی بات بول دیتا ہے:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:-

بندہ اللہ تعالیٰ کی رضامندی کا کوئی لفظ کہہ دیتا ہے، جس کو اُس نے اہمیت نہیں دی ہوتی لیکن اُس کے باعث اللہ تعالیٰ اُس کا درجہ بلند کر دیتا ہے اور بندہ اللہ تعالیٰ کی ناراضگی کا ایک لفظ کہہ دیتا ہے جس کی اُسے پروا نہیں ہوتی لیکن وہ اُسے جہنم میں لے جاتا ہے۔

(بخاری۔ اور بخاری و مسلم کی ایک روایت میں ہے کہ جہنم میں اتانچے لے جاتا ہے ہتھاشرق و مغرب کے درمیان قافلہ ہے)

نجات کیسے ہوگی؟

حضرت عقبہ بن عامر رضی اللہ عنہ بیان کرتے ہیں کہ میں نے عرض کیا یا رسول اللہ! نجات کیسے ہوگی؟ آپ نے فرمایا:

اپنی زبان بند رکھو، اور اپنے گناہوں پر روؤ۔

(مسند احمد: ج ۸ رقم الحدیث: ۲۲۲۹۸)

تمام اعضا زبان سے کہتے ہیں:

حضرت ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم

نے فرمایا:

جب ابن آدم صبح کرتا ہے تو اس کے تمام اعضاء زبان کا انکار کرتے ہیں اور کہتے ہیں تو ہمارے متعلق اللہ سے ڈر کیونکہ ہم تیرے ساتھ ہیں، اگر تو سیدھی رہی تو ہم سیدھے رہیں گے اور اگر تو ٹیڑھی ہوگئی تو ہم ٹیڑھے ہو جائیں گے۔

(سنن ترمذی، رقم الحدیث: ۲۴۱۵)

مسلمان بھائی کو گالی دینا:

حضرت عبداللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا:-

www.marfat.com

مسلمان کو گالی دینا فسق اور اُسے قتل کرنا کفر ہے۔

(مشکوٰۃ، باب حفظ اللسان والجمیۃ والشم، بالنصل الاول، بحوالہ بخاری و مسلم)

کسی پر فسق یا کفر کی تہمت لگانا:

حضرت ابو ذر رضی اللہ عنہ سے روایت ہے کہ رسول اللہ ﷺ نے فرمایا:-

کوئی آدمی دوسرے پر فسق یا کفر کی تہمت نہ لگائے ورنہ اُسی پر لوٹتی ہے جبکہ اُس کا ساتھی ایسا نہ ہو۔

(مشکوٰۃ، باب حفظ اللسان والجمیۃ والشم، بالنصل الاول، بحوالہ بخاری)

مجرم پہل کرنے والا ہے:

حضرت ابو ذر رضی اللہ عنہ سے روایت ہے کہ رسول اللہ ﷺ نے فرمایا:-

جس نے کسی کے کفر کا دعویٰ کیا یا اللہ کا دشمن کہا اور وہ ایسا نہ ہو تو کہنے والے پر لوٹے گا۔

(مشکوٰۃ، باب حفظ اللسان والجمیۃ والشم، بالنصل الاول، بحوالہ بخاری و مسلم)

حضرت انس اور حضرت ابو ہریرہ رضی اللہ عنہما سے روایت ہے کہ رسول اللہ ﷺ

نے فرمایا:-

دو گالی گلوچ کرنے والوں میں مجرم پہل کرنے والا ہے۔ جب تک مظلوم زیادتی نہ کرے۔

(مشکوٰۃ، باب حفظ اللسان والجمیۃ والشم، بالنصل الاول، بحوالہ بخاری و مسلم)

قیامت میں سب سے بڑا دوزخ والا:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:-

تم قیامت میں سب سے بڑا دوزخ والا آدمی کو دیکھو گے جو ایک کے منہ پر کچھ کہتا ہے اور دوسرے کے منہ پر کچھ۔

marfat.com

Marfat.com

(مشکوٰۃ، باب حفظ اللسان والنجیۃ، واثنم، بالتصل، الاول، بحوالہ بخاری و مسلم)

حضرت حذیفہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جنت میں چنل خورد داخل نہیں ہوگا۔

(سنن ابوداؤد، رقم الحدیث: ۴۸۷۲)

بہت تعریف کرنے والے:

حضرت مقداد بن اسود رضی اللہ عنہ سے روایت ہے کہ رسول اللہ ﷺ نے فرمایا:-

جب تم بہت تعریف کرنے والوں کو دیکھو تو اُن کے منہ میں مٹی ڈال دیا کرو۔

(مشکوٰۃ، باب حفظ اللسان والنجیۃ، واثنم، بالتصل، الاول، بحوالہ مسلم)

حضرت ابو بکر رضی اللہ عنہ سے روایت ہے کہ نبی کریم ﷺ کی بارگاہ میں ایک

آدمی نے دوسرے کی تعریف کی۔ آپ ﷺ نے تین دفعہ فرمایا:- تم پر افسوس! تم نے اپنے

بھائی کی گردن کاٹ دی۔ اگر تم میں سے کسی کی تعریف کرنی پڑی جائے تو کہے:-

میں فلاں کو ایسا سمجھتا ہوں اور حساب لینے والا اللہ تعالیٰ ہے، جبکہ وہ اُس کی نظر میں ایسا

ہو اور اللہ تعالیٰ کے مقابلے پر کسی کی صفائی بیان نہ کرے۔

(مشکوٰۃ، باب حفظ اللسان والنجیۃ، واثنم، بالتصل، الاول، بحوالہ بخاری و مسلم)

مومن لعنت کرنے والا نہیں ہوتا:

حضرت امین مسعود رضی اللہ عنہ سے روایت ہے کہ رسول اللہ ﷺ نے فرمایا:-

مومن طعنہ دینے والا، لعنت کرنے والا، جھس گوا اور بے غیرت نہیں ہوتا۔

(مشکوٰۃ، باب حفظ اللسان والنجیۃ، واثنم، بالتصل، الاول، بحوالہ ترمذی)

حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا:-

مومن لعنت کرنے والا نہیں ہوتا، ایک اور روایت ہے، مومن کے لیے مناسب نہیں ہے کہ

وہ لعنت کرنے والا بنے۔

(مکتوٰۃ، باب حفظ اللسان والنجیۃ والشم، الفصل الاول، بحوالہ ترمذی)

حضرت ابو الدرداء رضی اللہ عنہ سے روایت ہے کہ میں نے رسول اللہ ﷺ کو فرماتے ہوئے سنا:-

بہت لعنت کرنے والے قیامت کے روز نہ گواہ ہوں گے اور نہ شفاعت کرنے والے۔

(مکتوٰۃ، باب حفظ اللسان والنجیۃ والشم، الفصل الاول، بحوالہ مسلم)

جو اپنے بھائی کو کسی گناہ کی ملامت کرے:

حضرت خالد بن معدان رضی اللہ عنہ نے حضرت معاذ رضی اللہ عنہ سے روایت کی ہے کہ رسول اللہ ﷺ نے فرمایا:-

جو اپنے بھائی کو کسی گناہ کی وجہ سے ملامت کرے تو اُس وقت تک وہ نہیں مرے گا جب تک اُس گناہ کو نہ کر لے جبکہ اُس نے (اس ملامت کی) توبہ کر لی ہو۔

(مکتوٰۃ، باب حفظ اللسان والنجیۃ والشم، الفصل الثانی، بحوالہ ترمذی)

اپنے بھائی کو مصیبت میں دیکھ کر خوش نہ ہو:

حضرت واہلہ رضی اللہ عنہ سے روایت ہے کہ رسول اللہ ﷺ نے فرمایا:-

اپنے بھائی کو مصیبت میں مبتلا دیکھ کر خوشی کا اظہار نہ کرو۔ مبادا اللہ تعالیٰ اُس پر رحم فرمائے اور تمہیں مبتلا کر دے۔

(مکتوٰۃ، باب حفظ اللسان والنجیۃ والشم، الفصل الثانی، بحوالہ ترمذی)

مجھے نقل اتارنا پسند نہیں:

حضرت عائشہ صدیقہ رضی اللہ عنہا سے روایت ہے کہ نبی کریم ﷺ نے فرمایا:-

مجھے یہ پسند نہیں کہ کسی کی نقل اتاروں اگرچہ مجھے اتنا کچھ ملے۔

marfat.com

Marfat.com

(مشکوٰۃ بہاب حفظ اللسان والصحیحۃ والشم بما تحصل الاثنی عشری بحوالہ ترمذی)

فوت شدہ لوگوں کی نیکیاں بیان کرو:

حضرت ابو ہریرہ رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: ایک دوسرے کو برا کہنے والے جو کچھ کہتے ہیں اس کا وبال ابتداء کرنے والے پر ہوتا ہے جب تک کہ مظلوم تجاوز نہ کرے۔

(صحیح مسلم، رقم الحدیث: ۲۵۸۷، سنن ابوداؤد، رقم الحدیث: ۴۸۹۳)

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم نے فرمایا جب تم میں سے کوئی شخص فوت ہو جائے تو اس کو چھوڑ دو، اور اس کو برا نہ کہو۔

(سنن ابوداؤد: ۴۸۹۹)

حضرت عبداللہ بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا: اپنے فوت شدہ لوگوں کی نیکیاں بیان کرو اور ان کی برائیوں کے ذکر سے باز رہو۔

(سنن ابوداؤد: ۴۹۰۰)

جو اپنے مسلمان بھائی کی بے عزتی کرتا ہے:

حضرت جابر بن عبداللہ اور حضرت ابوطالب رضی اللہ عنہم بیان کرتے ہیں کہ رسول اللہ صلی اللہ علیہ وسلم نے فرمایا:

جو شخص کسی مسلمان کی اس جگہ بے عزتی کرتا ہے جہاں اس کی عزت نہ کی جا رہی ہو اور اس کی توقیر میں کمی کی جا رہی ہو تو اللہ تعالیٰ اس کو ایسی جگہ بے عزت کرے گا جہاں وہ اپنی نصرت چاہتا ہو، اور جو شخص کسی مسلمان کو ایسی جگہ مدد کرے گا جہاں اس کی توقیر میں کمی کی جا رہی ہو اور اس کی بے حرمتی کی جا رہی ہو تو اللہ اس کی ایسی جگہ مدد فرمائے گا جہاں وہ اپنی مدد پسند کرتا ہو۔

(سنن ابوداؤد: ۴۸۸۴)



فہرست

صفحہ نمبر	نام عنوان	نمبر شمار
724	قرآن مجید میں حلال کھانے کا حکم	1
724	سب سے بہتر کھانا	2
724	حرام کھانے والے کی دعا مقبول نہیں ہوتی	3
725	کسب حلال سوال کرنے سے بہتر ہے	4
725	سب سے پاکیزہ پیشہ	5
725	قرب قیامت میں حلال و حرام کی پروا نہیں ہوگی	6
726	رزق حلال طلب کرنا ہر مسلمان پر واجب ہے	7
726	کاروبار کا ایک اصول	8
726	جو گوشت حرام سے پیدا ہوا وہ دوزخ میں ہے	9
727	جو چیز شک میں ڈالے اسے چھوڑ دو	10
727	رزق حلال کمانے والے کی بخشش	11
727	معاشر کی پریشانی، گناہوں کا کنارہ	12
727	شراب سے متعلق دس آدمیوں پر لعنت	13
728	حضرت عمر فاروق رضی اللہ عنہ نے زکوٰۃ کے دودھ کی امی کر دی	14
728	حرام کا کپڑا پہن کر نماز نہیں ہوتی	15
728	رزق حلال کی تلاش کرنے والا اللہ کی راہ میں ہے	16

729	حضرت ابو بکر صدیق رضی اللہ عنہ کپڑا بیچا کرتے	17
730	کسب حلال کا کوئی پیشہ بھی گھٹیا نہیں	18
731	سود سخت حرام ہے	19
733	مقروض کو مہلت دینے اور قرض معاف کرنے کی فضیلت	20
735	اپنی پیداوار کو ایک سال کے لئے جمع کرنا	21

قرآن مجید میں حلال کھانے کا حکم:

اللہ تعالیٰ کا قرآن مجید میں ارشاد ہے:

يَا أَيُّهَا الَّذِينَ آمَنُوا أَكْلُوا مِنْ طَيِّبَاتِ مَا رَزَقْنَاكُمْ (البقرة: ۱۷۲)

ترجمہ: اے ایمان والو! جو کچھ ہم نے تمہیں دیا ہے اس میں سے حلال رزق کھاؤ۔

سب سے بہتر کھانا:

حضرت مقدم بن معد یکرب رضی اللہ عنہ بیان کرتے ہیں کہ رسول اللہ صلی اللہ

علیہ وسلم نے فرمایا:

جو شخص اپنے ہاتھ سے کمائی کر کے کھاتا ہو اس سے بہتر طعام کوئی نہیں کھاتا اور اللہ کے نبی

حضرت داؤد علیہ السلام اپنے ہاتھ سے کمائی کر کے کھاتے تھے۔

(صحیح البخاری رقم الحدیث: ۲۰۷۲)

حضرت عبداللہ بن عمر رضی اللہ عنہ بیان کرتے ہیں کہ رسول اللہ صلی علیہ وسلم نے فرمایا:

اللہ تعالیٰ اس مومن سے محبت کرتا ہے جو کوئی (جائز) پیشہ کرتا ہو۔

(المجموع الکبیر رقم الحدیث: ۱۳۲۰، شعب الایمان رقم الحدیث: ۱۸۷۳، الجامع الصغیر رقم الحدیث: ۱۸۷۳، کمال لابن عدی ج ۱ ص

۱۳۲۹، المجموع الاوسط رقم الحدیث: ۹۰۹۷۔ مجمع الزوائد رقم الحدیث: ۶۲۳۱)

حرام کھانے والے کی دعا مقبول نہیں ہوتی:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:۔ بے

شک اللہ تعالیٰ پاک ہے اور نہیں قبول فرماتا مگر پاک کو اور بے شک اللہ تعالیٰ نے ایمان

والوں کو اسی بات کا حکم فرمایا ہے جس کا رسولوں کو حکم دیا تھا یعنی فرمایا:۔

اے رسل! پاک چیزوں سے کھاؤ اور نیک عمل کرو (۵۱:۲۳) اور فرمایا:

اے ایمان والو! پاک چیزوں سے کھاؤ جو ہم نے تمہیں روزی دی (۱۷۲:۲)

پھر ایک آدمی کا ذکر فرمایا جو طویل سن کر تا ہے بال بکھرے ہوئے اور خبار آلود ہیں۔ اپنے

ہاتھوں کو آسمان کی طرف اٹھا کر کہتا ہے: اے رب! اے رب! حالانکہ اس کا کھانا حرام، اس کا پینا حرام، اس کا لباس حرام اور اسے حرام غذا کھلائی جاتی ہے۔ بھلا اس کی التجا کیسے قبول کی جائے!

(صحیح مسلم ج ۱ ص ۳۲۶)

کسب حلال سوال کرنے سے بہتر ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم میں سے کوئی شخص لکڑیاں کاٹ کر اپنی پشت پر لا کر لائے، وہ اس سے بہتر ہے کہ وہ لوگوں سے سوال کرے کوئی اس کو دے اور کوئی اس کو منع کر دے۔

(صحیح البخاری رقم الحدیث: ۲۰۷۳، صحیح مسلم رقم الحدیث: ۱۰۳۲، سنن انصاری رقم الحدیث: ۲۵۸۳، سنن الترمذی رقم الحدیث: ۶۸۰، مسند احمد رقم الحدیث: ۵۱۳۷)

سب سے پاکیزہ پیشہ:

حضرت سعید بن عمیر انصاری رضی اللہ عنہ بیان کرتے ہیں کہ رسول اللہ صلی اللہ علیہ وسلم سے سوال کیا گیا کہ کون سا پیشہ سب سے زیادہ پاکیزہ ہے۔ آپ نے فرمایا: کسی شخص کا اپنے ہاتھ سے کمانا اور ہر جائز بیع (خرید و فروخت، تجارت) ایک روایت میں ہے کسب حلال۔

(سنن کبریٰ للبخاری ج ۵ ص ۲۶۳، شعب الایمان رقم الحدیث: ۱۲۲۶، ۱۲۲۵، المسند رک ج ۲ ص ۱۰، حاکم نے کہا یہ حدیث صحیح ہے اور ذہبی نے اس کی موافقت کی۔)

قرب قیامت میں حلال و حرام کی پروا نہیں ہوگی:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:۔ لوگوں پر ایسا زمانہ بھی آئے گا جبکہ آدمی پروا نہیں کرے گا کہ وہ جو حاصل کر رہا ہے وہ حلال سے ہے یا حرام سے۔

(مشکوٰۃ، باب الکسب وطلب الخصال، الفصل الاول، بحوالہ بخاری)

marfat.com

Marfat.com

رزق حلال طلب کرنا ہر مسلمان پر واجب ہے:

حضرت انس بن مالک رضی اللہ عنہ بیان فرماتے ہیں کہ رزق حلال کو طلب کرنا ہر مسلمان پر واجب ہے۔

(اتجم الاوسط رقم الحدیث: ۶۸۰۵)

حضرت عائشہ رضی اللہ عنہ بیان کرتی ہیں کہ رسول اللہ صلی اللہ علیہ وسلم نے فرمایا: زمین کے گوشے گوشے سے رزق کو طلب کرو۔ امام بیہقی نے کہا اس سے مراد کھیتی باڑی کرنا ہے۔

(شعب الایمان رقم الحدیث: ۱۲۳۳، التجم الاوسط رقم الحدیث: ۸۰۹۳، مسند ابویوسف رقم الحدیث: ۴۳۸۴)

کاروبار کا ایک اصول:

نافع بیان کرتے ہیں کہ میں شام کی طرف اور مصر کی طرف سامان تجارت لے کر جاتا تھا، اللہ تعالیٰ نے مجھے اس میں بہت اچھا اور زیادہ رزق عطا فرماتا تھا، پھر ایک بار عراق کی طرف سامان تجارت لے کر گیا تو میں اصل پونجی بھی کھو بیٹھا، پھر میں حضرت عائشہ رضی اللہ عنہ کے پاس گیا تو انھوں نے فرمایا:

اے میرے بیٹے! اپنی تجارت کو لازم رکھو کیونکہ میں نے رسول اللہ صلی اللہ علیہ وسلم کو یہ فرماتے ہوئے سنا ہے جب تمہارے لئے رزق کا کوئی دروازہ کھول دیا جائے تو اسی پر لازم رہو۔

(شعب الایمان رقم الحدیث: ۱۲۳۳)

جو گوشت حرام سے پیدا ہوا وہ جہنم میں ہے:

حضرت جابر رضی اللہ عنہ سے روایت ہے کہ رسول اللہ ﷺ نے فرمایا:۔

وہ گوشت جسٹ میں داخل نہیں ہوگا جو حرام سے پیدا ہوا ہے اور ہر وہ گوشت جو حرام سے پیدا ہوا ہے اُس کے لیے جہنم ہی زیادہ مناسب ہے۔

(مشکوٰۃ، باب الکب وطلب الحلال، الفصل الثانی، بحوالہ احمد، دارمی، بیہقی فی شعب الایمان)

جو چیز شک میں ڈالے اسے چھوڑ دو:

حضرت حسن بن علی رضی اللہ عنہما نے فرمایا کہ میں نے رسول اللہ ﷺ سے اس بات کو یاد رکھا ہے کہ جو بات تجھے شک میں ڈالتی ہے اسے چھوڑ کر اس بات کی طرف ہو جا جو تجھے شک میں نہیں ڈالتی کیونکہ سچائی میں اطمینان اور جھوٹ میں شک ہے۔

(مشکوٰۃ، باب الکلب وطلب الحلال، الفصل الثانی، بحوالہ احمد، ترمذی، نسائی، دارمی)

رزق حلال کمانے والے کی بخشش:

حضرت ابن عباس رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا جو شخص شام تک اپنے ہاتھوں سے کام کرتا تھک گیا، اس کی مغفرت کر دی جائے گی۔

(الحکم الامم رقم الحدیث: ۶۲۳۸، مجمع الزوائد ج ۳ ص ۶۳)

معاش کی پریشانی سے گناہوں کا کفارہ:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: بعض گناہ ایسے ہیں جن کا کفارہ نماز، روزے، حج اور عمرہ سے نہیں ہوتا۔ مسلمانوں نے پوچھا یا رسول اللہ ﷺ! پھر ان گناہوں کا کفارہ کن چیزوں سے ہوتا ہے؟ آپ صلی اللہ علیہ وسلم نے فرمایا: طلب معاش کی فکر اور پریشانی سے۔

(الحکم الامم رقم الحدیث: ۱۰۴)

شراب سے متعلق دس آدمیوں پر لعنت:

حضرت انس رضی اللہ عنہ نے فرمایا کہ رسول اللہ ﷺ نے شراب سے متعلق دس آدمیوں پر لعنت فرمائی ہے:-

اس کے بنانے والے، بنوانے والے، پینے والے، اٹھانے والے، جس کے لیے اٹھا کر لائی جائے، پلانے والے، فروخت کرنے والے، اس کی قیمت کھانے والے، خریدنے

والے اور جس کے لیے خریدی جائے۔

(مکھوۃ، باب الکسب وطلب الحلال، الفصل الثانی، بحوالہ ترمذی، ابن ماجہ)

حضرت ابو ہریرہ رضی اللہ عنہ کا بیان ہے کہ رسول اللہ ﷺ نے عتقے کی قیمت اور گانے والی کی کمائی سے منع فرمایا ہے۔

(مکھوۃ، باب الکسب وطلب الحلال، الفصل الثانی، بحوالہ شرح السنہ)

حضرت عمر فاروق رضی اللہ عنہ نے زکوٰۃ کے دودھ کی الٹی کر دی:

زید بن اسلم سے روایت ہے کہ حضرت عمر رضی اللہ عنہ نے دودھ پیا اور اُسے پسز فرمایا۔ پلانے والے سے فرمایا کہ یہ دودھ تم نے کہاں سے حاصل کیا؟ اُس نے آپ رضی اللہ عنہ کو بتایا کہ میں ایک پانی کی جگہ سے گزرا، جس کا نام بھی لیا تو وہاں زکوٰۃ کے اونٹ تھے جنہیں لوگ پانی پلا رہے تھے۔ انہوں نے میرے لیے اُن کا دودھ دوہا تو میں نے اپنے برتن میں ڈال لیا۔ یہ وہی تھا۔ پس حضرت عمر رضی اللہ عنہ نے اپنا ہاتھ اندر داخل کیا اور اُس کی گے کر دی۔

(مکھوۃ، باب الکسب وطلب الحلال، الفصل الثالث، بحوالہ بیہقی فی شعب الایمان)

حرام کا کپڑا پہن کر نماز نہیں ہوتی:

حضرت ابن عمر رضی اللہ عنہما نے فرمایا کہ جس نے دس درہم کا کپڑا خریدا اور اُس میں ایک درہم حرام کا ہے تو اللہ تعالیٰ اُس آدمی کی نماز قبول نہیں کرے گا جب تک وہ اُس کے جسم پر رہے گا۔ پھر اپنی دو انگلیاں اپنے دونوں کانوں میں داخل کر کے فرمایا کہ یہ دونوں بہرے ہو جائیں اگر میں نے نبی کریم ﷺ کو یہی فرماتے نہ سنا ہو۔

(مکھوۃ، باب الکسب وطلب الحلال، الفصل الثالث، بحوالہ بیہقی فی شعب الایمان)

رزق حلال کی تلاش کرنے والا اللہ کی راہ میں ہے:

حضرت ایوب رضی اللہ عنہ بیان کرتے ہیں کہ نبی صلی اللہ علیہ وسلم اور آپ کے اصحاب نے ٹیلے کی چوٹی سے قریش کے ایک آدمی کو آتے ہوئے دیکھا۔ صحابہ نے کہا یہ شخص

کتنا طاقتور ہے، کاش اس کی طاقت اللہ کی راہ میں خرچ ہوتی۔ اس پر نبی کریم صلی اللہ علیہ وسلم نے فرمایا:

”کیا صرف وہی شخص اللہ کے راستہ میں ہے جو قتل کر دیا جائے؟ پھر فرمایا: جو شخص اپنے گھر والوں کو سوال سے روکنے کے لیے حلال کی طلب میں نکلے وہ بھی اللہ کے راستہ میں ہے اور جو شخص اپنے آپ کو سوال سے روکنے کے لیے حلال کی طلب میں نکلے، وہ بھی اللہ کے راستہ میں ہے۔ البتہ جو شخص (صرف) مال کی طلب میں نکلے، وہ شخص شیطان کے راستہ میں ہے۔“

(مصنف عبدالرزاق ج ۵ ص ۲۷۲-۲۷۱ شعب الایمان رقم الحدیث: ۱۰۳۷۷)

حضرت کعب بن عجرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم کے پاس سے ایک شخص گزرا۔ رسول اللہ صلی اللہ علیہ وسلم کے اصحاب نے اس کی قوت اور اطمینان کو دیکھ کر کہا یا رسول اللہ! کاش یہ شخص اللہ کی راہ میں ہوتا، پس رسول اللہ صلی اللہ علیہ وسلم نے فرمایا:

اگر یہ شخص اپنے چھوٹے بچوں کے لیے کسب معاش کر رہا ہے تو بھی یہ اللہ کی راہ میں ہے اور اگر یہ اپنے بوڑھے ماں باپ کے لیے کسب معاش کر رہا ہے تو بھی یہ اللہ کی راہ میں ہے، اور اگر یہ دکھاوے اور فخر کے لیے نکلا ہے تو پھر یہ شیطان کے راستے میں نکلا ہے۔

(الحکم الکبیر ج ۱۹ ص ۱۲۹ رقم الحدیث: ۲۸۲، مجمع الزوائد ج ۴ ص ۳۲۵، شعب الایمان رقم الحدیث: ۸۷۱۰، ۸۷۱۱)

حضرت ابو بکر صدیق رضی اللہ عنہ کپڑا بیچا کرتے:

حضرت عائشہ رضی اللہ عنہ بیان کرتی ہیں کہ جب حضرت ابو بکر صدیق رضی اللہ

عنہ کو خلیفہ بنایا گیا تو انہوں نے فرمایا:

میری قوم کو معلوم ہے کہ میرا پیشہ میرے اہل و عیال کی کفالت سے عاجز نہیں ہے لیکن اب میں مسلمانوں کے ملکی انتظام سنبھالنے میں مشغول ہو گیا ہوں، تو اب ابو بکر کی اولاد اس

بیت المال سے کھائے گی اور ابو بکر مسلمانوں کے دینی اور ملکی امور انجام دے گا۔
(صحیح البخاری رقم الحدیث: ۲۰۷۰)

عطاء بن السائب بیان کرتے ہیں جب حضرت ابو بکر کو خلیفہ بنایا گیا تو حضرت ابو بکر اپنے کاندھے پر کپڑوں کی گٹھڑی رکھ کر کپڑے بیچنے کے لیے بازار نکل گئے، ان کی حضرت عمر اور حضرت ابو عبیدہ بن جراح رضی اللہ عنہما سے ملاقات ہوئی تو انہوں نے پوچھا اے خلیفہ رسول! آپ کہاں جا رہے ہیں؟ آپ نے کہا: بازار۔ ان دونوں نے کہا یہ آپ کیا کر رہے ہیں؟ آپ مسلمانوں کے خلیفہ بن چکے ہیں۔ آپ نے کہا: پھر میں اپنے اہل و عیال کو کہاں سے کھلاؤں گا؟ ان دونوں نے کہا چلئے! ہم آپ کے لیے وظیفہ مقرر کر دیتے ہیں۔ پھر انہوں نے آپ کے لیے ہر روز آدمی بکری اور سر اور پیٹ چھپانے کا لباس مقرر کیا۔

(الطبقات الکبریٰ ج ۳ ص ۱۱۸۴)

کسب حلال کا کوئی پیشہ بھی گھٹیا نہیں:

آج کل جو شخص پھیری لگا کر کندھے پر گٹھڑی رکھ کر کپڑا بیچتا ہے، اس کو گھٹیا خیال کرتے ہیں مگر حضرت ابو بکر رضی اللہ عنہ بھی کام کرتے تھے۔ امام احمد بن عمر الخفاف (التونی ۵۲۶ھ) بہت بڑے فقیہ اور عابد و زاہد تھے، ان کی فقہ میں بہت تصانیف ہیں، عربی میں خفاف موچی کو کہتے ہیں یہ جوتیوں کی مرمت کرتے ہیں، علامہ احمد بن محمد بن احمد القدوری بہت بڑے فقیہ ہیں عربی میں مٹی کی ہنڈیا بیچنے والے کو القدوری کہتے ہیں علامہ محمد بن احمد الحصری (التونی ۵۳۶ھ) ایک فقیہ ہیں عربی میں الحصری اس شخص کو کہتے ہیں جو چٹائی بناتا ہے۔ امام ابو بکر ابن علی الحدادی (التونی ۵۸۰۰ھ) بہت بڑے عالم تھے۔ انہوں نے مختصر القدوری کی شرح لکھی ہے۔ عربی میں حداد لوہار کو کہتے ہیں، اس لیے ان کو حدادی کہتے ہیں۔

آج کل کندھے پر گٹھڑی رکھ کر کپڑا بیچنے والے، جوتیوں کی مرمت کرنے والے، مٹی کے برتن بنانے والے، چٹائی بنانے والے اور لوہار کو حقیر اور کمتر آدمی سمجھا جاتا ہے اور پوش علاقوں میں رہنے والے ایسے لوگوں سے سلام لینے کو تیار نہیں ہوتے لیکن مسلمانوں کے سنہری دور میں یہ لوگ مسلمانوں کے امام تھے۔ اس زمانہ میں کسی بھی پیشہ کو صرف حصول رزق کا ذریعہ سمجھا جاتا تھا اور کسی پیشہ کو خسیس اور باعث عار نہیں سمجھا جاتا تھا۔ اب عزت اور ذلت کا معیار اور اس کے پیمانے بدل گئے ہیں۔ اب ذخیرہ اندوزی کرنے والے، سودی کاروبار کرنے والے، اسمگلنگ کرنے والے، نقلی دوائیں بنا کر بیچنے والے اور ناجائز اور حرام ذرائع سے مال بنا کر کوٹھیوں میں رہنے والے، بینک بیلنس والے عزت دار ہیں اور رزق حلال کے حصول کے لیے پھیری لگانے والا، لوہے کا کام کرنے والا، چٹائی بنانے والا، مٹی کے برتن بنانے والا اور جوتی کی مرمت کرنے والا حقیر اور ذلیل ہے۔ جو لوگ اللہ اور اس کے رسول کے نزدیک عزت والے ہیں، وہ اس دور کے لوگوں کے نزدیک ذلت والے ہیں۔

(تبیان القرآن از علامہ غلام رسول سعیدی)

سود سخت حرام ہے:

حضرت جابر رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے سود کھانے والے، سود کھلانے والے، سود پر گواہی دینے والے اور سود کے لکھنے والے پر لعنت کی ہے اور فرمایا یہ سب برابر ہیں۔

(امام مسلم، امام بیہقی بحوالہ الدر المنثور ج ۱ ص ۳۶۷)

حضرت ابو ہریرہ رضی اللہ عنہ نے روایت کیا ہے کہ رسول اللہ صلی اللہ علیہ وسلم

نے فرمایا:

اللہ تعالیٰ پر حق ہے کہ وہ چار آدمیوں کو جنت میں داخل نہ کرے اور ان کو جنت کی نعمتیں نہ

marfat.com

Marfat.com

چکھائے، عادی شرابی، سودخور، ناحق مال یتیم کھانے والا اور ماں باپ کا نافرمان۔
(امام حاکم نے کہا اس حدیث کی سند صحیح ہے بحوالہ الدر المنثور ج ۱ ص ۳۶۷)

حضرت عبداللہ بن سلام رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا:

انسان سود کا جو ایک درہم وصول کرتا ہے وہ اللہ کے نزدیک اسلام میں تینتیس بار زنا کرنے سے زیادہ سخت ہے۔

(امام طبرانی بحوالہ الدر المنثور ج ۱ ص ۳۶۷)

حضرت براء بن عازب رضی اللہ عنہ نے روایت کیا ہے کہ رسول اللہ ﷺ نے فرمایا:

سود کے بہتر درجہ ہیں اور سب سے کم درجہ یہ ہے کہ انسان اپنی ماں کے ساتھ بدکاری کرے۔

(امام طبرانی، معجم اوسط بحوالہ الدر المنثور ج ۱ ص ۳۶۷)

حضرت ابن مسعود رضی اللہ عنہ نے روایت کیا ہے کہ رسول اللہ صلی اللہ علیہ وسلم نے فرمایا:

جس قوم میں زنا اور سود کی کثرت ہو جاتی ہے، اس قوم پر اللہ کا عذاب حلال ہو جاتا ہے۔

(امام ابویعلیٰ بحوالہ الدر المنثور ج ۱ ص ۳۶۷)

حضرت عمرو بن العاص رضی اللہ عنہ نے روایت کیا ہے کہ رسول اللہ ﷺ نے فرمایا:

جس قوم میں سود کی کثرت ہوتی ہے اس قوم پر قحط مسلط کر دیا جاتا ہے، اور جس قوم میں

رشوت کی کثرت ہوتی ہے، اس پر رعب طاری کر دیا جاتا ہے۔

(امام احمد بحوالہ الدر المنثور ج ۱ ص ۳۶۷)

امام ابن ماجہ روایت کرتے ہیں کہ رسول اللہ صلی اللہ علیہ وسلم نے فرمایا جس

رات مجھے معراج کرائی گئی مجھے ایک ایسی قوم کے پاس سے گزارا گیا جن کے پیٹ

کو ٹھڑیوں کی طرح تھے ان کے پیٹوں میں باہر سے سانپ دکھائی دے رہے تھے میں نے

پوچھا اے جبرائیل! یہ کون ہیں؟ کہا: یہ لوگ سود کھانے والے ہیں۔

(سنن ابن ماجہ، رقم الحدیث: ۲۲۷۳)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
سود کے ستر گناہ ہیں اور ان میں سب سے ہلکا یہ ہے کہ کوئی شخص اپنی ماں کے ساتھ زنا
کرے۔

(سنن ابن ماجہ، رقم الحدیث: ۲۲۷۴)

حضرت سرہ بن جندب رضی اللہ عنہ بیان کرتے ہیں کہ رسول اللہ صلی اللہ علیہ
وسلم نے ایک صبح کو اپنا خواب بیان فرمایا کہ مجھے جبرائیل اور میکائیل لے گئے ہیں
دیکھا کہ خون کا ایک دریا ہے جس کے وسط میں ایک شخص کھڑا ہوا ہے اور دریا کے کنارے
ایک شخص ہاتھ میں پتھر لیے ہوئے کھڑا ہے، جب دریا میں کھڑا ہوا شخص کنارے کی طرف
آنے کی کوشش کرتا ہے تو کنارے پر کھڑا ہوا شخص اس کے منہ پر پتھر مارتا ہے اور اس کو پھر
دریا کے وسط میں دھکیل دیتا ہے اور وہ جب بھی دریا سے نکلنے کی کوشش کرتا ہے اس کے
ساتھ ہی ہوتا ہے اور قیامت تک ہوتا رہے گا، مجھے جبرائیل اور میکائیل نے بتایا کہ خون
کے دریا میں ڈوبے ہوئے لوگ سو دخور تھے۔

(کج بخاری ج ۱ ص ۱۸۵)

اس حدیث میں سو دخوروں کے عذاب کا بیان ہے اور چونکہ یہ لوگ دنیا میں غریبوں کی
رگوں سے خون نہوڑتے تھے اس لیے ان کو خون کے دریا میں ڈبوایا گیا۔ اللہ تعالیٰ اپنے
حبیب کریم ﷺ کے صدقے ہمیں محفوظ فرمائے۔

مقروض کو مہلت دینے اور قرض معاف کرنے کی فضیلت:

حضرت ابو الیسر رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا:
جس شخص نے تک دست کو مہلت دی یا اس کو معاف کر دیا اللہ اس کو اس دن اپنے سائے
میں رکھے گا جس دن اس کے سائے کے سوا اور کسی کا سایہ نہیں ہوگا۔

(امام احمد، امام مسلم، امام ابن ماجہ بحوالہ الدر المنثور ج ۱ ص ۳۶۹-۳۶۸)

حضرت حذیفہ رضی اللہ عنہ نے روایت کیا ہے کہ اللہ عزوجل کے سامنے ایک

marfat.com

Marfat.com

فخص کو پیش کیا جائے گا۔ اللہ تعالیٰ اس سے پوچھے گا تم نے دنیا میں کیا کیا؟ وہ کہے میں نے دنیا میں ایک ذرہ برابر بھی نیکی نہیں کی۔ تم ن بار بھی مکالمہ ہوگا، تیسری بار وہ کہے گا میں دنیا میں اپنا فاضل مال دے دیا کرتا تھا، (یعنی وہ رقم جو کاروبار میں نہیں لگائی ہوئی تھی) میں لوگوں کو چیزیں فروخت کرتا امیر آدمی پر آسانی کرتا اور غریب کو مہلت دیتا، اللہ تعالیٰ فرمائے گا ہم تم سے زیادہ معاف کرنے کے حقدار ہیں، میرے بندے سے درگزر کرو، پھر اس کو بخش دیا جائے گا۔

(امام احمد، امام بخاری اور امام مسلم بحوالہ الدر المنثور ج ۱ ص ۳۶۹-۳۶۸)

حضرت عمران بن حصین رضی اللہ عنہ نے روایت کیا ہے کہ رسول اللہ ﷺ نے فرمایا: جس شخص کا کسی آدمی پر کوئی حق ہو اور وہ اس کو موخر (یعنی لیٹ) کر دے تو اس کو ہر روز صدقہ کا اجر ملے گا۔

(امام احمد، بحوالہ الدر المنثور ج ۱ ص ۳۶۹-۳۶۸)

حضرت ابن عمر رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا: جو شخص یہ چاہتا ہو کہ اس کی دعا قبول کی جائے اور اس کی مصیبت دور کی جائے وہ تنگ دست کے لیے کشاہگی کرے۔ (یعنی جب تک اس غریب آدمی کے پاس اپنا قرض چکانے کے لئے پیسے نہ ہوں اس پر نرمی ہی کرے)

(امام احمد، بحوالہ الدر المنثور ج ۱ ص ۳۶۹-۳۶۸)

حضرت ابن عباس رضی اللہ عنہ نے روایت کیا ہے کہ رسول اللہ صلی اللہ علیہ وسلم نے فرمایا: جس شخص نے تنگ دست کو کشاہگی تک مہلت دی اللہ تعالیٰ اس کو گناہوں سے توبہ کرنے کی مہلت دے گا۔

(امام طبرانی، بحوالہ الدر المنثور ج ۱ ص ۳۶۹-۳۶۸)

حضرت بریدہ رضی اللہ عنہ نے روایت کیا ہے کہ رسول اللہ صلی اللہ علیہ وسلم نے فرمایا: جس نے تنگ دست کو مہلت دی اس کو ہر دن قرض کے برابر صدقہ کا اجر ملے گا، پھر میں

نے آپ سے سنا کہ جس نے تنگ دست کو مہلت دی اس کو ہر دن اس قرض کے دو گنے صدقہ کا اجر ملے گا، میں نے عرض کیا:

یا رسول اللہ ﷺ پہلے تو آپ نے قرض کے برابر صدقہ کا اجر فرمایا تھا، اور اب آپ نے دو گنے صدقہ کے اجر کا فرمایا ہے، آپ ﷺ نے فرمایا:

جب تک قرض کی میعاد (یعنی مدت) پوری نہیں ہوگی اس کو ہر روز اس قرض کے برابر صدقہ کا اجر ملے گا اور جب میعاد پوری ہو جائے گی اور وہ اس کو اور مہلت دے گا تو پھر اس کو ہر روز اس کے دو گنے صدقہ کا اجر ملتا رہے گا۔

(مسند احمد ج ۵ ص ۳۶۰، سنن ابن ماجہ ص ۱۷۴، شعب الایمان ج ۷ ص ۵۳۸)

امام احمد، امام داری اور امام بیہقی نے شعب الایمان میں حضرت ابو قتادہ رضی اللہ عنہ سے روایت کیا ہے کہ رسول اللہ صلی اللہ علیہ وسلم نے فرمایا:

جس شخص نے مقروض کو مہلت دی یا اس کو معاف کر دیا وہ قیامت کے دن عرش کے سایہ میں ہوگا۔

(مسند احمد ج ۲ ص ۳۵۹، سنن داری ج ۲ ص ۱۷۹، شعب الایمان ج ۷ ص ۵۳۵)

حضرت ابن عباس رضی اللہ عنہ نے روایت کیا ہے کہ جس شخص نے کسی تنگ دست کو مہلت دی یا اس کا قرض معاف کر دیا اللہ تعالیٰ اس کو جہنم کی تپش سے محفوظ رکھے گا۔

(امام احمد بحوالہ الدر المنثور ج ۱ ص ۳۶۹-۳۶۸)

اپنی پیداوار کو ایک سال کے لئے جمع کرنا:

نبی کریم صلی اللہ علیہ وسلم اپنے گھر والوں کو ایک سال کا طعام اور غلہ فراہم کر دیتے تھے، جیسا کہ یہ حدیث مبارک ہے:

حضرت عمر رضی اللہ عنہ بیان کرتے ہیں کہ نبی کریم صلی اللہ علیہ وسلم بنی نضیر کے کھجور کے باغ فروخت کر دیتے تھے اور اپنے گھر والوں کے لیے ایک سال کا رزق محفوظ کر کے رکھتے تھے۔

marfat.com

Marfat.com

(صحیح البخاری رقم الحدیث: ۵۳۵۷، صحیح مسلم رقم الحدیث: ۱۷۵۷، سنن ابوداؤد رقم الحدیث: ۲۹۶۵، سنن النسائی رقم الحدیث: ۱۷۱۹، السنن الکبریٰ للنسائی رقم الحدیث: ۱۱۵۷۶)

حضرت ابن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے پہلوں یا غلہ کی نصف پیداوار کے عوض خیبر کی زمین دی، آپ ہر سال ازواج مطہرات کو سو وسق طعام دیتے تھے (ایک وسق ۲۵۵ کلوگرام کے برابر ہے) جس میں اسی (۸۰) وسق کھجوریں اور بیس (۲۰) وسق جو ہوتے تھے، حضرت عمر جب خلیفہ ہوئے اور انہوں نے اموال خیبر کی تقسیم کی تو انہوں نے نبی کریم صلی اللہ علیہ وسلم کی ازواج کو اختیار دیا کہ وہ زمین اور پانی میں سے ایک حصہ لے لیں یا وہ ہر سال مقررہ وسق لے لیں، ازواج مطہرات میں اختلاف ہوا، بعض ازواج نے زمین اور پانی کو اختیار کیا اور بعض ازواج نے مقررہ وسق طعام لینے کو اختیار کیا، حضرت عائشہ اور حضرت حفصہ رضی اللہ عنہما ان میں سے تھیں جنہوں نے زمین اور پانی لینے کو اختیار کیا۔

(صحیح مسلم کتاب المساقاة باب: ۱، رقم الحدیث: ۲، رقم الحدیث بلا تکرار: ۱۵۵۱)

نبی کریم صلی اللہ علیہ وسلم کا یہ فعل اپنے نفس کے لیے بالکل نہیں تھا بلکہ اپنے اہل و عیال کے لیے تھا۔ اس حدیث شریف سے معلوم ہوا کہ اپنے اہل و عیال کے لیے ایک سال کے رزق کو ذخیرہ کرنا اور جمع کرنا جائز ہے، اور یہ ذخیرہ اندوزی نہیں ہے۔

جب پورے سال کے لیے گھر میں طعام کا ذخیرہ ہوتا تھا تو اس میں سے آپ ضرورت مندوں پر خرچ بھی کرتے رہتے تھے اور بعض اوقات اتنا خرچ ہو جاتا تھا کہ آپ کے اہل و عیال کے لیے کچھ بھی باقی نہ بچتا تھا، اسی وجہ سے حدیث میں ہے:

حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم کا وصال ہو گیا اور آپ کی زرہ تیس صاع جو کے عوض ایک یہودی کے پاس رہن رکھی ہوئی تھی۔

(صحیح البخاری رقم الحدیث: ۲۹۱۶، سنن النسائی رقم الحدیث: ۳۶۰۹، سنن ابن ماجہ رقم الحدیث: ۲۳۳۶، ایک صاع قریباً چار کلوگرام ہوتا ہے)



فہرست

صفحہ نمبر	نام عنوان	نمبر شمار
739	آپ ﷺ مسکرایا کرتے تھے	1
739	آپ ﷺ یوں مسکراتے تھے	2
739	میرے تو اور بھی گناہ ہیں	3
740	تم مجھ سے فرشتے ہو کر مذاق کرتے ہو؟	4
740	حضرت علی رضی اللہ عنہ نہیں دیئے	5
741	اونٹ نہیں اونٹنی کا بچہ	6
741	بوڑھی عورتیں جنت میں نہیں جائیں گی	7
742	کیا پورا ہی اعدا آ جاؤں؟	8

آپ ﷺ مسکرایا کرتے:

حضرت عبداللہ بن حارث بیان کرتے ہیں کہ میں نے رسول اللہ صلی اللہ علیہ وسلم سے زیادہ کسی کو مسکراتے ہوئے نہیں دیکھا۔

(سنن الترمذی رقم الحدیث: ۳۶۳۱، مسند احمد ج ۳ ص ۱۹۱، ۱۹۰، شرح السنہ رقم الحدیث: ۳۵۹۶)

حضرت جریر بن عبداللہ رضی اللہ عنہ بیان کرتے ہیں کہ جب سے میں اسلام لایا ہوں رسول اللہ صلی اللہ علیہ وسلم مجھ سے اوچھل نہیں ہوئے اور آپ جب بھی مجھے دیکھتے تھے ہنستے تھے۔

(صحیح البخاری رقم الحدیث: ۳۰۳۶-۳۰۳۵، صحیح مسلم رقم الحدیث: ۲۳۷۵، سنن ترمذی رقم الحدیث: ۳۸۲۰)

آپ ﷺ یوں مسکراتے تھے:

حضرت عائشہ رضی اللہ عنہا بیان کرتی ہیں کہ میں نے رسول اللہ صلی اللہ علیہ وسلم کو کبھی اس طرح ہنستے ہوئے نہیں دیکھا کہ آپ کے منہ کا اندرونی حصہ حلق تک نظر آئے آپ صرف مسکرایا کرتے تھے۔ (یعنی اکثر اوقات)

(صحیح البخاری رقم الحدیث: ۶۰۹۲، صحیح مسلم رقم الحدیث: ۸۹۹، سنن ابوداؤد رقم الحدیث: ۵۰۹۸)

میرے تو اور بھی گناہ ہیں:

حضرت ابوذر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے

فرمایا:

بے شک میں اس شخص کو ضرور جانتا ہوں جو (گناہ گار مسلمانوں میں) سب سے پہلے جنت میں داخل ہوگا اور میں اس شخص کو ضرور جانتا ہوں جو سب سے آخر میں دوزخ سے نکالا جائے گا، ایک شخص کو قیامت دن لایا جائے گا اور کہا جائے گا اس کے سامنے اس کے چھوٹے چھوٹے گناہ پیش کرو اور اس سے اس کے بڑے بڑے گناہ چھپائے جائیں گے، اس سے کہا جائے گا تو نے کیا کیا؟

کرے گا، اور وہ اپنے بڑے بڑے گناہوں سے ڈر رہا ہوگا، پھر کہا جائے گا اس کے ہر گناہ کے بدلہ میں اس کو نیکی دے دو، وہ کہے گا میرے تو اور بھی گناہ ہیں جن کو میں اس وقت یہاں نہیں دیکھ رہا، حضرت ابو ذر نے کہا پھر میں نے رسول اللہ صلی اللہ علیہ وسلم کو اس قدر ہنستے ہوئے دیکھا کہ آپ کی داڑھیں ظاہر ہو گئیں۔

(صحیح مسلم الامان: ۱۹۰، رقم الحدیث: ۳۱۵-۳۱۴، سنن الترمذی رقم الحدیث: ۲۵۹۶، مسند احمد ج ۵ ص ۱۷۵، ۱۷۰)

تم مجھ سے فرشتے ہو کر مذاق کرتے ہو؟

حضرت عبداللہ بن مسعود بیان کرتے ہیں کہ رسول اللہ صلی اللہ علیہ وسلم نے

فرمایا:

میں اس شخص کو پہچانتا ہوں جس کو سب سے آخر میں دوزخ سے نکالا جائے گا، وہ پیٹھ کے بل گھسٹتا ہوا دوزخ سے نکلے گا، اس سے کہا جائے گا جنت میں داخل ہو جا، وہ جنت میں داخل ہونے کے لیے جائے گا، تو دیکھے گا سب نے اپنے اپنے ٹھکانے بنا لیے ہیں، اس سے کہا جائے گا: کیا تم کو وہ وقت یاد ہے جب تم دوزخ میں تھے؟ وہ کہے گا جی ہاں پھر اس سے کہا جائے گا تمنا کرو تو وہ تمنا کرے گا، پھر اس سے کہا جائے گا جو تم نے تمنا کی ہے وہ بھی اور اس سے دنیا کا دس گنا زائد لے لو وہ کہے گا کیا تم مجھ سے مذاق کر رہے ہو؟ حالانکہ تم فرشتے ہو! حضرت عبداللہ نے کہا میں نے دیکھا کہ رسول اللہ صلی اللہ علیہ وسلم اس قدر ہنستے کہ آپ کی داڑھیں ظاہر ہو گئیں۔

(صحیح البخاری رقم الحدیث: ۶۵۷۱، ۷۵۱۱، صحیح مسلم الامان: ۱۸۶، رقم الحدیث: ۳۰۸، ۳۰۹، سنن الترمذی رقم الحدیث:

۲۵۹۵، سنن ابن ماجہ رقم الحدیث: ۴۳۳۹)

حضرت علی رضی اللہ عنہ نے:

علی بن ربیعہ بیان کرتے ہیں کہ میں اس موقع پر حاضر تھا جب حضرت علی رضی

اللہ عنہ کے سوار ہونے کے لیے ان کے پاس سوار لائی گئی جب انہوں نے اپنا سوار کا

میں رکھا تو کہا بسم اللہ، اور جب سواری کی پشت پر سیدھے ہو کر بیٹھ گئے تو کہا الحمد للہ، پھر کہا:

سُبْحَانَ الَّذِي سَخَّرْنَا هَذَا وَمَا كُنَّا لَهُ مُقْرِبِينَ وَإِنَّا إِلَى رَبِّنَا لَمُنْقَلِبُونَ (الزمر: ۱۳)
 پھر تین دفعہ کہا الحمد لله اور تین دفعہ کہا اللہ اکبر، سُبْحَانَكَ إِنِّي ظَلَمْتُ
 نَفْسِي فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ، پھر نئے۔ میں نے ان سے پوچھا:
 اے امیر المؤمنین! آپ کس وجہ سے نئے ہیں؟ انہوں نے کہا میں نے رسول اللہ صلی اللہ
 علیہ وسلم کو اسی طرح کرتے ہوئے دیکھا ہے، جس طرح میں نے کیا ہے، پھر آپ نئے،
 میں نے پوچھا:

یا رسول اللہ ﷺ! آپ کس وجہ سے نئے ہیں؟ آپ نے فرمایا، بے شک تمہارا رب اپنے
 بندے سے اس وقت خوش ہوتا ہے جب وہ دعا کرتا ہے:

رَبِّ اغْفِرْ لِي ذُنُوبِي

”اے میرے رب میرے گناہ بخش دے“

کیونکہ بندے کو یقین ہوتا ہے کہ اس کے سوا اور کوئی اس کے گناہوں کو نہیں بخشے گا۔

(سنن ابوداؤد رقم الحدیث: ۲۶۰۲، سنن الترمذی رقم الحدیث: ۳۴۳۶، سنن احمد ج ۱ ص ۹۷)

اونٹ نہیں اونٹنی کا بچہ:

حضرت انس رضی اللہ عنہ سے روایت ہے کہ ایک آدمی نے رسول اللہ ﷺ سے
 سواری مانگی۔ آپ ﷺ نے فرمایا: میں تمہیں اونٹ کے بچے پر سوار کروں گا۔ اس نے
 کہا: میں اونٹ کے بچے کا کیا کروں گا؟ آپ ﷺ نے ارشاد فرمایا:
 اونٹ کو اونٹنی ہی تو جنتی ہے۔

(مشکوٰۃ، باب الزواج، الفصل الثانی بحوالہ ترمذی، ابوداؤد)

بوڑھی عورتیں جنت میں نہیں جائیں گی:

حضرت انس رضی اللہ عنہ سے روایت ہے کہ نبی کریم ﷺ نے ایک بوڑھی عورت سے

فرمایا کوئی بوڑھی عورت جنت میں نہیں جائے گی۔ اس نے عرض کیا: یہ کس لئے، جب کہ وہ تو قرآن مجید پڑھتی ہیں؟۔ فرمایا تو کیا تم قرآن مجید میں یہ نہیں پڑھتیں:

”ہم نے ان عورتوں کو اچھی اٹھان اٹھایا تو انہیں کنواریاں بنایا“ (34-35-56)

یعنی آپ کے کہنے کا مطلب تھا کہ بوڑھی عورتیں جو ان ہو کر جنت میں جائیں گی۔

(مکتوٰۃ، باب المراح، الفصل الثانی بحوالہ رزین، شرح السنہ)

کیا پورا ہی اندر آ جاؤں؟:

حضرت عوف بن مالک اشجعی نے فرمایا کہ غزوہ تبوک کے موقع پر میں رسول اللہ ﷺ کی بارگاہ میں حاضر ہوا جبکہ آپ چڑے کے خیمے میں جلوہ افروز تھے۔ میں نے سلام عرض کیا تو آپ نے جواب دیتے ہوئے فرمایا: اندر آ جاؤ۔ میں نے عرض کیا کہ یا رسول اللہ ﷺ کیا پورا ہی اندر آ جاؤں؟ فرمایا: پورے ہی اندر آ جاؤ۔ تو میں اندر داخل ہو گیا۔ عثمان بن ابوعاتکہ نے کہا کہ انہوں نے پورا اندر داخل ہونے کی بات اس لئے کہی تھی کہ خیمہ چھوٹا تھا۔

(مکتوٰۃ، باب المراح، الفصل الثانی بحوالہ ابوداؤد)



فہرست

صفحہ نمبر	نام عنوان	نمبر شمار
745	قرآن مجید میں مہمان نوازی کا ذکر	1
746	جو اللہ اور قیامت پر ایمان رکھے وہ مہمان کی عزت کرے	2
747	مہمان میزبان سے اپنا حق لے لے	3
748	ایک صحابی کی مہمان نوازی	4
749	جو مہمان نوازی نہ کرے اس کی بھی مہمان نوازی کرو	5
749	کھانا کھلانے والے کی طرف بھلائی دوڑتی ہوئی آتی ہے	6
749	اپنا کھانا پرہیزگاروں کو کھلاؤ	7
750	نبی کریم ﷺ کاثرید سے بھرا شب	8
750	مل کر کھانے سے برکت دی جاتی ہے	9
750	مل کر کھاتے ہوئے ایک ساتھ کھانا بند کریں	10
751	بھوک اور جھوٹ کو جمع نہ کرو	11
751	مہمان کو چھوڑنے دروازے تک جاؤ	12
752	مہمان میزبان کو گناہ میں مبتلا نہ کرے	13

قرآن مجید میں مہمان نوازی کا ذکر:

حضرت ابراہیم علیہ السلام بہت مہمان نواز تھے۔ اللہ تعالیٰ نے قرآن مجید میں حضرت ابراہیم علیہ السلام کی مہمان نوازی کا ذکر کرتے ہوئے ارشاد فرمایا:

هَلْ أُنْك حَدِيثُ ضَيْفِ إِبْرَاهِيمَ الْمُكْرَمِينَ. إِذْ دَخَلُوا فَقَالُوا سَلَامًا قَالَ
سَلَامٌ قَوْمٌ مُنْكَرُونَ فَرَاغَ إِلَىٰ أَهْلِهِ فَجَاءَ بِعَجَلٍ سَمِينٍ. فَقَرَّبَهُ إِلَيْهِمْ قَالَ
آلَانَا كُلُّونَ.

ترجمہ: (اے محبوب ﷺ) کیا آپ کے پاس (حضرت) ابراہیم (علیہ السلام) کے معزز مہمانوں کی خبر آئی؟ جب وہ ان کے پاس آ کر بولے کہ ”سلام“ تو ابراہیم نے کہا ”سلام“ (ابراہیم علیہ السلام نے دل میں کہا) یہ تو ناشناس لوگ ہیں۔ پھر ابراہیم (علیہ السلام) گھر گئے اور ایک فریبہ (بھنا ہوا) پھڑالے آئے۔ مہمانوں کے پاس رکھا تو کہا تم کھاتے کیوں نہیں؟

حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: جو شخص اللہ تعالیٰ اور قیامت کے دن پر ایمان رکھتا ہے اسے مہمان کی خاطر تواضع کرنی چاہیے اور جو شخص اللہ تعالیٰ اور آخرت پر ایمان رکھتا ہے اسے چاہیے کہ صلہ رحمی کرے اور اللہ تعالیٰ اور قیامت پر ایمان رکھنے والے کو چاہیے کہ اچھی بات کہے یا خاموش رہے۔
(مکتوٰۃ، باب الضیافۃ، النصل الاول، بحوالہ صحیح مسلم، صحیح بخاری)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جو اللہ اور آخری دن پر ایمان رکھتا ہے وہ اپنے مہمان کی عزت کرے، جو اللہ اور آخری دن پر ایمان رکھتا ہے وہ اپنے ہمسائے کو تکلیف نہ دے، جو اللہ اور آخری دن پر ایمان رکھتا ہے وہ اچھی بات کہے یا خاموش رہے۔ ایک روایت میں ہمسائے کی جگہ ہے کہ جو اللہ اور

آخری دن پر ایمان رکھتا ہے وہ صلہ رحمی کرے۔

(مشکوٰۃ، باب الضیافۃ، الفصل الاول، بحوالہ صحیح مسلم، صحیح بخاری)

جو اللہ اور قیامت پر ایمان رکھے وہ مہمان کی عزت کرے:

حضرت ابو شریح رضی اللہ عنہ بیان کرتے ہیں کہ میرے کانوں نے سنا اور میری

آنکھوں نے دیکھا جب رسول اللہ صلی اللہ علیہ وسلم نے یہ فرمایا:

جو شخص اللہ پر اور آخرت پر ایمان رکھتا ہو وہ مہمان کی عزت کرے اور اس کو جائزہ دے۔

صحابہ نے پوچھا: یا رسول اللہ ﷺ! جائزہ کیا ہے؟ فرمایا: ایک دن اور ایک رات اس کی

زیادہ خاطر اور مدارت کرے اور تین دن اس کی ضیافت کرے (یعنی کھانا کھلائے) اور

اس سے زیادہ دن اس کی طرف سے صدقہ ہیں اور جو شخص اللہ پر اور قیامت پر ایمان رکھتا

ہو وہ اچھی بات کہے یا خاموش رہے۔

(صحیح مسلم، کتاب اللقطہ: ۱۳، رقم بلا تکرار: ۱۷۲۶، سنن ابوداؤد رقم الحدیث: ۳۷۴۸، سنن الترمذی رقم الحدیث: ۱۹۶۸،

سنن ابن ماجہ رقم الحدیث: ۱۹۷۵)

حضرت ابو شریح خویلد بن عمرو خزاعی رضی اللہ عنہ فرماتے ہیں میں نے رسول

کریم ﷺ سے سنا آپ ﷺ فرماتے تھے:

جو شخص اللہ تعالیٰ اور قیامت پر ایمان رکھتا ہے وہ مہمان کی اچھی طرح تواضع کرے۔ صحابہ

کرام نے عرض کیا یا رسول اللہ ﷺ! یہ کب تک ہے؟ فرمایا ایک دن اور ایک رات اور

ضیافت تین دن تک ہے اور اس سے زائد صدقہ ہے۔

(مشکوٰۃ، باب الضیافۃ، الفصل الاول، بحوالہ صحیح بخاری و مسلم)

قاضی عیاض بن موسیٰ مالکی رحمۃ اللہ علیہ لکھتے ہیں:

جائزہ کا مطلب ہے مہمان کو تحفہ وغیرہ پیش کرنا، ایک قول یہ ہے کہ تین دن مہمان کو کھانا

کھلانے کے بعد اس کو روانہ کرے اور اس کے سفر کے لیے ایک دن اور ایک رات کا زور اور

پیش کرے، یہ جائزہ ہے۔ تین دن سے زیادہ ٹھہرنا اس لیے حرام ہے کہ میزبان اس کی ضیافت کے لیے کسی ناجائز ذریعہ کو تلاش نہ کرے، یا تنگ آکر مہمان سے کوئی ناجائز بات نہ کرے۔ ایک قول یہ ہے کہ مہمان کے لیے تین دن سے زیادہ قیام کرنا اس وقت حرام ہے جب اس کو یہ علم ہو کہ میزبان کے پاس تین دن سے زیادہ اس کو کھلانے کے جائز وسائل نہیں ہیں اور اس کی وجہ سے میزبان کسی حرام کام میں جلا ہو جائے۔ (تین دن سے زیادہ کی مہمان نوازی ضرورت مند پر صدقہ ہے، اور جو فنی ہو اس کے لیے میزبان کی رضا اور خوشی کے بغیر مزید قیام کرنا حرام ہے۔)

(قاضی عیاض بن موسیٰ مالکی، اکمال المعتم ہوا، مسلم ج ۶ ص ۲۲)

مہمان میزبان سے اپنا حق لے لے:

حضرت عقبہ بن عامر رضی اللہ عنہ نے فرمایا کہ میں نبی کریم ﷺ کی بارگاہ میں عرض گزار ہوا۔ آپ ﷺ ہمیں بھیجے ہیں تو ہم ایسی قوم کے پاس اترتے ہیں کہ وہ ہماری ضیافت نہیں کرتے، پس کیا حکم ہے؟ آپ ﷺ نے ہم سے فرمایا: اگر تم ایسی قوم کے پاس اترو جو تمہارے لیے وہ چیز دینے کا حکم دیں جو مہمان کے لائق ہے تو قبول کر لو اور اگر ایسا نہ کریں تو ان سے مہمان کا اُتاق لے لو جو ان کے لیے مناسب ہوتا ہو۔

(مشکوٰۃ، باب الضیافۃ، الفصل الاول، بحوالہ صحیح بخاری و مسلم)

حضرت مقدم بن معد یکرب رضی اللہ عنہ سے روایت ہے کہ انہوں نے نبی کریم ﷺ کو فرماتے ہوئے سنا:۔

جو مسلمان کسی قوم کا مہمان ہو اور صبح تک مہمانی سے محروم رہے تو ہر مسلمان پر اُس کا حق ہے یہاں تک کہ وہ اپنی مہمانی اُس کے مال اور زراعت سے حاصل کرے۔

(مشکوٰۃ، باب الضیافۃ، الفصل الثانی، بحوالہ دارمی، ابوداؤد)

marfat.com

Marfat.com

ایک صحابی رضی اللہ عنہ کی مہمان نوازی:

حضرت ابو ہریرہ رضی اللہ عنہ نے فرمایا کہ رسول اللہ ﷺ دن یا رات میں باہر نکلے تو حضرت ابو بکر اور حضرت عمر رضی اللہ عنہ بھی مل گئے۔ فرمایا: تم دونوں کو اس وقت کس چیز نے تمہارے گھروں سے نکالا۔ وہ عرض گزار ہوئے: بھوک نے۔ فرمایا:

قسم ہے اُس ذات کی جس کے قبضے میں میری جان ہے، مجھے بھی اسی چیز نے نکالا ہے جس نے تمہیں نکالا لہذا کھڑے رہو۔

انصار سے ایک آدمی کے گھر تشریف لے گئے تو وہ گھر میں موجود نہ تھا۔ جب اُس کی بیوی نے دیکھا تو خوش آمدید اور مرحبا کہا۔ رسول اللہ ﷺ نے اُس سے فرمایا:

فلاں کہاں ہے؟ عرض گزار ہوئی کہ ہمارے لیے بیٹھا پانی لینے گئے ہیں۔ جب انصاری آیا تو اُس نے رسول اللہ ﷺ کو اور آپ ﷺ کے دونوں ساتھیوں سمیت دیکھا تو کہا:- سب تعریفیں اللہ تعالیٰ کے لیے ہیں کہ آج مجھ سے بڑھ کر عزت والے مہمان کسی کے پاس نہیں۔

راوی کا بیان ہے کہ وہ گیا اور اُن کے لیے ایک گھٹالے کر حاضر ہوا جس میں کچی، خشک اور تازہ کھجوریں تھیں۔ عرض گزار ہوا کہ اس میں سے تناول فرمائیے۔ پھر اُس نے چھری پکڑی۔ رسول اللہ ﷺ نے اُس سے فرمایا کہ دودھ والے جانور سے پچتا۔ (یعنی دودھ والے جانور کو ذبح نہ کرنا) تو اُس نے اُن کے لیے ذبح کیا۔

اُنہوں نے بکری کا گوشت اور اُس کچھے سے کھجوریں کھائیں اور پانی پیا۔ جب حکم سیر ہو کر لوٹ آئے تو رسول اللہ ﷺ نے حضرت ابو بکر اور حضرت عمر رضی اللہ عنہما سے فرمایا:-

قسم ہے اُس ذات کی جس کے قبضے میں میری جان ہے! تم سے قیامت کے روز ان نعمتوں کے متعلق پوچھا جائے گا۔ تمہیں بھوک نے اپنے گھروں سے نکالا اور تم واپس نہیں لوٹے کہ تمہیں نعمتیں مل گئیں۔

(مشکوٰۃ، باب الضیاء، الفصل الاول، بحوالہ صحیح مسلم)

جو مہمان نوازی نہ کرے اس کی بھی مہمان نوازی کرو:

ابوالاحوص جشمی رضی اللہ عنہ سے روایت ہے کہ اُن کے والد ماجد رضی اللہ عنہ نے فرمایا:۔
میں عرض گزار ہوا:

یا رسول اللہ ﷺ! کیا ارشاد ہے اس بارے میں کہ جب میں ایک آدمی کے پاس جاؤں تو نہ وہ میری مہمانی کرے اور نہ ضیافت۔ پھر اس کے بعد وہ میرے پاس آئے تو کیا میں اُس کی مہمانی کروں یا بدلہ دوں؟ فرمایا:

اُس کی مہمانی کرو۔

(مشکوٰۃ، باب الضیاء، الفصل الثانی، بحوالہ ترمذی)

کھانا کھلانے والے کی طرف بھلائی دوڑتی ہوئی آتی ہے:

حضرت ابن عباس رضی اللہ عنہما سے روایت ہے کہ رسول اللہ ﷺ نے ارشاد

فرمایا:۔

جس گھر میں کھانا کھلایا جائے بھلائی اُس کی طرف کوہان کی طرف جانے والی مٹھری سے زیادہ تیزی کے ساتھ دوڑتی ہے۔

(مشکوٰۃ، باب الضیاء، الفصل الثالث، بحوالہ ابن ماجہ)

اپنا کھانا پرہیزگاروں کو کھلاؤ:

حضرت ابوسعید رضی اللہ عنہ سے روایت ہے کہ نبی کریم ﷺ نے فرمایا:۔

مومن کی اور ایمان کی مثال گھوڑے جیسی ہے جو اپنی رسی کے مطابق دوڑتا رہتا ہے، پھر

اپنی رشتی کی طرف لوٹ آتا ہے۔ بچک مؤمن جب بھول جائے تو اپنے ایمان کی طرف لوٹ آتا ہے لہذا تم اپنا کھانا پرہیزگاروں کو کھلاؤ اور ان لوگوں کو جو ایمان کے لحاظ سے معروف ہوں۔

(سکوة، باب الضیاء، الفصل الثانی، بحوالہ بیہقی)

نبی کریم ﷺ کا خرید سے بھرا ثب:

حضرت عبداللہ بن عمر رضی اللہ عنہ نے فرمایا کہ نبی کریم ﷺ کا ایک بہت بڑا ثب تھا۔ جس کو چار آدمی اٹھاتے تھے اور اُسے ”غزاء“ کہا جاتا تھا۔ چاشت کے وقت جب آپ ﷺ نماز چاشت ادا کر لیتے تو اُس ثب کو لایا جاتا جس میں خرید بنایا ہوا ہوتا۔ سب اُس کے گرد جمع ہو جاتے۔ جب لوگ زیادہ ہوتے تو رسول اللہ ﷺ دو زانو بیٹھے۔ ایک اعرابی نے کہا یہ کیسا بیٹھنا ہے؟ نبی کریم ﷺ نے فرمایا:

اللہ تعالیٰ نے مجھے متواضع (یعنی عاجز) بندہ بنایا ہے، مجھے حکیم و سرکش نہیں بنایا۔ پھر فرمایا: اِس کے کناروں سے کھاؤ اور اِس کی بلندی کو چھوڑ دو کیونکہ اِس میں برکت ہوتی ہے۔

(سکوة، باب الضیاء، الفصل الثانی، بحوالہ ابوداؤد)

مل کر کھانے سے برکت دی جاتی ہے:

دحشی بن حرب رضی اللہ عنہ اپنے والد ماجد سے اور وہ، اُن کے جڑا امجد سے روایت کرتے ہیں کہ رسول اللہ ﷺ کے اصحاب رضی اللہ عنہم عرض گزار ہوئے:-
یا رسول اللہ ﷺ! ہم کھاتے ہیں اور سیر نہیں ہوتے؟ فرمایا: شاید تم الگ الگ کھاتے ہو؟ عرض کی: جی ہاں۔ فرمایا: اپنے کھانے پر اکٹھے ہو جایا کرو اور اللہ کا نام لیا کرو، تمہیں برکت دی جائے گی۔

(سکوة، باب الضیاء، الفصل الثانی، بحوالہ ابوداؤد)

مل کر کھاتے ہوئے ایک ساتھ کھانا بند کریں:

حضرت ابن عمر رضی اللہ تعالیٰ عنہما راویت فرماتے ہیں کہ رسول اللہ ﷺ نے ارشاد فرمایا:-

جب دسترخوان بچھا دیا جائے تو دسترخوان اٹھانے تک کوئی آدمی کھڑا نہ ہو اور نہ اپنا ہاتھ اٹھائے اگرچہ شکم سیر ہو گیا ہو، یہاں تک کہ سب فارغ نہ ہو جائیں یا قدر بیان کر دے ورنہ اُس کا ساتھی شرمسار ہوگا اور اپنا ہاتھ روک لے گا اور ہو سکتا ہے کہ اُسے ابھی کھانے کی ضرورت ہو۔

(مکتوٰۃ، باب الضیافۃ، الفصل الثالث، بحوالہ ابن ماجہ اور بیہقی فی شعب الایمان)

حضرت جعفر بن محمد رضی اللہ عنہ سے روایت ہے کہ اُن کے والد ماجد رضی اللہ

عنہ نے فرمایا:-

رسول اللہ ﷺ جب لوگوں کے ساتھ کھانا کھاتے تو اُن سے آخر میں کھانا بند کرتے۔

(مکتوٰۃ، باب الضیافۃ، الفصل الثالث، بحوالہ ابن ماجہ اور بیہقی فی شعب الایمان)

بھوک اور جھوٹ کو جمع نہ کرو:

حضرت اسماء بنت یزید رضی اللہ عنہا نے فرمایا کہ نبی کریم ﷺ کے حضور کھانا پیش کیا گیا۔ آپ ﷺ نے ہمارے سامنے رکھ دیا۔ ہم عرض گزار ہوئے کہ ہمیں تو خواہش نہیں ہے۔ آپ ﷺ نے فرمایا:

بھوک اور جھوٹ کو جمع نہ کرو۔

(مکتوٰۃ، باب الضیافۃ، الفصل الثالث، بحوالہ ابن ماجہ)

مہمان کو چھوڑنے دروازے تک جاؤ:

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:-

سنت یہ ہے کہ آدمی اپنے مہمان کے ساتھ گھر کے دروازے تک جائے۔

(مکتوٰۃ، باب الضیافۃ، الفصل الثالث، بحوالہ ابن ماجہ)

marfat.com

Marfat.com


مہمان میزبان کو گناہ میں مبتلا نہ کرے:

حضرت ابو شریح الخزامی رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

مہمان نوازی تین دن ہے اور جائزہ (خاطر مدارت) ایک دن ہے اور کسی مسلمان کے لیے یہ جائز نہیں ہے کہ وہ اپنے بھائی کے پاس اتنے دن قیام کرے کہ اس کو گناہ میں مبتلا کرے۔ صحابہ رضی اللہ عنہم نے پوچھا: یا رسول اللہ صلی اللہ علیہ وسلم! وہ اس کو گناہ میں کیسے مبتلا کرے گا؟ فرمایا:

وہ اس کے پاس ایسی حالت میں قیام کرے کہ اس کے پاس اس کی مہمان نوازی کے لیے کچھ نہ ہو۔

(صحیح مسلم رقم الحدیث: ۱۵، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵)



فہرست

نمبر شمار	نام عنوان	صفحہ نمبر
1	قرآن مجید میں نماز قائم کرنے کا حکم	756
2	پانچ بار غسل کرنے سے کیا جسم پر کوئی میل رہے گا؟	756
3	شیطان تین گز ہیں لگاتا ہے	757
4	نماز پڑھنے سے گناہ معاف ہو جاتے ہیں	757
5	آدمی رات کے قیام کا ثواب	759
6	سمندر کی جھاگ کے برابر بھی گناہوں کی بخشش	759
7	فرشتوں کی نمازوں پر گواہی	760
8	اذان اور اول صف کا اجر	760
9	حجر اور عشاء منافقتوں پر بھاری ہے	761
10	حجر کے لئے کھلا	761
11	حفاظت نماز کی تاکید	761
12	نماز کو باجماعت ادا کریں	764
13	کسی کو بغیر تحقیق برائہ کہیں	765
14	نماز کو چھوڑنے والوں کے لیے وعیدیں	766
15	پانچ نمازوں کے مستحب اوقات	768
16	حجر کا مستحب وقت	769

769	ظہر کا مستحب وقت	17
770	عصر کا مستحب وقت	18
770	مغرب کا مستحب وقت	19
770	عشاء کا مستحب وقت	20
771	سجدہ کی فضیلت، ربیعہ مانگو کیا مانتے ہو	21
772	انسان جب سجدہ کرتا ہے تو شیطان روتا ہے	22
772	سجدے کے اعضاء کو جلانا دوزخ پر حرام ہے	23
772	سجدہ کرتے ہوئے بندے کو دیکھنا اللہ کو محبوب ہے	24
773	مسجد بنانے کے فضائل	25
774	جس کا دل مسجد میں لگا رہا اللہ اسے اپنے سائے میں رکھے گا	26
774	مسجد میں نماز پڑھنے کی فضیلت	27
775	زیادہ دور سے آکر مسجد میں نماز پڑھنے کی فضیلت	28
777	فرض نمازوں کے بعد سب سے افضل تہجد ہے	29
778	آدمی رات کو اٹھنا، رات میں قبولیت کی گھڑی	30
779	رات کے آخری حصے میں رحمت پکارتی ہے	31
779	اللہ اس شخص پر رحم فرمائے	32
779	جنت میں داخل کرنے والا عمل	33
780	تہجد کس وقت افضل ہے؟	34
780	آپ کے قدم مبارک سو جھ جائے	35

قرآن مجید میں نماز قائم کرنے کا حکم:

اللہ تعالیٰ نے قرآن مجید میں ارشاد فرمایا:

اقِيمُوا الصَّلَاةَ "نماز قائم کرو۔"

اللہ تعالیٰ نے اپنے پاک کلام میں سینکڑوں بار نماز کو قائم کرنے کا حکم فرمایا ہے اور نماز کو قائم کرنے کا مطلب یہ ہے کہ نماز کو پورے آداب اور شرائط کے ساتھ پابندی سے ادا کیا جائے۔ نماز ادا کرنے کی کچھ شرائط ہیں۔ حضرت داتا گنج بخش علی ہجویری رحمۃ اللہ علیہ لکھتے ہیں:

- 1۔ ظاہر کی طہارت یہ ہے کہ جسم نجاست سے پاک ہو اور باطن کی طہارت یہ ہے کہ دل خواہشات نفس سے پاک ہو جائے۔
- 2۔ ظاہر میں لباس نجاست سے پاک ہو اور باطن مال حرام سے پاک ہو۔
- 3۔ نماز کی جگہ ظاہر میں گندگی سے پاک ہو اور باطن گناہ سے پاک ہو۔
- 4۔ ظاہر کا رخ خانہ کعبہ کی طرف ہو اور باطن عرش اعظم یعنی اللہ تعالیٰ کے جلووں میں گم ہو۔
- 5۔ نیت پاک توجہ کے ساتھ ہو۔

پانچ بار غسل کرنے سے کیا جسم پر کوئی میل رہے گا؟

حضرت ابو ہریرہ رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ یہ بتاؤ اگر تم میں سے کسی شخص کے دروازے پر ایک دریا ہو، جس میں وہ ہر روز دن میں پانچ مرتبہ غسل کرتا ہو تو تم کیا کہتے ہو، کیا اس کے بدن پر میل باقی رہے گا؟ صحابہ رضی اللہ عنہم نے کہا: اس کے بدن پر میل باقی نہیں رہے گا۔ آپ ﷺ نے فرمایا:

پانچ نمازوں کی ایسی ہی مثال ہے، اللہ تعالیٰ ان کی وجہ سے اس کے گناہوں کو مٹا دے گا۔ (صحیح البخاری رقم الحدیث: ۵۲۸، صحیح مسلم رقم الحدیث: ۶۶۷، سنن الترمذی رقم الحدیث: ۲۸۶۸، سنن النسائی رقم الحدیث: ۴۶۱)

شیطان تین گرہیں لگاتا ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: تم میں جب کوئی شخص سوتا ہے تو شیطان اس کی گدی پر تین گرہیں لگا دیتا ہے، اور ہر گرہ میں یہ بانڈھتا ہے کہ تمہاری رات بہت لمبی ہے سو جاؤ، اگر وہ بیدار ہو اور اللہ کا ذکر کرے تو ایک گرہ کھل جاتی ہے۔ پھر اگر وضو کرے تو دوسری گرہ بھی کھل جاتی ہے اور اگر نماز پڑھ لے تو تیسری گرہ بھی کھل جاتی ہے۔ پھر وہ تروتازگی اور پاکیزگی کے ساتھ صبح کرتا ہے ورنہ نحوست اور سستی کے ساتھ صبح کرتا ہے۔

(صحیح البخاری رقم الحدیث: ۱۱۳۲، صحیح مسلم رقم الحدیث: ۷۷۶، سنن ابوداؤد رقم الحدیث: ۱۳۰۶، سنن الترمذی رقم الحدیث: ۱۶۰۶)

نماز پڑھنے سے گناہ معاف ہو جاتے ہیں:

اللہ تعالیٰ کے اس ارشاد فرماتا ہے:

إِنَّ الْحَسَنَاتِ يُذْهِبْنَ السَّيِّئَاتِ (حود: ۱۱۳)

اور نیکیاں گناہوں کو مٹا دیتی ہیں۔

حضرت ابن عباس، محمد بن کعب قرظی، مجاہد، حسن، ضحاک، حضرت عبداللہ بن مسعود، حضرت سلمان فارسی اور مسروق رضی اللہ عنہم نے کہا:

ان نیکیوں سے مراد پانچ نمازیں ہیں، یہ پانچ نمازیں گناہوں کو اس طرح مٹا دیتی ہیں جس طرح سے پانی میل کو مٹا دیتا ہے اور دھو ڈالتا ہے۔

(امام ابو جعفر محمد بن جریر طبری، جامع البیان ج ۱۲، ص ۱۷۲-۱۷۱)

حضرت عثمان رضی اللہ عنہ کے غلام حمران بیان کرتے ہیں کہ انہوں نے حضرت عثمان رضی اللہ عنہ کو دیکھا، انہوں نے پانی کا ایک برتن منگایا پھر اس میں سے تین مرتبہ پانی اٹھیل کر اپنے ہاتھوں کو دھویا، پھر اپنا دایاں ہاتھ برتن میں ڈال کر پانی لیا اور کھلی کی اور ناک میں پانی ڈالا، پھر تین مرتبہ اپنے چہرے کو دھویا، پھر تین مرتبہ اپنے ہاتھوں کو

کہنوں سمیت دھویا، پھر اپنے سر کا مسح کیا، پھر تین مرتبہ اپنے پیروں کو فختوں سمیت دھویا، پھر کہا، رسول اللہ صلی اللہ علیہ وسلم نے فرمایا:

جس نے میرے اس وضو کی مثل وضو کیا، پھر اس نے دو رکعت نماز پڑھی کہ اس نماز میں اس نے اپنے آپ سے باتیں نہیں کیں (دل میں از خود خیال آنا ممنوع نہیں ہے، ممنوع یہ ہے کہ انسان خود دنیاوی باتوں کو سوچنا اور ان میں غور و فکر کرنا شروع کر دے) تو اس کے تمام پچھلے گناہوں کو معاف کر یا جائے گا۔

(صحیح البخاری رقم الحدیث: ۱۵۹، صحیح مسلم رقم الحدیث: ۲۲۶، سنن ابوداؤد رقم الحدیث: ۱۰۶، سنن النسائی رقم الحدیث: ۸۳)

حضرت ابو یسر رضی اللہ عنہ بیان کرتے ہیں کہ میرے پاس ایک عورت کھجوریں خریدنے کے لیے آئی، میں نے اس سے کہا اس سے زیادہ اچھی کھجوریں میرے گھر میں ہیں، پھر میں نے اس سے نفسانی خواہش کا ارادہ کیا اور اس کا بوسہ لے لیا، پھر میں نے حضرت ابو بکر صدیق رضی اللہ عنہ سے اس واقعہ کا ذکر کیا، انہوں نے فرمایا تم اپنے اوپر پردہ رکھو، اللہ سے توبہ کرو اور کسی سے یہ واقعہ بیان نہیں کرنا، لیکن مجھ سے صبر نہ ہو سکا، میں نے حضرت عمر رضی اللہ عنہ سے اس واقعہ کا ذکر کیا، انہوں نے (بھی) کہا اپنا پردہ رکھو، توبہ کرو کسی کو نہ بتاؤ، مجھ سے پھر صبر نہ ہو سکا، میں رسول اللہ صلی اللہ علیہ وسلم کی خدمت میں حاضر ہوا اور آپ کو اس واقعہ کی خبر دی۔ آپ نے پوچھا کیا تم نے اللہ کی راہ میں جہاد کرنے والے کسی غازی کے گھر والوں کی اس کی غیر موجودگی میں خبر گیری کی ہے؟ میں نے کہا نہیں! (امام ابن جریر کی روایت میں ہے پھر پوچھا کیا تم نے کسی غازی کو جہاد کا سامان مہیا کیا ہے؟ میں نے کہا نہیں!) حتیٰ کہ میں نے یہ تمنا کی کہ کاش میں اس وقت اسلام لایا ہوتا (یعنی یہ گناہ کرنے کے بعد) اور میں نے یہ گمان کر لیا کہ میں دوزخیوں میں سے ہوں۔ راوی نے کہا رسول اللہ صلی اللہ علیہ وسلم بڑی دیر تک سر جھکائے بیٹھے رہے حتیٰ کہ اللہ تعالیٰ نے آپ پر اس آیت کی وحی نازل فرمائی:

”اور صبح شام نماز قائم کریں اور (ابتدائی) رات کے کچھ حصوں میں، بے شک نیکیاں

گناہوں کو ختم کر دیتی ہیں، یہ فصحت قبول کرنے والوں کے لئے فصحت ہے۔“ (عود: ۱۱۴)

حضرت ابو یسر نے کہا پھر رسول اللہ صلی اللہ علیہ وسلم نے مجھ پر اس آیت کی تلاوت فرمائی۔ (یعنی آپ ﷺ نے نماز پڑھنے کا حکم دیا) آپ ﷺ کے اصحاب نے پوچھا یا رسول اللہ ﷺ! یہ آیت اس کے ساتھ خاص ہے یا تمام لوگوں کے لیے عام ہے؟ آپ نے فرمایا کہ تمام لوگوں کے لیے عام ہے۔

(سنن الترمذی رقم الحدیث: ۱۳۱۱۵، المستم الکبیر ۹۸، رقم الحدیث: ۴۷۲، جامع البیان رقم الحدیث: ۱۴۳۸۰)

یہاں حضرت ابو یسر کا اپنی لفظی پر شدید احساسِ عداوت کا مل قلعید ہے۔ اپنے آپ کو گناہوں کی آلودگی سے پاک کرنے کی سعی اور انتہائی مخلصانہ کوشش ان کے تقویٰ اور پرہیزگاری کے عظیم معیار کا پتہ دے رہی ہے۔ اس جگہ اگر شیطان یہ وسوسہ پیدا کرے کہ کیا صحابہ کرام بھی اس قسم کے لغزش کام کرتے تھے؟ تو اس کا جواب یہ ہے، کہ صحابہ کرام رضی اللہ عنہم کی خطائیں مکمل دین کا ذریعہ تھیں، جس صحابی رضی اللہ عنہ سے یہ لغزش ہوئی، ان کی اس لغزش کی وجہ سے اللہ تعالیٰ نے سورہ عود (آیت: ۱۱۴) نازل فرمائی اور قیامت تک کی امت کے لیے یہ رحمت عام ہوئی کہ نیکیاں گناہوں کے مٹنے کا ذریعہ بن گئیں۔

آدمی رات کے قیام کا ثواب:

حضرت عثمان بن عفان رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے:

جس شخص نے عشاء کی نماز جماعت کے ساتھ پڑھی اس نے گویا آدمی رات تک قیام کیا اور جس نے صبح کی نماز جماعت کے ساتھ پڑھی اس نے گویا ساری رات قیام کیا۔

(صحیح مسلم رقم الحدیث: ۶۵۶، سنن ابوداؤد رقم الحدیث: ۵۵۵، سنن الترمذی رقم الحدیث: ۲۴۱)

سمندر کی جھاگ کے برابر گناہوں کی بخشش:

محمد بن عمار بن یاسر رضی اللہ عنہما بیان کرتے ہیں کہ میں نے حضرت عمار بن یاسر

marfat.com

Marfat.com

رضی اللہ عنہما کو مغرب کے بعد چھ رکعات نماز پڑھتے ہوئے دیکھا، اور انہوں نے کہا میرے حبیب رسول اللہ صلی اللہ علیہ وسلم مغرب کے بعد چھ رکعات پڑھتے تھے۔ اور آپ نے فرمایا جس نے مغرب کے بعد چھ رکعات پڑھیں اس کے گناہ بخش دیئے جائیں گے خواہ اس کے گناہ سمندر کے جھاگ کے برابر ہوں۔

(المجم الاوسط رقم الحدیث: ۸۲۳، المجم الصغیر رقم الحدیث: ۹۰۰)

فرشتوں کی نمازوں پر گواہی:

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔ تم میں فرشتوں کی جماعتیں صبح و شام آتی ہیں اور نماز فجر و عصر میں اکٹھی ہوتی ہیں (صبح کی جماعت شام کو اور شام کی جماعت صبح کو واپس جاتی ہے) جب پہلی (صبح والی) جماعت واپس جاتی ہے تو رب تعالیٰ عالم الغیب ہونے کے باوجود دریافت فرماتا ہے: تم میرے بندے کو کس حال میں چھوڑ آئے ہو؟ فرشتے عرض کرتے ہیں کہ جب ہم پہنچے تو وہ مصروف نماز تھے اور اب جب آئے ہیں تو بھی مصروف نماز تھے۔

(مشکوٰۃ الصالح بحوالہ بخاری و مسلم)

اذان اور اول صف کا اجر:

حضرت ابو ہریرہ رضی اللہ عنہ فرماتے ہیں کہ مجھ سے رسول اللہ ﷺ نے فرمایا:۔ اگر لوگوں کو یہ معلوم ہو جائے کہ اذان اور صف اول میں کتنا اجر ہے اور انہیں اس کا موقع نہ ملے تو اس کا اجر حاصل کرنے کے لیے قرعہ اندازی کریں اور اگر ان کو نماز ظہر کی حاضری کا اجر معلوم ہو جائے تو اس کی طرف پہل کرنے کی کوشش کریں۔ اسی طرح انہیں نماز فجر اور عشاء کا اجر معلوم ہو جائے تو چاہے پیٹھ کے بل گھسٹ کر آنا پڑے ضرور حاضر ہوں۔

(مشکوٰۃ الصالح بحوالہ بخاری و مسلم)

فجر اور عشاء منافقوں پر بھاری ہے:

حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا:۔
منافقین پر کوئی نماز فجر اور عشاء سے زیادہ بھاری نہیں مگر انہیں اس کا اجر معلوم ہو جائے تو
ضرور حاضر ہوں اگرچہ پیٹھ کے بل گھٹ کر ہی کیوں نہ ہو۔
(مشکوٰۃ الصالح بحوالہ بخاری و مسلم)

جو فجر کے لئے نکلا:

حضرت سلمان رضی اللہ عنہ فرماتے ہیں میں نے رسول اللہ ﷺ سے سنا حضور علیہ
السلام نے فرمایا:۔

جو نماز فجر کے لیے نکلا وہ ایمان کے جھنڈے کو لے کر نکلا۔ لیکن جو بازار کی طرف چلا وہ
شیطانی جھنڈا لے کر نکلا۔ (یعنی فجر کو چھوڑ کر)
(مشکوٰۃ الصالح بحوالہ بخاری و مسلم)

حفاظت نماز کی تاکید:

حضرت ابو ایوب رضی اللہ عنہ روایت کرتے ہیں کہ ایک شخص نے نبی صلی اللہ
علیہ وسلم کے پاس آ کر عرض کیا مجھے کوئی ایسا عمل بتائیے جو مجھے جنت کے قریب اور دوزخ
سے دور کر دے، آپ ﷺ نے فرمایا:

اللہ کی عبادت کرو اور اس کے ساتھ کسی کو شریک نہ کرو، نماز قائم کرو اور زکوٰۃ ادا کرو اور
رشتہ داروں سے نیک سلوک کرو، جب وہ شخص چلا گیا تو آپ نے فرمایا اگر اس شخص نے
اس پر عمل کیا تو جنت میں داخل ہو جائے گا۔

(امام بخاری، امام مسلم، امام نسائی بحوالہ الدر المنثور ج ۱ ص ۲۹۸-۲۹۴)

حضرت انس بن مالک رضی اللہ عنہ سے روایت کرتے ہیں کہ رسول اللہ ﷺ نے فرمایا:
اللہ تعالیٰ نے دین کی جس چیز کو سب سے پہلے لوگوں پر فرض کیا وہ نماز ہے، اور جو چیز سب

marfat.com

Marfat.com

سے آخر میں رہے گی وہ نماز ہے، اور سب سے پہلے جس چیز کا حساب لیا جائے گا وہ نماز ہے۔ اللہ تعالیٰ فرمائے گا میرے بندوں کی نمازوں کو دیکھو اگر وہ مکمل ہوں تو مکمل لکھ دی جائیں گی، اور اگر وہ ناقص ہوں تو اللہ تعالیٰ فرمائے گا دیکھو کیا اس کے نوافل ہیں؟ اگر نوافل ہوں گے تو فرائض کی کمی نوافل سے پوری کر دی جائے گی۔ پھر فرمائے گا: دیکھو! اس کی زکوٰۃ پوری ہے؟ اگر زکوٰۃ پوری ہوئی تو پوری لکھ دی جائے گی اور اگر ناقص ہوئی تو اللہ تعالیٰ فرمائے گا: دیکھو! اس نے کوئی صدقہ کیا ہے؟ اگر اس نے صدقہ کیا ہوگا تو اس صدقہ سے اس کی زکوٰۃ پوری کر دی جائے گی۔

(امام ابو یوسف بحوالہ الدر المنثور ج ۱ ص ۲۹۸-۲۹۳)

حضرت انس رضی اللہ عنہ نے روایت کیا ہے کہ نبی کریم صلی اللہ علیہ وسلم نے فرمایا: قیامت کے دن جس چیز کا سب سے پہلے بندے سے حساب لیا جائے گا وہ نماز ہے، اگر نماز درست ہوئی تو باقی عمل بھی درست ہوں گے اور اگر نماز قاسد ہو تو باقی عمل بھی قاسد ہوں گے۔

(امام طبرانی بحوالہ الدر المنثور ج ۱ ص ۲۹۸-۲۹۳)

حضرت عبداللہ بن عمر رضی اللہ عنہ روایت کرتے ہیں کہ رسول اللہ ﷺ نے فرمایا: جو شخص امانت دار نہ ہو اس کا کوئی ایمان نہیں، جس کا وضو نہ ہو اس کی کوئی نماز نہیں اور جس کی نماز نہ ہو اس کا کوئی دین نہیں، دین میں نماز ایسی ہے جیسے جسم میں سر ہے۔

(امام طبرانی بحوالہ الدر المنثور ج ۱ ص ۲۹۸-۲۹۳)

حضرت ابو ہریرہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا: جس کی نماز نہ ہو اس کا اسلام میں کوئی حصہ نہیں۔

(امام بخاری بحوالہ الدر المنثور ج ۱ ص ۲۹۸-۲۹۳)

حضرت عائشہ رضی اللہ عنہ روایت کرتی ہیں کہ رسول اللہ صلی اللہ علیہ وسلم نے فرمایا: قیامت کے دن جو شخص پانچ نمازیں لے کر آیا جن کے وضو، ان کے اوقات اور ان کے

رکوع اور سجد کی اس نے حفاظت کی ہوئی ہو، (یعنی سنت کے مطابق وضو کیا ہو، وقت پر نماز پڑھی ہو اور رکوع، سجد اور کان نماز کو صحیح طریقے سے سنت کے مطابق ادا کیا ہو) اس شخص کے ساتھ اللہ کا عہد ہے کہ وہ اس کو عذاب نہیں دے گا، اور جس نے ان میں سے کسی چیز میں کمی کی اس کے ساتھ اللہ کا کوئی عہد نہیں ہے۔ اگر اللہ چاہے تو اس پر رحم فرمائے اور چاہے تو اس کو عذاب دے۔

(امام طبرانی بحوالہ الدر المنثور ج ۱ ص ۲۹۸-۲۹۳)

حضرت انس رضی اللہ عنہ سے روایت کرتے ہیں کہ نبی کریم صلی اللہ علیہ وسلم نے فرمایا: جس نے تین چیزوں کی حفاظت کی وہ یقیناً (اللہ کا) ولی ہے اور جس نے ان کو ضائع کیا وہ یقیناً (اللہ کا) دشمن ہے، نماز، روزہ اور جنابت۔

(امام طبرانی بحوالہ الدر المنثور ج ۱ ص ۲۹۸-۲۹۳)

حضرت انس بن مالک رضی اللہ عنہ سے روایت کرتے ہیں کہ رسول اللہ ﷺ نے

فرمایا:

جس شخص نے اپنے وقت میں نماز پڑھی اور اس کے لیے مکمل وضو کیا اور نماز کے قیام، خشوع، رکوع اور سجد کو پوری طرح ادا کیا تو وہ نماز سفید اور نماز روشن ہوگی اور اس شخص سے کہے گی اللہ تیری بھی اس طرح حفاظت کرے جس طرح تو نے میری حفاظت کی ہے، اور جس نے وقت نکلنے کے بعد نماز پڑھی، اس کے لیے مکمل وضو نہیں کیا اور نہ اس کے خشوع، رکوع اور سجد کو پوری طرح ادا کیا تو وہ نماز سیاہ اندھیری ہوگی اور کہے گی اللہ تجھے بھی اس طرح ضائع کرے جس طرح تو نے مجھے ضائع کیا ہے حتیٰ کہ جب اللہ چاہے گا اس نماز کو پرانے کپڑے میں لپیٹ کر اس شخص کے منہ پر مار دے گا۔

(امام طبرانی بحوالہ الدر المنثور ج ۱ ص ۲۹۸-۲۹۳)

حضرت کعب بن عمر رضی اللہ عنہ روایت کرتے ہیں کہ ایک دن ہم ظہر کی نماز

کے انتظار میں بیٹھے ہوئے تھے کہ رسول اللہ صلی اللہ علیہ وسلم تشریف لائے اور فرمایا: کیا

marfat.com

Marfat.com

تمہیں معلوم ہے کہ تمہارے رب نے کیا فرمایا ہے؟ ہم نے کہا نہیں! آپ نے فرمایا:
تمہارا رب یہ فرماتا ہے کہ جس شخص نے نماز اپنے وقت میں پڑھی، اس کی حفاظت کی اور
اس کے حق کو معمولی سمجھ کر ضائع نہ کیا اس کے ساتھ میرا یہ وعدہ ہے کہ میں اس کو جنت میں
داخل کروں گا، اور جس شخص نے نماز اپنے وقت میں نہیں پڑھی۔ اس کی حفاظت نہیں کی،
اور اس کے حق کو معمولی جان کر ضائع کیا، اس کے ساتھ میرا کوئی وعدہ نہیں ہے، اگر میں
چاہوں تو اس کو عذاب دوں اور اگر میں چاہوں تو اس کو معاف کر دوں۔

(امام احمد، امام طبرانی، امام ابن مردویہ بحوالہ الدر المنثور ج ۱ ص ۲۹۸-۲۹۴)

حضرت جابر بن عبد اللہ رضی اللہ عنہ روایت کرتے ہیں کہ نبی کریم ﷺ نے فرمایا:

جنت کی چابی نماز ہے۔

(امام دارمی بحوالہ الدر المنثور ج ۱ ص ۲۹۸-۲۹۴)

حضرت مولا علی رضی اللہ عنہ روایت کرتے ہیں کہ نماز دین کا ستون ہے۔

(امام دیلمی بحوالہ الدر المنثور ج ۱ ص ۲۹۸-۲۹۴)

حضرت عمر رضی اللہ عنہ نے روایت کیا ہے کہ ایک شخص نے عرض کیا: یا رسول

اللہ ﷺ! کون سی چیز دین میں سب سے زیادہ محبوب ہے؟ آپ نے فرمایا:

نماز کو اپنے وقت میں پڑھنا، جس شخص نے نماز کو چھوڑ دیا اس کا کوئی دین نہیں۔ نماز دین کا
ستون ہے۔

(امام بیہقی، شعب الایمان بحوالہ الدر المنثور ج ۱ ص ۲۹۸-۲۹۴)

نماز کو باجماعت ادا کریں:

حضرت ابن مسعود رضی اللہ عنہ سے روایت کرتے ہیں جس شخص کو اس سے خوشی

ہو کہ وہ کل اللہ تعالیٰ سے حالت اسلام میں ملاقات کرے، اسے چاہیے کہ جب ان

نمازوں کی اذان ہو تو وہ ان کی حفاظت کرے۔ امام ابو داؤد کی روایت یہ ہے کہ جب

اذان ہو تو پانچوں نمازوں کی حفاظت کرو، کیونکہ جماعت سنت ہے اور اللہ تعالیٰ نے اپنے

نبی ﷺ کی سنت کو شریعت بنا دیا ہے، اور ہمارے زمانے میں منافق کے سوا اور کوئی جماعت کو نہیں چھوڑتا تھا۔ ہم نے دیکھا ہے کہ ایک آدمی دو آدمیوں کے سہارے سے چل کر صف میں جا کر کھڑا ہوتا تھا۔ ہر شخص کے لیے اس کے گھر میں نماز کی جگہ ہوتی ہے اور اگر تم نے اپنے گھروں میں نماز پڑھی اور اپنی مسجدوں کو چھوڑ دیا تو تم اپنی نبی کی سنت کو ترک کر دو گے اور اگر تم نے اپنے نبی ﷺ کی سنت کو (کم درجہ جانتے ہوئے یا اہانت کرتے ہوئے) چھوڑ دیا تو تم کافر ہو جاؤ گے۔

(امام مسلم، امام ابو داؤد، امام نسائی اور امام ابن ماجہ، امام ابو داؤد بحوالہ الدر المنثور ج ۱ ص ۲۹۸-۲۹۳)

حضرت ابو ہریرہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا: قیامت کے دن بندے کے عمل سے جس چیز کا سب سے پہلے حساب لیا جائے گا وہ اس کی نماز ہے۔ اگر وہ صحیح ہوئی تو وہ کامیاب اور کامران ہو گیا اور اگر وہ فاسد ہوئی تو وہ ناکام اور نامراد ہو گیا اور اگر اس کے فرض میں کچھ کمی ہوئی تو رب فرمائے گا، دیکھو میرے بندہ کا کوئی نفل ہے جس سے اس کا فرض پورا کیا جائے، پھر باقی اعمال کے ساتھ بھی معاملہ ہوگا۔

(امام ترمذی، امام نسائی، امام ابن ماجہ، امام حاکم نے اس حدیث کی سند کو صحیح کہا ہے بحوالہ الدر المنثور ج ۱ ص ۲۹۸-۲۹۳)

کسی کو بغیر تحقیق پرانہ کہیں:

حضرت ابو الطفیل عامر بن واہلہ رضی اللہ عنہ نے روایت کیا ہے کہ ایک شخص لوگوں کی ایک جماعت کے پاس سے گزرا اور ان کو سلام کیا، لوگوں نے اس کے سلام کا جواب دیا، جب وہ گزر گیا تو ان میں سے ایک شخص نے کہا بخدا! میں اس شخص سے اللہ کے لیے بغض رکھتا ہوں، لوگوں نے کہا: تم نے بہت بری بات کی ہے۔ اے فلاں شخص! جاؤ اس کو بلا کر لاؤ، وہ شخص اس کو بلا کر لے آیا، اور اس کو بتایا کہ اس کے متعلق کیا کہا گیا ہے۔ وہ شخص رسول اللہ صلی اللہ علیہ وسلم کی خدمت میں گیا اور کہا یا رسول اللہ ﷺ! میں مسلمانوں

کی ایک مجلس کے پاس سے گزرا میں نے ان کو سلام کیا اور انہوں نے میرے سلام کا جواب دیا۔ جب میں چلا گیا تو ایک شخص نے میرے متعلق کہا: میں اللہ کے لیے اس شخص سے بغض رکھتا ہوں! یا رسول اللہ ﷺ! اس شخص کو بلائیے اور اس سے بغض کی وجہ معلوم کیجئے۔ رسول اللہ صلی اللہ علیہ وسلم نے اس شخص کو بلایا تو اس نے اعتراف کیا کہ اس نے یہ کہا تھا۔ اس نے کہا یہ شخص میرا پڑوسی ہے بخدا! میں نے اس کو فرض نماز کے سوا اور کوئی نماز پڑھتے نہیں دیکھا جس کو ہر نیک اور بد پڑھتا ہے۔ اس نے کہا: یا رسول اللہ ﷺ! اس سے پوچھئے کبھی میں نے نماز کو وقت سے موخر کر کے پڑھا یا اس کے وضو میں کوئی کمی کی، یا رکوع اور سجود میں کوئی کوتاہی کی؟ رسول اللہ صلی اللہ علیہ وسلم نے اس سے دریافت کیا تو اس نے کہا: نہیں۔ پھر اس نے کہا یا رسول اللہ ﷺ! میں نے اس شخص کو رمضان کے سوا اور کوئی روزہ رکھتے نہیں دیکھا، جس مہینہ میں ہر نیک و بد روزہ رکھتا ہے، اس نے کہا: یا رسول اللہ ﷺ! اس سے پوچھئے میں نے کبھی روزہ کے حق میں کوتاہی کی یا کمی کی؟ رسول اللہ صلی اللہ علیہ وسلم نے اس سے پوچھا تو اس نے کہا: نہیں۔ پھر اس نے کہا یا رسول اللہ ﷺ! میں نے زکوٰۃ کے سوا اس کو کبھی اللہ کی راہ میں مال خرچ کرتے ہوئے نہیں دیکھا اور زکوٰۃ تو ہر نیک اور بد ادا کرتا ہے۔ اس نے کہا: یا رسول اللہ ﷺ! اس سے پوچھئے میں نے کبھی زکوٰۃ کی ادائیگی میں کوئی کوتاہی یا کمی کی۔ اس نے کہا: نہیں۔ آپ ﷺ نے (اعتراف کرنے والے سے) فرمایا: اٹھو! یہ تم سے بہتر ہے۔

(امام احمد، امام طبرانی بحوالہ الرائعہ ج ۱ ص ۲۹۸-۲۹۴)

نماز کو چھوڑنے والوں کے لئے وعیدیں:

حضرت ابن مسعود رضی اللہ عنہ سے روایت کرتے ہیں کہ ان سے پوچھا گیا اسلام کا کون سا درجہ افضل ہے؟ آپ نے فرمایا نماز اور جس نے نماز نہیں پڑھی اس کا کوئی دین نہیں، جس نے نماز کو ترک کیا اس نے کفر کیا۔

(امام طبرانی بحوالہ الدر المنثور ج ۱ ص ۲۹۸-۲۹۴)

حضرت عباده بن صامت رضی اللہ عنہ نے روایت کیا ہے کہ میرے محبوب رسول اللہ صلی اللہ علیہ وسلم نے مجھے سات چیزوں کی نصیحت فرمائی:

اللہ کے ساتھ بالکل شرک نہ کرو خواہ تمہارے کھڑے کھڑے کر دیئے جائیں، یا تم کو جلا دیا جائے یا تم کو سولی پر چڑھا دیا جائے، اور نماز کو عمداً (یعنی جان بوجھ کر) ترک نہ کرو کیونکہ جس نے عمداً (یعنی جان بوجھ کر) نماز کو ترک کیا وہ ملت اسلام سے نکل گیا، اور گناہ نہ کرو، کیونکہ اس میں اللہ کی ناراضگی ہے اور شراب نہ پیو کیونکہ یہ تمام برائیوں کی جڑ ہے۔

(امام طبرانی بحوالہ الدر المنثور ج ۱ ص ۲۹۸-۲۹۴)

حضرت ابو ہریرہ رضی اللہ عنہ نے روایت کیا کہ سیدنا محمد صلی اللہ علیہ وسلم کے اصحاب رضی اللہ عنہم نماز کے سوا اور کسی چیز کے ترک کو کفر نہیں کہتے تھے۔

(امام ترمذی، امام حاکم بحوالہ الدر المنثور ج ۱ ص ۲۹۸-۲۹۴)

حضرت ثوبان رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا:

کفر اور ایمان کے درمیان نماز ہے جس نے نماز کو ترک کیا اس نے شرک کیا۔

(امام طبرانی بحوالہ الدر المنثور ج ۱ ص ۲۹۸-۲۹۴)

حضرت ابن عباس رضی اللہ عنہ روایت کرتے ہیں کہ جب ان کی آنکھوں میں تکلیف ہوگئی تو ان سے کہا گیا کہ ہم آپ کا علاج کرتے ہیں آپ چند دن نماز چھوڑ دیں، حضرت ابن عباس رضی اللہ عنہ نے فرمایا نہیں، رسول اللہ صلی اللہ علیہ وسلم نے فرمایا:

جس شخص نے نماز چھوڑ دی وہ اللہ سے اس حال میں ملاقات کرے گا کہ اللہ اس پر غضب ناک ہوگا۔

(امام بزار، امام طبرانی بحوالہ الدر المنثور ج ۱ ص ۲۹۸-۲۹۴)

حضرت بریدہ رضی اللہ عنہ روایت کرتے ہیں کہ رسول اللہ صلی اللہ علیہ وسلم نے فرمایا:

بارش کے دن جلدی نماز پڑھ لو، کیونکہ جس نے نماز کو ترک کیا اس نے کفر کیا۔

marfat.com

Marfat.com

امام اصنفہانی حضرت عمر رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا:

جس نے عدا نماز کو ترک کیا اللہ اس کے عمل کو ضائع کر دیتا ہے اور اس کا ذمہ اللہ سے بری ہو جاتا ہے حتیٰ کہ وہ اللہ سے توبہ کر لے۔

(امام ابن حبان، امام اصنفہانی بحوالہ الدر المنثور ج ۱ ص ۲۹۸-۲۹۴)

حضرت مولانا علی رضی اللہ عنہ نے روایت کیا کہ جس نے نماز نہیں پڑھی وہ کافر ہے اور ایک روایت ہے کہ اس نے کفر کیا۔ امام مالک نے نافع سے روایت کیا ہے کہ حضرت عمر رضی اللہ عنہ نے اپنے عمال (گورنروں) کی طرف لکھا کہ میرے نزدیک تمہارے کاموں میں سب سے اہم کام نماز ہے۔ جس نے نماز کی حفاظت کی اس نے اپنے دین کی حفاظت کی اور جس نے نماز کو ضائع کیا وہ باقی دین کو زیادہ ضائع کرنے والا ہے۔

(امام ابن ابی شیبہ، مصنف، امام بخاری بحوالہ الدر المنثور ج ۱ ص ۲۹۸-۲۹۴)

حضرت ابن عباس رضی اللہ عنہ نے روایت کیا ہے کہ رسول اللہ صلی اللہ علیہ وسلم نے فرمایا: جس نے بغیر عذر کے دو نمازوں کو جمع کیا اس نے گناہ کبیرہ کیا۔

(امام ترمذی اور امام حاکم بحوالہ الدر المنثور ج ۱ ص ۲۹۸-۲۹۴)

حضرت نوفل بن معاویہ سے روایت کیا ہے کہ رسول اللہ صلی اللہ علیہ وسلم نے فرمایا: جس کی ایک نماز فوت ہو گئی گویا اس کے اہل اور مال ہلاک ہو گئے۔

(امام نسائی، امام ابن حبان بحوالہ الدر المنثور ج ۱ ص ۲۹۸-۲۹۴)

پانچوں نمازوں کے مستحب اوقات:

طلوع فجر کے بعد جب سفیدی ہو جائے تو فجر کا مستحب وقت ہوتا ہے، ظہر کی نماز کو گرمیوں میں ٹھنڈا کر کے اور ایک مثل سائے (یعنی جب چیزوں کا سایہ ایک گنا ہو جائے) تک مؤخر (یعنی لیٹ) کر کے پڑھنا مستحب ہے، عصر کی نماز کو مؤخر (یعنی لیٹ) کر کے سورج کے زرد ہونے سے پہلے پڑھنا مستحب ہے، مغرب کی نماز کو غروب آفتاب

کے فوراً بعد پڑھنا مستحب ہے، اور عشاء کی نماز کو تہائی رات تک مؤخر (یعنی لیٹ) کر کے پڑھنا مستحب ہے۔

نجر کی نماز کا مستحب وقت:

حضرت رافع بن خدیج رضی اللہ عنہ بیان کرتے ہیں کہ رسول اللہ ﷺ نے فرمایا:

سفیدی پھیلنے کے بعد نجر کی نماز پڑھو اس میں زیادہ اجر ہے۔

(جامع ترمذی ص ۱۴۹ اور حضرت عائشہ سے روایت ہے کہ ہم مناء میرے نماز پڑھتے تھے، یہ عمل اس حدیث سے منسوخ ہے نیز یہ حدیث قوی ہے اور حضرت عائشہ کی حدیث قوی ہے اور حدیث قوی حدیث قوی پر رافع ہے۔)

اس حدیث شریف سے معلوم ہوا کہ جب طلوع فجر کے بعد سفیدی ہو جائے تو اس وقت نجر کی نماز کا مستحب وقت ہوتا ہے۔

ظہر کی نماز کا مستحب وقت:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب گرمی شدید ہو تو نماز کو ٹھنڈا کرو، کیونکہ گرمی کی شدت جہنم کے بھڑکنے سے ہوتی ہے۔

(جامع ترمذی ص ۵۰)

حضرت ابو ذر رضی اللہ عنہ بیان کرتے ہیں کہ نبی صلی اللہ علیہ وسلم کا مؤذن ظہر کی

اذان دینے لگا تو آپ نے فرمایا:

ٹھنڈا کرو، ٹھنڈا کرو اور فرمایا گرمی کی شدت جہنم کے بھڑکنے سے ہوتی ہے۔ سو نماز کو ٹھنڈے وقت میں پڑھو، (حضرت ابو ذر رضی اللہ عنہ فرماتے ہیں) حتیٰ کہ ہم نے ٹیلوں کا سایہ دیکھا۔

(صحیح بخاری ج ۱ ص ۷۷-۷۶)

ان احادیث مبارکہ سے معلوم ہوا کہ ظہر کا وقت دو محل سائے تک رہتا ہے

(یعنی جب چیزوں کا سایہ دوگنا ہو جائے) اور ایک محل سائے سے ظہر کا وقت ختم نہیں

ہوتا۔

marfat.com

Marfat.com

عصر کا مستحب وقت:

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: یہ منافق کی نماز ہے وہ سورج کو دیکھتا رہتا ہے، حتیٰ کہ جب سورج شیطان کے دو سیگوں کے درمیان ہو جاتا ہے (یعنی زرد ہو جاتا ہے) تو وہ کھڑا ہو کر چار ٹھونگیں مار لیتا ہے اور اللہ کا بہت کم ذکر کرتا ہے۔

(صحیح مسلم ج ۱ ص ۲۲۵)

اس حدیث پاک سے معلوم ہوا کہ سورج کے زرد ہونے سے پہلے عصر کی نماز پڑھ لینی چاہئے۔

مغرب کا مستحب وقت:

امام ابو داؤد روایت کرتے ہیں:

حضرت ابو ایوب رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب تک میری امت مغرب کی نماز کو ستاروں کے ٹکٹے تک مؤخر (یعنی لیٹ) نہیں کرے گی وہ خیر پر رہے گی یا فرمایا نیکی پر رہے گی۔

(سنن ابو داؤد ج ۱ ص ۶۰)

اس حدیث مبارک سے معلوم ہوا کہ مغرب کی نماز سورج غروب ہوتے ہی اول وقت میں پڑھنا مستحب (یعنی شریعت میں پسندیدہ) ہے۔

عشاء کا مستحب وقت:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اگر مجھے اپنی امت پر دشوار نہ ہوتا تو میں اس کو یہ حکم دیت کہ وہ عشاء کی نماز کو تہائی یا نصف رات تک مؤخر (یعنی لیٹ) کرے۔

(جامع ترمذی ص ۵۱)

اس حدیث مبارک سے معلوم ہوا کہ عشا کی نماز دیر سے پڑھنا مستحب (یعنی شریعت میں پسندیدہ) ہے۔

جن اوقات میں نبی کریم صلی اللہ علیہ وسلم نے نمازیں پڑھی ہیں، اور جن اوقات میں آپ نے نماز پڑھنے کی تلقین کی ہے اور ترغیب دی ہے ان ہی اوقات میں نماز پڑھنا مستحب (یعنی شریعت میں پسندیدہ) ہے۔

سجدہ کی فضیلت:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا بندہ اپنے رب کے سب سے زیادہ قریب اس وقت ہوتا ہے جب وہ سجدہ کر رہا ہو پس تم (سجدہ میں بہت دعا کیا کرو۔

(صحیح مسلم رقم الحدیث: ۲۸۴، سنن ابوداؤد رقم الحدیث: ۸۷۵، سنن النسائی رقم الحدیث: ۸۳۷)

حضرت ثوبان رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم سے عرض کیا مجھے وہ عمل بتائیے جس سے اللہ مجھے جنت میں داخل کر دے یا میں نے عرض کیا مجھے وہ عمل بتائیے جو اللہ تعالیٰ کو سب سے زیادہ محبوب ہو۔ آپ خاموش رہے۔ میں نے پھر سوال کیا، آپ خاموش رہے۔ جب میں نے تیسری بار سوال کیا تو آپ ﷺ نے فرمایا:

تم اللہ تعالیٰ کے لیے کثرت سے سجدے کیا کرو،، کیونکہ تم جب بھی اللہ کے لیے سجدہ کرو گے تو اللہ اس سجدہ کی وجہ سے تمہارا ایک درجہ بلند کرے گا اور تمہارا ایک گناہ مٹا دے گا۔

(صحیح مسلم رقم الحدیث: ۲۸۸، سنن الترمذی رقم الحدیث: ۳۸۸، ۳۸۹، سنن ابن ماجہ رقم الحدیث: سنن النسائی رقم الحدیث:

(۱۱۳۸)

ربیعہ مانگو کیا مانگتے ہو؟

حضرت ربیعہ بن کعب اسلمی رضی اللہ عنہ بیان کرتے ہیں میں ایک رات رسول

اللہ صلی اللہ علیہ وسلم کے پاس تھا، میں نے آپ کے وضو اور طہارت کے لیے پانی لایا۔
آپ نے مجھ سے فرمایا: مانگو!

میں نے عرض کیا: میں آپ سے جنت میں آپ کی رفاقت مانگتا ہوں۔
آپ ﷺ نے فرمایا: اس علاوہ بھی کچھ مانگنا چاہتے ہو؟
میں نے عرض کیا: یہ کافی ہے۔

آپ نے فرمایا: پھر کثرت سے سجدے کر کے اپنے نفس پر میری مدد کرو۔
(صحیح مسلم رقم الحدیث: ۴۸۹، سنن ابوداؤد رقم الحدیث: ۱۳۲، سنن الترمذی رقم الحدیث: ۱۱۳۷)

انسان جب سجدہ کرتا ہے تو شیطان روتا ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے
فرمایا: جب ابن آدم سجدہ تلاوت کی آیت تلاوت کر کے سجدہ کرتا ہے تو شیطان الگ جا کر
روتا ہے اور کہتا ہے ہائے میرا عذاب! ابن آدم کو سجدہ کرنے کا حکم دیا گیا تو اس نے سجدہ
کیا۔ تو اس کو توجت ملے گی، اور مجھے سجدہ کرنے کا حکم دیا گیا تو میں نے انکار کیا تو مجھے
دوزخ ملے گی۔

(صحیح مسلم رقم الحدیث: ۸۱، سنن ابن ماجہ رقم الحدیث: ۶۱۰۵۲)

سجدے کے اعضا کو جلانا دوزخ پر حرام ہے:

حضرت ابو ہریرہ رضی اللہ عنہ سے ایک طویل حدیث مروی ہے اس میں ہے رسول اللہ صلی
اللہ علیہ وسلم نے فرمایا:

اعضاء سجود کے جلانے کو اللہ تعالیٰ نے دوزخ پر حرام کر دیا ہے۔

(صحیح البخاری رقم الحدیث: ۸۰۶، صحیح مسلم رقم الحدیث: ۱۸۲، سنن الترمذی رقم الحدیث: ۱۱۳۰)

سجدہ کرتے ہوئے بندے کو دیکھنا اللہ کو محبوب ہے:

حضرت حذیفہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

بندہ کا جو حال اللہ تعالیٰ کو سب سے زیادہ محبوب ہے وہ یہ ہے کہ اللہ بندے کو سجدہ کرتے ہوئے دیکھے اور اس کا چہرہ مٹی میں تھسڑا ہوا ہو۔

(المجموع الاوسط رقم الحدیث: ۶۰۷۲، ج ۷ ص ۴۴)

حضرت ام سلمہ رضی اللہ عنہ بیان کرتی ہیں اَللّٰح نامی ہمارا ایک غلام تھا، جب وہ سجدہ کرتا تو مٹی کو پھونک مار کر اڑاتا، آپ نے فرمایا:

اے اَللّٰح! اپنے چہرے کو خاک آلود کرو۔

(سنن الترمذی رقم الحدیث: ۲۸۱، مستدرک ج ۶ ص ۳۰۱)

مسجد بنانے کے فضائل:

جب لوگوں نے رسول اللہ صلی اللہ علیہ وسلم کی مسجد (مسجد نبوی کو) از سر نو بنانے کے سلسلہ میں بہت اعتراض کیے تو حضرت عثمان رضی اللہ عنہ نے فرمایا:

تم نے بہت اعتراض کیے ہیں اور میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ جس شخص نے اللہ کی رضا کی طلب کے لیے مسجد بنائی اللہ اس کے لیے جنت میں گھر بنا دے گا۔

(صحیح البخاری رقم الحدیث: ۲۵۰۰، صحیح مسلم رقم الحدیث: ۵۳۳، سنن ابن ماجہ رقم الحدیث: ۷۳۶، سنن الترمذی رقم الحدیث: ۳۱۸)

حضرت عمرو بن مہرہ رضی اللہ عنہ بیان کرتے ہیں کہ جس نے اس لیے مسجد بنائی تاکہ اس میں اللہ کا ذکر کیا جائے اللہ اس کے لیے جنت میں گھر بنا دے گا۔

(سنن الترمذی رقم الحدیث: ۱۶۳۵، سنن ابی نعیم رقم الحدیث: ۶۳۵، مستدرک ج ۳ ص ۳۸۶)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو شخص صبح کو مسجد میں جائے یا شام کو مسجد میں جائے، اللہ تعالیٰ اس کے لیے صبح اور شام کو جنت سے مہمانی تیار کرتا ہے۔

(صحیح البخاری رقم الحدیث: ۶۶۲، صحیح مسلم رقم الحدیث: ۶۶۹)

marfat.com

Marfat.com

جس کا دل مسجد میں لگا رہا اسے اللہ اپنے سائے میں رکھے گا:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: سات آدمیوں کو اللہ تعالیٰ اس دن اپنے سایہ میں رکھے گا جس دن اللہ کے سوا اور کسی کا سایہ نہیں ہوگا (۱) امام عادل، (۲) جو شخص اللہ کی عبادت میں جوان ہوا، (۳) جس شخص کا دل مسجد سے نکلنے کے بعد بھی مسجد میں لگا رہا حتیٰ کہ وہ دوبارہ مسجد میں آیا، (۴) وہ دو آدمی جو اللہ کی محبت میں جمع ہوئے اور اللہ کی محبت میں الگ الگ ہوئے، (۵) جس شخص نے تنہائی میں بیٹھ کر اللہ کو یاد کیا اور اس کی آنکھوں نے آنسو بہائے، (۶) جس شخص کو خوبصورت عورت نے گناہ کی دعوت دی اور اس نے کہا میں اللہ سے ڈرتا ہوں، (۷) جس شخص نے چھپا کر صدقہ دیا حتیٰ کہ بائیں ہاتھ کو پتانہ چلا کہ دائیں ہاتھ نے کیا دیا ہے۔

(صحیح البخاری رقم الحدیث: ۶۶۰، ۱۳۲۳، صحیح مسلم رقم الحدیث: ۱۰۳۱)

مسجد میں نماز پڑھنے کی فضیلت:

حضرت انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا: انسان کو اپنے گھر میں نماز پڑھنے سے ایک نماز کا اجر ملتا ہے اور قبائل کی (یعنی جامع) مسجد میں نماز پڑھنے سے پچیس نمازوں کا اجر ملتا ہے اور میری مسجد (یعنی مسجد نبوی) میں نماز پڑھنے سے پچاس ہزار نمازوں کا اجر ملتا ہے اور مسجد حرام میں نماز پڑھنے سے ایک لاکھ نمازوں کا اجر ملتا ہے۔

(سنن ابن ماجہ رقم الحدیث: ۱۳۱۳)

حضرت بریدہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جو اندھیروں میں چل کر مسجدوں تک جاتے ہیں انہیں قیامت کے دن نور تام (یعنی مکمل نور) کی بشارت دے دو۔

(سنن ابوداؤد رقم الحدیث: ۵۶۱، سنن الترمذی رقم الحدیث: ۲۲۳، المعجم الکبیر ج ۲ رقم الحدیث: ۵۸۰۰)

حضرت انس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا

کہ اللہ فرماتا ہے:

مجھے اپنی عزت اور جلال کی قسم! میں زمین والوں کو عذاب دینے کا ارادہ کرتا ہوں پھر میں ان لوگوں کو دیکھتا ہوں جو میرے گھروں کو آباد رکھتے ہیں اور جو میری وجہ سے آپس میں محبت رکھتے ہیں اور جو صبح کے وقت اٹھ کر مجھ سے استغفار کرتے ہیں تو میں ان سے عذاب کو پھیر دیتا ہوں۔

(تفسیر ابن کثیر ج ۲ ص ۳۸۳)

زیادہ دور سے آ کر مسجد میں نماز پڑھنے کی فضیلت:

حضرت انس رضی اللہ عنہ بیان کرتے ہیں کہ کہ بنو سلمہ نے یہ ارادہ کیا کہ وہ مسجد کے قریب نخل ہو جائیں تو رسول اللہ صلی اللہ علیہ وسلم نے مدینہ کے خالی کیے جانے کو ناپسند فرمایا، اور یہ ارشاد فرمایا:

اے بنو سلمہ! تم اپنے قدموں کے نشانات میں ثواب کی نیت کیوں نہیں کرتے! سو وہ اپنے گھروں میں برقرار رہے۔ (یعنی وہ مسجد کے قریب نخل نہ ہوئے)

(شرح السنن رقم الحدیث: ۴۷۰، صحیح البخاری رقم الحدیث: ۱۸۸۷، سنن ابن ماجہ رقم الحدیث: ۷۸۳، مسند احمد ج ۳ ص ۱۰۶، صحیح مسلم رقم الحدیث: ۶۶۵، صحیح ابن حبان رقم الحدیث: ۲۰۳۲)

حضرت ابو موسیٰ اشعری رضی اللہ عنہ بیان کرتے ہیں کہ نبی صلی اللہ علیہ وسلم نے فرمایا: نماز پڑھنے کا سب سے زیادہ اجر اس شخص کو ملتا ہے جو سب سے زیادہ دور سے نماز پڑھنے کے لیے مسجد میں آتا ہے، پھر اس کے بعد اس کو زیادہ اجر ملتا ہے جو اس کے بعد زیادہ دور سے نماز پڑھنے کے لیے مسجد میں آتا ہے، اور جو نماز کا انتظار کرتا رہتا ہے حتیٰ کہ امام کے ساتھ نماز پڑھتا ہے، اس کو اس شخص سے زیادہ پڑھنے کا اجر ملتا ہے جو اپنی نماز پڑھ کر سو جاتا ہے۔

(صحیح البخاری رقم الحدیث: ۶۵۱، صحیح مسلم رقم الحدیث: ۶۶۳، مسند ابو یعلیٰ رقم الحدیث: ۷۹۳، سنن کبریٰ للبیہقی ج ۳ ص ۶۳)

جو شخص زیادہ دور سے نماز پڑھنے کے لیے مسجد میں آتا ہے اس کو زیادہ اجر اس لیے ملتا ہے

کہ وہ زیادہ قدم چل کر مسجد میں آتا ہے اور زیادہ قدم چلنے کا اجر و ثواب لکھ لیا جاتا ہے۔
حضرت ابی بن کعب رضی اللہ عنہ بیان کرتے ہیں کہ اہل مدینہ میں سے ایک شخص
تھا جس کا گھر سب سے زیادہ مسجد سے دور تھا وہ تمام نمازیں مسجد میں آ کر رسول اللہ صلی
اللہ علیہ وسلم کے ساتھ پڑھتا تھا، میں نے اس سے کہا کاش تم ایک دراز گوش خرید لو اور
سخت گرمی میں اور اندھیرا توں میں اس پر سوار ہو کر آیا کرو، اس نے کہا اللہ کی قسم! مجھے یہ
پسند نہیں ہے کہ میرا گھر رسول اللہ صلی اللہ علیہ وسلم کی مسجد سے متصل ہو، میں نے رسول اللہ
صلی اللہ علیہ وسلم کو اس بات کی خبر دی، رسول اللہ صلی اللہ علیہ وسلم نے اس سے اس کا سبب
دریافت کیا تو اس نے کہا یا نبی اللہ ﷺ! تاکہ میرے گھر سے مسجد آنے اور مسجد سے واپس
گھر جانے کا اجر و ثواب لکھا جائے، آپ نے فرمایا:

تم نے جو نیت کی ہے اللہ تعالیٰ نے تم کو اس کا ثواب عطا فرما دیا۔

(مسند احمد رقم الحدیث: ۲۱۲۷۴)

امام ابن مردویہ حضرت ابو ہریرہ رضی اللہ عنہ سے روایت کرتے ہیں کہ رسول اللہ صلی
اللہ علیہ وسلم نے فرمایا:

جب تم میں سے کوئی شخص اپنے گھر سے دوسرے کے گھر تک (کسی نیک مقصد کے لیے)
چل کر جاتا ہے تو ہر قدم پر اللہ ایک نیک لکھتا ہے اور ایک گناہ مٹا دیتا ہے۔

(الدر المنثور ج ۷ ص ۴۴)

حضرت ابو سعید خدری رضی اللہ عنہ بیان کرتے ہیں کہ جب تم کسی شخص کو مسجد کی حفاظت
کرتے ہوئے دیکھو تو اس کے ایمان کی گواہی دو، کیونکہ اللہ تعالیٰ فرماتا ہے:

ترجمہ: بے شک اللہ کی مساجد کو وہی لوگ آباد کرتے ہیں جو اللہ اور آخرت کے دن پر
ایمان رکھتے ہیں۔ (النور: ۱۸)

(سنن الترمذی رقم الحدیث: ۲۶۱۷، سنن ابن ماجہ رقم الحدیث: ۸۰۲، سنن الدارمی رقم الحدیث: ۱۲۲۳)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

جب تم جنت کے باغات سے گزرو تو اس میں چرا کر دکھا گیا یا رسول اللہ! جنت کے باغات کون سے ہیں؟ آپ نے فرمایا: مساجد۔ پوچھا گیا ان میں چرا کر کس طرح ہے؟ فرمایا:

سبحان الله والحمد لله ولا اله الا الله والله اكبر (کہنا)

(سنن الترمذی رقم الحدیث: ۳۵۰۹)

فرض نماز کے بعد سب سے افضل نماز تہجد ہے:

اللہ تعالیٰ قرآن مجید میں ارشاد فرماتا ہے:

ترجمہ: ”بے شک متقی لوگ جنتوں اور چشموں میں ہوں گے وہ ان نعمتوں کو لے رہے ہوں گے جو ان کے رب نے ان کو عطا فرمائی ہیں۔ وہ اس سے پہلے (دنیا میں) نیکی کرنے والے تھے وہ رات کو بہت کم سویا کرتے تھے اور رات کے آخری حصہ میں بہ وقت سحر استغفار کیا کرتے تھے“۔ (الذاریات: ۱۸-۱۵)

ایک اور مقام پر اللہ تعالیٰ نیک مسلمانوں کی صفات بیان کرتے ہوئے فرماتا ہے:

ترجمہ: ”ان کی کروٹیں ان کے بستروں سے الگ رہتی ہیں، وہ اپنے رب کی خوف اور امید کے ساتھ عبادت کرتے ہیں اور جو کچھ ہم نے ان کو دیا ہے اس میں سے وہ (ہماری راہ میں) خرچ کرتے ہیں“۔ (السجدہ: ۱۶)

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

رمضان کے مہینہ کے بعد اللہ کے مہینہ محرم کے روزے سب سے افضل ہیں اور فرض نماز کے بعد سب سے افضل تہجد کی نماز ہے۔

(صحیح مسلم رقم الحدیث: ۱۱۶۳، سنن الترمذی رقم الحدیث: ۴۳۸، سنن ابوداؤد رقم الحدیث: ۲۳۲۹، سنن ابن ماجہ رقم الحدیث: ۱۳۲۳، سنن النسائی رقم الحدیث: ۱۶۱۳-۱۶۱۴)

عبداللہ بن ابی قیس بیان کرتے ہیں کہ حضرت عائشہ رضی اللہ عنہا نے فرمایا:

رات کے قیام کو نہ چھوڑو، کیونکہ رسول اللہ صلی اللہ علیہ وسلم رات کے قیام کو ترک نہیں کرتے تھے اور جب آپ بیمار ہوتے یا تھکے ہوئے ہوتے تو بیٹھ کر نماز پڑھ لیتے تھے۔

(سنن ابوداؤد رقم الحدیث: ۱۳۰۷)

آدمی رات کو اٹھنا:

حضرت معاذ بن جبل رضی اللہ عنہ بیان کرتے ہیں کہ میں نبی کریم صلی اللہ علیہ وسلم کے ساتھ ایک سفر میں تھا، میں سفر کرتے ہوئے آپ کے بہت قریب ہو گیا۔ میں نے عرض کیا یا رسول اللہ ﷺ! مجھے ایسا عمل بتائے جو مجھے جنت میں داخل کر دے اور مجھ کو دوزخ سے دور کر دے۔ آپ نے فرمایا:

تم نے مجھ سے بہت عظیم چیز کے متعلق سوال کیا ہے اور یہ چیز اسی پر آسان ہوگی جس کے لیے اللہ اس کو آسان کر دے گا، تم اللہ کی عبادت کرو اور اس کے ساتھ کسی کو شریک نہ بناؤ اور نماز قائم رکھو اور زکوٰۃ ادا کرتے رہو، اور رمضان کے روزے رکھو اور بیت اللہ کا حج کرو، پھر فرمایا: کیا میں تم کو خیر کے دروازوں کی رہنمائی نہ کروں؟ روزہ ڈھال ہے اور صدقہ اس طرح گناہوں کو مٹا دیتا ہے جس طرح پانی آگ کو بجھا دیتا ہے اور آدمی رات کو اٹھ کر آدمی کا نماز پڑھنا، پھر آپ نے یہ آیت تلاوت فرمائی:

ترجمہ: ”ان کی کروٹیں ان کے بستروں سے الگ رہتی ہیں، وہ اپنے رب کی خوف اور امید کے ساتھ عبادت کرتے ہیں اور جو کچھ ہم نے ان کو دیا ہے اس میں سے وہ (ہماری راہ میں) خرچ کرتے ہیں“۔ (السجدہ: ۱۶)

(سنن الترمذی رقم الحدیث: ۲۶۱۶، مستدرد الزاقلی رقم الحدیث: ۲۰۳۰۳)

حضرت عائشہ رضی اللہ عنہا بیان کرتی ہیں کہ جب درد یا کسی اور وجہ سے نبی کریم صلی اللہ علیہ وسلم کی تہجد کی نماز قضا ہو جاتی تو آپ دن میں بارہ رکعت پڑھتے تھے۔ (صحیح مسلم، صلوٰۃ السافرین: ۱۳۰، رقم الحدیث: ۱۷۱۳، سنن الترمذی رقم الحدیث: ۲۳۵، سنن النسائی رقم الحدیث: ۱۷۹)

رات میں قبولیت کی گھڑی:

حضرت جابر رضی اللہ عنہ بیان کرتے ہیں کہ میں نے نبی کریم صلی اللہ علیہ وسلم کو یہ فرماتے ہوئے سنا ہے کہ رات میں ایک ایسی ساعت ہے کہ جب کوئی مسلمان شخص اللہ

تعالیٰ سے اس ساعت میں سوال کرے گا، خواہ وہ دنیا کی کسی خیر کا سوال کرے یا آخرت کی، تو اللہ تعالیٰ اس کو وہ عطا کر دے گا، اور یہ عطا پوری رات رہتی ہے۔
(صحیح مسلم، ملاء المسافرین: رقم الحدیث: ۱۷۳۹)

رات کے آخری حصے میں رحمت پکارتی ہے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: ہمارا رب تبارک و تعالیٰ ہر رات کو آسمان دنیا کی طرف نازل ہوتا ہے (یعنی اپنی رحمت سے توجہ فرماتا ہے) جب رات کا آخری تہائی حصہ باقی رہ جاتا ہے تو اللہ تعالیٰ فرماتا ہے کوئی ہے جو مجھ سے دعا کرے تو میں اس کی دعا قبول کروں، کوئی ہے جو مجھ سے سوال کرے تو میں اس کو عطا کروں، کوئی ہے جو مجھ سے مغفرت طلب کرے تو میں اس کی مغفرت کر دوں؟ وہ فجر روشن ہونے تک یونہی فرماتا رہتا ہے، ترمذی کی روایت بھی اسی طرح ہے۔

(صحیح البخاری رقم الحدیث: ۱۱۴۵، صحیح مسلم رقم الحدیث: ۷۵۸، سنن ابوداؤد رقم الحدیث: ۱۳۱۳، سنن الترمذی رقم الحدیث: ۳۳۹۸، سنن ابن ماجہ رقم الحدیث: ۱۳۶۶)

اللہ اس شخص پر رحم فرمائے:

حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: اللہ تعالیٰ اس شخص پر رحم فرمائے جو رات کو بیدار ہو کر نماز پڑھے اور اپنی اہلیہ کو بیدار کرے کہ وہ نماز پڑھے، اگر وہ اٹھنے سے انکار کرے تو اس کے منہ پر پانی چھڑکے اور اللہ تعالیٰ اس عورت پر رحم فرمائے جو رات کو اٹھ کر نماز پڑھے، اور اپنے شوہر کو بیدار کرے تاکہ وہ نماز پڑھے اگر وہ اٹھنے سے انکار کرے تو اس کے منہ پر پانی چھڑکے۔

(مسند احمد رقم الحدیث: ۹۵۹۳، سنن ابوداؤد رقم الحدیث: ۱۳۰۸، سنن الترمذی رقم الحدیث: ۱۶۱۰)

جنت میں داخل کرنے والا عمل:

حضرت ابو ہریرہ رضی اللہ عنہ بیان کرتے ہیں کہ میں نے عرض کیا یا رسول

اللہ ﷺ! مجھے ایسے عمل کی خبر دیجئے کہ جب میں اسے کر لوں تو جنت میں داخل ہو جاؤں،
آپ ﷺ نے فرمایا:

تم بلند آواز سے سلام کرو، کھانا کھاؤ، رشتہ داروں سے نیک سلوک کرو اور جب لوگ
سوئے ہوئے ہوں تو رات کو اٹھ کر نماز پڑھو، پھر سلامتی کے ساتھ جنت میں داخل ہو جاؤ۔
(سنن الترمذی رقم الحدیث: ۱۵۸۴، سنن ابن ماجہ رقم الحدیث: ۱۳۳۳، سنن الدارمی رقم الحدیث: ۱۳۶۰)

تہجد کس وقت افضل ہے:


حضرت ابو ذر رضی اللہ عنہ بیان کرتے ہیں کہ میں نے رسول اللہ صلی اللہ علیہ وسلم
سے سوال کیا کہ تہجد کی نماز کس وقت پڑھنا افضل ہے؟ آپ ﷺ نے فرمایا بقیہ رات کے
درمیان یا آدمی رات میں، اور اس کو پڑھنے والے کم ہیں۔
(مسند احمد رقم الحدیث: ۲۱۴۴۷)

آپ کے قدم مبارک سوج جاتے:

حضرت مغیرہ بن شعبہ رضی اللہ عنہ بیان کرتے ہیں کہ رسول اللہ صلی اللہ علیہ وسلم
نماز میں اس قدر قیام کرتے تھے کہ آپ کے پیر مبارک سوج جاتے تھے، آپ سے کہا
گیا، یا رسول اللہ ﷺ آپ اس قدر کوشش کیوں کرتے ہیں حالانکہ آپ تو یقیناً بخشنے ہوئے
ہیں۔ آپ نے فرمایا:

کیا میں اللہ کا شکر گزار بندہ نہ بنوں؟

(صحیح البخاری رقم الحدیث: ۴۸۳۶، ۴۸۳۷، صحیح مسلم رقم الحدیث: ۲۸۱۹، سنن الترمذی رقم الحدیث: ۴۱۲)



فہرست

صفحہ نمبر	نام عنوان	نمبر شمار
783	قرآن مجید میں وعدہ پورا کرنے کا حکم	1
783	منافق کی تین نشانیاں	2
783	منافق کی چار نشانیاں	3
784	بحرین کے مال سے دینے کا وعدہ	4
784	تیرہ اونٹنیاں دینے کا وعدہ	5
785	نبی کریم ﷺ تین دن ایک ہی جگہ کھڑے رہے	6
785	وعدہ پورا کرنے کی کوشش واجب ہے	7
785	بچوں کے ساتھ کیا گیا وعدہ بھی پورا کیا جائے	8
786	وعدہ کرنے والے کا ایک نماز کا وقت انتظار کیا جائے	9

قرآن مجید میں وعدہ پورا کرنے کا حکم:
اللہ تعالیٰ کا قرآن مجید میں ارشاد پاک ہے:

أَوْفُوا بِالْعَهْدِ إِنَّ الْعَهْدَ كَانَ مَسْئُولًا (17-34)

ترجمہ: وعدہ پورا کرو بے شک وعدہ (پورا کرنے) کے بارے سوال کیا جائے گا۔

يا ايها الذين اوفوا بالعقود (المائدہ: ۱)

ترجمہ: اے ایمان والو! اپنے قول پورے کرو

منافق کی تین نشانیاں:

حضرت ابو ہریرہ رضی اللہ عنہ سے روایت ہے کہ نبی کریم ﷺ ارشاد نے فرمایا:

منافق کی تین نشانیاں ہیں۔ بات کرے تو جھوٹ کہے۔ وعدہ کرے تو خلاف ورزی کرے۔ اس کے پاس امانت رکھی جائے تو خیانت کا مرتکب ہو۔
(ریاض الصالحین، باب الوفاء، بحوالہ بخاری و مسلم)

صحیح مسلم کی روایت میں یہ اضافہ ہے ”اگر چہ روزہ رکھے، نماز پڑھے اور دعویٰ

اسلام کرے۔

منافق چار نشانیاں:

حضرت عبداللہ بن عمرو بن عاص رضی اللہ عنہما سے روایت ہے رسول اللہ ﷺ نے

ارشاد فرمایا:

جس میں (درج ذیل) چار باتیں ہوں وہ خالص منافق ہوگا اور جس میں ان میں سے ایک بات پائی جائے اس میں نفاق کی ایک خصلت پائی گئی یہاں تک کہ اسے پھوڑ دے۔ امانت رکھی جائے تو خیانت کرے، بات کرے تو جھوٹ بولے، وعدہ کرے تو توڑ دے اور جھگڑا کرے تو بیہودہ کہے۔

marfat.com

Marfat.com

(ریاض الصالحین، باب الوقاء، بحوالہ بخاری و مسلم)

بحرین کے مال سے دینے کا وعدہ:

حضرت جابر رضی اللہ عنہ سے روایت ہے فرماتے ہیں نبی کریم ﷺ نے مجھے

ارشاد فرمایا تھا:

اگر بحرین سے مال آیا تو تجھے اتنا اتنا اور اتنا دوں گا۔ چنانچہ آپ ﷺ کے وصال مبارک تک مال بحرین نہ آیا۔ پھر حضرت ابو بکر صدیق رضی اللہ عنہ کے زمانے میں بحرین کا مال آیا تو ان کے حکم سے اعلان کیا گیا کہ جس شخص سے نبی کریم ﷺ نے وعدہ فرمایا ہو یا آپ ﷺ کے ذمہ کسی کا قرض ہو تو وہ ہمارے پاس آئے۔ چنانچہ میں حاضر ہوا اور عرض کیا کہ نبی کریم ﷺ نے مجھے یوں فرمایا تھا۔ حضرت ابو بکر صدیق رضی اللہ عنہ نے دونوں ہتھیلیوں سے مجھے مال دینا شروع کیا۔ میں نے شمار کیا تو وہ پانچ سو تھے۔ پھر فرمایا اس سے دو گنا اور لے لو۔

(مکتوٰۃ، باب الوعد، الفصل الاول، بحوالہ بخاری و مسلم)

تیرہ اونٹنیاں دینے کا وعدہ:

حضرت ابو جحیدہ رضی اللہ عنہ کا بیان ہے کہ میں نے رسول اللہ ﷺ کو دیکھا کہ سفید رنگ اور عمر رسیدہ تھے۔ حسن بن علی رضی اللہ عنہما آپ ﷺ سے مشابہت رکھتے تھے۔ آپ ﷺ نے ہمارے لیے تیرہ اونٹیوں کا حکم فرمایا تھا۔ ہم لینے گئے تو آپ ﷺ کی وفات کی خبر ملی اور کوئی چیز نہ مل سکی۔ جب حضرت ابو بکر صدیق رضی اللہ عنہ کھڑے ہوئے اور فرمایا:

جس سے رسول اللہ ﷺ نے کوئی وعدہ فرمایا ہو تو آجائے۔ پس میں آپ رضی اللہ عنہ کی طرف گیا اور انہیں یہ بات بتائی تو انہوں نے دینے کا حکم فرمایا۔

(مکتوٰۃ، باب الوعد، الفصل الثانی، بحوالہ ترمذی)

نبی کریم ﷺ تین دن ایک ہی جگہ کھڑے رہے:

حضرت عبداللہ بن ابوالحسام رضی اللہ عنہ کا بیان ہے کہ اعلان نبوت سے پہلے میں نے نبی کریم ﷺ کے ساتھ ایک سو دا کیا تھا اور میری طرف کچھ بھاپا رہ گیا تھا۔ میں نے وعدہ کیا کہ ابھی آتا ہوں آپ ﷺ اسی جگہ رہیں۔ میں بھول گیا۔ تین روز کے بعد مجھے یاد آیا تو آپ ﷺ اسی جگہ پر موجود تھے۔ فرمایا:

تم نے مجھ پر مشقت ڈال دی۔ میں یہاں تین دن سے تمہارا انتظار کر رہا ہوں۔

(مشکوٰۃ، باب الوعد، الفصل الثانی، بحوالہ ابوداؤد)

وعدہ پورا کرنے کی کوشش واجب ہے:

حضرت زید بن ارقم رضی اللہ عنہ سے روایت ہے کہ نبی کریم ﷺ نے فرمایا:

جب آدمی اپنے بھائی سے وعدہ کرے اور اس کی نیت وعدہ پورا کرنے کی ہو لیکن ایٹھائے مہذبہ کر سکے اور مقررہ وقت پر نہ آسکے تو اس پر کوئی گناہ نہیں۔

(مشکوٰۃ، باب الوعد، الفصل الثانی، بحوالہ ابوداؤد، ترمذی)

بچوں کے ساتھ کیا گیا وعدہ بھی پورا کیا جائے:

حضرت عبداللہ بن عامر رضی اللہ عنہ کا بیان ہے کہ میری والدہ محترمہ نے ایک

روز مجھے بلایا اور حضور ﷺ ہمارے گھر جلوہ افروز تھے۔ والدہ ماجدہ نے فرمایا:

ادھر آؤ، تمہیں کچھ ڈوں گی۔ رسول اللہ ﷺ نے اُن سے فرمایا کہ تمہارا اسے کیا دینے کا ارادہ ہے؟

عرض گزار ہوئیں: میرا ارادہ ہے کہ اسے بھوریں ڈوں۔

رسول اللہ ﷺ نے اُن سے فرمایا:-

اگر تم اسے کوئی چیز نہ دیتیں تو تمہارے اوپر گناہ لکھا جاتا۔

(مشکوٰۃ، باب الوعد، الفصل الثانی، بحوالہ ابوداؤد، ترمذی، بحوالہ ابوالیمان)

وعدہ کرنے والے کا ایک نماز کا وقت انتظار کیا جائے:

حضرت زید بن ارقم رضی اللہ عنہ سے روایت ہے کہ رسول اللہ ﷺ نے فرمایا:

جو کسی آدمی سے وعدہ کرے اور اُن میں سے ایک نماز کے وقت تک نہ آئے اور جانے والا نماز پڑھنے چلا جائے تو اُس پر کوئی گناہ نہیں۔

(مشکوٰۃ، باب الوعد، الفصل الثالث، بحوالہ رزین)



خطبة عيد الفطر:

الْحَمْدُ لِلَّهِ حَمْدَ الشَّاكِرِينَ الْحَمْدُ لِلَّهِ كَمَا نَقُولُ وَخَيْرًا مِمَّا نَقُولُ
 الْحَمْدُ لِلَّهِ قَبْلَ كُلِّ شَيْءٍ وَالْحَمْدُ لِلَّهِ مَعَ كُلِّ شَيْءٍ وَالْحَمْدُ لِلَّهِ كَمَا
 يَنْبَغِي بِجَلَالِ وَجْهِهِ الْكَرِيمِ ط الْحَمْدُ لِلَّهِ كَمَا حَمَدَهُ الْأَنْبِيَاءُ
 وَالْمُرْسَلُونَ وَالْمَلَائِكَةُ الْمُقَرَّبُونَ وَعِبَادُ اللَّهِ الصَّالِحُونَ. اللَّهُ أَكْبَرُ
 ط اللَّهُ أَكْبَرُ ط لَا إِلَهَ إِلَّا اللَّهُ وَاللَّهُ أَكْبَرُ ط اللَّهُ أَكْبَرُ وَلِلَّهِ الْحَمْدُ
 وَأَفْضَلُ صَلَوَاتِ اللَّهِ وَأَزْكَى تَحِيَّاتِ اللَّهِ عَلَى خَيْرِ خَلْقِ اللَّهِ
 وَمِرَاجِ أَلْفِي وَقَاسِمِ رِزْقِ اللَّهِ وَإِمَامِ حَضْرَةِ اللَّهِ وَزِينَةِ عَرْشِ اللَّهِ
 وَعُرْوَسِ مَمْلُوكَةِ اللَّهِ ط نَبِيِّ الْأَنْبِيَاءِ عَظِيمِ الرَّجَاءِ عَمِيمِ الْجُودِ
 وَالْعَطَاءِ مَاحِي الدُّنُوبِ وَالنَّعْطَاءِ حَبِيبِ رَبِّ الْأَرْضِ وَالسَّمَاءِ
 الَّذِي كَانَ نَبِيًّا وَآدَمَ بَيْنَ الطَّيْنِ وَالْمَاءِ ط نَبِيِّ الْحَرَمَيْنِ إِمَامِ
 الْقِبْلَتَيْنِ سَيِّدِ الْكَوْتَيْنِ وَسَيِّدِنَا فِي الدَّارَيْنِ صَاحِبِ قَابِ قَوْسَيْنِ
 الْمُزَيْنِ بِكُلِّ زَيْنِ الْمُنَزَّرِ مِنْ كُلِّ عَمْبٍ وَفَيْنِ جَدِّ الْحَسَنِ
 وَالْحُسَيْنِ ذُرِّ اللَّهِ الْمَكْنُونِ مِرِّ اللَّهِ الْمَحْزُونِ نُورِ الْأَلْبِيدَةِ وَالْعُيُونِ
 سُرُورِ الْقَلْبِ الْمَحْزُونِ عَالِمِ مَا كَانَ وَمَا يَكُونُ سَيِّدِ الْمُرْسَلِينَ
 خَاتَمِ النَّبِيِّينَ أَكْرَمِ الْأَوْلِيَيْنِ وَالْآخِرِينَ قَائِدِ الْفِرِّ الْمُتَحَجِّلِينَ مَعْدِنِ
 أَنْوَارِ اللَّهِ وَمَخْزَنِ أَسْرَارِ اللَّهِ وَخَزَائِنِ رَحْمَتِ اللَّهِ نَبِيِّنَا وَحَبِيبِنَا
 وَهَفِيئِنَا وَغَيْبِنَا وَغَيَابِنَا وَمُعِينِنَا وَعَوِينِنَا وَمُعِينِنَا وَوَكِيلِنَا وَكَفِيلِنَا
 سَيِّدِنَا وَمَوْلَانَا وَمَلْجَأِنَا وَمَأْوِي لَنَا مُحَمَّدِ رَسُولِ رَبِّ الْعَالَمِينَ

وَعَلَىٰ إِلَهِ الطَّيِّبِينَ وَأَصْحَابِهِ الطَّاهِرِينَ وَأَزْوَاجِهِ الطَّاهِرَاتِ أُمَّهَاتِ
 الْمُتَوَكِّلِينَ الْمُعْظَمِينَ وَأَوْلِيَاءِ مَلِيحِهِ الْكَامِلِينَ الْعَارِفِينَ وَعُلَمَاءِ أُمَّهِ
 الرَّاهِدِينَ الْمُرْشِدِينَ وَعَلَيْنَا مَعَهُمْ يَا أَرْحَمَ الرَّاحِمِينَ ط اللَّهُ أَكْبَرُ
 ط لَا إِلَهَ إِلَّا اللَّهُ وَاللَّهُ أَكْبَرُ ط اللَّهُ أَكْبَرُ ط وَلِلَّهِ الْحَمْدُ وَأَشْهَدُ أَنْ
 لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْهَارِجِدَا أَحَدًا صَمَدًا قَرْدًا
 قَبْرًا مَلِكًا جَبَّارًا لَدُنُوبٍ غَفَّارًا وَلِلْعُيُوبِ مَسَارًا وَأَشْهَدُ أَنْ سَيِّدَنَا
 وَمَوْلَانَا مُحَمَّدًا عَبْدَهُ وَرَسُولَهُ أَرْسَلَهُ بِالْهُدَىٰ وَدِينِ الْحَقِّ لِيُظَاهِرَهُ
 عَلَى الدِّينِ كُلِّهِ وَكَفَىٰ بِاللَّهِ فَهَيْدًا۔ اللَّهُ أَكْبَرُ ط اللَّهُ أَكْبَرُ ط لَا إِلَهَ
 إِلَّا اللَّهُ وَاللَّهُ أَكْبَرُ ط اللَّهُ أَكْبَرُ وَلِلَّهِ الْحَمْدُ أَمَا بَعْدُ ۔

فَيَا أَيُّهَا الْمَوءُ مَنُونَ رَحِمْنَا وَرَحِمَكُمُ اللَّهُ ط اِعْلَمُوا أَنَّ يَوْمَكُمْ هَذَا
 يَوْمٌ عَظِيمٌ ط آلا وَلِلْبَصَائِمِ فَرِحَتَانِ فَرِحَتْ عِنْدَ الْإِنْفَارِ
 وَفَرِحَتْ عِنْدَ لِقَاءِ الرَّحْمَنِ الْآوَانِ فِي الْجَنَّةِ يَا بَابَا يُقَالُ لَهُ الرَّيَّانُ لَا يَدُ
 خَلَّةُ إِلَّا الصَّائِمُونَ اللَّهُ أَكْبَرُ ط اللَّهُ أَكْبَرُ ط لَا إِلَهَ إِلَّا اللَّهُ وَاللَّهُ
 أَكْبَرُ ط اللَّهُ أَكْبَرُ ط وَلِلَّهِ الْحَمْدُ ط بَارَكَ اللَّهُ لَنَا وَلَكُمْ فِي الْقُرْآنِ
 الْعَظِيمِ وَتَفَعَّلُوا وَإِيَّاكُمْ بِالْآيَاتِ وَالذِّكْرِ الْحَكِيمِ ط إِنَّهُ تَعَالَىٰ مَلِكٌ
 كَرِيمٌ جَوَادٌ بَرُّرٌ وَق رَحِيمٌ ط الْقَوْلُ قَوْلِي هَذَا وَأَسْتَغْفِرُ اللَّهَ لِي وَ
 لَكُمْ وَلِسَائِرِ الْمَوءِ مِينِ وَالْمُؤْمِنَاتِ وَالْمُسْلِمِينَ وَالْمُسْلِمَاتِ إِنَّهُ
 هُوَ الْغَفُورُ الرَّحِيمُ ط اللَّهُ أَكْبَرُ ط اللَّهُ أَكْبَرُ ط لَا إِلَهَ إِلَّا اللَّهُ وَاللَّهُ
 أَكْبَرُ اللَّهُ أَكْبَرُ وَلِلَّهِ الْحَمْدُ ط

دوسرا خطبہ شروع کرنے سے پہلے سات بار امام منبر پر کھڑے کھڑے اللہ اکبر آہستہ کہے یہ سنت ہے۔

الْحَمْدُ لِلَّهِ نِعْمَتُهُ وَتَسْعِيْنُهُ وَتَسْقِيفِرُهُ وَتُوْمِنُ بِهِ وَتَعُوْكُمْ
 عَلَيْهِ وَتَعُوْذُ بِاللّٰهِ مِنْ هُرُوْرِ الْفِيْئَا وَمِنْ سِيْئَاتِ اَهْمَالِنَا مَنْ يُّهْدِيْهِ
 اللّٰهُ فَلَا مُجِيْلَ لَهُ وَمَنْ يُضِلُّهُ فَلَا هَادِيَ لَهُ ط وَنَشْهَدُ اَنْ لَا اِلٰهَ اِلَّا
 اللّٰهُ وَحْدَهُ لَا شَرِيْكَ لَهُ نَشْهَدُ اَنْ سَيِّدَنَا وَمَوْلَانَا مُحَمَّدًا عَبْدُهُ
 وَرَسُوْلُهُ بِالْهُدٰى وَ دِيْنِ الْحَقِّ اَرْسَلَهُ ط صَلَّى اللّٰهُ تَعَالٰى عَلَيْهِ وَعَلٰى
 اٰلِهِ وَ اَصْحَابِهِ اَجْمَعِيْنَ وَبَارَكَ وَ سَلَّمَ اَبَدًا لَا يَمِيْنًا عَلٰى اَوْلِيْهِمْ
 بِالْقَصْدِيْنِ وَالطَّيْلِمْ بِالْحَقِيْقِي الْمَوْلٰى الْاِمَامِ الْعِيْدِيْنِ اَمِيْرِ
 الْمُؤْمِيْنِيْنَ سَيِّدِنَا وَمَوْلَانَا الْاِمَامِ اَبِي بَكْرِيْنِ الْعِيْدِيْنِ رَضِيَ اللّٰهُ
 تَعَالٰى عَنْهُ ط وَعَلٰى اَهْلِ الْاَصْحَابِ مُزَيِّنِ الْجَنَّةِ وَالْمُخْرَابِ
 الْمُوَالِي رَايَّة بِالْوَحْيِ وَالْكِتَابِ سَيِّدِنَا وَمَوْلَانَا الْاِمَامِ اَمِيْرِ الْمُؤْمِيْنِيْنَ
 وَهَيْبِ الْمُنَافِقِيْنَ اِمَامِ الْمُجَاهِدِيْنَ فِي رِبِّ الْعَلَمِيْنَ اَبِي خَفِيْصِ عُمَرَ
 بِنِ الْعَطَابِ رَضِيَ اللّٰهُ تَعَالٰى عَنْهُ وَعَلٰى جَمِيْعِ الْقُرَّانِ كَامِلِ الْحَيَّاءِ
 وَالْاِيْمَانِ مُجَهِّزِ جَيْشِ الْفُرْسِ لِي رَضِيَ الرَّحْمٰنُ سَيِّدِنَا وَمَوْلَانَا
 الْاِمَامِ اَمِيْرِ الْمُؤْمِيْنِيْنَ اِمَامِ الْمُعْصِدِيْنَ لِرَبِّ الْعَلَمِيْنَ اَبِي عُمَرَ وَ
 هَفْمَانَ بِنِ هَفَّانِ رَضِيَ اللّٰهُ تَعَالٰى عَنْهُ وَعَلٰى اَسَدِ اللّٰهِ الْغَالِبِ اِمَامِ
 الْمَشَارِقِ وَالْمَغَارِبِ خَلَالِ الْمَشِكَلَاتِ وَالنُّوَابِيبِ ذُلَّاعِ
 الْمُعْصَلَاتِ وَالْمَصَابِيْبِ اَعْمٰى الرُّسُوْلِ وَرُوْجِ الْبَعُوْلِ سَيِّدِنَا وَمَوْلَانَا

اِلَامَامِ اَمِيْرِ الْمُشْرَمِيَيْنِ وَاِمَامِ الْوَاِصِلِيْنَ اِلَى رَبِّ الْعَلَمِيْنَ اَبِي
 الْحَسَنِ عَلِيِّ بْنِ اَبِي طَالِبٍ كَرَّمَ اللهُ تَعَالَى وَجْهَهُ الْكَرِيْمَ ط وَعَلَى
 اَبْنَيْهِ الْكَرِيْمِيْنَ السَّعِيْدِيْنَ الشَّهِيْدِيْنَ الْقَمَرِيْنَ الْمُخِيْرِيْنَ النَّبْرِيْنَ
 الزَّاهِرِيْنَ الْبَاهِرِيْنَ الطَّيِّبِيْنَ الطَّاهِرِيْنَ سَيِّدِنَا اَبِي مُحَمَّدٍ نِ الْحَسَنِ
 وَاَبِي عَبْدِ اللهِ الْحُسَيْنِ رَضِيَ اللهُ تَعَالَى عَنْهُمَا وَعَلَى اُمِّهِمَا سَيِّدَةِ
 النَّسَاءِ الْبَتُوْلِ الزُّهْرَاءِ صَلَوَاتُ اللهِ تَعَالَى وَسَلَامُهُ عَلَى اَبِيهَا
 الْكَرِيْمِ وَعَلَيْهَا وَعَلَى بَعْلِهَا وَابْنَيْهَا وَعَلَى عَمِّهِ الشَّرِيْفِيْنَ
 الْمُطَهَّرِيْنَ مِنَ الْاَذْنَابِ سَيِّدِنَا اَبِي عُمَارَةَ حَمَزَةَ وَاَبِي الْفَضْلِ
 الْعَبَّاسِ رَضِيَ اللهُ تَعَالَى عَنْهُمَا وَعَلَى مَائِرِ فِرْقِ الْاَنْصَارِ
 وَالْمُهَاجِرَةِ وَعَلَيْنَا مَعَهُمُ اللهُ اَكْبَرُ ط لَا اِلَهَ اِلَّا اللهُ وَاللهُ اَكْبَرُ ط
 اللهُ اَكْبَرُ ط وَلِلّٰهِ الْحَمْدُ. اَللّٰهُمَّ اَنْصُرْ مَنْ نَصَرَدِيْنَ سَيِّدِنَا وَمَوْلَانَا
 مُحَمَّدٍ صَلَّى اللهُ تَعَالَى عَلَيْهِ وَعَلَى اِلِهِ وَاَصْحَابِهِ اَجْمَعِيْنَ ط
 وَبَارِكْ وَسَلِّمْ رَبَّنَا يَا مَوْلَانَا وَاجْعَلْنَا مِنْهُمْ وَاخُذْ مَنْ خَذَلَ دِيْنَ
 سَيِّدِنَا وَمَوْلَانَا مُحَمَّدٍ صَلَّى اللهُ تَعَالَى عَلَيْهِ وَعَلَى اِلِهِ وَاَصْحَابِهِ
 اَجْمَعِيْنَ وَبَارِكْ وَسَلِّمْ رَبَّنَا يَا مَوْلَانَا وَلَا تَجْعَلْنَا مِنْهُمْ اللهُ اَكْبَرُ ط
 اللهُ اَكْبَرُ ط لَا اِلَهَ اِلَّا اللهُ وَاللهُ اَكْبَرُ ط اللهُ اَكْبَرُ ط وَلِلّٰهِ الْحَمْدُ
 ط اِنَّ اللّٰهَ يَأْمُرُ بِالْعَدْلِ وَالْاِحْسَانِ وَاِتْعَا ءِ ذِي الْقُرْبَى وَيَنْهَى عَنِ
 الْفَحْشَا ءِ وَالْمُنْكَرِ وَالْبُهْيِ يَعِظْكُمْ لَعَلَّكُمْ تَذَكَّرُوْنَ ط وَلِدْ كُرَّ اللهُ
 تَعَالَى اَعْلَى وَاوْلَى وَاَجَلُّ وَاَعَزُّ وَاَهْمُّ وَاَتَمُّ وَاَعْظَمُّ وَاَكْبَرُ ط

الْحَمْدُ لِلَّهِ حَمْدَ الشَّاكِرِينَ الْحَمْدُ لِلَّهِ كَمَا نَقُولُ وَخَيْرًا مِمَّا نَقُولُ
 الْحَمْدُ لِلَّهِ قَبْلَ كُلِّ شَيْءٍ وَالْحَمْدُ لِلَّهِ مَعَ كُلِّ شَيْءٍ وَالْحَمْدُ لِلَّهِ كَمَا
 يَنْبَغِي بِجَلَالِ وَجْهِهِ الْكَرِيمِ ط الْحَمْدُ لِلَّهِ كَمَا حَمِدَهُ الْأَنْبِيَاءُ
 وَالْمُرْسَلُونَ وَالْمَلَائِكَةُ الْمُقَرَّبُونَ وَعِبَادُ اللَّهِ الصَّالِحُونَ. اللَّهُ أَكْبَرُ
 ط اللَّهُ أَكْبَرُ ط لَا إِلَهَ إِلَّا اللَّهُ وَاللَّهُ أَكْبَرُ ط اللَّهُ أَكْبَرُ وَلِلَّهِ الْحَمْدُ
 وَأَفْضَلُ صَلَوَاتِ اللَّهِ وَأَزْكَى تَحِيَّاتِ اللَّهِ عَلَى خَيْرِ خَلْقِ اللَّهِ
 وَسِرَاجِ أَفْقِ وَقَاسِمِ رِزْقِ اللَّهِ وَإِمَامِ حَضْرَةِ اللَّهِ وَزِينَةِ عَرْشِ اللَّهِ
 وَعُرْوَةِ مَمْلَكَةِ اللَّهِ ط نَبِيِّ الْأَنْبِيَاءِ عَظِيمِ الرَّجَاءِ عَمِيمِ الْجُودِ
 وَالْعَطَاءِ مَاحِي الدُّنُوبِ وَالنَّخَطَاءِ حَبِيبِ رَبِّ الْأَرْضِ وَالسَّمَاءِ
 الَّذِي كَانَ نَبِيًّا وَادَمَ بَيْنَ الطِّينِ وَالْمَاءِ ط نَبِيِّ الْحَرَمَيْنِ إِمَامِ
 الْقِبْلَتَيْنِ سَيِّدِ الْكَوْنَيْنِ وَسَيِّدِنَا فِي الدَّارَيْنِ صَاحِبِ قَابِ قَوْسَيْنِ
 الْمُزَيْنِ بِكُلِّ زَيْنِ الْمُنَزَّهِ مِنْ كُلِّ عَيْبٍ وَهَيْبِ جَدِّ الْحَسَنِ
 وَالْحُسَيْنِ ذُرِّ اللَّهِ الْمَكْنُونِ سِرِّ اللَّهِ الْمَخْزُونِ نُورِ الْأَلْبَدَةِ وَالْعُيُونِ
 سُرُورِ الْقَلْبِ الْمَخْزُونِ عَالِمِ مَا كَانَ وَمَا يَكُونُ سَيِّدِ الْمُرْسَلِينَ
 خَاتَمِ النَّبِيِّينَ أَكْرَمِ الْأَوْلِيَيْنِ وَالْآخِرِينَ قَائِدِ الْفِرِّ الْمُحَجَّلِينَ مَعْدِنِ
 أَنْوَارِ اللَّهِ وَمَخْزَنِ أَسْرَارِ اللَّهِ وَخَزَائِنِ رَحْمَتِ اللَّهِ نَبِيِّنَا وَحَبِيبِنَا
 وَشَفِيعِنَا وَغَيْبِنَا وَغَيَابِنَا وَمُعِينِنَا وَعَزِينِنَا وَمُعِينِنَا وَرَكِيبِنَا وَكَفِيلِنَا
 سَيِّدِنَا وَمَوْلَانَا وَمَلْجَأِنَا وَمَأْوِي لَنَا مُحَمَّدٍ رَسُولِ رَبِّ الْعَالَمِينَ

وَعَلَى إِلِهِ الطَّيِّبِينَ وَأَصْحَابِهِ الطَّاهِرِينَ وَأَزْوَاجِهِ الطَّاهِرَاتِ أُمَّهَاتِ
 الْمُتَرَمِّمِينَ الْمُعْظَمِينَ وَأَوْلِيَاءِ مِلَّتِهِ الْكَامِلِينَ الْعَارِفِينَ وَعُلَمَاءِ أُمَّتِهِ
 الرَّاهِدِينَ الْمُرْشِدِينَ وَعَلَيْنَا مَعَهُمْ يَا أَرْحَمَ الرَّاحِمِينَ ط اللَّهُ أَكْبَرُ
 ط لَا إِلَهَ إِلَّا اللَّهُ وَاللَّهُ أَكْبَرُ ط اللَّهُ أَكْبَرُ ط وَلِلَّهِ الْحَمْدُ وَأَشْهَدُ أَنْ
 لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْهَائِجِدَا أَحَدًا صَمَدًا قَرُودًا
 قِيَوْمًا مَلِكًا جَبَّارًا لَدُنُوبٍ غَفَّارًا وَلِلْعُيُوبِ سَتَارًا وَأَشْهَدُ أَنْ سَيِّدَنَا
 وَمَوْلَانَا مُحَمَّدًا عَبْدَهُ وَرَسُولَهُ أَرْسَلَهُ بِالْهُدَى وَدِينِ الْحَقِّ لِيُظْهِرَهُ
 عَلَى الدِّينِ كُلِّهِ وَكَفَى بِاللَّهِ شَهِيدًا۔ اللَّهُ أَكْبَرُ ط اللَّهُ أَكْبَرُ ط لَا إِلَهَ
 إِلَّا اللَّهُ وَاللَّهُ أَكْبَرُ ط اللَّهُ أَكْبَرُ وَلِلَّهِ الْحَمْدُ أَمَا بَعْدُ ۔

فِي أَيُّهَا الْمَوْتُ مِنْوَن رَحِمْنَا وَرَحِمَكُمُ اللَّهُ تَعَالَى ط اِعْلَمُوا أَنَّ
 يَوْمَكُمْ هَذَا يَوْمٌ عَظِيمٌ ط قَالَ فَفِيهِ الْمُدِينِينَ رَسُولُ رَبِّ الْعَالَمِينَ
 مُحَمَّدٌ صَلَّى اللَّهُ تَعَالَى عَلَيْهِ وَسَلَّمَ مَا مِنْ أَيَّامٍ نِ الْعَمَلِ الصَّالِحِ فِيهِنَّ
 أَحَبُّ إِلَى اللَّهِ تَعَالَى مِنْ هَذِهِ الْأَيَّامِ الْعَشْرِ وَقَالَ مَا عَمِلَ ابْنُ آدَمَ مِنْ
 عَمَلٍ يَوْمَ النُّحْرِ أَحَبُّ إِلَى اللَّهِ تَعَالَى مِنْ إِهْرَاقِ الدَّمِ وَإِنَّهُ لَيَأْتِي يَوْمَ
 الْقِيَامَةِ بِقُرُوبِهَا وَأَفْعَارِهَا وَأَطْلَافِهَا وَإِنَّ الدَّمَ لَيَقَعُ مِنَ اللَّهِ تَعَالَى
 بِمَكَانٍ قَبْلَ أَنْ يَقَعُ بِالْأَرْضِ فَيَطْبِئُوا بِهَا نَفْسًا ط اللَّهُ أَكْبَرُ ط اللَّهُ أَكْبَرُ
 ط لَا إِلَهَ إِلَّا اللَّهُ وَاللَّهُ أَكْبَرُ ط اللَّهُ أَكْبَرُ ط وَلِلَّهِ الْحَمْدُ ط اَعُوذُ بِاللَّهِ
 مِنَ الشَّيْطَانِ الرَّجِيمِ ط فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ط وَمَنْ يَعْمَلْ
 مِثْقَالَ ذَرَّةٍ شَرًّا يَرَهُ ط اللَّهُ أَكْبَرُ ط اللَّهُ أَكْبَرُ ط لَا إِلَهَ إِلَّا اللَّهُ وَاللَّهُ

اَكْبَرُ ط اَللّٰهُ اَكْبَرُ ط وَلِىُّهُ الْعَمَلُ بَارَكَ اللهُ لَنَا وَلَكُمْ فِى الْقُرْآنِ
الْعَظِيمِ وَنَفَعَنَا وَاِيَاتِكُمْ بِالْآيَاتِ وَالذِّكْرِ الْحَكِيمِ ط إِنَّهُ تَعَالَى مَلِكٌ
كَرِيمٌ جَوَادٌ بَرُّوْهُ وَق رُحِيمٌ ط

یہ پہلا خطبہ پڑھ کر تین آیات کا اندازہ بیٹھے پھر اٹھ کر دوسرا خطبہ شروع کرے۔

اَلْحَمْدُ لِلّٰهِ نَحْمَدُهُ وَنُسْتَعِيْنُهُ وَنَسْتَغْفِرُهُ وَتُوْمِنُ بِهِ وَتَتَوَكَّلُ
عَلَيْهِ وَتَعُوْذُ بِاللّٰهِ مِنْ شُرُوْرِ الْفَسِيْنَا وَمِنْ سَيِّئَاتِ اَعْمَالِنَا مَنْ يُّهْدِهِ
اللّٰهُ فَلَا مُضِلَّ لَهُ وَمَنْ يُضِلُّهُ فَلَا هَادِيَ لَهُ ط وَنَشْهَدُ اَنْ لَا اِلَهَ اِلَّا
اللّٰهُ وَحْدَهُ لَا شَرِيْكَ لَهُ نَشْهَدُ اَنْ سَيِّدَنَا وَمَوْلَانَا مُحَمَّدًا عَبْدُهُ
وَرَسُوْلُهُ بِالْهُدٰى وَ دِيْنِ الْحَقِّ اَرْسَلَهُ ط صَلَّى اللهُ تَعَالٰى عَلَيْهِ وَعَلٰى
اٰلِهِ وَاصْحَابِهِ اَجْمَعِيْنَ وَبَارَكَ وَسَلَّمْ اَبَدًا لَا سِيْمًا عَلٰى اَوْلِيَّهِمْ
بِالتَّصْدِيْقِ وَاَفْضَلِهِمْ بِالتَّحْقِيْقِ الْمَوْلٰى الْاِمَامَ الصِّدِّيقِ اَمِيْرِ
المُؤْمِنِيْنَ سَيِّدِنَا وَمَوْلَانَا الْاِمَامِ اَبِيْ بَكْرٍ الصِّدِّيقِ رَضِيَ اللهُ
تَعَالٰى عَنْهُ ط وَعَلٰى اَعْدَلِ الْاَصْحَابِ مُزَيْنِ الْمُنْتَهٰى وَالْمُحْرَابِ
المُؤَدِّقِ رَاثِيْهِ بِالْوَحْيِ وَالْكِتَابِ سَيِّدِنَا وَمَوْلَانَا الْاِمَامِ اَمِيْرِ الْمُؤْمِنِيْنَ
وَعَظِيْمِ الْمَنَافِقِيْنَ اِمَامِ الْمُجَاهِدِيْنَ فِى رِبِّ الْعٰلَمِيْنَ اَبِيْ حَفْصِ عُمَرَ
بْنِ الْخَطَّابِ رَضِيَ اللهُ تَعَالٰى عَنْهُ وَعَلٰى جَمَاعَةِ الْقُرْآنِ كَامِلِ الْحَيَاةِ
وَالْاِيْمَانِ مُجَهِّزِ جَيْشِ الْعُسْرَةِ فِى رَضِيَ الرَّحْمٰنِ سَيِّدِنَا وَمَوْلَانَا
الْاِمَامِ اَمِيْرِ الْمُؤْمِنِيْنَ اِمَامِ الْمُتَّصِدِّقِيْنَ لِرَبِّ الْعٰلَمِيْنَ اَبِيْ عُمَرَ
عُثْمَانَ بْنَ عَفَّانَ رَضِيَ اللهُ تَعَالٰى عَنْهُ وَعَلٰى اَسَدِ اللّٰهِ الْغَالِبِ اِمَامِ

الْمَشَارِقِ وَالْمَغَارِبِ حَلَالِ الْمُشْكَلَاتِ وَالنُّوَابِيبِ دَفَاعِ
 الْمُعْضَلَاتِ وَالْمَصَائِبِ أَخِي الرَّسُولِ وَزَوْجِ الْبَتُولِ سَيِّدِنَا وَمَوْلَانَا
 الْإِمَامِ أَمِيرِ الْمُتْرُومِينَ وَإِمَامِ الْوَاصِلِينَ إِلَى رَبِّ الْعَالَمِينَ أَبِي
 الْحَسَنِ عَلِيِّ بْنِ أَبِي طَالِبٍ كَرَّمَ اللَّهُ تَعَالَى وَجْهَهُ الْكَرِيمَ ط وَعَلَى
 ابْنَيْهِ الْكَرِيمَيْنِ السَّعِيدَيْنِ الشَّهِيدَيْنِ الْقَمَرَيْنِ الْمُنِيرَيْنِ النَّوَرَيْنِ
 الزَّاهِرَيْنِ الْبَاهِرَيْنِ الطَّيِّبَيْنِ الطَّاهِرَيْنِ سَيِّدِنَا أَبِي مُحَمَّدٍ نِ الْحَسَنِ
 وَأَبِي عَبْدِ اللَّهِ الْحُسَيْنِ رَضِيَ اللَّهُ تَعَالَى عَنْهُمَا وَعَلَى أُمَّهِمَا سَيِّدَةِ
 النِّسَاءِ الْبَتُولِ الزُّهْرَاءِ صَلَوَاتُ اللَّهِ تَعَالَى وَسَلَامُهُ عَلَى أَبِيهَا
 الْكَرِيمِ وَعَلَيْهَا وَعَلَى بَعْلِهَا وَابْنَيْهَا وَعَلَى عَمِّهِ الشَّرِيفَيْنِ
 الْمُطَهَّرَيْنِ مِنَ الْأَذْنَابِ سَيِّدِنَا أَبِي عُمَارَةَ حَمْرَةَ وَأَبِي الْفَضْلِ
 الْعَبَّاسِ رَضِيَ اللَّهُ تَعَالَى عَنْهُمَا وَعَلَى سَائِرِ فِرْقِ الْأَنْصَارِ
 وَالْمُهَاجِرَةِ وَعَلَيْنَا مَعَهُمُ اللَّهُ أَكْبَرُ ط لَا إِلَهَ إِلَّا اللَّهُ وَاللَّهُ أَكْبَرُ ط
 اللَّهُ أَكْبَرُ ط وَلِلَّهِ الْحَمْدُ. اللَّهُمَّ انصُرْ مَنْ نَصَرَدِينِ سَيِّدِنَا وَمَوْلَانَا
 مُحَمَّدٍ صَلَّى اللَّهُ تَعَالَى عَلَيْهِ وَعَلَى آلِهِ وَأَصْحَابِهِ أَجْمَعِينَ ط
 وَبَارِكْ وَسَلِّمْ رَبَّنَا يَا مَوْلَانَا وَاجْعَلْنَا مِنْهُمْ وَاخْتِمْ مَنْ خَدَلَ دِينِ
 سَيِّدِنَا وَمَوْلَانَا مُحَمَّدٍ صَلَّى اللَّهُ تَعَالَى عَلَيْهِ وَعَلَى آلِهِ وَأَصْحَابِهِ
 أَجْمَعِينَ وَبَارِكْ وَسَلِّمْ رَبَّنَا يَا مَوْلَانَا وَلَا تَجْعَلْنَا مِنْهُمْ اللَّهُ أَكْبَرُ ط
 اللَّهُ أَكْبَرُ ط لَا إِلَهَ إِلَّا اللَّهُ وَاللَّهُ أَكْبَرُ ط اللَّهُ أَكْبَرُ ط وَلِلَّهِ الْحَمْدُ
 ط إِنَّ اللَّهَ بِأَمْرِ بِالْعَدْلِ وَالْإِحْسَانِ وَإِتْيَاءِ ذِي الْقُرْبَى وَيَنْهَى عَنِ

الْمُحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَلَدُّ مَكْرُونَ ط وَكَرَّمَهُ اللَّهُ
تَعَالَى أَهْلِي وَأَوْلِي وَاجِلُّ وَأَعَزُّ وَأَهَمُّ وَأَتَمُّ وَأَهْكَمُّ وَأَكْبَرُّ ط

خطبہ جمعہ:

الْحَمْدُ لِلَّهِ الَّذِي جَعَلَ الْجُمُعَةَ رِقَابَ الشُّهُورِ وَالْأَوَانَ ○ رَبِّ الْعَالَمِينَ
الَّذِي رَبَّنَا فِي السَّمَاوَاتِ بِبَيْعِ الْأَلْوَانِ ○ الرَّحْمَنِ الرَّحِيمِ فِي الْقُبُورِ وَاللَّيْلَانِ
○ مَا لَكَ يَوْمَ الْيَوْمِ فِيهِ يَعْظُمُ بِالْعَدْلِ وَالْفَضْلِ وَالْبِرِّهِانِ ○ أَيَاكَ نَعْبُدُ
حَقَّ الْمَعْبُودِيَّةِ فِي كُلِّ جَنَّةٍ وَإِنْ ○ وَيَاكَ نَسْتَعِينُ عَلَى الْأَعْدَاءِ مِنَ
الْجِنِّ وَالشَّيْطَانِ ○ اهْدِنَا الصِّرَاطَ الْمُسْتَقِيمَ بِالْإِسْقَامَةِ عَلَى الْعُرْجِيدِ
وَالْإِيمَانِ ○ صِرَاطَ الَّذِينَ أَنْعَمْتَ عَلَيْهِمْ بِالْهُدَايَةِ إِلَى سَبِيلِ الْجَنَانِ ○
خَيْرِ الْمَفْضُوبِ عَلَيْهِمْ مِنْ أَهْلِ الْكُفْرِ وَالشِّرْكَ وَالطُّغْيَانِ ○ وَلَا الْعُتَابِينَ
مِنْ أَهْلِ الْهَوَىٰ وَالْبِدْعِ وَالْعِصْيَانِ ○ آمِينَ إِجَابَةً لِلَّهِ تَعَالَى وَرَسُولِهِ صَلَّى
اللَّهُ تَعَالَى عَلَيْهِ وَآلِهِ وَسَلَّمَ ○ فَوَلِّا إِلَى لِقَاءِ الرَّحْمَنِ وَنَشْهَدُ أَنْ لَا إِلَهَ إِلَّا
اللَّهُ وَحْدَهُ لَا شَرِيكَ لَهُ إِلَهًا وَاحِدًا صَمَدًا لَا يَرَىٰ لَهَازًا مُلِكًا جَبَّارًا ○
لِلنُّوْبِ خَفَارًا وَ لِلْعُيُوبِ سَعَارًا وَ نَشْهَدُ أَنْ مُحَمَّدًا عَبْدُهُ وَرَسُولُهُ صَلَّى اللَّهُ
تَعَالَى عَلَيْهِ وَآلِهِ وَ أَصْحَابِهِ وَ بَارَكَ وَسَلَّمَ ○ آمَا نَعْبُدُ فَاعْبُدُوا بِاللَّهِ مِنَ
الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○
اپنے موضوع کے مطابق قرآن پاک کی کوئی بھی آیت پڑھیں مگر بلا و ما ارسلناك الا رحمة
للعالمين ○

بَارَكَ اللَّهُ لَنَا وَلَكُمْ فِي الْقُرْآنِ الْعَظِيمِ ○ وَ نَفَعْنَا وَإِيَّاكُمْ بِالْآيَاتِ

marfat.com

Marfat.com

وَالذِّكْرِ الْحَكِيمِ ۝ إِنَّهُ تَعَالَى جَوَادٌ كَرِيمٌ مَلِكٌ بَرٌّ رءُوفٌ رَحِيمٌ ۝

☆ اگر کھڑے ہیں تو بیٹھ جائیں، اگر بیٹھیں ہیں تو کھڑے ہو جائیں اور پھر کم از کم تین آیات پڑھنے کے وقت کے مطابق توقف کریں پھر درج ذیل دوسرا خطبہ پڑھیں۔

الْحَمْدُ لِلَّهِ الَّذِي حَمَدًا كَثِيرًا وَسَبْحُوهُ بُكْرَةً وَأَصِيلًا ۝ وَمَا أَرْسَلْنَا إِلَّا

مُبَشِّرًا وَنَذِيرًا ۝ وَنَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ سَمِيعًا

قَدِيرًا ۝ وَنَشْهَدُ أَنَّ مُحَمَّدًا عَبْدُهُ وَرَسُولُهُ صَلَّى اللَّهُ تَعَالَى عَلَيْهِ وَآلِهِ

وَسَلَّمَ ۝ مُخَاطَبٌ نَحْنُ نَزَّلْنَا عَلَيْكَ الْقُرْآنَ تَنْزِيلًا ۝ إِنَّ اللَّهَ وَمَلَائِكَتَهُ

يُصَلُّونَ عَلَى النَّبِيِّ ۝ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا ۝ اللَّهُمَّ

صَلِّ عَلَى مُحَمَّدٍ وَعَلَى آلِ مُحَمَّدٍ بَعْدَ مَنْ قَعَدَ وَقَامَ ۝ وَصَلِّ عَلَى مُحَمَّدٍ

وَعَلَى آلِ مُحَمَّدٍ بَعْدَ مَنْ صَلَّى وَصَامَ ۝ وَصَلِّ عَلَى جَمِيعِ الْأَنْبِيَاءِ

وَالْمُرْسَلِينَ وَعَلَى الْمَلَائِكَةِ الْمُقَرَّبِينَ وَعَلَى عِبَادِ اللَّهِ الصَّالِحِينَ ۝

وَارْحَمْنَا مَعَهُمْ بِرَحْمَتِكَ يَا أَرْحَمَ الرَّاحِمِينَ ۝ اللَّهُمَّ وَفِي لَيْلَةِ الْقَدْرِ

بِالنَّوَارِ الْبَرَكَاتِ وَالْإِحْسَانِ ۝ اللَّهُمَّ انصُرْ مَنْ نَصَرَ دِينَ مُحَمَّدٍ صَلَّى اللَّهُ

عَلَيْهِ وَآلِهِ وَسَلَّمَ وَجَعَلْنَا مِنْهُمْ وَخُدُّلٌ مَنْ أَعْرَضَ دِينَ مُحَمَّدٍ صَلَّى اللَّهُ

عَلَيْهِ وَآلِهِ وَسَلَّمَ وَلَا تَجْعَلْنَا مِنْهُمْ ۝ عِبَادَ اللَّهِ رَحِمَكُمُ اللَّهُ ۝ إِنَّ اللَّهَ

يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ وَ

الْبَغْيِ يَعِظُكُمْ لَعَلَّكُمْ تَذَكَّرُونَ ۝ أَذْكَرُ اللَّهُ بِذِكْرِكُمْ وَادْعُوهُ بِسَجْدٍ

لَكُمْ ۝ وَلِذِكْرِ اللَّهِ تَعَالَى أَعْلَى وَأَوْلَى وَأَجَلُّ وَأَعَزُّ وَأَتَمُّ وَأَهَمُّ وَأَعْظَمُّ وَ

﴿عَلِيٌّ نِكَاحٌ﴾

الْحَمْدُ لِلَّهِ نَحْمَلُهُ وَنَسْعِيئُهُ وَنَسْتَفِيرُهُ وَنَعُوذُ بِهِ مِنَ هُرُورِ الْفَيْسَاءِ وَ
 مِنْ مَسِيئَاتِ أَهْمَالِنَا مَنْ يَهْدِيهِ اللَّهُ فَلَا مُجِبِلَ لَهُ وَمَنْ يُضِلِلْ فَلَا هَادِيَ لَهُ وَ
 أَفْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ ط يَا أَيُّهَا الَّذِينَ آمَنُوا
 اتَّقُوا اللَّهَ حَقَّ تَقْوَاهُ وَلَا تَمُوتُنَّ إِلَّا وَأَنْتُمْ مُسْلِمُونَ • يَا أَيُّهَا النَّاسُ اتَّقُوا رَبَّكُمُ
 الَّذِي خَلَقَكُمْ مِنْ نَفْسٍ وَآجِلَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا
 وَنِسَاءً ط وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ ط إِنَّ اللَّهَ كَانَ عَلَيْكُمْ
 رَقِيبًا • يَا أَيُّهَا الَّذِينَ آمَنُوا اتَّقُوا اللَّهَ وَلَوْلُوا قَوْلًا سَابِقًا • يُصْلِحْ لَكُمْ
 أَعْمَالَكُمْ وَيَغْفِرْ لَكُمْ ذُنُوبَكُمْ ط وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا
 عَظِيمًا • قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ النِّكَاحُ مِنْ شُعْبَى وَقَالَ لِي
 مَقَامُ آخِرَ مَنْ رُحِبَ عَنْ شُعْبَى فَلَيْسَ مِنِّي ط سُبْحَانَ رَبِّكَ رَبِّ الْعِزَّةِ عَمَّا
 يَصِفُونَ • وَسَلَامٌ عَلَى الْمُرْسَلِينَ • وَالْحَمْدُ لِلَّهِ رَبِّ الْعَالَمِينَ •

دعا بمعہ ترجمہ

ترجمہ : اے اللہ درود بھیج، ہمارے سردار محمد ﷺ پر اور آپ کی تمام اولاد پر، اور تمام انبیاء و مرسلین اور تمام مقرب فرشتوں پر اور نیک بندوں پر اپنی رحمت بھیج اور تمام تابع فرمان بندوں پر اور اے سب رحم کرنے والوں سے زیادہ رحم کرنے والے، ان کے ساتھ ہمیں بھی نواز دے۔

اے اللہ، اے ہمارے پروردگار! اپنے برگزیدہ اپنے پیارے نبی ﷺ کے جاہ و جلال کا صدقہ اور اپنے چنے ہوئے حبیب کا صدقہ ہمارے دلوں کو ان تمام باتوں سے پاک و صاف کر دے جو تیرے مشاہدہ اور محبت سے ہمیں دور کرتی ہیں۔ اور اے جلال و عزت والے پروردگار! ہمیں اپنی ملاقات کا شوق عطا فرما اور مذہب المسند پر ہمارا خاتمہ فرما

اللَّهُمَّ صَلِّ عَلَيَّ سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ وَبَارِكْ وَسَلِّمْ وَصَلِّ عَلَيَّ جَمِيعِ الْأَنْبِيَاءِ وَالْمُرْسَلِينَ وَعَلَى مَلَائِكَتِكَ الْمُقَرَّبِينَ وَعَلَى عِبَادِكَ الصَّالِحِينَ وَعَلَى أَهْلِ طَاعَتِكَ أَجْمَعِينَ وَارْحَمْنَا مَعَهُمْ بِرَحْمَتِكَ يَا أَرْحَمَ الرَّحِيمِينَ ○ اللَّهُمَّ يَا رَبِّ بِجَاهِ نَبِيِّكَ الْمُصْطَفَى وَحَبِيبِكَ الْمُؤْتَمَنِيِّ طَهِّرْ قُلُوبَنَا مِنْ كُلِّ وَضْفٍ يَبَاعِدُنَا عَنْ مُشَاهَدَتِكَ وَ مَحَبَّتِكَ وَآمِنَّا عَلَى السُّنَّةِ وَالْجَمَاعَةِ وَالشُّوقِ إِلَى لِقَائِكَ يَا ذَا الْجَلَالِ وَالْإِكْرَامِ ○

خدا یا بدہ شوق ذاتِ رسول ﷺ	بدرد محمد ﷺ مرا کن قبول
----------------------------	-------------------------

اے خدائے پاک! ہمیں رسول کریم ﷺ کی ذات کا شوق عطا فرما۔ اور آپ ﷺ کے درد و محبت کے ساتھ قبول فرمائے۔

شب و روز در عشق حضرت بدار	ہمہ عمر در وصل احمد گزار
---------------------------	--------------------------

دن رات ہمیں حضور ﷺ کے عشق میں مشغول رکھو اور ہمیں تمام عمر آپ کا قرب نصیب فرما

حیاتی ممانی ہمہ وقت ما	عطا کن وصال مرا مصطفیٰ ﷺ
------------------------	--------------------------

زندگی میں اور مرنے کے بعد ہمیشہ مصطفیٰ ﷺ کا قرب نصیب فرما

نداریم غیر از تو فریاد رس	توئی عاصیاں را خطا بخش و بس
---------------------------	-----------------------------

(اے اللہ) ہم تیرے علاوہ کسی کو (حقیقی) فریاد رس نہیں سمجھتے۔ صرف اور صرف تو ہی

ہمارے قصور معاف فرمانے والا ہے۔

نگہدار مارا زراہ خطا	خطا در گزارو صوابم نما
----------------------	------------------------

خطا کی راہ پر چلنے سے ہماری حفاظت فرما اور ہماری خطاؤں کو معاف فرما کر بھلائی کی طرف راہنمائی فرما۔

اے خاصہ خاصان رسل وقت دعا ہے	امت پہ تیری آ کے عجب وقت پڑا ہے
------------------------------	---------------------------------

اے تمام نبیوں سے برگزیدہ اور جید رسول ﷺ! دعا کرنے کا وقت ہے۔
آپ کی امت پر عجیب وقت آ گیا ہے۔

زہجوری بر آمد جان عالم	ترحم یا نبی اللہ ﷺ ترحم
------------------------	-------------------------

آپ کی جدائی میں دنیا کی جان پر بنی ہوئی ہے، رحم فرمائیں، اے اللہ کے نبی (صلی اللہ علیک وسلم)! ہم پر رحم فرمائیں

تو ابر رحمتی آن پہ کہ گاہے	کئی بر حال لب خشکاں نگاہے
----------------------------	---------------------------

آپ رحمت حق کا بادل ہیں، ہم لب خشک حال خادموں پر نگاہ رحمت فرمائیے۔

ہمہ انبیاء در پناہ تواند	مقیم در بارگاہ تواند
--------------------------	----------------------

تمام کے تمام نبی آپ کی پناہ میں ہیں اور آپ کی بارگاہ میں حاضر ہیں

تو مہر منیری ہمہ اختراند	تو سلطان ملکی ہمہ چاکراند
--------------------------	---------------------------

آپ روشن چاند اور تمام انبیاء ستارے ہیں۔ آپ خدا کی خدائی کے سلطان ہیں اور باقی سب آپ کے غلام ہیں۔

وَ كَلِّ وِلِيِّ لِهٖ قَدَمٌ وَاِنْسِي	عَلِي قَدَمِ النَّبِيِّ بَدْرِ الْكَمَالِ
--	---

یہ قصیدہ غوثیہ حضرت غوث اعظم رحمۃ اللہ علیہ کا شعر ہے۔ آپ فرماتے ہیں کہ ہر ولی میرے (نقش) قدم پر ہے۔ اور میں براہ راست بدر کمال نبی یعنی حضور نبی کریم ﷺ کے (نقش) قدم پاک پر ہوں۔

گنج بخش فیض عالم مظہر نور خدا	ناقصاں را پیر کامل کا ملاں را رہنما
-------------------------------	-------------------------------------

حضرت داتا گنج بخش رحمۃ اللہ علیہ تمام دنیا کو فیض پہنچا رہے ہیں اور نور خدا کے مظہر ہیں، ناقص لوگوں کے لیے کامل پیر اور کاملوں کے راہنما ہیں۔

وز بوائے حضرت خواجہ امیر الدین دلی	آنکہ چوں خضر است پیر کامل مرد جلی
------------------------------------	-----------------------------------

اور حضرت خواجہ امیر الدین رحمۃ اللہ علیہ ولی کامل کے صدقے میں جو حضرت خضر علیہ السلام کی مانند کامل ہیں اور بڑے بزرگ ہیں۔

وز برائے حضرت شیر محمد بدر عید	آنکہ از تیغ محبت کرد بسمل ہر کہ دید
--------------------------------	-------------------------------------

اور حضرت میاں شیر محمد رحمۃ اللہ علیہ کے صدقے میں جو عید کا چاند ہیں، کہ جو بھی آپ کو دیکھتا ہے وہ آپ کی محبت بھری نظر سے آپ پر قربان ہو جاتا ہے۔

وز برائے حضرت خواجہ ماسد محمد اسماعیل شاہ	در دو عالم ہست ذات پاک او مارا پناہ
---	-------------------------------------

اور حضرت خواجہ سید محمد اسماعیل شاہ بخاری رحمۃ اللہ علیہ کے صدقے میں، کہ دونوں جہاں میں ان کی ذات پاک ہے جو ہم کو پناہ دینے والی ہے۔

نور چشم مصطفیٰ و سید عالی مقام	می نواز و خلق را از لطف خاص و فیض عام
--------------------------------	---------------------------------------

جو نبی کریم ﷺ کی آنکھوں کا نور اور عالی مقام سید ہیں، اور اپنے لطف خاص اور فیض عام سے تمام مخلوق کو نواز رہے ہیں۔

ظاہر باطن ہو برائے خدا	چاہیں خدا سے نہ سوائے خدا
------------------------	---------------------------

ہمارا ظاہر و باطن خدا کے لیے ہو اور ہم خدا کی ذات کے علاوہ کچھ نہیں چاہتے

دیدہ پینا ہو ہر اک موئے تن	جو تھکلی رہے روح و بدن
----------------------------	------------------------

(ان کے طفیل) ہمارے جسم کا ہر ایک بال دیدہ پینا بن جائے اور روح و جسم ہمیشہ اس نور اور تھکلی کے دیدار میں مشغول رہے۔


اے مرے مولا مرے والی ولی	کر عطا مجھ کو بہ طفیل نبی ﷺ
--------------------------	-----------------------------

اور جو مسلمان بھائی ہیں میرے	ان کو بھی تو اپنے فضل سے رتبہ دے
------------------------------	----------------------------------

صَلَوَاتُ اللَّهِ وَمَلَائِكَتِهِ وَآلِيَّاهُ وَرُسُلِهِ وَحَمَلَةَ عَرْشِهِ وَجَمِيعَ أُمَّةٍ عَلَيَّ سَيِّدِنَا وَمَوْلَانَا وَخَلِيفَتِنَا وَخَلِيَّتِنَا مُحَمَّدٍ وَعَلَىٰ آلِهِ أَصْحَابِهِ وَأَزْوَاجِهِ وَأَهْلِ بَيْتِهِ وَعِترَتِهِ وَعَشِيرَتِهِ أَجْمَعِينَ بِرَحْمَتِكَ يَا أَرْحَمَ الرَّحِيمِينَ ۝

اللہ تعالیٰ اور اس کے فرشتوں اور اس کے نبیوں اور اس کے رسولوں اور اس کے عرش کے اٹھانے والوں اور نبی ﷺ کی تمام امت کے صلوات و سلام ہوں ہمارے سردار، مولا اور شفیع و حبیب حضرت محمد ﷺ اور آپ کے تمام صحابہ، ازواج اور آپ کے اہل بیت اور آپ کے جمیع خاندان اور آپ کی اولاد پر۔ اے سب رحم کرنے والوں سے بڑھ کر رحم کرنے والے! ہم تیری رحمت کے محتاج ہیں۔

فرمانِ مہرشدِ کریم



”صاحبانِ طریقت، سجادہ نشین یا پیرانِ عظام اگر لوگوں کی ارواح کو پاک کرے ہیں اور ان کا تزکیہ کرے ہیں تو پھر تو وہ اپنی مسند کا حق ادا کر رہے ہیں اور اگر ان کا مقصد صرف ضیافتِ سلام کروانا، نذرانے وصول کرنا اور اپنی Ego (انا) کو تسکین دینا ہے کبھی اجتماع دیکھ کر، کبھی نعرے سن کر کبھی القاب سن کر تو میں سمجھتا ہوں کہ وہ اپنی مسند کا حق ادا نہیں کر رہے بلکہ یہ رہبانیت ہے جو اللہ والے ہوتے ہیں وہ لوگوں کا تزکیہ کرتے ہیں“

”۲۸ فروری ۲۰۰۶ء کو حضرت کرمانوالہ شریف میں منعقدہ سالانہ محفل

عس کی دوسری نشست سے **بابا جی سید میر طیب علی شاہ بخاری**

سجادہ نشین آستانہ عالیہ حضرت کرمانوالہ شریف کی تقریر کا ایک اقتباس“

دوکان نمبر ۲۔
دربارہ مارکیٹ
لاہور

کرمانوالہ پبلشرز



Voice: 042-7249515